

الْفُيُوءَاتُ الْمُصْطَفَوِيَّةُ
شَرْحُ
الشَّمَائِلِ الْمُحَمَّدِيَّةِ

تأليف
شيخ التفسير والحديث
حضرت علامہ الحاج مفتی محمد امجد
الدامري العنبدلي العامري والدامري

جنت پھريون

تأخر
اداره خدمۃ القرآن والسنة
شاهپور جھانپان ضلع شہید بینظیر آباد سندھ

الْفَيُوضَاتُ الْمُصْطَفَوِيَّةُ شَرْحُ الشَّمَائِلِ الْمُحَمَّدِيَّةِ

تأليف

شيخ التفسير والحديث

حضرت علامہ الحاج مفتي محمد ادریس
الداہری النقشبندی الطاہری والقادری

جلد پھریون

الناشر

ادارة خدمة القرآن و السنة شاهیور جہانیان
المدرسة الجامعة المحمدية الواقعة شاهیور جہانیان
ضلع شہید بینظیر آباد (نوابشاہ) سنہ

هن ڪتاب جا سمورا حقوق ۽ واسطا اداري وٽ محفوظ آهن.

الفیوضاتُ البصطفویة شرح السبائل الحمیدیة

AL-FUYOOZATIL MUSTAFWIYAH
SHARH SHAMAIL MUHAMMADIYAH

خادم العلوم الشرعیة حضرت علامہ مفتی محمد
ادریس ڈاھری مدظلہ

پھریون

علی حسن ایم. مغیری

صاحبزادہ قاری حافظ اسد اللہ ڈاھری مدظلہ العالی

پھریون

1000

1500 روپيا

2012

عریبہ پبلیکیشن، ڪراچی. 0300 2152634

ادارہء خدمۃ القرآن والسنة، شاھپور جھانیاں

ڪتاب جو نالو.....

شارح.....

جلد.....

ڪمپوزنگ.....

باہتمام.....

چاپو.....

تعداد.....

قیمت مڪمل سیت.....

چپائي جو سال.....

چاپيندڙ.....

ناشر.....

Phone No. 0244314244

E-mail :info@bulbulemadina.com

URL:http://www.bulbulemadina.com

انتساب

آءُ پنهنجي ڪتاب ”الفيوضات المصطفوية شرح
الشمائيل المحمدية“ کي محسنِ انسانيت، فخرِ
موجودات ﷺ ڏانهن منسوب ڪيان ٿو جن جي
اخلاقِ كامله ۽ اوصافِ جميله جو تذڪرو اهلِ ايمان
جي روح جي تازگي ۽ دل جو سُورور آهي

سند الحديث

رقم الاجراء ٤٥ - ٤ - ١٩

رقم السلسلة 9<

رکن الاسلام الجامعۃ الہجدیہ
حیدرآباد پاکستان

الشهادة العاليه لمن اكتمل العلوم الدراسيه

بِسْمِ اللَّهِ الرَّحْمَنِ الرَّحِيمِ

الحمد لله الذي خلق آدم من طين و فضله بالعلم ففاز الملائكة المقربين والصلواة والسلام على من اوتي علوم الاولين والاخرين وعلى آله واصحابه واولياء امة الذين قاموا بنصرة الدين لاسيما على سراج الحق واليقين خواجه محمد زكن الدين النقشبندى المجددى القادرى الجنى صاحب الولاية القاهرة ومنيع الفيوض الباطنة والظاهرة الذى ينتمى اليه مدرسة ركن الاسلام الجامعة المعجديه وهى معهد فذ لعالم شقى من العلم التفسير والحديث والفقه والادب بلحق به التلاميذ من كافة انحاء البلاد

اما بعد فان اخانا في الدين مولانا محمد احمد بنسرين ابن حاجه محمد بنسرين المتوطن في بلاد الهند التحق به واشتغل بتعليم العلوم الدينية فلما فرغ عن دراسته شرفناه بالشهادة العالية بمشهد العلماء العظام وكرمناه بالامامة بايدي القضاة الكرام فعليه شكر هذه النعمة كما قال الله تعالى واما بنبعمة ربك فحدث ونوصيه بتقوى الله في السر والعلانية وان يتواصل بنشر العلوم الدينية و يتمسك باهداب الدين وان يخلق باخلاق العلماء الربانيين ويتزهد بزيهم وان لا ينساق في خلواته وجلواته وآخر دعوانا ان الحمد لله رب العلمين والعاقبة للمتقين

وستأني أسماء الكتب التي قرأها علينا

تعارف نمونہ مکتبہ نمونہ تہذیبی نمونہ ہمدرد نمونہ
ایک صاحب نمونہ نسائی نمونہ

حررت في من الهجرة الموافق من المئلاذه

امضاء

امضاء

من شهد من العلماء البارزين

نوعی مورد آشنایی انگلیسی و عربی و فارسی و ...

عبد العزیز
الہادی رضا شاہ

عبد الحزاق بنده محمد علی
مدرسہ اربعہ اسلامیہ مدرسہ

من الهجرية الى وافق

فقير الاله لار
قادر على
محمد سلطان

8-4-75
بیترا جیری ناظم

رئيس الجامعة

امین الجامعہ

عمد الجامعه

فهرست مضامين

8-7	پنهنجي پاران	•
25-9	تقريظون	•
58-26	مقدمه	•
62-59	بسم الله الرحمن الرحيم جي تشريح	•
64-63	خطبة الكتاب	•
68-65	محدث ترمذي رحمته الله عليه جي سوانح	•
103-69	باب پهريون: رسول الله صلوات الله عليه جي سهڻي صورت جو بيان	•
126-104	باب ٻيو: رسول الله صلوات الله عليه جي مَهرِ نبوت جو بيان	•
132-127	باب ٽيون: رسول الله صلوات الله عليه جي وارن مبارڪن جو بيان	•
137-133	باب چوٿون: رسول الله صلوات الله عليه جي ڦٽي ڏيڻ جو بيان	•
146-138	باب پنجون: رسول الله صلوات الله عليه جي اڇن پاڪ وارن جو بيان	•
152-147	باب ڇهون: رسول الله صلوات الله عليه جي خضاب ڪرڻ جو بيان	•
158-153	باب ستون: رسول الله صلوات الله عليه جي سڙمي پائڻ جو بيان	•
177-159	باب اٺون: رسول الله صلوات الله عليه جي پوشاڪ پائڻ جو بيان	•
181-178	باب نائون: رسول الله صلوات الله عليه جي گذران جو بيان	•
184-182	باب ڏهون: رسول الله صلوات الله عليه جن جي موزن پائڻ جو بيان	•
194-185	باب يارهون: رسول الله صلوات الله عليه جن جي جتي پائڻ جو بيان	•
200-195	رسول الله صلوات الله عليه جي نعلين پاڪ جي نقش جون برڪتون	•
217-201	باب ٻارهون: رسول الله صلوات الله عليه جي منڊيءَ جو بيان	•
224-218	باب تيرهون: رسول الله صلوات الله عليه جي ساڄي هٿ ۾ منڊي پائڻ جو بيان	•
228-225	باب چوڏهون: رسول الله صلوات الله عليه جي تلوار جو بيان	•
232-229	باب پندرهنون: رسول الله صلوات الله عليه جي زره جو بيان	•
236-233	باب سورهون: رسول الله صلوات الله عليه جي خود (لوهي ٽوپ) جو بيان	•
243-237	باب سترهون: رسول الله صلوات الله عليه جي پڳ پاڪ جو بيان	•

250-244	باب ارڙهون: رسول الله ﷺ جي گوڙ مبارڪ جوييان
253-251	باب اوڻويهون: رسول الله ﷺ جي هلڻ جوييان
255-254	باب ويهون: رسول الله ﷺ جي تيل جي سڻپ کان بچڻ واري ڪپڙي جوييان
258-256	باب ايڪيهون: رسول الله ﷺ جي ويهڻ جوييان
264-259	باب ٻاويهون: رسول الله ﷺ جي ٽيڪ ڏئي ويهڻ جوييان
267-265	باب ٽيويهون: رسول الله ﷺ جي ٻئي تي ٽيڪ ڏئي هلڻ جوييان
273-268	باب چوويهون: رسول الله ﷺ جي ڪاڻڻ جي ڪيفيت جوييان
280-274	باب پنجويهون: رسول الله ﷺ جي مانيءَ جوييان
314-281	باب چويهون: رسول الله ﷺ جي ٻوڙ جوييان
317-315	باب ستاويهون: رسول الله ﷺ جي ڪاڻڻ کان پوءِ هٿ ڌوئڻ جوييان
325-318	باب اٺاويهون: رسول الله ﷺ جي ڪاڻڻ کان اول ۽ پوءِ دعائن جوييان
328-326	باب اٺتِيهون: رسول الله ﷺ جي پاڻي پيئڻ واري پيالي جوييان
337-329	باب ٽيهون: رسول الله ﷺ جي ميون واپرائڻ جوييان
341-338	باب ايڪتِيهون: رسول الله ﷺ جي پيئڻ وارين شين جوييان
349-342	باب ٻتِيهون: رسول الله ﷺ جي پيئڻ جي نموني جوييان
350	باب ٽيتِيهون: رسول الله ﷺ جي خوشبوءِ لڳائڻ جوييان
357-351	سندن وجود پاڪ مان نڪرڻ وارين فضلات جو حڪم
366-358	باب چوتِيهون: رسول الله ﷺ جي گفتگو جي ڪيفيت جوييان
378-367	باب پنجتِيهون: رسول الله ﷺ جي کلڻ جوييان
393-379	باب چتِيهون: رسول الله ﷺ جي خوشطبعي جوييان
417-394	باب ستتِيهون: رسول الله ﷺ جي شعر جي متعلق ارشاد جوييان

پنهنجي پاران

اَلْحَمْدُ لِلّٰهِ الْعَلِيِّ الْعَظِيمِ وَالصَّلٰوةُ وَالسَّلَامُ عَلٰى سَيِّدِنَا وَمَوْلَانَا مُحَمَّدٍ النَّبِيِّ الْكَرِيمِ وَعَلٰى اٰلِهِ وَصَحْبِهِ الَّذِيْنَ
فَاَزَوْ مِنْهُ بِحَظِّ جَسِيمٍ اَمَّا بَعْدُ!

قارئین کرام جي خدمت ۾ عرض آهي ته: دنيا جا بادشاهه پنهنجي رعيت کان صرف ميجرائٽ جا طلبگار هوندا آهن. محبت جا نه هوندا آهن. پر بادشاهن جي بادشاهه رب العزت جل جلاله جو شان ائين ناهي اهو پنهنجي ٻانهن کان اطاعت سان گڏ پنهنجي ۽ پنهنجي محبوب عليه الصلوة والسلام جي محبت جو به فرمان ڪندڙ آهي ۽ اها محبت به ايتري گهڻي جنهن جي اڳيان والدين، اولاد، عزيزن ۽ قريبن، دنيا، دولت، مڪانن، محلاتن سڀني جي محبت ڪجهه به حيثيت نه رکي جيئن هن شعر مان واضح آهي.

محمد (عليه الصلوة والسلام) ۽ متاع عالم و ايجاد سے پيارا
پدر، مادر، برادر، جان اور اولاد سے پيارا

سورة توبه جي آيت 24 ”قُلْ اِنْ كَانَ اٰبَاؤُكُمْ وَاَبْنَاؤُكُمْ وَاِخْوَانُكُمْ وَاَزْوَاجُكُمْ وَعَشِيرَتُكُمْ وَاَمْوَالٌ
اٰتَرَفْتُمْوهَا وَتِجَارَةٌ تَخْشَوْنَ كَسَادَهَا وَمَسٰكِنُ تَرْضَوْنَهَا اَحَبَّ اِلَيْكُمْ مِّنْ اَللّٰهِ وَرَسُوْلِهِ وَجِهَادٍ فِىْ سَبِيْلِهِ فَتَرْبُّوْا
حَتّٰى يَأْتِىَ اَللّٰهُ بِاَمْرٍ وَّ اَللّٰهُ لَا يَهْدِى الْقَوْمَ الْفٰسِقِيْنَ“ ان فيصلي جي فرضيت ثابت ڪري رهي آهي ۽
محبت ۾ ڪمال تڏهن ثابت ٿيندو جڏهن پاڻ کي ڪجهه نه سمجهي الله ﷻ جي بندگي ۽ ان جي
سچي رسول حضرت محمد مصطفيٰ ﷺ جي دل سان غلامي اختيار ڪئي ويندي اغيار جو وجهه نه
رهي. دل ۾ صرف دلدار هجي جيئن ظهوري نالي شاعر فارسي شعر ۾ چيو آهي:

شد است سينه ظهوری پراز محبت یار
برائے کینه اغیار در دلم جا نیست

يعني اي ظهوري! منهنجو سينو يار جي محبت سان اهڙو ڀريل آهي، جو ٻين جي دشمنيءَ جي
ان ۾ ڪابه جاءِ ناهي. يعني شاعر فارسي شعر ۾ ان حقيقت جو هن طرح اظهار ڪيو آهي.

بے حجابانه در اندر کاشانه ما
که کے نیست بجز درد تو درخانه ما

يعني اسان جي کاشانه ۾ حجاب کان سواءِ هليو آ جو تنهنجي درد کان سواءِ اسان جي گهر
۾ ڪير به ناهي. جيستائين محبت ۾ ڪمال پيدا نه ٿو ٿئي تيستائين حقيقي زندگي حاصل نه ٿي
ٿئي. ان جي ڪري چيو ويو ته ”جنهن کي محبت ناهي ان جو ايمان ڪامل ناهي.“ نقشبندي سلسلي
جي ڪامل ۽ مشهور ولي حضرت خواجہ مظهر بنان جانان ﷺ جي والد محترم خواجہ مرزا جان عبده
الرحمة والغفران جو فرمان عاليشان آهي ته: ”جنهن جي دل عشق جي سوز سان جڙيل ناهي ته ان جي طبيعت

واري زمين انهيءَ محبت جي بچ لاءِ صلاحيت نه ٿي رکي. رب العزت جل جلاله جي رضا ۽ ان جي محبوب ﷺ جي نظرِ عنايت حاصل ڪرڻ جي لاءِ مون به مالڪ مني کان سندس حبيب ﷺ جي وسيلي سان دعا گهري ته: ”الشماثل المحمدية“ جو سنڌي زبان ۾ شرح لکان جيڪو خميس جي ڏينهن 2009ع تي شروع ڪري ۽ ان جو نالو ”الفيوضات المصطفوية شرح الشماثل المحمدية“ رکيو اٿم. فلله الحمد وله الشكر الوافي والصّلوٰة والسلام على حبيبہ الكريم الذي فيضه الشافي وللامّة الجارى والسارى والكافي

وانا الفقير الى رحمة الله البغيث محمد ادريس الداهري
 السني مسلک الحنفی مذهباً النقشبندی قادری
 الغفاری البخشی مشرباً

تقریظ

ولي ابن ولي عالم ابن عالم کامل ابن کامل سيدي
حضرت مرشدي قبلہ محمد طاہر المعروف بہ سچڻ سائين دامت برکاتہم

پسو ۽ پروڙيو

نحمدہ و نصلی علی رسولہ الکریم اما بعد!

اڄڪلھ ديني ڪتابن پڙهڻ جو شوق بنهه گهٽجي ويو آهي. ڇند فيصد خوش قسمت ماڻهو آهن جيڪي ديني ڪتابن پڙهڻ جو ذوق رکن ٿا، تن ۾ به اڪثريت انهن جي آهي. جيڪي روزاني اخبار جيان سرسري نموني ڪتاب پڙهي پنهنجي ديني مطالعي ۽ معلومات ۾ اضافي کي ڪافي سمجهن ٿا. حالانڪه ديني ڪتاب پڙهڻ مان اصل مقصد کي سمجهي ان کي عملي زندگي جو حصو بنائڻ گهرجي. خاص ڪري پيش نظر ڪتاب ”الفيوضات المصطفوية شرح الشمائل المحمدية“ ته آهي ئي عمل ڪرڻ جو ڪتاب. مذڪور ڪتاب ۾ علامه مولانا الحاج محمد اديس ڏاهري زيد عمره وعلم محدث ترمذي جي لکيل عربي ڪتاب، الشمائل حضور نبي ڪريم ﷺ جي اسوء حسنه ه کي سهڻي طرح سنڌي ٻولي جو ويس پهراڻي بيان ڪيو آهي. شال الله ﷻ سندس تحريري توڙي تقرير خدمتون قبول ڪرڻ فرمائي ۽ کيس صحتِ کامله سان نوازيندي سندس اولاد کي به اهو شوق ۽ ديني خدمت جو جذبو عطا ڪري آمين! قارئین ڪرام کي گذارش آهي ته هن ڪتاب کي غور سان پڙهي حضرت حبيب ڪريم ﷺ جي اثر، ويهڻ، ڏيڻ وٺڻ، پاڻڻ کائڻ ۽ پاڻ ڪريم ﷺ جي حياتِ طيبه جي سمورن معمولات مبارڪ مطابق زندگي گذارڻ جي ڪوشش ڪن. اهو ئي اسان اهل اسلام لاءِ دين ۽ دنيا جو سرمايو آهي.

وَصَلَّى اللهُ تَعَالَى عَلَى حَبِيبِهِ سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَأَصْحَابِهِ أَجْمَعِينَ

محمد طاہر بخشي

12 جمادي الاول 1432 هـ

از: پير روشن ضمير حضرت علامہ و مولانا پير محمد کرم اللہ زید مجددہم

اَلْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى اَشْرَفِ الْمُرْسَلِينَ وَسَيِّدِ الْخَلْقِ اَجْمَعِينَ مُحَمَّدٍ رَّسُولِ اللّٰهِ الْهَادِيَ
الْاَمِينِ وَعَلَى اٰلِهِ وَصَحْبِهِ وَتَابِعِيهِمْ بِاِحْسَانٍ اِلَى يَوْمِ الدِّينِ اَمَّا بَعْدُ!

علامہ الدهر، وحید العصر، حضرت علامہ محمد ادريس ڏاهري مدظلہ العالی جو شمار عصر حاضر جي صفِ اول جي مصنفن ۾ ٿئي ٿو. جن سنڌ جي بهراڙي جي هڪ ننڍڙي ڳوٺ (مقيم ڏاهري) ۾ ويهي گهڻا علمي، فكري ۽ اصلاحي ڪتاب لکيا آهن. سندن سڀ کان وڏو ڪارنامو قرآن ڪريم جو مڪمل تفسير لکڻ آهي ۽ ان کان پوءِ سندن وڏي علمي خدمت هي تازو ڪتاب ”الفیوضات المصطفویة شرح الشائل المحمدية“ آهي. جيڪو مني محمد ڪريم صلى الله تعالى عليه واله وسلم جي حسن و جمال حسين صورت ۽ بيمثال سيرت تي مشتمل هڪ شهره آفاق ڪتاب ”شائل ترمذي“ جو علمي، فكري، عشقي ۽ روحاني تشريحي ڪتاب آهي. فقير کي هن ڪتاب جي بالاستيعاب پڙهڻ جي سعادت ته نصيب نه ٿي سگهي آهي مگر طائرانه نظر سان جي به سڪ پريون سئون پڙهيم تن جي ستاءُ ۽ سڀاءُ مان موصوف جي علمِ تفسير سان گڏ حديث شريف ۾ به علمي ۽ تحقيقي گهرائي نظر آئي. ڪتاب جي آغاز ۾ پاڻ امام ترمذي رحمه الله جي زندگي مبارڪ جو مختصر مگر جامع جائزو ورتو اٿن. فنِ حديث ۾ سندن مقام بابت اعيان ۽ اعلام جا اقوال آندا اٿن. جيڪي قاري کي ان محدث سان قلبي لڳاءُ پيدا ڪن ٿا ۽ ان جي عزت ۽ عظمت کي دلين ۾ اڃاگر ڪن ٿا ان کان پوءِ پاڻ اصل ڪتاب جي اهميت افاديت ۽ ان موضوع جي ٻين ڪتابن ۾ هن ڪتاب جي انفراديت بابت تمام علمي بحث ڪيو اٿن. ان ڪتاب جا ڪهڙين ٻولين ۾ ڪهڙن نالن سان شرح شايع ٿيا آهن تن کي نشانبر ۽ نروار ڪيو اٿن جنهن جي پڙهڻ سان ان ڪتاب جي اهميت دلين ۾ راسخ ٿئي ٿي ان ڪتاب ۽ ڪتاب لکڻ واري سان الفت ۽ ڪتاب پڙهڻ جي چاهت من ۾ پيدا ٿئي ٿي. ان کان پوءِ پاڻ هڪ مڪمل بحث ”حجيت حديث“ بابت آندو اٿن. جنهن ۾ ”احاديث نبويه“ علي قائلها الصلواة والسلام جي منڪرن جي چڱي طرح لاڪ لائي اٿن. معاندین ۽ منکرين ۽ معترضين جي اڍنگن اعتراضن واري شيشي کي تحقيق واري قلم سان چڪنا چور ڪري ڇڏيو اٿن. بلڪ سندن زوردار قلم جي چوٽ سان انهن منڪرن جا واهي تباهي، تراض هباءَ منثور بنجي اُڏي وڃن ٿا. پوءِ پاڻ تدوين حديث جي موضوع تي هڪ مختصر مگر معلوماتي ۽ دلائل سان ڀرپور بحث آندو اٿن. عهد رسالت مآب ﷺ ۾ جيڪي صحابه ڪرام حديثن جا مجموعا جمع ڪيا هئا انهن بابت تمام ناياب معلومات فراهم فرمائي اٿن. مثلاً: صحيفه ابن عباس رضي الله عنه بابت لکن ٿا ته: طبقات ابن سعد ۾ ڪريب بن ابی مسلم کان روايت

آهي ته حضرت ابن عباس جي لکيل ڪتابن مان اٺ جي ڪٽڻ جيترو ذخيرو مليو هو. ان کان پوءِ پاڻ ڪتب احاديث جي اقسام بابت مفصل مدلل ۽ بهترين مواد جمع ڪيو اٿن جيڪو خواص سان گڏ عوام لاءِ به مفيد ثابت ٿيندو. مدرسن جي طالب علمن ۽ حديث جي شائقن لاءِ هي معلومات ڪافي ۽ شافي آهي. فقير جي راءِ آهي ته اگر ان مقدمه کي هڪ جدا رسالي جي صورت ۾ شايع ڪيو وڃي ته تمام بهترين ٿيندو. پوءِ ڪتاب مبارڪ جي متن مان اصل حديث آڻڻ بعد ان جو بامحاوره سنڌي ترجمو ان جي سمجهاڻي حديث مان حاصل ٿيندڙ مسائل ۽ حديث جي راوين جو تعارف ان تي علماءِ جرح و تعديل جا رايا ۽ اقوال آڻي حديث پاڪ جي مڪمل سمجهاڻي ڏني اٿن. ان سان گڏ مفردات جو به بامحاوره شرح آندو اٿن. ان جي ڪري هي ڪتاب علماءِ ڪرام ۽ حديث جي طالبن لاءِ ۽ عوام لاءِ يڪسان مفيد آهي. هن ڪتاب مان هر مسلڪ ۽ هر مڪتبهءِ فڪر وارو استفادو ڪري سگهي ٿو. آءٌ چوان ٿو ته هي ڪتاب هر عاشقِ رسول جي گهر ۾ هجڻ ضروري آهي. هن جي پڙهڻ سان حبيب ڪريم ﷺ جي حسن بي مثال جو جلوو سامهون اچي وڃي ٿو. ذوق ۽ وجدان چوي ٿو ته جيڪوبه هن ڪتاب کي عشق ۽ محبت سان پڙهندو اميد آهي ته ان کي ضرور حبيب ڪريم ﷺ جو ديدار نصيب ٿيندو. (بذن الله تعاليٰ) هن عظيم ڪارنامي تي آءٌ ڪين هڪ نه لک بار مبارڪ پيش ڪيان ٿو سندن هي خدمت صدين تائين ياد رکي ويندي ساري سنڌ ڪين هڪ سُريلِي مقرر طور سڃاڻي ٿي پر سندن زندگي مبارڪ ۽ خدمات جا گهڻا اهڙا گوشا آهن جيڪي عوام کان ته اوجھل رهيا آهن پر خواص مان به ڪي ڪي سندن صلاحيتن کي سمجهي سگهيا آهن. علم حديث تي سندن هي ڪتاب، سندن حديث جي فن ۾ مهارت جو چٽو ثبوت آهي. ويهه سال اڳ ۾ لاڙ جي پاسي سندن تقرير ٻڌي تقريباً هڪ سؤ گهر مسلمان ٿيا هئا. علمِ مناظره ۾ سندن قابليت جو پتو ان وقت پيو جڏهن هڪ اهم موضوع تي هڪ مولوي صاحب گاڏي ڪتابن جي ڀري ساڻن مناظري لاءِ آيو. پاڻ صرف هڪ ڪتاب هٿ ۾ کڻي مقامِ مناظره تي پهتا. جڏهن گفتگو شروع ٿي ته پاڻ چند جملن ۾ فريقتي ٿي ڪي لاجواب ڪري ڇڏيائون ۽ هڪ ڀيري غيبي ڏيري چاندين سردارن جي ڳوٺ ڏانهن قاديانين به ساڻن مناظره ڪيو پر الحمد للهِ ﷻ هڪ ڪلاڪ به نه هلي سگهيا ۽ پنهنجي غلط عقيدو کان تائب ٿي مسلمان ٿيا هئا. سندن ديني، روحاني ۽ علمي خدمات جي پيش نظر آءٌ ڪين ”مخدوم اهل سنت“ جو لقب ڏيان ٿو ۽ عوام اهل سنت کي گذارش ڪيان ٿو ته ڪين ”مخدوم“ جي لقب سان ياد ڪيو وڃي. ۽ هي ڪتاب ذوق ۽ شوق سان خريد ڪري پڙهيو وڃي. دعا آهي ته الله ڪريم هن رباني عالم کي صحت سان گڏوگڏ وڏي ڄمار عطا ڪري جيئن اسان جهڙا طالب علم سندن علم ۽ قلم مان فيض پرائيندا رهن.

اٰمِيْن يٰاَرَبَّ الْعٰلَمِيْنَ

فقير ناچيز

ڪرم الله الاهي قادري نقشبندي

دربار عاليه فضل آباد شريف ماتلي

تقریظ

حضرت علامه و مولانا مفتي عبدالرحيم سڪندري مدظلہ العالی

(مہتمم مدرسه صبغة الهدی شاہ پور چاکر)

بِسْمِ اللَّهِ ، وَالْحَمْدُ لِلَّهِ ، وَالصَّلَاةُ وَالسَّلَامُ عَلَى خَاتَمِ رُسُلِ اللَّهِ اَمَّا بَعْدُ !

سڀني رستن مان ڀلورستو رسول الله ﷺ جي سنت وارورستو آهي. سڀني کان ڀلا اخلاق، صاحبِ خلقِ عظيم جا اخلاق آهن، جيڪي الله ﷻ تائين پهچائڻ جو بهترين ذريعو آهن. الله ﷻ سندن خوبيين، وصفن ۽ سنت پاڪ ڏانهن رغبت ڏياريندي فرمايو آهي:

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا“ (سورة الاحزاب آيت 21)

بيشڪ توهان لاءِ رسول الله (ﷺ) جي زندگي ۾ سهڻو نمونو (موجود) آهي. هر ان شخص لاءِ جيڪو الله ﷻ جي (رضا جوئي) ۽ قيامت جي (بهتري جي) اميد رکي ٿو ۽ ڪثرت سان، الله جو يادگير وڪري ٿو. باري تعاليٰ، ان فرمان مبارڪ ۾ رسول الله ﷺ جي بلند رتبي واري سنت پاڪ تي هلڻ ۽ سندن سيرت پاڪ کي جائز جي رغبت ڏياري ٿو ان ڪري رباني عالمن سندن سيرت پاڪ تي بي انداز ڪتاب لکيا. ڪن مختصر ته ڪن طويل، ڪن مجمل ته ڪن مفصل دفتر لکي ڇڏيا. سيرت پاڪ جي بحر بي ڪنار جو هڪ حصو، شمائل شريف آهي. جنهن تي گهڻن عالمن بهترين ڪتاب لکيا آهن. انهن مان ڪتاب ”شمائل ترمذي“، ڪثير الفوائد، ڪثير النفع ۽ حجم جي لحاظ سان ننڍڙو مگر ڪثير العلم دفتر آهي. جنهن کي الله ﷻ اهڙي مقبوليت عطا فرمائي، جواج تائين ان جا ڪئين شرح لکجي چڪا آهن، ان جو انداز بيان منڙو ۽ ايمان کي وڌائيندڙ مثل دليٰن کي جياريندڙ آهي. جيئن غير آباد زمين کي نفع بخش برسات جياريندي آهي. ان ڪتاب ۾ ان ڪامل انسان جي عادات، اخلاق ۽ اوصاف جو ذڪر ڪيو ويو آهي جيڪو سڀني انسانن کان تمام سهڻو اخلاق جي لحاظ سان سڀني کان وڌيڪ ڪامل، ۽ حسين اهڙو جو يوسف عليه السلام جهڙي جڳ مشهور حسين کي به ان جي حسن مبارڪ مان خيرات ملي، پر کين سمورو حسن عطا ٿيو. جنهن کي الله ﷻ هيبت ۽ جلال جي پوشاڪ پهراي مزيد حسين بنايو. کين ڏسڻ وارو ڏسي چوندو هو:

”لَمْ أَرَقَبْلَهُ وَلَا بَعْدَهُ مِثْلَهُ“ (الانوار في شمائل النبي المختار ص 11)

يعني مون سندن جهڙو نه اڳ ڏٺو نه بعد ۾ ڏٺو.

بي مثل ذات: جنهن پنهنجي پوري حياتي ۾ ڪڏهن به ڪوڙ نه ڳالهايو نه ڪنهن سان ڌوڪو ڪيو نه ڪنهن سان بخل ڪيو نه ڪڏهن مال ميڙي رکيو. ڪنهن به ڪانئن سوال ڪيو ته ان کي هرگز مايوس نه فرمائون. اهڙو محبوب، جيڪو ساري زندگي ڪنهن کان مخفي نه رهيو ۽ ڪنهن جي به

شڪايت يا غيبت نه فرمايائين. پنهنجي ذات لاءِ ڪنهن سان به نه ڪاوڙيا، نه وري ڪنهن کان ذاتي بدلو ورتائون. ڪڏهن به شراب کي هٿ نه لاتائون، نه حرام کي ويجهو ويا. پوري حياتيءَ واري عرصي ۾ ڪنهن سان به ظلم نه ڪيائون، نه ڪنهن ڪمزور تي تڪبر ڪيائون. اهڙو شفيق، جنهن ساري زندگي ڪنهن ننڍي توڙي وڏي يا غلام يا ٻانهي کي نه ايڏائيو. سڀني انسانن کان وڌيڪ متواضع، دنيا ۾ سڀني کان وڌيڪ، دولت ۽ مال گڏ ڪرڻ کان بي رغبت، سڀني کان وڌيڪ ماڻهن لاءِ مهربان، جو سندن رحمت ۽ مهرباني مان پڪي پڪڙ، جيت، جانور، وڻ، پٿر مطلب ته الله جل جلاله جي سڀ مخلوق حصو وٺندي رهندي هئي.

سڀني کان وڌيڪ سچار: پاڻ خوش طبعي به فرمائيندا هئا. مگر سچ ڳالهائيندا هئا. هڪ ڀيري وٽن هڪ ڪراڙي عورت اچي عرض ڪيو: يا رسول الله ﷺ! مون لاءِ دعا فرمايو. ته الله جل جلاله مون کي جنت ۾ داخل فرمائي. پاڻ ڪريمن رضيه ڪراڙيءَ کي فرمايو: ”إِنَّ الْجَنَّةَ لَا يَدْخُلُهَا عَجُوزٌ“ (الانوار في شمائل النبي المختار ص 133) يعني جنت ۾ ڪراڙا نه ويندا.

سندن پاڪ زبان مان اها ڳالهه ٻڌي ڪراڙي روئي پئي ۽ روئندي واپس وڃڻ لڳي. پاڻ ڪريمن رضيه کيس سڏي فرمايو: ”تون جنت ۾ جوان ٿي داخل ٿيندين.“ اها ڳالهه ٻڌي ڪراڙي خوش ٿي ڪلندي وئي.

سڀني کان ڪامل: جيترا به نيڪ ڳڻ ۽ ڀلا اخلاق الله جل جلاله وٽ پسندیده آهن، اهي سڀ سندن ذات ۾ علي الوجه الاتم موجود هئا ۽ کين سمورا ڪمالات عطا ڪيا ويا ۽ هر اهوبرو اوڳڻ جيڪو انسانيت لاءِ بدنما داغ سمجهيو وڃي ٿو، الله جل جلاله کين ان کان مڪمل طرح پاڪ ۽ صاف رکيو. سندن اخلاق قرآن هيو. گویا پاڻ هلندڙ گهمندڙ قرآن جي تصوير هيا. سندن بعثت کان پهريان ماڻهو دين ۽ پنهنجي رب کان بي خبر هيا، تن کي صحيح راهه ۽ پنهنجي رب جو ڏس پتو ڏنائون. بعثت کان اول ماڻهن جي اها حالت هئي جو هر قوي شخص، ضعيف تي ظلم ڪندي فخر محسوس ڪندو هو. پاڻ ان ڪڏي رسم کي ختم فرمائي، عدل ۽ انصاف جي ميزان کي قائم فرمايائون. تمام ٿوري عرصي ۾ پوري دنيا اندر امن، سلامتي، عدل، نيڪي ۽ هڪٻئي سان همدردي جو لازوال نظام قائم فرمائي، قيامت تائين ان تي ڪاربند رهڻ جو درس ڏنائون ۽ عملي طرح ڪري به ڏيکارايائون. سندس شخصيت تاريخ جي فرسوده ورقن کي هڪدم بدلائي ڏيکاريو.

بي مثل هادي ۽ معلم: پوري انسانيت جيڪا راهه کان پتڪيل هئي، ان کي سعادت واري زندگي گذارڻ جو سبق ڏنائون. جيئن ماڻهو ڄاڻن ته الله جل جلاله جو تقرب ڪيئن حاصل ڪجي؟ ۽ ڪهڙي طرح دنيا ۽ آخرت سنوارجي. پاڻ اچي حاڪمن کي تعليم ڏنائون، ته حڪومت ڪيئن هلائيجي، ماڻهن کي جنگ ڪرڻ جا آداب ۽ ضابطا سيکاريائون. مالدارن کي سيکاريائون ته پنهنجي مالن کي ڪيئن ۽ ڪٿي خرچ ڪجي، ۽ مال ڪيئن ڪمائجي؟ فقيرن کي تعليم ڏنائون ته قناعت ڪيئن ڪجي؟ ۽ الله جل جلاله تي ڀروسو ڪري، غنا جو اظهار ڪيئن ڪجي؟ طاقتور ماڻهن کي ضعيفن اڳيان تواضع سان پيش اچڻ جو درس ڏنائون، ۽ ضعيفن کي سيکاريائون ته الله جل جلاله کي ئي پنهنجي مرادن ۽ حاجتن جو حاجت روا ڄاڻجي. پاڻ اچي سيکاريائون ته وڏا ڄاڻن ته ننڍن تي رحم ڪيئن ڪجي؟ ۽ ننڍا سڪن ته وڏن جي تعظيم ڪيئن ڪجي؟ مڙس ڄاڻي ته پنهنجي اهل و عيال لاءِ خير خواهه ڪيئن هجڻ

گهر جي ۽ عورت ڄاڻي، ته مڙس جي گهر ۽ امانتن جي حفاظت ڪيئن ڪجي؟ پاڻ اچي والدين کي تعليم ڏنائون ته اولاد جي تربيت ڪيئن ڪرڻ گهرجي ۽ اولاد کي سبق ڏنائون ته والدين سان ڀلائي ۽ احسان ڪيئن ڪجي؟ حضرت نبي ڪريم ﷺ سڀني سان محبت ۽ نيڪي ڪرڻ ۽ رحمت سيکارڻ آيا، جو جهان انهن ڳالهين جي ڄاڻ کان اڳ ۾ اڻ واقف هيو.

عظمت واري ذات: عظيم ذات، جنهن جي تائيد فرمائيندڙ الله ﷻ آهي. باري تعاليٰ ان سان نصرت فرمائڻ جو وعدو ڪيو آهي ان ڪري بادشاهه، وڏا جابر ۽ سرڪش، متڪبر ماڻهون به سندن آڏو سر جهڪائيندا هيا. سندن خدمت ۽ غلامي ۾ ملائڪه سڳورا پيش پيش هوندا هئا. ساري دنيا مٿن عاشق ۽ فدا هئي. سندن عظمت واري اها ذات جنهن کي الله ﷻ اهو سڀ ڪجهه عطا فرمايو جيڪو نه اڳين کي مليو نه آئنده ڪنهن کي ملڻو آهي. جبل به سندن تابع هيا. فرمايو اٿن.

”لَوْ أَشَاءُ لَصَارَتْ مَعِيَ الْجِبَالُ دُهْبًا“ (شفا شريف)

(جيڪڏهن آءٌ گهران ته جبل به مون سان سون ڄاڻي پون). مگر ان جي باوجود، تواضع، انڪساري جو هي عالم هيو جو سندن ويڙو ڇم جو هوندو هيو جنهن جي اندر ڪجيءَ جو ڪاٻر ڀريل هو. پاڻ شهنشاهي شان هوندي، پارو ٽٽي ماني ۽ سادين ڪارڪن تي قناعت فرمائيندا هيا. سندن سادگي باوجود، پوري دنيا سندن تابع ٿي وئي ۽ دولت سندن قدمن مبارڪن ۾ اچي پيش پئي. دولت کي پاڻ غريبن ۽ محتاجن ۾ تقسيم ڪيائون ايتريقدر جو وڏا وڏا بادشاهه سندن سخا ڏسي شرمندا ٿيندا هيا. اعرابي ماڻهو پنهنجي برادري وارن کي چوندا هيا. ”أَسْلِمُوا فَإِنَّ مُحَبَّدًا يُعْطَى عَطَاءَ رَجُلٍ مَا يَخَافُ قَاتِلَهُ“ (مسلم شريف)

يعني اسان جي قوم وارو! اچو! مسلمان ٿيو جو حضرت محمد ﷺ جنهن شخص کي به عطا فرمائي ٿو (ان کي ايترو ته عطا ڪري ٿو) جو اهو بڪ کان نه ٿو ڊڄي.

ان عظمت واري ذات، دنيا کي ته سچائي ۽ سخا جو درس ڏنو، پر پاڻ لاءِ دنيا مان ڪجهه به گڏ نه ڪيائون. سندن وصال مبارڪ وقت، سندن زره مبارڪ، تيهن توين جون جي عيوض ۾ هڪ يهودي وٽ گروي رکيل هئي، جو ان کان پنهنجي اهل و عيال لاءِ جو ورتا هيائون.

سندن اوصاف جميله جي ذڪر مبارڪ کي لکندي ڪاتبن ڪيئي دفتر لکي، پنهنجيون عمر يون پوريون ڪري ڇڏيون، مگر ڪير به سندن واکاڻ جو حق ادا نه ڪري سگهيو آهي. جيتري به سندن وصف بيان ڪئي وڃي، اها ائين سمجهڻ گهرجي جيئن بحري بي پايا مان هڪ قطر وڪيو ويو آهي.

سندن آمد مبارڪ جي بشارت حضرت سيدنا عيسيٰ عليه السلام ۽ ٻين نبين سڳورن عليه الصلوة والسلام ڏني. پاڻ اهڙا نور آهن، جنهن ظلمتن کي روشن ڪيو الله ﷻ جي طرفان سراپا رحمت ۽ امت لاءِ عظيم نعمت بڻجي آيا. طه، يس، رؤف رحيم ۽ حبيب المحبوب آهن. سندن وجود مبارڪ نبين جو خاتم آهي جن جي پاڪ سيرت پوري انسانيت جي لاءِ بهترين نمونو آهي. سندن وصف ۽ واکاڻ بيان ڪرڻ، لکڻ، ٻڌڻ، ايمان وارن لاءِ عين سعادت آهي. ان ڪار خير کي ڪيترن ئي عالمن، پنهنجي وس آهر ڪتابن جي صورت ۾ لکي سعادتون حاصل ڪيون آهن. زير نظر ڪتاب به ان سلسلي جي هڪ ڪڙي آهي. جنهن جا مترجم ۽ شارح اسان جي سرزمين سنڌ جا ناميارا، محقق، مفسر، محدث، مصنف، خطيب، عالم باعمل ۽ شيخ طريقت، پير روشن ضمير، حضرت علامه الحاج

محمد ادريس ڏاهري نقشبندي ادام الله فيضه جن ڪنهن تعارف جا محتاج نه آهن. انهن ڪتاب ”شمائل ترمذي“ جو هي ترجمو ۽ تشريح لکي، جنهن ۾ مفردات جي تشريح، بامحاوره ترجمو، سمجهاڻي ۽ سان گڏوگڏ هر هڪ حديث کي ٻين ڪتابن جي حوالن سان ثابت ڪري ۽ حجيت حديث تي انتهائي محققانه انداز ۾ مقدمه ه لکيو آهي جنهن مان سندن حديث جي علم ۾ بهترين جاڳ واضح ٿئي ٿي. پاڻ اسان اهل السنة والجماعة تي وڏو احسان فرمايو اٿن.

اميد ڪجي ٿي، ته هي ڪتاب سنڌي پڙهندڙ حضرات لاءِ انتهائي مفيد ثابت ٿيندو ۽ عاشقن جون دليون ناريندو ۽ اهي گهڻي مقدار ۾ خريد ڪري پڙهندا. دعا آهي ته شال رب ڪريم جل مجده اسان جي هن عالم باعمل، اڪثرين جي نار قلب جي قرار کي خضري حياتي عطا فرمائي ۽ سندن قلم ۾ اڃان وڌيڪ طاقت رکي، جو هميشه عاشقن جون دليون ناريندا رهن، ۽ دين جي دشمنن کي ڳاريندا رهن.

اٰمِيْن بِجَاةِ حَبِيْبِهِ الْكَرِيْمِ ﷺ

الراقم الاثيم فقير عبدالرحيم سڪندري

مهتم مدرسه صبغة الهدى شاهه پور چاڪر

9 جمادي الثاني 1432 هـ بمطابق 13 مئي 2011

تقريظ

حضرت علامہ فاضل جلیل، عالم نبیل، مفتی ابن مفتی

علامہ ابن علامہ قبلہ مفتی محمد جان نعیمی مدظلہ العالی

(امیر مرکزی جماعت اہلسنۃ والجماعۃ صوبہ سنڌ و مہتمم مدرسہ مجددیہ نعیمیہ صاحبداد ڳوٺ ملیر کراچی)

اَلْحَمْدُ لِلّٰهِ حَمْدٌ مُّعْتَرَفٌ لَهُ بِالْفَضْلِ وَالْإِنْعَامِ وَأَفْضَلُ الصَّلَاةِ وَأَتَمُّ السَّلَامِ عَلَى الْمَبْعُوثِ رَحْمَةً لِلْأَنَامِ سَيِّدِنَا مُحَمَّدٍ وَعَلَى آلِهِ وَصَحْبِهِ الْبَرَّةِ الْكَرَامِ وَعَلَى التَّابِعِينَ وَتَابِعِ التَّابِعِينَ لَهُمْ بِإِحْسَانٍ أَمَّا بَعْدُ قَالَ اللَّهُ سُبْحَانَهُ وَتَعَالَى "لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا". (الآية 21)

حافظ الحديث حضرت امام ترمذی رحمہ اللہ جو کتاب "شمائل نبویہ" اهو جلیل القدر ۽ شهرہ آفاق کتاب آهي. جنهن کي ڪنهن تعارف يا مدح و توصيف جي ضرورت ناهي، ان جي لاءِ تاثيرات ۽ عقيدت جو اظهار خوش مذاقي جي مترادف چئبو.

مادح خورشيد مداح خود است

حضرت شيخ الاسلام شيخ عبدالرؤف مناوي رحمہ اللہ (۱۰۳۱ھ) پنهنجي ڪتاب "شرح الشمائل" ۾ انهيءَ ڪتاب جي باري ۾ لکن ٿا. "ڪتاب وحيدي بابہ، فريدي ترتيبه واستيعابه لم يات له احد مماثل ولا مشابه حتى عد ذلك الكتاب من الموابه" الخ

يعني اهو ڪتاب پنهنجي موضوع جي اعتبار سان منفرد آهي ۽ ترتيب واستيعاب جي اعتبار سان بي مثال آهي. (اڄ تائين) انجي برابري جو ڪنهن به ڪتاب پيش نه ڪيو بلڪه اهو ڪتاب (الله جل جلاله جي طرفان) تحفو آهي. حضرت امام ترمذی رحمہ اللہ انهيءَ ڪتاب کي (56) بابن تي مرتب ڪيو جنهن ۾ تقريبن 400 کان زياده حديثون مبارڪ جمع ڪيائين، جنهن ۾ پاڻ ڪريمن رحمہ اللہ جي صورت مبارڪ، سيرت طيبه، اخلاق، عادات و عبادات، ڪردار و گفتار، رحمت، شفقت، سخاء، حياء، تواضع، خوف خدا وغيره شامل آهي. يقينن اهي ماڻهو خوش نصيب آهن جيڪي عرفان محمدي رحمہ اللہ جي ڪري سعادت ابدی حاصل ڪن، ليڪن عرفان محمدي رحمہ اللہ جو حصول انوار نبويه ه جي مطالعہ ۽ مشاهدہ تي مبني آهي. جيئن ته حضرت شيخ احمد عبد الجواد الدومي رحمہ اللہ (۱۳۸۱ھ) پنهنجي ڪتاب "الاتحافات الربانية بشرح الشمائل المحمدية" جي مقدمہ ۾ لکن ٿا ته: پاڻ ڪريمن رحمہ اللہ جي صفات جليله جي معرفت سندن عرفان عظمت جو وسيلو آهي ۽ سندن عظمت تعظيم شريعت جو وسيلو آهي ۽ تعظيم شريعت عمل جو وسيلو آهي ۽ عمل سعادت ابدی جو وسيلو آهي. "شمائل ترمذی" تي گهڻن عالمن سڳورن شرح لکيا جيڪي عربي، فارسي، اردو، ترڪي، انگريزي زبان سان تعلق رکن ٿا پر سنڌي زبان ۾ اهڙو جامع شرح فقير جي نظر مان نه گذريو. حضرت مخدوم دين و ملت عاشق رسول، پاسبان مسلك اهل سنت و جماعت، پير طريقت حضرت علامہ الحاج محمد ادريس لازالت شمس فيوضه بازغ جن هن جو سنڌي ٻوليءَ ۾ شرح لکيو آهي ۽ مون کي سندن شرح تي چند ڪلمات لکڻ جو حڪم فرمايو اهو سندن ڪرم ۽ حسن اخلاق آهي جو فقير کي هن جي لائق سمجهيائون ورنه انهيءَ

ڪامل ڪتاب تي ڪلمات لکڻ متبحر عالم ۽ عارف ڪامل جو ڪم آهي. حضرت موصوف حفظه الله تعالى هم جهت شخصيت آهي جنهن پنهنجي پوري زندگي امتِ مصطفيٰ ﷺ جي اصلاح و رشد و هدايت جي لاءِ وقف ڪئي آهي. جنهن جون دين اسلام ۽ مسلك حق اهل سنت و جماعت جي لاءِ گرانقدر خدمات آهن. گهڻن ڪتابن جا مصنف به آهن هر ڪتاب لاجواب آهي ليڪن پاڻ موجود ڪتاب ”شمائل محمديه“ جو شرح سنڌي زبان ۾ ”الفيوضات المصطفوية شرح الشمائل المحمدية“ جي نالي سان لکي ڪري مسلمانن تي هڪ عظيم احسان فرمايائون. هن ڪتاب جي مطالعي ۽ پڙهڻ سان اها ڳالهه ثابت ٿئي ٿي ته اهو حضرت شارح حفظه الله جي خون جگر، نالشب، آه سحرگاهي جو نتيجو آهي ۽ مون انهيءَ ڪتاب کي پنهنجي ناقص علم جي روشنيءَ ۾ تمام خوبين سان ڀريل ڏٺو مثلاً هي ڪتاب مڪمل طور تي سلف صالحين جي طرز تي لکيو ويو آهي جنهن جي ترتيب به تمام سهڻي نموني ڏني وئي آهي هر حديث جو ترجمو ۽ تشريح، بامحاوره ۽ آسان لکيو ويو آهي، مشڪل عربي لغات کي حل ڪيو ويو آهي. مختلف مستند عربي شروح جي روشني ۾ اهو شرح لکيو ويو آهي جيڪو صرف عالمان نه بلڪ عارفانه به آهي. تمام راوين جي باري ۾ مستند حالات به لکيا ويا آهن، هر باب جو خلاصو مقصد ۽ فوائد ڪثيره بيان ڪيا ويا آهن. شرح ۾ اهل سنت و جماعت جي عقائد تي ڀرپور روشني وڌي ويئي آهي. مختلف احاديث جي ضمن ۾ فقهي مسائل به بيان ڪيا ويا آهن. ڪتاب ”الشمائل“ جي مصنف امام ترمذي جي پوري سوانح عمري، حديث ۾ سندن مقام بيان ڪيو ويو آهي ۽ هن فتنن جي دور ۾ حديث تي مختلف قسمن جا اعتراض جيڪي اڄ تائين اٿاريا ويا آهن ان کي سامهون رکندي حضرت علامه صاحب انهن اعتراضن جا جامع جواب تحرير ڪيا آهن. وغيره وغيره.

آخر ۾ رب تعاليٰ مجده جي بارگاهه ۾ دعا آهي ته بطفيل سرورِ ڪائنات ﷺ سندن هن عظيم ڪاوش کي پنهنجي بارگاهه ۾ قبول فرمائي ۽ شارح حفظه الله جي لاءِ صدقہ جاريه بنائي ۽ ان ڪتاب جي نفع کي عام ڪري ۽ هن ڪتاب مستطاب کي سندس فلاح و نجات ۽ رفع درجات جو ذريعو بنائي ۽ حضرت علامه صاحب کي دارين ۾ انجوسلہ جميد ۽ اجر جزيل عطا فرمائي ۽ حضرت صاحب جي علم ۽ ديني خدمت ۾ روز بروز اضافو فرمائي ۽ سندن سايو اهل سنت و جماعت تي تادير قائم دائر رکي.

امين يا رب العلين بحرمۃ سيد المرسلين ﷺ

ڪتبه ابو عبيدالله محمد جان النعيمي عفي عنه

17 رجب المرجب 1332 هـ

تقريب

استاذ العلماء، شيخ الحديث والتفسير، فاضل جليل،

عالم نبيل حضرت علامہ مولانا مفتي قبله

سيد فہيم احمد شاہ راشدي دامت برکاتہم العالیہ

(مدرس و صدر دار الافتاء مدرسه جيلانيہ قادريہ لاڙڪاڻو)

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ وَالْمُرْسَلِينَ سَيِّدِنَا مُحَمَّدٍ وَعَلَى
إِلِهِ وَأَصْحَابِهِ أَجْمَعِينَ أَمَّا بَعْدُ.

الحمد لله ﷻ دنيا ۾ مشهور ۽ معروف ڪتاب ”شمائل ترمذي“ جنهن جي سهيڙ، تزيين و
آرائش ۾ ان جي مصنف ابو عيسيٰ محمد بن عيسيٰ ترمذي ﷺ پنهنجي طور تي ڪا ڪسر ڪانه
چڙي انصاف جي تقاضا ڪي مد نظر رکندي هر روايت کي محتاط انداز ۾ پيش ڪرڻ جي سندن سعي
قابل تحسين آهي. الله ﷻ کين انهيءَ نهايت اهم ڪم کي احسن انداز ۾ پيش ڪرڻ تي اجر عظيم
عطا فرمائي. (آمين) يقينن ان کان پوءِ ”شمائل“ تي لکيل شرحن ۾ مختلف شارح حضرات کي به
جس هجي جن حتي المقدور تحريري حق ادا ڪندي انصاف ۽ مروت کان ڪم ورتو. جنهن دور ۾
جن ڪتابن غير معمولي شهرت ماڻي انهن ۾ ”شرح الاتحافات السنية شرح الشمائل المحمدية“،
”المواهب اللدینه شرح الشمائل المحمدية“، ”زهر الحمائل شرح الشمائل“، ”اشرف الوسائل في شرح
الشمائل“، ”جمع الوسائل في شرح الشمائل“ وغيره نمايان آهن.

سنڌي زبان ۾ به ڪنهن وسان ڪين گهڻا پڙهندو پر هن تاليف لاجواب ”الفیوضات
المصطفوية شرح الشمائل المحمدية“ کان اڳ صرف ٻه ڪتاب منهنجي نظر مان گذريا آهن. هڪ
”الشمائل النبوية“ جيڪو برادر محترم ڊاڪٽر عبدالرسول قادري صاحب مرتب ڪيو ليڪن ان ۾ به
روايتن جو صرف ترجمو پيش ڪيو ويو ڪٿي ڪٿي بريڪيت ۾ ڪن ڪن لفظن جو مفهوم ڏنو
ويو. ٻيو ”شمائل النبي“ مولوي عبدالڪريم قريشي پيرواري صاحب لکيو جنهن ۾ ترجمي سان
گڏوگڏ مختصر طور تي شرح به بيان ڪيو ويو هو. ”شمائل“ جيڪو طبيعت، ڪردار، مزاج، بيهڪ،
گڻ، اوصاف، ڪيفيت ۽ انداز جو مجموعو آهي ان جو مرجع صرف ۽ صرف ادب هجڻ گهرجي ورنه
داد جي بجاءِ تنقيد کي منهن ڏيڻو پوندو. تنهن ڪري علم سان گڏوگڏ ادب کي ملحوظ رکيو وڃي ته
بهتر ٿيندو.

ڏٺو وڃي ته هر دور ۾ هر فن جا ماهر موجود رهيا جن پنهنجي فن جا جوهر ڏيکاريآ آهن، پر
اصولن جي عين موافق صرف اهوئي فن محمود هوندو جنهن ۾ نقص ۽ بي ادبي نظر نه اچي،
جيڪڏهن فن ۾ نقص رهجي ويو ۽ سڌي طرح يا اڻ سڌيءَ طرح، جائائي يا اڻ جائائيءَ ۾ بي ادبي
روندا ٿي وئي ته اهو فن مذموم چورائبو ۽ اهو مذمت ۽ عتاب جي ور چڙهي ويندو. تقرير، تحرير ۽

تدریس به یقین هڪ فن آهي جنهن جي ابتدا ته سولي آهي پر احسن طريقي سان سهل انداز ۾ سرانجام ڏيڻ يعني توڙي نياڻ ناممڪن نه سهي ليڪن مشڪل ضرور آهي. مُعاشري ۾ اوهان کي گفتار جا گوهر گهڻا ئي ملندا پر ڪردار جا غازي تمام گهٽ نظر ايندا. دورِ حاضر ۾ مقرر ته ڪافي آهن پر انهن مان اڪثر جو بيان تنازعي کان خالي ناهي رهيو تڏهن ئي ته تفرقو وڌندو اچي پيو. چوڻ جو مقصد اهو آهي ته جيستائين ڪنهن فن ۾ باقاعده مهارت نه هجي تيستائين ان ۾ ڪرتب ڏيکارڻ يا داد وصول ڪرڻ لاءِ ان کي منظرِ عام تي آڻڻ کان سؤ سيڪڙو گريز ڪجي چو ته اڳريون ڪجڻ کان پوءِ دفاع ڪرڻ ۾ به غلطيون سرزد ٿيڻ جو قوي انديشو هوندو آهي. ماڻهون اُبتيون سُبتيون تاويلون پيش ڪرڻ ۾ خاطي ٿي ويندو آهي. ڏٺو وڃي ته تقرير کان وڌيڪ تحرير تمام وڌيڪ اهم آهي چو ته تحرير ۾ ارادتا تحريري غلطي جيڪڏهن سرزد ٿي وئي ۽ ان مان ڪفر عيان ٿي وڃي ته ڪڏهن ڪڏهن ان جي تاويل انا جو مسئلو بڻجي ويندو آهي، تنهن ڪري هر وقت محتاط رهڻ جي اشد ضرورت آهي.

فتويٰ نويسي ۽ تدريسي عمل سان ڪافي سالن کان وابسته رهندي مون کي پڙهڻ لاءِ ڪافي ڪتاب ميسر ٿين ٿا جن جو مطالعو ڪرڻ سان ڪجهه تحرير تي ڪڏهن ته دل رت جا ڳوڙها روئندي آهي، ان جي برعڪس ڪڏهن ته ڪا سٺي تحرير ڏسي دل باغ بهار بلڪ باغِ مدينه بڻجي ويندي آهي ۽ انهن ڪتابن جي مصنفن لاءِ دل مان نيڪ دعائون نڪرنديون آهن. جهڙي طرح ڪتابِ هدا جي مصنف لاءِ خدا ﷻ سندن قلم ۾ اڃان وڌيڪ تاثير پيدا فرمائي ۽ کين هن ڪتاب لاجواب جي تصنيف جي اجر ۾ بهشت ۾ عظيم منصب عطا فرمائي ۽ دنيا ۾ به سندن فيض کي تاقِيامت جاري ۽ ساري فرمائي. (آمين)

نج شرعي ۽ مذهبي مواد کي منظرِ عام تي آڻڻ لاءِ سنڌي زبان ۾ ڪجهه عالمن جي تحرير انتهائي ناياب رهي آهي جن حق کان سواءِ ڪجهه نه لکيو. انهن کان هن وقت تائين منهنجو ضمير متاثر ۽ مطمئن رهيو آهي. انهن مان شيخ الحديث والتفسير بلبلِ مدينه قبله مفتي محمد اديس ڏاهري مدظلہ پڻ هڪ آهن. سنڌي زبان ۾ اصلاحي تحرير جي واڌ ويجهه لاءِ مفتي محمد اديس ڏاهري صاحب پنهنجي مذهبي سفر ۾ پنهنجي وسان کين گهڻا ڀاڱا ڪين منهنجي عمر کان وڌيڪ تقرير ۽ تحريري تجربو رهيو آهي. سندن هر تصنيف تصنيفِ لطيف هوندي آهي. کين جس هجي جو سنڌي زبان ۾ قرآن شريف جو شاهڪار تفسير ”احسن البيان في تفسير القرآن“ ۽ مختلف موضوعن تي ڪيترا ننڍا وڏا ڪتاب تحرير ڪري منظرِ عام تي آندائون، جن جي پڙهڻ سان ڪافي مسلمانن جي اصلاح ٿي رهي آهي جنهن تي کين مڃتا طور داد ۽ تحسين ڏيان ٿو. الله ﷻ به کين اجرِ عظيم عطا فرمائي. (آمين) قرآن شريف جي تفسير کان پوءِ سندن لاجواب تحرير هي ڪتاب ”الفيوض المصطفوية شرح الشرائع المحمدية“ آهي جيڪو ضخيم ڪتاب پڻ آهي ۽ ٻن جلدن تي مشتمل آهي. انهيءَ قلمي ڪاوش مان سندن مهارت جو اهو اندازو نهايت آسانيءَ سان لڳائي سگهجي ٿو ته پاڻ هر روايت جو سهل ۽ سليس انداز ۾ بامحاوره ترجمو ڪيائون. مون کي ڪٿي به سندن ڪا غلطي يا غفلت نظر نه آئي بلڪ عشق ۽ ادب جون چوليون چلڪندي ڏٺم. ڪافي جاين تي ترجمي ۾ ئي مشڪل لفظن کي واضح ڪري بيان ڪرڻ وارو انداز به من موھيندڙ لڳو.

”راوين جي تعارف“ ۾ سندن تحقيق به مستند ڏسڻ ۾ آئي ان ۾ ڪافي ڪتابن ۾ واضح ٿيل نظريات ۽ تاثرات کي سامهون رکندي انهن جي حالات کي بيان ڪرڻ مروّت جي عين موافق آهي. هر راوي جي ثقه يا غير ثقه هجڻ، حافظي ۾ قوي يا ضعيف هجڻ، نسب، خاندان ۽ قبيلي جي وضاحت لاءِ تحقيق به نرالي انداز ۾ ڪيائون. جنهن جاءِ تي راوي جي ثقه هجڻ تي اختلاف نظر آيو ته اختلاف جا وجوهات بيان ڪندي چنڊچاڻ ڪري ضعيف ۽ قوي قول جو تذڪرو به نهايت اهميت جو حامل نظر اچي پيو. انهن راوين جي عمر، ڪارناما مطلب ته حالاتِ زندگي تي گهري نظر ڊوڙائڻ به ڪنهن محنت کان خالي ناهي، انهيءَ ڪارنامي تي سندن لاءِ اهو چئجي ته مفتي صاحب علم ۽ هنر جي هر فن ۾ خوش اسلوبيءَ سان حق ادا ڪري ڏيکاريو ته ڪو مبالغو ۽ مغالطو نه ٿيندو.

”شمائل ترمذي“ جي هن سنڌي شرح ”الفيوضات المصطفوية شرح الشمائل المحمدية“ ۾ شارح هڪ وڏي جاکوڙ ڪئي جيڪا قابلِ تحسين ۽ قابلِ داد آهي اها هي ته جن ٻين محدثن جنهن حديث کي جنهن ڪتاب ۾ بيان ڪيو ان کي پرکي ۽ پروڙي ان جو صفحو نمبر، حديث نمبر ۽ جلد نمبر کي قلمبند ڪرڻ سندن اعليٰ قابليت جو دليل آهي. جنهن کي مفتي صاحب هر حديث ۽ روايت جي آخر ۾ پيش ڪيو اميد ته ان جي پڙهڻ سان عوامِ اهل سنت کي سرهائي ته ٿيندي پر ان سان گڏوگڏ انهن جي علم ۽ عمل ۾ اضافو به ٿيندو ۽ تحقيقي سوچ وڌندي رهندي.

ڪافي جاين تي سندن طرفان ”مسئلا“، ”فائدا“، ”اعتراض“ ۽ سمجهائڻ خاطر اعتراض جا جواب سهڻي ۽ سليقي واري انداز ۾ بيان ڪرڻ به متاثر ڪرڻ سان گڏوگڏ من کي موهي وڌو. خاص طور تي مفردات جي شرح کي عربي ۽ سنڌي ادب کي يڪسر سامهون رکي بيان ڪرڻ ۽ سمجهائيءَ ۾ اصلاح امت جي نيت سان پنهنجي دلربا انداز کي اپنائيندي روايت ۾ بيان ٿيل هر شيءِ کي سليس انداز ۾ سمجهائڻ به سندن ئي خاصو نظر اچي پيو. آخر ۾ الله ﷻ کان محبوب ڪريم ﷺ جي وسيلي سان سندن لاءِ عاجزانہ دعا آهي ته کين الله ﷻ صحت ۽ سلامتيءَ سان اڻ ڳڻيا ڏينهن عطا فرمائي جو دين جي اشاعت ۾ اهڙي طرح زور ۽ شور سان بهرو وٺندا رهن. اميد ته ”الفيوضات المصطفوية شرح الشمائل المحمدية“ جي شايع ٿيڻ سان عوامِ اهل سنت ۾ پڙهڻ ۽ سمجهڻ جو شوق ۽ ذوق وڌندو ۽ انهن جي علم ۽ عمل ۾ ترقي ٿيندي رهندي ۽ انهن ۾ خوشيءَ جي لهر ڊوڙندي ۽ علماءِ اهل سنت کي بلخصوص بلبلِ مدينه مفتي محمد ادریس ڏاهري صاحب کي اڃان به گهڻو ڪجهه لکڻ لاءِ اتساهه ملندو. سندن حق ۾ الله ﷻ منهنجو هي لکڻ ۽ قارئین ڪرام کي ترغيب ڏيڻ قبول ۽ مقبول فرمائي ۽ جيڪو ڪجهه ڪتاب ۾ لکيو ويو ان مان مون ناچيز کي سکڻ ۽ ان تي عمل جي توفيق به مرحمت فرمائي.

امين بجاه النبی الامين ﷺ

وماتوفيقی الابالہ

عليه توکلت واليه انيب

فقير سيد فهميم احمد غفرله الاحد

جولاءِ 2011 لاڙڪاڻو

حضرت علامہ مولانا حبیب الرحمن گبول طاہری مدظلہ

(درگاہ اللہ آباد شریف کنڊيارو)

”إِنَّ اللَّهَ أَصْطَفَا“ حَامِدًا وَمُصَلِّيًا وَمُسْلِمًا أَمَّا بَعْدُ!

”شمائل ترمذي“ حضور ڪريم، رؤف رحيم عليه الصلوة والتسليمات جي ذات با برڪات ۽ سندن جامع اوصاف و ڪمالات جي باري ۾ لکيل هزارين ڪتابن کان وڌيڪ مستند ۽ مقبول ڪتاب آهي. شمائل شريف جي موضوع تي عالم اسلام ۾ وڏي پڙهڻي ڪتاب امام محمد بن عيسيٰ ترمذي قدس سره جو ”شمائل ترمذي“ ئي آهي نه معلوم دنيا جي ڪيترن ئي ملڪن ۽ ڪيترين ٻولين ۾ ان جا ترجما ۽ شرح شايع ٿيا ۽ اڳتي به شايع ٿيندا رهندا. انشاء الله ﷻ. سنڌي ٻولي ۾ به هن کان اڳ ”شمائل ترمذي“ جا ڪجهه ترجما ۽ شرح شايع ٿيا آهن پر منهنجي معلومات جي حد تائين ايترو معياري، مستند، مفصل شرح سنڌي توڙي اردو ٻولي ۾ هن کان اڳ ڪڏهن شايع ڪونه ٿيو آهي جهڙو مفسر قرآن، خطيب اهل سنت، عالم باعمل، فاضل بي بدل حضرت علامه و مولانا الحاج مفتي محمد اديس ڏاهري دامت برڪاتهم العاليه ”الفيوضات المصطفوية شرح الشمائل المحمدية“ لکيو ۽ اڄ اوهان جي هٿن ۾ آهي. هي حقيقت ڪنهن کان لڪل ڪين آهي ته هلندڙ دور ۾ علامه صاحب علمي توڙي عملي ميدان ۾ سنڌ ڌرتي جي محقق علماء جي پهرين صف ۾ نمايان نظر اچن ٿا ۽ اهو سڀ صدقو آهي ان حقيقي عشق، نسبت ۽ محبت جو جيڪو ڪين الله تبارڪ و تعاليٰ سان ۽ ان جي حبیب ڪريم ﷺ ۽ ڪامل مرشد حضرت سچڻ سائين مدظل العالي جن سان حاصل آهي.

پاڻ پڪا موحّد، سچا سني، عاشق رسول ۽ مرشد ڪامل جا مقرب ايترا جو مون پاڻ ڪيترائي دفعا مرشد ڪامل حضرت پير سهڻا سائين نور الله مرقدہ ۽ سندن نور نظر لخت جگر پير سچڻ سائين دامت برڪاتهم العاليه کان مولانا محمد اديس مدظلہ جي تعريف ۽ توصيف ٻڌي آهي ۽ جڏهن پاڻ درگاه شريف تي ايندا آهن ته حضرت صاحب جن خصوصي شفقت، محبت ۽ نيڪ دعائن سان ڪين نوازيندا آهن.

الله سائين هن اهل السنة والجماعت جي عالم باعمل کي علم و عمل، فہم و عقل سان گڏ خوب صورت، خوب سيرت، سروقہ، سمات جسم و جان ۽ مردانه و جاہت، رعب و تاب ۾ به پنهنجي هم عصر اڪثر علماء کان مٿانهون مقام عطا فرمايو آهي. ساڳي وقت انهن خويين سان پُرپور استفادہ جي توفيق پڻ بخشي جو سندن ديني خدمتون به جھجھيون هم جھت مقبول خاص و عام آهن. برابر هن دور ۾ به اهل علم درس و تدريس، تصنيف و تاليف توڙي وعظ و تقرير جي ذريعي سھڻي نموني ديني خدمتون سرانجام ڏئي رهيا آهن. الله ﷻ اهل سنه جي اهڙن عالمن کي اڃان وڌائي پر جنهن جامع انداز ۾ علامہ صاحب ڪم ڪيو آهي، آڱرين سان ڳڻڻ جيترا مس ملندا، جن هر ميدان ملهايو هجي،

موصوف جي خدمات جو مختصر جائزو.

وعظ و تقرير :

علامہ صاحب جي زياده شهرت هڪ واعظ ۽ مقرر جي حوالي سان آهي. برابر خوش الحاني، شيرين زباني ۾ پنهنجو مت پاڻ آهي، فصاحت بلاغت، حاضر جوابي جون خوبيون پڻ منجهس موجود آهن پر سندن اصل سرمايو حضرت حبيب ڪريم ﷺ، سندس آل، اصحاب ۽ اولياءُ الله سان والهانہ عشق و محبت، ادب، علم ۽ عمل آهي. ”الله سائين اهل سنه جي اهڙن عالمن کي ايجان وڌائي آئين“ سندن پنجيتاليه پنجاه سالن جي خطابات جو اڀياس ڪجي ٿو ته سندن هر وعظ جو آخري نتيجو ۽ منتها، مقصد خوفِ خدا، عشقِ مصطفيٰ ﷺ ۽ شريعت ۽ سنت تي عمل کان سواءِ ڪجهه به ناهي سندن ڪلام ۾ مثالي تاثير جو سبب هي به آهي ته پاڻ فقط قول ۽ گفتار جا غازي نه آهن پر عمل ۽ ڪردار جا به غازي آهن نيڪي، تقويٰ، شب خيزي ۽ ذڪر اذڪار ۾ به مستقل مشغول رهن ٿا.

تصنيف و تاليف:

علامہ صاحب هن وقت تائين ڪيترا مفيد ۽ معياري ڪتاب لکيا آهن. وعظ و تقرير جيان علامہ صاحب جي تصنيف و تاليف جو موضوع به قرآن، سنت، ادب ۽ محبت رهيو آهي. سندن مشهور چند ڪتابن جا نالا (1) ”الدولة الكبرى شرح اسماء الله الحسني“ هن ڪتاب ۾ الله سائين جي 99 نالن سان هر هڪ اسم جي معنيٰ ۽ تفصيلي شرح وضاحت سان بيان ٿيل آهي. هي ڪتاب علامہ صاحب جي ابتدائي تصنيفات مان هڪ آهي، جنهن جي ست، اکر، اکر مان الاهي عشق و محبت محسوس ٿي رهي آهي. (2) ”احسن التشریح لبردة المديح“ : رسول الله ﷺ جي عشق و محبت سان پرپور عالم اسلام ۾ مشهور و معروف قصيده برده شريف جو سلوٽي سنڌي ۾ ترجمو ۽ تشریح (3) ترجمو و شرح قصيده امام ابو حنيفه ﷺ (4) ترجمو و شرح قصيده غوث اعظم، محبوب سبحاني سيدنا شيخ عبدالقادر جيلاني قدس سره (5) احسن التحقيق في سيرة الصديق ﷺ (6) تحفة الطلاب في سيرة عمر بن خطاب ﷺ (7) اوضح البيان في سيرة عثمان بن عفان ﷺ (8) فتح القوي الغالب في سيرة علي بن ابي طالب ﷺ (9) سيرة سيده عائشه صديقه ﷺ (10) التحرير المقبول في اخبار اولاد الرسول رضي الله عنهم : جنهن ۾ پاڻ دليلن سان ثابت ڪيو اٿن ته رسول الله ﷺ جون پاڪ صلبي ۽ سڳيون نياڻيون چار آهن. (11) سيرة الحسين امام حسن، امام حسين ﷺ جا فضائل ۽ زندگيءَ جا احوال (12) سيرة بادشاهه بغدادی ﷺ (13) ڪرامات امام رباني ﷺ (14) محبوب ڪريم جون محبوب دعائون. (15) ثبوت ختم النبوة من القرآن والسنة“ (16) ”مجموعة الاشعار“ به حصہ : هي ڪتاب علامہ صاحب جي شاعري جو شاهڪار ڪتاب آهي جنهن ۾ علامہ موصوف حمد باري تعاليٰ، نعت رسول مقبول ﷺ، مدح حضرات خلفاء راشدين و اهل بيت عظام ۽ ٻين صحابه ڪرام رضي الله عنهم، بزرگان دين خاص ڪري غوث اعظم ۽ پنهنجي پير و مرشد سچڻ سائين مدظلہ، پنهنجي استاد مولانا الحاج محمد اڪثرائي ﷺ ۽ اڳئين زماني جي ڪامل بزرگن جي تعريف ۾ پڻ عاشقانه انداز ۾ شاعري ڪئي آهي. (17) ”احسن البيان في تفسير القرآن“ 9 ضخيم جلدن تي مشتمل قرآن شريف جو هي تفسير جنهن جا ٽي چار ايڊيشن هن وقت تائين ڇپجي چڪا آهن. 80 جي لڳ ڀڳ تفسيرن

جو مطالعو ڪري وڌي محنت ڪري علامه صاحب لکيو آهي هيترو جامع ۽ عام فهم تفسير سنڌي ٻولي ۾ پهريون ڀيرو شايع ٿيو آهي ان حوالي سان سنڌي علم و ادب ۾ پڻ هن تفسير جو مٿانهون مقام آهي. سنڌ واسين اهل علم کي گهرجي ته ضرور هي تفسير خريد ڪري مطالعو ڪن ۽ پنهنجي لائبرين ۾ رکن جيئن ٻيا به ان مان لاپ حاصل ڪن فقط هڪ اهل علم ئي نه هڪ معمولي لکيو پڙهيو ماڻهو به هن تفسير مان فيضياب ٿي سگهي ٿو چو ته سندن انداز تحرير انتهائي آسان ۽ عام فهم آهي.

حجية حديث:

حضرت حبيب ڪريم ﷺ جا فرمودات به حقيقت ۾ الله ﷻ جا ارشادات آهن جو الله ﷻ "إِنْ هُوَ إِلَّا وَحْيٌ يُوحَىٰ" فرمائي سندن هر لفظ لفظ کي وحي الاهي چئي ان جي قطعي ۽ يقيني هجڻ تي مهر تصديق فرمائي آ ۽ ائين چونه هجي جو قرآن حديث کان بعد جنهن نموني رسول ڪريم ﷺ جي ارشادات کي اصحاب ڪرام عليهم الرضوان ياد ڪيو، لکيو ورجائي هڪٻئي کان پڇي ڪري روايت ڪري ٻين کي ٻڌايو. ترقي جي هن جديد دور ۾ به ڪنهن شخصيت جو قول يا علم نه اهڙي نموني محفوظ ٿي سگهيو آهي ۽ نه ٿي سگهي ٿو. صحابه ڪرام عليهم الرضوان کان بعد تابعين، تبع تابعين، فق جي امامن ۽ حديث جي امامن جنهن انداز ۾ حديث شريف جي لفظن جي نشاندهي به ڪئي ۽ هڪ هڪ راوي جي حيثيت جي ڇنڊ ڇاڻ ڪئي ۽ اسماء الرجال جي عنوان سان انهن جو ذڪر ڪيو. راوي جي معمولي کان معمولي ڪمزوري جي وضاحت ڪئي. حديث شريف جي معياري هجڻ ۽ ان جي مستند ۽ مستقل حجت هجڻ لاءِ اهوئي ڪافي آهي. علامه صاحب حجية حديث جي ان موضوع کي به اڻ پورو رهڻ نه ڏٺو، مقدمه جي صورت ۾ "فيوضات مصطفوية" جي منڍ ۾ پڻ ان جو مفيد اضافو ڪري خاص ڪري اهل علم تي احسان عظيم ڪيو آهي. سندن "محققانه بلڪ محدثانه" تحقيق ڏسي دل نري پئي، بعض متعصب ماڻهو جن جو مقصد دين اسلام ۾ وڳوڙ وجهڻ کان سواءِ ڪجهه ناهي ۽ ڪي وري ڪم علم ۽ سادو ماڻهو انهن جي اثر هيٺ اچي حجية حديث جا انڪاري آهن يا گهٽ اهميت ڏين ٿا اميد ته اهي ٿڌي دل سان حق جا متلاشي ٿي هن مختصر ۽ جامع مقدمه جو مطالعو ڪندا ته پنهنجي غلط نظريي کان باز اچي ويندا. "يَهْدِي بِهِ مَنْ يَشَاءُ" شال الله ﷻ حضرت علامه الحاج محمد اديس صاحب جي هن مفيد ڪتاب کي به اڳين ڪتابن جيان مقبوليت عطا فرمائي ۽ اهل سنڌ کي ان مان پرپور فائدو حاصل ڪرڻ جي توفيق بخشي.

اٰمِيْنَ يَا رَبَّ الْعٰلَمِيْنَ بِحُرْمَةِ الْحَبِيْبِ الْاَمِيْنِ عَلَيْهِ وَعَلَىٰ اٰلِهِ وَاَصْحَابِهِ الصَّلٰوةُ وَالسَّلَامُ اِلَىٰ يَوْمِ الدِّيْنِ

الفقيه حبيب الرحمن گبول طاهري عفي عنه

14 جمادي الاولیٰ 1432 هـ

تقريظ

از: حضرت علامہ مولانا ڈاکٽر عبدالرسول قادري مدظلہ

(سڪرنڊ نوابشاہ)

الصَّلَاةُ وَالسَّلَامُ عَلَيْكَ يَا رَسُولَ اللَّهِ... وَعَلَىٰ آلِكَ وَأَصْحَابِكَ يَا حَبِيبَ اللَّهِ

رحمة للعالمين جو فيض جاري آ حديث

گلشن اسلام جي ٿي سبز تاري آ حديث

الله جل جلاله قرآن شريف ۾ رسول الله ﷺ جي اطاعت ۽ تابعداري جو حڪم فرمايو آهي. اسان مسلمانن لاءِ قرآن ڪريم سان گڏ صاحبِ قرآن جي حديثِ نبوي به حجتِ دليل ۽ قابلِ عمل نمونو آهي. برصغير ۾ حديث جا منڪر اعتراض ڪندا رهيا آهن. پاڪستان ۾ پرويزي فڪر جو فتنو مشهور آهي، خاص ڪري هن وقت سنڌ ۾ عزيز الله پوهيو ”فتنه انڪار حديث“ جو سرغنو آهي. عجب آهي جنهن پاڪ هستيءَ جي مٿان ڪلمو پڙهن ٿا، انهيءَ جي قول ڪلام جو انڪار ڪري، خبر ناهي دين اسلام جي ڪهڙي خدمت ڪري رهيا آهن؟ ان ڪري هن ڳالهه جي وڏي ضرورت هئي ته ”حجيت حديث“ بابت ڪو مجاهد محدث عالم سنڌي زبان ۾ قلم هلائي حق ظاهر ڪري ۽ ”فتنه انڪار حديث“ جو تحقيقي دليلن سان رد لکي.

الحمد لله جل جلاله! اها سعادت سنڌ جي مايه ناز عالم، ليکڪ، مقرر ۽ مشهور مفسر قرآن علامہ مولانا مفتي محمد اديس ڏاهري ”بلبل مدينه“ جي ڪٿي ۾ آئي، جو هن عشقِ رسول ﷺ جي تقاضا کي سامهون رکي، حضور ڪريم ﷺ جي سهڻي صورت ۽ دلپذير سيرت ۽ عملي زندگيءَ بابت مشهور ڪتاب ”شماثل ترمذي“ جو سنڌي ترجمو ۽ تفصيلي شرح لکيو آهي، خاص ڪري هن بهترين ڪتاب جي منڍ ۾ ”حجيت حديث“ شاندار تحقيقي مقدمو لکيو آهي ته مسلمانن لاءِ قرآن ڪريم سان گڏ صاحبِ قرآن جي حديث ۽ سنت به حجت ۽ قابلِ عمل دليل آهي.

علامہ ڏاهري صاحب هن مقدمي ۾ حديثِ نبويءَ جي اهميت عظمت ۽ قابلِ عمل هجڻ بابت هيٺين عنوانن تي ڀرپور جامع مستند ۽ تحقيقي حوالن سان قلم هلايو آهي. ”وحي متلو وحي غير متلو حديث پاڪ جي ضرورت، حديث جي هجڻ جا منڪر هندستان ۾ سر سيد احمد خان، مصر ۾ ڊاڪٽر طه حسين، ترڪيءَ ۾ ضياءُ گوک الپ رهيا آهن. حديث جي منڪر جا ٿي نظريا ۽ انهن تنهي نظرين جو زبردست تحقيقي رد، حديث جي منڪر جا سوال ۽ انهن جا جامع جواب، حديث جي ترتيب ۽ تدوين، حديث جي پهرئين ڪتاب ”الصحيحه ه الصداقة“ کان ”صحيحه همام بن منبه“ تائين چوڏهن ڪتابن جو احوال، خلفاءِ راشدين جي دور ۾ حديث جي خدمت، عمر بن عبدالعزيز جي زماني ۾ علمِ حديث جون خدمتون، پهرين صدي هجريءَ کان ٽين صدي هجري تائين مرتب ٿيل

حديث جي ڪتابن جو تفصيل، حديث جي موضوع تي لکيل الجوامع کان المسلسلات تائين مختلف ٻٽيه ڪتابن جو ذڪر انهن لفظن جي مواد ۽ مفهوم جي سمجهاڻي ۽ تاريخ شامل آهي.“
مقصود ته حجيت بابت مقدمي ۾ وڏو علمي خزانو سمايل آهي، جنهن مان مصنف جي علمِ حديث ۾ جاڙ ۽ مهارت به معلوم ٿي رهي آهي. علمِ حديث بابت سنڌي ٻوليءَ ۾ اهڙو تفصيلي ۽ تحقيقي مواد اڳ ۾ نه لکيو ويو آهي. اها الله جلَّوٿه علامه ڏاهري صاحب جي قلم کي ذاتِ ڏني آهي، جو هن تحقيقي مقدمي پڙهڻ کان پوءِ ڪنهن کي به حديث جي انڪار جي گنجائش نه ٿي رهي. شال الله جلَّوٿه مسلمانن کي قرآن شريف سان گڏ حديثِ نبوي ۽ سنتِ رسول تي عمل ڪرڻ جي توفيق رفيق فرمائي!

الله جلَّوٿه علامه ڏاهري صاحب کي قرآن مجيد جي تفسير لکڻ جي سعادت کان پوءِ حديث پاڪ ۽ حجيت حديث بابت خدمت ڪرڻ جي توفيق عطا فرمائي آهي. دعا آهي ته الله جلَّوٿه سندس عمر خضري ڪري ۽ پاڻ علم، ادب، قرآن ۽ حديث جي قلمي خدمت ڪندو رهي! وڏي ڄام ڄمار، جنهن مياڻيون موڪيون! (شاهه)

فقير عبدالرسول قادري

25 جمادي الثانيه 1432 هـ سڪرنڊ

مقدمه

حجيت حديث

فخر موجودات حضور پر نور ﷺ جي پاڪ شمائل تي محدث ترمذي رحمہ اللہ جي لکيل ڪتاب ”شمائل ترمذي“ جو سنڌي زبان ۾ ”الفيوضات المصطفوية شرح الشرائع المحمدية“ نالي شرح لکي پورو ڪرڻ کان پوءِ خيال آيو ته هن وقت سنڌ ۾ حديث پاڪ جي حجت هجڻ جي انڪار جو فتنو وڌي رهيو آهي ۽ سنڌي سچن ۽ پڪن مسلمانن جي حديث کان پري رکڻ، حديث کان نفرت ڏيارڻ جي وڏي مهم هلائي پئي وڃي ۽ کين چيو ٿو وڃي ته دليل صرف قرآن ڪريم آهي ۽ اهو ئي صحيح وحيءَ (مٿلُ) (تلاوت ڪيل) آهي جيڪو جبريل امين لوح محفوظ کان آئي حضرت حبيب ڪريم ﷺ جن وٽ تلاوت ڪيو هو. حديث نبوي جنهن کي حضور ڪريم ﷺ جي پاڪ ظاهري زندگي کان وٺي صحابه، تابعين ۽ تبع تابعين ۽ جمهور مسلمان حجت ۽ دليل سمجهندا ان تي عمل ڪندا آيا آهن ۽ ان کي اصطلاح ۾ ”وحيءَ غير مٿلُ“ سڏيندا آيا آهن. اها نه حجت آهي ۽ نه دليل اها بعد ۾ ايجاد ڪئي وئي آهي پر اهو فڪر ۽ ذهن سراسر بي ديني ۽ الحاد آهي. حقيقت هيءَ آهي ته ”نبوي حديث“ هميشه حجت هئي، آهي ۽ رهندي. حديث ۽ سنت هڪ شيءِ آهي انهن جا روايت جي لحاظ سان مختلف القاب آهن انهن جي سندن جي چنڊ، چاڙ ۽ تحقيق تي محدثن ڀلارن وڏي محنت ڪئي آهي حديث ۽ سنت کان سواءِ نه قرآن مجيد جي مفهوم ۽ مراد سمجهڻ ايندي ۽ نه ان تي عمل ٿي سگهندو. ذهن نشين ڪرڻ گهرجي ته جڏهن کان حضور ڪريم ﷺ جن رسالت ۽ نبوت جو اظهار فرمايو ۽ سندن مٿان نازل ٿيندڙ قرآن ڪريم به پاڻ ماڻهن کي پڙهي ٻڌايائون تڏهن کان قرآن ڪريم سان گڏ کين ان جو تفسير ۽ تشريح بيان ڪرڻ جو به علم ڏنو ويو بلڪه قرآن ڪريم سمجهائڻ ۽ ان جي حقيقي مراد ٻڌائڻ سندن رسالت ۽ نبوت جو بنيادي نڪتو هو. مسلمانن جي لاءِ دين جو سرمايو ۽ انهن جي لاءِ موڪليل شريعت جو متاع ڪل محبوب ڪريم ﷺ جن جي حياتي جا حالات آهن سندن اقوال، احوال، رات ڏينهن جا معمولات ئي امت جي لاءِ هدايت جو سرچشمو آهن. صحابه ڪرام عليهم الرضوان حضور ڪريم ﷺ جي زندگي جي ڪتاب جي هر ورق کي ياد ڪيو سفر ۽ حضر، خلوت ۽ جلوت ۽ نجبي حالات کان وٺي عام سياسي معاملات تائين رسول الله ﷺ جن جي پاڪ زندگي جو ڪو واقعو نه هو جيڪو انهن محفوظ نه رکيو هجي، اهي محبوب ڪريم ﷺ جي حديث جو ذڪر ڪندا هئا ۽ سينن کان وٺي صحيفن تائين انهن کي ياد ۽ محفوظ رکندا هئا انهن کان پوءِ تابعي ۽ تبع تابعي به حفظ ۽ لکڻ ۾ پوئتي پيا تانجو هلندي هلندي حديث جي فن کي باقاعده ترتيب ڏئي ڪتاب لکيا ويا ۽ ان طريقي سان سندن جامع سيرت ۽ دين اسلام جي مڪمل تصوير پهچائڻ جو انتظام ڪيو ويو اسلامي ملت جي اڪابر علماء ۽ محمدي شريعت جي وڏن رهبرن حديث جي علم حاصل ڪرڻ

جي لاء پنهنجن حياتيون وقف ڪري ڇڏيون ۽ صرف هڪ حديث پاڪ حاصل ڪرڻ جي لاء انهن ڪئين ڀيرا سوين ميلن جا سفر به ڪيا هئا ۽ حديث شريف جي طلب ۾ سندن راهه ۾ ڪابه شيء رکاوٽ نه بنجندي هئي ۽ اهي حديث پاڪ جا ايترا ته محب هئا جو پنهنجن شاگردن کان به حديث روايت ڪندا هئا ۽ ان کي عيب نه سمجهندا هئا. نبوي احاديث (عليه الصلوٰه والسلام) کي اول پنهنجي سڀني ۾ جاء ڏيندا هئا پوء ڪتابن ۾ لکندا هئا. حديث جي راوين جي باقاعده چڱي طرح ڄاڻ ڪندا هئا ۽ ان لاء انهن خاص ”علم الرجال“ جو فن تيار ڪيو هو ۽ هن ميدان ۾ انهن حيرت ناڪ ڪارناما سرانجام ڏنا هئا. پر حديث جي هن عظيم ڪارنامن جو صحيح قدر ۽ ان جي قيمت جو اندازو ان وقت ٿئي ٿو جڏهن هي معلوم ٿئي ته علم حديث جي اسلام ۾ ڪهڙي اهميت آهي ۽ جيڪڏهن هن مسلم امت وٽ حديثن جو سرمايو نه هجي ها ته دين اسلام جي ڪهڙي شڪل ۽ صورت هجي ها انهن ڳالهين کي ذهن ۾ رکندي مون هن مقدمي ۾ حديث جي ضرورت ۽ ان جي حجت هجڻ جي متعلق عرض ڪيو آهي ۽ اهو به ٻڌائڻ جي ڪوشش ڪئي آهي ته حديث جو انڪار ڇو ڪرايو ويو ۽ ڪنهن ڪيو.

حديث جي ضرورت :

سمجهڻ گهرجي ته قرآن ڪريم ۾ انسان کي زندگي گذارڻ جي لاء اصول ۽ قاعدا اجمالي طور بيان ڪيل آهن جن جو سمجهائڻ نبوي احاديث کان سواء ممڪن ناهي ۽ احڪام جي عملي صورت بيان ڪرڻ جي سهڻي حبيب ڪريم ﷺ جن جي ”اسوه حسنه“ جي ضرورت آهي سندن حديثون اسان کي قرآني احڪام جي عملي تصوير مهيا ڪن ٿيون ان کان سواء مثال طور صلوٰه، زڪوة، تيمم، حج ۽ عمره هي اهڙا الفاظ آهن جو عربي لغت انهن جون اهي معنائون نه ٿي ٻڌائي جيڪي شريعت ۾ مطلوب آهن انهن سڀني جون شرعي مطلوب معنائون ۽ مرادون ٻڌائڻ صرف حديث جو ڪم آهي. ٻيو ڪوبه ذريعو ناهي اهيئي مرادون ڪروڙين امتي حديث مان حاصل ڪري ان تي عمل ڪندا ۽ حديث کي حبيب ڪريم ﷺ جو حقيقي ۽ سچو فرمان سمجهي پڙهندا، پڙهائيندا ۽ ياد ڪندا رهيا. جيڪڏهن ان جي ڪا اهميت نه هجي ها ته ڪروڙين امتي ان تي عمل نه ڪن ها. محمدي امت جو هن ڳالهه تي اجماع آهي ته قرآن ڪريم کان پوء ديني احڪام جي لاء دليل ۽ اهم ماخذ حديث آهي.

حديث جي حجت جو انڪار ڪنهن ڪرايو ۽ ڪيو؟

ويهين صديءَ جي آغاز ۾ جڏهن مغربي قومن (عيسائين ۽ يهودين) جو مسلمانن تي سياسي ۽ نظرياتي تسلط وڌيو ته گهٽ علم رکڻ وارن مان هڪ اهڙو طبقو وجود ۾ آيو جيڪو انهن عيسائين ۽ يهودين جي فڪر کان گهڻو متاثر ٿيو ۽ ائين سمجهڻ لڳو ته دنيا ۾ انهن جي پيروي ڪرڻ کان سواء ترقي حاصل نه ٿيندي پر جڏهن ته اسلامي ڪيترا احڪام انهن جي رستي ۾ رکاوٽ بنيل هئا ته انهن اسلام ۾ تحريف ڪرڻ جو سلسلو شروع ڪيو تانت انکي عيسائين ۽ يهودين جي فڪر سان مطابق بنايو وڃي. (ان طبقي کي جدت پسند سڏيو وڃي ٿو) هندستان ۾ سر سيد احمد خان، مصر ۾ ڊاڪٽر طه حسين ۽ ترڪيءَ ۾ ضياء گوک الپ هن طبقي جا رهنما ٿيا پر جڏهن ته هن طبقي جا

مقصد نبوي احاديث کي رستي کان هٽائڻ کان سواءِ حاصل ٿي نه ٿي سگهيا چو ته حديث پاڪ ۾ زندگيءَ جي هر شعبي جي متعلق تفصيلي هدايتون موجود آهن جيڪي عيسائين ۽ يهودين جي فڪر سان کليل ٽڪر کائيندڙ آهن ان جي ڪري انهن مان هڪڙن حديث پاڪ جي حجت هجڻ جو انڪار ڪيو. ۽ اهو آواز هندستان ۾ پهريان پهريان سر سيد احمد خان ۽ ان جي ساٿي چراغ علي بلند ڪيو ۽ انهن حديث جي انڪار کي کلي پيش ڪرڻ جي بجاءِ هي طريقو اختيار ڪيو ته جتي ڪا حديث کين سندن مدعا جي خلاف نظر آئي ته ان جي صحيح هجڻ جو انڪار ڪيائون ڀلي ان جي سنڌ ڪيتري به قوي هجي ۽ ان سان گڏ ڪڏهن ڪڏهن اهو اظهار ڪيو ويو ته هي حديثون موجوده دور ۾ حجت هجڻ نه ڪن پر ڪٿي ڪٿي پنهنجي مطلب سان موافق ملندڙ حديث کي دليل به بنائيندا رهيا. اهڙي طريقي سان انهن واپار ۾ وياج کي حلال ڪيو ۽ حضرات انبياءِ ڪرام عليه الصلوة والسلام جي معجزن جو انڪار ڪيو. پردي کي تسليم نه ڪيو ۽ ڪيترن عيسائين ۽ يهودين جي نظرين کي جواز جي سنڌ ڏني. آهستي آهستي انڪار حديث جي نظريي کي ترقي ڏيندا رهيا. ۽ عبدالله چڪڙالوي جي اڳواڻيءَ ۾ هن نظريي کي وڌيڪ منظم ڪيو ويو ۽ ان نظريي وارن پاڻ کي اهل قرآن سڏائڻ شروع ڪيو سندن اصل مقصد حديث جو کلي انڪار هو. ان کان بعد جيراڄ پوريءَ هن فتني کي مضبوط ڪيو ۽ هلندي هلندي هن جي واڳ ۾ پرويز غلام احمد سنڀالي هن کي هڪ منظم نظريي ۽ مڪتب فڪر جي شڪل ڏني. پرويز صاحب جڏهن ته لکڻ جو قابل هو ته ان جي لکت نوجوانن جا ذهن پاڻ ڏانهن ڇڪيا ۽ هي فتنو وڌڻ شروع ٿيو. انهن جا بنيادي نظريا هي آهن جيڪي هتي لکي انهن جو رد به لکجي ٿو.

حديث جي منڪرن جا ٽي نظريا : حديث جي منڪرن جي طرفان هن وقت تائين پيش اچڻ وارا نظريا ٽي آهن.

[1] هڪ ته نبي ڪريم ﷺ جي ذات پاڪ جو فرض صرف قرآن پهچائڻ هو ۽ اطاعت صرف قرآن ڪريم جي فرض آهي. محبوب ڪريم ﷺ جي اطاعت نه صحابه ڪرام تي فرض هئي نه اسان تي لازم آهي ۽ وحي صرف متلو (تلاوت ڪيل قرآن ڪريم) آهي وحي غير متلو (حديث) ڪجهه به ناهي ۽ نه قرآن ڪريم جي سمجهڻ جي لاءِ حديث جي ضرورت آهي.

[2] ٻين جو نظريو هي آهي ته نبي ڪريم ﷺ جا ارشادات صرف سندن اصحابن لاءِ واجب العمل هئا اسان لاءِ اهي نه حجت آهن ۽ نه اسان کي انهن تي عمل ڪرڻ لازم آهي.

[3] ٽين جو نظريو هي آهي ته سندن ارشادات حجت ته آهن پر اهي اسان تائين معتبر ذريعن سان پهتل ناهن ان جي ڪري اسين انهن جي مڃڻ جا ذميدار ناهيون ۽ منڪرن جو تعلق ڪهڙي گروپ سان به هجي پر سندن لکت انهن نظرين مان ڪنهن هڪ سان ضرور هوندي هتي انهن تنهي نظرين جي ترديد ڪجي ٿي.

پھريون نظريي جي ترديد

ڪروڙين مسلمانن جو عقيدو هو ۽ آهي ته حضور ڪريم ﷺ جن جي ذات جي اطاعت واجب هئي ۽ آهي ۽ رهندي هر مسلمان ان جو ذميوار هو آهي ۽ رهندو ۽ سندن مٿان جيئن قرآن ڪريم نازل ٿيو ۽ اهو وحي متلو آهي تيئن سندن ذات پاڪ جي مٿان حديث به نازل ٿي جيڪو وحي غير متلو آهي.

”وَحْيٌ غَيْرُ مَتْلُوٍّ“ جا دليل

پھريون دليل: رب العزت جل وعلا شان جو فرمان آهي ”وَمَا كَانَ لِنَبِيٍّ أَنْ يَكْتُمَ اللَّهَ إِلَّا وَحْيًا أَوْ مِنْ وَرَائِ حِجَابٍ أَوْ يُرْسِلَ رَسُولًا فَيُوحِيَ بَأْذَنِهِ مَا يَشَاءُ اللَّهُ عَلَىٰ حَكِيمٍ“ (سورة شوري آيت 51) (۽ نه ٿيڻو آهي ڪنهن ماڻهو جي لاءِ جو ان سان ڳالهائي الله اشاري کان سواءِ يا پردي کان پويان يا قاصد موڪلڻ سان) **سمجهاڻي:** هن آيت ۾ ”الْوَحْيُ“ مان مراد ملائڪ موڪلي وحي ڪرڻ آهي ۽ اهو قرآن ڪريم (وحي متلو) آهي. پر ”الْوَحْيُ“ مان مراد ”وحي غير متلو“ آهي جنهن کي حديث سڏيون ٿا.

ٻيو دليل: الله ﷻ جو فرمان عاليشان آهي ”وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقَلِبُ عَلَىٰ عَقِبَيْهِ“ (سورة البقره آيت 143) (۽ نه مقرر ڪيو سون قبلو جو هيڻو اوهان ان تي مگر هن لاءِ ته (ظاهر ۾) ڄاڻون اسين (جدا ڪيون) ان کي جو رسول جي تابعداري ڪري ٿو. ان کان جو پنهنجين ڪڙين تي موٽي ٿو).

سمجهاڻي: هن آيت ۾ آيل لفظ ”الْقِبْلَةُ“ مان مراد بيت المقدس آهي ان کي قبل بنائڻ جي نسبت ”جَعَلْنَا“ جي لفظ سان الله ﷻ پاڻ ڏانهن ڪئي آهي حالانڪ پوري قرآن ڪريم ۾ ڪٿي به بيت المقدس ڏانهن منهن ڪرڻ جو حڪم مذڪور ناهي. تنهنجي ڪري ضرور مڃڻو پوندو ته اهو حڪم ”وَحْيٌ غَيْرُ مَتْلُوٍّ“ سان ڪيل هو. ان کي الله ﷻ پاڻ ڏانهن نسبت ڪري ثابت ڪيو ته ”وَحْيٌ غَيْرُ مَتْلُوٍّ“ جو حڪم به ”وَحْيٌ مَتْلُوٍّ“ وانگر آهي.

ٽيون دليل: مالڪ مٺي جو فرمان مبارڪ آهي ”عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ“ (سورة البقره آيت 187) (الله ﷻ ڄاتو ته بيشڪ اوهان پنهنجن نفسن کي خيانت ۾ ڏنو)

سمجهاڻي: هن آيت ۾ رمضان شريف جي راتين ۾ به زالن سان جماع ڪرڻ کي خيانت سڏيو ويو آهي جيڪو شروعات ۾ منع ڪيل ۽ حرام هو حالانڪ اهو حڪم قرآن ڪريم ۾ ڪٿي مذڪور ناهي. ثابت ٿيو ته اهو ضرور وحي غير متلو سان ٿيو هوندو. جنهن جي مخالفت کي قرآن ڪريم خيانت سڏيو آهي. اوهان جي ڪري جو ”وَحْيٌ غَيْرُ مَتْلُوٍّ“ به واجب العمل آهي ۽ هي حديث جي حجت هجڻ جو دليل آهي.

چوٿون دليل: قرآن شريف ۾ ارشاد آهي: ”وَلَقَدْ نَصَرَكُمُ اللَّهُ بِبَدْرِ وَآتَمَّ ذِكْرَهُ“ (الي قوله) وَمَا جَعَلَهُ اللَّهُ إِلَّا بُشْرًا لَكُمْ“ (سورة آل عمران آيت 123, 126) (۽ البت تحقيق مدد ڪئي اوهان جي الله بدر ۾ ۽ اوهان بي سرو سامان هيڻو (تائين) ۽ نه بنايو ان کي الله مگر بشارت اوهان جي لاءِ)

سمجھاڻي: هيءَ آيت احد جي جنگ جي موقعي تي نازل ٿي. هن مان معلوم ٿي رهيو آهي ته الله ﷻ جنگ ۾ ملائڪن جي نزول جي خبر پهريائين ئي ٻڌائي هئي حالانڪ اها خبر قرآن ڪريم ۾ جڏهن ڪٿي به مذڪور ناهي ته يقينن اها ”وَحْيٌ غَيْرُ مَثْلُو“ سان هوندي.

پنجون دليل: مالڪ الملڪ جل مجده جو فرمان آهي ”وَإِذْ يُعَذِّبُكُمُ اللَّهُ إِحْدَى الطَّائِفَتَيْنِ أَتَّهَّا لَكُمُ“ (سورة الانفال آيت 7) ۽ (ياد ڪيو) (جڏهن الله اوهان سان ٻن جماعتن مان هڪ جو وعدو ڪيو ته اها اوهان جي لاءِ هوندي)

سمجھاڻي: هن آيت ۾ به جنهن وعدي جو ذڪر آهي اهو ”وَحْيٌ غَيْرُ مَثْلُو“ جي ذريعي ٿيل هو چوڻ ته ان جو ذڪر قرآن ڪريم ۾ ڪٿي به ڪيل ناهي.

ڇهون دليل: فرمان رباني آهي ”إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا“ (سورة التوبة آيت 36) (بلاشڪ مهينن جو تعداد الله وٽ ٻارهن مهينا آهي) اڳتي فرمان آهي ”مِنْهَا أَرْبَعَةٌ حُرُمٌ“ (الآية) (انهن مان چار عزت وارا آهن)

سمجھاڻي: هن آيت پاڪ مان هي ڳالھيو ذهن ۾ اچن ٿيون. (1) هڪ ته سال جي مهينن جو تعداد ٻارهن آهي. (2) ٻيو ته انهن مان چار عزت وارا آهن. (3) ٽيون ته انهن ۾ پاڻ تي ظلم نه ڪيو پر پورو قرآن ڪريم پڙهي وري پڙهو ته ڪٿي به اوهان کي انهن ٻارهن مهينن جا ۽ چئن عزت وارن مهينن جا نالا نظر نه ايندا ۽ جڏهن نالن جي ٿي خبر نه هوندي ته پوءِ انهن ۾ پاڻ تي ظلم ڪرڻ کان ڪيئن بچيو ۽ انهن جي عزت ۽ احترام ڪيئن ذهن ۾ ايندا پر ان منجهيل صورتحال جو حل نبوي حديث کي حجت ۽ شرعي دليل مڃڻ سان ملندو ۽ اهو به مڃڻو پوندو ته جيئن قرآن ڪريم وحي آهي تيئن حديث به وحي آهي. قرآن ڪريم وحي متلو آهي ۽ حديث وحي غير متلو آهي.

نبوي حديث على قائله الصلوة والسلام مان عزت وارن مهينن جي وضاحت

ذهن نشين ڪرڻ گهرجي ته حديث جي ڪتابن ۾ مستند ۽ معتبر ڪتاب ”صحيح بخاري“ ۽ ”صحيح مسلم“ آهن جن کي اڪابرین امت ۽ سابقين ملت بالاتفاق صحيح قرار ڏيندي فرمايو آهي ته انهن ۾ ڪاب روايت موضوع ناهي. انهن ٻنهي مستند معتبر ۽ معتمد ڪتابن ۾ حضرت حبيب ڪريم ﷺ جو اهو فرمان موجود آهي جيڪو پاڻ حجة الوداع جي موقعي تي ارشاد فرمايو هيائون: اَلَسَنَّةُ اثْنَا عَشَرَ شَهْرًا مِنْهَا أَرْبَعَةٌ حُرُمٌ ثَلَاثُ مَثَوَالِيَاثُ ذُو الْقَعْدَةِ وَذُو الْحِجَّةِ وَالْحَرَمُ وَرَجَبٌ الحديث (سال ٻارهن مهينا آهي انهن مان چار عزت وارا آهن (1) ذوالقعدة (2) ذوالحججه (3) محرم (4) رجب. ۽ عزت وارن مهينن جو تعين حديث مان ملڻ جي ڪري ثابت ٿيو ته حديث حجت ۽ شرعي دليل آهي.

ستون دليل: ارشاد آهي ته ”مَا قَطَعْتُمْ مِّنْ لِّينَةٍ أَوْ تَرَكْتُمْهَا قَائِمَةً عَلَى أَوَّلِهَا فَبِإِذْنِ اللَّهِ“ (سورة الحشر آيت 5) (جيڪي اوهان (ڪجين جا) وڻ وڍيا يا انهن کي سندن پاڙن تي ڇڏيو سواءِ الله جي حڪم سان هو)

سمجھاڻي: هيءَ آيت مبارڪ مدينه منوره ۾ رهندڙن يهودين جي وڏي بهادر قبيلي بنو نضير جي باري ۾ نازل ٿي هئي جيڪو مدينه منوره کان ڪجهه پنڌ تي هو. انهن جي ڳوٺ جي آس پاس ڪجين جا گهڻا وڻ هوندا هئا هڪ ڀيري انهن ڏوڪي سان حبيب ڪريم ﷺ جن تي ڀت تان وڏو پٿر ڪيرائي کين شهيد ڪرڻ جو منصوبو ٺاهيو پر الله ﷻ پنهنجي حبيب ڪريم ﷺ جن کي ان جو

علم ڏنو ۽ پاڻ اتاهين فوراً اتي محمد بن مسلم ﷺ کي انهن ڏانهن روانو ڪري حڪم فرمايائون ته : اوهان ڏهن ڏينهن ۾ مدينه منوره خالي ڪيو جيڪڏهن ڏهن ڏينهن کان پوءِ اوهان مان ڪو هتي نظر آيو ته ان کي قتل ڪيو ويندو. پر جڏهن ته انهن جا منافقن جي سردار عبدالله بن ابي سان گهاتا تعلقات هئا ته ان جي دلاسن تي لڳي ضد ۾ اچي حضرت نبي ڪريم ﷺ کي چورائي موڪليائون ته اسين پنهنجا علائقا خالي نه ڪنداسون اوهان کي جيڪو ڪرڻو آهي پلي ڪيو. اهو جواب ملنديئي حضور ڪريم ﷺ جن ۽ صحابه ڪرام عليهم الرضوان سندن ڳوٺ ڏانهن روانا ٿيا ۽ وينديئي انهن جو گهيراءُ ڪيائون. بنو نضير وارن پنهنجن قلعن ۽ کوٽيلن کڏن ۾ پناهه وٺي مسلمانن تي تير وسائڻ شروع ڪيا جڏهن ته اتي ڪجين جا باغ گهڻا هئا ۽ اهي انهن جي لاءِ ڍال هئا ته حضور ڪريم ﷺ جن انهن وٽن جي لاءِ جيڪي مسلمانن کي ويجهه هئا وڍڻ جو حڪم ڏنو ۽ جيڪي پري هئا انهن کي ساڙڻ جو حڪم صادر فرمايو ۽ جن مان نقصان نه هو انهن کي ڇڏي ڏيڻ جو حڪم ڪيو ان طريقي سان مسلمانن کي دشمنن جو دفاع ۽ انهن تي حملو ڪرڻ آسان ٿيو. هاڻي غور ڪرڻ جو مقام آهي ته هن آيت ۾ ارشاد ٿيو ته اوهان اهو وٽن وڍڻ وارو ڪم الله ﷻ جي اذن سان ڪيو صرف پنهنجي طور تي نه ڪيو پر ان اذن جو ذڪر پهريان ڪنهن به قرآن ڪريم جي آيت ۾ آيل ناهي. ۽ جڏهن ناهي ته يقينن اهو ”وَحْيٌ غَيْرُ مَثَلٍ“ سان ٿيو هوندو جنهن مان ثابت ٿيو ته ”وَحْيٌ غَيْرُ مَثَلٍ“ حديث حجت ۽ شرعي دليل آهي.

انئون دليل : رب العزة ﷻ فرمايو ”سَيَقُولُ الْكَافِرُونَ إِذَا أَطْلَقْتُمُ إِلَىٰ مَغَانِمَ لِتَأْخُذُوهَا ذَرُونَا نَتَّبِعْكُمْ يُرِيدُونَ أَنْ يُبَدِّلُوا كَلِمَ اللَّهِ قُلْ لَنْ تَتَّبِعُونَا كَذَلِكُمْ قَالَ اللَّهُ مِنْ قَبْلُ“ (سورة الفتح آيت 15) (جلد چوندا پوئتي رهيل جڏهن اوهان غنيمتن ڏانهن ويندو تانت اهي ونو ڇڏيو اسان کي ته اوهان جي پويان هلون. ارادا ڪن ٿا ته الله ﷻ جي ڪلام کي تبديل ڪن. فرماءُ ته هرگز نه پويان هلندو اسان جي اوهان اهڙي طرح فرمايو الله اڳ ۾)

سمجهاڻي : هن آيت ۾ مذڪور آهي ته منافقن جي خيبر جي جنگ ۾ شريڪ نه ٿيڻ جي اڳيئي الله ﷻ خبر ڏئي ڇڏي هئي ۽ ظاهر آهي ته اها به وحي غير متلوسان ٿي هوندي چو ته قرآن ڪريم ۾ ان جو ڪٿي به ذڪر ناهي.

نائون دليل : قرآن ڪريم ۾ الله ﷻ جو فرمان آهي : ”وَيُعَلِّمُهُمُ الْكِتَابَ وَالْحِكْمَةَ“ (سورة آل عمران آيت 163) (۽ انهن کي ڪتاب ۽ حڪمت پڙهائي ٿو)

سمجهاڻي : ڪتاب مان مراد قرآن ڪريم ۽ حڪمت مان مراد حضور ڪريم ﷺ جن جي حديث آهي.

ڏهون دليل : الله ﷻ جو ارشاد آهي : ”وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ“ (سورة النحل آيت 44) (۽ اسان اوهان تي ذڪر (يعني قرآن) نازل ڪيو تانت اوهان ماڻهن جي لاءِ اهو بيان ڪيو جيڪو انهن ڏانهن نازل ڪيو ويو آهي.

سمجهاڻي : هن آيت مان صاف واضح آهي ته حضور ڪريم ﷺ جن جي بعثت جو مقصد صرف قرآن ڪريم پڄاڻ نه هو نه سندن منصب عام ٿيڻ پڄاڻ وارو هو پر سندن ذمي ان نازل ڪيل

ڪتاب ۽ حڪمت جي تعليم، تشريح ۽ تفسير ڪرڻ به هو هاڻي سوال هي ٿو پيدا ٿئي ته جيڪڏهن سندن ارشادات حجت ناهن ته قرآن ڪريم جي سمجهاڻي ڪيئن ممڪن ٿيندي ڇا رب العزة جل شانہ جي ڪتاب سمجهاڻي جي لاءِ کين پنهنجي طرفان ڪجهه چوڻ جي اجازت نه هئي؟ ظاهر آهي ته ان کان سواءِ تعليم ممڪن ئي ناهي ۽ جيستائين سندن فرمان حجت تسليم نه ڪيو ويندو تيستائين سندن تعليم مان ڪوبه فائدو نه ملندو.

يارهون دليل: خداوندي ڪلام قرآن ڪريم ۾ بار بار ”أَطِيعُوا اللَّهَ“ سان گڏ ”وَأَطِيعُوا الرَّسُولَ“ جا الفاظ مذڪور آهن جيڪي صراحتاً حديث جي حجت هجڻ تي دلالت ڪن ٿا.

سوال: اها اطاعت شريعت ۾ حجت هجڻ جي حيثيت سان ناهي بلڪه ملت جي مرڪز يا حاڪم هجڻ جي حيثيت سان آهي، يعني سندن حڪم هڪ حڪمران جي حيثيت سان سندن زماني جي ماڻهن جي لاءِ واجب العمل هو سندن کان پوءِ جيڪوبه حاڪم ايندو صرف ان جي اطاعت ڪئي ويندي.

جواب: ان سوال جي متعلق ٻه عرض پيش خدمت آهن. (1) هڪ ته حاڪم جي اطاعت جو ذڪر مستقل طور اڳتي ”وَأُولَى الْأَمْرِ مِنْكُمْ“ ۾ آيو آهي. رسول الله ﷺ جي اطاعت لاءِ جدا امر آهي. اها هن ۾ داخل ناهي. (2) ٻيو ته هتي ”أَطِيعُوا الرَّسُولَ“ جو جملو استعمال ڪيو ويو آهي ۽ هي تسليم ٿيل قاعدو آهي ته جڏهن ڪنهن اسم مشتق تي ڪو حڪم لڳايو ويندو ته اشتقاق جو مادو ان حڪم جي علت ۽ مدار هوندو آهي جيئن چئبو آهي ”اَكْرَمِ الْعَالَمِ“ عالم جي عزت ڪر. جيئن هن ۾ علم جو هجڻ اڪرام عزت ڪرڻ جي علت آهي تيئن ”أَطِيعُوا الرَّسُولَ“ ۾ رسالت اطاعت جي علت آهي نه حاڪميت.

يارهون دليل: باري تعاليٰ ﷻ جو فرمان آهي ”فَلَا وَرَيْكَ لَآ يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا“ (سورة النساء آيت 65) (پوءِ تنهنجي رب جو قسم آهي ته اهي مومن ناهن جيستائين پنهنجن جهيڙن ۾ اوهان کي حاڪم ڪري نه وٺن ان کان پوءِ نه لهن پنهنجين دلين ۾ حرج جيڪر اوهان جو فيصلو ٿيو ان ۾ تنگي محسوس نه ڪن ۽ تسليم ڪن تسليم ڪرڻ) سمجهاڻي: هن آيت مان صاف واضح آهي ته سندن ارشادات جي اطاعت نه صرف واجب پر ان تي ايمان جو مدار آهي نه تسليم ڪندڙ قرآن ڪريم جي نص مطابق مومن ناهي ڪافر آهي.

تيرهون دليل: خداوندي ڪلام قرآن ڪريم ۾ ڪيترين جاين تي اڳين نبين (علي نبيناهن وعليهم الصلوة والسلام) جي ارشادات کي واجب العمل قرار ڏنو ويو آهي ۽ نه مڃڻ وارن تي عذاب نازل ٿيڻ جو ذڪر آهي حالانڪ انهن مان ڪيترا انبياء عليهم الصلوة والسلام اهڙا هئا جن تي ڪو ڪتاب (وحي متلو) نازل نه ٿيو هو انهن جا فرمان سڀ وحي غير متلو هئا جيڪي حجت هئا.

چوڏهون دليل: قرآن ڪريم ۾ حضرت ابراهيم علي نبيناهن وعليهم الصلوة والسلام جي خواب جو واقعو مذڪور آهي جنهن ۾ کيس سندس فرزند حضرت اسماعيل علي نبيناهن وعليهما الصلوة والسلام جي ذبح جو حڪم ڏنو ويو هو ۽ پاڻ ان تي عمل ڪري ڏيکاريو هيا ٿون. اهو خواب وارو حڪم به ”وَحْيٌ غَيْرُ مَتْلُو“ هو جنهن مان ثابت ٿيو ته ”وَحْيٌ غَيْرُ مَتْلُو“ حجت آهي.

کجھ عقلی دلیل

پھریون دلیل : قرآن کریم ۾ زندگی جي هر شعبي جي متعلق جيڪي هدايتون ڏنل آهن اهي عام طور بنيادي احڪام تي مشتمل آهن ۽ انهن جو تفصيل ۽ انهن تي عمل جو طريقو سڀ حديثن ۾ ٻڌايو آهي مثال طور نماز جو حڪم قرآن کریم ۾ آهي پر ان جي پڙهڻ جو طريقو ان جا اوقات، ۽ رکعتن جو تعداد قرآن کریم ۾ مذڪور ناهي. جيڪڏهن حديثن کي حجت نه مڃبو ته ”اَقِیْمُوا الصَّلَاةَ“ تي عمل ٿي نه سگهندو. مجبوراً مڃڻو پوندو ته حديثون حجت آهن.

ٻيون دلیل : عرب جي مشرڪن جي خواهش هئي ته: قرآن کریم حضور کریم ﷺ جي واسطي کان سواءِ سڌو سنئون انهن تي نازل ٿئي ها. جيئن ارشاد آهي ”حَتَّى تُنَزَّلَ عَلَیْنَا كِتَابًا نَقْرُؤُہُ“ (القرآن) (تانجو اسان تي ڪتاب لاهين جو اسين ان کي پڙهون) هن صورت ۾ معجزو به ظاهر ٿئي ها ۽ مشرڪن جي ايمان آڻڻ جي اميد به ظاهر هئي پر الله ﷻ اهو طريقو پسند نه فرمايو. سوال هي آهي ته جيڪڏهن حديثون حجت نه هيون ته رسول الله ﷺ جي موڪلڻ تي اصرار ڇو ڪيو ويو؟ حقيقت هي آهي ته رسول الله ﷺ جي موڪلڻ ۾ حڪمت اها هئي ته صرف ڪتاب ڪنهن قوم جي اصلاح جي لاءِ ڪافي نه ٿو ٿئي سگهي جيستائين ڪو اهڙو معلم، ان جون معنائون ۽ مرادون سمجهايندڙ نه هجي ۽ اهو ان جو عملي نمونو بنجي ڏيکاري ۽ هي تيستائين ممڪن ناهي جيستائين ان جو ارشاد ۽ تفهيم واجب الطاعت ۽ واجب الاتباع نه هجي.

ٽيون دلیل : پوري امت ڪنهن استثناء کان سواءِ حديث کي حجت تسليم ڪندي انهن تي عمل ڪندي آئي آهي جيڪڏهن اهي سڀئي گمراهه هئا ۽ چوڏهن سؤ سالن ۾ حديث جي منڪرن کان سواءِ اسلام جي سمجھڻ وارو ڪير به پيدا نه ٿيو ته پوءِ اهو دين ڪيئن قابل ٿي سگهندو جنهن کي سوين سالن تائين ڪير سمجهي نه سگهيو.

حديثن جي منڪرن جا سوال ۽ انهن جا جواب

سوال [1] : قرآن کریم ۾ رب العزة جل جلاله جو ارشاد آهي: ”وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَّكِرٍ“ (سورة القمر آيت 17) (۽ البتہ تحقيق اسان قرآن کي نصيحت جي لاءِ آسان ڪيو ڇا پوءِ ڪو نصيحت حاصل ڪندڙ آهي) هن آيت مان واضح ٿيو ته قرآن کریم کي سمجھڻ ۽ ان مان نصيحت حاصل ڪرڻ ڪنهن جي سمجھائڻ جو محتاج ناهي ۽ نه ان جي تشريح ۽ تعليم جي لاءِ ڪنهن جي ضرورت آهي.

جواب : قرآن کریم جا مضمون ٻه قسم آهن (1) هڪڙا الله ﷻ جي خوف، آخرت جي فڪر الله ﷻ ڏانهن رجوع ڪرڻ ۽ عام نصيحت جي ڳالهين تي مشتمل آهن. (2) ٻيا شرعي احڪام ۽ انهن جي اصول جي متعلق آهن. مذڪوره آيت پهرئين قسم جي مضمونن جي متعلق آهي ٻئي قسم جي مضمونن جي متعلق ناهي ڇو ته هن ۾ ”لِلذِّكْرِ“ جو قيد لڳايل آهي. جيڪڏهن احڪام ۽ اصول احڪام سمجھڻ به آسان هجن ها ته اهو قيد لڳايل نه هجي. ۽ هن ۾ ”فَهَلْ مِنْ مُدَّكِرٍ“ (پوءِ ڪو نصيحت وٺندڙ آهي؟) آيل آهي. ”فهل من مستنبط“، ”يا هل من مجتهد“ نه آهي. قرآن کریم جي

ڪيترين آيتن ۾ واضح ڪيو ويو آهي ته قرآن ڪريم حضور ڪريم ﷺ جي سمجهاڻن سان ئي سمجهه ۾ ايندو.

سوال [2]: قرآن ڪريم ڪيترين جاين تي پنهنجي آيتن کي ”بينات“ (چٽا دليل) سڏيو آهي جنهن مان واضح ۽ روشن آهي ته حديث سان ان جي وضاحت جي ضرورت ناهي.

جواب: ”بينات“ مان مراد توحيد، رسالت ۽ قيامت جي قائم ٿيڻ جا واضح دليل آهن جيڪي ٿورڙي توجهه سان دل ۾ لهي وڃن ٿا ۽ صاف سمجهه ۾ اچن ٿا. عيسائين جي ٽن معبودن چوڻ واري عقيدتي وانگر ناهن جو سڄي دنيا ملي به ان کي چڱي طرح سمجهي نه سگهي آهي. مذڪور لفظ مبارڪ مان اها مراد ناهي ته شرعي احڪام ۽ اصول جي سمجهڻ جي لاءِ ڪنهن سمجهاڻيندڙ جي ضرورت ناهي.

سوال [3]: قرآن ڪريم ۾ فرمان خداوندي آهي ته ”إِنَّا أَنَابَشَرٌ مِّثْلُكُمْ“ (مان اوهان جهڙو بشر آهيان) هن مان معلوم ٿيو ته پاڻ (معاذ الله) عام ماڻهن جهڙا ماڻهو آهن اسان تي سندن مٿان نازل ٿيل وحيءَ مٿس (يعني قرآن ڪريم) جي اطاعت لازم آهي سندن حديث جي اتباع يا اطاعت اسان تي لازم ناهي.

جواب: هي دليل آيت کي ان جي سياق کان جدا ڪري پوءِ ورتو ويو آهي حقيقت ۾ هيءَ آيت انهن مشرڪن جي جواب ۾ نازل ٿي هئي جيڪي هر هر حبيب ڪريم ﷺ کان معجزا گهرندا هئا. انهن جي جواب ۾ هيءَ آيت نازل ٿي جنهن ۾ ڪين چيو ويو ته ”مان هر هر معجزا نه ڏيکاريندس مان نبي هجڻ سان گڏ بشر به آهيان. معجزا الله ﷻ جي اذن سان ۽ مهرباني سان ڏيکاريندو آهيان.“ ”مِثْلُكُمْ“ ۾ تشبيه هر لحاظ سان ناهي. هن آيت ۾ ”يُوحَىٰ إِلَى“ (مون ڏانهن وحي ڪيو ٿو وڃي) سان عام ماڻهن ۽ حضور ڪريم ﷺ ۾ فرق ڪيل آهي. ”يُوحَىٰ إِلَى“ ۾ وحي متلو ۽ وحي غير متلو ٻئي داخل آهن. ٻنهي جي اتباع ڪرڻ ضروري آهي.

سوال [4]: ڪيترا اهڙا واقعا سيرت ۽ تاريخ جي ڪتابن ۾ ذڪر ٿيل آهن جن ۾ حضور ڪريم ﷺ جن کي سندن ڪن فيصلن تي عتاب ۽ ميار مليل آهي مثال طور بدر جي جنگ جي موقعي تي قيدين کان فديو (جان بها) وٺي ڇڏي ڏيڻ، هن جي باري ۾ قرآن ڪريم ۾ صراحت آهي ته سندن اهو فيصلو خداوند ڪريم جي رضا مطابق نه هيو. ۽ هن مان ثابت ٿيو ته سندن اقوال ۽ افعال مطلق طور حجت ۽ شرعي دليل ناهن.

جواب: اهو استدلال جهالت تي مبني آهي. اهڙن واقعن ۾ سندن فيصلا اجتاهادي هئا. ۽ امت جي اڪثريت جو هن ڳالهه تي اجماع آهي: مجتهد اجتهد سان جيڪو فيصلو ڪري ٿو جيڪڏهن اهو صحيح نه بيٺو ته به ڪيس اجتهد ۽ حق جي طلب ۾ ڪوشش ڪرڻ جو اجر ملندو. حضرت حبيب ڪريم ﷺ جن جي اهڙن فيصلن تي ڪين اجر ڏيڻ سان گڏ الله ﷻ سندن رهنمائي به ڪري حق واضح ڪيو آهي ۽ جن فيصلن ۾ اجتاهادي نه هون ته اهي برقرار رکيا ويا جنهن مان معلوم ٿيو ته سندن اهي فرمان به حجت ۽ دليل هئا ۽ اهڙن فيصلن کي صحابه ڪرام عليهم الرضوان جو تسليم ڪرڻ هن ڳالهه جو دليل آهي ته هي حضور ڪريم ﷺ جي احڪام ۽ ارشادات کي شرعي حجت ۽ دليل سمجهندا ۽ مڃيندا هئا. اهڙن واقعن ۾ حضور ڪريم ﷺ جن کي محبوبانه انداز ۾ ڏوراپو ته ڏنو ويو پر سندن انهن فيصلن کي تسليم ڪندڙ صحابه ڪرام عليهم الرضوان کي ڪو ڏوراپو يا عتاب نه ڪيو ويو.

سوال [5]: عرب پنهنجين ڪجين جي باغن ۾ ڪجين کي نر ڏيندا هئا ته پوءِ ڪجي ڏينديون هيون . حضرت حبيب ڪريم ﷺ جن انهن کي ان کان روڪيو. صحابه ڪرام عليهم الرضوان ان تي عمل ڪيو ته ڪجين جي وٽن ڪجور ٿوري ڏني ۽ جڏهن ڪين ٻڌايو ويو ته پاڻ فرمايائون ”أَنْتُمْ أَعْلَمُ بِأُمُورِ دُنْيَاكُمْ“ (اوهان پنهنجي دنيا جي ڪمن کي وڌيڪ ڄاڻندڙ آهيو) جيڪڏهن سندن هر حڪم وحي هجي ها ته اها صورت حال پيش نه اچي ها.

جواب: سندن اصلي حيثيت شان رسالت واري آهي ان جي ڪري سندن ارشاد دليل ۽ شرعي حجت آهي پر جيڪڏهن ڪو قرينويا دليل ملي جنهن مان معلوم ٿئي ته هي سندن ارشاد شخصي شورلي جي حيثيت رکي ٿو ته ان کي شخصي مشورو سمجهيو ويندو. ۽ حديث جي ذخيره ۾ سندن اهڙا شخصي مشورا موجود آهن ۽ اتي ان ڳالهه جي وضاحت به ڪيل آهي ۽ انهن چند مقامات کان سواءِ سندن سمورا فرمان الله ﷻ جي رسول هجڻ جي حيثيت سان صادر ٿيا آهن جيڪي امت جي لاءِ حجت ۽ شرعي دليل آهن.

بئي نظريه جي ترديد

هن نظريي جي مطابق حديثون صرف صحابه ڪرام عليهم الرضوان جي لاءِ حجت ۽ دليل هيون اسان جي لاءِ ناهن. هي نظريه ته اهڙو بديهي البطلان (ڪليل باطل) آهي جنهن جي ترديد جي لاءِ تڪليف ڪرڻ جي ڪا ضرورت ناهي ڇو ته ان جو نتيجو اهو ٿو نڪري ته پاڻ صرف صحابه جا نبي هيا ۽ سندن رسالت به صرف ان دور سان مخصوص هئي. حالانڪ قرآن ڪريم ۾ صاف واضح بيان ٿيل آهي ته پاڻ قيامت تائين اچڻ وارن انسانن جا رسول آهن. وضاحت لاءِ هتي ڪجهه آيتون لکجن ٿيون.

آيت نمبر [1] ”يَا أَيُّهَا النَّاسُ إِنَّ رَسُولَ اللَّهِ إِلَيْكُمْ جَمِيعًا“ (سورة الاعراف آيت 158)

(ترجمو: اي انسانو! بيشڪ مان اوهان سڀني ڏانهن الله ﷻ جو رسول آهيان) هن ۾ سندن رسالت سڀني انسانن جي لاءِ ذڪر ڪيل آهي ۽ اها قيامت تائين اچڻ وارن انسانن جي لاءِ عام آهي.

آيت نمبر [2]: ”وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا“ (سورة السبا آيت 28)

(۽ اسان اوهان کي سڀني ماڻهن جي لاءِ بشير ۽ نذير بنائي موڪليو آهي)

آيت نمبر [3]: ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ (سورة الانبياء آيت 107)

(ترجمو: ۽ اسان اوهان کي سڀني جهانن جي لاءِ رحمت بنائي موڪليو آهي)

آيت نمبر [4]: ”تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا“ (سورة الفرقان آيت 1)

(ترجمو: برڪت وارو آهي اهو الله جنهن پنهنجي ٻانهي تي فرقان نازل ڪيو تانت جهانن جي لاءِ ڊيچاريندڙ هجي)

هنن آيتن ۾ سندن عام ۽ قيامت تائين اچڻ وارن انسانن جي لاءِ رسالت ۽ نبوت جو ثبوت آهي. سندن بعثت کي صرف صحابه ڪرام عليهم الرضوان جي لاءِ چوڻ بي حياتي ۽ بي شرمي کان سواءِ ڪجهه ناهي.

حديث جي منڪرن کان هڪ اهم ۽ بنيادي سوال

حديث جي منڪرن کان پڇيو وڃي ته قرآن ڪريم جي سمجھڻ لاءِ حضور ڪريم ﷺ جي تعليم ضروري آهي يا نه؟ جيڪڏهن ناهي ته پوءِ سندن بعثت جو مقصد ڇا؟ جيڪڏهن آهي ته تعجب جي ڳالهه آهي صحابه ڪرام عليهم الرضوان ته قرآن ڪريم جي نزول وقت موجود ۽ حبيب ڪريم ﷺ جو ديدار ڪندڙ هئا انهن کي قرآن ڪريم جي نزول جا اسباب چڱي طرح ذهن نشين هئا قرآن پاڪ جي نزول جو ماحول سندن سامهون هو. اسين ته انهن سڀني ڳالهين کان خالي آهيون ته اسان کي ته حضور ڪريم ﷺ جي تعليم، تفهيم ۽ سندن حديثن جي وڌيڪ محتاجي ۽ ضرورت آهي.

تئين نظريي جي ترديد

هي نظريو به بلڪل باطل آهي ته حديثون اول حجت هيون هاڻي ناهن چو ته اهي اسان تائين قابل اعتماد ذريعن سان نه پهتيون آهن. هن نظريي وارن کي سمجھڻ گهرجي ته اسان وٽ حديثون انتهائي معتبر ذريعن سان پهتل آهن جيئن هتي لکجي ٿو.

حديثن جي معتبر ۽ باوثوق ذرائع سان پهچڻ جا دلائل

جن ذريعن سان اسان وٽ قرآن ڪريم پهتو آهي انهن ئي ذريعن سان حديث به پهتي آهي جيڪڏهن اهي واسطا اعتقاد جي قابل نه ڇڏبا ته پوءِ ته قرآن ڪريم تان به هٿ ڪڍڻو پوندو. سوال: قرآن ڪريم جي حفاظت جو ذمعو ته الله ﷻ پاڻ کنيو آهي جيئن فرمان مبارڪ آهي **وَإِنَّا لَهُ لَحَافُظُونَ** (ترجمو: ۽ بلاشڪ اسين ئي ان جي حفاظت ڪندڙ آهيون) پر حديث جي باري ۾ اهڙي ڪا به ان جي حفاظت جي ذميداري ذڪر ڪيل ناهي؟

جواب: ان اعتراض جي متعلق علماء به جواب لکيا آهن. هڪ ته اها حفاظت جي ذميداريءَ واري آيت به اسان وٽ انهن ذريعن سان پهتي آهي جيڪي اوهان جي بقول اعتقاد جي قابل ناهن ۽ نعوذ بالله. اوهان جي بقول ممڪن آهي ته ڪوان آيت جي لاءِ ائين چوي جيئن اوهان حديث جي لاءِ چئو ٿا ٻيو ته قرآن ڪريم اصولين جي اتفاق سان نظم (لفظن) ۽ معنيٰ ٻنهي جو نالو آهي. هيءَ آيت ان لحاظ سان صرف نظم جي حفاظت جي ذميداري بيان نه ٿي ڪري پر معنيٰ جي حفاظت جي ذميداري به بيان ڪري ٿي ۽ معنيٰ جي تعليم حديث سان ئي آهي ان جي ڪري هن آيت مان حديث جي حفاظت به ثابت ٿي رهي آهي.

سوال: قرآن ڪريم جو اسان تائين پهچڻ انهن واسطن سان ناهي پر ان جو ڪلام الله هجڻ ۽ اسان تائين پهچڻ ان جي اعجاز ۽ بلاغت جي ڪري آهي جيڪو حديث ۾ ناهي. جواب: ان جا به جواب آهن:

- [1] هڪ هي ته قرآن ڪريم جو اعجاز ماڻهن جي لاءِ ان ۾ بيان ٿيل تحدي (مقابلي جي چئلينج) وارين آيتن سان آهي ۽ اهي به اسان وٽ انهن ئي ذريعن سان پهتيون آهن جن سان حديث پهتي آهي.
- [2] قرآن ڪريم جو اعجاز تڏهن ثابت ٿيو جڏهن ان جو چئلينج قبول ڪري ڪو ماڻهو مقابلي ۾ نه

آيو ۽ ڪنهن ماڻهو جو نه اچڻ به حديثن کان سواءِ ڪٿان ثابت ٿيو معلوم ٿيو ته حديثن کان سواءِ ڪا واهه ۽ گلي ناهي. ۽ جڏهن حديثن کان سواءِ ڪا واهه ناهي ته ثابت ٿيو ته اهي واجب العمل آهن ۽ جيئن قرآن ڪريم جي حفاظت الله ﷻ ڪئي آهي تيئن حديثن جي حفاظت جو به ان ئي انتظام ڪيو آهي.

سوال: محدثن پاڻ به لکيو آهي ته: حديثن مان ڪي حديثون آحاد ظني دليل آهن ۽ ظن جي اتباع ڪرڻ قرآن ڪريم جي صراحت موجب منع آهي. الله ﷻ جو فرمان آهي ”إِنْ يَتَّبِعُونَ إِلَّا الظَّنَّ وَإِنْ الظَّنُّ لَا يُغْنِي مِنَ الْحَقِّ شَيْئًا“ (سورة النجم آيت 28) (نه ٿا تابعداري ڪن مگر گمان جي ۽ بيشڪ گمان حق جو ڪو فائدو نه ٿو ڏي)

جواب: هيءُ چوڻ به خالص ڌوڪو ۽ فريب آهي تحقيق هي آهي ته ”ظن“ لفظ عربي لغت ۾ ٽن معنائن جي لاءِ ايندو آهي. هڪ اٽڪل ۽ اندازو ٻيو غالب گمان ٽيون يقيني، استدلال علمي. جيئن قرآن ڪريم جي هنن آيتن ۾ ”ظن“ لفظ يقين جي معنيٰ ۾ آيو آهي.

[1] ”الَّذِينَ يَظُنُّونَ أَنَّهُمْ مُلَاقُوا رَبِّهِمْ“ (ترجمو: جيڪي يقين ٿا ڪن ته بلاشڪ اهي پنهنجي رب سان ملندڙ آهن)

[2] ”قَالَ الَّذِينَ يَظُنُّونَ أَنَّهُمْ مُلَاقُوا اللَّهَ“ (سورة البقره) (ترجمو: انهن چيو جيڪي يقين ٿا رڪن ته اهي الله سان ملندڙ آهن)

[3] ”وَلَقَدْ دَاوُدُ إِنَّمَا فُتِنَهُ“ (سورة ص آيت 24) (ترجمو: ۽ داؤد يقين ڪيو ته بلاشڪ اسان ان کي آزمائش ۾ وڌو)

جيئن هنن آيتن ۾ ظن يقين جي معنيٰ سان آهي تيئن حديثن کي ظني چوڻ به يقين جي معنيٰ سان آهي ڪٿي ڪٿي غالب گمان به مراد ورتو ويو آهي ۽ قرآن ڪريم ۾ جنهن ظن جي اتباع کان روڪيو ويو آهي اهو اٽڪل ۽ اندازي جي معنيٰ سان آهي. حقيقت هيءُ آهي ته جيتري قدر غالب گمان جو تعلق آهي گهڻن مسئلن ۾ ان کي حجت قرار ڏنو ويو آهي ۽ ان کي حجت مڃڻ کان سواءِ انسان هلي نه سگهندو چوٽه ساري دنيا ان غالب گمان تي قائم آهي. محدثن پلارن لکيو آهي ته خبر واحد ان لحاظ سان ظني آهي پر ڪي واحد خبرون يقين جو فائدو ڏينديون آهن. مثال طور اهي حديثون جيڪي فن حديث جي امانن ۽ حافظن کان بار بار ۽ مسلسل بيان ٿينديون آهن. باقي اهو چوڻ ته حديثون جن واسطن سان اسان وٽ پهتيون آهن اهي واسطا اعتماد جي قابل ناهن اهو بي خبر هجڻ جو دليل آهي. حديث جي حفاظت جو جيڪو انتظام ٿيل هو ۽ آهي اهو بي مثال آهي جنهن جو تفصيل ۽ تحقيق حديث جي ترتيب ۽ تدوين جي تاريخ مان ئي معلوم ٿئي ٿو.

حديث جي ترتيب ۽ تدوين

حديث جا منڪر چون ٿا ته حديثون ٽئين صدي هجري ۾ ترتيب ڏنيون ويون آهن ان جي ڪري اهي اعتقاد جي قابل ناهن چوٽه ممڪن آهي ته اهي اصلي صورت تي باقي نه رهيون هجن مگر اهو چوڻ بلڪل بي بنياد ۽ اجايو آهي ڏسڻ اهو آهي ته حبيب ڪريم ﷺ جن جي پاڪ دور کان وٺي اڄ تائين حديث جي حفاظت جو ڇا اهم ڪيو ويو؟ ذهن ۾ وهارڻ گهرجي ته حديث جي حفاظت

جورستو صرف لکڻ ناهي ٻيا به ڪيترا اعتماد جوڳا ذريعا آهن. حضور ڪريم ﷺ ۽ صحابن سڳورن عليهم الرضوان جي دور ۾ حديث پاڪ جي حفاظت لاءِ ٽي طريقا استعمال ڪيا ويا هئا. [1] هڪ ياد ڪرڻ ۽ اهو طريقو ان دور جي لحاظ سان انتهائي اعتماد جي قابل هو. اهل عرب کي الله ﷻ زبردست حافظي ۽ يادگيري جي قوت سان نوازيو هو. اهي هر ڳالهه کي ياد ڪرڻ ۾ پنهنجو مت پاڻ هئا. هڪ هڪ شخص کي هزارين شعر ياد هوندا هئا ۽ گهڻو ڪري جيڪا ڳالهه هڪ ڀيرو ٻڌائون اها سڄي عمر انهن کي ياد رهندي هئي. وسرندي نه هئي. انهن جا اهڙا ڪيترا واقعا تاريخ ۾ مذڪور آهن. جڏهن انهن جو ٻين ڳالهين ۾ ايترو مضبوط حافظو هوندو هو ته حديث پاڪ ته سندن قلبن جو قرار ۽ روح جي راحت هئي ان ۾ سندن حافظي ڇا ڇا جوهر نه ڏيکاريا هوندا. بلاشڪ سندن حافظا ۽ يادگيريون ائين قابل اعتقاد هئا جيئن لکڻ آهي. [2] حديث جي حفاظت جو ٻيو طريقو تعامل هو. يعني اصحابن پلارن جو حضور ڪريم ﷺ جي اقوال ۽ افعال تي عمل ڪري انهن کي ياد رکڻ جيئن ڪيترن اصحابن رضي الله عنهم کان روايت ڪيل آهي ته اهي ڪو ڪم ڪري پوءِ چوندا هئا ته اسان رسول الله ﷺ جن کي ائين ڪندي ڏٺو هو. ۽ هي طريقو به اعتماد ۾ افضل آهي چوڻهه جنهن ڳالهه تي انسان عمل ڪري ٿو اها ائين آهي جيئن لوهه تي ليکو. [3] ٽيون طريقو آهي لکڻ: تاريخي طور تي حديث جو لکڻ چئن مرحلن ۾ ٿيو آهي. هڪ متفرق طور حديثن کي قلم بند ڪرڻ. ٻيو ڪنهن هڪ شخصي دفتر ۾ حديثن جو جمع ڪرڻ جنهن جي حيثيت ذاتي ياد داشت جي هجي. ٽيون حديثن کي ڪتابي صورت ۾ بابن جي ترتيب کان سواءِ گڏ ڪرڻ. چوٿون حديثن کي ڪتابي صورت ۾ بابن جي ترتيب سان گڏ ڪرڻ. نبي ڪريم ﷺ جي پاڪ ظاهري زندگي ۾ صحابه ڪرام عليهم الرضوان جي دور ۾ پهريان به قسم ته چڱيءَ طرح رائج ٿي چڪا هئا باقي قسم به آهستي آهستي رائج ٿيندا ويا.

سوال: صحيح مسلم ج 2 ص 414 باب التثبت وحكم كتابة العلم ۾ حضرت ابوسعيد خدری رضی اللہ عنہ کان روايت آهي ته: رسول الله ﷺ جن ارشاد فرمايو ”لَا تَكْتُبُوا عَنِّي وَمَنْ كَتَبَ عَنِّي غَيْرَ الْقُرْآنِ فَلْيَسُحْهُ“ (مون کان) حديث نه لکو ۽ جنهن مون کان قرآن کان سواءِ (ڪجهه) لکيو ان کي گهرجي ته اهو ميتي ڇڏي هيءَ روايت ان ڳالهه جو دليل آهي ته حضور ڪريم ﷺ جن جي دور ۾ حديثون لکيون نه وينديون هيون. بلڪ پاڻ لکڻ کان روڪيو هيائون.

جواب: حديث جي لکڻ کان هيءَ منع اسلام جي ابتداء ۾ هئي جو ان وقت تائين قرآن ڪريم هڪ نسخي ۾ جمع ٿيل نه هو. متفرق طور صحابه ڪرام عليهم الرضوان وٽ موجود هو ۽ صحابه ڪرام عليهم الرضوان به اڃان قرآن ڪريم جي اسلوب کان پوري طرح مانوس نه هئا. ماڻهو قرآن ڪريم ۽ حديث ۾ پهرين نظر سان فرق ڪري نه سگهن ها. پر جڏهن صحابي سڳورا قرآن ڪريم جي اسلوب کان چڱي طرح مانوس ٿيا ته پوءِ پاڻ ڪريم ﷺ جن حديث جي لکڻ جي اجازت ڏني. جنهن جا به ٽي واقعا حديث جي ڪتابن ۾ موجود آهن. ملاحظه فرمايو.

[1] محدث ترمذي پنهنجي ڪتاب جامع ترمذي جي ڪتاب العلم ۾ هڪ مستقل باب رکيو آهي ”بَابُ مَا جَاءَ فِي الرُّخَصَةِ فِيهِ“ هن ۾ حضرت ابوهريره رضی اللہ عنہ کان هڪ روايت آندي اٿس ته ”انصارن مان

هڪ مرد حضرت نبي ڪريم ﷺ جن وٽ ويهندو هو ۽ سندن حديثون ٻڌندو هو ۽ کيس گهڻو وڻنديون هيون پر ياد ڪري نه سگهندو هو حضور ڪريم ﷺ جن سان اها شڪايت ڪيائين ته يا رسول الله ﷺ مان اوهان کان حديث ٻڌان ٿو مون کي وڻي ٿي پر ياد ڪري نه ٿو سگهان“ نبي ڪريم ﷺ جن کيس فرمايو ته ”سڄي هٿ سان مدد وٺ“ ۽ کيس لکڻ جي لاءِ اشارو ڏنائون. (جامع ترمذي ج 2 ص 106، 107)

[2] ابو داؤد السنن ۾ ۽ حاكم المستدرڪ ج 1 ص 104 ڪتاب العلم الامر بڪتابه الحديث“ ۾ حضرت عبدالله بن عمرو بن العاص رضی اللہ عنہ کان روايت آندي آهي ته مان جيڪو ڪجهه حضور ڪريم ﷺ جن کان ٻڌندو هوس اهو لکندو هوس، ان مان منهنجو مقصد حديث کي ياد ڪرڻ هو. پوءِ مون کي قريشن منع ڪيو ۽ چيائون ته تون جيڪو ڪجهه حضور ڪريم ﷺ جن ڪڏهن ڪاوڙ ۾ ته ڪڏهن خوشي ۾ ڪجهه ڳالهائين ٿا. اهو چوڻو لکين؟ (انهن جي ان چوڻ کان) پوءِ مون لکڻ بند ڪيو ۽ اها ڳالهه حضور ڪريم ﷺ جن کي ٻڌائي ته پاڻ فرمايائون ”لک“ ان ذات جو قسم آهي جنهن جي (قدرتي) هٿ ۾ منهنجو ساهه آهي ته هن (سندن وات مبارڪ) مان صرف حق ئي نڪرندو آهي. (ابو داؤد ج 2 ص 513، 514 ڪتاب العلم؟)

[3] المستدرڪ للحاكم ۾ حضرت عبدالله بن عمرو رضی اللہ عنہ کان روايت آهي ته پاڻ فرمايائون ”علم کي قيد (قابو) ڪيو“ مون عرض ڪيو ته علم کي قيد ڪرڻ ڇا آهي؟“ پاڻ فرمايائون ته ”لکڻ“ (المستدرڪ للحاكم ج 1 ص 106 ڪتاب العلم قيدو العلم بالكتابة)

[4] حضرت ابو هريره رضی اللہ عنہ کان روايت آهي ته نبي ڪريم ﷺ جن خطاب فرمايو ۽ هڪ قصو بيان ڪيو ته اتي موجود ابو شاهه نالي هڪ شخص کين عرض ڪيو ته ”هي مون کي لکي ڏيو“ ته پاڻ فرمايائون ”ابو شاهه کي لکي ڏيو“ (ترمذي ج 2 باب ماجاء في الرخصة فيه ورواه البخاري في ڪتاب العلم تحت باب ڪتابه العلم ج 1 ص 21، 23) هن مان به حضور ڪريم ﷺ جن جي امر سان سندن حديث لکڻ جو ثبوت ملي رهيو آهي ۽ اهڙيون ٻيون حديثون به آهن جن مان ثابت ٿئي ٿو حديث جي لکڻ کان منع عارضي ۽ مصلحت جي تحت هئي. ۽ جڏهن اهو عارض دفع ٿي ويو ته منع جو حڪم به رفع ٿي ويو بلڪه حديث لکڻ جو امر عام ٿي ويو. محدث نووي رحمه الله حديث جي لکڻ کان منع جو ٻيو سبب هي به بيان ڪيو آهي ته مطلقاً لکڻ جي منع ڪنهن به زماني ۾ نه هئي پر ڪي اصحابي سڳورا رضي الله عنهم قرآن ڪريم جي آيتن لکڻ سان گڏ تفسير ۽ تشريح به لکندا هئا ۽ ان صورت ۾ ان جو قرآن ڪريم جي آيتن سان ملي وڃڻ جو خطرو هو ۽ فرق نه ٿي سگهي ها تڏهن انهن اصحابن کي ان لکڻ کان روڪيو ويو هو. علامه نووي رحمه الله جو بيان ڪيل هي سبب دل کي لڳندڙ ۽ تمام سهڻو آهي ۽ هن جي تائيد امام نسائي رحمه الله جي هن روايت سان به ٿئي ٿي جيڪا ان ”ڪتاب الصلوة باب الصلوة الوسطي“ ۾ آندي آهي ته ”ام المؤمنين سيده عائشه صديقہ رضي الله عنها (وعن ابوها) پنهنجي هڪ غلام کي قرآن ڪريم جي لکڻ جو حڪم ڏنو هو ۽ جڏهن اهو هن آيت ”حَافِظُوا عَلَى الصَّلَوَاتِ وَالصَّلَاةِ الْوُسْطَى“ تي پهتو ته پاڻ ان کي ”الوسطي“ جو تفسير ”العصر“ سان لکرايائين ۽ ظاهر آهي ته اهو لفظ ان جاء تي قرآن ڪريم جي حيثيت سان نه پر تفسير جي حيثيت سان لکيو ويو هو ۽ ان دور ۾ جڏهن ته متن ۽ شرح ۾ امتياز جون هاڻي واريون نشانين مروج نه هيون ته شرح کي متن سان گڏ لکڻ کان روڪيو ويو. باقي حديثن کي جدا لکڻ کان

منع ڪيل نه هئي. ۽ صحابه ڪرام عليهم الرضوان جي دور ۾ حديثن جا ڪيترا مجموعا تيار ٿي چڪا هئا. جن مان ڪن جو هتي ذڪر ڪرڻ ضروري آهي.

[1] **الصحيفة الصادقة**: امام احمد المسند ۾ روايت آندي آهي ته حضرت عبدالله بن عمرو بن العاص رضه حديثن جو مجموعو تيار ڪري ان جو نالو ”الصحيفة الصادقة“ رکيو هو. ان ۾ ڪيتريون حديثون هيون انهن جو تعداد ڪيترو هو پر صحيح بخاري ج 2 ص 22 ڪتاب العلم باب ڪتابه العلم ۾ هڪ روايت آندي آهي جنهن مان ان تي ڪجهه روشني پوي ٿي. ان ۾ حضرت ابوهريره رضه جو بيان آهي ته حضور ڪريم ﷺ جن جي اصحابن مان ڪوبه مون کان حديث بيان ڪرڻ ۾ گهڻو نه هو پر عبدالله بن عمرو رضه وڌيڪ هو چوٽه اهو حديثون لکندو هو. ۽ مان لکندو نه هوس ”هن مان معلوم ٿيو ته حضرت عبدالله بن عمرو رضه جون روايت ڪيل حديثون حضرت ابوهريره رضه جي روايت ڪيل حديثن کان گهڻيون هيون ۽ حضرت ابوهريره رضه جي روايت ڪيل حديثن جو تعداد 5314 يا 5374 هو ۽ وڌيڪ صحيح قول ٻيو آهي هن مان عبدالله بن عمرو رضه جي مرويات جو تعداد اڃان به گهڻو معلوم ٿئي.

سوال: حضرت عبدالله بن عمرو رضه کان روايت ڪيل حديثون جيڪي اسان تائين پهتيون آهن انهن جو تعداد ته حضرت ابوهريره رضه جي مرويات کان گهٽ آهي پوءِ حضرت ابوهريره رضه ڪيئن فرمايو ته ان وٽ مون کان وڌيڪ حديثون آهن؟

جواب: حديثن جو ياد ڪرڻ جدا ڳالهه آهي ٻين تائين پهچائڻ جدا ڳالهه آهي. حقيقت هيءُ آهي ته حضرت ابوهريره رضه مدينه منوره ۾ رهندو هو جيڪو علم جي طالبن جو مرڪز هو ان کي اتي حديث جي روايت ڪرڻ جا گهڻا موقعا ميسر هئا پر حضرت عبدالله بن عمرو شام ۾ رهيو جتي ان جون روايت ڪيل حديثون ٻين تائين پهتيون آهن. بهرڪيف ”الصحيفة الصادقة“ ان دور ۾ حديث جو وڏو مجموعو هيو ۽ حضرت عبدالله بن عمرو رضه ان کي نهايت حفاظت سان رکندو هو سندس وفات کان پوءِ اهو مجموعو سندس پوٽي عمرو بن شعيب رضه وٽ آيو جنهن جي روايت اڪثر ڪري ”عن ابيه ه عن جده“ جي الفاظ سان ايندي آهي. حافظ ابن حجر رحمه الله ”تهذيب التهذيب“ ۾ يحيي بن معين ۽ علي المديني جو قول آندو آهي ته جيڪا حديث ”عن عمرو بن شعيب عن جده“ جي سند سان اچي سمجهڻ گهرجي ته اها ”الصحيفة الصادقة“ کان آندل آهي.

[2] **صحيفة علي**: ابو داؤد ج 1 ص 278 ڪتاب المناسڪ باب في تحريم المدينة جي تحت حضرت علي رضه جو هي قول نقل ڪيل آهي ته ”ما كتبنا عن رسول الله ﷺ الا القرآن وما في هذه الصحيفة“ اسان رسول الله ﷺ جن کان صرف قرآن ۽ (ٻيو) جيڪو هن صحيفه ۾ لکيو آهي. هيءُ روايت صحيح بخاري ۾ چئن مقامن ۽ صحيح مسلم ۾ ٻن مقامن تي آيل آهي. هيءُ روايت نسائي ۽ ترمذي به تخريج ڪئي آهي ۽ حضرت علي رضه جو اهو لکيل صحيفه ساڻن گڏ هوندو هو ۽ هن روايت جي متعدد الفاظ مان معلوم ٿئي ٿو ته ان ۾ ديتن، معاقل، فديو، قصاص، اهل ذمه جي احڪام، زڪوة جي نصاب ۽ مدينه طيبه جي حرم هجڻ جي متعلق نبوي ارشاد هئا.

[3] **كتاب الصدقة:** هي احاديث مباركة جواهرها مجموعو آهي جيڪو حضرت حبيب ڪريم ﷺ جن پاڻ املاء ڪرڻ فرمايو هو. هن ۾ زڪواة، صدقات، عشر وغيره جي احڪام جو ذڪر هو ۽ سنن ابي داؤد مان معلوم ٿئي ٿو ته: اهو ڪتاب حضور ڪريم ﷺ جن پنهنجي طرفان زڪواة وصول ڪرڻ جي لاءِ مقرر ڪيلن ملازمن جي ڄاڻ لاءِ لکرايو هو پر اهو اڃان انهن ڏانهن موڪليو نه هئائون ته سندن ظاهري زندگي پوري ٿي ۽ پاڻ واصل الي الله ٿيا. سندن رحلت کان پوءِ اهو حضرت ابو بڪر صديق رضی اللہ عنہ وٽ رهيو ان کان پوءِ حضرت عمر رضی اللہ عنہ وٽ رهيو. حضرت عمر رضی اللہ عنہ جي شهادت کان بعد سندس فرزندن حضرت عبدالله رضی اللہ عنہ ۽ حضرت عبيدالله رضی اللہ عنہ ان کي سنڀاليو ۽ انهن کان حضرت عمر بن عبدالعزيز وٽ نقل ڪرايو پوءِ اهو مواد حضرت سالم بن عبدالله رضی اللہ عنہ وٽ آيو. حضرت سالم رضی اللہ عنہ کان شهاب الدين زهري رضی اللہ عنہ اهو مواد وٺي ياد ڪيو ۽ ٻين کي پڙهايو.

[4] **صحف انس بن مالڪ:** (انس بن مالڪ جا لکيل دفتر) حضرت سعيد بن هلال رضی اللہ عنہ کان روايت آهي ته: اسين جڏهن حضرت انس بن مالڪ رضی اللہ عنہ کان حديثون گهڻيون پڇندا هئاسون ته اهو پاڻ وٽ موجود دفتر ڪڍي اسان جي اڳيان رکندو هو ۽ چونڊو هو ته: هي اهي حديثون آهن جيڪي مون رسول الله ﷺ جن کان ٻڌي لکيون هيون ۽ سندن اڳيان پڙهي پيش ڪيون هيون. (المستدرک للحاكم ج 3 ص 573، 574 ذکر انس بن مالڪ ڪتاب معرفة الصحابة) هن مان معلوم ٿيو ته حضرت انس بن مالڪ رضی اللہ عنہ وٽ به حديثن جا لکيل مجموعا هيا.

[5] **صحيفة عمر بن حزم:** جڏهن حضور ڪريم ﷺ جن عمر بن حزم کي نجران جو عامل بنائي موڪليو ته هڪ صحيفه هان جي حوالي ڪرڻ فرمايو هئائون جيڪو سندن حديثن تي مشتمل هو. ان کي حضرت ابي لڪيو هو ابو داؤد وغيره ۾ ان جا جيڪي اقتباسات آيا آهن انهن مان معلوم ٿئي ٿو ته ان ۾ پاڪائي، نماز، زڪواة، حج، عمره، جهاد، سير ۽ مغانم وغيره جي متعلق حديثون هيون.

[6] **صحيفة ابن عباس رضی اللہ عنہ:** طبقات ابن سعد ۾ ڪريبن بن ابي مسلم حضرت ابن عباس رضی اللہ عنہ جي آزاد ڪيل غلام کان هي واقعو نقل ڪيو آهي ته کيس حضرت ابن عباس رضی اللہ عنہ جي لکيل ڪتابن مان اٺ جي ڪٽڻ جيترو ذخيره مليو هو.

[7] **صحيفة ابن مسعود رضی اللہ عنہ:** علامه ابن عبدالبر پنهنجي ڪتاب ”جامع بيان العلم وفضله“ ۾ لکيو آهي ته عبدالرحمان بن مسعود رضی اللہ عنہ هڪ ڪتاب ڪڍي فرمايو ته: مان قسم ڪڍي چوان ٿو ته: هي عبدالله بن مسعود رضی اللہ عنہ جو لکيل آهي.

[8] **صحيفة جابر بن عبدالله رضی اللہ عنہ:** محدث امام مسلم روايت آندي آهي ته ”حضرت جابر بن عبدالله حج جي مسئلن تي هڪ ”رسالو“ تصنيف ڪيو هو. ان جو ذڪر امام المحدثين امام بخاري رضی اللہ عنہ پنهنجي ڪتاب ”التاريخ الكبير“ ج 7 ص 186 ۾ آندو آهي.

[9] **صحيفة سمرة بن جندب:** حافظ ابن حجر رضی اللہ عنہ ”تهذيب التهذيب“ ۾ نقل ڪيو آهي ته سليمان بن سمرة بن جندب رضی اللہ عنہ پنهنجي والد سمرة بن جندب رضی اللہ عنہ کان هڪ وڏو نسخو روايت ڪيو آهي جنهن جي متعلق محمد بن سيرين رضی اللہ عنہ فرمايو: ”ان الرسالة التي كتبها سمرة بن جندب لاولاده يوجد فيها علم كثير“ (حضرت سمرة بن جندب رضی اللہ عنہ جيڪو رسالو پنهنجي اولاد جي لاءِ لکيو هو ان ۾ گهڻو علم لڌو وڃي ٿو.

[10] **صحيفة سعد بن عبادہ** : ابن سعد طبقات مآندو آهي ته : سعد بن عبادہ ؓ هڪ دفتر ترتيب ڏنو هو جنهن ۾ حديثون جمع ڪيون هيائين.

[11] **صحف ابي هريره** ؓ : الحاكم، المستدرک ۾ علامہ ابن عبدالبر پنهنجي ڪتاب ”جامع بيان العلم و فضلہ“ ۾ آهي ته ڪنهن شخص چيو ته مون حضرت ابو هريره ؓ جي اڳيان هڪ حديث بيان ڪئي ته پاڻ ان حديث کان ناواقفي بيان ڪيائون. مون کيس عرض ڪيو ته مون اها حديث اوهان کان ئي ٻڌي آهي. پاڻ فرمايائين ته جيڪڏهن هيءَ حديث مون بيان ڪئي هوندي ته مون وٽ لکيل هوندي پوءِ پنهنجو لکيل ڪتاب ڪڍي آيو جنهن ۾ حديثون لکيل هيون. جڏهن انهن ۾ اها مون واري پيش ڪيل حديث ڳولي وئي ته لپي وئي. (المستدرک للحام و جامع بيان العلم و فضلہ) معلوم ٿيو ته حضرت ابو هريره ؓ وٽ ان جون روايت ڪيل حديثون لکيل هيون هن مان سندس روايت ڪيل پنج هزار ٽي سؤ چوھٽ 5364 حديثن جو لکيل هجڻ ثابت ٿئي ٿو.

سوال : حضرت ابو هريره ؓ پاڻ فرمايو آهي ته مان حديث لکندو ناهيان؟

جواب : پاڻ حبيب ڪريم ﷺ ۽ خلفاء راشدین عليهم الرضوان جي خلافت جي دور ۾ حديثون نه لکندو هو پر آخري عمر ۾ ان ڊپ کان ته حافظي جي ڪمزور ٿيڻ جي ڪري وسري نه وڃن پنهنجون روايت ڪيل حديثون لکرايون هيائين. ٻنهي ڳالهين ۾ ڪو تضاد ۽ تعارض ناهي. حضرت ابو هريره ؓ جا ڪيئي صحيفا لکرايل هيا. ابن سعد الطبقات ۾ آندو آهي ته عمر بن عبدالعزيز ؓ جو پيءُ جڏهن مصر جو گورنر هو ته ان زماني ۾ ان ڪثير بن مره کي خط لکيو هو ته تون صاحب ڪرام عليهم الرضوان جون روايت ڪيل جيتريون به حديثون هجن اهي مون ڏانهن موڪلي ڏي پر حضرت ابو هريره ؓ جون روايت ڪيل حديثون نه موڪلجان اهي اسان وٽ اڳيئي موجود آهن.

[12] **مؤلف بشير بن نهيك** : بشير بن نهيك کان دارمي نقل ڪيو آهي ته مان جيڪا حديث حضرت ابو هريره ؓ کان ٻڌندو هوس لکندو ويندو هوس ۽ مون جيڪو مجموعو لکي تيار ڪيو هو اهو سندس خدمت ۾ پيش ڪندي کيس ٻڌايو هو ته هي اوهان جي روايت ڪيل حديث جو مجموعو آهي پاڻ فرمايائون ”ها“ (درس ترمذي ج 1 ص 41)

[13] **صحيفة عبد الملك بن مروان** : هن ۾ اهي روايتون لکرايون ويون هيون جيڪي امتحان طور عبد الملك بن مروان حضرت ابي هريره ؓ کان پڇيون هيون.

[14] **صحيفة همام بن منبه** : هي به حضرت ابو هريره ؓ جي مشهور شاگردن مان هو هن به حضرت ابو هريره ؓ جي روايت ڪيل حديثن جو مجموعو تيار ڪيو هو. ڪتاب كشف الظنون جي مصنف حاجي خليفه ان جو نالو ”الصحيفة الصحيحة“ لکيو آهي. جيڪو سچو امام احمد المسند ۾ ذڪر ڪيو آهي ۽ ان جي روايتن کي هنن لفظن ۾ آڻيندو آهي. عن همام بن منبه قال هذا ما حدثنا به ابو هريره ؓ عن رسول الله ﷺ فذكر احاديث منها وقال قال رسول الله ﷺ

فأندو : حسن اتفاق سان ان صحيفه جو لکيل نسخو ملي ويو آهي هڪ نسخو جرمني ۾ برلن جي ڪتب خاني ۾ موجود آهي بيرودمشق جي ڪتب خاني ”مجمع علمي“ ۾ موجود آهي سيرت ۽ تاريخ جي مشهور محقق ڊاڪٽر محمد حميد الله صاحب انهن ٻنهي نسخن کي ڀيٽي هي صحيفه شايع

ڪرايو آهي هن ۾ هڪ سؤاڻتيه حديثون آهن ۽ ان کي جڏهن مسند امام احمد بن حنبل ۾ ذڪر ڪيل روايتن سان پڙهيو ويو ته ڪٿي هڪ حرف يا تبڪي جو به فرق نظر نه آيو. (درس ترمذي ج 1 ص 42) الغرض حضرت حبيب ڪريم ﷺ جن ۽ صحابه ڪرام عليهم الرضوان جي دور ۾ حديث لکڻ جو طريقو چڱيءَ طرح رائج ٿي چڪو هو. ڪيترا مجموعا لکجي چڪا هئا جن مان مون هتي ڪجهه ذڪر ڪيا آهن. محبوب ڪريم ﷺ جن جا جيڪي انفرادي خط لکيا ويا ۽ موڪليا ويا يا ڪنهن ڏانهن خاص هدايت ناما لکي موڪليائون يا ڪي فرمان جاري ڪيائون اهي جدا آهن. جن جو تفصيل حديث جي وڏن ڪتابن ۾ موجود آهي.

سوال : خلفاء راشدين رضي الله عنهم جي دور ۾ حديث جي تدوين، ترتيب ۽ اشاعت جو اهڙو وڏو اهم ڪم ڇو نه ڪيو ويو جهڙو قرآن ڪريم جي جمع ڪرڻ جي لاءِ ڪيو ويو؟

جواب : خلفاء راشدين مان حضرت ابو بڪر صديق ﷺ ۽ حضرت عمر فاروق ﷺ پنهنجي پنهنجي دور ۾ اهو ارادو ڪرڻ فرمايو هو ته قرآن ڪريم وانگر احاديث جو هڪ مجموعو سندن نگراني ۾ تيار ڪرايو وڃي پر جڏهن ته اڃان قرآن ڪريم جي گڏ ڪرڻ جو ڪم مڪمل نه ٿي سگهيو هو ته اول ان کي ترجيح ڏئي ان جي جمع ڪرائڻ ۾ مصروف رهيا ۽ جيڪڏهن ان وقت حديث مبارڪ جي جمع ڪرائڻ ڏانهن توجهه ڪري حديث جو مجموعو تيار ڪرائي رڪن ها ته ممڪن هو مسلمان ان کي قرآن ڪريم جهڙو سمجهن ها ۽ صرف ان ڏانهن متوجهه رهن ها ۽ ان خطري جو اظهار حضرت عمر ﷺ هڪ ڀيري هنن لفظن سان ڪيو هو. ”إِنِّي كُنْتُ أَرَدْتُ أَنْ أَكْتُبَ السُّنَنَ وَإِنِّي ذَكَرْتُ قَوْمًا كَانُوا قَبْلَكُمْ كَتَبُوا كِتَابًا فَأَكْبَاهُوا عَلَيْهَا وَتَرَكَوا كِتَابَ اللَّهِ“ (مقدمه فتح الملهم ص 231 بحواله المدخل للبيهقي) يعني مون ارادو ڪيو هو ته حديثون لکان پر مون کي ياد آيو ته اوهان کان اڳي هڪ قوم وارا هئا جن ڪتاب لکيا پوءِ انهن تي اونڌا رهيا ۽ الله ﷻ جي ڪتاب کي ڇڏي ڏنائون.

تنبيه : حديث جا منڪر حضرت عمر ﷺ جي هن ڳالهه کي پنهنجي حجت بنائي خوشي جو اظهار ڪندا آهن ۽ هن کي حديث جي حجت نه هجڻ جو دليل بنائيندا آهن مگر اهو سندن دليل نه ٿو ٺهي. ڇو ته حضرت عمر ﷺ پاڻ ان جو اهم ڪم ڪئي مڏڪور سبب جي ڪري نه ڪيو هو پر ڪنهن کي انفرادي طور جمع ڪرڻ کان منع به نه ڪيو هو. سندس دور ۾ ڪيترن صحابن رضي الله عنهم حديثون جمع ڪيون هيون.

سوال : روايت ۾ آهي ته حضرت عمر ﷺ صحابه ڪرام عليهم الرضوان جي گڏ ڪيلن، حديث جي مجموعن کي ساڙائي ڇڏيو هو ۽ صحابه ڪرام عليهم الرضوان کي حديثون گهڻيون روايت ڪرڻ کان روڪيو هيائين؟

جواب : حديث جا منڪر روايت کي مڃيندا ناهن ته پوءِ هن روايت کي حجت طور چوڻا پيش ڪن؟ حقيقت هي آهي ته مڏڪور روايت صحيح قوي ۽ مستند ناهي. علامه ابن عبدالبر پنهنجي ڪتاب ”جامع بيان العلم وفضله“ ۾ ان روايت تي وڏو تحقيقي ۽ تفصيلي بحث ڪندي لکيو آهي ته اها روايت ضعیف آهي حجت جي قابل ناهي. علامه ابن حزم به پنهنجي ڪتاب ”الاحڪام“ ۾ اهڙين سڀني روايتن مان هر هڪ جي چنڊ ڇاڙ ڪري انهن جي راوين جي تحقيق ڪندي انهن کي ناقابل

حجت ثابت ڪيو آهي پر جيڪڏهن هر ويرو ڪو ضد ڪري چوي ته ”نه اهي صحيح آهن ته انهن کي پوءِ به سمجهڻ گهرجي ته حضرت عمر رضي الله عنه جي قول ۽ فعل جو مقصد روايت ڪرڻ ۾ احتياط ڪرڻ آهي ۽ اهو تڏهن ممڪن هو جڏهن روايت ڪندڙن تي نظر رکي وڃي. نه ته جيتري قدر روايت ڪرڻ جو تعلق آهي حضرت عمر رضي الله عنه ان جو مخالف ته نه پر داعي هو. پاڻ فتح ڪيل اسلامي ملڪن جي هر صوبه ۾ معلم موڪلي انهن تي اهو ڪم رکيو هيائين ته اهي ماڻهن کي فرائض ۽ سنتن جي تعليم ڏين. حضرت عمر رضي الله عنه جي قول کي ڪلهي تي کڻي بيان ڪندي حجت حديث جو انڪار ڪندڙان طرف چون ٿا ڏسن ته حضرت عمر رضي الله عنه پاڻ به سوين حديثن جو راوي آهي. سندس روايت ڪيل حديثن جو تعداد ستن سون (700) کان به زياده آهي. ان کانسواءِ شاهه ولي الله ”ازالة الخفاء“ ۾ حضرت عمر رضي الله عنه جو هي خطاب به نقل ڪيو آهي ته ”سَيَاتِي أَقَوَامٌ يُنْكِرُونَ بِالرَّجْمِ وَبِالِدَجَالِ وَبِالشَّفَاعَةِ وَبِعَذَابِ الْقَبْرِ وَيَقُومُ يَخْرُجُونَ مِنَ النَّارِ“ (جلد اهڙيون قومون اينديون جيڪي سنگسار ڪرڻ دجال شفاعت قبر جي عذاب ۽ اهڙي قوم جو انڪار ڪندا جيڪي جهنم کان (ان ۾ سڙڻ) کان پوءِ ٻاهر نڪرندا. ۽ ظاهر آهي ته انهن شين جو ذڪر به حديثن ۾ آهي جن کي پاڻ مڃي ۽ منڪرن جو ذڪر ڪيو اٿس. ان جي ڪري حضرت عمر رضي الله عنه کي حديث جو منڪر چوڻ بيوقوفي ۽ ڪم علمي آهي حضرت عثمان غني رضي الله عنه جي دور ۾ به حديث جي تدوين ۽ ترتيب ڏيڻ جو ڪم تڏو رهيو رهيو چو ته ان دور ۾ اختلاف گهڻا رهيا مگر پاڻ ڪيترين حديثن جو راوي آهي.

حضرت علي رضي الله عنه جي دور ۾ حديث جون خدمتون

جيستائين قرآن ڪريم جي جمع ڪرڻ جو انتظام هو تيستائين حضرت علي رضي الله عنه به حديث روايت ڪرڻ کان ڪنارو ڪندو رهيو ۽ پنهنجي طرفان لکيل حديثن جو مجموعو ماڻهن کان لکائي رکيو هيائين پر جڏهن سندس دور ۾ عبدالله بن سبا يهودي (عليه اللعنة) پاڻ کي مسلمان ظاهر ڪري مسلمانن کي ويڙهائي اسلام کي ختم ڪرڻ جي ڪوشش ڪئي ۽ ان مقصد ماڻڻ جي لاءِ ان به ڪم گڏ شروع ڪيا. (1) هڪ ته ماڻهن کي صحابه ڪرام عليهم الرضوان کان (جن دين جي لاءِ وڏيون قربانيون ڏنيون) نفرت ڏياري وڃي. (رضي الله تعالى عنه) ٻيو ته جڙتو حديثون ناهي عقائد ۾ هڪ نئون نظام آندو وڃي جنهن ۾ حضرت علي رضي الله عنه کي (معاذ الله ثم معاذ الله) الله جي مقام تي پهچايو وڃي ۽ بين صحابن سڳورن جي ايمان ۾ شڪ ۽ شبها پيدا ڪيا وڃن. حضرت علي رضي الله عنه ان فتنن جي تباهي کي محسوس ڪندي ۽ انهن افراد کي مسلمانن ۾ گهسي وڃڻ کي ڏسي هي ارشاد فرمايو: ”قَاتَلَهُمُ اللَّهُ أَتَى عَصَابَةَ يَبْنَاءَ سَوْدُوٍّ أَوْ أَتَى حَدِيثِ مَنْ أَحَادِيثِ رَسُولِ اللَّهِ ﷺ أَفْسَدُوا“ (طبقات ابن سعد) (الله انهن تي لعنت ڪري ڪهڙي ڇمڪندڙ جماعت کي ڪارو ڪرڻ لڳا ۽ رسول الله ﷺ جن جي احاديث مان ڪهڙي نه (سچي ۽ صحيح) حديث کي فاسد چوڻ لڳا.) ان کان پوءِ ان فتنن کي روڪڻ جي لاءِ هڪ طرف صحابه ڪرام عليهم الرضوان جي شان ۽ فضائل جي اشاعت ڪرڻ لڳا ته ٻئي طرف حديث جي سلسلي ڏانهن توجهه فرمايائون پوءِ سندن دور ۾ حديث کي گڏ ڪرڻ جي بجاءِ گهڻائي ٿي. ۽ پاڻ صحيح احاديث کي روايت ڪري سبائي عليهم اللعنة جي ڪوڙين روايتن جو مقابلو ڪيائون. ۽ سندن ڪيترن شاگردن وٽ سندن روايت ڪيل حديثن جا مجموعا هوندا هئا.

حضرت عمر بن عبدالعزیز ؓ جو دور

هن عادل حاڪم جي دور تائين حديث جو لکڻ پنهنجن ٻن پهرين مرحلن ۾ رهيو پر پوءِ اها ضرورت محسوس ڪئي وئي ته حديثن جي باقاعده تدوين ڪئي وڃي چوڻ هائي قرآن ڪريم سان انهن جي منجهي پوڻ جو خطرو نه رهيو هو ۽ صحيح بخاري باب كيف يقبض العلم ج 1 ص 20 ۾ معلق روايت آهي ته: عمر بن عبدالعزیز پنهنجي امير هجڻ جي دور ۾ مدينه منوره جي قاضي ابوبڪر بن حزم ڏانهن خط لکي حڪم ڏنو هو ته: **أُنْظَرُ مَا كَانَ مِنْ حَدِيثِ رَسُولِ اللَّهِ ﷺ فَإِنِّي خِفْتُ دُرُوسَ الْعِلْمِ وَذَهَابَ الْعُلَمَاءِ** (رسول الله ﷺ جن جي حديث ڏس ۽ لک جو مون کي علم جي مٽجڻ ۽ علماء جي وڃڻ جو ڊپ ٿو ٿئي) ۽ پاڻ قاضي ابوبڪر بن حزم کي حضور ڪريم ﷺ جن جي حديث سان گڏ خلفاء راشدين عليهم الرضوان جي سنت لکڻ جو به حڪم ڏنو هيائون. ابن حجر عسقلاني ؒ لکيو آهي ته اهو حڪم نه صرف مدينه منوره جي قاضين کي هو پر هر صوبي جي قاضي لاءِ هو. مقصد ته حضرت عمر بن عبدالعزیز ؓ پنهنجي هر اداري ۾ وڏي پيماني تي حديث جي گڏ ڪرڻ جو حڪم جاري ڪري ڇڏيو ۽ سندس حڪم جي تحت حديث جا هي ڪتاب وجود ۾ آيا.

[1] **كتب ابي بکر:** (قاضي ابوبڪر جا ڪتاب) علام ابن عبدالبر ؒ پنهنجي ڪتاب ”التمهيد“ ۾ امام مالڪ ؒ کان نقل ڪيو آهي ته: مذڪور قاضي حديث جا ڪيترا ڪتاب لکيا هئا پر عمر بن عبدالعزیز کي موڪلي نه سگهيو ۽ سندس وفات ٿي وئي.

[2] **رسالة سالم بن عبدالله في الصدقات:** علام جلال الدين سيوطي ؒ تاريخ الخلفاء ۾ ذڪر ڪيو آهي ته هي رسالو عمر بن عبدالعزیز ؓ جي فرمائش تي لکيو ويو هو.

[3] **دَقَاتِرُ الزُّهْرِيِّ** (زهري جا دفتر): علام ابن عبدالبر ؒ ڪتاب ”جامع بيان العلم و فضل“ ۾ امام زهري ؒ جو قول آندو آهي ته اسان کي عمر بن عبدالعزیز ؓ حديث ۽ سنن جي تدوين جو حڪم ڪيو ته اسان دفترن جا دفتر لکي ورتا ۽ هي حقيقت آهي ته ان زماني ۾ زهري ؒ کان زياده حديث جي تدوين جي ڪنهن به خدمت نه ڪئي هئي) پوءِ حضرت عمر بن عبدالعزیز ان وقت جي اسلامي مملڪت جي هر صوبي ۾ انهن دفترن مان هڪ دفتر موڪليو هو.

[4] **كتاب السنن لمكحول:** هي ڪتاب محدث مکحول لکيو هو ۽ هن ڪتاب جي تاليف سان حديث جو سلسلو چوٿين مرحلي ۾ داخل ٿيو هو. علام ابن النديم پنهنجي ڪتاب ”الفهرست“ ۾ ان ڪتاب جو ذڪر ڪيو آهي بظاهر هي ڪتاب عمر بن عبدالعزیز ؓ جي فرمان جي تعميل ۾ لکيو ويو هو چوڻ ته ”مكحول“ ان دور ۾ قاضي هو.

[5] **ابواب الشعبي:** هي عامر بن شرحبيل ؒ جو لکيل آهي سيوطي ”تدريب الراوي“ ۾ ابن حجر عسقلاني ؒ جي حوالي سان نقل ڪيو آهي ته: هي حديث جي علم ۾ بابن سان ترتيب ڏنل پھريون ڪتاب هو. شعبي جڏهن ته ڪوفي ۾ رهندو هو ۽ اتي عمر بن عبدالعزیز ؓ جي طرفان قاضي هو. ظاهر آهي ته هي ڪتاب به ان جي ارشاد تي لکيو ويو آهي. حضرت عمر بن عبدالعزیز ؓ جي وفات 101 هه ۾ ٿي هئي ۽ هي سڀ ڪتاب ان کان پھريان لکجي چڪا هئا.

بي صدي هجري

پهرين صدي هـ ۾ بابن تي ترتيب ڏنل ڪتاب جي صرف ابتداء تي چڪي هئي ۽ ٻي صدي هـ ۾ حديث جي تدوين جو ڪم زياده ٿي رهيو هو ۽ هن دور ۾ جيڪي ڪتاب لکيا ويا انهن جو تعداد ويهن کان وڌيڪ آهي. جن مان ڪجهه مشهور ڪتاب هي آهن.

[1] ڪتاب الآثار لابي حنيفه: هن ڪتاب ۾ پهريون ڀيرو حديثن کي فقهي ترتيب تي مرتب ڪيو ويو. علم حديث ۾ هن جو مقام گهڻو بلند آهي. امام ابو حنيفه رحمه الله هن ڪتاب کي چاليهه هزار حديثن مان منتخب ڪيو هو (ذڪره الموفق في مناقب الامام ابي حنيفه) هن ڪتاب جا ڪيترا نسخا آهن. [1] امام ابو يوسف رحمه الله جي روايت سان [2] امام احمد رحمه الله جي روايت سان [3] امام زفر رحمه الله جي روايت سان. هي ڪتاب زماني جي لحاظ سان امام مالڪ جي موطا کان به اڳي آهي ۽ هيءَ ڳالهه به ثابت آهي ته: امام مالڪ امام ابي حنيفه رحمه الله جي لکيل ڪتابن مان فائدو ورتو آهي ان جي ڪري هي ڪتاب پنهنجي تدوين جي طرز ۾ امام مالڪ رحمه الله جي موطا جي اصل جي حيثيت رکي ٿو. ڪيترن عالمن هن ڪتاب جا شرح لکيا آهن جن ۾ علامه ابن حجر رحمه الله به شامل آهي.

ضروري وضاحت: ياد رکڻ گهرجي ته: علم حديث ۾ امام اعظم رحمه الله جو ترتيب ڏنل ڪتاب اهوئي ”ڪتاب الآثار“ آهي ان کان علاوه ”مسند ابي حنيفه“ جي نالي سان جيڪي تيار ڪيل مختلف نسخا ملن ٿا اهي خود امام صاحب جي تاليف ناهن ڪانئن پوءِ ڪيترن محدثن سندن روايت ڪيل حديثن کي ترتيب ڏئي مسند تيار ڪيا جن ۾ حافظ ابن عقيده، حافظ ابو نعيم اصبهاني، حافظ ابن عدي ۽ حافظ ابن عساڪر مشهور آهن. بعد ۾ علامه خوارزمي انهن سڀني مسندن کي گڏ ڪري ”جامع مسانيد الامام الاعظم“ نالي سان انهن کي ترتيب ڏئي تيار ڪيو. (درس ترمذي)

[2] موطا الامام مالڪ: هن ڪتاب کي شروع ۾ ”اصح الڪتب بعد ڪتاب الله“ سڏيو ويندو هو ان کان پوءِ اهو لقب صحيح بخاري کي مليو چوٽه هن ۾ موطا امام مالڪ رحمه الله جي تقريباً سمورين حديثن سان گڏ ٻيون به صحيح حديثون آهن.

[3] جامع معمر بن راشد: هي بزرگ به امام مالڪ رحمه الله جو همعصر هو ۽ سندس دور ۾ سندس ڪتاب به گهڻو مقبول ۽ مشهور رهيو پر هاڻي ناياب آهي.

[4] جامع سفيان ٿوري: حضرت امام شافعي رحمه الله هن ڪتاب مان استفادو ڪيو آهي.

[5] السنن لابن جريج: هن کي ”سنن ابي الوليد“ به چوندا آهن.

[6] السنن لوكيع بن جراح:

[7] ڪتاب الزهد لابن المبارك:

ٽئين صدي هجري ۾ تدوين حديث

هن هجري صديءَ ۾ حديث جي تدوين جو ڪم پنهنجي جواني کي پهتو هو. حديث جي راوين جون سندون ڊگهيون ٿي ويون هڪ هڪ حديث ڪيترن ڪيترن طريقن سان روايت ڪئي

وئي ۽ علم جي پڪڙجڻ جي ڪري حديث جي فن تي لکيل ڪتاب ٽئين ٽئين ترتيب سان ۽ بابن ٺاهڻ سان وجود ۾ اچڻ لڳا ۽ حديث جي ڪتابن جا ويهن کان وڌيڪ قسم ٿي ويا. اسمااء الرجال جي علم باقاعده هڪ صورت اختيار ڪئي ۽ ان تي به متعدد ڪتاب لکيا ويا انهن سڀني جو ذڪر هتي ڪونه ٿو ڪجي صرف ٻن معروف ۽ مشهور حديث جي ڪتابن جو هتي ذڪر ڪجي ٿو.

[1] مسند ابي داؤد الطيالسي: هي ابو داؤد الطيالسي ان ابو داؤد کان اڳي هو جنهن جو شمار صحاح

سته ۾ ڪيو وڃي ٿو. بعض حضرات جو چوڻ آهي ته: هي ”مسانيد“ ۾ پهريون مسند آهي پر صحيح قول مطابق سڀ کان پهريون مسند ”عبيدالله بن موسيٰ“ آهي ۽ ابو داؤد الطيالسي جو سر جيتوڻيڪ ان کان مقدم آهي پر سندس ”مسند“ سندس وفات کان پوءِ خراسان جي بعض علماء ترتيب ڏئي تيار ڪيو هو ۽ ”مسند عبيدالله بن موسيٰ“ هن کان اڳي ترتيب سان تيار ڪيل هو.

[2] مسند احمد: هن کي وڌيڪ جامع مسند قرار ڏنو ويو آهي هن ۾ تقريباً چاليهه هزار حديثون آهن

جن کي امام احمد بن حنبل رحمته الله عليه ستن لکن حديثن مان منتخب ڪيو هو. امام احمد رحمته الله عليه پنهنجي حياتيءَ ۾ انهن حديثن کي جمع ته ڪيو هو پر اڃان انهن جي ترتيب ۽ تدوين ڪري نه سگهيو هو ته سندس جليل القدر پٽ عبدالله بن احمد عليهما الرحمة ان جي ترتيب ۽ تدوين ڪئي ۽ ان ۾ تقريبن ڏهن هزارن حديثن جو اضافو ڪيو ان کان پوءِ حافظ الحديث ابوبڪر قطيعي رحمته الله عليه به ان ۾ ڪجهه اضافو ڪيو جنهن کي ”زيادات المسند“ سڏيو وڃي ٿو. مسند امام احمد ۾ صحيح، حسن، ضعيف الغرض ته هر قسم جون حديثون آهن ۽ ان ۾ اختلاف آهي ته مسند ۾ ڪا موضوع حديث به آهي يا نه؟ گهڻي عرصي کان پوءِ بعض حضرات ”مسند امام احمد“ کي فقهي ابواب تي ترتيب جي مطابق مرتب ڪيو آهي ۽ متقدمين جي اها ڪوشش ناياب آهي، پر ”الفتح الرباني“ جي نالي سان ”مسند احمد“ بابن تي مرتب ٿاڻي به موجود آهي.

[3] مصنف عبدالرزاق: پهرئين زماني ۾ ”المصنف“ لفظ ان ئي اصطلاحي مفهوم تي ڳالهايو ويندو

آهي جنهن تي هاڻي ”السنن“ لفظ ڳالهايو وڃي ٿو. مذڪور مصنف محدث عبدالرزاق بن الهمام يمني جو مرتب ڪيل آهي ۽ ڪيترن لحاظن سان نهايت وڏو ۽ جليل القدر ڪتاب آهي هڪ ان جي ڪري جو عبدالرزاق امام ابو حنيفه ۽ معمر بن راشد جهڙن امامن جو شاگرد ۽ احمد بن حنبل رحمته الله عليه جهڙن بزرگن جو استاد آهي ان جي ڪري هن ڪتاب ۾ اڪثر ڪري ”ثلاثي“ حديثون آهن ٻيون جي ڪري جو محدث بخاري جي تصريح مطابق هن مصنف ۾ سڀ حديثون صحيح آهن. هن جا قلمي نسخا استنبول، صنعاء حيدرآباد دکن، حيدرآباد سنڌ ۽ ٽونڪ (هند) ۾ موجود آهن.

[4] مصنف ابي بڪر بن ابي شيبه: هي ڀلا رو امام بخاري ۽ امام مسلم جو استاد آهي ۽ هن جي

مصنف جي پهرين خصوصيت هيءَ آهي ته: هن ۾ صرف احڪام تي مشتمل احاديث کي ترتيب ڏني وئي آهي ۽ ٻي خصوصيت هي آهي ته هن ۾ مرفوع حديثن سان گڏ صحابہ ڪرام ۽ تابعين عظام جون فتوائون به گهڻيون جمع ڪيون ويون آهن. ان جي مطابق حنفي حضرات جي اصول کي سمجهڻ آسان ٿئي ٿو. ٽين خصوصيت هيءَ آهي ته: هن ۾ هر مذهب جي دلائل کي جانبداري کان سواءِ جمع ڪيو ويو آهي. چوٿين خصوصيت هي آهي ته ابن شيبه پاڻ به ڪوفي

جورهاڪو هو ان جي ڪري ان اهل عراق جي مسلڪ کي چڱيءَ طرح سمجهي بيان ڪيو آهي اهو ئي سبب آهي جو حنفي حضرات جا دليل هن ڪتاب ۾ گهڻا ملن ٿا ۽ ان جي ڪري ئي علامه زاهد الڪوثري رحمہ اللہ لکيو آهي ته ”اھو ما یكون الفقیہ الیہ کتاب ابن ابی شیبہ“ فقیہ جنھن ڪتاب ڏانهن سڀ کان وڌيڪ محتاج آهي اهو ابن ابی شیبہ جو ڪتاب آهي.

[5] المستدرک للحاکم: هي ڪتاب ”مستدرک علي الصحيحين“ آهي پر حديث جي تنقيدي معاملي ۾ محدث حاڪم گهڻو متساهل آهي ان جي ڪري ان کي ترين حديثن کي ”على شرط الشيخين“ يا على شرط احدهما“ چئي پنهنجي ڪتاب ۾ داخل ڪيو آهي جيڪي حقيقت ۾ گهڻيون ضعيف آهن حافظ ذهبي رحمہ اللہ هن ڪتاب تي هڪ حاشيه لکيو آهي جنهن ۾ ”مستدرک“ جي تلخيص به آهي ۽ محدث حاڪم جي تساهل تي تنبيهه به آهي. محدث حاڪم جي باري ۾ بعض ماڻهن جو خيال ته اهو شيعو هو محققن وٽ صحيح ناهي اڃا پڻ الزام آهي. (درس ترمذي ص 48)

[6] المعاجم للطبراني: محدث طبراني جا ٽي معجم آهن [1] المعجم الكبير [2] المعجم الاوسط [3] المعجم الصغير. المعجم الكبير حقيقت ۾ مسند آهي يعني ان ۾ صحابه جي ترتيب جي مطابق روايتون جمع ڪيل آهن ۽ معجم اوسط ۾ امام طبراني پنهنجن استادن جي ترتيب سان حديثون جمع ڪيون آهن ۽ ان ۾ صرف پنهنجن استادن جي غرائب ۽ تفردات کي ئي جمع ڪيو آهي ۽ المعجم الصغير ۾ پنهنجي هر استاد جي هڪ هڪ روايت آندي اٿس. ۽ هن ۾ زياته انهن سندس استادن جون روايتون آهن جن کان محدث طبراني صرف هڪ حديث روايت ڪئي آهي.

[7] مسند البزار: هن کي ”المسند الكبير“ به چوندا آهن. هي محدث ابوبڪر بزار جي تصنيف آهي ۽ معلل آهي. يعني هن ۾ مصنف روايات ۾ نقص پيدا ڪندڙ اسباب به بيان ڪيا آهن ۽ جيڪي ڪتاب معلل آهن انهن جو اصول هي آهي ته جنهن حديث کان اهي خاموشي سان لنگهي وڃن اها انهن وٽ صحيح ۽ قابل عمل آهي.

[8] مسند ابو يعليٰ: هي ڪتاب مسند جي نالي سان مشهور ٿي ويو حالانڪ هي ”معجم“ آهي.

[9] مسند الدارمي: هن ڪتاب کي به محدثن جي اصلاح جي خلاف مسند سڏيو ويو آهي حالانڪ هي حقيقت ۾ ”السنن“ آهي.

[10] السنن الكبرى للبيهقي: هي ڪتاب امام بيهقي فقه شافعي جي مشهور متن ”مختصر المزني“ جي ترتيب تي جمع ڪيو آهي.

[11] سنن الدارقطني: هن محدث جي ولادت سن 306 هـ ۾ ۽ وفات 385 هـ ۾ ٿي هئي. هي ڪتاب فقهي بابن تي مشتمل آهي جنهن ۾ هر حديث جون سندن نهايت تفصيل سان بيان ڪيل آهن.

سوال: حديث جي موضوع تي لکيل ڪتاب مختلف نالن ۽ قسمن سان سڏيل آهن. [1] الجوامع [2] السنن [3] المسانيد [4] المعاجم [5] المستدرک [6] المستخرج [7] الجزء [8] المشيخة [9] الافراد والغرائب [10] التجريد [11] التخریج [12] كتب الجمع [13] الفهارس [14] الاطراف [15] الاربعمائات [16] الموضوعات [17] كتب الاحاديث المشتهرة [18] غريب الحديث [19] مشکل الحديث [20] اسباب الحديث [21] الترتيب [22] الزوائد [23] العلل [24] الامالي [25] التراجم [26]

الثلاثيات [27] الوحدان [28] شروح الحديث [29] الاذكار [30] الترغيب والترهيب [31] كتب المصاحف [32] المسلسلات. انهن جي وضاحت ڪندا.

جواب: حديث جو علم انتهائي مخدوم علم آهي ۽ هن ۾ مختلف حيثيتن سان ڪتاب لکيا ويا آهن ان جي ڪري حديث جي ڪتابن جا پنهنجي موضوع ۽ ترتيب جي لحاظ سان گهڻا قسم آهن جن مان هر هڪ قسم جو هڪ خاص اصطلاح نالو آهي. حديث مبارڪ سان محبت رکندڙ کي حديث جي ڪتابن ڏانهن مراجعت ۽ مطالع لاءِ انهن قسمن کي به تفصيل سان سمجهڻ گهرجي.

[1] الجوامع: هي جامع جو جمع آهي جامع ان ڪتاب کي سڏيو ويندو آهي جنهن ۾ ائين مضمونن تي مشتمل حديثون گڏ ڪيون ويون هجن انهن مضمونن کي هڪ مضمون ۾ جمع ڪري بيان ڪيو ويو آهي. سير آداب تفسير وعقائد، فتن، اشراط واحكام ومناقب ”سير“ سيرت جو جمع آهي يعني اهي مضمون جيڪي حضرت نبي ڪريم ﷺ جي پاڪ زندگي جي واقعات تي مشتمل هجن. ”آداب“ ادب جو جمع آهي هن مان مراد معاشرت (زندگي گذارڻ) جا آداب آهن مثال طور ڪاڻڻ، پيئڻ وغيره جا آداب. ”تفسير“ يعني اهي حديثون جن ۾ قرآن ڪريم جي آيتن جي سمجهاڻي ڏنل هجي. ”عقائد“ اهي حديثون يا مضمون جن جو تعلق عقيدن سان هجي. ”فتن“ فتنن جو جمع آهي اهي وڏا واقعا جن جي پيشن گوئي سيدنا رسول الله ﷺ جن فرمائي. ”اشراط“ قيامت جون نشانيون. ”احڪام“ اهي عملي احڪام جن تي فقه مشتمل آهي انهن کي ”السنن“ به چيو ويندو آهي. ”مناقب“ منقبت جو جمع آهي يعني صحابه ۽ صحابييات ۽ مختلف قبائل ۽ طبقات جا فضائل. الغرض ته جنهن ڪتاب ۾ اهي اڻ مضمون هجن ان کي جامع سڏيو ويندو آهي. سڀ کان پھريون جامع ”جامع معمر بن راشد“ آهي جيڪو امام زھري رحمہ اللہ جي مشهور ۽ معروف شاگرد معمر جي تاليف آهي افسوس ته هاڻي ناياب ٿي ويو آهي. ٻيو ”جامع“ حضرت سفيان ٿوري رحمہ اللہ جو آهي هن کان امام شافعي به استفادو ڪيو آهي. هي ڪتاب به ناياب آهي. ٽيون ”جامع عبدالرزاق“ آهي جيڪو محدث عبدالرزاق بن همام صنعاني رحمہ اللہ جي تاليف آهي ۽ هي ٻئي صدي هجري ۾ معروف ٿي چڪو هو. هي ”مصنف عبدالرزاق“ جي نالي سان مشهور آهي ۽ هاڻي شايع ٿي چڪو آهي. چوٿون ”جامع دارمي“ هي به مشهور جوامع مان آهي. (لامع الدراري ج 1 ص 44) پر سڀني کان وڌيڪ مقبوليت امام بخاري جي جامع کي ملي آهي ۽ ان کان پوءِ ”جامع ترمذي“ آهي. حديث جي مشهور ڪتابن ”صحيح ست“ ۾ بخاري ۽ ترمذي جي جامع هجڻ تي اتفاق آهي البت صحيح مسلم جي جامع هجڻ جي باري ۾ اختلاف آهي. بعض علماء ان کي جامع چون ٿا ڇو ته ان ۾ اڻ ٿي مضمون موجود آهن پر بعض علماء ان جي جامع هجڻ جو ان بناء تي انڪار ڪيو آهي ته ان ۾ ڪتاب التفسير نهايت مختصر آهي صحيح قول هي آهي ته صحيح مسلم به جامع آهي ڇو ته جامع هجڻ جي لاءِ ڪنهن مضمون جو مفصل هجڻ ضروري ناهي. ان جو وجود ئي ڪافي آهي ۽ صحيح مسلم جي ڪتاب التفسير ۾ جيتوڻيڪ حديثون گهٽ آهن پر ڪتاب التفسير آهي ته صحيح ۽ تفسير جون گهڻيون حديثون امام مسلم بين بابن ۾ نقل ڪيون آهن ان جي ڪري علامه مجد الدين فيروز آبادي، القاموس جي صاحب ان کي جامع قرار ڏنو آهي ۽ ”كشف الظنون“ ڪتاب جي مصنف به صحيح مسلم کي جوامع ۾ شمار ڪيو آهي.

[2] السنن: هي ان كتاب جو لقب آهي جنهن ۾ حديثن کي فقهي بابن تي ترتيب ڏئي لکيو ويو هجي هن قسم کي ابتداء ۾ بلڪل ”ابواب“ سڏيندا هئا بعد ۾ ان جو نالو تبديل ٿي ”مصنف“ ٿيو ۽ آخر ۾ ان کي ”السنن“ سڏيو ويو آهي. هن قسم جو سڀ کان پهريان ڪتاب امام ابو حنيفه جي استاد عامر بن شراحيل الشعبي لکيو جيڪو ”ابواب الشعبي“ جي نالي سان مشهور ٿيو. صحاح سته مان نسائي، ابو داؤد، ترمذي ۽ ابن ماجه سنن آهن. ”سنن اربعه“ جو لفظ ڳالهائي اهيئي چار ڪتاب مراد ورتا ويندا آهن ۽ انهن چئن کان سواءِ سنن بيهقي، سنن دارمي، سنن دار قطني ۽ سنن سعيد بن منصور به ان قسم جا ڪتاب آهن ۽ انهن کان علاوه سنن ابن جريج ۽ سنن وكيع بن الجراح هن قسم جا قديم ڪتاب آهن. مصنف عبدالرزاق، مصنف ابن ابي شيبي وغيره به ان قسم جا قديم ڪتاب آهن ۽ بعض حضرات مڪحول جي ڪتاب السنن کي به ان ۾ شمار ڪيو آهي.

[3] المسانيد: مسند جو جمع آهي ۽ مسند حديث جي ان ڪتاب کي سڏيندا آهن جنهن ۾ حديثن کي صحابه ڪرام عليهم الرضوان جي ترتيب سان جمع ڪيو وڃي. يعني هڪ صحابي جون سموريون روايت ڪيل حديثون هڪ ئي پيري هڪ جاءِ تي ترتيب سان ذکر ڪيون وڃن ڀلي اهي ڪنهن به باب سان متعلق هجن. وري ٻئي صحابي جون روايت ڪيل حديثون به ان نموني سان ۽ ڪڏهن انهن ۾ حروف تهجي جو لحاظ رکي ترتيب ڏني ويندي آهي بعض وقتن ۾ ان جو اسلام ۾ اڳي داخل ٿيڻ جو اعتبار ڪري هڪ صحابي جي روايت کي اڳي آندو ويندو آهي ۽ بعض اوقات ۾ فضيلت جو اعتبار ڪيو ويندو آهي ۽ مهاجرين ۽ انصار جي طبقات جي لحاظ سان به مسندن کي ترتيب ڏني ويندي آهي. سڀ کان پهريان مسند نعيم بن حماد لکيو ان کان پوءِ تمام گهڻا مسند لکيا ويا ايتري قدر جو ان وقت ۾ هي مشهور ٿي ويو هو ته ڪو وڏو محدث اهڙو نه هو جنهن مسند نه لکيو هجي. امام بخاري جا ڪيترا استاد ”مسانيد“ جا صاحب هئا ۽ عثمان بن ابي شيبي، اسحاق بن راهويه ۽ ابو بڪر بن ابي شيبي به مسند لکيا هئا ۽ مسندن مان مسند اسد بن موسيٰ، مسند عبد بن حميد، مسند البزار ۽ مسند ابي يعليٰ معروف آهن ۽ هن وقت تي مسند چيپيل ملن ٿا ۽ مشهور آهن. [1] مسند ابي داؤد الطيالسي جيڪو ”دائرة المعارف“ حيدرآباد دکن کان شايع ٿيو آهي [2] ”مسند حميدي“ هي مجلس علمي شايع ڪيو آهي هن جو مصنف محدث بخاري جو استاد آهي. [3] مسند امام احمد بن حنبل، جيڪو نهايت جامع مسند آهي ۽ سڀ کان زياده آهي ۽ سڀ کان زياده مشهور ۽ متداول آهي. علامه ابن الساعاتي ان جي بابن کي ترتيب سان شايع ڪيو جيڪو ”الفتح الرباني في ترتيب مسند الامام احمد بن حنبل الشيباني“ جي نالي سان مشهور آهي.

[4] ”المعجم“ عام طور مشهور هي آهي ته ”معجم“ ان ڪتاب کي چوندا آهن. جنهن ۾ ڪنهن محدث پنهنجي استادن ۽ شيوخ جي ترتيب سان حديثون جمع ڪيون هجن يعني هڪ استاد جون روايت ڪيل حديثون هڪ جاءِ تي ٻئي استاد جون روايت ڪيل حديثون ٻئي جاءِ تي ائين هلندو رهي بعض علماء هن ڳالهه کي رد ڪندي چيو ته معجم اهو آهي جنهن ۾ حروف تهجي جي ترتيب سان حديثون جمع ڪيون وڃن. خواه اها ترتيب صحابه ڪرام ۾ هجي يا استادن ۾ هن قسم جا به متعدد ڪتاب مشهور آهن. مثال طور معجم اسماعيلي، معجم ابن الغوطي، پر سڀني کان مشهور امام طبراني جا

معاجم آهن. ان تي معجم لکيا هئا. 1. المعجم الكبير جنهن ۾ صحابه ڪرام جي ترتيب سان حديثون لکيل آهن. 2. المعجم الاوسط: هن ۾ استادن جي ترتيب سان حديثون لکيل آهن. 3. المعجم الصغير: هن ۾ ان بزرگ پنهنجي استادن مان هر هڪ جي هڪ هڪ حديث آندي آهي. (ڪامرا)

[5] المستدرک: المستدرک ان کي چوندا آهن جنهن ۾ ڪنهن ڪتاب مان رهيل حديثون گڏ ڪيون ويون هجن. ۽ اهي مذڪور ڪتاب جي مصنف جي شرط جي مطابق هجن. امام بخاري ۽ امام مسلم جي نه ذڪر ڪيل حديثن تي متعدد علماء مستدرک لکيا آهن جن مان المستدرک علي الصحيحين ”للمحافظ ابي ذر عبده“ مشهور آهي. (الرساله المستطرفه ص 22) پڻ مشهور ڪتاب محدث ابو عبدالله حاکم نيشاپوري جو ”المستدرک علي الصحيحين“ آهي. جيڪو سڀ کان وڌيڪ هلندڙ آهي هن ڪتاب ۾ ان اهي حديثون آنديون آهن جيڪي صحيح بخاري ۽ صحيح مسلم ۾ ناهن ان جي خيال ۾ اهي بخاري ۽ مسلم جي شرطن تي پوريون اچن ٿيون پر محققن جي قول مطابق محدث حاکم کان تساهل گهڻو ٿيو آهي ان جي ڪري حافظ ذهبي رحمہ اللہ ان جي تلخيص ڪري امام حاکم جي غلطي تي روشني وڌي آهي.

[6] المستخرج: هي ان ڪتاب کي چوندا آهن جنهن ۾ ڪنهن ٻئي ڪتاب جي حديثن کي پنهنجي اهڙي سند سان بيان ڪيو وڃي جنهن سان ان ڪتاب جي مصنف جو واسطو نه هجي جيئن ”مستخرج ابي عوانه علي صحيح مسلم“ آهي جنهن ۾ ان صحيح مسلم جون روايتون اهڙي سند سان آنديون آهن جن سان مصنف جو واسطو ناهي. اهڙي طرح ”مستخرج ابي نعيم علي صحيح مسلم“

[7] الجز: الجزء ان ڪتاب کي چوندا آهن جنهن ۾ ڪنهن هڪ جزوي مسئلہ جي متعلق سموريون حديثون هڪ جاء ڪيون ويون هجن. جيئن ”جزء رفع اليدين للبخاري“ ۽ ”جزء الجهر به بسم الله للخطيب البغدادي“ بعض حضرات حديث جي ڪتابن جو هڪ ٻيو قسم ”الرساله“ به بيان ڪيو آهي ۽ ان جي تعريف هي ڪئي اٿن ته اهو حديث جو ڪتاب جنهن ۾ صرف ڪنهن هڪ شيخ الحديث جون حديثون جمع ڪيل آهن. پر صحيح ڳالهه هي آهي ته اهو ڪو جدا مستقل قسم ناهي اهو ”الجزء“ جو مترادف آهي.

[8] المشيخة: المشيخة ان ڪتاب کي چوندا آهن جنهن ۾ ڪنهن هڪ يا ٻن تن حديث جي شيوخ جون روايت ڪيل حديثون جمع ڪيون ويون هجن. جيئن ”مشيخة ابن البخاري وعليها ذيل للمحافظ المزي“ ۽ ”مشيخة ابن شاذان الكبرى“ ۽ مشيخة ابن القاري وغيره (الامع الدراري ص 150, 151)

[9] ”الافراد والغرائب“: ان حديث جي ڪتاب کي چوندا آهن جنهن ۾ ڪنهن هڪ شخص جي تفردات کي جمع ڪيو ويو هجي. جيئن ”ڪتاب الافراد للدارقطني“

[10] ”التجريد“: ڪنهن حديث جي ڪتاب جون سندون ۽ ان ۾ ورائي ورائي آندل روايتن کي حذف ڪري صرف صحابي جو نالو ۽ حديث جو متن بيان ڪيو وڃي. ان کي ”التجريد“ سڏيندا آهن. جيئن ”تجريد البخاري للزبيدي“ ۽ ”تجريد المسلم للقطبي“ ۽ ”تجريد الصحيحين“ وغيره

[11] ”التخريج“ اهو ڪتاب جنهن ۾ ڪنهن ٻئي ڪتاب جي معلق يا ”بي حواله“ حديثن جي سند ۽ ان جو حوالو بيان ڪيو وڃي. مثال طور فق حنفي جي ڪتاب ”هدايه“ ۾ سموريون حديثون حوالن کي

تحقيق ڪري ثابت ڪرڻ جي لاءِ جيڪي ڪتاب لکيا ويا آهن انهن کي ”تخريج“ سڏيو ويو آهي. مثال طور ”نصب الراية في تخريج احاديث الهداية للدليمي“ ۽ حافظ ابن حجر رحمته الله جو ڪتاب ”الدرية في تخريج احاديث الهداية“ ۽ ان جوئي ”التلخيص الجبير في تخريج احاديث الرافي الكبير“ جي نالي سان هڪ مفصل ڪتاب آهي جنهن ۾ ان شافعي فق جي مشهور متن ”الرافعي“ ۾ آندل حديثن جي تخريج ڪئي آهي ۽ ابن حجر رحمته الله جو هي ڪتاب احڪام جي متعلق حديثن جو جامع ترين ذخيرو سمجهيو ويندو آهي. اهڙي طرح ان جو ڪتاب آهي ”الكاف الشاف في تخريج احاديث الكشاف“ امام حافظ زين العابدين العراقي ”تخريج احاديث احياء العلوم الدين“ هڪ وڏو مفيد ڪتاب لکيو آهي جنهن ۾ ان احياء العلوم امام غزالي رحمته الله جي ڪتاب ۾ آندل حديثن جي تخريج ڪئي آهي.

[12] ”كتب الجمع“ انهن ڪتابن کي چئبو آهي جن ۾ هڪ کان وڌيڪ حديث جي ڪتابن جون ورائي ورائي آندل حديثون حذف ڪري جمع ڪيون وينديون آهن. هن قسم جو پهرين ڪتاب امام حميدي جو ”الجامع بين الصحيحين“ آهي ان کان پوءِ حافظ زرين بن معاويه ”تجريد الصحاح الستة“ لکيو جنهن ۾ صحاح سته جون سموريون حديثون جمع ڪيون ويون آهن البت ان وٽ ”ابن ماجه“ جي بجاءِ ”موطا امام مالڪ“ صحاح سته ۾ شامل آهي تنهنڪري ان پنهنجي ڪتاب ۾ ابن ماجه جي بجاءِ ”موطا امام مالڪ“ جون روايت ڪيل حديثون آنديون آهن. ان کان پوءِ حافظ ابن اثير جزري ”جامع الاصول“ نالي سان هڪ ڪتاب لکيو جنهن ۾ صحاح سته جون روايت ڪيل حديثون جمع ڪيون اٿس. پر ان جي اصطلاح ۾ ”موطا امام مالڪ“ صحاح سته ۾ شامل آهي. ابن ماجه صحاح سته ۾ شامل ناهي. انهن کان پوءِ علامه نور الدين هيتمي ”مجمع الزوائد و منبع الفوائد“ نالي هڪ وڏو ڪتاب لکيو ۽ ان ۾ ”مسند امام احمد“ ”مسند بزار“ مسند ابي يعليٰ ۽ امام طبراني جي روايت ڪيل انهن زياده حديثن کي گڏ ڪيو اٿس جيڪي ”صحاح سته“ ۾ ناهن پر علامه هيتمي مڪي وٽ ابن ماجه صحاح سته ۾ شامل آهي. ”موطا امام مالڪ“ ناهي. ان کان پوءِ علامه محمد بن محمد سليمان ”جمع الفوائد“ نالي سان ڪتاب لکيو جنهن ۾ هڪ طرف ”جامع الاصول“ ۽ ”مجمع الزوائد“ جون سموريون حديثون سندن جي حذف ڪرڻ سان جمع ڪيون اٿس ته ٻئي طرف ابن ماجه جون حديثون به آنديون اٿس جيڪي جامع الاصول ۽ مجمع الزوائد جي مصنفن بزرگن کان رهجي ويون هيون بلڪ ان کان سواءِ ”سنن دارمي“ ۾ روايت ڪيل حديثون به جمع ڪيون اٿس. اهڙي طرح هي ڪتاب چوڏهن حديث جي ڪتابن جون مجموع بنجي ويو. ان ڳالهه ۾ ڪوشش ناهي ته ان ۾ ڪيتريون حديثون رهجي ويون آهن. ان جي ڪري ائين نه سمجهڻ گهرجي ته جيڪا حديث ان ۾ نه آهي سا ٻين ڪتابن ۾ به ناهي. ذهن نشين ڪرڻ گهرجي ته مذڪور ڪتاب سڀ ابواب جي ترتيب سان لکيل آهن ۽ بعض حضرات حديثن کي حروف تهجي جي ترتيب سان لکيو آهي ان قسم جو پهريون ڪتاب ”فردوس الدليمي“ آهي ان کان بعد علامه جلال الدين سيوطي رحمته الله ”جمع الجوامع“ نالي هڪ ڪتاب لکيو آهي جنهن ۾ ان سڀني حديثن جي ذخيره کي گڏ ڪرڻ جي ڪوشش ڪئي آهي هن ۾ ان قولن حديثن کي حروف تهجي جي ترتيب سان جمع ڪيو آهي ۽ فعلي حديثن کي صحابه ڪرام جي ترتيب سان آندو آهي. وري پاڻ ئي ان جي تلخيص ڪري ان جو نالو ”الجامع الصغير في

احاديث البشير النذير“ (ﷺ) رکيو. هن ڪتاب ۾ ان سڀني موجود حديث جي ڪتابن مان ڪولي
حديثن کي حروف تهجي جي ترتيب سان جمع ڪيو اٿس. ”الجامع الصغير“ ۾ هر حديث سان گڏ ان
جي حوالي کان سواءِ ان جي اسنادي حيثيت به اهڙي طرح متعين ڪئي وئي آهي جو صحيح حديث
جي لاءِ ”ص“ ضيف جي لاءِ ”ض“ ۽ حسن جي لاءِ ”ح“ لکيو ويو آهي پر علامه عبدالحى اللڪنوي رحمۃ اللہ علیہ
لکيو آهي ته اهي نشانين علامه سيوطي رحمۃ اللہ علیہ نه لکيون آهن بعد ۾ ڪنهن لکيون آهن. (الاجوبة الفاضله ص
127) الجامع الصغير جا متعدد شرح به لکيا ويا آهن جن مان علامه مناوي رحمۃ اللہ علیہ جو ”فيض القدير“ ۽
علامه عزيزي جو ”السراج المنير“ مشهور معروف شرح آهن. علامه مناوي رحمۃ اللہ علیہ تصحيح حديث جي
معاملي ۾ زياده احتياط ڪندڙ آهي ۽ علامه عزيزي رحمۃ اللہ علیہ ايترو محتاط ناهي هن سلسلي ۾ سڀ کان
وڌيڪ قابل قدر ۽ جامع ڪم ”علامه علي المتقي“ ڪيو جنهن ڪتاب ”كنز العمال في سنن الاقوال
والانعال“ لکيو آهي جنهن کي شڪ ۽ شبهي کان سواءِ نبوي احاديث جو جامع ترين ڪتاب چيو
وڃي. ان پنهنجي هن ڪتاب کي علامه سيوطي رحمۃ اللہ علیہ جي ڪتاب ”جمع الجوامع“ تي مبني ڪيو آهي
يعني ان سڀ کان پهريان هر باب جون اهي ڪولي حديثون جمع ڪيون آهن جيڪي ”جمع الجوامع“
۾ موجود آهن. ان کان ان پوءِ اهي ڪولي حديثون آنديون آهن جيڪي علامه سيوطي رحمۃ اللہ علیہ کان رهجي
ويون آهن ۽ ان جو نالو ”الاڪمال في سنن الاقوال“ رکيو. ان کان پوءِ ”جمع الجوامع“ ۾ آندل فعلي
حديثون جيڪي صحابه ڪرام عليهم الرضوان جي ترتيب سان مرتب ڪيل آهن آنديون آهن ۽ ان جو
نالو ”كنز العمال“ رکيو آهي. هن ۾ هر حديث سان گڏ ان جي ماخذ جو حوالو رموز ۾ ڏنل آهي جيئن
بخاري جي لاءِ ”خ“ ۽ مستدرڪ“ حاڪم جي لاءِ ”ك“ وغيره. علامه علي المتقي رحمۃ اللہ علیہ پنهنجي هن
ڪتاب ۾ تقريبن حديث جي ٽيهن ڪتابن مان حديثون جمع ڪيون آهن ان طرح هي ڪتاب
ڪنهن حديث جي تحقيق لاءِ بي مثال رهنما جي حيثيت رکي ٿو.

[13] ”الفهارس“ : اهي حديث جا ڪتاب جن ۾ هڪ کان وڌيڪ حديثن جي فهرست جمع ڪيل
هوندي آهي تانت حديثن جي ڳولڻ ۾ آساني ٿئي. مثال طور علامه زاهد الڪوشي“ جي هڪ شاگرد
”فهارس البخاري“ جي نالي سان هڪ وڏو مفيد ڪتاب لکيو آهي. جنهن جي ذريعي بخاري مان
حديث ڪڍڻ آسان ٿي وئي آهي ان سلسلي جو هڪ جامع ۽ مفيد ڪم الله جستجواب مستشرقين کان ورتو
آهي. ڊاڪٽر وينسڪ” جي سربراهي ۾ ستن ٽلهن جلدن ۾ هڪ مفصل ڪتاب ترتيب ڏنو ويو آهي
جنهن جو نالو ”المعجم المفهرس للاحاديث النبوية“ آهي جنهن ۾ ان صحاح سته موطا امام مالڪ،
سنن دارمي ۽ مسند احمد ۾ آيل احاديث جي فهرست مرتب ڪئي آهي ۽ ان جو طريقو هي آهي ته
”حروف تهجي“ جي لحاظ سان انهن هر لفظ جي هيٺان بيان ڪيو آهي ته هي لفظ ڪهڙي ڪهڙي
حديث ۾ آيو آهي ۽ اها حديث ڪٿي ڪٿي بيان ڪيل آهي پر هن ڪتاب ۾ اهي سمورين حديثن
جي سميت ٿي قادر ٿي نه سگهيا آهن انهن کان ڪيتريون حديثون رهجي ويون آهن وري ان ڪتاب
جي تلخيص ”وينسنگ“ پاڻ ڪئي ان ڪري ان جو نالو ”مفتاح كنوز السنة“ رکيو آهي جيڪو
مختصر هجڻ جي لحاظ سان انتهائي مفيد آهي ۽ هر طالب العلم جي لاءِ نهايت ضروري آهي.

[14] الاطراف: اهي حديث جا ڪتاب جن ۾ صرف پهريون ۽ پويون حرف ذڪر ڪيو ويو آهي جن سان

پوري حديث سيجاتي ويندي آهي ۽ آخر ۾ ان حديث جو حوالو ذکر ڪيل هوندو آهي ته فلاطي، فلاطي حديث جي ڪتاب مان هي حديثون ورتل آهن ان جو فائدو هي هوندو آهي ته گهڻا وقت ڪنهن شخص کي حديث جا پهريان ۽ پويان الفاظ ته ياد هوندا آهن پر نه پوري حديث ذهن ۾ هوندي آهي ۽ نه ان جي اسناد جي حيثيت جو علم هوندو آهي اهڙي موقعي تي ”اطراف“ جا ڪتاب بيحد مفيد هوندا آهن. هن موضوع تي سڀ کان پهريان حافظ ابن عساڪر دمشقي ٻن جلدن تي مشتمل ڪتاب لکيو ۽ ان جو نالو ”الاشراف في معرفة الاطراف“ آهي جنهن ۾ ان ابو داؤد، ابن عساڪر ۽ ترمذي جا اطراف ذکر ڪيا آهن ڪتاب کي ان حروف معجم تي ترتيب ڏنو آهي پر هي ڪتاب ناياب آهي ان کان پوءِ حافظ عبدالغني المقدسي ”اطراف الكتب الستة“ لکيو. اڄ ڪلھ ان قسم جو سڀ کان متداول ڪتاب حافظ مزي جو آهي. ”تحفة الاشراف في معرفة الاطراف“ الفهارس جي ذيل ۾ بيان ڪيل ”المعجم المفهرس للاحاديث النبوية“ ۽ ان جي تلخيص ”مفتاح كنوز السنة“ به ان قسم جي هينان ٿا اچن.

[15] ”الاربعمينات“: هي الاربعين جو جمع آهي (چاليهه حديثون) يعني جنهن ۾ چاليهه حديثون ڪنهن هڪ باب ۽ موضوع جون يا مختلف ابواب جون جمع ڪيل هجن. هن باب ۾ ڪيترن محدثن ڪتاب لکيا آهن ۽ سندن مقصد محدث بيهقي رحمه الله جي ان روايت ڪيل حديث تي عمل ڪرڻ آهي جيڪا ان شعب الايمان ۾ آندي آهي ته ”سَلِّ رَسُوْلُ اللهِ ﷺ مَا حُدِّثَ الْعِلْمَ الَّذِي اِذَا بَلَغَهُ الرَّجُلُ كَانَ فَقِيْهًا فَقَالَ رَسُوْلُ اللهِ ﷺ مَنْ حَفِظَ عَلٰى اَمَّتِي اَرْبَعِيْنَ حَدِيْثًا فِيْ اَمْرِ دِيْنِهَا بَعَثَهُ اللهُ فَقِيْهًا وَكُنْتُ لَهُ يَوْمَ الْقِيَمَةِ شَافِعًا وَشَهِيدًا“ (مشڪوة المصابيح ڪتاب العلم فصل ثالث ص 36 جلد ثالث) (حضور ڪريم رحمه الله جن کان عرض ڪري پڇيو ويو ته علم جي حد ڪهڙي آهي جو ان کي ڪو شخص پهچي ته فقيه ٿي وڃي ته رسول الله رحمه الله فرمايو ”جنهن منهنجي امت تي سندن ديني امر ۾ چاليهه حديثون ياد ڪيون الله رحمه الله ان کي قيامت جي ڏينهن فقيه ڪري اٿاريندو ۽ مان ان جي لاءِ قيامت جي ڏينهن شفاعت ڪندڙ ۽ شاهد هوندس.“ هيءَ روايت ماڻهن ۾ مشهور ٿي وئي آهي، امام نووي رحمه الله پنهنجي ڪتاب ”الاربعين“ جي شروع ۾ هن مذكور حديث جي باري ۾ لکيو آهي ته ”اتفق الحفاظ على انه حديث ضعيف وان كثرت طرقة حديث جي حافظن جو هن تي اتفاق آهي ته هن حديث جي روايت جا طريقا جيتوڻيڪ گهڻا آهن پر ان هوندي به ضعيف آهي پر روايت جي گهڻن طريقن هجڻ جي ڪري حسن لغيره آهي ان بناء تي امت جي گهڻن عالمن ۽ محدثن هن تي عمل ڪيو آهي ۽ ”الاربعين“ نالي سان ڪتاب لکيا آهن ان سلسلي ۾ پهريون ”الاربعين“ نالي ڪتاب عبدالله بن المبارك لکيو، ان کان پوءِ محمد بن طوسي انهن کان پوءِ بيشمار اهل علم مختلف موضوعن تي ”الاربعين“ نالي سان ڪتاب لکيا آهن مثال طور امام دارقطني، حاکم، ابونعيم، ابو عبد الرحمن سلمیٰ ۽ ابوبڪر، بيهقي وغيره.

[16] ”الموضوعات“: يعني اهي ڪتاب جن ۾ موضوع روايتون گڏ ڪيون ويون آهن يا موضوع جي تهمت لڳايل حديثن تي تحقيق ڪيو ويو آهي شروع ۾ ”موضوعات“ تي ڪتاب اهڙي انداز ۾ لکيا ويندا هئا. جو ضعيف راوين جو تذڪرو ڪيو ويندو هو ۽ انهن کان جيڪي موضوع يا ضعيف حديثون روايت ڪيل هونديون آهن انهن جو به ذڪر ڪيو ويندو آهي. حافظ ابن عدي ”الڪامل“ ۾ العقيلي ”الضعفاء“ ۾ ۽ جوزقاني ”الباطيل“ ۾ اهو انداز رکيو آهي بعد ۾ موضوعات جو طريقو هي

رکيو ويو موضوع يا وضع سان تهمت هنيل حديث جو بابت جي ترتيب سان تهجي جي حروف سان ذکر ڪري ٻڌايو ويو آهي ته هن کي ڪنهن روايت ڪيو آهي ۽ ان ۾ سند جي لحاظ سان ڪهڙو نقص آهي هن موضوع تي سڀ کان پهريان علامه ابن الجوزي رحمہ اللہ قلم کنيو ان جا ٻه ڪتاب آهن هڪ ”العلل المتناهية في الاخبار الواهية“ ٻيو ”الموضوعات الكبرى“ هي ٻيو ڪتاب عام ملندو آهي پر اهل علم جو هن تي اتفاق آهي ته علامه ابن الجوزي رحمہ اللہ حديثن کي موضوع چوڻ ۾ متشدد آهي ۽ ان ڪيترين صحيح حديثن کي موضوع قرار ڏنو آهي ان جي ڪري بعد واري محققن عالمن ان جي ڪتاب تي تنقيد ڪئي آهي. جيئن علامه ابن حجر رحمہ اللہ پنهنجي ڪتاب ”المول السدد في الذب عن مسند احمد“ ۾ ان جي گهڻي ترديد ڪئي آهي هن ڪتاب ۾ حافظ مسند امام احمد جي انهن حديثن جي تحقيق ڪئي آهي جن کي ابن الجوزي موضوع هجڻ جو حڪم لڳايو آهي انهن مان هڪ حديث مسلم شريف ۾ موجود آهي ۽ هڪ حديث بخاري شريف جي احمد شاکر واري نسخي ۾ به آهي ۽ ڪيتريون اهي روايتون به شامل آهن جن کي امام بخاري تعليقاً آندو آهي ۽ علامه سيوطي رحمہ اللہ به ابن الجوزي جي موضوع چيل حديثن تي هڪ تفصيلي تنقيد لکي آهي جنهن جو نالو ”النكت البديعات على الموضوعات“ رکيو آهي بعد ۾ ان جي تلخيص ڪري ڪن ڳالهين جو ان ۾ اضافو ڪري ان جو نالو ”الآلي المصونة في الاحاديث الموضوعة“ رکيو ۽ اهو ڪيترا ڀيرا شايع ٿي چڪو آهي. علامه سيوطي رحمہ اللہ جي لاءِ به محققن چيو آهي ته حديث جي تحقيق ۾ متساهل هو ان جي ڪري بعض ضعيف يا منڪر حديثن کي به صحيح چونڊو آهي. علامه ابن الجوزي رحمہ اللہ کان پوءِ حافظ صنعاني رحمہ اللہ جو لکيل ڪتاب ”موضوعات“ به گهڻو مقبول ٿيو. علامه ابن الجوزي رحمہ اللہ ۽ علامه سيوطي رحمہ اللہ کان پوءِ گهڻن ئي بزرگن ”موضوعات“ تي ڪتاب لکيا آهن جن ۾ علامه علي القاري رحمہ اللہ جو ”الموضوعات الكبير“ نهايت مقبول ۽ معروف آهي آخري دور ۾ قاضي شوڪاني جو ڪتاب ”الفوائد المجموعة في الاحاديث الموضوعة“ ۽ علامه طاهر يثربي جو ”تذكرة الموضوعات“ مختصر مگر مفيد ڪتاب آهي. هن قسم جو جامع ترين ڪم علامه ابن عراقي رحمہ اللہ ڪيو آهي ان پنهنجي ڪتاب ”تنبيه الشيعة البرفوعة عن الاحاديث الشنيعة الموضوعة“ ۾ ابن جوزي، جوزقاني، عقيلي، ابن عدي، حافظ ابن حجر، علامه سيوطي ۽ علامه علي القاري جي سڀني ڪتابن کي جمع ڪيو آهي. ۽ هر حديث جي خوب تحقيق ڪئي آهي. اهڙي طرح ان جو ڪتاب جامع ترين ڪتاب آهي ۽ گهڻي تحقيق وارو به جيڪو گهڻا وقت اڳ ۾ لکيل سڀني ڪتابن کان مستغني ڪري ڇڏيندو آهي ۽ هن ڪتاب ۾ علامه ابن عراقي رحمہ اللہ ابن جوزي، جوزقاني ۽ سيوطي جي بيان ڪيل حديثن مان صرف انهن حديثن جو ذکر ڪيو آهي جيڪي في الواقع موضوع آهن.

[17] ڪتب الاحاديث المشتهرة: (مشهور حديثن جا ڪتاب) مطلب ته اهي ڪتاب جن ۾ مشهور حديثن جي تحقيق ڪئي وئي آهي جيڪي عام طور مشهور ۽ عوام جي زبان تي هونديون آهن پر انهن جي سند جو علم عام طور نه هوندو آهي. هن موضوع تي سڀ کان پهريان علامه زركشي، ”التذكرة في الاحاديث المشتهرة“ جي نالي سان هڪ ڪتاب لکيو ان کان پوءِ حافظ ابن حجر ”الآلي المنشورة في الاحاديث المشهورة“ لکيو آهي ان کان پوءِ علامه سيوطي، الدرر المنتشرة في الاحاديث المشتهرة“

لکيو. علام ابن درويش جو ڪتاب ”اثناء المطالب في احاديث مختلف المراتب“ به پنهنجي اختصار جي باوجود ڪافي مشهور آهي پر ان قسم جي ڪتابن ۾ سڀني کان زياده مشهور ۽ متداول ڪتاب حافظ شمس الدين سخاوي رحمته الله عليه جو ”المقاصد الحسنة في الاحاديث المشتهرة على اللسان“ آهي جنهن کي ان حروف تهجي جي ترتيب تي مرتب ڪيو آهي ۽ هر حديث جي خوب تحقيق ڪئي آهي.

[18] غريب الحديث: يعني اهي ڪتاب جن ۾ حديثن ۾ وارد ٿيڻ وارن ڪلمن جي لغوي ۽ اصطلاحاتي تحقيق ۽ تشريح ڪيل هوندي آهي. هن موضوع تي سڀ کان پھريون ڪتاب محدث نصر بن شميل ۽ ابو عبيده معمر بن المثنى جو آهي بعد ۾ علامه اصمعي ۽ علامه ابن قتيبة الدينوري هن موضوع تي قلم کنيو ان کان پوءِ علامه خطابي انهن سڀني کي گڏي ڪتاب لکيو. پر ان موضوع تي سڀ کان پھريون جامع ۽ مفصل ڪتاب علامه ابو عبيد قاسم بن سلام جو ”غريب الحديث“ آهي ان ۾ حروف تهجي جي ترتيب نه هجڻ جي ڪري الفاظ ڳولڻ ڏکيا لڳندا آهن. ان کان پوءِ علامه زمخشري ”الفائق“ نالي ڪتاب لکيو جيڪو حسن ترتيب جي لحاظ سان سڀني ڪتابن تي فوقيت رکي ٿو. پر هن قسم ۾ سڀني کان جامع ڪم علامه مجد الدين ابن اثير الجزري ڪيو جنهن جو ڪتاب ”النهاية في غريب الحديث والاثار“ نهايت جامع به آهي ۽ مرتب به آهي هن کي ان حروف تهجي جي ترتيب ڏئي تيار ڪيو آهي ان جي ڪري هن موضوع تي ان جو فائدو عام آهي ۽ اهو ڪتاب ٻين ڪتابن جي ماخذ آهي. هن موضوع تي ٻيا به نهايت گهڻا فائدو ڏيندڙ ڪتاب لکيل آهن جيئن عبدالقادر فارسي جو ڪتاب ”مجمع الغرائب“ قاسم سرقسطي جو ڪتاب ”غريب الحديث“ وغيره. آخري دور ۾ علامه طاهر پٽي ”مجمع بحار الانوار في غرائب التنزيل ولطائف الاخبار“ تاليف ڪيو جو هن قسم جو مقبول، مستند ۽ متداول ڪتاب آهي چوڻو ته هن ۾ صرف الفاظ جي تشريح ناهي بلڪ هر لفظ جنهن حديث ۾ آيو آهي ان جي حديث جي به مختصر ۽ ملخص تشريح ان ۾ موجود آهي ۽ هن بزرگ الفاظ جي تشريح ڪندي لغت جي ڪتابن کان سواءِ حديث جي گهڻن شرحن کي به سامهون رکيو آهي.

[19] مشكل الحديث: هن قسم کي ”شرح الآثار“ ۽ ”مختلف الحديث“ به چوندا آهن ۽ هن مان مراد اهي حديث جا ڪتاب آهن جن ۾ متعارض حديثن جي تطبيق ۽ مشڪل المراد حديثن جي مراد مقرر ڪئي ويندي آهي انهن ۾ خاص ڪا ترتيب ناهي بلڪ مؤلف حديثون ذڪر ڪري انهن جي تشريح ڪندو آهي هن قسم جا به مختلف ڪتاب لکيا ويا آهن چيو ويو آهي ته ان قسم جي تصنيف ۾ سڀ کان پھريون مصنف امام شافعي رحمته الله عليه آهي جنهن پنهنجي ڪتاب ”الام“ جي بعض حصن ۾ اهو ڪم ڪيو آهي پر باقاعده طور هن موضوع تي سڀ کان پھريون قلم امام ابن جريح رحمته الله عليه کنيو هو ۽ ابو محمد ابن قتيبة ۽ امام ابن عبد البر رحمته الله عليه به ڪتاب لکيا آهن پر اهي ڪتاب ناياب آهن موجوده دور ۾ هن موضوع تي به ڪتاب معروف ۽ متداول آهن. هڪ امام ابو جعفر طحاوي جو ”مشكل الآثار“ چئن جلدن ۾ بيبيو علامه ابوبڪر بن الفورك جو ”مشكل الحديث“ هي ٻئي ڪتاب حيدرآباد دڪن کان شايع ٿيا هئا.

[20] اسباب الحديث: حديث ۾ هن قسم جي اها حيثيت آهي جيڪا تفسير ۾ اسباب النزول جي آهي يعني هن ۾ قول جي حديث جي وارد ٿيڻ جا اسباب بيان ڪيل آهن ته حضور ڪريم صلوات الله عليه ڪهڙو ارشاد ڪهڙي حالت ۾ بيان فرمايو. هن قسم تي نهايت گهٽ ڪتاب لکيا ويا آهن هن ۾ سڀ کان

پهرين تصنيف امام ابو حفص العقبري جي آهي ان کان پوءِ حامد بن كزني ۽ علامه سيوطي به هن قسم تي قلم ڪنيو آهي. كشف الظنون جي صاحب لکيو آهي ته اسان جي دور ۾ ان قسم جو صرف هڪ ڪتاب باقي رهيو آهي جنهن جو نالو ”البيان والتعريف في اسباب الحديث الشريف“ آهي ۽ اهو علامه ابراهيم بن حمزة الحسيني الدمشقي الحنفي جي تاليف آهي جيڪو شايع ٿي چڪو آهي.

[21] الترتيب : يعني اهو ڪتاب جنهن ۾ ڪنهن بئي نمبر مرتب ڪتاب جون حديثون ڪنهن خاص ترتيب سان جمع ڪيون ويون هجن. مثال طور ترتيب مسند احمد علي الحروف لابن كثير ۽ ”ترتيب مسند علي الحروف لابن المجيب“ وغيره.

[22] الزوائد : جنهن ۾ ڪنهن بئي ڪتاب جون صرف اهي حديثون جمع ڪيون وڃن جيڪي صحيحين ۾ نه هجن. مثال طور علامه نور الدين هيتمي رَحِمَهُ اللهُ جو ”موارد الظمآن الي زوائد ابن حبان“ جنهن ۾ صحيح ابن حبان جون صرف اهي حديثون جمع ڪيون ويون آهن جيڪي صحيحين ۾ موجود ناهن. اهڙي طرح ”زوائد ابن حبان“ علي الصحيحين ”لحافظ مغلطائي“ ڪڏهن ڪڏهن زوائد جو لفظ ”مستدرڪ“ جو مترادف سمجهيو ويندو آهي. جيئن زوائد مسند احمد لعبدالله بن احمد انهيءَ معنيٰ ۾ آهي.

[23] العلل : يعني حديث جا اهي ڪتاب جن ۾ اهڙيون حديثون ذڪر ڪيون وڃن جن جي سند تي اعتراض هجي جيئن ڪتاب العلل ”للبخاري“ ۽ ”ڪتاب العلل“ لمسلم ۽ ”ڪتاب العلل الصغير والكبير“ للترمذي اهڙي طرح محدث دارقطني ۽ ابن ابي حاتم جا ”ڪتاب العلل“ به مشهور آهن.

[24] الامالي: پهرئين زماني ۾ پڙهائي جو هي طريقو هو ته استاد پنهنجون ياد ڪيل حديثون شاگردن کي املاء ڪندو هو اهڙي طرح شاگرد وٽ جيڪو مجموعو تيار ٿيندو هو ان کي استاد جي ”امالي“ چوندا هئا. جيئن حافظ ابن حجر مڪر هيتمي رَحِمَهُ اللهُ جي امالي مشهور آهي هاڻي جڏهن ڇپائي جو رواج عام ٿي ويو آهي ته ”امالي“ جي ضرورت نه رهي آهي پر حديث جي تشريح ۽ ان سان متعلقات کي جڏهن استاد تقرير ڪندي بيان ڪندو آهي ته ان کي لکڻ جو دستور اڃان باقي آهي ۽ هن وقت انهن تقريرن کي ”امالي“ سڏيو ويندو آهي.

[25] التراجم: حديث جي انهن ڪتابن کي چوندا آهن جن ۾ هڪ ئي طريق سنڌ جون سڀ حديثون هڪ باب ۾ جمع ڪيون وينديون آهن مثال طور ان ۾ باب هن طرح قائم ڪيو وڃي ٿو. ”ذڪر ماروي مالت عن نافع عن ابن عمر“ ۽ ان جي هيٺان اهي سڀئي حديثون جمع ڪيون وڃن ٿيون جيڪي ان سنڌ سان روايت ڪيل آهن ان قسم ۾ اهي ڪتاب به داخل آهن جيڪي ”من روى عن ابيه عن جده“ چورائيندا آهن.

[26] الثلاثيات : يعني حديث جا اهي ڪتاب جن ۾ صرف اهي حديثون ذڪر ڪيل هجن جيڪي مصنف ٽائين تن واسطن سان پهتيون هجن يعني جن جي سند ۾ حضور ڪريم ﷺ ٽائين تي واسطا هجن جيئن ”ثلاثيات البخاري“، ”ثلاثيات الدارمي“ ۽ ”ثلاثيات عبد بن حميد“ وغيره.

[27] الوجدان : يعني انهن راوين جي حديثن جو مجموعو جن کان صرف هڪ هڪ حديث روايت ڪيل آهي.

[28] **شروح الحديث**: يعني اهي ڪتاب جن ۾ حديث جي ڪنهن ڪتاب جو شرح ڪيل هجي. مثال طور فتح الباري، عمدة القاري وغيره.

[29] **الاذڪار**: هي حديث جا اهي ڪتاب آهن جن ۾ حضور ڪريم ﷺ جن کان منقول دعائون جمع ڪيل هجن جيئن امام نووي رحمہ اللہ جو ڪتاب ”الاذڪار“ ۽ علامہ ابن الجوزي رحمہ اللہ جو ”الحصن الحصين من كلام سيد المرسلين“ ﷺ ۽ مون مسڪين محمد اديس ڏاهري جو ڪتاب ”محبوب ﷺ جون محبوب دعائون“.

[30] **الترغيب والترهيب**: هي حديث جا اهي ڪتاب آهن جن ۾ صرف رغبت ڏيارڻ ۽ ڊپ ڏيارڻ واريون حديثون جمع ڪيل هونديون آهن هن موضوع تي سڀ کان زياده ڪتاب حافظ منذري جو ”الترغيب والترهيب“ آهي.

[31] **ڪتب المصاحف**: انهن ڪتابن کي چيو ويندو آهي جنهن ۾ قرآن ڪريم جي جمع ۽ ترتيب قراءتن جي اختلاف ۽ اختلاف جي تاريخ جو بيان هوندو آهي مثال طور ابن عامر جو ڪتاب ”ڪتاب المصاحف“ ان کان سواءِ به گهڻن ماڻهن ”ڪتاب المصاحف“ جي نالي سان ڪتاب لکيا آهن جن ۾ ”ڪتاب المصاحف لابن ابي داؤد“، ”ڪتاب المصاحف لابن الانباري“ زياده مشهور آهن پر هن وقت انهن مان صرف هڪ ڪتاب موجود آهي ۽ اهو آهي ”ڪتاب المصاحف لابن ابي داؤد“ جيڪو محدث ابو داؤد، السنن جي صاحب، جي فرزند جو لکيل آهي ۽ ڪجهه وقت پهريان هڪ انگريز مستشرق ان کي شايع ڪيو آهي.

[32] **المسلسلات**: انهن ڪتابن کي چيو ويندو آهي جن ۾ اهڙيون حديثون هونديون آهن جن جي روايت ۾ سمورا راوي ڪنهن هڪ صفت يا خاص لفظ يا خاص فعل تي متفق هوندا آهن. مثال طور ڪنهن حديث جا سڀ راوي فقيه يا محدث هجن يا ان جي هر راوي حديث جي روايت وقت ڪو خاص ڪم ڪيو هجي. مثال طور هر راوي روايت جي وقت مصافحه ڪيو هجي وغيره. (ڪذا في مختلف ڪتب الحديث و شروحها)

وهذا اما اردت ايراداً في مقدمة ”الفيوضات المصطفوية شرح الشرائع المحمدية“ باذن الله تعالى وعونه فله الحمد وله الشكر على ذلك وعلى حبيبته وعلى اله واصحابه الصلوة والسلام الى قيام القيام وانا المتلجى الى الله العزيز الكريم ذي الجلال والاكرام الفقير محمد اديس الداهري نسبا الحنفى مذهبنا السننى مسلکنا النقشبندى الطاهرى البخشى الغفارى مشرباً غفر الله لي ولوالدي ولاساتذتي ولشائخي ولجميع من له حق على بوسيلة حبيبته ونبيه سيدنا محمد واله وصحبه عليه وعليهم التسليمات والتكريمات الى يوم الدين امين يا رب العالمين

ليلة الاربعاء بوقت عشاء الاربعة

بنورخه 2 جمادى الاولى 1432 هـ

5 ابريل الموافق 2011

بِسْمِ اللَّهِ الرَّحْمَنِ الرَّحِيمِ

ترجمو: الله جي نالي سان شروع جيڪو گهڻو مهربان، نهايت باجھارو آهي. شرح: هتي ”ب“ کان اڳيان ”اَبْتَدَا“ مُقَدَّر چئبو. مطلب ته مان الله ﷻ جي نالي سان شروع ڪيان ٿو ۽ ان ذات کان مدد وٺان ٿو جنهن جي ذات جو هي پاڪ اسم آهي اهو ئي وڌيون ۽ دقيق قسم جون نعمتون عطا ڪندڙ آهي. هتي برڪت طور استعانت جي ”ب“ شروع ۾ آيل آهي. علامه مناوي رَحْمَةُ اللهِ عَلَيْه لکيو آهي ته هتي ”ب“ متعدي ڪرڻ جي لاءِ آهي. اَيُّ اَقْدَمَ اسْمُ اللهِ. (الله جي نالي کي اڳ ۾ ذڪر ڪيان ٿو) علامه علي قاري رَحْمَةُ اللهِ عَلَيْه لکيو آهي ته مراد آهي ته بالحق، واجب الوجود، جهان جي مُبْدِع سان مدد وٺان ٿو.

”الله“: حق جو اسم ذات ۽ ان سان خاص آهي صفات سان موصوف هجڻ يا نه هجڻ جو ضرور ناهي ۽ جڏهن ان جو وجود اڳ ۾ آهي ته ذڪر ۽ فڪر ۾ به اهو اڳي آهي ان جي ڪري ڪجهه محققن جو قول آهي ته ”مون هر شيءِ کان اڳ ۾ الله ﷻ ڏٺو آهي“ الله جل شانہ هوءَ ٻي شيءِ نه هئي ۽ هيئنتر به ائين آهي جيئن اڳي هو. صوفياءَ ڪرام فرمايو ته ”هر اسم تخلق لاءِ آهي پر اسم ذات تعلق لاءِ آهي ۽ صحيح قول مطابق ”الله“ ئي اسم ذات آهي پر ان جي اثر ڪرڻ جي لاءِ شرط آهي ته جڏهن ”الله“ چوين ته تنهنجي دل غير کان بلڪل خالي هجي.

”الرَّحْمَنُ“: نهايت مهربان. يعني پنهنجي حڪمت جي تقاضائن موجب هر ڪنهن کي وجود ۽ ڪمال ڏيندڙ ”الرَّحِيمُ“: خصوصي مهربان. جيڪو انساني نوع کي مخصوص معنوي ڪمال سان نوازي ۽ هتي ”ب“ کان پوءِ ”اسم“ لفظ ان جي ڪري آندو ويو ته خلق پنهنجي هيئت تي برقرار رهي. جيڪڏهن اتندي ئي ”بالله“ آندو وڃي ها ته خلق حق جي حقيقي جلون سان برف وانگر ڳري وڃي ها ۽ جڏهن اسم ذات ”الله“ اڳ ۾ آندو ويو ته ان جي عظمت جي ابتدا ۾ عقل گم ٿي ويا ۽ ان جي الوهيت جي بحر جي اڳيان ارواح بيهوش ٿي ويا ان جي ڪري پٺيان ”الرَّحْمَنُ الرَّحِيمُ“ آندائين ته رب ڪريم ﷻ کي هڪ مڃڻ وارن جا قلب تسلي وارا ٿين ۽ مؤمنن جا سينا شفاء حاصل ڪن.

(المواهب ص 8، جمع الوسائل ج 1 ص 2، شرح المناوي علي حاشيه جمع الوسائل ج 1 ص 2)

بِسْمِ اللَّهِ الرَّحْمَنِ الرَّحِيمِ جا فضائل

امام فقيه ابراهيم بن محمد باجوري شافعي (1198-1277 هـ) شرح الشائل ۾ هي فضائل لکيا آهن. [1] حضرت سيدنا ابن عباس رَضِيَ اللهُ عَنْهُ کان روایت آهي ته مون رسول الله ﷺ کان ٻڌو، پاڻ ڪريمن ﷺ فرمايو:

”خَيْرُ النَّاسِ وَخَيْرُ مَنْ يَتَشَوَّى عَلَى وَجْهِ الْأَرْضِ الْمُعَلِّمُونَ فَإِنَّهُمْ كُلُّهُمْ خَلَقَ الدِّينَ جَدُّوهُ لَا أَعْوَهُمْ وَلَا تَسْتَجِرُّوهُمْ فَإِنَّ الْمُعَلِّمَ إِذَا قَالَ لِلصَّبِيِّ قُلْ بِسْمِ اللَّهِ الرَّحْمَنِ الرَّحِيمِ فَقَالَ كَتَبَ اللَّهُ بَرَاءَةً لِلصَّبِيِّ وَبَرَاءَةً لِّلْمُعَلِّمِ وَبَرَاءَةً لِأَبِيهِ مِنَ النَّارِ.“

يعني ماڻهن ۾ ڀلا ۽ جيڪي زمين ۾ هلن ٿا انهن ۾ ڀلا (دين) پڙهائيندڙ آهن اهي جڏهن به

دين پراڻو ٿيندو (ان تي عمل نه رهندو) ته ان کي نڪون ڪندا. انهن کي (مال) ڏيندا ڪيو انهن کي مزدور بڻائي نه رکيو. بلاشڪ پڙهائيندڙ جڏهن ٻار کي ”بِسْمِ اللَّهِ الرَّحْمَنِ الرَّحِيمِ“ پڙهائي ٿو ۽ اهو پڙهي ٿو ته الله ﷻ ان ٻار ۽ پڙهائيندڙ ۽ (ٻار جي) ماءُ ۽ پيءُ جي لاءِ (جهنم کان) آزادي لکي ڇڏيندو آهي.“

[2] حضرت سيدنا ابو هريره رضه کان روايت آهي ته ”مؤمن سان گڏ هلندڙ شيطان ۽ ڪافر سان گڏ هلندڙ شيطان پاڻ ۾ مليا. ڪافر سان گڏ هلندڙ شيطان سگهو ٿلهو ۽ ڍڪيل هو ۽ مؤمن سان گڏ هلندڙ شيطان ڏٻرو ۽ ڪمزور ۽ ڪپڙن کان خالي هو پوءِ ڪافر واري شيطان مؤمن سان گڏ هلندڙ شيطان کان پڇيو ته ”تو کي ڇا ٿيو آهي جو هن حالت ۾ آهين؟ ان جواب ڏنو ته ”مان اهڙي شخص سان گڏ آهيان جو کاڌو ٿو کائي ته ”بِسْمِ اللَّهِ الرَّحْمَنِ الرَّحِيمِ“ پڙهي ٿو ۽ مان ٻڪ تي هوندو آهيان ۽ جنهن وقت پاڻي ٿو پيئي ته به ”بِسْمِ اللَّهِ الرَّحْمَنِ الرَّحِيمِ“ پڙهي ٿو ۽ مان اڃ ۾ هوندو آهيان ۽ جنهن وقت تيل مڪي ٿو ته به ”بِسْمِ اللَّهِ الرَّحْمَنِ الرَّحِيمِ“ پڙهي ٿو ۽ مان گهنجيل وارن سان هوندو آهيان ۽ جنهن وقت ڪپڙا ڍڪي ٿو ته به ”بِسْمِ اللَّهِ الرَّحْمَنِ الرَّحِيمِ“ پڙهي ٿو ۽ مان ڪپڙن کان خالي هوندو آهيان پوءِ ڪافر واري شيطان چيو ته ”مان جنهن سان گڏ آهيان اهو ائين ڪونه ٿو ڪري پوءِ مان ان سان کاڌي، پاڻي، تيل هڻڻ ۽ ڪپڙن پائڻ ۾ شريڪ هوندو آهيان.“

[3] حضرت سيدنا ابن مسعود رضه کان روايت آهي ته: ”جيڪو شخص ارادو ڪري ٿو ته الله ﷻ ان کي جهنم جي آڻويهين (19) ملائڪن کان ڇڏائي ته اهو ”بِسْمِ اللَّهِ الرَّحْمَنِ الرَّحِيمِ“ پڙهي. بلاشڪ ”بِسْمِ اللَّهِ الرَّحْمَنِ الرَّحِيمِ“ ۾ آڻويهه (19) حرف آهن ۽ جهنم تي مقرر ٿيل ملائڪ به آڻويهه (19) آهن جيئن الله ﷻ فرمايو آهي ”عَلَيْهَا تِسْعَةَ عَشَرَ“ (سوره مدثر آيت 30). (ان تي آڻويهه (ملائڪ) آهن) پوءِ الله ﷻ ان مان هر حرف کي هر ملائڪ کان ڍال ٿو بنائي ۽ ”بِسْمِ اللَّهِ الرَّحْمَنِ الرَّحِيمِ“ جي برڪت سان انهن ملائڪن کي ان تي مسلط ٿيڻ نه ٿو ڏي.“

[4] حضرت سيدنا عڪرمه رضه کان روايت آهي ته مون حضرت علي رضه کان ٻڌو ان فرمايو ته ”الله ﷻ جڏهن ”بِسْمِ اللَّهِ الرَّحْمَنِ الرَّحِيمِ“ کي نازل فرمايو ته دنيا جي سڀني جبلن دانهن ڪئي ۽ اسان اها دانهن ٻڌي ۽ (ڪافرن) چيو ته ”(حضرت) محمد ﷺ جبلن کي به جادو ڪري ڇڏيو آهي.“ پوءِ حضور ڪريم ﷺ جن ارشاد فرمايو ته ”ڪوبه مؤمن اها پڙهندو ته جبل به ان سان گڏ سبحان الله پڙهندا پر انهن جو اهو پڙهڻ ٻڌڻ ۾ نه ايندو.“

[5] نبي ڪريم ﷺ جن کان روايت آهي ته ”جنهن تعظيم ڪندي زمين تان اهو ڪاغذ کنيو جنهن ۾ ”بِسْمِ اللَّهِ الرَّحْمَنِ الرَّحِيمِ“ لکيل آهي ته اهو الله ﷻ وٽ صديقن مان لکيو ويندو ۽ ان جي والدين تان پوءِ اهي ڪٿي مشرڪ هجن ته به عذاب هلاڪو ڪيو ويندو.“

[6] حضرت ابو هريره رضه کان روايت آهي ته رسول الله ﷺ جن ارشاد فرمايو: ”اي ابا هريره! جنهن وقت وضو ڪرين ته ”بِسْمِ اللَّهِ الرَّحْمَنِ الرَّحِيمِ“ چؤ. پوءِ بيشڪ تنهنجي مٿان مقرر ٿيل ملائڪ تيسڻائين ٽولاءِ نيڪيون لکندا رهندا جيستائين تون وضو مان واندو ٿين. ۽ جنهن وقت پنهنجي گهر واريءَ سان جماع ڪرڻ جو ارادو ڪرين ته ”بِسْمِ اللَّهِ الرَّحْمَنِ الرَّحِيمِ“ چئو ته توتي مقرر ٿيل ملائڪ تيسڻائين تنهنجون نيڪيون لکندا رهندا جيستائين جنابت واري غسل کان فارغ ٿين پوءِ جيڪڏهن توکي ان جماع ڪرڻ سان بچو ٿيو ته ٽولاءِ ان بچي ۽ ان جي پيڙهيءَ ۾ اچڻ واري اولاد جي پساهن جيترا ثواب

لڪجندا رهندا تان جوانهن مان ڪو هڪ به باقي نه رهي اي ابا هريره! جڏهن سواريءَ تي سوار ٿين ته **”بِسْمِ اللَّهِ وَالْحَمْدُ لِلَّهِ“** پڙهه ته تنهنجي لاءِ ان سواري جي هر هڪ وڪ جي بدلي ۾ نيڪي لکي ويندي ۽ جڏهن پيڙيءَ تي سوار ٿين ته **”بِسْمِ اللَّهِ وَالْحَمْدُ لِلَّهِ“** پڙهه ته جيستائين ان مان لهندين تيستائين تنهنجي لاءِ نيڪيون لکيون وينديون.“

به واقعا : [1] روم جي بادشاهه قيصر سيدنا حضرت عمر فاروق رضي الله عنه کي خط لکيو ته ”مون کي مٿي ۾ سور نه ٿو ڇڏي سون ڏانهن ڪا سٺي دوا موڪليو. سيدنا حضرت عمر رضي الله عنه ان ڏانهن هڪ ٽوپي موڪلي اهو جڏهن اها مٿي تي رکندو هو ته کيس سور نه رهندو هو ۽ جڏهن لاهيندو هو ته سور ٿيندو هوس. اهو ان ڳالهه کي ڏسي عجب ۾ پيو ۽ حڪم ڪيائين ته ٽوپي کوليو جڏهن اها کوليائون ته ان ۾ هڪ ننڍڙو ڪاغذ هو جنهن ۾ **”بِسْمِ اللَّهِ الرَّحْمَنِ الرَّحِيمِ“** لکيل هئي جڏهن اها پڙهيائين ته چيائين ”هي دين ڪهڙو نه ڀلو ۽ عزت وارو آهي.“

[2] مشهور ۽ معروف بزرگ حضرت بشر حافي رحمه الله (جڏهن اڃان ديندار نه ٿيو هو) ته واٽ سان ويندي هڪ ڪاغذ ڏٺائين جنهن تي **”بِسْمِ اللَّهِ الرَّحْمَنِ الرَّحِيمِ“** لکيل هئي. سندس قول آهي ته پوءِ منهنجي دل پڙڪو کاڌو ۽ اهو ڪاغذ مون کڻي ورتو. ڪٿڻ کان پوءِ هڪدم منهنجي اڳيان حجاب هٽي ويا ۽ لڪل محبوب جا جلوا ظاهر ٿيا ان وقت مون وٽ ٻه درهم هئا. جيڪي ڏئي مون خوشبوءِ خريد ڪئي ۽ اها ان ڪاغذ کي لڳائي جڏهن ماڻهن کان لڪائي رکيم ته مون کي غيبي هاتف سڏي چيو ”اي بشر! تو منهنجي اسم کي خوشبوءِ لڳائي رکيو آهي مون کي پنهنجي عزت ۽ جلال جو قسم آهي ته مان تنهنجي اسم کي دنيا ۽ آخرت ۾ خوشبودار بنائي ڇڏيندس.“

فائدو : حضرت ابن عراق رحمه الله فرمايو ته: ”جيڪو شخص محرم شريف جي پهرين ڏينهن هڪ سؤ تيرهن (113) ڀيرا **”بِسْمِ اللَّهِ“** ڪاغذ تي لکي پاڻ سان کڻندو ته سڄي زندگي ان کي ۽ ان جي اهل عيال کي ڪوڙڪ نه پهچندو ۽ جيڪو شخص **”الرَّحْمَنُ“** اسم کي پنجاهه (50) ڀيرا لکي پاڻ سان کڻي ڪنهن ظالم حاڪم وٽ ويندو ته ان جي شر کان امن ۾ رهندو.

(المواهب اللدنية شرح الشماثل المحمدية ص 10,8)

”قَالَ“ : فرمايائين، چيو.

سمجهاڻي : قال ماضيءَ جو صيغو آهي ۽ هتي ماضيءَ جو صيغو آڻڻ مان معلوم ٿيو ته هي خطبه ڪتاب جي لکڻ کان پوءِ آندل آهي ۽ اهو حمد ۽ سلام ”کان پوءِ ان جي ڪري آندو ويو آهي ته انهن جو جيڪو اڳي آڻڻ جو حق هو اهو ادا ڪيو وڃي ”الشيخ الحافظ“ هي الفاظ مصنف جا آهن ۽ پاڻ کي ائين چوڻ کان ڪو مانع ناهي چو ته محدث ترمذي رحمه الله انهن لفظن سان پنهنجي توصيف ان جي ڪري ڪئي آهي ته ان کي ثق سمجهي ان جي قول تي اعتماد ڪيو وڃي ان پنهنجو پاڻ کي پاڪ صاف ڪري پيش ڪرڻ ۽ غرور جي لاءِ اهي الفاظ نه آندا آهن.

(المواهب شرح الشماثل ص 12)

الشيخ يا شاخ شيخ شيخا جي مصدر آهي جنهن سان ائين وصف ڪئي وئي آهي جيئن ”زيد عدل“ ۾ عدل مصدر سان وصف ڪئي ويندي آهي يا **”شيخ سيد“** وانگر آهي پوءِ ان ۾ تخفيف ڪري شيخ چيو ويو.

شيخ ڪنهن کي چئجي؟ : شيخ ان کي سڏيو ويندو آهي جيڪو ڪنهن فن ۾ ايتريون صلاحيتون

رکي جو پيا ان فن ۾ ان جي اقتداء ڪرڻ ۽ سندس پويان هلڻ جي خواهش ڪن. بعض جو قول آهي ته ”شيخ پنجاه سال کان مٿي 80 سال جي عمر واري جي لاءِ ڳالهائون ويندو آهي. پر هتي اها مراد ناهي. حديث جي فن جو ماهر پيلي 15 سالن جي عمر جو چوڻ هجي ته به ان کي شيخ سڏيو ويندو آهي. جيئن امام بخاري رحمه الله کي اڃان ڏاڙهي جو هڪ وار به منهن تي نه لڌو هو ته حديث روايت ڪئي هئائين. (شرح الشرائع للعلامة المناوي علي هامش جمع الوسائل ج 1 ص 6) علامه علي قاري رحمه الله لکيو آهي ته: شيخ هر فن ۾ ان ڪمال رکندڙ کي چيو ويندو آهي جنهن جي ان ۾ اقتداء ڪئي وڃي پيلي ڪٿي نوجوان هجي. پنجاه کان اسي سال عمر هجڻ ضروري ناهي. ڪيترن نوجوان صحابن ۽ تابعن حديث روايت ڪئي ۽ سڀني محدثن اها قبول ڪئي آهي. محدث اسحاق بن راهويه پنهنجي متعلقن کي امام بخاري رحمه الله جي لاءِ فرمايو ته ”اي حديث بيان ڪندڙ بزرگو! هن نوجوان ڏانهن نهاربو ۽ ان کان حديث لکي بيشڪ اهو جيڪڏهن امام حسن بصري رحمه الله جي دؤر ۾ هجي ها ته اهو به حديث جي معرفت ۾ هن جو محتاج ٿئي ها“ ۽ اها ڳالهه به ثابت آهي ته امام بخاري رحمه الله يارهن سالن جي عمر جو هو ته پنهنجي بعض مشائخ جون سند ۾ غلطيون پڪڙي انهن کي درست ڪرڻ لاءِ چيو هيائين ۽ امام مالڪ سترهن يا ويهن سالن جو هو ته حديث روايت ڪئي هئائين. امام شافعي رحمه الله نوجوان هو ته ڪيترا علماء ان جا حديث ۾ شاگرد ٿيا هئا. (جمع الوسائل ج 1 ص 6)

الحافظُ: هتي حافظ مان مراد حديث جو حافظ آهي. قرآن ڪريم جو حافظ مراد ناهي ۽ اهو به احتمال آهي ته قرآن ۽ سنت ٻنهي جو حافظ هجي. محدثن جي اصطلاح ۾ حافظ اهو آهي جنهن کي هڪ لک حديثون متن ۽ سند سميت ياد هجن. ياد رکڻ گهرجي ته حديث بيان ڪندڙن جا پنج مرتبا آهن. [1] طالب: جيڪي نئون شروع ٿئي. [2] محدث: جيڪو حديث روايت به ڪري ته ان جي سمجھڻ جي درايت به رکي. [3] الحافظ: جنهن کي هڪ لک حديثون متن ۽ سند سان حرف به حرف ياد هجن. [4] الحجة: جنهن کي ٽي لک حديثون ياد هجن. [5] الحاكم: جيڪو سڀني روايتن کي احاطو ڪري جزري رحمه الله فرمايو ته راوي ان کي چئبو آهي جيڪو صرف حديث نقل ڪري

(المواهب شرح الشرائع ص 13 جمع الوسائل ج 1 ص 6)

فائدو: ابن ابي حاتم رحمه الله ”ڪتاب الجرح والتعديل“ ۾ محدث زهري رحمه الله کان روايت آندي آهي ته: حديث جو حافظ هر چاليهه سالن کان پوءِ پيدا ٿيندو. **ابو عيسيٰ**: عيسيٰ جو پيءُ.

مسئلو: شرع الاسلام جي شرح ۾ آهي ته جنهن جي پُٽ جو نالو عيسيٰ هجي ته ان کي ابو عيسيٰ نه سڏيو وڃي ڇو ته ان ۾ اهو هم ٿو پيدا ٿئي ته شايد حضرت عيسيٰ عليه السلام جو ڪو پيءُ هو. جيئن هڪ روايت ۾ آيو آهي ته ”هڪ شخص جوابا عيسيٰ نالو رکيو ويو ته حضور ڪريم ﷺ جن ارشاد فرمايو: ”عيسيٰ جو پيءُ نه هو“ ۽ ان کي ناپسند فرمايائون، پر ان مان مراد ابتداء اهو نالو رکڻ آهي پر جيڪڏهن هونئن ئي ابو عيسيٰ مشهور ٿي ويو ته مڪروه ناهي جيئن علماء ۽ مصنفين اجماع سان امام ترمذي رحمه الله کي ابو عيسيٰ سان ياد ڪيو آهي. (جمع الوسائل ج 1 ص 6)

مُحَمَّدُ بْنُ عِيسَى بْنِ سُورَةَ التِّرْمِذِي: يعني محمد عيسيٰ جو پٽ اهو سورة نالي شخص جو پٽ - ترمذي شهر جو رهڻ وارو

(خطبة الكتاب)

اَلْحَمْدُ لِلّٰهِ وَسَلَامٌ عَلَىٰ عِبَادِهِ الَّذِيْنَ صُطِّفِ

سڀ تعريف الله جي لاءِ ثابت آهي ۽ ان جي برگزيدين ٻانهن تي سلام آهي.

سمجهاڻي: اختيار ڪيل سُهڻي ڪم تي سُهڻي وصف کي حمد سڏيو ويندو آهي جيتوڻيڪ اهو حڪما هجي. حمد جو حقيقي مستحق الله ﷻ آهي، ان جي لاءِ ان جي ذات ۽ صفات تي حمد ڪيو ويندو آهي. ٻئي لاءِ حمد ۽ ساراهه عاربه هوندي آهي چوته هر حمد ان جوئي آهي ۽ ان ڏانهن ئي موتي ٿو. هن ڪتاب جي ”بِسْمِ اللّٰهِ الرَّحْمٰنِ الرَّحِيْمِ“ کان پوءِ حمد سان شروعات ڪرڻ الله ﷻ جي قرآن ڪريم جي اقتداء ۽ ان فرمان جي اطاعت آهي جيڪو صدر نبوت کان ظاهر ٿيو ته ”كُلُّ اَمْرٍ ذِي بَالٍ لَا يُبْدُءُ فِيْهِ بِ بِسْمِ اللّٰهِ الرَّحْمٰنِ الرَّحِيْمِ (وَقَدْ رَوٰى بَحْثُ اللّٰهِ) فَهُوَ اَقْطَعُ وَفِي رَوٰىةٍ فَهُوَ اَبْتَرُ وَفِي رَوٰىةٍ اَجْزَمُ“. يعني جيڪو به شاندار امر بِسْمِ اللّٰهِ الرَّحْمٰنِ الرَّحِيْمِ سان ۽ هڪ روايت مطابق حمد سان شروع نه ٿو ڪيو وڃي ته اهو (برڪت کان) ڪٽيل آهي.“ مطلب ته نهايت ناقص ۽ گهٽ برڪت وارو آهي. محدث امام ترمذي رَحْمَةُ اللّٰهِ عَلَيْه حمد ۽ سلام جي صيغن مان اهو اختيار ڪيو آهي جيڪو الله ﷻ پنهنجي حبيب ﷺ کي سيڪاريو آهي ”قُلِ اَلْحَمْدُ لِلّٰهِ وَسَلَامٌ عَلَىٰ عِبَادِهِ الَّذِيْنَ اصْطَفٰى“. ”سَلَامٌ“ هن ۾ تنوين يا تعظيم جي لاءِ آهي جيئن قرآن ڪريم جي آيت ”هُدًى لِّلْمُتَّقِيْنَ“ جي لفظ ”هُدًى“ ۾ آيل آهي. يعني نهايت وڏو سلام جيڪو عظيم مبلغ ۽ جسيم قد وارو هجي نه ان جي اونھائي جو ادراڪ ٿي سگهي ۽ نه ان جو صحيح اندازو لڳائي سگهجي يا تنوين تَعْمِيْمَ (عام ڪرڻ) جي آهي جيئن عربي مقولو آهي: ”تَبَرُّكٌ خَيْرٌ مِّنْ جَرَادَةٍ“ ۽ حمد کي معرفه ۽ سلام کي نڪره ان جي ڪري آندو ويو آهي ته الله ﷻ ۽ نبين عليهم الصلوة والسلام جي وچ ۾ امتياز ظاهر هجي. الله ﷻ آهي ۽ انبياء عليهم الصلوة والسلام ان جا ٻانهن آهن ٻانهو ڪيترو به اعليٰ ۽ عظيم مرتبي تي فائز ٿئي تڏهن به ٻانهو آهي ۽ الله ﷻ جو محتاج آهي. جيئن علامه بوصيري رَحْمَةُ اللّٰهِ عَلَيْه فرمايو آهي.

دَعَا اَدْعَتْهُ النَّصَارَىٰ فَنَبَّيْهُمْ وَاَحْكُم بِمَا شِئْتَ مَدْحًا فِيْهِ وَاَحْكُم

يعني جيڪا نصارن پنهنجي نبي عيسيٰ (عل نبينا وعليه الصلوة والسلام) جي متعلق خدا هجڻ جي دعويٰ ڪئي اها ڇڏي ڏي باقي تعريف ڪرڻ ۾ جيڪو وڻي سو حڪم منسوب ڪر.

سوال: مصنف صرف ”سَلَامٌ“ جو لفظ آندو آهي ”صلوة“ جو لفظ چو نه آندو؟

جواب: علامه ابن حجر مڪي رَحْمَةُ اللّٰهِ عَلَيْه ۽ شيخ جزري رَحْمَةُ اللّٰهِ عَلَيْه لکيو آهي ته سلام سان گڏ صلوة جو ذڪر ضروري ناهي ۽ نه ان جو حڪم آهي. مصنف هتي قرآن ڪريم جي مٿي مذڪوره آيت جي اقتداء

ڪئي آهي. (البواب الدنيه شرح الشرائع المحمدية ص 11، 12)

علامه علي قاري رَحْمَةُ اللّٰهِ عَلَيْه لکيو آهي ته ”سلام“ جيڪڏهن الله ﷻ جي طرفان آهي ته ان مان مراد

آهي ”مهربان رب ﷻ جي طرفان وڏو سلام“ ۽ جيڪڏهن اسان جي طرفان آهي ته گهڻو سلام يا اسان جي طرفان سُهڻي ثناء آهي. (جمع الوسائل ج 1 ص 4)

”عِبَادِهِ“ هتي ”عباد“ مان مراد الله ﷻ جا برگزيده بانها آهن ۽ اڪثر علماء وٽ ان مان مراد انبياء عليهم السلام آهن. جيڪي عبادت ۽ عبوديت جي شرف سان مخصوص ۽ رب جي احڪام مطابق عبديت جي وظائف تي قائم ۽ اعليٰ مراتب تي واصل آهن پر پنهنجي طرفان نه بلڪه الله ﷻ جي طرفان عطا ڪيل صفات اصطفايئ سان ”اصطفي“ (برگزيدا بنيائين) يعني اهي بانها جن کي الله ﷻ مصطفيٰ، مجتبيٰ، مرتضيٰ بنايا. انهن جي قلبن کي غير جي محبت ۽ ڪدورت کان صاف رکيو. ان ۾ حضور ڪريم ﷺ جن ۽ سندن آل پاڪ ۽ اصحاب سڳورا عليهم الرضوان شامل ۽ داخل آهن ۽ ملائڪن مان نبين ڏانهن موڪليل قاصد ۽ باقي انبياء عليهم الصلوة والسلام پاڻ ۽ سندن تابعدار علماء اولياء، اصفياء به ان ۾ داخل آهن. (جمع الوسائل ج 1 ص 4)

سوال: مناسب هو ته محدث امام ترمذي رحمہ اللہ جي هن ڪتاب ۾ ”أَشْهَدُ“ ڪلمو به آندو وڃي ها جيئن هڪ روايت ۾ آهي ته ”كُلُّ خُطْبَةٍ لَيْسَ فِيهَا تَشْهَدُ فَهِيَ كَالْيَدِ الْجَدِّ مَاءً“ (جنهن خطبي ۾ شهادت وارو ڪلمو ناهي اهو جذام جي بيماريءَ ۾ قاتل هٿ وانگر آهي)

جواب: ان جا ٻه جواب آهن: هڪ ته ان روايت ۾ شهادت جي ڪلمي جو لڪڻ ذڪر ڪيل ناهي ممڪن آهي محدث ترمذي زبان سان چيو هجي لڪيون نه هجي. ٻيو هي ته اها روايت نڪاح واري خطبي جي لاءِ آهي ڪتابن ۽ رسالن جي منڍ ۾ لڪڻ جي لاءِ ناهي. (المواهب ص 12)

سوال: هتي ڪهڙي نعمت تي حمد ڪيو ويو آهي؟

جواب: الله ﷻ جي انعامات مان علم به هڪ وڏي نعمت آهي تصنيف ۽ تاليف به علم جي نعمت سان متعلق آهي ان جي ڪري محدث ترمذي رحمہ اللہ هتي الله ﷻ جو حمد ان نعمت تي ڪيو آهي.

سوال: برگزيدين بانهن تي سلام چوڏڪر ڪيو ويو آهي؟

جواب: الله ﷻ جن بانهن جي ذريعي دين پهچايو اهي انبياء عليهم السلام آهن، انهن کان پوءِ علماء سندن تابعداري ڪري دين سيکاريندا آهن انهن لاءِ به سلام جي ذريعي سلامتيءَ واري دعا ڪئي وئي آهي. حضرت علامه علي قاري رحمہ اللہ لکيو آهي ته: ”جڏهن صالحن جي ذڪر وقت رحمت نازل ٿيندي آهي ۽ برڪت گهڻي هوندي آهي ۽ هي ڪتاب پنهنجي ڪمال سان حضور ڪريم ﷺ جي جمال ۽ ڪمال جي صفتن سان مخصوص آهي ته ان ۾ الله ﷻ جي مخصوص بانهن تي سلام ان لاءِ ذڪر ڪيو ويو آهي جو ان جون برڪتون اسان سڀني کي قيامت تائين شامل رهن. (آمين) ۽ هن ۾ مصطفوي شمائيل (علي صاحبها الصلوة والسلام) سان موصوف ٿيندڙن ڏانهن لطيف اشارو آهي. (جمع الوسائل ج 1 ص 5، 6)

مطلب ته مصطفيٰ ڪريم ﷺ جي صفات ۽ شمائيل کي پاڻ ۾ پيدا ڪندڙن بانهن تي سلام

آهي.

محدث ترمذي جي سوانح حيات

اسم گرامي: محمد

پيءُ جو نالو ۽ نسب: سندن والد مڪرم جو نالو مبارڪ عيسيٰ ۽ اڳتي سلسلو هن طرح آهي. عيسيٰ بن سورة بن موسيٰ بن ضحاک، سلمي، بوغي، ترمذي، سلمي بني سليم قبيلي ڏانهن نسبت آهي جيڪو قيس بن غيلان جي اولاد مان هو. البوغي ”با“ جي پيش ”و“ جي جزم ۽ ”غين“ سان هڪ ڳوٺ ڏانهن نسبت آهي جيڪو جيحون درياءَ جي ڪناري تي ترمذ شهر کي ويجهو آهي ان کي ”مدينه الرجال“ سڏيندا هئا. (وفيات الاعيان ج 4 ص 228 حاشيه شمائل ترمذي ص 5)

ولادت: هي ڀلارو سن 209 هـ مطابق 824 ع ۾ بوغ مقام تي ڄائو هو. (الحطه ص 250)

علامه ذهبي ۽ هن بزرگ جي ولادت 210 هـ جي وچ تي لکي آهي. (سير اعلام النبلاء ج 13 ص 271)

نسبت: پاڻ ”ترمذ“ شهر ڏانهن منسوب هجڻ جي ڪري ترمذي سڏيو ويندو آهي ۽ هن نسبت ۾ ”تا“ جي پڙهڻ ۾ تي قول آهن. (1) ”تا“ جي پيش سان (2) ”تا“ جي زير سان (3) ”تا“ جي زير سان. مگر گهڻو ڪري پراڻي دور کان ”تا“ ۽ ”ميم“ جي زير سان استعمال ٿيندو آيو آهي. (وفيات الاعيان ج 4 ص 228) ڇا چمندي ئي نايابا هو؟ ان ۾ به اختلاف آهي پر جنهن قول کي علامه ذهبي ۽ علامه حافظ ابن حجر ۽ علامه ابن ڪثير وغيره ترجيح ڏني آهي اهو هي آهي ته هي بزرگ ڄمڻ وقت نايابا نه هو آخري عمر ۾ نايابا ٿيو هو. (تذڪرة الحفاظ جزء 2 ص 634، سير اعلام النبلاء ج 13 ص 270)

حديث حاصل ڪرڻ جي لاءِ سفر: هن حضرت حديث پاڪ حاصل ڪرڻ لاءِ خراسان، عراق ۽ حجاز جا سفر ڪيا هئا ۽ اهاين ڪيترين حديث جي راوين کان حديثون حاصل ڪيون هئائين. (تهذيب التهذيب ج 9 ص 387)

حديث جي فن ۾ سندس استاد: پاڻ هنن بزرگن کان حديث روايت ڪئي هئائين. [1] امام بخاري ۽ [2] امام مسلم ۽ [3] ابو زرعة رازي ۽ [4] ابو داؤد ۽ [5] دارمي ۽ ٻين وقت جي ڪيترن عظيم محدثن کان پر کيس وڏو فائدو حديث جي راوين جي امام محمد بن اسماعيل بخاري کان مليو ۽ پاڻ گهڻو عرصو ان سان گڏ رهيو. (حاشيه شمائل ترمذي ص 7)

محدث ترمذي جا شاگرد: حافظ ابن حجر عسقلاني ۽ لکيو آهي ته محدث ترمذي ۽ کان هنن ڀلارن حديثون روايت ڪيون آهن. [1] ابو حامد مروزي ۽ [2] احمد بن يوسف نسفي ۽ [3] اسد بن حمدويه ۽ [4] داؤد بن نصر بزدوي ۽ [5] هيثم بن ڪليب شامي ۽ [6] محمد بن محبوب ابو العباس محبوبي ۽ [7] عبد بن محمد بن محمود نسفي ۽ [8] محمود بن نمير ۽ [9] محمد بن محمود [10] محمد بن محمود بن فرج [11] ابو جعفر محمد بن سفيان نسفي [12] محمد بن منذر هروي ۽ ٻيا. امام بخاري ۽ پاڻ به ان کان حديث ياد ڪئي هئي. (تهذيب التهذيب ج 9 ص 387)

محدث هجڻ سان گڏ فقيه: محدث ترمذي حديث جي علم ۽ روايت سان گڏ ان جي معنيٰ ۽ مراد حاصل ڪرڻ ۾ تمام اونهو ويندو هو ۽ ان ۾ فقه جي سوچ گهڻي رکندو هو. ان سان متعلق علماء جي

مذهبن کي گهڻو چاهيندو هو. ۽ پنهنجي دور ۾ مشهور مذهب جو جامع هو. سندس ڪتاب سندس فقيه هجڻ، ان ۾ عميق وڃڻ ۽ ان تي اطلاع رکڻ جي لاءِ ڪافي دليل آهي. پاڻ هر باب جي حديث جي پويان علماء جا اقوال آڻي انهن مان ڪن کي ترجيح ڏني اٿس جنهن مان ان جي علمي وسعت ۽ فقهي امامت ائين واضح آهي جيئن فن حديث ۾ سندس امامت مسلم آهي. (مقدمه حاشيه شمائل ترمذي ص 7)

تصنيفات: سندس لکيل ڪتاب هي آهن. [1] السنن [2] الشمائل [3] العلل الكبير ۽ هي ان العلل کان جدا آهي جيڪو السنن جي آخر ۾ آيل آهي. [4] الزهد هن جو ذڪر علامه ابن حجر آندو آهي تهذيب التهذيب ج 9 ص 389 [5] الاسماء والكني [6] اسماء الصحابة [7] التاريخ [8] الآثار الموقوفة [9] العلل الصغير

محدث ترمذي جي ثناء ۽ فضيلت جي متعلق علماء جا اقوال

محدث ترمذي هڪ اهڙو علمي نشان هو جنهن جي اقتدا ڪئي ويندي هئي. علم جواهر هو امام هو جنهن جي علم ۽ ڪتاب مان فائدو ورتو ويندو هو علماء جوان جي وڏي هجڻ ۽ سندس ثناء ڪرڻ تي اجماع آهي. ۽ سڀني ان جي علم ۽ علم جي حافظ هجڻ ۽ علم ۾ مضبوط هجڻ جي شاهدي ڏني آهي. ان جي ڪمال کي تسليم ڪندڙن مان ڪجهه هي نالا آهن. (1) علامه اديسي فرمايو ته محدث ترمذي انهن امامن مان هڪ آهي. جن جي حديث جي علم ۾ اقتداء ڪئي ويندي آهي ۽ ان جو حديث پاڪ ياد ڪرڻ ۾ مثال ڏنو ويندو آهي. (2) علامه ابن الاثير به ساڳيا الفاظ آندا آهن. (3) حافظ مزي فرمايو: محدث ترمذي انهن امامن مان هڪ آهي جن حديث کي ياد ڪري ظاهر ڪيو ۽ الله جل جلاله ان سان مسلمانن کي نفعو ڏنو. (4) علامه ذهبي فرمايو ته امام ترمذي علم جو حافظ، لکيل امام هو. (5) محدث ابن حبان فرمايو: ”محدث ترمذي انهن هستين مان هو جن حديث جمع ڪري تصنيف ڪئي، ياد ڪئي ۽ حديثن جو ذڪر ڪيو. (6) محدث جليلي فرمايو: ”محدث ترمذي ثقہ ۽ متفق عليه هو. (مقدمه حاشيه شمائل ترمذي ص 9) (7) امام بخاري ڪيس فرمايو: ”مون اوھان مان ان کان گهڻو نفعو پرايو آھي جيڪو اوھان مون مان حاصل ڪيو آھي. تهذيب التهذيب ج 9 ص 389 محدث حاکم فرمايو ته: ”امام بخاري کان پوءِ خراسان ۾ محدث ترمذي جهڙو علم، تقويٰ ۽ زهد ۾ ٻيو ڪونه هو.

انتقال پرملال: اڪثر علماء جو قول آهي ته ”هن يلاري بزرگ سومر جي رات تيرهين تاريخ رجب المرجب سنه 279 هه ۾ ترمذي وفات ڪئي. (تذڪرة الحفاظ ج 2 ص 635) ۽ ڪجهه علماء فرمايو ته سندس وفات سنه 275 هه ۾ ٿي. (تهذيب التهذيب ج 9 ص 389 الحطة ص 250، سير اعلام النبلاء ج 13 ص 277)

هن ڪتاب جو تعارف: نالو مبارڪ: هن ڪتاب جو نالو ”الشمائل المحمدية“ آهي. شمائل، شمال (شين جي زير سان) جو جمع آهي جنهن جي معنيٰ طبيعت آهي. (مرواة المفاتيح ج 6 ص 64)

مفتي احمد يار خان نعيمي لکيو آهي ته ”شمائل“ انسان جي پيدائشي عادت کي سڏيو ويندو آهي. (امراء المناحيح ج 5 ص 386)

علامہ نبهاني رحمہ اللہ لکيو آهي ته ”الشمال“ اصل ۾ اخلاق ۽ طبيعتن کي چيو ويندو آهي، قاموس ۾ لکيو اٿس ته: الشمال جي معنيٰ طبيعت ۽ لسان العرب ۾ لکيو اٿس ته: شمال جو مفرد شمال آهي. شين جي زير سان ۽ حديث جا علماء هن لفظ کي اصلي معنيٰ جي لحاظ سان حضور کريم ﷺ جي شهندي اخلاق کي چوندا آهن ۽ مجازاً سندن صورت جي ظاهري اوصاف تي ڳالهائيندا آهن. (وسائل الوصول ص 39، 40)

هن موضوع تي لکيل ٻيا ڪتاب: هن موضوع تي دنيا ۾ ڪيترا ٻيا ڪتاب لکيا ويا جن مان ڪجهه هي آهن. [1] شمال النبي ﷺ. مصنف: علامہ جعفر بن محمد مستغفري المتوفي 432 هـ [2] الشمال: مصنف: علي بن محمد بن ابراهيم المعروف بابن المقرئ غرناطي المتوفي 552 هـ بمطابق 1157 ع [3] شمال محمدية مصنف: علامہ عبدالرسول بن عبدالصمد [4] الشمال الكبير مصنف: حضرت علامہ نشتر جالندري

شمال ترمذي جي اهميت: شمال جي موضوع تي لکيل ڪتابن ۾ جيڪا هن ڪتاب کي دائمي شهرت، اهميت ۽ مقبوليت ملي آهي اها يعني ڪنهن به ڪتاب کي نه ملي آهي. محدث علي القاري رحمہ اللہ لکيو آهي: الشمال محدث ترمذي رحمہ اللہ جو لکيل ڪتاب آهي جيڪو مختصر مگر نهايت جامع، سيرت پاڪ تي ”علي الوجه الاتم“ مشتمل آهي. (جمع الوسائل ص 2)

دل سان هن ڪتاب کي مطالع ڪندڙ ائين ٿو محسوس ڪري ڄڻ ته حضور کريم ﷺ جن جو ديدار ڪري رهيو آهي. ۽ هر باب ۾ سندن پاڪ سيرت ملاحظ ڪري رهيو آهي. (جمع الوسائل ص 2) ڪتاب جي محبوبيت ۽ مقبوليت جي ڪري هن ڪتاب جا عربي، فارسي، ترڪي ۽ اردو زبانن ۾ ڪيترا شرح ۽ ترجما لکيا ويا آهن. عربي ۾ هي شرح آهن.

[1] المواهب الدنيه على الشمال المحمدية“ علامہ ابراهيم بيجوري [2] اشرف الوسائل في شرح الشمال“ علامہ ابن حجر مكي. [3] الاتحافات السنية علي الشمال المحمدية“ علامہ عبد الجواد الدؤمي. [4] شرح الشمال المحمدية“ علامہ عبدالرؤف مناوي [5] جمع الوسائل في شرح الشمال“ علامہ علي قاري [6] زهر الحمائل علي الشمال“ علامہ جلال الدين سيوطي. [7] در الفضائل في شرح الشمال“ علامہ شيخ عليم الدين قريشي. [8] المواهب المحمدية علامہ سليمان جمل جو [9] الوفا شرح شمال المصطفى علامہ حلبلي. صديق حسن قنوجي لکيو آهي ته علامہ قسطلاني رحمہ اللہ به هن ڪتاب جو شرح لکيو آهي. (الحظہ ص 253) هن ڪتاب جا اردو ۾ به شرح لکيل آهن، جن مان به شرح مون وٽ موجود آهن.

[1] ”الانوار الغوثية“: علامہ سيد امير شاهه گيلانيءَ جو. [2] ”خصائل نبوي“ محدث زڪريا ڪانڌلوي جو ۽ هن ڪتاب جا سنڌي زبان ۾ به ترجما آهن. [1] علامہ عبدالڪريم قريشي ٻيرويءَ جو مختصر شرح سان گڏ. [2] علامہ عبدالرسول قادري جو.

ضروري گذارش: موجوده دور ۾ ڪجهه ماڻهن جو خيال هوندو آهي ته نبوي حديثن جي صرف بامحاوره معنيٰ ۽ مختصر سمجهاڻي لکجي جو ماڻهن کي وڌن ڪتابن جي پڙهڻ سان دلچسپي ناهي يا انهن کي وقت گهٽ ٿو ملي پر مون مسڪين جو خيال آهي ته نبوي حديث شريف جا مفصل شرح

جيئن شروع کان هلندا پيا اچن اهو سلسلو به جاري هجي. ان خيال تي عمل ڪندي شمائل جي شرح ۾ مون سلف صالحين جي طريقي تي عمل ڪندي بفضلہ تعاليٰ مقدمہ اڳ ۾ ۽ باقي مفردات جو شرح، بامحاوره ترجمو ۽ سمجهاڻي آخر ۾ ۽ راوين جو تعارف به لکيو آهي. تان ته جنهن کي جيترو وقت ملي ۽ جنهن جي جيتري دلچسپي هجي ان جي لاءِ اها ڳالهه موجود هجي. علماء ڪرام ۽ طلباء حديث جي لاءِ راوين جو تعارف ۽ مفردات جو شرح اهم آهن. باقي عام مسلمانن جي لاءِ بامحاوره ترجمو ۽ سمجهاڻي لکيل آهن. رب العزة جل شانہ جي بارگاہِ بيڪس پناهه ۾ عاجزانہ التجا آهي ته مون عاصي، دائر دائره المعاصي جي هيءَ نبوي حديث جي ٿورڙي خدمت پنهنجي دربار ۾ مقبول ڪري ان جي صدقي آخرت ۾ سجاڳي ۽ دنيا ۾ خواب ۾ پنهنجو ديدار نصيب ڪري ۽ دنيا ۽ آخرت ۾ سجاڳي يا خواب ۾ پنهنجي حبيب ﷺ جي ديدار جي دولت عطا فرمائي.

امين يا رب العالمين بجاہ النبی الامين عليه وعلىٰ آلہ واصحابہ الصلوات والتسليمات الیٰ يوم الدين

حرره الفقير محمد ادریس عفی عنه

باب پھریون

بَابُ مَا جَاءَ فِي خَلْقِ رَسُولِ اللَّهِ صَلَّى اللَّهُ عَلَيْهِ وَسَلَّمَ رسول الله ﷺ جي سهڻي صورت جو بيان

هي باب انهن (حديثن) جي باري ۾ آهي جيڪي رسول الله ﷺ جي صورت (پاڪ) جي متعلق آيل آهن. سمجهاڻي: لغت ۾ باب ان کي چيو ويندو آهي جنهن جي ذريعي مقصود کي پهچجي. جيئن هڪ شاعر چيو آهي:

(وَأَنْتَ بَابُ اللَّهِ أَتَى أَمْرِي ۚ أَنَا هُمْ مِنْ غَيْرِكَ لَا يَدْخُلُ)

يعني: ”(اي محبوب ﷺ) هڪ اوهان ئي الله جل جلاله جو (اهو) دروازو آهيو جو جيڪو ان کان سواءِ ڪنهن ٻئي ذريعي سان ايندو ته داخل نه ٿيندو.“

۽ اصطلاح ۾ باب انهن مخصوص لفظن کي چئبو آهي جيڪي مخصوص معنائن تي دلالت ڪندا آهن. هي ”بَابُ“ جو لفظ ”ما جاء“ ڏانهن مضاف آهي يعني هن ۾ اهي حديثون آهن جيڪي سندن پاڪ سهڻي صورت جي متعلق آيل آهن ۽ اهي مرفوع حديث جو هڪ قسم آهن جيتوڻيڪ اهو نبي ڪريم ﷺ جو قول يا عمل يا تقرير ناهي.

علم الحديث سان متعلق اهم ڳالهيون

هتي هي ڳالهيون ذهن ۾ ويهارڻ اهم آهن.

[1] علم الحديث رواية: ان کي چئبو آهي جيڪو نبي ڪريم ﷺ يا صحابي يا تابعي کان نقل ڪيو ويندو آهي. قولاً يا فعلاً يا تقريراً يا صفةً.

[2] حديث جي علم جو موضوع: ان جو موضوع نبي پاڪ ﷺ جي ذات آهي ان لحاظ سان ته پاڻ الله عز وجل جا نبي آهن. ان حيثيت سان نه ته پاڻ هڪ عام انسان آهن.

[3] حديث جي علم جو واضع: هن علم جا واضع نبي ڪريم ﷺ جا اصحاب سڳورا عليهم الرضوان آهن جيڪي سندن اقوال، افعال، تقريرات ۽ صفات جي ياد ڪرڻ جي لاءِ همہ تن مصروف رهيا.

[4] حديث جي علم جي غايت: ٻنهي جهانن جي سعادت سان ڪامياب ٿيڻ آهي.

[5] ان جا مسائل: اهي ڳالهيون آهن جيڪي ان ۾ ضمني بيان ٿينديون آهن.

[6] ان جي اهميت: هي شرعي علوم ۾ نهايت اهم علم آهي جو قرآن ڪريم به ان جي روشنيءَ ۾ سمجهيو ويندو آهي.

[7] هن علم جي فضيلت: هن علم جو شرف وڏو آهي ڇو ته سيدنا رسول الله ﷺ جن جي اقتداء ۽ اتباع جي ڪيفيت ان سان ڄاڻبي آهي.

[8] هن جو حڪم: منفرد لاءِ هن جي جاڻ عين واجب آهي ٻن ٽن لاءِ ان جي جاڻ واجب علي وجه الكفاية آهي.

[9] هن سان مدد وٺڻ: هن سان حضور ڪريم ﷺ جي اقوال، افعال، تقرير ۽ خلقت واري اوصاف معلوم ڪرڻ ۾ مدد ورتي ويندي آهي.

[10] هن جو نالو: علم الحديث روايه آهي (جيئن اڳ ۾ لکي آيا آهيون) ۾ مطلقاً علم الحديث درايه ڳالهائڻ مهل به اهوئي مراد هوندو آهي. پوءِ اهو اهڙو علم آهي جنهن سان روايت ڪندڙ ۽ روايت ڪيل ۽ ان جي تابع جو قبول ڪرڻ ۽ رد ڪرڻ جي لحاظ سان حال معلوم ڪيو ويندو آهي. حديث جي علم جو موضوع: هن جو موضوع مذڪوره حيثيت سان راوي ۽ روايت ڪيل حديث آهي. ۽ علم الحديث درايه جي غايت اها سڃاڻ حاصل ڪرڻ آهي ته ڪهڙي ڳالهه مقبول آهي ۽ ڪهڙي مقبول ناهي.

حديث جا مسائل: حديث جا مسائل اهي آهن جيڪي ان فن جي ڪتاب ۾ ذڪر ڪيل آهن جيئن چيو وڃي ٿو ته ”هر صحيح حديث قبول ڪئي ويندي“

واضع: علم الحديث درايه جو واضع ابن شهاب زهري رضه آهي، جنهن حضرت سيدنا عمر بن عبدالعزيز رضه جي دؤر ۾ ان جي امر سان ان جا قاعدا ۽ قانون وضع ڪيا هئا. چوڻه حديث جي معرفت ۽ جاڻ رکندڙ ڪيترا علماء هن جهان مان رحلت ڪري ويا هئا. جيڪڏهن اهو انتظام نه ڪيو وڃي ها ته احاديث مبارڪ ضايع ٿي وڃن ها. (المواهب شرح المشائل ص 15، 16)

خلق: خ جي زبر ۽ لام جي جزم سان. معنيٰ وجود ڏيڻ. اهو لفظ مخلوق لاءِ به ڳالهائيو ويندو آهي ۽ هتي ان مان مراد ظاهري صورت آهي. ۽ خُلُق. (خ جي پيش ۽ لام جي جزم سان) انهن هيٺن ۽ صورتن تي ڳالهائبو آهي جيڪي بصر (يعني اک) سان پروڙيون وينديون آهن. جيئن اچو هجڻ يا ڊگهو هجڻ وغيره. خلق انسان جي باطني صورت کي چيو ويندو آهي. راغب اصفهاني ان جي ڪري لکيو آهي ته خُلُق خا ۽ لام جي پيش سان انهن قوتن تي ڳالهائبو آهي جيڪي بصيرت سان پروڙيون آهن. (مفردات راغب اصفهاني ص)

سوال: امام ترمذي رضه هن ڪتاب ۾ ظاهري اوصاف (خُلُق) کي باطني اوصاف (خُلُق) کان اڳ چوڻ ذڪر ڪيو آهي حالانڪ باطني اوصاف وڌيڪ شرف وارا ۽ اهم آهن.

جواب: ٻن سببن جي ڪري (1) هڪ ته ڪمال واريون ظاهري صفتون اڳ ۾ ڏسڻ ۾ اينديون آهن ۽ اهي باطني صفتن لاءِ دليل آهن. ظاهر باطن جو عنوان هوندو آهي. (2) ٻيو هي ته گهٽ شرف واري کان وڌيڪ شرف واري ڏانهن علي سبيل الترتيبي انتقال ٿئي ۽ وجود جي ترتيب بحال رهي چوڻ ظاهر وجود ۾ باطن کان مقدم آهي.

فائدو: هن ڪتاب ۾ چار سو پنڊرهن (415) حديثون ذڪر ڪيل آهن ۽ ان ۾ چاوندجاهه (56) باب آهن پھريون باب انهن حديثن تي مشتمل آهي جيڪي حضور ڪريم ﷺ جي خُلُق (ظاهري صورت) سان متعلق آهن ۽ هتي چوڏهن حديثون آيل آهن.

سمجھاڻي: علامه علي قاري رضه لکيو آهي ته حقيقت هي آهي ته ”الله ﷻ جي پياري رسول معظم.

نبی کریم ﷺ جي صورت مبارڪ جي متعلق جيڪي گهڻيون حديثون وارد ٿيون آهن اهي سندن تخليق ۾ ڪمال کي بيان ڪري رهيون آهن ان جي ڪري اهو قول آهي ته حضور ڪريم ﷺ تي ايمان آڻڻ جو ڪمال ان عقيدتي رکڻ تي آهي ته باطني محاسن تي دلالت ڪندڙ ظاهري محاسن جيڪي نبی کریم ﷺ جي پاڪ جسم ۾ گڏ آهن اهي ٻئي ڪنهن به انسان ۾ ناهن.

سوال: حضور ﷺ جو حسن ظاهر چونه ڪيو ويو؟

جواب: قُرباني ڪجهه راوين کان نقل ڪيو آهي ته حضور ڪريم ﷺ جن جو پورو حسن ان جي ڪري ظاهر نه ٿيو هو جو اصحاب سڳورن عليهم الرضوان جون به اکيون مبارڪ سندن ذات ڏانهن نهارڻ جي طاقت نه رکن ها. باقي ڪافر، سوانهن لاءِ الله ﷻ فرمايو: ”وَتَرَاهُمْ يُنْظَرُونَ إِلَيْكَ وَهُمْ لَا يُبْصِرُونَ“ (سورة اعراف آيت 198) (اوهان انهن کي ڏسندؤ ته اوهان ڏانهن نهارين پيا حالانڪ اهي اوهان کي ڏسڻ ڪونه ٿا.) ۽ ڪجهه صوفياءَ ڪرام فرمايو آهي ته ”اڪثر ماڻهن الله تعاليٰ کي سڃاتو پر رسول الله ﷺ جن کي نه سڃاتو چو ته نبی کریم ﷺ جن جي مٿان بشريت واري حجاب انهن جي اکين کي ڍڪي ڇڏيو.“

فائدو: امام ترمذي رحمه الله هن باب ۾ حضور ڪريم ﷺ جن جي صورت پاڪ جي متعلق حديثون لکيون آهن ته جيڪي سندن ظاهري ديدار جي دولت کان محروم آهن سي سندن اخلاق، عادات، اطوار سان گڏ ظاهري صورت پاڪ جو احوال پڙهي مغموم دل کي مسرور رکن چو ته جڏهن ڪو عاشق معشوق سان ملي نه سگهندو آهي ته محبوب جي گهر، در، خدوخال کي ياد ڪري تسلي حاصل ڪندو آهي. جيئن هڪ ساعر جو عربي شعر آهي.

أَخْلَىٰ إِنْ شَطَّ الْحَبِيبُ وَدَارُهُ وَعَزَّتْ لَاقِيَهُ وَنَاءَتْ مَنَازِلُهُ
وَقَاتَكُمُ أَنْ تَبْصُرُوهُ بِعَيْنِكُمْ فَبَاقَاتِكُمْ مِنْهُ فَهَذِهِ شِبَاهُهُ

ترجمو: اي منهنجا دوست! جيڪڏهن حبيب ﷺ پاڻ ۽ سندس مُلڪ دور آهي ۽ سندس ملاقات به مشڪل آهي ۽ ان جا گهر پري آهن ۽ اوهان ان کي پنهنجي اکين سان ڏسوها ڳالهه به اوهان کان فوت ٿي وئي آهي ته پوءِ هت جو ڪجهه بيان ٿيل آهي اهي سندن اخلاق ۽ سهڻيون ڳالهيون آهن. (انهن سان تسلي ڪري سگهو ٿا.)

[1] أَخْبَرَنَا أَبُو رَجَاءٍ قُتَيْبَةُ بْنُ سَعِيدٍ، عَنْ مَالِكِ بْنِ أَنَسٍ، عَنْ رَبِيعَةَ بْنِ أَبِي عَبْدِ الرَّحْمَنِ، عَنْ أَنَسِ بْنِ مَالِكٍ، أَنَّهُ سَمِعَهُ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ الْبَائِنِ، وَلَا بِالْقَصِيرِ، وَلَا بِالْأَبْيَضِ الْأَمْهَقِ، وَلَا بِالْأَدَمِ، وَلَا بِالْجَعْدِ الْقَطَطِ، وَلَا بِالسَّبِطِ، بَعَثَهُ اللَّهُ تَعَالَى عَلَى رَأْسِ أَرْبَعِينَ سَنَةً، فَأَقَامَ بِمَكَّةَ عَشْرَ سِنِينَ، وَبِالْمَدِينَةِ عَشْرَ سِنِينَ، وَتَوَفَّاهُ اللَّهُ تَعَالَى عَلَى رَأْسِ سِتِّينَ سَنَةً، وَلَيْسَ فِي رَأْسِهِ وَلِحْيَتِهِ عَشْرُونَ شَعْرَةً بَيْضَاءَ

با محاوره ترجمو: حضور ﷺ جن جو اصحابي حضرت انس بن مالڪ رضی اللہ عنہ چوي ٿو ته رسول الله ﷺ جن نه تمام ڊگھا هئا ۽ نه بندري قد وارا پر وچولي قد وارا هئا. پاڻ سڳورا نه صفا سفيد هئا ۽ نه ڪڻڪ رنگا پر وڻندڙ اڇاڻ ۾ ڳاڙهاڻ به مليل هيئن تمام سهڻا حسين هئا سندن وار مبارڪ به نه تمام گھنڊيدار هئا ۽ نه بلڪل سڌا يعني ڪجهه گھنڊيدار سهڻا هئا. الله ﷻ پاڻ سڳورن ﷺ کي چاليهه سالن جي عمر ۾ نبوت جي اعلان ڪرڻ جو حڪم ڏنو ان کان پوءِ پاڻ ڏهه سال مڪي شريف ۾ ۽ ڏهه سال مدينه

منوره ۾ رهيا. سن سالن جي ڄمار ۾ سندن وصال ٿيو. سندن مٿي مبارڪ ۽ ڏاڙهي مبارڪ ۾ ويهه وار به اڃا نه هئا متفق روايتن مطابق حضور ﷺ جن جي عمر مبارڪ ٽيهن سال آهي گهڻو ڪري عربن جي رواج موجب گهٽ عدد کي ڇڏي رڳو ڇهن ڏهاڪن يعني سن سالن جو ذڪر ڪيو ويو آهي اهڙي ريت مڪي شريف ۾ به اعلان نبوت کان پوءِ سندن رهائش تيرهن سال آهي.

راوين جو تعارف: (هن روايت ۾ موجود راوين جو تعارف آخر ۾ ڏسندا)

مفردات جو شرح: طويل: ڊگهي قد وارو. "أَلْبَانُ": بي ڊولو. الْقَصِيرُ: گهڻو بندرو. "أَبْيَضُ": سفيد. أَمَهَقُ: سيڙهيءَ (چوني) وانگر. أَدَمُ: ڪڻڪ رنگو. اهو لفظ أَدَمَ کان ورتل آهي. "الْجَعْدُ": ٿورن ورن وڪڙن وارا وار. "الْقَطِطُ": گهڻن وارن وارو. "السَّبُطُ": سڌا وار. "بعث": بعثت کان ورتل آهي نبوت جي اظهار سان نوازن. رَأْسُ: مٿو. ابتداء "أَرْبَعِينَ": چاليهه. "أَقَامَ": رهيا. "عَشْرًا": ڏهه "سِنِينَ": سال. سَنَةً جو جمع آهي. "تَوَقَّأَ": وصال فرمايائون. تَوَقَّأَ کان ورتل آهي يعني عمر جا سال پورا ڪرڻ. "لِحْيَةٍ": ڏاڙهي. "عَشْرُونَ": ويهه. "شَعْرًا": وار. "بَيْضَاءَ": سفيد (اڇا).

سمجهاڻي: امام ترمذي رحمہ اللہ هن حديث کي "أَخْبَرَنَا" جي لفظ سان شروع ڪيو آهي، جيڪو اَخْبَارُ کان ورتل آهي. محدثين ڪرام جي اصطلاح ۾ امام بخاري ابن عيينه ۽ ڪجهه ٻين وٽ اَخْبَرَنَا، أَنْبَأْنَا، حَدَّثْنَا، سَمِعْنَا سَمِعْتُ ۾ ڪوبه فرق ناهي. پر جمهور محدثن وٽ انهن ۾ هن طرح تفاوت آهي. اعليٰ درجي ۾ سماع (يعني ٻڌڻ) آهي چوٽه صحابه ڪرام عليهم الرضوان حضور ڪريم ﷺ جن کان ٻڌندا هئا. ۽ اهڙيءَ طرح تابعين عظام صحابه ڪرام عليهم الرضوان کان ۽ تبع تابعين، تابعين کان ٻڌندا هئا. پر اهو متقدمين وٽ هو چوٽه انهن ۾ اها ڪامل صلاحيت هئي ۽ انهن جو حافظو به ايترو تيز ۽ قوي هو. اهي ٻڌڻ شرط فوراً مڪمل الفاظ ياد ڪندا ۽ ياد رکندا هئا. متاخرين ۾ اهڙو استعداد ۽ ادراڪ نه هوندو هو ان جي ڪري متاخرين کي پنهنجي استادن وٽ پڙهڻ ضروري هو تان ته جيڪڏهن غلطي ڪري وجهن ته استاد انهن کي درست ڪري ۽ حديث جي لڪندڙن لڪڻ ۾ اشاري تي به اڪتفا ڪئي آهي "أَخْبَرَنَا" جي بدلي ۾ اَنَا، رَأَى ۽ أَنْبَأْنَا جي بدلي ۾ اَنَا لڪندا آهن. علامه قسطلاني اهو ذڪر ڪري فرمايو آهي ته "اهو بيان ڪن ٿورن ٻڌايو آهي ۽ ڪن لڪندڙن "قال" جي بدران صرف "ق" لکيو آهي پر علماء ڪرام ان کي ناپسند ڪيو آهي. (المواهب ص 18) ۽ جنهن راوي اڪيلو استاد کان حديث ٻڌي يا پڙهي آهي ته ان "حَدَّثَنِي" چيو ۽ جن گهڻن گڏجي ٻڌي ته انهن "حَدَّثْنَا" چيو آهي ۽ اُنْباءَ کان ورتل لفظ اُنْباءُ ان سان مخصوص آهي جتي روايت جي اجازت ڏيندڙ استاد اجازت وٺندڙ شاگرد کي روبرو اجازت ڏي.

فائدو: مذڪوره روايت مان معلوم ٿيو ته محبوب ڪريم ﷺ جن جو قد وچولو هو نه ته بي ڊولا گهڻو ڊگها هئا ۽ نه گهڻو بندرا هئا جيڪڏهن پاڻ ڪنهن جماعت ۾ بيهندا هئا ته سڀني کان مٿي نظر ايندا هئا ٻيو ڪو ڪانئن مٿي نظر نه ايندو هو. جيئن پاڻ معنوي لحاظ سان به سڀني کان بلند هئا ۽ اهو سندن معجزو هو. (انوار غوثيه ص 4) ۽ پاڻ اهڙا سفيد به نه هئا جو سندن اندر ڳاڙهاڻ محسوس نه ٿئي بلڪه پورا ۽ ڳاڙهاڻ تي مائل سهڻا هئا ۽ جن روايتن ۾ آيو آهي ته "گهڻو سفيد" هئا انهن مان مراد سندن منهن مبارڪ جي چمڪار ۽ تجلي آهي جيئن هڪ حديث ۾ آيو ته "جڻ سج سندن چهر ۾ پاڪ ۾ هلي رهيو

هو۔ “سندن وار مبارڪ نه حبشين وانگر گھٹو گھنڊيدار هئا ۽ نه صفا ميڏا هئا بلڪه وچٿرا هئا۔ الله ﷻ کين ظاهري زندگيءَ جا چاليهه سال پوري ٿيڻ کان پوءِ نبوت جي اظهار جو حڪم فرمايو۔ سومر جي ڏينهن کي شرف: علماء کرام لکيو آهي ته: نبي كريم ﷺ جن سومر جي ڏينهن تولد ٿيا ۽ مٿن وحي جي نزول جي شروعات به سومر جي ڏينهن ٿي ته سندن دنيا تان رحلت به سومر جي ڏينهن ٿي هئي۔ پاڻ نبوت جي اظهار کان پوءِ هن روايت موجب ڏهه سال مڪرم ۾ ۽ ڏهه سال مدينه منوره ۾ رهيا مگر صحيح قول مطابق پاڻ تيرهن (13) سال مڪرم ۾ رهيا ۽ 10 سال مدينه منوره ۾۔ هن روايت مطابق پاڻ 60 سال جي ظاهري عمر ۾ رحلت فرمايائون پر جمهور جي قول مطابق 63 سال جي عمر ۾ رحلت فرمايائون۔ (المواهب شرح الشرائع ص 26) دنيا تان رحلت ڪرڻ وقت سندن مٿي مبارڪ ۽ ڏاڙهي مبارڪ ۾ ويهه وار به اڇا نه هئا۔ ۽ اڇا وار گهٽ هجڻ ۾ اها حڪمت هئي ته اهي عورتن جي نظر ۾ خصوصي طور عيب هوندا آهن۔

مسئلو: “حبيب كريم ﷺ جن ڏي جيڪڏهن ڪو نهاري اچن وارن کي عيب سمجهي ته ڪافر ٿي ويندو۔“ (انوار غوثيه ص 6)

ربيعه جو قول آهي ته “مون رسول الله ﷺ جن جي هڪ وار مبارڪ جي زيارت ڪئي ته اهو ڳاڙهو هوان جو سبب پڇڻ تي خبر پئي ته گهڻي خوشبوءِ لڳائڻ جي ڪري ائين ٿي ويو آهي۔“ هيءَ روايت بين هنن محدثن آندي آهي: [1] بخاري انهن ئي لفظن سان ڪتاب المناقب، باب صفة النبي ﷺ ۾ حديث 3548 ۽ ڪتاب اللباس باب 68 الجعد حديث 5900. ۾ [2] مسلم: ڪتاب الفضائل باب 31 في صفة النبي ﷺ ومبعثه وسنه حديث 2347 ۾ [3] ترمذي سنن جي ڪتاب المناقب باب 4 في مبعث النبي ﷺ وَأَبْنُ كَمْ كَانَ حِينَ بُعِثَ؟ حديث 3623 ۾ [4] النسائي سنن ڪبري جي ڪتاب الزينة ۾ حديث 9310، عن قتيبة عن مالك به مختصراً [5] امام مالڪ الموطا جي ڪتاب صفة النبي ﷺ ۾ حديث 1 [6] امام احمد المسند ۾ ج 3 ص 240، [7] امام بخاري التاريخ الصغير ۾ ج 1 ص 56. [8] البغوي شرح السنة ۾ برقم 3635. {9} ابن حبان صحيح ۾ حديث 6387 وغيرهم

[2] حَدَّثَنَا حُمَيْدُ بْنُ مَسْعَدَةَ الْبَصْرِيُّ قَالَ: حَدَّثَنَا عَبْدُ الْوَهَّابِ الثَّقَفِيُّ، عَنْ حُمَيْدٍ، عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رُبْعَةً، لَيْسَ بِالطَّوِيلِ وَلَا بِالْقَصِيرِ، حَسَنَ الْجِسْمِ، وَكَانَ شَعْرُهُ لَيْسَ بِجَعْدٍ وَلَا سَيْطَ أَسْبَرِ اللَّوْنِ، إِذَا مَشَى يَتَكَفَّأُ

بامحاوره ترجمو: حضرت (سيدنا) انس بن مالڪ ﷺ کان روايت آهي هو چوي ٿو ته رسول الله ﷺ جو قد نه ڊگهو هو ۽ نه بندرو پر پاڻ سڳورن ﷺ جو قد وچولو هو پاڻ سهڻي هائي ۽ سهڻي جسم وارا هئا۔ سندن وار مبارڪ نه گھنڊيدار ۽ نه سڌا هئا۔ سندن رنگ سون ورنو سهڻو هو۔ جڏهن پاڻ هلندا هئا ته ٽڪڙا نوڙت سان هلندا هئا۔

مفردات جو شرح: “رُبْعَةً“: وچٿرو نه گھڻو ڊگهو نه گھڻو بندرو۔ “حَسَنَ“: سهڻو۔ “أَسْمَرَ“: اهو رنگ جنهن ۾ ڳاڙهاڻ ۽ سفيدي مليل هجي۔ “يَتَكَفَّأُ“: اڳتي جهڪي هلي۔

سمجھاڻي: مذڪوره روايت جي لفظ “حَسَنَ الْجِسْمِ“ مان معلوم ٿيو ته نبي پاڪ ﷺ جن جو صرف

منهن مبارڪ نه پر پورو جسم حسن وارو هو. علامہ باجوري رحمہ اللہ لکيو آهي ته حُسن ان تازگيءَ کي چيو ويندو آهي جنهن ۾ ڏسندڙ کي حسي طرح يا عقلي طرح رغبت پيدا ٿيندي آهي، حضور ڪريم ﷺ جن حُسا به سهڻا آهن ته عقلاً به سهڻا آهن. محدث ڪاندلوي لکيو آهي ته: ”حضور ڪريم ﷺ جن جو حسن پورو ظاهر نه ڪيو ويو نه ته انسان سندن ڏسڻ جي طاقت نه رکي سگهن ها“
انچه خوبان بهم دارند تو تنها داری

صحابه ڪرام عليهم الرضوان جوامت تي وڏو احسان آهي جو انهن حضور ڪريم ﷺ جي معنوي ڪمالات علوم ۽ معارف سان گڏ سندن ظاهري ڪمالات حسن ۽ جمال کي به امت تائين پهچايو. جنهن عاشق کي يار جو وصال نه ٿيندو آهي ته اهو محبوب جي گهر، خط ۽ خال کي ياد ڪري پنهنجي دل کي تسلي ڏيندو آهي ۽ ان جي عادات، اخلاق ۽ حالات بيان ڪرڻ سان دل وندرائيندو آهي. (خصائل نبوي ص 7) سندن رنگ مبارڪ ۾ ڳاڙهاڻ ۽ اڇاڻ مليل محسوس ٿيندي هئي. هن روايت ۾ ”أَسْمَرُ اللَّوْنُ“ آيو آهي ۽ هڪ روايت ۾ ”أَسْرَ اللَّوْنُ“ (چمڪندڙ رنگ وارو) آيو آهي. تقريبن 15 صحابن کين ”أَبْيَضُ اللَّوْنُ“ سان ذڪر ڪيو آهي. ۽ محدثين ڪرام خصوصاً علامه احمد عبدالجواد الدومي فرمايو آهي ته مقصد هي آهي ته سندن رنگ ڳاڙهاڻ سان مليل سفيد ۽ سونهري طرح چمڪندڙ هو. (الاتحافات الربانية ص 31 مطبوعه مصر) سندن هلڻ ۾ نه ته غرور ۽ تڪبر جو شائبو هو ۽ نه عام حسينن وانگر ناز ۽ نخرو هو ۽ نه پاڻ عورتن وانگر پير گهلي هلندا هئا، بلڪ پير مبارڪ چنڊي ڪٽندا هئا ۽ ٿورو اڳتي جهڪي هلندا هئا.

المطلب ته پاڻ نهايت بي مثل حسن وارا ۽ محبوب مزاج هئا. مون گنهگار (يعني راقم الحروف) هڪ شعر ۾ عرض ڪيو آهي

نه ٿيو آهي نه ڪو ٿيندو منهنجا منار تو جهڙو
ساري دنيا جي سهڻن ۾ نه آ سردار تو جهڙو
سوا لک انبيائن ۾ نرالي ذات تنهنجي
پلارا سڀ بلاشڪ ڀر نه آ ڀڳدار تو جهڙو

هيءَ حديث بين هنن محدثن آندي آهي: [1] ابويعليٰ في مسنده حديث رقم 3729 ج 6 ص 385 [2]
والنسائي في كتاب الزينة من سننه الكبرى حديث رقم 938 ج 5 ص 409.

[3] حَدَّثَنَا مُحَمَّدُ بْنُ بَشَّارٍ قَالَ حَدَّثَنَا مُحَمَّدُ بْنُ جَعْفَرٍ قَالَ حَدَّثَنَا شُعْبَةُ، عَنْ أَبِي إِسْحَاقَ قَالَ سَمِعْتُ الْبَرَاءَ بْنَ عَازِبٍ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَجُلًا مَرْبُوعًا بَعِيدَ مَا بَيْنَ الْمَنْكِبَيْنِ، عَظِيمُ الْجَنَةِ إِلَى شَحْبَةِ أَذُنَيْهِ، عَلَيْهِ حُلَّةٌ حَبْرَاءُ، مَا رَأَيْتُ شَيْئًا قَطُّ أَحْسَنَ مِنْهُ

بامحاوره ترجمو: حضرت ابو اسحاق رحمہ اللہ چوي ٿو مون حضرت براء بن عازب رضی اللہ عنہ کي چوڻدي ٻڌو ته رسول الله ﷺ جن وچولي قد وارا هئا. سندن وار مبارڪ گهاٽا ڪنن جي ڀاڙين تائين هئا، سندن بدن مبارڪ تي (ليڪن وارو) ڳاڙهو وڳو پهريل هو. مون پاڻ سڳورن رضی اللہ عنہ کي سڀ شيءِ کان وڌيڪ سهڻو ڏٺو. مفردات جو شرح: ”مربوعاً“ وچولو قد. ”بعيد“ پري هوندڙ. ”مَنْكِبَيْنِ“ منڪب جو تثنيو ڪلها ۽

كلهن جو هڏ. ”الْجَبَّةُ“: ڪنڌ تي لتڪيل وار. جيڪڏهن ڪفن جي ڀاڙين تائين لتڪيل آهن ته انهن کي ”لَبَّةُ“ چيو ويندو آهي ۽ جيڪڏهن ”الْجَبَّةُ“ کان گهٽ آهن ته انهن کي ”وَقْرَةُ“ سڏيندا آهن. ”شَحْبَةُ“ ڪنن جون ڀاڙيون ”حُلَّةُ“ ڪپڙن جو جوڙو. ”حَزَاءُ“ ڳاڙهو. ”قَطُّ“ ڪڏهن. ”سَوَاءُ“ ظرف زمان آهي ماضيءَ جي استغراق لاءِ ايندو آهي ۽ نفيءَ سان خاص آهي. ”مَا رَأَيْتُ شَيْئًا قَطُّ أَحْسَنَ مِنْهُ“ عام معنيٰ تور کي يعني پاڻ هر شيءِ کان وڌيڪ سهڻا هئا، مون انهن کان وڌيڪ سهڻي ڪابه شيءِ ڪڏهن به نه ڏني.

سمجهاڻي: حضرت براء بن عازب رضی اللہ عنہ فرمايو ته محبوب ڪريم ﷺ جن جي ٻن کلهن پاڪن جي وچ ۾ فاصلو هوندو هو. سندن سينو مبارڪ ڪشادو هوندو هو. ڪلهي تي ڪلهو چڙهيل نه هوندو هو جو ڪپڙا نظر اچن. ۽ حضرت براء بن عازب رضی اللہ عنہ اهو به فرمايو ته سندن مٿي جا وار مبارڪ ٻنهي ڪنن پاڪن جي ڀاڙين تائين پهچندڙ ڊگها هئا. جيتوڻيڪ ”الجمه“ جي معنيٰ ڪنڌ تائين پهچندڙ وار آهن پر ”إِلَى شَحْمَةِ أُذُنَيْهِ“ جي فريني سان مٿيون ترجمو ڪيو ويو آهي. حضرت براء رضی اللہ عنہ فرمايو ته ”سندن مٿان ڳاڙهو وڳو ڀاتل هو“ هن حديث جا شارح لکن ٿا ته ”اهو خالص ڳاڙهو نه هو پر ان ۾ ڳاڙها ۽ ڪارا ليڪا هئا. ڳاڙهي رنگ جو ڪپڙو مرد پائي سگهي ٿو يا نه ان ۾ گهڻو بحث آهي. فقيهن ان کي مڪروه لکيو آهي پر اهو به لکيو اٿن ته جيڪڏهن ڳاڙهو ڪپڙو ليڪن وارو آهي ته جائز آهي. لغات الحديث جي صاحب لکيو آهي ته: حديث ۾ مذڪور ڪپڙو خالص ڳاڙهو نه هوان ۾ ڳاڙها ۽ ڪارا ڏاڳا پيل هئا. (لغات الحديث ج 1 ص 126، انوار غوثيه ص 9) حضرت براء رضی اللہ عنہ فرمايو ”مون ڪڏهن به ڪا شيءِ به ڪانئن وڌيڪ سهڻي نه ڏني.“ سبحان الله. حضرت حبيب ڪريم ﷺ جن سان صحابه ڪرام عليهم الرضوان جي محبت، عشق ۽ الفت ڪيتري قدر هئي جو خداوندي ڪائنات ۾ جيڪڏهن ڪو حسن سندن اکين ۾ سمائجي سگهيو ٿي ته اهو صرف ئي صرف ذات اقدس مجسم حسن و جمال، صاحب قاب قوسين او ادنيٰ، عالم ما کان وما يڪون، خاتم النبيين، صاحب شفاعتِ ڪبريٰ، رحمة للعالمين، بالمؤمنين رؤف رحيم، احمد مجتبيٰ، محمد مصطفيٰ ﷺ جي نوراني وجود جو حسن هو. علامه سليمان بن عمر بن منصور العجيلي الازهري الشافعي المعروف بالجمل (المتوفي 1204 هـ) لکيو آهي ته: صحابي سڳوري ”شَيْئًا“ لفظ آندو انسان لفظ نه آندو ”لِشَيْءٍ غَيْرِ الْبَشَرِ، كَالشَّيْءِ وَالْقَبْرِ وَعَبْرِهِ“ ”قط“ اشاره الى انه كان كذلك من البهد الى اللحد وقد صرحوا بان كمال الايمان اعتقاد انه لم يجتمع في بدن انسان من الحسن الظاهرة ما اجتمع في بدنه ﷺ، والحاسن الظاهرة آيات الباطنة ولا اجل منه بل ولا اجمل منه بل ولا مساوي ولذا نقل القرطبي انه لم يظهر تمام حسنه والا لها طاقت الاعين رؤيته “ (تانت انسان کان سواءِ ٻين کي به شامل ٿئي، جيئن سج ۽ چنڊ ۽ ”قط“ لفظ آئي هن طرف اشارو ڪيائين ته پاڻ دنيا ۾ اچڻ کان وٺي دنيا تان رحلت ڪرڻ تائين حسين رهيا ۽ علماء صراحت ڪئي آهي ته ايمان جو ڪمال هن عقيدتي رکڻ ۾ آهي ته ڪنهن به انسان (وغيره) ۾ اهي ظاهري محاسن گڏ نه ٿيا جيڪي حضور ڪريم ﷺ جي بدن پاڪ ۾ هيا ۽ ظاهري محاسن باطني محاسن جون نشانين آهن ۽ ڪانئن وڌيڪ نه ڪو سهڻو هون سندن ڪو برابر هو. (المواهب المحمدية شرح الشرائع الترمذي ج 1 ص 45) ۽ قرطبي لکيو آهي ته سندن حسن سمورو ظاهر نه ڪيو ويو نه ته اڪيون کين ڏسي نه سگهن ها.

سوال: مذکور حديث جي مفہوم مان ظاهر ٿيو ته حضور ڪريم ﷺ جن جا وار مبارڪ سندن ڪنن مبارڪن جي پاڙين تائين پهتل هئا ۽ هڪ حديث ۾ آهي ته سندن وار مبارڪ سندن ڪنن مبارڪن جي پاڙين کان وڌي سندن ڪلهن مبارڪن تائين پهتل هئا ۽ هڪ روايت ۾ آهي ته سندن وار مبارڪ سندن مبارڪ ڪنن تائين هئا ۽ صحيحين ۾ آيل آهي ته اڌ ڪنن تائين پهتل هئا پوءِ انهن روايتن ۾ مطابقت ۽ موافقت ڪيئن ٿيندي؟

جواب: اهو روايتن جو اختلاف حالات ۽ اوقات جي اختلاف جي ڪري هو. ڪڏهن حضور ڪريم ﷺ جن وار مبارڪ ڪترائيندا هئا ته ڪنن يا انهن جي اڌ يا پاڙين تائين هوندا هئا، ۽ جيڪڏهن ڪجهه وقت وار نه ڪترائيندا هئا ته اهي ڪلهن تائين اچي ويندا هئا. پوءِ جنهن صحابي جنهن حد تائين ڏٺا ان اها بيان ڪئي.

هيءَ حديث ٻين هنن محدثن آندي آهي: [1] البخاري في كتاب المناقب باب 23 صفة النبي ﷺ حديث رقم 3551 ج 6 ص 565 [2] مسلم في كتاب الفضائل باب 25 في صفة النبي ﷺ حديث رقم 2337 ج 4 ص 1818 [3] ابو داؤد في كتاب اللباس باب الرخصة في ذلك اي الحمرة حديث رقم 4072 ج 4 ص 54.

[4] حَدَّثَنَا مُحَمَّدُ بْنُ غِلَافَانَ قَالَ: حَدَّثَنَا وَكِيعٌ قَالَ: حَدَّثَنَا سُفْيَانُ، عَنْ أَبِي إِسْحَاقَ، عَنْ الْبَرَاءِ بْنِ عَازِبٍ قَالَ: مَا رَأَيْتُ مِنْ ذِي لَبَّةٍ فِي حَلَّةٍ خَيْرَءَ أَحْسَنَ مِنْ رَسُولِ اللَّهِ، لَهُ شَعْرٌ يَصْرُبُ مَنكِبَيْهِ، بَعِيدٌ مَا بَيْنَ الْمَنكَبَيْنِ، لَمْ يَكُنْ بِالْقَصِيرِ وَلَا بِالطَّوِيلِ.

بامحاوره ترجمو: حضرت براء بن عازب رضی اللہ عنہ چيو ته مون رسول الله ﷺ کان وڌيڪ ڳاڙهي وڳي ۾ سهڻن وارن وارو ڪونه ڏٺو سندن وار مبارڪ ڪلهن تي پوندا هئا ۽ سندن ڪلهن مبارڪ ويڪرا هئا يعني سڀني ڪشادو هو ۽ پاڻ سڳورا ﷺ نه بندرا هئا نه بلڪل ڊگها پر وچٿرا قدآور هئا.

مفردات جو شرح: ”لَبَّةٌ“ ڪنن جي پاڙين تائين لتڪيل وار.

نوٽ: باقي مفرد لفظن جو شرح حديث نمبر 3 ۾ اچي چڪو آهي.

سمجهاڻي: حضرت براء بن عازب رضی اللہ عنہ جي قول ته ”مون ڪوبه وڏن وارن جو صاحب، ڳاڙهن ڪپڙن ۾ رسول الله ﷺ جن کان وڌيڪ سهڻو نه ڏٺو“ مان ثابت ٿيو ته الله ﷻ حضور پرنور ﷺ جن کي هر شيءِ کان وڌيڪ حسن ۽ خوبصورت عطا ڪئي هئي. ۽ ان حسن کي وڏن وارن ۽ ڳاڙهن پٽن وارن ڪپڙن وڌيڪ ”نُورٌ عَلَى نُورٍ“ ڪري ڇڏيو هو.

هيءَ روايت ٻين هنن محدثن آندي آهي: [1] هن حديث کي بخاري ۽ نسائي صحيح چيو آهي. (حاشيه ابو عبدالله السيد بن احمد حموده ص 48) [2] ابو داؤد في كتاب الترجل باب [3] باب ماجاء في الشعر حديث رقم 4183 ج 4 ص 81 [4] النسائي في كتاب الزينة باب (59) اتخاذ الجملة ج 8 ص 183 [5] البيهقي في الدلائل ج 1 ص 223

[5] حَدَّثَنَا مُحَمَّدُ بْنُ إِسْمَاعِيلَ قَالَ: حَدَّثَنَا أَبُو نَعِيمٍ قَالَ: حَدَّثَنَا السُّعُودِيُّ، عَنْ عُثْمَانَ بْنِ مُسْلِمٍ بْنِ هُرْمُزٍ، عَنْ نَافِعِ بْنِ جُبَيْرِ بْنِ مُطْعِمٍ، عَنْ عَلِيِّ بْنِ أَبِي طَالِبٍ قَالَ: لَمْ يَكُنِ النَّبِيُّ صَلَّى اللَّهُ عَلَيْهِ وَسَلَّمَ بِالطَّوِيلِ وَلَا

بِالْقَصِيرِ، شَتْنُ الْكَفَّيْنِ وَالْقَدَمَيْنِ، ضَخْمُ الرَّأْسِ، ضَخْمُ الْكَرَادِيسِ، طَوِيلُ الْمَسْرَبَةِ، إِذَا مَشَى تَكَفَّأَتْ كَفْوًا كَأَنَّهُ يَنْحَطُّ مِنْ صَبَبٍ، لَمْ أَرُ قَبْلَهُ وَلَا بَعْدَهُ مِثْلَهُ، صَلَّى اللَّهُ عَلَيْهِ وَسَلَّمَ.

با محاوره ترجمو: حضرت (سیدنا) علي بن ابی طالب ﷺ فرمایو ته نبی کریم ﷺ نہ دگمی قد وارا ۽ نہ بندرا هئا. سندن هٿن مبارڪن جون تريون گوشت سان ڀريل هيون ۽ سندن پير مبارڪ به گوشت سان ڀريل هئا. سندن مٿو مبارڪ وڻندڙ وڏو هو. سندن عضون جا سنڌ به سگهه ۽ مضبوط هئا. سيني کان وٺي ڏن تائين وارن جي سنهي ليڪ هئي. پاڻ سڳورا ﷺ جڏهن هلندا هئا ته نورتن سان جھڪي هلندا هئا. ڇڻ ته مٿانهين کان هيٺ ٿا لهن. مون نبی پاڪ ﷺ جهڙو سهڻو سندن کان اڳ يا پوءِ نہ ڏٺو. مفردات جو شرح: ”شَتْنُ“: گوشت سان ڀريل. ”الْكَفَّيْنِ“: هٿن جون ٻه تريون. ”الْقَدَمَيْنِ“: ٻه پير. پر هتي ٻن پيرن جو اندريو حصو مراد آهي. ”ضَخْمُ“: ٿلهو برابر، موزون. ”كَرَادِيسُ“: هڏن جا جوڙا هر هڏي جنهن تي گوشت هجي. ”كَرَادِيسُ“: ڪردوس جو جمع آهي، ڪرادس به ايندو آهي. ”مَسْرَبَةٌ“: سرب مان ورتل آهي جنهن جي معني آهي وات. هتي طَوِيلُ الْمَسْرَبَةِ مان مراد سيني مبارڪ کان ڏن مبارڪ تائين وارن جي سنهڙي لڪير آهي ”هي الشعر الدقيق الذي يبدء من الصدر وينتهي بالسرّة“. ”يَنْحَطُّ“: قدم مبارڪ کڻي هلندا هئا گهلي نہ هلندا هئا. ”يَنْحَطُّ“: هي حط مان ورتل آهي. ان جي معني آهي مٿان کان هيٺ لهڻ، معاف ڪرڻ، ڇڏي ڏيڻ، پر هن جي معني ڦريني جي مطابق ڪئي ويندي جيڪا معني جتي مناسب هوندي اتي اها مراد هوندي ”صَبَبٌ“: هيٺانهين. ”مِنْ“: هتي في جي معني ۾ آيل آهي.

(المواهب شرح الشمايل ص 36، جمع الوسائل ج 1 ص 21، انوار غوثيه ص 16، 17)

سمجهاڻي: حضرت علي المرتضي ﷺ ارشاد فرمایو ته سیدنا رسول الله ﷺ جن پاڪ هٿن ۽ پاڪ پيرن جا ڀريل ۽ نرم هئا مگر ڪڏهن سخت لڳندا هئا. اندريان حصا گوشت سان ڀريل هئا ۽ اها صفت مردن جي لاءِ ڀلي ۽ ساراهه جوڳي آهي. ڪجهه علماء فرمایو ته ”شَتْنُ“ مان مراد آهي ته سپ آڱريون ٿلهيون ۽ مضبوط هجن پر ننڍيون نہ هجن جوانهن هٿن مان ڪنهن کي مضبوطيءَ سان وٺي سگهيو آهي پر عورتن ۾ اها صفت سٺي نہ آهي. حضرت انس ﷺ کان روايت آهي ته ”مَا مَسَسْتُ خَرًا وَلَا حَرِيرًا أَلَيَّنَ مِنْ كَفِّ رَسُولِ اللَّهِ ﷺ“ (يعني مون ڪنهن به پٽ ۽ ريشم کي هٿ نہ لڳايو جيڪو رسول الله ﷺ جن جي هٿ مبارڪ کان وڌيڪ نرم هجي) علماء عظام فرمایو آهي ته هيءَ حديث شريف پهرين حديث مبارڪ جي خلاف ناهي ڇو ته جيڪڏهن آڱريون ۽ هٿن جون تريون گوشت سان ڀريل هونديون ته نرم هونديون. ڪجهه علماء سڳورن فرمایو ته ”نرمي سندن پاڪ هٿن جي ڪل ۾ هئي ۽ سختي ۽ ٽولهم هڏن پاڪن ۾ هئي. الله ﷻ پنهنجي نبی کریم ﷺ ۾ اهي ٻئي خوبيون رکيون هيون. يعني جسم شريف نرم ملائم ۽ هڏ مبارڪ مضبوط هو علامه علي قاري ﷺ محدث اصمعي جو قول نقل ڪندي لکيو آهي ته ”فكان اذا عمل في الجهاد او مهنة اهله صار كفه خشنا للعارض البذکور و اذا ترك ذلك صار كفه الى اصل جبلته من النعومة“ (جمع الوسائل ج 1 ص 22)

يعني: محبوب نبی کریم ﷺ جن جڏهن جهاد ۾ (تلوار وغيره کڻي) مصروف ٿيندا هئا يا پنهنجي گهر ۾ محنت ڪندا هئا ته ان محنت ڪرڻ جي ڪري سندن هٿ مبارڪ سخت ٿي ويندا هئا ۽ جڏهن فارغ ٿيندا هئا ته سندن هٿن مبارڪن جي ڪيفيت ساڳي نرم رهندي هئي. حضرت علي ﷺ

جو فرمان ته ”سندن مٿو (مبارڪ) وڌو هوندو هو.“ اهو سندن دماغ جي قوي ۽ ڪامل هجڻ جو سبب، سندن فراست ۽ فهم جي اعليٰ هجڻ جو دليل آهي. ان ۾ گهڻا فائدا هئا. علامه بييجوري رڳو لکيو آهي ته ”وهو آية النجاة“ يعني اهو اعليٰ دماغ هجڻ جي نشاني آهي. (المواهب شرح الشرائع ص 37) ۽ سندن پاڪ سيني کان وٺي ڏن مبارڪ تائين وارن جي سنهي ليڪ هوندي هئي، جيئن هڪ سنهو لڪڻ هوندو آهي. حضرت علي رڳو جو چوڻ ته ”مون کانئن اڳي ۽ کانئن پوءِ سندن ذات جهڙو نه ڏٺو“ اهو عربن جي محوري جي مطابق آهي ۽ ان مان مراد آهي ته ”مون سڄي عمر اهڙو سهڻو نه ڏٺو.“

فائدو: حضرت علي رڳو جي هن فرمان مان واضح ٿيو ته حضور پُر نور ﷺ جي برابر ڪير به نه آهي نه سندن ڪوٺ ۽ مثال آهي پاڻ حسين ۽ سهڻن جا سردار آهن. حضرت علامه جامي قدس سره السامي جو فرمان آهي:

حسن يوسف، دم عيسيٰ، يد بيضا داري
آنچه خوبان همه دارند تو تنها داري

يعني اي حبيب! عليك الصلوة والسلام او هان حضرت يوسف وارو حسن، حضرت عيسيٰ وارو دم ۽ حضرت موسيٰ وارو سفيد هٿ رکو ٿا ۽ جيڪو دنيا جا (سڀ) سهڻا رڪن ٿا او هان اڪيلا اهو سڀ ڪجهه رکو ٿا.“

ضروري ڳالهه: علامه مناوي رڳو لکيو آهي ته ”هر شخص کي هي اعتقاد رکڻ ضروري آهي ته جن سهڻين صفتن سان نبي ڪريم ﷺ موصوف آهي ٻيو ڪير به انهن صفتن ۾ سندن ذات جهڙو ناهي ۽ هي صرف اعتقادي شيءِ ناهي پر حقيقت آهي. سيرت، حديث ۽ تاريخ جا ڪتاب ان سان ڀريل آهن ته الله ﷻ باطني ڪمالات سان گڏ ڪين ظاهري (حسن ۽ جمال به علي الوجه) الاتم عطا فرمايو هو.

هيءَ حديث بين هنن محدثن آندي آهي: [1] صحيح ابن حبان رقم الحديث 6311 ج 14 ص 216، 217، [2] الحاكم في المستدرک ج 2 ص 605، 606، [3] طبقات ابن سعد ج 1 ص 411، [4] ابو الشيخ ص 84، 85، [5] شرح السنة حديث 3641 جزء 13 ص 221، [6] دلائل النبوة للبيهقي ج 1 ص 244، [7] البغوي في الشرائع حديث رقم 156 ج 1 ص 142، 143

[6] حَدَّثَنَا سُفْيَانُ بْنُ وَكِيعٍ قَالَ: حَدَّثَنَا أَبِي، عَنِ الْمُسْعُودِيِّ، بِهَذَا الْإِسْنَادِ نَحْوَهُ بِعَيْنَاهُ.

بامحاوره ترجمو: اسان کي سفيان بن وڪيع حديث ٻڌائي. (ان چيو ته) اسان کي منهنجي پيءُ وڪيع مسعودي کان هن اسناد سان ان ئي معنيٰ سان ان جهڙي روايت ٻڌائي.

[7] حَدَّثَنَا أَحْمَدُ بْنُ عَبْدِ اللَّهِ الْقَبِيُّ الْبَصْرِيُّ، وَعَلِيُّ بْنُ حُجْرٍ، وَأَبُو جَعْفَرٍ مُحَمَّدُ بْنُ الْحُسَيْنِ وَهُوَ ابْنُ أَبِي حَلِيسَةَ، وَالتَّغَنِّي وَاحِدٌ، قَالُوا: حَدَّثَنَا عَيْسَى بْنُ يُونُسَ، عَنْ عُمَرَ بْنِ عَبْدِ اللَّهِ مَوْلَى غُفَرَةَ قَالَ: حَدَّثَنِي إِبْرَاهِيمُ بْنُ مُحَمَّدٍ مِنْ وَلَدِ عَلِيِّ بْنِ أَبِي طَالِبٍ قَالَ: كَانَ عَلِيٌّ إِذَا وَصَفَ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَمْ يَكُنْ رَسُولُ اللَّهِ بِالطَّوِيلِ الْمُبْغِطِ، وَلَا بِالْقَصِيرِ الْمُبْتَدِّدِ، وَكَانَ رُبْعَةً مِنَ الْقَوْمِ، لَمْ يَكُنْ بِالْجَعْدِ الْقَطَطِ، وَلَا بِالْسَّبُطِ، كَانَ جَعْدًا رَجُلًا، وَلَمْ يَكُنْ بِالْمُطَهَّمِ وَلَا بِالْمُكَلَّمِ، وَكَانَ فِي وَجْهِهِ تَذْوِيرٌ أَيْضٌ مُشَبَّهٌ، أَدْعَجُ الْعَيْنَيْنِ، أَهْدَبُ الْأَشْفَارِ،

جَلِيلُ الشَّاسِ وَالْكَتْدِ، أَجْرَدُ ذُو مَسْرِيَّةٍ، شَتْنُ الْكَفَيْنِ وَالْقَدَمَيْنِ، إِذَا مَشَى تَقَدَّعَ كَأَنَّهُ يَنْحَطُّ فِي صَبَبٍ، وَإِذَا انْتَفَتَحَتِ التَّفَتُّ مَعًا، يَبِينُ كَتِفَيْهِ خَاتَمُ النُّبُوَّةِ، وَهُوَ خَاتَمُ النَّبِيِّينَ، أَجْوَدُ النَّاسِ صَدْرًا، وَأَصْدَقُ النَّاسِ لَهْجَةً، وَأَلْيَنُهُمْ عَرِيكَةً، وَأَكْرَمُهُمْ عَشْرَةً، مَنْ رَأَى آكَابَ بَدِيهَتِهِ هَابَهُ، وَمَنْ خَالَطَهُ مَعْرِفَةً أَحَبَّهُ، يَقُولُ نَاعَتُهُ: لَمْ أَرْ قَبْلَهُ وَلَا بَعْدَهُ مِثْلَهُ صَلَّى اللَّهُ عَلَيْهِ وَسَلَّمَ. قَالَ أَبُو عَيْسَى: سَمِعْتُ أَبَا جَعْفَرٍ مُحَمَّدَ بْنَ الْحُسَيْنِ يَقُولُ: سَمِعْتُ الْأَصْبَغَ يَقُولُ فِي تَفْسِيرِ صِفَةِ النَّبِيِّ صَلَّى اللَّهُ عَلَيْهِ وَسَلَّمَ: الْمُبْغَطُ: الذَّاهِبُ طَوْلًا. وَقَالَ: سَمِعْتُ أَغْرَابِيًّا يَقُولُ فِي كَلَامِهِ: تَبْغَطُ فِي نَشَابَتِهِ أَيْ مَدَّهَا مَدًّا شَدِيدًا. وَالْمُتَرَدَّدُ: الدَّاخِلُ بَعْضُهُ فِي بَعْضٍ قَصْرًا. وَأَمَّا الْقَطَطُ: فَالشَّدِيدُ الْجُعُودَةُ وَالرَّجُلُ الَّذِي فِي شَعْرِهِ حُجُونَةٌ: أَيْ تَثَنُّ قَلِيلٌ. وَأَمَّا الْمَطْهَمُ فَالْبَادِنُ الْكَثِيرُ اللَّحْمِ. وَالْمُكَلَّثَمُ: الْمُدَوَّرُ الْوَجْهَ. وَالْمَشْرَبُ: الَّذِي فِي بَيَاضِهِ حُمْرَةٌ. وَالْأَدْعَجُ: الشَّدِيدُ سَوَادِ الْعَيْنِ. وَالْأَهْدَبُ: الطَّوِيلُ الْأَشْفَارِ. وَالْكَتْدُ: مُجْتَبَعُ الْكَتْفَيْنِ وَهُوَ الْكَاهِلُ. وَالْمَسْرِيَّةُ: هُوَ الشَّعْرُ الدَّقِيقُ الَّذِي كَانَتْه قَصِيبٌ مِنَ الصَّدْرِ إِلَى الشَّرْقَةِ وَالشَّتْنُ: الْغَلِيظُ الْأَصَابِعِ مِنَ الْكَفَيْنِ وَالْقَدَمَيْنِ. وَالتَّقْدَعُ: أَنْ يَشَى بِقُوَّةٍ. وَالصَّبَبُ الْحُدُورُ، نَقُولُ: انْحَدَرْنَا فِي صَبُوبٍ وَصَبَبٍ. وَقَوْلُهُ جَلِيلُ الشَّاسِ يُرِيدُ رَعُوسَ الْمَنَاقِبِ. وَالْعَشْرَةُ: الصُّحْبَةُ، وَالْعَشِيرَةُ الصَّاحِبُ. وَالْبَدِيهَةُ: الْبُغَاجَةُ، يَقَالُ: بَدَّهْتُهُ بِأَمْرٍ أَيْ فَجَأْتُهُ بِهِ.

بامحاوره ترجمو: حضرت ابراهيم بن محمد حضرت علي ﷺ جو پوتو کائنس روایت کري تو تہ جذهن حضرت علي ﷺ رسول الله ﷺ جن جي سهڻي صورت ۽ سيرت ٻڌائيندو هو ته چوندو هو: رسول الله ﷺ نه تمام ڊگها هوا ۽ نه بندرا پر وچولي قد وارا مٿس هئا. سندن وارن نه تمام گهنديدار هئا ۽ نه بلڪل سڌا، پر سهڻا وٽندڙ وار مبارڪ هئا. سندن جسم گوشت سان ڀريل نه هو ۽ سندن منهن مبارڪ صفا گول نه هو پر سندن منهن مبارڪ ۾ ٿوري گولائي هئي. سندن منهن مبارڪ سفيد سُرخي مائل ۽ اڪيون تمام ڪاريون ڪجليون هيون. سندن پنڀڻيون وڏيون، عضوا ۽ ڪلها مضبوط هئا. سندن بدن مبارڪ تي گهڻا وار نه هئا، مگر وارن جي هڪ سنهي ليڪ سيني کان ڏن تائين هئي. سندن هٿ مبارڪ ۽ پير مبارڪ گوشت سان ڀريل هئا. جذهن هلندا هئا ته پير چنڊي کڻندا هئا، ڄڻ ته هيٺ ٿا لهن جذهن ڪنهن طرف ڏسندا هئا، ته توجه سان ڏسندا هئا. پاڻ سڳورن ﷺ جي ٻنهي ڪلهن جي وچ ۾ ”مهر نبوت“ هئي. پاڻ ”خاتم النبيين“ يعني آخري نبي هئا. پاڻ دل جا ڪشادا سخي هئا. زبان جا سڄا، نرم طبيعت ۽ شاندار شريف خاندان وارا هئا. جيڪو ڪين اوچتو ڏسندو هو ته دهلجي ويندو هو ۽ جيڪو ڪين سڃاڻي ملندو هو ته حضور ﷺ جن سان محبت ڪندو هو. پاڻ سڳورن ﷺ جو حليو مبارڪ بيان ڪندڙ چوي ٿو ته مون پاڻ سڳورن ﷺ جهڙو سهڻو نه اڳ ۾ ڏٺو ۽ نه پوءِ ڏٺو.

مفردات جو شرح: هن حديث ۾ آيل ڌڪين لفظن جي معنيٰ محدث ترمذي خود بيان ڪئي پر اها عربي ۾ آهي ان جي ڪري مان ان کي سنڌي زبان ۾ لکان ٿو:

وصف: تعريف ڪرڻ، صفت بيان ڪرڻ، حليو بيان ڪرڻ. ”الْمُبْغَطُ“: هن جي مصدر ”تَبْغِيطٌ“ آهي، معنيٰ زور سان ڇڪڻ، ڇڪي ڊگهو ڪرڻ. ”الْمُتَرَدَّدُ“: جي معنيٰ ڇڪيل، ”الطَّوِيلُ“: گهڻو ڊگهو. ”الْقَصِيرُ الْمُرَدَّدُ“: اهڙو بندرو جنهن جا عضوا هڪٻئي ۾ داخل هجن. ”الْمَطْهَمُ“: تپهيم کان ورتل اسم مفعول آهي. تلهو. ”الْمُكَلَّثَمُ“: گول منهن وارو. هي ڪلثمة کان ورتل اسم مفعول آهي. ”تَدْوِيرٌ“ گول ۽ ڊگهي جي وچ تي هجڻ، نه گهڻو گول ۽ نه گهڻو ڊگهو. ڪتاب جي صورت اَدْعَجُ: هن جي

مصدر دَعَجُ آهي نهايت ڪارو. ”عَيْنَيْنِ“ : ٻه اکيون. ”أَهْدَبَ الْأَشْفَارَ“ : اهدب هذب کان ورتل آهي. اشفار شفر جو جمع آهي معنيٰ ڊگها پرون. جَلِيلٌ : قوي مضبوط ”الْمَشَاشِ“ : جوڙن جي ملڻ واريون هڏيون، مراد آهي ته هڏين جا پاسا مضبوط هئا. ”أَلْكَتَدُ“ : ٻن ڪلهن جي وچ واري جاءِ ان جو جمع اڪتاد ۽ ڪتود آهي. ”أَجْرَدُ“ : وارن کان خالي. ”تَقْدُّمُ“ : مضبوطيءَ سان پير ڄمائي ڪڍڻ. ”مَعًا“ : پورا، چڱيءَ طرح. ”أَجُودُ“ : سڀني کان وڌيڪ سخي. ”لَهَجَةً“ : جنهن ٻولي ڳالهائڻ جي عادت هجي. ”الْيَنُ“ : لِين کان ورتل آهي جنهن جي معنيٰ آهي زياده نرم. ”عَرِيكَةٌ“ : طبيعت، نرم عادت. ”عَشِيرَةٌ“ : قبيلو. ”بَدِيْهَةٌ“ : اوچتو. ”هَابَهُ“ : هيٺ ۾ پيو ان کان. ”خَالَطَ“ : خلط کان. ورتل آهي گذر هڻڻ، مليل هجڻ. ”نَاعَتُهُ“ : ان جو حليو بيان ڪندڙ مصباح اللغات واري بزرگ لکيو آهي ته نعت جو لفظ گهڻو ڪري سهڻين صفتن بيان ڪرڻ لاءِ استعمال ٿيندو آهي. ڪتاب لغات الحديث جي صاحب ج 6 ڪتاب ص 98 تي لکيو آهي ته نعت جي مقابلي ۾ ”وصف“ لفظ آهي جيڪو ٻولي ۾ مذموم ٻنهي صفتن لاءِ استعمال ڪيو ويندو آهي.

سمجهاڻي : هن روايت کي غور سان پڙهندڙ جي اڳيان اها ڳالهه واضح ٿيندي ته نبي ڪريم ﷺ جيئن معنوي، روحاني طور بي مثال آهن تيئن ظاهري خلقت، حسن، جمال ۽ سونهن ۾ به سندن هٿ ۽ مثال ناهي، کين ڪير جيڪڏهن اوچتو ڏسندو هو ته اهو هيٺ جي ڪري دهلجي ويندو هو. اهو رعب به سندن مخصوص صفتن مان هو جيئن سندن فرمان مبارڪ آهي: ”نَصْرْتُ بِالرَّعْبِ مَسِيرَةَ شَهْرٍ“ پر جيڪو کين سڃاڻي ملاقات ڪندو هو ته سندن محبوبيت کان گهايل ٿي مٿن عاشق ٿي پوندو هو. سندن حليو بيان ڪندڙ اهو ئي چونڊو ته ”مون کين جهڙو نه اڳي ڏٺو نه پوءِ“

محمد جو ناهي ڪو انسان ثاني

نه جهڙس ڪو ثالث نه جهڙس ڪو ثاني

سوال : حضرت علي رضه حضور ڪريم ﷺ جن کان ڄمار ۾ ننڍو هو پوءِ سندس ان قول جو مطلب ڇا ٿيندو ته ”مون کانئن اڳي به اهڙو نه ڏٺو“؟

جواب : هتي مراد آهي ته سندن دنيا تان رحلت ڪرڻ کان اڳي ۽ رحلت ڪرڻ کان پوءِ مون اهڙو نه ڏٺو. (فضائل النبي شرح شمائل ترمذي ص 16) سندن ڪلهن مبارڪن جي وچ ۾ نبوت جي مَهر لڳل هئي. ۽ خاتم جي نبوت ڏانهن اضافت ان جي ڪري آهي جو سندن ذات سان نبوت جي گهر تي مهر هئڻي وئي آهي. هاڻي ان ۾ ڪير به داخل ٿي نه سگهندو نه ڪنهن کي نبوت ملي سگهندي ۽ هڪ قول آهي ته اها مَهر نبين عليهم الصلوة والسلام جي پڄاڻي جي نشاني هئي. ”خَاتَمُ“ ۾ جيڪڏهن تا کي زير پڙهي ويندي ته پوءِ معنيٰ ٿيندي نبين عليهم الصلوة والسلام ۾ آخري نبي جنهن کان بعد ڪنهن کي به نبوت نه ملندي.

سوال : پوءِ حضرت عيسيٰ (عل نبينا وعليه الصلوة والسلام) ڪيئن لهي ايندو؟

جواب : لهي اچڻ جدا شيءِ آهي ان کي نبوت اڳي عطا ٿيل آهي هتي مراد آهي ته حضرت حبيب ڪريم ﷺ کان پوءِ ڪنهن کي نبوت نه ملندي. حضرت عيسيٰ (عل نبينا وعليه الصلوة والسلام) حضور ڪريم ﷺ جي شريعت جو تابعدار ۽ قرآن ڪريم ۽ سنت مصطفيٰ ﷺ تي عمل ڪندو ۽ ڪرائيندو ۽ جيڪڏهن ”خاتم“ ۾ تا کي زير پڙهي ويندي ته پوءِ معنيٰ آهي سندن اچڻ سان نبي ختم ٿيا انهن جي

ختم ٿيڻ جي مَهر پاڻ هنيائون. (جمع الوسائل ج 1 ص 27) (محبوب ڪريم ﷺ تي نبوت ختم ٿيڻ جا دلائل مون (يعني راقم الحروف) پنهنجي ڪتاب ”ثبوت ختم النبوة حصه اول“ ۾ قرآن ڪريم جي 99 آيتن ۽ حصه ٻيو ۾ ڪيترين حديثن مان لکيا آهن ان ۾ ڏسو) پاڻ سڀني (دل) جا وڏا سخي هئا دل جي سخاوت جو بيان ان جي ڪري ويو جو سندن سخاوت قلبي انبساط ۽ انتهائي خوشيءَ سان هئي. پاڻ گفتگو ۾ نهايت سچا ۽ صاف هئا. ڪافر به کين ”الصادق الامين“ چوندا هئا. ڪلام جي ادائينگي ۽ مخارج مان الفاظ کي صحيح ڪيڙ ۾ نهايت موزون لهجو رکندا هئا. سندن جهڙو پاڪ، صاف ۽ مناسب لهجو ڪنهن ٻئي جو نه هوان جي ڪري پاڻ سڀني کان وڌيڪ فصيح هئا. جيئن سندن فرمان عالیشان آهي ته ”مان عرب ۾ وڌيڪ فصيح آهيان.“ ۽ جنت وارا به سندن ٻولي ڳالهائيندا. پاڻ جنهن قبيلي ۾ آيا اهو ٻين قبيلن کان وڌيڪ محترم ۽ ڀلا رو آهي. عرب جي قبيلن ۾ سندن قبيلي جهڙو ڪنهن جو قبيلو ناهي. علامه قاضي عياض رحمته الله عليه پنهنجي ڪتاب ”شفا شريف“ ۾ لکيو آهي ته نبي پاڪ ﷺ جن جو خانداني شرف ۽ شان هن حديث سان ثابت آهي. حضرت ابن عباس رضي الله عنه کان روايت آهي ته رسول الله جن ارشاد فرمايو ته ”الله ﷻ مخلوق کي ٻن قسمن ۾ تقسيم ڪري مون کي اعليٰ قسم ۾ رکيو ۽ ان جو دليل هيءَ آيت آهي. أَصْحَابُ الْيَمِينِ أَصْحَابُ الشِّمَالِ ساڄي طرف وارا. کاٻي طرف وارا. پوءِ مان سڄي طرف وارن مان آهيان ۽ انهن ساڄي طرف وارن کان ڀلو آهيان. پوءِ الله ﷻ ان مان قومون بنيون ۽ مون کي سڀ کان ڀلي قوم مان بنيائين ان جو دليل هيءَ آيت آهي.

”وَأَصْحَابُ الْمَيْمَنَةِ مَا أَصْحَابُ الْمَيْمَنَةِ ۖ وَأَصْحَابُ الْمَشْأَمَةِ مَا أَصْحَابُ الْمَشْأَمَةِ ۖ وَالسُّبْقُونَ السُّبْقُونَ ۖ وَأُولَٰئِكَ الْمُقَرَّبُونَ“ (سورة الواقعة آيت 8, 9, 10, 11)

(ترجمو: ۽ ساڄي طرف وارا ۽ ڪهڙا آهن ساڄي طرف وارا ۽ کاٻي طرف وارا ۽ ڪهڙا آهن کاٻي طرف وارا ۽ اڳرائي ڪندڙ اڳرائي ڪندڙ آهي ئي مقرب آهن) پوءِ مان اڳرائي ڪندڙن ۾ ڀلو هوس جيڪي سڀني کان ڀلا هئا ۽ پوءِ قوم جي سڀني فردن کان ڀلو آهيان. ۽ الله ﷻ انهن مان قبيلة بنايا ۽ مون کي ان قبيلي ۾ رکيائين جيڪو سڀني کان ڀلو هو. ۽ ان جو دليل هيءَ آيت آهي: ”وَجَعَلْنَاكُمْ شُعُوبًا وَقَبَائِلَ“ (سورة الحجرات) (ترجمو: ۽ اسان اوهان کي پاڙا ۽ قبيلة بنايو)

(مقصد ته پاڻ اولاد آدم عليه السلام ۾ سڀني کان زياده پاڪ صاف آهن.) ۽ مان الله ﷻ جي بارگاهه ۾ زبده مڪرم آهيان. (ڪو فخر ناهي) ان جو دليل هيءَ آيت آهي:

”إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا“

(ترجمو: الله ارادو فرمايو ته اي اهلبيتو! اوهان کان پليدي کي پري رکي ۽ اوهان کي پاڪن پاڪ ڪري) سيدنا علي رضي الله عنه جو فرمان آهي ته جيڪو سڃاڻپ سان گڏ ساڻن ميل جول رکندو هو ته اهو سندن ذات سان محبت رکندو. ”مطلب ته سندن حسن معاشرت، اخلاق حسن، پيار ۽ محبت سان ملڻ ان شخص تي ايترو اثر ڪندو هو جو اهو سندن مٿان قربان پيو ٿيندو هو. ۽ سندن توجهات عاليه ۽ صحبت مبارڪ جي ڪري الاهي نور سان منور ٿي الاهي تجليات ۽ انوار جو مرڪز ٿي ويندو هو. اهو ئي سبب هو جو جيڪو به سندن خدمت اقدس ۾ ايندو هو ته اهو سندن خدمت کان پري رهڻ جو نالو به نه وٺندو هو ۽ ان جي نتيجي ۾ ان کي انسانيت ڪامل جو معراج نصيب ٿيندو هو.

هيء حديث بين هنن محدثن آندي آهي: [1] خود ترمذي كتاب المناقب من سننه باب 8 باب ماجاء في صفة النبي ﷺ [2] ابويعلبي في مسنده رقم حديث (370) ج 1 ص 304 [3] والبيهقي في الشعب ج 2 ص 149، 150. والدلائل ج 1 ص 270، 269 [4] ابن سعد في الطبقات بتمامه ج 1 ص 411، 412. [5] البغوي في الشرائع رقم الحديث 460 ج 1 ص 350، 351. [6] شرح السنة رقم الحديث 3650 ج 13 ص 226، 227.

[8] حَدَّثَنَا سُفْيَانُ بْنُ وَكِيعٍ قَالَ: حَدَّثَنَا جُبَيْرُ بْنُ عُمَرَ بْنِ عَبْدِ الرَّحْمَنِ الْعَجَلِيُّ إِمْلَاءً عَلَيْنَا مِنْ كِتَابِهِ قَالَ: أَخْبَرَنِي رَجُلٌ مِنْ بَنِي تَيْمٍ مِنْ وَلَدِ أَبِي هَالَةَ رُوِيَ حَدِيثُهُ، يُكْنَى أَبَا عَبْدِ اللَّهِ، عَنْ ابْنِ أَبِي هَالَةَ، عَنْ الْحَسَنِ بْنِ عَلِيٍّ قَالَ: سَأَلْتُ خَالَي هُنْدَ بْنَ أَبِي هَالَةَ، وَكَانَ وَصَافًا، عَنْ حَلِيَّةِ النَّبِيِّ صَلَّى اللَّهُ عَلَيْهِ وَسَلَّمَ، وَأَنَا أَشْتَهِي أَنْ يَصِفَ لِي مِنْهَا شَيْئًا أَتَعَلَّقُ بِهِ، فَقَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَخْصًا مُفَخَّصًا، يَتَلَأَلُ وَجْهُهُ تَلَأُلُ الْقَبْرِ لَيْلَةَ الْبَدْرِ، أَطْوَلَ مِنَ التَّرْبُوعِ، وَأَقْصَرَ مِنَ الشَّدْبِ، عَظِيمُ الْهَامَةِ، رَجُلٌ الشَّعْرُ، إِنْ انْفَرَقَتْ عَقِيقَتُهُ فَرَقَهَا، وَإِلَّا فَلَا يَجَاوِرُ شَعْرُهُ شَحْمَةً أَذْيَهُ إِذَا هُوَ وَفَرُّهُ، أَزْهَرُ اللَّوْنِ، وَأَسْعَى الْجَبِينِ، أَزَجُّ الْحَوَاجِبِ سَوَابِغٍ فِي غَيْرِ قَرْنٍ، بَيْنَهُمَا عَرَقٌ يُدْرِكُ الْغَضَبَ، أَقْنَى الْعُرَيْنِ، لَهُ نُورٌ يَغْلُوهُ، يَحْسِبُهُ مَنْ لَمْ يَتَمَلَّهْ أَشَمَّ، كَثَّ اللَّحْيَةِ، سَهْلُ الْخَدَّيْنِ، ضَلِيلُ الْفَمِّ، مُفَلِّجُ الْأَسْنَانِ، دَقِيقُ الْمَسَامَةِ، كَأَنَّ عُنُقَهُ جِيدٌ دُمِيَّةٌ فِي صَفَاءِ الْفَضَّةِ، مُعْتَدِلُ الْخَلْقِ، بَادِنٌ مُتَمَسِّكٌ، سَوَاءُ الْبُطْنِ وَالصَّدْرِ، عَرِيضُ الصَّدْرِ، بَعِيدُ مَا بَيْنَ الْمُنْكَبَيْنِ، ضَخْمُ الْكَرَادِيْسِ، أَنْوَرُ الْمَشْجَرِ، مَوْصُولُ مَا بَيْنَ اللَّبَّةِ وَالسَّرَّةِ بِشَعْرٍ يَجْرِي كَالْخَطِّ، عَارِي الشَّدْيَيْنِ وَالْبُطْنِ مِمَّا سِوَى ذَلِكَ، أَشَعْرُ الدَّرَاعَيْنِ وَالْمُنْكَبَيْنِ وَأَعَالَى الصَّدْرِ، طَوِيلُ الرُّنْدَيْنِ، رَحْبُ الرَّاحَةِ، شَتْنُ الْقَفَيْنِ وَالْقَدَمَيْنِ، سَائِلُ الْأَطْرَافِ - أَوْ قَالَ سَائِلُ الْأَطْرَافِ - حُصْنَانِ الْأَحْمَصَيْنِ، مَسِيحُ الْقَدَمَيْنِ، يُنْبِغُ عَنْهُمَا الْبَاءُ، إِذَا زَالَ زَالَ قَلْعًا، يَخْطُو تَكْفِيًا، وَيَنْشِي هَوْنًا، ذَرِيعُ الْمِشْيَةِ، إِذَا مَشَى كَأَنَّمَا يَنْحَطُّ مِنْ صَبَبٍ، وَإِذَا التَفَتَ التَفَتَ جَمِيعًا، خَافِضُ الطَّرْفِ، نَظَرُهُ إِلَى الْأَرْضِ أَطْوَلَ مِنْ نَظَرِهِ إِلَى السَّمَاءِ، جُلُّ نَظَرِهِ الْمَلَاخِظَةَ، يُسَوِّقُ أَصْحَابَهُ وَيَبْدُرُ مَنْ لَقِيَ بِالسَّلَامِ.

بامحاوره ترجمو: (حضرت سيدنا) امام حسن بن علي ؑ چوي توتو مون پنهنجي مامي هند پت ابو هال کان پچيو ۽ اهو پاڻ سڳورن ؑ جو تمام گهڻو حليو (مبارڪ) بيان ڪندو هو ۽ مون کي ڏاڍو شوق هو ته اهو مون کي حضور ؑ جن جو حليو (مبارڪ) بيان ڪري ٻڌائي ۽ آئون ياد ڪري عمل ڪيان پوءِ ان (يعني هند بن هال) ٻڌايو ته رسول الله ﷺ نهايت شاندار ۽ عزت وارا هئا. سندن منهن مبارڪ چوڏهين جي چنڊ وانگر چمڪندڙ تجليون ڏيندو هو. سندن قد (مبارڪ) وچولو هو. سندن مٿو مبارڪ وڏو هو جيڪڏهن سينڌ پاڻ نه نڪرندي هئي ته پاڻ سڌاري ڇڏيندا هئا. سندن وار سنوان ڪندا هئا ته ڪن جي پاڙين تائين پهچندا هئا. سندن رنگ مبارڪ چمڪندڙ هو. پيشاني مبارڪ ڪشادي سندن ڀرون سهڻا وڻندڙ هئا. انهن ڀرن جي وچ ۾ رڳ هئي جيڪا ڪاوڙ مهل ڳاڙهي ٿي اُڀري بيهندي هئي. سندن نڪ مبارڪ ڊگهو سهڻو هو. ان جي مٿان نور چمڪندو هو. جيڪو تمام گهڻو خيال ڪري ڏسندو هو ته کين ڊگهي نڪ وارو سمجهندو هو. سندن ڏاڙهي مبارڪ گهاٽي هئي. سندن منهن مبارڪ سهڻو ڏند ڇڏا ۽ وات مبارڪ ڪشادو هو. کين سيني مبارڪ کان دن تائين وارن جي سهڻي (۽ سنهي) ليڪ هئي. سندن ڪنڌ مبارڪ تمام سهڻو ۽ چانديءَ وانگر صاف چمڪندڙ هو. سندن جسم مبارڪ جوهر عضوو سهڻو شانائتو هو. سندن جسم لڪدار

۽ مضبوط هائيءَ وارو هو. سندن سينو مبارڪ ۽ پيٽ مبارڪ برابر هو. البت سينو مبارڪ ڪشادو هو. سندن ڪلها به ويڪرا هئا. سندن جسم سگهارو مضبوط هو. سندن جسم نور علي نور هو. سيني کان دن تائين وارن جي سهڻي ليڪ هئي. سندن ڇاتي ۽ پيٽ تي بيا وار نه هئا. سندن ٻانهن، ڪلهن ۽ سيني جي مٿئين حصي تي ٿورا وار هئا. سندن ٻانهون ڊگهيون. هٿ موڪرا، هٿ ۽ پير گوشت سان ڀريل هئا. هٿن پيرن جون آڱريون مٺاسب نموني ڊگهيون هيون يا راوي چيو ته تمام سهڻيون ڊگهيون هيون. سندن پيرن جون تريون لڪدار ۽ پير مبارڪ به سڌا سنوان سهڻا هئا. جڏهن انهن تي پاڻي وجهبو هو ته وهي ويندو هو. زور سان هلندا هئا. قدم مبارڪ نرميءَ سان رڪندا هئا ۽ زور سان ڪڍندا هئا. پاڻ هلڻ جا تڪا هئا. جڏهن هلندا هئا ته چوڻ مٿانهين کان لهي رهيا آهن. جڏهن ڪنهن کي ڏسندا هئا ته مڪمل طور ڏسندا هئا پاڻ نظر هيٺ جمڪائي هلندا هئا. گهڻو ڪري زمين تي ڏسي هلندا هئا. ۽ ڪنهن وقت آسمان ڏي به نهاريندا هئا. ڪڏهن ڪڏهن پاڻ تي ڏي اک سان ڏسندا هئا. هلڻ ۾ اصحابن سڳورن (عليهم الرضوان) کي اڳ ۾ ڪندا هئا. پاڻ سڳورا ﷺ جنهن سان به ملندا هئا ته ان تي پھريان پاڻ سلام چوندا هئا.

مفردات جو شرح: "وَصَافًا": گهڻي وضاحت سان بيان ڪندڙ. وَصَفَ، يَصِفُ، وَصْفًا "وَصَفَةً": بيان ڪرڻ، تعريف ڪرڻ. "أَشْتَهَى": مان گهڻي خواهش رکان ٿو. أَلْعَلُّقُ: مان تعلق رکان ٿو. "فَخُبَا": بزرگ، وڏو شاندا، فخر، عاليشان، عالي مرتبت "عَظِيمًا نَفْسَهُ، مُفَحَّخًا": ٻين جي نظر ۾ به وڏي مرتبي وارو مُعْظَفًا صُدُورُ الصُّدُورِ وَعَيْنُ الْعَيْنِ، تَيَلَّاءُ" التلألؤ کان ورتل آهي جنهن جي معنيٰ آهي چمڪڻ ۽ روشن ٿيڻ "أَطْوَلَ": ڊگهائي ڏانهن مائل. "الْمَيُوءُ": وچولو: "الْمُشَدَّبُ": گهڻو ڊگهو اصل ۾ مُشَدَّبُ ڪجيءَ جواهرو ۾ آهي جنهن جون تاريخون (يعني شاخون) ڪتيون ويون هجن. ان جي مصدر شَدَبُ آهي جنهن جي معنيٰ چانگهڻ ۽ ڪٽڻ آهي "الْمُشَدَّبُ": جي مصدر تشذيب آهي گهڻي ڊگهائي. "الْهَامَةِ": مناسب وڏو مٿو "رَجُلٌ": جنهن جا وار نه گهڻا سڌا هجن نه گهڻا گهنڊيدار هجن "انْفَلَقْتُ": جدا ٿيا. "عَقِيقَةً": وارن جي سيند. "أَزْهَرُ اللَّوْنِ": سفيد ۽ چمڪندڙ رنگ. ان جو اصل زهراءُ آهي يعني سفيد خويصورت تي تازگي، حسن ۽ روشني. "أَزَجٌ": ڪمان وانگر وريل. رَجَبُ کان نڪتل آهي معنيٰ نفيس ۽ سنهڙاڻپ. "الْحَوَاجِبُ": پرون هي حجب جو جمع آهي. "سَوَابِغٌ": ڀريل، پورا پورا. "عَرَقٌ": رڳ. يَدْرَاةٌ: ان کي اڀاري جو سڄي وڃي. "أَقْنَى": بلند، اوچو. "عَرَيْنٌ": نڪ "أَقْنَى الْعَرَيْنِ": ان جي معنيٰ سندن نڪ مبارڪ بلند، اوچو هو "أَشَمٌ": بلند نڪ وارو "كُثٌ": گهاتي ڌاڙهي وارو. "الْخَدَيْنِ": ڳل. "صَلِيعٌ": ڪشادو. "مُفَلِّجٌ": فلج کان نڪتل، وڻين وارو. "دَقِيقٌ": سنهو. "الْمُسْمُوبَةُ": دُن. "جَيْدٌ": ڪنڌ يا ڪنڌ جو اهو مقام جتي هار پارايو ويندو آهي. "دُمِيَّةٌ": اها گڏي جيڪا سينگاريل سهڻي هجي جنهن ۾ ڳاڙها ٻوٽا محسوس ٿئي. "الْخَلْقُ": عضوا. خَلَقْتُ بَادِنٌ: مضبوط عضون وارو. "مُتَبَاسِكٌ": قوي: سندن پاڪ عضوا مضبوط ۽ هڪ ٻئي سان جڪڙيل هئا، ڍلا ۽ اڪڙيل نه هئا. "سَوَاءٌ": برابر. هڪجهڙو "الْلَبَّةُ": ڪهڙ جي جاءِ. "عَادِيٌ": صفا خالي. "الْمُشَدَّيْنِ": ٻه ٻيا. "رَحَبٌ": ڪشادو. "الرَّاحَةُ": هٿ. "أَطْرَافٌ": آڱرين جون ڀاڙون. خُصَصَانٌ: خالي. الْأَخْصَصِينَ أَخْصَصَ جو تشنيو آهي أَخْصَصَ پير جو اهو حصو آهي جيڪو ڪڙيءَ ۽ چنبي جي وچ ۾ هوندو آهي. هتي مراد پير مبارڪ جي ترين جو گوشت کان خالي مڃڻ آهي. "مُسَيِّحُ الْقَدَمَيْنِ": قدمن (پاڪن) جو هموار يعني چمڪندڙ. "يَنْبُو": وهي ٿو. "رَالٌ":

هليو. ”قَلْعًا“: زور سان پير ڪڍڻ. ”ذَرِيعٌ“: جلدي تيز رفتار. ”خَافِضٌ“: نظر کي هيٺ جهڪائيندڙ. ”جُلٌّ“: اک جي ڪنڊ سان ڏسڻ. ”يَسُوقُ“: اڳيان هلائي. ”يَبْدَأُ“: شروع ڪري

سمجهاڻي: حضرت امام حسن ؑ جي مذڪور بيان مان واضح ٿيو ته کين حضور ڪريم ﷺ جن سان بيحد محبت هئي سندن فرمان ته ”منهنجي خواهش هئي ته مون کي نبي پاڪ ﷺ جن جو حُلِيو مبارڪ ٻڌائي ته مان ان سان تعلق پيدا ڪيان.“ جو مطلب بيان ڪندي علامه علي قاري ؒ لکيو آهي ته ان جي مراد هي آهي ته: ”مان اها وصف پاڻ ۾ پيدا ڪيان ۽ ان کي پنهنجي خيال جي خزاني ۾ محفوظ رکان.“ (جمع الوسائل ج 1 ص 33) ان نوراني حُلِيي کي پنهنجو بنايان ۽ ان انوار ۽ تجليات جي مرڪز مبارڪ سان رابطو پيدا ڪري نبوت جي فيوضات ۽ برڪات سان مستفيض ٿيان. حضرت سيدنا امام حسن ؑ جو ان ننڍي عمر ۾ پاڻ ڪريمين ﷺ سان والهانه عشق ۽ محبت جو تعلق سندس ڪمال جو دليل آهي.

سوال: حضرت امام حسن ؑ پاڻ به حضور ڪريم ﷺ جن جو ديدار ڪيو هو ته پوءِ ٻئي کان ٻڌڻ جي خواهش چوڻي رکيائين؟

جواب: نبي پاڪ ﷺ جن جي دنيا تان ظاهري رحلت ڪرڻ وقت حضرت سيدنا حسن جي عمر ستن سالن جي قريب هئي ۽ پاڻ اهي ڪيفيتون پوري طرح ياد ڪري نه سگهيو هو ان جي ڪري پنهنجي مامي کان ٻڌڻ جو شوق رکيو هياين.

سوال: نبي ڪريم ﷺ جي منهن مبارڪ جي چمڪار کي چوڏهين جي چنڊ سان تشبيهه ڏني وئي. سج سان چوڏهين ڏني وئي؟

جواب: ان جي ڪري جو هيءُ ڳالهه مشهور آهي ته چنڊ سج کان روشني حاصل ڪندو آهي ۽ جيئن اهو سج کان روشني حاصل ڪندو آهي تيئن حضور ڪريم ﷺ جو نور الله ﷻ جي نور کان حاصل ڪيل آهي. گويا سندن پاڪ منهن مبارڪ الاهي انوار ۽ تجليات جو مظهر آهي ۽ ٻيون جي ڪري به جو سج ڏي نهارڻ سان اڪيون تنگ ٿينديون آهن ۽ گهڻو نهارڻ نه سگهيو آهي پر چنڊ ڏانهن نهارڻ سان راحت ملندي آهي. حضور ڪريم ﷺ جن ڏانهن نهارڻ سان به سڪون، لذت ۽ قرار حاصل ٿيندو آهي. جيئن جيئن پرين پسڻ، تيئن تيئن نشا نيهن جا.

ڪنڌ مبارڪ: امام حسن ؑ جو فرمان آهي ته حضور ڪريم ﷺ جن جو ڪنڌ مبارڪ نهايت سهڻو چمڪدار هو. سنهو صاف ۽ سفيد هو. عرب چوندا آهن ته ”احسن من الدمية“ گڏيءَ کان به وڌيڪ سهڻي ڪنڌ وارو.

وار مبارڪ: سندن وار مبارڪ جڏهن ڊگها هوندا هئا ته ڪنن کان به هيٺ ڀاڙين تائين هوندا هئا. سيد العرب والعجم ؑ جي وارن مبارڪن جي متعلق حديثن ۾ ٽي قسم لفظ آيل آهن. (1) وفره (2) جُمه (3) لُمه علماء ڪرام فرمايو آهي ته جڏهن وار ڪجهه وڌن ٿا ته اهي ”وفر“ آهي يعني ڪنن مبارڪن يا ڀاڙين کان وڌيل ۽ اڃان وڌيل آهن ته اهي ”جمه“ ۽ اڃان گهڻو وڌيل آهن ته اهي ”لمه“ آهن. ۽ ان ڪيفيتن مان ثابت ٿيو ته ٽئي نمونا وار رکڻ سنت آهن. ۽ ڪي ڪي مرد عورتن وانگر بالڪل وار ڇڏي ڏين ٿا جو ڪلهن کان به هيٺ لنگهي ٿا وڃن اهو عمل سنت جي خلاف آهي ۽

انگریزی ڪت وار ڪو منع آهن. اصحابن کي پنهنجي اڳيان هلڻ لاءِ امر ڪندا هئا. هي سندن تواضع جو ڪمال هو. دارمي صحيح اسناد سان روايت آندي آهي ته رسول الله ﷺ جن اصحابن سڳورن عليه الرضوان کي فرمائيندا هئا ته ”خُلُوْا ظَهْرِيْ لِّلْمَلَائِكَةِ“ منهنجي پويان زمين ملائڪن جي لاءِ خالي ڇڏيو. امام احمد حضرت جابر رضی اللہ عنہ کان روايت آندي آهي ته رسول الله ﷺ جن جا اصحاب (سندن ئي امر سان) اڳيان هلندا هئا ۽ سندن پويان ملائڪن جي هلڻ لاءِ جاءِ ڇڏيندا هئا.

سندن نظر گهڻو ڪري هيٺ هوندي هئي: يعني آسمان ڏانهن مٿي ڪڏهن ڪڏهن نظر ڪڍي نهاريندا هئا نه ته سندن عادت مبارڪ هيٺ نهارڻ جي هوندي هئي ۽ سندن ڪابه عادت حڪمت کان خالي نه هوندي هئي. ابو داؤد ۾ جيڪا حديث آئي آهي ته: ”پاڻ ڇڏهن ويهي گفتگو ڪندا هئا ته اڪثر آسمان ڏانهن نظر ڪڍي نهاريندا رهندا هئا.“ ان جي جواب ۾ علامه علي قاري رضی اللہ عنہ فرمايو آهي ته: ”ائين وحي جي نزول جي انتظار ۾ ڪندا هئا.“

جسماني حقيقتون

اک مبارڪ جي ڪُنڊ سان نهاريندا هئا: يعني پاڻ شرم ۽ حياءَ جا پيڪر هئا ان جي ڪري سڄي اک ڪڍي نه نهاريندا. علامه مناوي لکيو آهي ته سندن دنيا سان محبت ۽ حرص گهڻو نه هو ان جي ڪري بقدر ضرورت ان ڏانهن نهاريندا هئا. علامه بييجوري رضی اللہ عنہ لکيو آهي ته هن روايت کي غور ڪري پڙهڻ سان امت جي لاءِ هدايتون آهن. (1) ته ڪهڙي طرح هلن (2) ته ڪهڙي طرح ڪنهن ڏي نهارين (3) ته سلام ۾ اڳرائي ڪن. (انوار غوثيه ص 25، 27)

سوال: ڪنن کان هيٺ لڙڪندڙن وارن کي ”لمه“ چئبو آهي. ”وَتَر“ ناهي چئبو؟

جواب: ڪڏهن وفره کي لمه يا جمه جي معنيٰ ۾ استعمال ڪيو ويندو آهي. (فضائل شرح الشائل ص 18) علماء ڪرام حضور ڪريم ﷺ جن جي پويان هلڻ لاءِ مذڪور وجه بيان ڪيا آهن ۽ علماء ان کي تواضع ۽ انڪساري تي محمول ڪيو آهي. بعض علماء فرمايو ته وڌيڪ مناسب هي آهي ته پاڻ سفر ۾ پوئتي رهجي ويڃڻ وارن ضعيفن ۽ ڪمزورن جي سنڀال ڪرڻ لاءِ پويان هلندا هئا.

فائدو: مذڪور حديث امام ترمذي مناسبتن جي سبب سان ڪيترن بابن ۾ ذڪر ڪئي آهي. ان جو ڪجهه حصو نبي ڪريم ﷺ جي گفتگو جي باب ۾ ۽ ڪجهه حصو سندن تواضع جي باب ۾ ذڪر ٿيندو. سندن ڪاوڙ: پاڻ الله ﷻ جي بي فرمانن تي بي فرماني ڪرڻ جي ڪري ناراض ٿيندا هئا.

نڪ مبارڪ جي ڪيفيت: سندن نڪ مبارڪ بلند هوندو هو ۽ ان تي نور جي اهڙي چمڪ هوندي هئي جو غور نه ڪندڙ سمجهندو هو ته سندن نڪ مبارڪ تمام گهڻو وڏو آهي پر غور ڪري ڏسندڙ سمجهندو هو ته نڪ مبارڪ مناسب بلند آهي مگر نور جي چمڪار جي ڪري ائين سمجهه ۾ اچي ٿو. ڏاڙهي مبارڪ: سندن ڏاڙهي مبارڪ گهاٽي ۽ وڏي هوندي هئي.

ڳل مبارڪ: نه مٿي اڀريل هئا نه هيٺ وينل جو هڏا پيا نظر اچن. علامه بييجوري لکيو ته ”اها ڪيفيت عربن وٽ تمام سٺي ۽ اعليٰ آهي.“

(المواهب شرح المشائل ص 58)

وات مبارڪ جو ڪشادو هجڻ: ان مان مراد به سهڻو ۽ مناسب آهي. عرب ان کي سهڻو سمجهندا آهن

چوتہ ان سان ڳالهائڻ ۾ فصاحت هوندي آهي.

ڏندن پاڪن جو ڪشادو هجڻ: هن مان مراد به اها ناهي ته سندن ڏند وڏا هئا پر سهڻا ۽ وچان ٿورا ٿورا گليل هئا، جن مان ڳالهائڻ وقت نور نڪرندو هو.

جسم مبارڪ جو وارن کان خالي حصو: گهڻو روشن هوندو هو ان مان اها مراد به ٿي سگهي ٿي ته پاڻ جڏهن جسم پاڪ جي مٿان ڪپڙا لاهيندا هئا ته بدن جي ان حصي مان نور نڪرندي نظر ايندو هو ۽ اهو حسن ۽ جمال جو ڪمال آهي. هڪ قول مطابق سندن بغل مبارڪ وارن کان خالي هئا. ٻيو قول آهي ته سندن بغلن مبارڪن جا وار هوندا هئا جيڪي پاڻ نچڪڻي وغيره سان چوندبي ڪيندا هئا سندن پير مبارڪن جون به آڱريون ٻين کان وڏيون هيون پاڻ اطمينان، وقار ۽ سڪون سان هلندا هئا.

سوال: هن روايت ۾ آهي ته پاڻ ﷺ اصحابن سڳورن عليهم الرضوان کي اڳيان هلائيندا هئا پر پاڻ جڏهن حضرت سيدنا جابر رضی اللہ عنہ جي دعوت تي ويا ٿي ته اڳيان هلي رهيا هئا پوءِ انهن روايتن ۾ موافقت ڪيئن ٿيندي؟

جواب: حضرت جابر رضی اللہ عنہ جي دعوت ٻين اصحابن رضی اللہ عنہم کي پاڻ ڏني هئائون. پاڻ ئي صاحب طعام هئا تڏهن اڳيان هلي انهن کي اڳتي وٺي ويا.

سلام ۾ اڳرائي: سندن اهو به معمول هو ته جنهن سان به ملندا هئا ڀلي اهي چوڪرا هجن ته انهن تي اڳ ۾ سلام پاڻ چوندا هئا.

سوال: سلام ڪرڻ سنت آهي ۽ ان جو جواب ڏيڻ فرض آهي جواب ڏيڻ جو ثواب وڌيڪ آهي ڇا حضور ڪريم ﷺ جن اهو ايتار ۽ سخاوت ڪري رهيا هئا ته ڀلي ٻين کي گهڻو ثواب ملي؟
جواب: نه ائين ناهي. عبادات ۾ ايتار مڪروه آهي ۽ اهو به ڏسڻو آهي ته ڇا فرض نفل کان ڀلو آهي؟ ۽ اهو اڪثريت قاعدو آهي. جنهن مان ڪجهه مسائل استثناء ڪيل آهن. (1) تنگدست کي قرض معاف ڪري ڇڏڻ سنت آهي جيڪو ان کي مهلت ڏيڻ کان ڀلو آهي جيڪو فرض آهي. (2) وقت کان اڳي وضو ڪرڻ سنت آهي پر نماز جي وقت ۾ وضو ڪرڻ کان ڀلو آهي جيڪو واجب آهي. (3) سلام سان ابتدا ڪرڻ سنت آهي پر ان جي جواب ڏيڻ کان ڀلو آهي جيڪو فرض آهي.

(المواهب شرح الشبائل ص 61، 66)

هيءَ حديث ٻين هنن محدثن آندي آهي: [1] ابونعيم في الدلائل ج 3 ص 227 [2] البيهقي في شعب الايمان رقم الحديث 1430 ج 2 ص 154، 157 وفي الدلائل ص 214 [3] البغوي في شرح السنة رقم الحديث 3705 ج 13 ص 269 [4] الطبراني مطولا في المعجم الكبير رقم الحديث 414 ج 22 ص 155، 159 [5] البداية والنهاية لابن كثير ج 6 ص 31 [6] الوفا لابن الجوزي ج 1 ص 385.

[9] حَدَّثَنَا أَبُو مُوسَى مُحَمَّدُ بْنُ الْمُثَنَّى، حَدَّثَنَا مُحَمَّدُ بْنُ جَعْفَرٍ، قَالَ حَدَّثَنَا شُعْبَةُ، عَنْ سَيَّاحِ بْنِ خَرَبٍ قَالَ سَمِعْتُ جَابِرَ بْنَ سُرَّةَ يَقُولُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَلِيعَ النِّمِّ، أَشْكَلَ الْعَيْنِ، مَنَّهُوسُ الْعَقِبِ قَالَ شُعْبَةُ قُلْتُ لِسَيَّاحٍ مَا ضَلِيعُ النِّمِّ؟ قَالَ عَظِيمُ النِّمِّ، قُلْتُ مَا أَشْكَلُ الْعَيْنِ؟ قَالَ طَوِيلُ شِقِّ الْعَيْنِ، قُلْتُ مَا مَنَّهُوسُ الْعَقِبِ؟ قَالَ قَلِيلُ لَحْمِ الْعَقِبِ

بامحاوره ترجمو: سماک پټ حرب ﷺ کان روایت آهي ته حضرت سيدنا جابر بن سمرة ؓ کان بترم. چوي پيو ته رسول الله ﷺ جن جو وات مبارک کشادو. اکیون مبارک ویکریون هیون ۽ پاڻ هلکین کڙین وارا هئا.

مفردات جو شرح: "صَلِيْعٌ": کشادو. "قُمْ": وات. "أَشْكُلُ الْعَيْنِ": ٻنهي اکین جي اڇاڻ ۾ ڳاڙهيون لیکن ملیل "مَنْهُوسُ الْعَقَبِ": کڙي جو هلکو جنهن جي کڙيءَ ۾ گوشت گهٽ هجي.

سمجهاڻي: عربن ۾ کشادي وات ۽ قوي چهري وارو شخص محترم، بزرگ ۽ ساراھیل سمجھیو ويندو آهي ان جي ڪري الله ﷻ پنهنجي محبوب ﷺ کي اها صفت به عطا فرمائي. حضرت جابر بن سمرة ؓ فرمایو ته "سندن اکین جي اڇاڻ ۾ ڳاڙهيون لیکن به ملیل هیون ان سهڻي صفت سان سندن اکيون سینگاریل هیون." بیهقيءَ ۾ حضرت علي المرتضيٰ ؓ کان روایت آهي ته: رسول الله ﷺ جن جي اکین مبارکن ۾ ڳاڙها لیکا هئا. ڀرون ڊگها هئا اڇاڻ ۽ ڳاڙهاڻ سان ملیل سهڻو منهن مبارک هو. (المواهب شرح الشرائع ص 66، 67، انوار غوثیه ص 28) ڪجهه علماء وات مبارک جي کشادي هجڻ مان مراد

فصاحت ۽ بلاغت ورتي آهي. (خصائل نبویه ص 240)

هيءَ روایت ٻين هنن محدثن آندي آهي: [1] مسلم ڪتاب الفضائل باب 27 في صفة النبي ﷺ وعینیه وعقبیه حدیث رقم 2339 ج 4 ص 620 [2] ترمذي ڪتاب المناقب باب 2 في صفة النبي ﷺ حدیث رقم 3643 ج 5 ص 603 [3] امام احمد مسند ۾ ج 5 ص 103، 97، 86، 88. [4] ابن حبان پنهنجي صحیح ۾ حدیث نمبر 6289، 6288، ج 14 ص 220، 111 الطبراني في المعجم الكبير حدیث 1903 ج 2 ص 219، 220. البيهقي في الدلائل ج 1 ص 210، 211، 245.

[10] حَدَّثَنَا هَذَا بَنُ السَّيِّ قَالَ حَدَّثَنَا عَبْدُ رَبِّ بْنِ الْقَاسِمِ، عَنْ أَشْعَثَ، يَعْنِي ابْنَ سَوَّارٍ، عَنْ أَبِي إِسْحَاقَ، عَنْ جَابِرِ بْنِ سَبْرَةَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي لَيْلَةٍ إِضْحِيَانٍ، وَعَلَيْهِ حُلَّةٌ حَمْرَاءُ، فَجَعَلْتُ أَنْظُرَ إِلَيْهِ وَإِلَى الْقَبْرِ، فَلَهُوَ عِنْدِي أَحْسَنُ مِنَ الْقَبْرِ

بامحاوره ترجمو: حضرت (سيدنا) جابر بن سمرة ؓ چوي ٿو ته مون رسول الله ﷺ کي چاندوڪي رات ۾ ڳاڙهو (لیکن وارو) یمني وڳو پهریل ڏٺو. پوءِ مون ڪنهن مهل چنڊ کي چٽائي ٿي ڏٺو ته ڪنهن مهل (مڊيني جي چنڊ) حضور ڪريم، رؤف رحيم ﷺ کي ٿي ڏٺو. یقینن حضور ﷺ جن مون کي چنڊ کان سهڻا ڏسڻ ۾ آیا.

مفردات جو شرح: "إِضْحِيَانٍ": (الف جي زیر سان). گهڻو روشن رات جيڪا اول کان آخر تائين چنڊ سان روشن رهي. "حُلَّةٌ": وڳو. "حَمْرَاءُ": ڳاڙهو. "أَحْسَنُ": تمام سهڻو.

سمجهاڻي: حضور ڪريم ﷺ جن چنڊ کان وڌيڪ سهڻا هئا ان ۾ ڪوشڪ ناهي چو ته چنڊ جو حسن هڪ جنس جو آهي ۽ محبوب ﷺ ۾ سمورا حسن گڏي ٿيا هئا.

دیرو حرم ۾ روشني شمس و قمر جي ٿي ته ڇا مون کي ته تون آهين وڻیل شمس و قمر کي ڇا ڪیان؟

گھڻي روشني واري رات ۾ حضرت جابر بن سمره رضي حضور پُر نور ﷺ جن ڏانهن به نهاريو ۽ چنڊ ڏانهن به نهاريو. فيصلو ڏيندي فرمايائين ته: ”حضور ڪريم ﷺ جن مون وٽ يا منهنجي نظر ۾ چنڊ کان وڌيڪ سهڻا هئا.

چنڊ کان وڌيڪ سهڻو: ”عِنْدِي“ (مون وٽ) هي واقعي جوييان آهي ۽ ان جوان تي فخر ڪرڻ لاءِ آهي. تخصيص ۽ ٻئي کان احتراز جي لاءِ ناهي چوڻ جنهن به کين نبي سمجهي ان نور سان سندن ديدار ڪيوان وٽ پاڻ چنڊ ڇا سج کان به وڌيڪ سهڻا آهن. باقي جيڪي انڌا تعصب جي عينڪ اکين تي رکي نهاريندا آهي ڇا ڏسندا؟ رب العزة ﷻ ارشاد فرمايو آهي ته ”تَرَاهُمْ يَنْظُرُونَ إِلَيْكَ وَهُمْ لَا يُبْصِرُونَ“ (سورة الاعراف آيت) (انهن کي ڏسندو ته اوهان ڏانهن نهارين پيا پر اهي ڏسڻ ڪونه ٿا) يعني پنهنجي نظر جي قصور جي ڪري اوهان جو جمال ۽ ڪمال ڪونه ٿا ڏسن. جيئن سج جو ڪو قصور نه هوندو آهي پر چمڙو پنهنجي اکين ۾ نور نه هجڻ ڪري ان کي نه ڏسندو آهي ۽ حبيب ڪريم ﷺ جو نور صوري ۽ معنوي ڪمالات جي زيادتي سان گڏ آفاق ۽ انفس ۾ ظاهر آهي بلڪ حقيقت هي آهي ته هر نور سندن نور مان پيدا ڪيو ويو آهي ۽ اهڙي طرح الله ﷻ جي قول ”اللَّهُ نُورُ السَّلَوتِ وَالْأَرْضُ مِثْلُ نُورِهِ“ (سورة النور آيت 35) ۾ مِثْلُ نُورِهِ مان مراد حضور ڪريم ﷺ جي نور جو مثال آهي. پوءِ حضور ڪريم ﷺ جن جي منهن مبارڪ جو نور ذاتي آهي جيڪو رات ڏينهن کانئن جدا نه ٿو ٿئي ۽ چنڊ جو نور سج کان اوڌار ورتل آهي، گهٽ وڌ ٿيندو آهي. ۽ ڪڏهن چنڊ گرهڻ به ٿيندي آهي. ۽ هن ۾ اها تنبيهه آهي ته ڪيترين گهڻين جمال ۽ ڪمال جي صفتن کان چنڊ خالي آهي (جمع الوسائل ج 1 ص 46، 47) علامه مناوي رحمته لکيو آهي ته ”دارمي ربيع بنت معوذ کان روايت آندي آهي ته: ”نبي ڪريم ﷺ جن اهڙا سهڻا هئا جو کين ڏسين ها ته ڄڻ سج اڀريو بيٺو آهي ۽ هڪ روايت ۾ ابن المبارڪ ۽ ابن الجوزي حضرت ابن عباس رضي کان آندو آهي ته حضور ڪريم ﷺ جو پاڇو نه هوندو هو ۽ پاڻ سج جي روشنيءَ ۾ بيهندا هئا ته ان کان وڌيڪ روشن هوندا هئا. ۽ ڏٺي جي روشنيءَ ۾ ايندا هئا ته ان کان وڌيڪ روشن هوندا هئا.

(شرح المناوي مع شرح الوسائل ج 1 47 المواهب شرح شمائل ص 70)

هيءَ روايت ٻين هنن محدثن آندي آهي: [1] النسائي في كتاب الزينة من سننه الكبرى باب 89 لبس الحل رقم الحديث 9639 ج 5 ص 476 [2] الدارمي في المقدمة من سننه ص 10 في حسن النبي ﷺ رقم الحديث 57 ج 1 ص 44 [3] ابويعلي في مسنده حديث رقم 7477 ج 13 ص 464 [4] الطبراني في المعجم الكبير رقم الحديث 1842 ج 2 ص 206 [5] البغوي في شمائله رقم الحديث 161 ج 1 ص 145 [6] البيهقي في الدلائل ج 1 ص 196 وفي الشعب ج 2 ص 151 [7] الحاكم في المستدرک ج 4 ص 186.

[11] حَدَّثَنَا سُفْيَانُ بْنُ وَكِيعٍ، قَالَ حَدَّثَنَا حُمَيْدُ بْنُ عَبْدِ الرَّحْمَنِ الرَّوَّاسِيُّ، عَنْ زُهَيْرٍ، عَنْ أَبِي إِسْحَاقَ قَالَ: سَأَلَ رَجُلٌ الْبَرَاءَ بْنَ عَازِبٍ أَكَانَ وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِثْلَ السِّيفِ؟ قَالَ لَا، بَلْ مِثْلُ الْقَمَرِ

با محاوره ترجمو: ابو اسحاق چيو ته هڪ شخص براء بن عازب رضي کان پڇيو ته ڇا رسول الله ﷺ جو منهن مبارڪ جهلڪ ۾ تلوار وانگر هو؟ ان چيو ته نه، پر چنڊ وانگر چمڪندڙ هو.

مفردات جو شرح: "وَجْهٌ": منهن مبارک "السَّيْفُ": تلوار. "الْقَمَرُ": چنڊ.

سمجھاڻي: هن روايت ۾ حضرت براء کان سوال ڪيو ويو ته ڇا حضور ڪريم ﷺ جن جو منهن مبارڪ روشن هجڻ ۽ ڊگهي هجڻ ۾ تلوار وانگر هو؟ ته پاڻ ان جي نفی ڪندي فرمايائون ته: "نه تلوار وانگر ڊيگهه هئي نه صرف سفيدي" سندن منهن مبارڪ صرف گول به نه هو بلڪه گهڻو سهڻو. انتهائي حسن ۽ جمال وارو هو. صحيح مسلم ۾ آهي ته "لَا بَلَّ مِثْلُ الشَّمْسِ وَالْقَمَرِ" يعني چمڪائڻ ۽ روشن ڪرڻ ۾ سج جي مشابه هو ۽ حسن ۽ ملاحه ۾ چنڊ وانگر. (جمع الوسائل ج 1 ص 18) علماء ڪرام فرمايو آهي ته اهي سڀ تشبيهون سمجھائڻ لاءِ ۽ تقريبي آهن نه ته هڪ چنڊ ڇا هزارين چنڊ به سندن پاڪ پير جي هڪ ننهن مبارڪ جي برابر به نه آهن.

هيءَ حديث ٻين هنن محدثن آندي آهي: [1] البخاري في كتاب المناقب باب 23 صفة النبي ﷺ رقم الحديث 3552 ج 6 ص 565 [2] احمد في المسند ج 4 ص 281 [3] الدارمي في المقدمة من سننه باب (10) في حسن النبي ﷺ رقم الحديث 64 ج 1 ص 45 [4] الطيالسي في مسنده رقم الحديث 727 ص 99 [5] ابن حبان في صحيحه رقم الحديث 6287 ج 14 ص 198 [6] البيهقي في الدلائل ج 1 ص 195 و في الشعب ج 2 ص 150.

[12] حَدَّثَنَا أَبُو دَاوُدَ الصَّاحِقِيُّ سُلَيْمَانُ بْنُ سَلَمٍ قَالَ حَدَّثَنَا الثَّعْلَبِيُّ بْنُ شَيْلٍ، عَنْ صَالِحِ بْنِ أَبِي الْأَخْطَرِ، عَنْ ابْنِ شَهَابٍ، عَنْ أَبِي سَلَمَةَ، عَنْ أَبِي هُرَيْرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيْضًا كَأَثْبَاصٍ مِنْ فِضَّةٍ، رَجُلَ الشَّعْرِ

با محاوره ترجمو: حضرت سيدنا ابو هريره رضه کان روايت آهي. هو چوي ٿو ته رسول الله ﷺ جن تمام سهڻا هئا، ڇڻ ته چانديءَ مان جڙيل آهن. سندن وار مبارڪ ڪجهه گهنڊيدار هئا.

مفردات جو شرح: "أَيْضًا": سفيدي. "صِبْغٌ" ٺاهيو ويو. "فِضَّةٌ" چاندي

سمجھاڻي: حضرت ابو هريره رضه جي ارشاد جي روشنيءَ ۾ نبي ڪريم ﷺ جن اهڙا سفيدي (چمڪدار) هئا ڇڻ چانديءَ مان ٺاهيا ويا هئا. هي مشابيهت نرmi، چمڪ ۽ ملائم هجڻ جي ڪري آهي. پاڻ خالص سفيدي نه هئا. جيئن اڳ ۾ بيان ٿي چڪو آهي ۽ هن ۾ اهو اشارو به آهي ته سندن سمورا عضوا مضبوط ۽ مناسب هئا. سندن پاڪ منهن مبارڪ ۽ وجود مقدس جي نورانيت پنهنجي پوري شان سان جلوه گر هئي. ۽ سندن پاڪ بدن جي سفيدي ۽ ڳاڙهاڻ مليل محسوس ٿيندي هئي. (خصائل نبوي ص 25)

علامه علي قاري رضه لکيو آهي ته: نبي پاڪ ﷺ جن سيڙهيءَ (چوني) وانگر سفيدي نه هئا ۽ سندن پاڪ رت جي ڳاڙهاڻ سندن سفيدي ۾ مليل هجڻ جي ڪري ڳاڙها پورا نظر ايندا هئا. سندن رنگ مبارڪ جو سفيدي هجڻ صحيح حديثن ۽ صريح آثار سان ثابت آهي ۽ اهو رنگ سڀني وٽ پسند ڪيل آهي. جيئن جنت وارن جي لاءِ آيو آهي. "يَوْمَ تَبْيَضُ وُجُوهُ" (ان ڏينهن منهن سفيدي ٿيندا) ۽ جنت جي حورن جي لاءِ آيو "كَأَنَّهُنَّ بَيْضٌ مَّكْنُونٌ" ڇڻ ته اهي ڍڪيل آنا آهن. يعني سفيدي هونديون. تنبيهه: علماء فرمايو آهي ته جنهن چيو ته آقا ﷺ جن (رنگ جا) ڪارا هئا. ته اهو ڪافر ٿي ويندو

چوتہ ان حضور کريم ﷺ جي لاءِ تواتر سان ثابت صفت جو انڪار ڪيو. (جمع الوسائل ج 1 ص 69)
هيءَ روايت ٻين هنن محدثن آندي آهي: [1] تاريخ ابن عساڪر مختصر ج 2 ص 69 و تهذيب ج 1 ص 320. [2] البغوي پنهنجي لکيل شمائل ۾ حديث نمبر 195، ج 1 ص 147.

[13] حَدَّثَنَا قُتَيْبَةُ بْنُ سَعِيدٍ قَالَ: أَخْبَرَنِي اللَّيْثُ بْنُ سَعْدٍ، عَنْ أَبِي الزُّبَيْرِ، عَنْ جَابِرِ بْنِ عَبْدِ اللَّهِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: عُرِضَ عَلَى الْأَنْبِيَاءِ، فَإِذَا مُوسَى عَلَيْهِ السَّلَامُ ضَرَبَ مِنَ الرِّجَالِ، كَأَنَّهُ مِنْ رِجَالِ شَنْوَةَ، وَرَأَيْتُ عِيسَى ابْنَ مَرْيَمَ عَلَيْهِ السَّلَامُ، فَإِذَا أَقْرَبُ مَنْ رَأَيْتُ بِهِ شَبَهًا عُرْوَةَ بْنُ مَسْعُودٍ، وَرَأَيْتُ إِبْرَاهِيمَ عَلَيْهِ السَّلَامُ، فَإِذَا أَقْرَبُ مَنْ رَأَيْتُ بِهِ شَبَهًا صَاحِبُكُمْ، يَعْنِي نَفْسَهُ، وَرَأَيْتُ جِبْرِيلَ عَلَيْهِ السَّلَامُ فَإِذَا أَقْرَبُ مَنْ رَأَيْتُ بِهِ شَبَهًا دَحِيَّةً.

با محاوره ترجمو: حضرت جابر بن عبدالله ﷺ کان روايت آهي هوييان ڪري توه رسول الله ﷺ جن فرمايو مون کي نبي سڳورا ڏيکاريا ويا. جڏهن مون موسيٰ عليه السلام کي ڏٺو ته اهو شَنْوَةَ قبيلي جي مردن وانگر (وچولي قد وارو) هو. حضرت عيسيٰ بن مريم عليه السلام کي ڏٺم جو منهنجي ڏنل ماڻهن مان عروة بن مسعود وانگر هو ۽ حضرت ابراهيم عليه السلام کي ڏٺم ته منهنجي ڏنل ماڻهن مان توهان جي رفيق يعني رسول الله ﷺ جهڙو هو. جبرائيل عليه السلام (ملائڪ) کي ڏٺم. جو منهنجي ڏنل ماڻهن مان دحية الكلبي (اصحابي) جهڙو هو.

ٺُڪتو: حضرت بايزيد بسطامي رضى الله عنه کي چيو ويو ته ”تون ڇا توارادو فرمائين؟ عرض ڪيائين ته ”مان ارادو ڪيان توه ڪوبه ارادو نه ڪيان.“ جنهن ۾ خدا راضي رهي ان تي راضي رهان. علامه علي قاري رضى الله عنه اها ڳالهه لکي پوءِ لکيو آهي ته حضرت عبدالله انصاري رضى الله عنه جو مذڪور قول حضرت سيدنا بايزيد جي قول کان مرتبي ۾ بلند آهي ۽ سعادت مندن مان ڪجهه ساداتن فرمايو ته هي به ارادو آهي. اهو قول ڪهڙو نه ڀلو آهي جيڪو ڪنهن محبت واري فرمايو:

”أُرِيدُ وَصَالَهُ وَيُرِيدُ هَجْرِي
فَأَتْرُكُ مَا أُرِيدُ لِمَا يُرِيدُ“

(يعني مان محبوب جي ملڻ جو ارادو ڪيان توه اهو مون کان جدائي جو ارادو ڪري توه پوءِ مان ان جي ارادي کي اهميت ڏيندي پنهنجو ارادو ڇڏي ٿو ڏيان.) ان جي ارادي تي راضي ٿو رهان اهو ان قدسي حديث سان تمام سهڻو ۽ مناسب آهي جنهن ۾ آيو آهي ته اي ٻانهن! ”تون به ڪنهن شيءِ جو ارادو ڪرين توه مان به ارادو فرمايان توه ٿيندو اهو جيڪو مان ارادو ڪيان ٿو“ ۽ انهن (سالڪن) مان بعض جو قول ته: ”منهنجي لاءِ توکان سواءِ ڪوبه حصو ناهي پوءِ جيئن وڻي تي ڪنهن مٿي آڙم.“ اها وڏي جرأت آهي پوءِ اهو آزمائش ۾ وڏو ويو پر صبر ڪري نه سگهيو. دعويٰ ڪرڻ آسان آهي ۽ ميدان ملهائڻ ڏکيو آهي. (جمع الوسائل ج 1 ص 39)

مفردات جو شرح: ”عُرِضَ“ ماضيءَ جو صيغو ان جي مصدر عَرَضَ آهي. ان جون مختلف معنائون آهن. پيش ڪرڻ، ظاهر ڪرڻ، ڏيکارڻ، سامهون اچڻ وغيره. ”ضَرَبَ مِنَ الرِّجَالِ“ ڌڙا، بدن ۾ گهٽ گوشت وارا، جڏهن ضَرَبَ رِجَالُ سان گڏ ذڪر ڪيو وڃي ته پوءِ ان مان مُراد آهن، بدن جا ضعيف ۽

ڪمزور. ”شَوْءٌ“: هڪ قبيلي جونالو آهي جنهن جا ماڻهو ڪمزور هلڪا هوندا هئا. هي عبدالله بن ڪعب جو قبيلو آهي. هن قبيلي جا ماڻهو نهايت پاڪ، صاف، حسن ۽ ڀلن ڪمن جي ڪري مشهور هئا. ”صَاحِبُكُمْ“: اوهان جو آقا. ان مان مراد حضور ڪريم ﷺ جن آهن. ”شَبَهَا“: حُلبي جي لحاظ سان مُشابَهت رکندڙ. ”دَحِيَّةُ“: هڪ صحابي جونالو آهي. (2) ڪلب قبيلي مان هجڻ جي ڪري ڪلبي سڏيو ويندو آهي.

سمجهاڻي: هن حديث ۾ رسول الله ﷺ جن جي فرمان تي: ”منهنجي اڳيان نبي آندا ويا“ مان ثابت ٿيو ته پاڻ سڀني نبين عليهم الصلوة والسلام کان افضل آهن. چوٽه ائين نه فرمايائون ته ”مان انهن وٽ پيش ڪيو ويس بلڪ اهي سندن خدمت ۾ پيش ڪيا ويا.“ اهي سندن لاءِ لشڪر وانگر آهن ۽ پاڻ انهن جا سلطان آهن لشڪر. بادشاهه جي اڳيان پيش ڪيو ويندو آهي. بادشاهه لشڪر جي اڳيان پيش نه ڪيو ويندو آهي ان ڪري بعض عارفن فرمايو ته: نبي ڪريم ﷺ جن انبياءِ ڪرام عليهم الصلوة والسلام جي لشڪر ۾ بمنزل قلب آهن. انبياء ان لشڪر جا اڳيان لشڪري ۽ اولياء ان جا پويان لشڪري ۽ ملائڪ انهن جي ساڄي ۽ کاٻي طرف کان آهن جيڪي سندس مددگار ۽ معاون هوندا آهن. جيئن الله ﷻ جو فرمان آهي. ”وَالْمَلَائِكَةُ بَعْدَ ذَلِكَ ظَهِيرٌ“ (۽ ان کان پوءِ ملائڪ مددگار آهن) ۽ شيطان دين جي رستي ۾ ڌاڙيل آهن ۽ هن حديث ۾ جيڪو بيان ٿيو ته: ”مون وٽ انبياء پيش ڪيا ويا.“ انهن مان مراد عام آهي. انبياء سان رسول سڳورا عليهم الصلوة والسلام به شامل آهن. ۽ اهو واقعو معراج واري رات جو آهي جيئن ٻين روايتن ۾ آيو آهي مثلاً ابو العاليه جي حضرت ابن عباس رضه کان روايت ۽ ابن المسيب جي حضرت علي ۽ حضرت ابوهريره رضه کان آيل روايتن ۾ آهي ته حضور ڪريم ﷺ جن جي اڳيان انهن جو اصلي صورتون روشن ڪيون ويون هيون. ۽ هڪ روايت مطابق اهي کين ننڊ ۾ ملايا ويا ۽ انهن جي تائيد انهن بعض روايتن سان ٿئي ٿي جنهن ۾ آيو آهي ته حضور ڪريم ﷺ جن ارشاد فرمايو: ”مون ننڊ ۾ ڏٺو ته مان ڪعب جو طواف ڪري رهيو آهيان.“ الحديث. محدثن جو قول آهي ته ان ٻي (خواب واري) صورت ۾ انبياء ڪرام عليهم الصلوة والسلام جا ارواح مثالي صورتن ۾ پيش ڪيا ويا هئا ۽ پهرئين قول تي چيو ويو آهي ته سندن اهي صورتون پيش ڪيون ويون هيون جن تي دنياوي حياتيءَ ۾ هئا. ان جي ڪري ان روايت ۾ جيڪا محدث مسلم حضرت ابن عباس رضه کان آندي آهي. سندن فرمان آهي ته: ”جڏهن ته مان موسيٰ ڏي پيو نهاريان، جڏهن ته مان عيسيٰ ڏي پيو نهاريان“ ۽ اهو سندن ڏسڻ سندن معجزن مان آهي ۽ اهي آسمانن ۾ به انهن مثالي صورتن سان حقيقي طور موجود آهن. هڪ قول آهي ته هن شڪ ۾ ڀوڻ جو ڪو سبب ناهي بلڪ صحيح قول اهو آهي ته انهن جو ڏسڻ جيڪڏهن ننڊ ۾ هوندو ته سندن اڳيان انهن جون حياتيءَ واريون صورتون مثالي طور پيش ڪيون ويون ۽ جيڪڏهن سجاڳيءَ جو واقعو آهي ته پاڻ کين دنياوي حقيقي صورتن ۾ ڏٺائون چوٽه اها ڳالهه ثابت آهي ته انبياء عليهم الصلوة والسلام زندهه آهن ۽ هڪ قول آهي ته اهو سڀ ڪجهه سندن ڏانهن وحي ڪري ٻڌايو ويو هو ۽ ان جي ڪري تشبيه جو حرف ”كَأَنِّي“ آندو ويو.

فائدو: هن روايت مان اهو فائدو حاصل ٿئي ٿو ته وڏن (بزرگن) جون صورتون انهن تائين پهچائڻ گهرجن جن انهن کي نه ڏٺو آهي. پوءِ جيئن انهن وڏن جي ملاقات ۾ برڪت آهي تيئن انهن جي

صورتن ڏسڻ ۾ برڪت آهي ۽ هن روايت ۾ وڌيڪ حرص ڏياريو ويو آهي ته حضور پاڪ ﷺ جن جي خلقت پاڪ کي چڱيءَ طرح ياد ڪرڻ گهرجي. (جمع الوسائل ج 1 ص 50، 51)

انباء ۽ ملائڪ جي حضور وٽ حاضري

”فَإِذَا مُوسَى عَلَيْهِ السَّلَامُ“ پوءِ اوچتو ئي مون موسيٰ علي نبينا وعليه الصلوٰة والسلام کي ڏٺو ته اهو مردن مان هلڪي جسم وارو آهي جن ته اهو شنوءَ قبيلي جي مردن مان آهي. هن قبيلي جا ماڻهو نه صفا ضعيف هوندا هئا. ۽ نه گهڻا تلها هوندا هئا. نه صفا جڏڙا هوندا هئا، بلڪه وڃترا هوندا هئا. سيدنا موسيٰ علي نبينا وعليه الصلوٰة والسلام جي صورت مبارڪ انهن سان ملندڙ جلندڙ هئي. علامه مناوي رڳو لکيو آهي ته: موسيٰ موشي جو معرب آهي حضرت موسيٰ علي نبينا وعليه الصلوٰة والسلام جو اهو نالو فرعون جي گهرواريءَ حضرت بيبي آسيه بنت مزاحم ان وقت رکيو هو جڏهن کيس صندوق ۾ پاڻيءَ مان ٻاهر ڪڍيو هئائون ۽ اهو ان حال جي مناسب به هو چو ته حضرت موسيٰ علي نبينا وعليه الصلوٰة والسلام پاڻي ۽ وڻن مان لڌو هو ۽ موشي قطبي ٻوليءَ ۾ وڻن ۾ موجود پاڻيءَ کي چيو ويندو آهي. پوءِ موشي مان معرب ڪري موسيٰ سڏيو ويو. ”وَرَأَيْتُ عِيسَىٰ بْنِ مَرْيَمَ“ ۽ مون عيسيٰ بن مريم (عليه وعليه امه السلام) کي ڏٺو. هيءُ مريم عمران جي نياڻي، قرآن ڪريم جي نص سان ”صَدِيقَةُ“ آهي ۽ اها حضرت سليمان (علي نبينا وعليه الصلوٰة والسلام) جي اولاد منجهان آهي. حضرت سليمان عليه السلام ۽ ان جي وچ ۾ چوويهه 24 ابا آهن حضرت عيسيٰ عليه السلام جي آسمان تي ڪجي ويڃڻ مهل ان جي عمر ٽيونجاه سال هئي. ۽ حضرت عيسيٰ جي مٿي ڪچڙ کان پوءِ به پنج سال زندهه رهي. ۽ حضرت عيسيٰ حضرت عروه بن مسعود رضه سان مشابه هو. هي حضرت ثنفي قبيلي جو هو. حديبيه جي صلح وقت حاضر ٿيو هو ۽ سن 9 ه ۾ ان وقت مسلمان ٿيو هو جڏهن سيدنا رسول الله ﷺ جن طائف کان واپس ٿيا هئا. حضرت عروه اسلام قبول ڪرڻ کان پوءِ رسول الله ﷺ جن کان واپس ٿيڻ جي موڪل گهري نبي ڪريم ﷺ جن ان کي موڪل ڏني ۽ ان پنهنجي قوم کي اسلام جي دعوت ڏني پر انهن مڃڻ جي بجاءِ کيس شهيد ڪري ڇڏيو ۽ جڏهن ان جي شهادت جي خبر رسول الله ﷺ جن کي پهتي ته پاڻ فرمايائون ته ”عروه جو مثال سورة يسين ۾ ذڪر ڪيل (يلاري حبيب نجار) جهڙو آهي جنهن پنهنجي قوم کي الله ﷻ ڏانهن سڏيو ته انهن ان کي شهيد ڪري ڇڏيو.“ ۽ حضرت عروه جو حليو محفوظ نه ڪيو ويو آهي پر مسلم شريف جي روايت مان معلوم ٿئي ٿو ته اهو وچولي قد وارو ۽ رنگ جو ڳاڙهو هو. (وَاللَّهُ تَعَالَىٰ أَعْلَمُ وَرَسُولُهُ أَعْلَمُ) ۽ مون ابراهيم کي ڏٺو ته اهو اوهان جي صاحب (حضور ڪريم ﷺ سان مشابهت ۾ وڌيڪ ويجهو هو) ۽ هڪ روايت ۾ آهي ته حضور ڪريم ﷺ جن ارشاد فرمايو ته: ”مان ابراهيم جي اولاد مان ان سان وڌيڪ مشابه آهيان.“ مناوي رڳو لکيو آهي ته: ”ابراهيم جي معنيٰ سرياني زبان ۾ اب رحيم“ مهربان پيءُ آهي. ”وَرَأَيْتُ جِبْرِيلَ“ ۽ مون جبريل کي ڏٺو. هتي انبياء عظام عليهم السلام جي ڏسڻ سان جبريل کي گڏي ان جي ڪري آندو ويو آهي جو انهن ڏانهن وحي آڻڻ جي ڪري ان جي نبين سڳورن عليهم السلام سان ميل جول گهڻي ٿيندي هئي. مناوي رڳو لکيو آهي ته جبريل فعليل جي وزن تي سرياني ٻوليءَ جو لفظ آهي ان جي معنيٰ آهي عبدالرحمان يا عبدالعزيز ۽ ايل جمهور وٽ الله جو نالو آهي ۽ اهو قصي

کي قصي تي عطف ڪيو ويو آهي. ”پوءِ ان سان انهن مان وڌيڪ مشابہ جيڪو مون ڏٺو دحيه ڪلبي آهي.“ ”دحيه“ (دال جي زير ۽ ح جي جزم سان) هن حضرت جي والد جو نالو خليفه هو. وڏن صحابن مان هو. بدر جي جنگ ۾ حاضر نه هوان کان پوءِ سڀني جنگين ۾ موجود هو. صلح حديبيه ۾ جيڪا وڻ جي هيٺان بيعت ٿي هئي. ان ۾ هي به شريڪ هو ۽ اهڙو حسين هو جو حسن ۽ جمال ۾ ان جو مثال ڏٺو ويندو هو. پڇاڙيءَ ۾ شام ملڪ ۾ وڃي رهيو هو. حضرت امير معاويه رضه جي ڏينهن تائين زندهه هو. صحيحين ۾ آهي ته حضرت نبي ڪريم ﷺ جن جي خدمت ۾ جبريل غالباً ان جي صورت ۾ ايندو هو. هن حضرت کان ٽي حديثون روايت ڪيل آهن. حضرت دحيه ڪلبي جڏهن ڪنهن شهر ۾ ويندو هو ته اتي جون پرديدار عورتون به کيس ڏسڻ لاءِ نڪري اينديون هيون. ۽ حضور ڪريم ﷺ جن وٽ دحيه ڪلبي رضه جي صورت ۾ اچڻ ۾ اها حڪمت هئي ته قرآن عربي آهي، عربي، چتي ۽ صاف زبان ۾ نازل ٿيل هو. ۽ عربن جي عادت هئي ته اهي ڪنهن بادشاهه ڏانهن قاصد موڪليندا هئا ته حضرت دحيه ڪلبي رضه کي موڪليندا هئا. ۽ مصطفيٰ ڪريم ﷺ جن ته بادشاهن کان به بلند شان وارا آهن ان جي ڪري الله ﷻ جبريل امين کي سندن خدمت ۾ به حضرت دحيه ڪلبي رضه جي صورت ۾ موڪليندو هو ۽ روم جي بادشاهه قيصر ڏانهن به رسول الله جن دحيه کي قاصد ڪري موڪيلو هو جيڪو ان سان حمص ۾ مليو هو. علامه مناوي رضه لکيو آهي ته: ”هن حديث مان ملائڪن کي غير سان تشبيهه ڏيڻ جو جواز ملي ٿو.“

هڪ عجيب واقعو: العارف مڪين الدين رضه فرمايو ته: ”مان اسڪندريه شهر جي ڊيملس محلي ۾ هڪ دفن ڪيل نبي عليه السلام جي مسجد ۾ داخل ٿيس ته اتي دفن ٿيل نبي عليه السلام کي بيٺي نماز پڙهندي ڏٺم ۽ ان کي ليڪڻ واري چادر پاتل هئي ان مون کي فرمايو ته ”اڳيان بيٺي نماز پڙه“ مون ان کي عرض ڪيو ته ”اوهان اڳيان ٿيو“ ان فرمايو ته ”اوهان اهڙي نبي (عليه السلام) جا امتي آهيو جو اسان کي مناسب ٿي نه ٿو لڳي ته اوهان کان اڳي ٿيون.“ مون کيس عرض ڪيو ته (اسان جي) ان نبي جي صدقي اوهان اڳيان ٿيو. عارف مڪين الدين رضه فرمايو ته ”مون ائين چيو ته ان نبي سڳوري عليه السلام هڪدم مون واري لفظ جي تعظيم ڪرڻ لاءِ پنهنجو وات (مبارڪ) منهنجي وات تي رکيو ته متان اهو هواءِ ۾ اڏامي وڃي. (مناوي حاشيه علي جمع الوسائل ج 1 ص 52)

فائدو

فائدو [1]: حضور ڪريم ﷺ جن جي نبين عليهم الصلوة والسلام سان اها ملاقات هڪ ڀيرو خواب ۾ ۽ ڀيرو معراج واري رات ٿي هئي. (فضائل النبي شرح الشرائع ص 21)

فائدو [2]: هتي صرف ٽن نبين علي نبيناهم عليهم الصلوة والسلام جو ذڪر شايد ان جي ڪري ڪيو ويو جو حضرت ابراهيم عليه السلام عربن جو ڏاڏو هو ۽ سڀني وٽ مقبول آهي. ۽ حضرت موسيٰ ۽ حضرت عيسيٰ عليه السلام بني اسرائيل مان يهودين ۽ نصارن جا رسول آهن. (جمع الوسائل ج 1 ص 53. خصائل نبوي شرح شمائل ترمذي ص 26)

هيءَ حديث ٻين هنن محدثن آندي آهي: [1] مسلم في ڪتاب الايمان باب 74 الاسراء برسول الله

ﷺ الي السموات وفرض الصلوة حديث رقم 167 ج 1 ص 153 [2] احمد في مسنده ج 3 ص 334. [3] ابن عساكر ج 17 ص 155 [4] ابو يعلي في مسنده حديث رقم 6122 ج 4 ص 179

[14] حَدَّثَنَا سُفْيَانُ بْنُ وَكِيعٍ، وَمُحَمَّدُ بْنُ بَشَّارٍ، الْمَعْنَى وَاحِدٌ، قَالَا: أَخْبَرَنَا يَزِيدُ بْنُ هَارُونَ، عَنْ سَعِيدِ الْجُرَيْرِيِّ قَالَ: سَمِعْتُ أَبَا الطَّفِيلِ يَقُولُ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَمَا بَقِيَ عَلَى وَجْهِ الْأَرْضِ أَحَدٌ رَأَاهُ غَيْرِي، قُلْتُ: صَفْهُ لِي، قَالَ: كَانَ أَبْيَضَ مَلِيحًا مُقَصَّدًا

با محاوره ترجمو: حضرت سعيد الجريري روايت ڪري ٿو ته ابو الطفيل ﷺ چوي پيو ته مون رسول الله ﷺ جن کي چڱي طرح ڏٺو آهي ۽ هن وقت مون کان سواءِ روء زمين تي کيس ڏسڻ وارن مان ڪوبه موجود نه آهي مون ابو الطفيل کي چيو ته مون کي پاڻ سڳورن ﷺ جو حليو مبارڪ ٻڌاءِ ان چيو ته رسول الله ﷺ جن تمام خوبصورت سُهڻا ۽ وچولي قد وارا هئا.

مفردات جو شرح: ”مَابَقِي“: ڪو باقي نه رهيو آهي، ڪوئي موجود ناهي ڪوئي زندهه ناهي. ”وَجْه الْأَرْضِ“: روء زمين تي، زماني ۾ ”مَلِيحًا“: ملاحت وارو نمڪين. ”مُقَصَّدًا“: وچولي قد وارو ”قَصْدًا“: مصدر آهي جنهن جي معنيٰ وچترائي ڪرڻ، عدل ڪرڻ وغيره. ”مُقَصَّدًا“: اهڙي وجود واري کي چوندا آهن جو نه ڊگهو هجي نه بندرو هجي نه ٿلهو هجي نه ڏٻرو.

سمجهاڻي: حضرت ابو الطفيل ﷺ جي فرمان ته (مون نبي ڪريم ﷺ جن کي ڏٺو ۽ هن وقت مون کان سواءِ روء زمين تي ڪوبه زندهه نه رهيو آهي جنهن ان کي ڏٺو هجي) مان مراد آهي ته انسانن مان ڪير به نه رهيو آهي. ان قول ۾ ملائڪه ۽ جن داخل ناهن ۽ سندس قول ته (زمين جي منهن تي) سان حضرت عيسيٰ علي نبينا وعليه الصلوة والسلام جن خارج ٿي ويا چو ته اهي زمين تي ناهن آسمانن تي آهن ۽ حضرت خضر به ان مان خارج ٿي ويو چو ته اهو زمين تي نه هو سمنڊ جي پاڻيءَ جي مٿان هو.

سوال: ڪن جو قول آهي ته معمر مغربي ۽ رتن هندي صحابي هئا جيڪي ستين صدي هجري جي قريب هجڻ تائين زندهه رهيا هئا؟

جواب: وڌن محدثن وٽ اهو قول صحيح ناهي. غير معتبر آهي. سعيد جريري ﷺ فرمايو ته مون حضرت ابو الطفيل ﷺ کي عرض ڪيو ته مون کي رسول الله جن جي حليو بيان ڪري ٻڌاءِ ان فرمايو ته وچولي قد وارا، نه ڊگها، نه بندرا، نه ٿلهڙا، نه گهڻو ڪمزور ۽ ڏٻرا. سندن رنگ سفيد ڳاڙهاڻ ڏانهن مائل هو. ”مَلِيحًا“ ڪشش رکندڙ حسن وارا هئا. سندن هر ادا نرالي هئي.

فائدو: هن روايت ۾ غور ڪرڻ سان هي ڳالهيون ذهن ۾ اچن ٿيون.

[1] صحابه ڪرام عليهم الرضوان کي نبي ڪريم ﷺ سان ايتري محبت هئي جو سندن حليو مبارڪ هر لحاظ سان ياد رکندا هئا ۽ تابعي سڳورا به اهڙا عاشق هئا جو محبوب عليه السلام جي حليي جو هر پهلو ڀڄي ياد ڪندا هئا ۽ پنهنجي قلب ۽ دماغ تي ان جو نقش وهاريندا هئا.

[2] هن حديث جي شرحن مان ثابت ٿيو ته ”محدثن وٽ حضرت خضر عليه السلام زندهه آهي“

[3] حضرت نبي ڪريم ﷺ ظاهري زندگي جي آخري مهيني ۾ ۽ هڪ روايت موجب زندگيءَ جي آخري عشاء نماز پڙهائي اٿي بيهي فرمايو هو ته: ”مان اوهان کي هن رات ۾ هڪ ڳالهه ٻڌايان ٿو ته اڄ

كان سؤ سال پوء دنيا تي هن وقت موجود ماڻهن مان ڪوبه زندهه نه هوندو..“ ۽ حضرت ابو الطفيل اهو آخري انسان هو. (جمع الوسائل ج 1 ص 54، المناوي ص 54 المواهب ص 77)

[4] هن حديث سان حضرت خضر جي زندهه هجڻ تي اعتراض نه ٿو ٺهي چوته اهو نبي ڪريم ﷺ جي ظاهري دور کان اڳي حضرت موسيٰ عليه السلام جي دور ۾ به هو ۽ اهو حضرت عيسيٰ عليه السلام وانگر مستثنى آهي. حضور ڪريم ﷺ جي ارشاد وقت سمنڊ جي مٿان هوندين تي نه هو. (ايضا)

هيءَ روايت ٻين هنن محدثن آندي آهي: [1] مسلم في كتاب الفضائل باب 28 رقم الحديث 2240 ج 4 ص 1820 [2] ابو داؤد في كتاب الادب باب في هدي الرجل رقم الحديث 4863 ج 4 ص 266 [3] احمد في المسند ج 5 ص 454. ابو الشيخ في اخلاق النبي ﷺ ص 86

[15] حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا إِبْرَاهِيمُ بْنُ الْمُنْذِرِ الْحَزَامِيُّ قَالَ: حَدَّثَنَا عَبْدُ الْعَزِيزِ بْنُ أَبِي ثَابِتٍ الزُّهْرِيُّ قَالَ: حَدَّثَنِي إِسْمَاعِيلُ بْنُ إِبْرَاهِيمَ ابْنُ أَخِي مُوسَى بْنِ عَقْبَةَ، عَنْ مُوسَى بْنِ عَقْبَةَ، عَنْ كُرَيْبٍ، عَنْ ابْنِ عَبَّاسٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْذَجَ الشَّيْئَتَيْنِ، إِذَا تَكَلَّمَ رُبِّي كَالنُّورِ يُخْرِجُ مِنْ بَيْنِ ثَنَائِيَا

بامحاوره ترجمو: حضرت ابن عباس رضی اللہ عنہما چوي ٿو ته رسول الله ﷺ جا اڳيان ڏند مبارڪ ڪجهه وٿين سان ڇڏا هئا ۽ جڏهن پاڻ سڳورا ﷺ ڳالهائيندا هئا ته اڳين ڏندن مبارڪن مان نور وانگر تجلي نڪرندي ڏسڻ ۾ ايندي هئي.

مفردات جو شرح: ”أَفْذَجَ“: ڪشادو هتي فلج فرق جي معنيٰ ۾ آيل آهي. ”الشَّيْئَتَيْنِ“: سامهون وارا ٻه ڏند مبارڪ. ”ثَنَائِيَا“: سامهون وارا ڏند مبارڪ.

سمجهاڻي: حضرت ابن عباس رضی اللہ عنہما فرمايو ته رسول الله ﷺ جن جا ڏند مبارڪ ڇڏا، کليل هوندا هئا جڏهن گفتگو فرمائيندا هئا ته ڏندن مبارڪن مان نور وانگر چمڪار نظر ايندا هئا.

حسي نور: علامه ابراهيم بن محمد البيجوري المتوفي سن 1276 هـ لکيو آهي ته ”ويكون الخارج حينئذ نور احسيا معجزه“ يعني اهو نڪرندڙ نور حسي اکين سان ڏسڻ ۾ اچڻ وارو هوندو هو ۽ اهو سندن معجزو هو. اهو نور اندر کان اچي ڏندن مبارڪن کان ظاهر ٿيندو هو. ۽ جنهن جو گمان آهي ته ان مان مراد معنوي نور آهي سندن گفتگو کي نور سڏيو ويو آهي سوا هو ان جو بي سمجهه هجڻ جي ڪري وهم آهي. ۽ ان حديث جي لفظ ”رؤي“ کي سمجهيو ئي ناهي. حضرت علامه علي قاري رضی اللہ عنہ هي قول آندو آهي ته ”كالنور“ ۾ ”ك“ زائده آهي. ڏسڻ ۾ ايندڙ نور وانگر نه پر خود نور هو. ۽ علامه مناوي رضی اللہ عنہ به لکيو آهي ته نور حسي هو معنوي چوڻ وارو ”رؤي“ جي معنيٰ نه سمجهيو آهي. ۽ شمائل جي شارحن لکيو آهي ته هن روايت جي هن سنڌ ۾ جيڪا ترمذي هتي آندي آهي. قيل وقال آهي پر اها ساڳي حديث دارمي، طبراني ۽ ٻين به صحيح سند سان آندي آهي.

جانب جو جمال: مذڪوره احاديث جي مطالعي ڪرڻ مان معلوم ٿيو ته حضور ڪريم ﷺ جن جو حسن ۽ جمال ڪائنات جي هر شيءِ کان نرالو هو جيئن پاڻ ذات ۾ هر مخلوق کان نرالا آهن تيئن صفات ۾ به نرالا آهن. علامه نبهاني رضی اللہ عنہ سیده حليمه سعديہ رضی اللہ عنہا حضور ڪريم ﷺ جي ڪير پيارڻ واري امان رضی اللہ عنہا جو بيان لکيو آهي ان فرمايو ته: ”حضور ڪريم ﷺ جن کي ڪير پيارڻ جي لاءِ جڏهن

مان سيده آمنه (رسول الله ﷺ جي والده ماجده) جن جي گهر مبارڪ ۾ داخل ٿيس ته پاڻ ان وقت ننڊ ۾ هئا سندن حسن ۽ جمال جي ڪري مون ۾ جرات نه ٿي ته مان کين سجاڳ ڪيان پر ان هوندي به سندن ڪشش جي ڪري مان ويجهو ويڃي پنهنجو هٿ سندن سيني مبارڪ تي رکيو ته پاڻ کلي اڪيون مبارڪ کولي مون ڏانهن ٺهاريائون ته سندن اکين پاڪن مان نور نڪتو جيڪو آسمان تائين پهتو. (الانوار المحمديه ص 19) حضرت ام سعيد ۽ حضرت حليمه سعديه (رضي الله عنهما) فرمايو آهي ته ”جيڪڏهن پاڻ خاموش هوندا هئا ته سندن وقار جي بلندي نظر ايندي هئي ۽ جيڪڏهن ڳالهائيندا هئا ته سندن ڪلام جو اعليٰ هجڻ محسوس ٿيندو هو پاڻ پري کان به نهايت سهڻا ۽ تازا نظر ايندا هئا. ۽ ويجهي پنڌ کان به گهڻو حسين ۽ جميل محسوس ٿيندا هئا. (المستدرڪ للحاكم ج 3 ص 9)

علامه سمهودي (رحمته الله عليه) حضرت ڪعب بن مالڪ (رضي الله عنه) کان روايت آندي آهي ته ”مون رسول الله جن تي سلام چيو (۽ ڏٺم) ته سندن چهره مبارڪ خوشيءَ مان چمڪي رهيو هو. ۽ پاڻ جڏهن به خوش ٿيندا هئا ته سندن منهن مبارڪ ائين چمڪندو هو جڏهن ته اهو چنڊ جو ٽڪرو آهي.“

ام المؤمنين سيده عائشه بنت الصديق (رضي الله عنها) فرمايو ته: رسول الله (ﷺ) جن سيني ماڻهن کان نهايت حسين ۽ نوراني رنگ وارا هئا. حضرت ابوبڪر صديق (رضي الله عنه) فرمايو ته: ”رسول الله (ﷺ) جن جو پاڪ منهن مبارڪ (چوڙهين جي) چنڊ جي دائره وانگر نظر ايندو هو. حضرت ابن عباس (رضي الله عنهما) فرمايو ته: ”رسول الله جن جو پاڇو نه هوندو هو. پاڻ جڏهن سج جي روشني ۾ بيهندا هئا ته سندن نور ۽ روشني سج جي روشنيءَ کان غالب هوندي هئي ۽ جيڪڏهن ڏيئي جي روشنيءَ ۾ بيهندا هئا ته سندن روشني ان کان به غالب هوندي هئي.“ (الوفا ج 2 ص 406) ام المؤمنين سيده عائشه بنت الصديق (رضي الله عنها) فرمايو ته: ”سندن پاڪ منهن تي پگهر ايندو هو ته اهي قطرا جڻ تازا موتي هوندا هئا ۽ سندن پگهر جي خوشبوءِ مشڪ وانگر هوندي هئي.“ اهڙيءَ طرح حضرت علي (رضي الله عنه) جو به فرمان آهي ته سندن هر ادا حسن ۽ جمال جو پيڪر هوندي هئي. علامه احمد قسطلاني (رحمته الله عليه) لکيو آهي ته: ”هيءُ ڳالهه قطعي ۽ يقيني آهي ته ايمان ڪامل رکڻ جي لاءِ هي عقيدو ضروري آهي ته سندن وجود اطهر کان وڌيڪ رب العزة جل و علا ڪنهن کي سهڻو نه بنايو آهي.“ (المواهب اللدنيه ج 1 ص 248)

مسلمانن تي واجب عقيدو: علامه ابن حجر مڪي (رحمته الله عليه) فرمايو ته ”اي مسلمان! توتي واجب آهي ته تون هن اعتقاد کي حضور ڪريم (ﷺ) تي ايمان آڻڻ جي لاءِ لازم سمجهه ته الله (ﷻ) جهڙو رسول الله (ﷺ) جن جي جسم مبارڪ کي حسين، جميل ۽ ڪامل بڻايو آهي اهڙو سندن تشريف آوري کان اڳي يا پوءِ ڪنهن کي به نه بنايو آهي.“ (جواهر البحار ج 2 ص 79)

قرآن ڪريم جي مشهور مفسر علامه قُربطبي (رحمته الله عليه) فرمايو: اسان جي اڳيان حضور ڪريم (ﷺ) جو حسن ۽ جمال ڪامل طور ظاهر نه ڪيو ويو آهي جيڪڏهن سندن حسن ۽ جمال ڪامل طور ظاهر ڪيو وڃي ها ته اسان جون اڪيون سندن ديدار جي طاقت نه رکن ها.“ (زفاني علي المواهب ج 4 ص 71) حضرت علامه شيخ محقق عبدالحق محدث دهلوي (رحمته الله عليه) لکيو آهي: ”حضور ڪريم (ﷺ) جي حقيقي جمال باڪمال کي ڏسي اڪيون انڌيون ٿي وڃن ها سندن جسم پاڪ چنڊ ۽ سج وانگر روشن هو جيڪڏهن پاڻ بشري لباس ۾ نه هجن ها ته سندن طرف ٺهاري ۽ سندن ڪامل حسن جو ادراڪ

ممکن نه هو. (مدارج النبوة ج 1 ص 129) حضرت شاه ولي الله محدث دهلوي رحمہ اللہ فرمایو: ”منہنجي والد شاه عبدالرحيم رحمہ اللہ کي خواب ۾ حضور کريم رحمہ اللہ جي زيارت تي ان کين عرض ڪيو ته ”يا رسول الله! مصر جي عورتن حضرت يوسف (عل نبينا وعليه والصلوة والسلام) کي ڏسي بيهوش ٿي هت وڌيا هئا. پر ڇا سبب جو اوهان جي ديدار ڪنڌڙن جي اها ڪيفيت نه ٿي رهي..! ان جي جواب ۾ حضور کريم رحمہ اللہ جن فرمايو ته: ”منہنجي رب غيرت جي سببان (ته ٻيو ڪو حقيقي ديدار نه ڪري) منهنجو حسن ۽ جمال ماڻهن کان مخفي رکيو آهي جيڪڏهن اهو ڪما حقه ظاهر ٿئي ها ته ماڻهن تي محويت، بيخودي ۽ بيهوشيءَ جو عالم ان کان وڌيڪ طاري ٿئي ها. جيڪو حضرت يوسف (عل نبينا وعليه والصلوة والسلام) تي طاري ٿيو هو. (الدر الثمين ص 70)

شيخ ابو محمد عبدالجليل القصري رحمہ اللہ لکيو آهي ته حضرت يوسف (عل نبينا وعليه والصلوة والسلام) ۽ بين حسين جو حسن سندن حسن جي خيرات آهي. جيڪڏهن الله جل جلاله سندن حسن ۽ جمال کي هيبت ۽ وقار جي پردن سان ڍڪي نه ڇڏي ها ته هي دنياوي اڪيون سندن مشاهدو نه ڪري سگهن ها. (مطالع المسرات ص 394) حضرت علامه يوسف نبهاني رحمہ اللہ لکيو آهي ته حضور کريم رحمہ اللہ جي وصال کان پوءِ حضرت عمر رحمہ اللہ ۽ حضرت علي رحمہ اللہ حضرت اويس قرني رحمہ اللہ سان ملاقات جي لاءِ ان جي ڳوٺ ”قرن“ پهتا ۽ ان کي حضور کريم رحمہ اللہ جو فرمان ٻڌايائون. گفتگو جي دوران حضرت اويس قرني رحمہ اللہ حضرت عمر فاروق رحمہ اللہ ۽ حضرت علي رحمہ اللہ کان پڇيو ته ڇا اوهان ڪڏهن رسول الله ﷺ جو حقيقي ديدار ڪيو آهي؟ انهن فرمايو ته ها. حضرت اويس رحمہ اللہ کين مرڪندي چيو: اوهان ته حضور کريم رحمہ اللہ جي حسن جي صرف هڪ جهلڪ ڏٺي آهي. (جواهر البحار ج 3 ص 15) حضرت شيخ عبدالعزيز دباغ رحمہ اللہ فرمايو ته جيڪڏهن سندن ڪامل نور کي عرش عظيم تي ظاهر ڪيو وڃي ها ته اهو پگهر جي وڃي ها اهڙيءَ طرح جيڪڏهن سموري مخلوقات کي گڏ ڪري انهن تي سندن نور اقدس ظاهر ڪيو وڃي ها ته اهي حيرت ۾ اچي عقل وڃائي ويهن ها.

(الابريز ص 272)

سوال: آخر ائين ڇو ٿيو؟

جواب: حضرت علامه شيخ عبدالحق محدث دهلوي رحمہ اللہ ان جي متعلق نشاندهي ڪندي فرمايو ته ”اڳيان سمورا انبياء عليهم السلام الله جل جلاله جي ذاتي اسماء جي فيض جو جلوو آهن ۽ اولياءِ ڪرام صفاتي اسماء جو ۽ ٻي سموري مخلوقات صفاتِ فعلي جو جلوو آهن. ۽ سيد الانبياء عليهم الصلوة والسلام جن بلا واسطه حق جي ذات جي فيض جو جلوو آهن ۽ صرف سندن ئي ذات ۾ الله جل جلاله جي شان جو بذات ظهور آهي. (مدارج النبوة ج 2 ص 209) علامه قسطلاني رحمہ اللہ فرمايو: جڏهن الله جل جلاله حضور کريم رحمہ اللہ جي ذات اقدس ۽ سندن اعليٰ شان جي پيدا ڪرڻ جو ارادو فرمايو ته ان ذات اقدس جي انوار صمديت مان ڪنهن واسطي کان سواءِ محمدي حقيقت کي ظاهر فرمايو. ۽ پوءِ ان جي فيض مان سمورن هينين ۽ مٿين جهانن جا علوم پيدا فرمايا. (المواهب اللدنيہ ج 1 ص 5) علامه فاسي رحمہ اللہ لکيو آهي ته حضور کريم رحمہ اللہ جن حضرت ابوبڪر صديق رحمہ اللہ کي مخاطب ٿي فرمايو: ”يَا أَبَا بَكْرٍ وَالَّذِي بَعَثَنِي بِالْحَقِّ لَمْ يَغْرِفَنِي حَقِيقَةً غَيْرَ رَبِّي.“ يعني اي ابا بڪر! ان ذات جو قسم آهي جنهن مون کي حق سان موڪليو آهي ته منهنجي رب کان سواءِ ڪير به منهن جي حقيقت کي نه ٿو سڃاڻي.“ (مطالع المسرات ص 129)

صحابہ جو عقيدو

حضرت حسان بن ثابت ؓ سيدنا رسول الله ﷺ جي حسن کي بيان ڪندي هيئن فرمايو

آهي:

وَأَحْسَنُ مِنْكَ لَمْ تَرْقُطْ عَيْنِي
وَأَجْمَلُ مِنْكَ لَمْ تَلِدِ النِّسَاءَ

يعني: اوهان کان وڌيڪ سهڻو منهنجي اک ڪڏهن به نه ڏٺو آهي ۽ اوهان کان وڌيڪ جمال وارو عورتن جڻيوئي ناهي.

خُلِقْتَ مُبْرَأً مِنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ

يعني اوهان هر عيب کان پاڪ ڪري پيدا ڪيا ويا آهيو جڏهن ته اوهان جيئن گهريو ٿي ٿيڻ پيدا ڪيا ويا آهيو. (ديوان حسان بن ثابت ص 10) سيدنا رسول الله ﷺ جن جي چاچي حضرت عباس ؓ فرمايو:

وَأَنْتَ لَنَا وَلِدْتَ أَشْرَقَتِ الْأَرْضُ
بِنُورِكَ وَصَاءَتِ الْأَفُقُ

يعني اوهان جڏهن ڄاوا هئا ته زمين اوهان جي نور سان چمڪي ۽ دنيا جا پاسا روشن ٿيا هئا. (نشر الطيب ص 10 ارشاد القاري ص 173)

سوال: حضرت يوسف علي نبينا وعليه الصلوٰة والسلام جو حسن ايترو دلين کي ڇڪيندڙ هو جو ان کي ڏسي ان تي عورتون مست ٿي پونديون هيون ان جي ڪري پاڻ برقع ڍڪي هلندو هو. حضور ڪريم ﷺ جي حسن جي ڪيفيت اهڙي نقل ڪيل ناهي؟

جواب: حُسن جا ٻه قسم آهن. [1] هڪ اهو جو ڏسڻ واري کي هڪدم گرويه بنائي ڇڏي پر ان جي ملڻ جلڻ سان آهستي آهستي ان جو اثر گهٽجڻ لڳي. حضرت يوسف علي نبينا وعليه الصلوٰة والسلام جو حسن ان قسم جو هو. ڇانوَ جن عورتن جي نظر مٿن اوچتو پئي انهن ته پنهنجا هٿ وڌي ڇڏيا پر بيبي زليخا پنهنجا هٿ نه وڌيا هئا ڇو ته اها ميل جول جي ڪري ان جلون کي برداشت ڪري چڪي هئي. [2] ٻيو قسم حسن جو هي آهي ته ڪنهن عارض جي ڪري اهو ڏسندڙن تي هڪدم ظاهر نه ٿيندو آهي مگر جيئن جيئن ميل جول وڌندو آهي تيئن اهو ظاهر ٿيندو ويندو آهي. جيئن عربي ۾ هڪ شعر آهي.

يَزِيدُكَ وَجْهَهُ حُسْنًا إِذَا مَا زِدْتَهُ نَظْرًا

(تو کي ان جو منهن حسن ۾ وڌندو نظر ايندو جڏهن تون ان ڏانهن نظر وڌائيندو رهندين.) حضور ڪريم ﷺ جن جي حسن سان گڏ رعب به هوندو هو جو ڪير سندن چهري پاڪ ڏانهن چٽائي نهاري نه سگهندو هو. ان جي ڪري سندن حسن فوراً ظاهر نه ٿيندو هو. (ارشاد القاري ص 171) حضرت ڪعب بن زهير ؓ فرمايو:

إِنَّ الرَّسُولَ لَنُورٍ يُسْتَضَاءُ بِهِ

مُهَيِّدٌ مِّنْ سَيُوفٍ اللَّهِ مَسْلُوعٌ (قصيده بانٽ سعاد ص)

يعني بيشڪ رسول ﷺ الله جو نور آهي جنهن مان روشني حاصل ڪئي وڃي ٿي الله جي تلوارن مان ظاهر ڪيل چمڪندڙ تلوار آهي.)
حضرت ابوهريره ڪرمه فرمايو ته مَا رَأَيْتُ شَيْئًا أَحْسَنَ مِنْ رَسُولِ اللَّهِ ﷺ. مون ڪابه شيءِ رسول الله ﷺ جن کان وڌيڪ سهڻي نه ڏٺي. حضرت ابوهريره ڪرمه جي فرمان ۾ ”ڪابه شيءِ“ آهي ڪو انسان يا مرد مذڪور ناهي جنهن مان ثابت ٿيو ته سندن حسن ۽ سونهن هر شيءِ کان مٿي آهي ۽ هڪ روايت ۾ ان فرمايو ته: سندن چهره و مبارڪ اهڙو چمڪندڙ ۽ روشن هو گوياسج سندن منهن مبارڪ ۾ هلي رهيو آهي. ”بيهتي ابواسحاق ڪرمه کان روايت آندي آهي ته ”همدان قبيلي جي هڪ عورت مون کي ٻڌايو ته مون رسول الله ﷺ جن سان گڏ حج ڪيو آهي. ”مون ان کي چيو ته ”سندن منهن مبارڪ جي ڪيفيت ته مون کي ٻڌاءِ؟ ان چيو ته ”چوڏهينءَ جي چنڊ وانگر هئا مون ان جهڙو نه اڳي ڏٺو نه پوءِ.“ (مدارج النبوة ج 1 ص 1211) علامه شرف الدين بوسيري ڪرمه سرڪار دو عالم ﷺ جن جي ظاهري ۽ باطني ڪمال کي هن طرح بيان ڪيو آهي.

فَهُوَ الَّذِي تَمَّ مَعْنَاهُ وَصُورَتُهُ
ثُمَّ اصْطَفَاهُ حَبِيبًا بَارِئًا نَسَمِ

يعني حضور ڪريم ﷺ جن اهڙا شاندار نبي آهن جنهن جي سيرت ۽ صورت اهڙي ڪامل ٿي جو ان کان پوءِ ڪين هر شيءِ جي پيدا ڪندڙ پنهنجو حبيب ڪيو آهي.

مُنْزَغٌ عَنْ شَرِيكَ فِي مَحَاسِنِهِ
فَجَوْهَرُ الْحُسْنِ فِيهِ غَيْرُ مُنْقَسِمِ

يعني حضور ڪريم ﷺ جن پنهنجي خوبين ۾ شريڪ کان پاڪ آهن. جيڪو سندن حسن جو جوهر آهي. اهو تقسيم ٿيندڙ ناهي. مطلب ته پاڻ حسن ۾ بي مثال آهن. علامه ذوالفقار علي ديوبندي هن شعر جي شرح ۾ لکيو آهي ته: ”حضور ڪريم ﷺ جن ان عيب کان پاڪ آهن جو سندن خوبين ۾ ڪوبالذات سندن شريڪ هجي بلڪه ٻين جون سڀ خوبيون سندن خوبين جو پاڇو آهن چوٽه اهي ڪانئن ئي مستفاد آهن. هي ان حديث ڏانهن اشارو آهي جيڪا حضرت جابر ڪرمه کان روايت ڪيل آهي. ان حضور ڪريم ﷺ کان پڇيو هو ته پهرين مخلوق ڪير آهي؟ پاڻ فرمايائون ته ”الله ﷻ پهرين تنهنجي نبي (ﷺ) جي نور کي پنهنجي نور پيدا فرمايو پوءِ ان کي وسعت ڏني ۽ ان (جي فيض) مان لوح، قلم، عرش، ڪرسي، ملڪ ۽ ملڪوت، عالم ۽ آدم (علي نبينا وعليه الصلوة والسلام) کي پيدا فرمايو.“ ۽ جوهر لفظ آڻڻ ۾ هن طرف هي لطيف اشارو آهي ته ”سندن جي حقيقت نه ورهائجڻ ۾ جوهر فرد وانگر آهي. ورهائجڻ کي قبول ڪندڙ ناهي چوٽه جيڪا حسن جي حقيقت ڪين حاصل آهي ان جا حصا ۽ بعض نه ڪيا ويا بلڪه اها پوري جي پوري ۽ ڪامل اولاً بالذات سندن ئي ذات شريف ۾ منحصر آهي ۽ ٻين تي ان جو پاڇو صرف هڪ جهلڪ آهي.

(عطر الوردہ ص 24)

عارف بالله سيد عبداللطيف ڀٽائي ڪرمه حضور ڪريم ﷺ جي حسن کي بيان ڪندي فرمايو:

ساهڙ جا سينگار اڻ لکيا اڳي هئا
نڪا ”کُنْ فَيَكُونُ“ هئي نڪا ٻي پڇار
مَلِكِنَا مَهْد هئي توڙي جي تنوار
محبت ساڻ ميهار، لايائين لطيف چئي

چوڏهين چنڊ اڀرين سھسين ڪرين سينگار
پلڪ پريان جي نه پڙين جي حياءُ ڪرين هزار
جهڙو تون سڀ ڄمار تهڙو دم دوست جو

سھسين سجن اُڀري ڇورا سي ڇنڊن
بالله ريءَ پرين، سڀ اوندا هي پانئيان

چنڊ تنهنجي ذات، پاڙيان نه پرين سان
تون اڇو ۾ رات، سڄڻ نت سو جهرو

چنڊ چوان حق جي وڙهين جي وچرين
ٻه اڪيون ٿيون نڪ، توڻ ناه پرين جهو

کڙي نيٺ خمار سان، جان ڪيائون ناز نظر
سورج شاخون جهڪيون ڪوماڻو ڦمر
تارا ڪتيون تائب ٿيا ديڪيندي دلبر
جهڪو ٿيو جوهر، جانب جي جمال سين

اوندا هي اڌ رات ۾ پرين پسايو پاڻ
چنڊ ڪٿين ساڻ، پيهي ويو پڙلاءِ ۾

(شاه جور سالو سر ڪنڀات وغيره)

اهل السنة والجماعت جي برگزيده عالم، اعليٰ حضرت مجددِ دين و ملت الشاه امام احمد
رضا خان محدث بريلوي رحمہ اللہ فرمايو:

تيرے ہی ماتھے رہا اے جان سہرا نور کا
بخت جاگا نور کا چکا ستارا نور کا

بني پر نور پر چکا، رخشاں نور کا
ہے لواء الحمد پر اڑتا پھیرا نور کا

تو ہے سایہ نور کا ہر عضو نکلنا نور کا
سایہ کا سایہ نہ ہوتا ہے نہ سایہ نور کا

تیری نسل پاک میں ہے بچہ بچہ نور کا
تو ہے عین نور تیرا سب گھرانہ نور کا

(حدائقِ بخشش)

سند سہڻيءَ جي نامور شخصيت علامہ مخدوم عبدالغفور ھمايوني رَحْمَةُ اللهِ عَلَيْه سرڪارِ دو عالم ﷺ

جي شان ۾ هي سھڻو شعر چيو آھي.

تنھنجي زُلف جي بند ڪمند وڌا، زندان هزارين مان نہ رُڳو
ڇا جن ملائڪ حُور پري غلمان هزارين مان نہ رُڳو

تنھنجي جلوہ جمال جي عشوہ گري ڪيا ملڪ مطيع وسيع وري
ڪئين ابرو تيغ شهيد ڪيا، ڪئين ناز مريد ڪيا
ري ناڻي ديد خريد ڪيا، سلطان هزارين مان نہ رُڳو

اي ماھِ لقا محبوبِ مٺا، تنھنجي ناز و آڌا تان جان فدا
تيا دامن گير امير، گدا، حيران هزارين مان نہ رُڳو

ڪئين گهايل تنھنجي گھور سندا، مخمور غفور سُور سندا
تنھنجي نُور ھمُور ظُھور سندا، نگران هزارين مان نہ رُڳو
(سيفِ ھمايوني ص 14)

عاجز الفخير الي الله المغيث محمد ادریس الداهري شمائل جي سنڌي زبان ۾ شارح سرڪارِ

دو عالم ﷺ جن جي خدمت ۾ هن طرح عرض ڪيو آهي.

نعت شريف (1)

تلھ : نہ ٿيو آھي نہ ڪو ٿيندو منھنجا منار تو جھڙو
ساري دنيا جي سھڻن ۾ نہ آ سردار تو جھڙو

بنايو بي مثل محبوب توکي آ مني مالڪ
تون آهين نور نرمل ڪونه آ ننگدار تو جهڙو

جنين ڪئي ٿي بُرائي تن سان تو بيحد ڀلائي ڪئي
گهرين دشمن جي لاءِ دعائون نه آ دلدار تو جهڙو

سوا لک انبيائن ۾ نرالي ذات تنهنجي آ
ڀلاراسپ بلاشڪ ڀر نه آ ڀڳدار تو جهڙو

سخي آهين، نه سائل کي ڪڏهن محبوب مٽائين
نه ٿي سگهندو سخي حاتم ڀٽيمن يار تو جهڙو

جملي جمولي اچي ”ادريس“ دلبر تنهنجي در بينو
تون لاهج ”ڏاهريءَ“ جا ڏک نه آ غمخوار تو جهڙو

نعت شريف (2)

تلھ: منهنجي محبوب جو مٿ ۾ ڪونه آ جي نه ٿئي پڪ ڀلا
پيش ڪر پيش ڪر
سهڻي ننگدار نرمل نبي الهدي جهڙو ٻيو مصطفيٰ پيش ڪر پيش ڪر

شان سهڻي جو ڏس کولي قرآن ۾، هر سورة لٿل آ سندس شان ۾
ڪنهن جي چهر ۾ مبارڪ جي تعريف ۾، آ لٿي والضحى
پيش ڪر پيش ڪر

اهڙو دنيا تي ٻيو ڪونه انسان آ، ٿي جنهن جي حسن تي خلق حيران آ
ڀڄي يوسف نه سگهندو منهنجي پرينءَ سان، اهڙو ماءُ لقا
پيش ڪر پيش ڪر

ٿي جُڪي وڻن سجدا ڪيا جنهن اڳيان ٿي ڀڄي جانور سامڀيا جنهن اڳيان
جنهن جي صدقي ٽين مُعاف مُشڪل منا، اهڙو مُشڪل ڪشا
پيش ڪر پيش ڪر

هي سوال ڪنهن جو سرتاج آ، ماڻهو محبوب جيئن ڪنهن نه معراج آ

آسجي خلق مان جنهن کي خالق گهريو اهڙو خير الوري
پيش ڪر پيش ڪر

جي گهري دعائو بادل پيا ڀرجي اچن جنهن جي صدقي عذابن کي - عاصي بچن
جي چوبن ٿو ته توجھڙو آهي نبي، تون به اهڙي دعا
پيش ڪر پيش ڪر

ڪري جنهن جو ذڪر عرش تي خود خدا، ٿيون حُورون فرشتا جنهن تان فدا
جنهن جي نظر ڪرم سا امت مٿان، ٿي دفع هر بلا،
پيش ڪر پيش ڪر

جڏهن سائل ٿي سرڪار جي دراڳيان، سهڻي محبوب ماو منور اڳيان
ٿو ڪيان عرض ”ادريس“، چئي ٿو پيرين، ڇا ڪئي اي گدا
پيش ڪر پيش ڪر

هيءَ حديث بين محدثن آندي آهي: [1] الدارمي في سننه في المقدمة باب 10 في حسن النبي ﷺ
رقم الحديث 58 ج 1 ص 44 [2] البيهقي في الدلائل ج 1 ص 215 الطبراني في الاوسط كما في مجمع
الزوائد ج 8 ص 279

باب بیو

بَابُ مَا جَاءَ فِي خَاتَمِ النُّبُوَّةِ مُهِرِ نُبُوَّةِ جَوْبِيَانِ

سمجھاڻي: ”خاتم“ (ت جي زير ۽ زير سان ۽ زير سان پڙهڻ گهڻو مشهور ۽ وڌيڪ فصيح آهي ۽ ان جي ”النبوۃ“ ڏي اضافت ان جي ڪري ڪئي وئي آهي جو اها سندن نبوت جي نشانين مان آهي محدث ترمذي رحمہ اللہ ان کي جدا باب ۾ ٻن سببن جي ڪري ذڪر ڪيو آهي. حالانڪ اها به نبي ڪريم ﷺ جي خلقت مبارڪ جو حصو آهي. هڪ ان جي شان جي اهتمام جي ڪري ۽ ٻيو ان جي ڪري جو اها معجزه هجڻ جي ڪري ممتاز حيثيت رکي ٿي ۽ اها ان ڳالهه جو به دليل آهي ته حضور ڪريم ﷺ جن ئي اهي نبي آهن جن جو آخري زماني ۾ اچڻ جو وعدو ڪيل هو. هن باب ۾ اٺ حديثون مذڪور آهن. (المواهب شرح الشیائل ص 80)

علامه علي قاري رحمہ اللہ لکيو آهي ته ”هن باب ۾ نبوت جي مُهر جو رنگ، مقدار، ان جي جاءِ جو تعين ته ڪهڙي جاءِ تي هئي بيان ڪيل آهي ۽ اها محبوب ﷺ جي نبوت جي انهن نشانين مان آهي جنهن کي اهل ڪتاب به سڃاڻندا هئا ۽ خاتم ان نبي جو نالو آهي جنهن سان مهر هنئي ويندي آهي ۽ مراد اهو نشان ۽ اثر آهي جيڪو نبي هڻڻ سان حاصل ٿيندو آهي ۽ بيو لفظ ”الختم“ به استعمال ٿيندو آهي جيئن قرآن مجيد ۾ آيو آهي ”خَتَامُهُ مِسْكٌ“ ۽ هڪ قول مطابق ان مان مُراد پڇاڙي آهي چوڻ ته ان جي آخر ۾ مشڪ جي خوشبوءِ محسوس ڪندا هئا ۽ اها ان جي ڪري هنئي وئي آهي جو خبر پوي ته حضور ڪريم ﷺ جن تي نبوت ختم ٿي ان کان پوءِ ڪنهن لاءِ به ان جي دعويٰ ڪرڻ جائز ناهي. (جمع الوسائل ج 1 ص 56) محدث ڪانڌلوي صاحب لکيو آهي ته هي مضمون حضور ڪريم ﷺ جي حليه شريف جي اندر هجڻ جي ڪري پهرئين باب جو جزء هجڻ گهرجي پر شدت اهتمام ۽ نبوت جي نشاني هجڻ جي ڪري جدا ذڪر ڪيو ويو آهي. نبوت جي مُهر حضور ڪريم ﷺ جن جي مٿان جمڻ وقت ئي هئي. جيئن فتح الباري ۾ يعقوب بن حسن جي روايت سان ام المؤمنين سیده عائشه صديق رضي اللہ عنہا کان روايت آندل آهي ۽ جڏهن حضور ڪريم ﷺ جي ظاهري وفات ۾ ڪجهه اصحابن رضي الله عنهم کي شڪ ٿيو ته حضرت بيبي اسماء رضي اللہ عنہا مُهر نبوت جي لڪي وڃڻ سان سندن وصال تي دليل ورتو. ان وقت اها مخفي ٿي وئي هئي. (خصائل نبوي ص 21، فضائل النبي شرح الشیائل ص 23)

{16} حَدَّثَنَا أَبُو رَجَاءٍ قُتَيْبَةُ بْنُ سَعِيدٍ قَالَ حَدَّثَنَا حَاتِمُ بْنُ إِسْمَاعِيلَ، عَنِ الْجَعْدِ بْنِ عَبْدِ الرَّحْمَنِ قَالَ سَمِعْتُ السَّائِبَ بْنَ يَزِيدَ يَقُولُ ذَهَبَتْ بِي خَالَتِي إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ، إِنَّ ابْنَ أُخْتِي وَجِعَ فَمَسَحَ رَأْسِي وَدَعَا بِالْبَرَكَةِ، وَتَوَضَّأَ، فَشَرِبْتُ مِنْ وَضْؤِهِ، وَقُبْتُ خَلْفَ ظَهْرِهِ، فَنَظَرْتُ إِلَى الْخَاتَمِ

بَيْنَ كِتَابِهِ، فَإِذَا هُوَ مِثْلُ زُرِّ الْحَجَلَةِ

بامحاوره ترجمو: حضرت سائب بن يزيد ؓ چوي ٿو منهنجي ماسي مون کي رسول الله ﷺ جن جي خدمت ۾ وٺي وئي ۽ عرض ڪيائين ته اي الله جا رسول ﷺ! هي منهنجو ڀاڻيجو بيمار آهي. ان تي رسول الله ﷺ منهنجي مٿي تي هٿ گهمايو ۽ مون لاءِ برڪت جي دعا ڪئي. پوءِ پاڻ سڳورن ﷺ وضو ڪيو ۽ مون سندن وضوءَ جي پاڻيءَ مان پيئو ۽ نبي ڪريم ﷺ جي پٺيان ٿي بينس پوءِ ”مُهرِ نبوت“ ڏٺم. جيڪا ٻنهي ڪلهن جي وچ ۾ هئي. اها مهاري يا مچرداني جي ڳنڍ وانگر هئي.

مفردات جو شرح: ”ذَهَبْتُ بِنِي خَالَتِي“ هن ۾ آيل ”ب“ حرف متعدي ڪرڻ جي لاءِ آيل آهي. ”خالتي“ خاله جي معنيٰ ماسي. والده جي پيٽ. ابن حجر عسقلاني ؒ فرمايو ته ان جي ماسيءَ جي نالي کان مان واقف نه ٿي سگهيو آهيان. باقي ان جي والده جو نالو عَلِيَّة بنت شريح آهي. ”وَجَع“ (واو) جي زير ۽ جيم جي زير سان) هي لفظ هر مرض جي لاءِ استعمال ڪيو ويندو آهي. اها بيماري ان جي پيرن ۾ هئي. پر رسول الله ﷺ جن جي طرفان ان جي مٿي کي هٿ مبارڪ لڳائڻ مان معلوم ٿو ٿئي ته اها بيماري ان جي مٿي ۾ هئي ۽ ان کان ڪو مانع ناهي ته اها بيماري ان جي مٿي ۽ پيرن ٻنهي ۾ هجي ۽ حضور ڪريم ﷺ جن هٿ لڳائڻ لاءِ مٿي کي ان جي ڪري اختيار فرمايو جو اهو اهم هو. چوٽه مٿي ۽ دماغ تي ئي بقاء ۽ صحت ۽ بدن جي ميزان جو مدار آهي ۽ پيرن جو معاملو اهڙي طرح ناهي. ”وَضُوءُ“ (واو جي زير سان) اهو پاڻي جنهن مان وضو ڪيو ويندو آهي. علامه ابن حجر ؒ فرمايو ته ”ان مان مراد يا وضوءَ لاءِ تيار ڪيل پاڻي آهي، يا ان مان بچيل پاڻي يا استعمال ڪيل پاڻي. ۽ مناسب آهي ته ”بچيل پاڻي مراد ونجي ۽ وضوءَ لاءِ تيار ڪيل پاڻيءَ مراد وٺڻ صحيح ناهي جو ان ۾ بي ادبي آهي ۽ تعقيب واري فا ”قَسْرَتْ مِنْ وَضُوءٍ“ ۾ آيل به ان مراد کان پري ٿي رکي ۽ وضو ڪرڻ مهل عضون تان ڪرندڙ پاڻي مراد وٺڻ ظاهر آهي. ميرڪ ۽ بيضاوي جو اهو قول آهي چوٽه ان ۾ برڪت وٺڻ ۽ برڪت حاصل ڪرڻ وڌيڪ ظاهر آهي. ”زُرُّ الْحَجَلَةِ“ (زر“ ز جي زير ۽ ر جي شد سان) هن جو جمع آزارُ آهي زُر ان ڳنڍ کي چئبو آهي جيڪا تنبن جي رسين ۾ ڏني ويندي آهي. ”الْحَجَلَةُ“ (حا ۽ جيم جي زير سان) هي ان ننڍي تنبوءَ کي چيو ويندو آهي جيڪو تخت جي مٿان لڳايو ويندو آهي. (المواهب شرح الشرائع ص 81، 83) ۽ علامه علي قاري ؒ لکيو آهي ته ”زُرُّ الْحَجَلَةِ“ جي معنيٰ آهي بدڪ جو آنو. ۽ ڪجهه علماء لکيو آهي ته ”حَجَلَةُ“ ان گهر کي به چوندا آهن جيڪو ڪنوار جي لاءِ شادي وقت ٺاهيو ويندو آهي ۽ ان جي مٿان پردا لٽڪايا ويندا آهن. (جمع الوسائل ج 1 ص 59، انوار غوثيه ص 38) ۽ ڪجهه شارحن ”زُرُّ الْحَجَلَةِ“ مان مراد مچردانيءَ جي ڳنڍ ورتي آهي. (فضائل النبي ص 23)

سمجهاڻي: حضرت سيدنا سائب ؓ کي سندس والده جي پيٽ (يعني ماسي) حضور ڪريم ﷺ جن جي خدمت ۾ وٺي وڃي عرض ڪيو ته ”يا رسول الله ﷺ! هي منهنجو ڀاڻيجو بيمار آهي ان تي نظر ڪرم فرمايو ۽ ان لاءِ دعا فرمايو ته الله ﷻ ان کي صحت عطا فرمائي.“ حضور ڪريم ﷺ جن ان جي مٿي تي پنهنجو هٿ مبارڪ ڦيرايو ته شفاياب ٿي ويو. بيهقي روايت ڪئي آهي ته حضرت سائب ؓ تي حضرت حبيب ڪريم ﷺ جي هٿ ڦيرائڻ جو اهڙو اثر پيو جو ”لَمْ يَزَلْ أَسْوَدَ مَعَ شَيْبٍ مَا سَوَى رَأْسِهِ“ يعني ان جي مٿي جا اهي وار ڪارا رهيا حالانڪ بيا سندس وار اڇا ٿي ويا هئا.

فائدو: هن روايت مان معلوم ٿيو ته سنت آهي ته مريض جي درد واري جاء تي هت رڪي دعا ڪجي يا پڙهجي ۽ ٻين حديثن ۾ به آيو آهي ته ”صحابه ڪرام عليهم الرضوان حضور ڪريم ﷺ جن کي درد واري جاء ٻڌائيندا هئا ته پاڻ اتي هت رڪي دعا ڪندا هئا ۽ اهي صحتياب ٿي ويندا هئا. سائب ﷺ جو قول ته ”حضور ڪريم ﷺ جن مون لاءِ برڪت جي دعا فرمائي.“ هن مان ثابت ٿيو ته مريض جي لاءِ برڪت جي دعا ڪرڻ به سنت آهي ۽ برڪت مان مراد آهي ڪنهن شيء ۾ الاهي خير ۽ ڀلائي جو ثبوت ۽ هتي برڪت مان مراد اقرب قول مطابق عمر ۽ صحت ۾ برڪت آهي ان جو اثر اهو هو جو حضرت سائب 94 سالن جي عمر کي پهتو هو تڏهن به قوي ۽ سدي قد وارو هو. راوي روايت ڪري ٿو ته ”مون کي حضرت سائب ﷺ فرمايو ته ”مون کي يقين آهي ته مون جيڪو اکين کان ڏسڻ جو ۽ ڪنن کان ٻڌڻ جو فائدو ورتو آهي اهو رسول الله ﷺ جي دعا جي برڪت جو اثر آهي ۽ هن روايت مان اهو به معلوم ٿيو ته حضور ڪريم ﷺ جن پنهنجي امت تي نهايت شفيق هئا خاص ڪري ننڍن، نوجوانن تي ۽ پاڻ وڏائي ۽ غرور کان پاڪ هئا. حضرت سائب ﷺ کان اها به روايت آهي ته رسول الله ﷺ جن مون لاءِ فرمايو ”بَارَكَ اللهُ فَيْكُ“ (الله ﷻ تو ۾ برڪتون وجهي) حضور ڪريم ﷺ جن وضو فرمايو. ان مان مراد يا وضو وارا عضوا ڌوئڻ آهي يا ان مان مراد هميشه وانگر معمول وارو وضو هويا خاص ان جي فائدي وٺڻ ۽ حاجت پوري ڪرڻ جي لاءِ وضو فرمايو هئائون.

فائدو: هن روايت مان معلوم ٿيو ته جيئن حضور ڪريم ﷺ جا فضلات پيشاب وغيره پليد نه هئا پاڪ هئا تيئن سندن وضو ۾ استعمال ڪيل پاڻي به پاڪ آهي تڏهن حضرت سائب ﷺ کي پيئڻ ڏنائون. منع نه ڪيائون بلڪ وضو ڪيو ئي ان جي پيئڻ جي لاءِ هئائون. (جمع الوسائل و شرح المناوي علي حاشية جمع الوسائل ج 1 ص 57، 58، المواهب شرح الشرائع ص 82، خصائل نبويه ص 23) ”مان سندن پنيءَ جي پويان بيٺس“ اهو بيهرڻ يا اتفاقي طور هويا خاص نبوت جي مُهر ڏسڻ لاءِ. ان ۾ به قول آهن. ”پوءِ مون سندن ٻن ڪلهن پاڪن جي وچ تي نبوت جي مُهر ڏانهن نهاريو اهي يا ته پاڻهي کلي پيا هئا يا خاص حضرت سيدنا سائب جي ڏسڻ جي لاءِ کوليائون. کين اهو ڪشف ٿيو ته حضرت سائب ﷺ نبوت جي مُهر ڏسڻ گهري ٿو. علامه مناوي رُطبي ﷺ جي حوالي سان لکيو آهي ته اهو متفق قول آهي ته نبوت جي مهر حضور ڪريم ﷺ جن جي کاٻي ڪلهي مبارڪ جي ڀر ۾ هئي جيڪا ڪلهي پاڪ ڪُلڻ وقت ظاهر نظر ايندي هئي. ڳاڙهي رنگ جي هوندي هئي، ۽ کاٻي پاسي ڏانهن ان جي ڪري هئي جو دل به کاٻي پاسي هوندي آهي.

سوال: مُهر ڪڏهن لڳائي وئي؟ : ان ۾ چار قول آهن.. (1) مُهر لڳل ئي ڄاوا هئا. (2) ڄمڻ وقت لڳائي وئي. (3) ننڍي عمر ۾ جڏهن سندن پاڪ سڀنيو چيريو ويو هو. (4) جڏهن نبوت جي اظهار ۽ اعلان جو حڪم ٿيو هو. ۽ المستدرڪ ۾ حاڪم حضرت وهب ﷺ کان روايت آندي آهي ته الله ﷻ حضور ڪريم ﷺ جن کان سواءِ ٻين نبين عليهم الصلوة والسلام جي نبوت جو شان انهن جي ساڄي هٿ ۾ رکيو هو. پر اسان جي نبي ﷺ جن جي نبوت جي مُهر سندن ٻن ڪلهن جي وچ ۾ قلب جي سامهون رکي وئي. اها سندن خصوصيت آهي ۽ علامه جلال الدين سيوطي ﷺ ”خصائص ڪبري“ ۾ به ان کي پڪي ڳالهه قرار ڏنو آهي. (المناوي شرح الشرائع علي حاشية جمع الوسائل ج 1 ص 58) علامه علي قاري لکيو آهي ته ”نبوت

جي مهر جي مٿان ٿورڙا وار هوندا هئا. ۽ حڪيم ترمذي آندو آهي ته ”ان جي اندرئين حصي ۾ لکيل هو ”اَللّٰهُ وَحْدَهُ لَا شَرِيكَ لَهُ“ ۽ ظاهر ۾ لکيل هو ”تَوَجَّهْ حَيْثُ كُنْتَ فَإِنَّكَ مُنْصَوِّرٌ“ (جنهن طرف متوجه ٿيو هليا وڃو اوهان ڪٿي به هوندو مدد ڪيل آهيو) ۽ ابن عابد رحمه الله فرمايو ته اها مهر نور هئي چمڪندي هئي.

(جمع الوسائل ج 1 ص 59)

هيءَ حديث ٻين هنن محدثن آندي آهي: (1) البخاري في كتاب الدعوات باب 31 الدعاء للصبيان بالبركة ومسح رؤسهم رقم الحديث 6352 ج 11 ص 150 و في كتاب الوضوء باب 40 استعمال فضل وضوء الناس رقم الحديث 190 ج 1 ص 296 (2) النسائي في سننه الكبرى في كتاب الطب باب 26 الذهاب بالصبي المريض فيدعوله رقم الحديث 7518 ج 4 ص 361 (3) الطبراني في المعجم الكبير رقم الحديث 6680، 6682 ج 7 ص 185، 186 (4) البيهقي في الدلائل رقم الحديث 178 ج 1 ص 154 (5) وفي شرح السنة رقم الحديث 3632.

{17} حَدَّثَنَا سَعِيدُ بْنُ يَعْقُوبَ الطَّلَقَانِيُّ قَالَ حَدَّثَنَا أَيُّوبُ بْنُ جَابِرٍ، عَنْ سَيَّاحِ بْنِ خَرْبٍ، عَنْ جَابِرِ بْنِ سَرَّةَ قَالَ رَأَيْتُ الْخَاتَمَ بَيْنَ كَتِفَيْ رَسُولِ اللَّهِ صَلَّى اللَّهُ عَلَيْهِ وَسَلَّمَ غَدَّةَ حَمْرَاءَ مِثْلَ بَيَضَةِ الْحَمَامَةِ

بامحاوره ترجمو: حضرت جابر بن سمره رضي الله عنه کان روایت آهي ته مون رسول الله ﷺ جي ٻنهي ڪلهن جي وچ ۾ ”مهر نبوت“ ڏٺي جو گوشت جو ٽڪرو مٿي اڀريل ڪبوتر جي آني وانگر هو. مفردات جو شرح: ”غَدَّةُ“ : ڳوڙهي. ”حَمْرَاءُ“ : ڳاڙهي. ”بَيَضَةُ“ : آڻو ”الْحَمَامَةُ“ : ڪبوتر.

سمجهاڻي: هن روایت ۾ حضرت سيدنا جابر بن سمره رضي الله عنه حضرت نبي ڪريم ﷺ جي نبوت واري مهر جو وزن ۽ رنگ بيان ڪيو آهي ته اها سندن مبارڪ ۽ مقدس جسم جي مٿان ڳوڙهي، گوشت جو اڀريل ۽ پڪو ٽڪرو هئي جو هلائڻ سان هلي ۽ ڇڏي ڏيڻ سان بيهي رهي ۽ ڪبوتر جي آني جيتري هئي.

مهر نبوت جو مقدار ۽ رنگ: علماء ڪرام فرمايو ته نبوت جي مهر جي مقدار ۽ رنگ جي متعلق روايتون مختلف آهن ۽ هن طرح تطبيق ڏني آهي ته اها مهر گهٽ وڌ ٿيندي رهندي هئي ۽ ان جا رنگ به مختلف ٿيندا رهندا هئا. ان جي ٻي تطبيق هن طرح به آهي ته ”حقيقت ۾ اهي سڀ تشبيهات آهن ۽ هر شخص جي تشبيه ان جي ذهن جي موافق هوندي آهي جيڪا تقريبي چئي ويندي آهي ۽ تقريبي حالات ۾ اختلاف جي ڪري ڪو مشڪل پيدا نه ٿيندو آهي. ڪجهه علماء وٽ هي تطبيق زياده مناسب آهي.

(خصائل نبوي ص 23) علامه قاري رحمه الله لکيو آهي ته ڳاڙهي مان ڳاڙهاڻ ڏانهن مائل هجڻ آهي چوٽه مسلم شريف جي روايت ۾ آهي ته ”مهر نبوت“ سندن جسم مبارڪ جي رنگ جهڙي هئي ۽ سندن پاڪ جسم جو رنگ سفيد، ڳاڙهاڻ ڏانهن مائل هو. علامه مناوي رحمه الله لکيو آهي ته ان ۾ ان روايت جي ترديد اچي وئي جنهن ۾ آيو آهي ته ان مهر نبوت جو رنگ ڪارويا ساڻو هو. (جمع الوسائل ج 1 ص 60، شرح مناوي علي حاشيه جمع

الوسائل ج 1 ص 60) علامه بيجوري رحمه الله لکيو آهي ته ”حاصل ڪلام هي آهي ته صحيح، ثابت حديثون ان ڳالهه تي دلالت ڪن ٿيون ته ”نبوت جي مهر ثابت، کليل ۽ ظاهر هئي. باقي ان جون حالتون تبديل ٿينديون رهنديون هيون ۽ ڏسندڙن جون ڪيفيتون به مختلف هيون ڪنهن ويجهي کان ڏني ڪنهن ڀري کان، قرطبي فرمايو ته اها ننڍي، وڏي ٿيندي رهندي هئي.

(المواهب شرح الشرائع ص 74، 75)

هيءَ حديث بين هنن محدثن آندي آهي: (1) الطيالسي في مسنده حديث رقم 759 ص 104 (2) ابن حبان في صحيحه حديث رقم 6297, 6298 ج 14 ص 206 (3) ابن سعد في الطبقات ج 1 ص 425 (4) الطبراني في الكبير حديث رقم 1908 (5) البيهقي في الدلائل ج 1 ص 262, 263 (5) البغوي في الشمائل حديث رقم 179 ج 1 ص 154 (7) احمد في المسند ج 5 ص 90.

{18} حَدَّثَنَا أَبُو مُصْعَبٍ الْبَدَنِيُّ قَالَ: حَدَّثَنَا يُونُسُ بْنُ الْمُبَارَكِ عَنْ أَبِيهِ، عَنْ عَاصِمِ بْنِ عُمَرَ بْنِ قَتَادَةَ، عَنْ جَدَّتِهِ رُمَيْثَةَ قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، وَلَوْ أَشَاءُ أَنْ أَقْبَلَ الْخَاتَمَ الَّذِي بَيْنَ كَتِفَيْهِ مِنْ قُرْبِهِ لَفَعَلْتُ، يَقُولُ سَعْدُ بْنُ مُعَاذٍ يَوْمَ مَاتَ "اهْتَزَّ لَهُ عَرْشُ الرَّحْلَيْنِ".

بامحاوره ترجمو: حضرت عاصم بن عمر بن قتاده رضی اللہ عنہ پنهنجي ڏاڏي رميئه رضی اللہ عنہا کان روايت ڪري ٿو ان حضرت رميئه جيئو ته مون رسول الله ﷺ جن کان ٻڌو. سعد بن معاذ رضی اللہ عنہ لاءِ فرمايائون ٿي، جنهن ڏينهن فوت ٿيو ته ان لاءِ خدا جو عرش ڏڪي ويو. ان وقت پاڻ سڳورا رضی اللہ عنہا مون کي ايترا ويجهڻا، جو مان مٿر نبوت کي جا سندن ٻن ڪلهن جي وچ ۾ هئي، جيڪڏهن چمي ڏيان ها ته ڏئي سگهان ها. مفردات جو شرح: "أَقْبَلَ": مان چمي ڏيان. تقبيل کان ورتل واحد متڪلم جو صيغو آهي. "اهْتَزَّ": اهتزاز کان ورتل ماضي جو صيغو آهي ان جي معنيٰ چُرڻ، خوشيءَ ۾ جهومڻ آهي.

سمجهاڻي: حضور ڪريم، رؤف رحيم ﷺ جن جي بارگاهِ سيادت پناهه ۾ جيئن مَرَدن کي خصوصي قرب حاصل هو تيئن ئي سندن رحمة للعالمين واري شان جي ڪري عورتن تي به مهرباني هوندي هئي. جيئن حضرت بيبي رُمَيْثَةُ رضی اللہ عنہا فرمايو ته "جيڪڏهن مان گُهران ها ته نبوت جي مٿر کي چمي وٺان ها" اهوان جي مٿان محبوب ڪريم ﷺ جي نهايت مهرباني ۽ شفقت جو دليل آهي.

حضرت سعد بن معاذ رضی اللہ عنہ جو مختصر احوال: حضرت سعد بن معاذ حضرت مصعب بن عمير رضی اللہ عنہ جي هٿ تي مدينه منوره ۾ اسلام قبول ڪيو هو. جڏهن ته پاڻ پنهنجي قبيلي جو وڏو هو. ان جي ڪري سندس خاندان مدينه منوره ۾ سڀني کان اول اسلام قبول ڪيو هو. نهايت جليل القدر ۽ حضور ڪريم ﷺ جن جو جانثار صحابي هو. خندق واري جنگ ۾ کيس تير لڳو ۽ رت بند نه ٿيو ۽ هڪ مهيني کان پوءِ وفات ڪيائين ان وقت سندس عمر 37 سال هئي. جڏهن جنازه کنيو ويو ته صفا هلڪو محسوس ٿي رهيو هو ڇو ته ڪلهن تي ڪا شيءِ آهي ئي ڪانه. سيدنا رسول الله ﷺ جن فرمايو: "إِنَّ الْمَلَائِكَةَ تَحْمِلُهُ" (بلاشڪ ان کي ملائڪ ڪنيو پيا هلن، سندس جنازي ۾ ستر هزار ملائڪ شامل هئا ۽ جنت البقيع ۾ دفن ڪيو ويو. حضور ڪريم ﷺ جن ارشاد فرمايو ته "سعد بن معاذ رضی اللہ عنہ جي وفات تي عرش حرڪت ۾ آيو، يعني ان جي وفات ڪرڻ وقت عرش عظيم ان جي روح جي تشريف آوري جي خوشيءَ ۾ جهوميو. علامه بيجوري رضی اللہ عنہ شمائل جي شارح لکيو آهي ته "اي استبشارا وسرورا بقدم روح" جنهن وقت انتهائي سُرو، لطف ۽ وجداني ڪيفيت ۾ جسم ۽ روح جهومندا آهن ته ان جهومڻ کي "اهتزاز" چوندا آهن. جيئن هڪ روايت ۾ آيو آهي. "اهْتَزَّ وَافِي ذِكْرِ اللَّهِ" (الله جل جلاله جي ذڪر ۾ جهومي خوشي ڪيو) حضرت سعد رسول الله ﷺ جي خدمت ۾ ريشمي وڳو هديي طور پيش ڪيو هو ۽ ان جي نرم هجڻ کي ڏسي صحابه ڪرام عليهم الرضوان عجب ۾ پيا ته رسول الله ﷺ جن ارشاد فرمايو:

”لَمَّا دِلُّ سَعْدٍ فِي الْجَنَّةِ خَيْرٌ مِنْهَا وَالْيَنُّ“ يعني سعد جي لاءِ جنت ۾ جيڪي رومال تيار ڪيل آهن اهي ان ريشمي وڳي کان وڌيڪ پلا ۾ نرم آهن. ۽ جڏهن اهي صفائيءَ جي لاءِ تيار ڪيل رومال به ان وڳي کان پلا آهن ته حضرت سعد جي لاءِ تيار ڪيل وڳا ڇا هوندا؟ حضرت سعد انصارن جو سردار ۽ پنهنجي قوم ۾ مڃيل بزرگ هو. حضرت سعد کان حضرت عبدالله بن مسعود رضي حضرت عائشه صديقہ رضي ۽ ٻين حديثون روايت ڪيون آهن. عرش جي چُرڻ مان ڪجهه علماء اها مراد ورتي آهي ته عرش جي کڻڻ وارا ملائڪ جهوميا هئا. عرش جي جهومڻ واري حديث بخاري ۽ مسلم به روايت ڪئي آهي ۽ هڪ قول آهي ته. عرش جي جهومڻ مان مراد ان جي روح جي اتي پهچڻ جي نهايت خوشي ڪرڻ آهي يا ان جي فراق جي غم ۾ چُرڻ آهي.

سوال: عرش کي روح ناهي ته پوءِ ان کي خوشي يا غم ڪيئن محسوس ٿيو؟

جواب: اها ڳالهه ناممڪن يا نه ٿيڻ واري ناهي جيئن حضرت سيدنا رسول الله ﷺ جن جي خدمت ۾ بي ساهه شيون تسبيح پڙهنديون هيون ۽ ڪجيءَ جي ٿڙ رنو هو چوڻهه اهي امور خرق عادت، دستور کي ٽوڙڻ، وارا آهن ۽ الله ﷻ جبلن جي متعلق فرمايو آهي: ”وَإِنَّ مِنْهَا لَمَا يَهْبِطُ مِنْ خَشْيَةِ اللَّهِ“ (سورة بقره آيت 74) (يعني انهن پٿرن مان ڪي الله جي خوف کان ڪري ٿا پون) ۽ ان معنيٰ تي اها حديث به دلالت ڪري ٿي جيڪا حاڪم حضرت سيدنا ابن عمر رضي کان روايت ڪئي آهي ته ”اهْتَزَّ الْعَرْشُ فُرْحًا“ (يعني عرش خوشيءَ جي ڪري جهوميو هو) ۽ ان جو اهو تاويل ڪيو اٿس ته ”عرش کي اها خوشي ٿي جو ان حضرت سعد بن معاذ رضي جي ديدار جو شرف حاصل ڪيو. علامه ابن حجر عسقلاني رحمته ان کي اختيار ڪيو آهي. ۽ محدث نووي رحمته فرمايو ته. هي قول حديث جي ظاهر مان واضح آهي ۽ اهو مختار قول آهي ۽ اهو به احتمال آهي ته ”عرش جي جهومڻ مان مراد ان جي ڪنڌڙ ملائڪن جو جهومڻ آهي. ”عَرْشُ الرَّحْمَنِ“ لفظ جي اڳيان مضاف محذوف ڪڍبو يا چيو ويندو ته محل ڳالهائي ان مان حال (رهندڙ) مراد ورتو ويو آهي. جيئن قرآن ڪريم جي آيت ”وَاسْأَلِ الْقَرْيَةَ“ (سورة يوسف آيه 82) (۽ ڳوٺ کان پڇ) ۾ مراد آهي ته ڳوٺ ۾ رهندڙن کان پڇ. ۽ ان قول جي تائيد ان حديث سان ٿئي ٿي جيڪا حاڪم روايت ڪئي آهي ته (حضرت سعد بن معاذ رضي جي وفات وقت) جبريل عليه السلام چيو ته هي ڪهڙو ميت آهي جنهن جي (روح جي آمد) لاءِ آسمانن جا دروازا کوليا ويا آهن ۽ آسمانن جا رهاڪو خوش ٿيا آهن؟ ۽ انهن ملائڪن جو جهومڻ يا مذڪور وجهه جي ڪري هو يا ان جي جنازي ۾ شامل ٿيڻ جي لاءِ ۽ ان جي تائيد ان روايت سان ٿئي ٿي جيڪا نسائي حضرت ابن عمر رضي کان روايت ڪئي آهي ته هي اهو آهي جنهن لاءِ عرش جهوميو آهي ۽ ان جي لاءِ آسمانن جا دروازا کوليا ويا آهن ۽ ان جي جنازي ۾ ستر هزار ملائڪ حاضر ٿيا ۽ قبر ان کي سخت پيٽڙو ڏنوان کان پوءِ ان کي ڪشادگي ملي ۽ هن جي تائيد ان حديث سان ٿئي ٿي جيڪا ترمذي حضرت انس رضي کان روايت ڪئي آهي ته. ”جڏهن حضرت سعد بن معاذ رضي جو جنازو ڪنيو ويو ۽ اهو گهڻو هلڪو لڳو ته منافقن (طعنو هڻي) چيو ته ”هن جو جنازو ڪيترو نه هلڪو آهي؟ ته حضور ڪريم ﷺ جن ارشاد فرمايو ته ان کي ملائڪ ڪنيو پيا هلن.“ ۽ هڪ قول اهو آهي ته ”جهوميو عرش هيو پر ان جو اهو جهومڻ ان جي وفات ڪري وڃڻ جي نشاني هئي. ان جي شان بلند هجڻ ۽ مرتبي مٿانهين هجڻ جي

ڪري ۽ سندس وفات جي شان ۽ تعظيم جو ڪنايو هو. ۽ عربن جو رواج هو ته اهي معظم شيءِ کي شين مان اعظم ڏانهن نسبت ڪندا آهن. پوءِ چوندا آهن ته ”فلائي جي موت جي ڪري زمين اوندھ ٿي وئي آهي“ ۽ ”فلائي جي مرڻ جي ڪري قيامت قائم ٿي وئي آهي“ پر حضور ڪريم ﷺ جن اهو ارادو ڪن اهو سندن شان کان پري آهي. پر عرش جي حضرت سعد بن معاذ رضی اللہ عنہ سان محبت هئي جيئن حضور ڪريم ﷺ جن ارشاد فرمايو ته ”اھڊ جبل آھي جيڪو اسان سان محبت رکي ٿو ۽ اسين ان سان محبت ڪيون ٿا.“ ۽ حضرت سعد لاءِ عرش جي جهومڻ واري حديث ڏهن اصحابن سڳورن عليهم الرضوان روايت ڪئي آهي. محدث حاڪم فرمايو ته ”عرش جي جهومڻ لاءِ صريح حديثون صحيحين ۾ آهن ۽ ان جي خلاف ڪابه حديث صحيحين ۾ آيل ناهي. ۽ ان بعض علماء جو قول صحيح ناهي جن چيو ته ”حضرت سعد کي جنهن ڪتوليءَ تي ڪنيو ٿي ويا اهو جهوميو هو.“ چوٽه نبوي حديث ۾ ”عَرْشُ الرَّحْمَنِ“ لفظ آيو آهي. (المواهب شرح الشرائع ص 87، جمع الوسائل و شرح المناوي علي حاشيته ج 1 ص 61، 62) الغرض مذكور حديث جو نتيجو اهو نڪتو ته ”سندن ٻن ڪلهن جي وچ ۾ نبوت جي مھر لڳل هئي. (انوار غوثيه ص 43)

هيءَ حديث ٻين هنن محدثن آندي آهي: (1) مسند ۾ امام احمد ج 6 ص 329، (2) الكبير ۾ الطبراني رقم الحديث 703 ج 24 ص 276 (3) ابن سعد طبقات ۾ ج 3 ص 332 (4) كتاب الاحاد والمثاني ص 3394 ۽ هن جو لفظ ”عرش الرحمان“ بخاري، مسلم ۾ آهي.

{19} حَدَّثَنَا أَحْمَدُ بْنُ عَبْدِ الصَّيْفِيِّ، وَعَلِيُّ بْنُ حُجْرٍ، وَغَيْرُ وَاحِدٍ، قَالُوا: حَدَّثَنَا عِيسَى بْنُ يُونُسَ، عَنْ عُمَرَ بْنِ عَبْدِ اللَّهِ مَوْلَى عُفْرَةَ قَالَ: حَدَّثَنِي إِبْرَاهِيمُ بْنُ مُحَمَّدٍ، مِنْ وَلَدِ عَلِيِّ بْنِ أَبِي طَالِبٍ قَالَ: كَانَ عَلِيٌّ، إِذَا وَصَفَ رَسُولَ اللَّهِ صَلَّى اللَّهُ عَلَيْهِ وَسَلَّمَ - فَذَكَرَ الْحَدِيثَ بِطَوْلِهِ - وَقَالَ: بَيْنَ كِتْفَيْهِ خَاتَمُ النَّبُوءَةِ، وَهُوَ خَاتَمُ النَّبِيِّينَ.

بامحاوره ترجمو: حضرت (سيدنا) ابراهيم بن محمد جيڪو علي بن ابو طالب رضی اللہ عنہ جو پوتو آهي. ان چيو ته جڏهن حضرت (سيدنا) علي المرتضي رضی اللہ عنہ رسول الله ﷺ جن جي وصف بيان ڪندو هو ته ڊگهي حديث ٻڌائيندي چوندو هو ته پاڻ ڪريم، رؤف رحيم رضی اللہ عنہ جي ٻنهي ڪلهن جي وچ ۾ مھر نبوت هئي ۽ پاڻ سڳورا رضی اللہ عنہ جن آخري نبي آهن. مفردات جو شرح: جدا ذڪر ڪرڻ جي ضرورت ناهي.

سمجھاڻي: هيءَ حديث باب خلق رسول الله ﷺ ۾ ذڪر ڪيل آهي ان جي گهڻي سمجھاڻي ته اتي ذڪر ڪيل آهي. محدث ترمذي هن کي هتي ان جي ڪري ذڪر ڪيو آهي جو ان ۾ نبوت جي مھر جو ذڪر ڪيل آهي. حضرت علي رضی اللہ عنہ جو فرمان ”وَهُوَ خَاتَمُ النَّبِيِّينَ“ (حضور ڪريم رضی اللہ عنہ نبين ۾ آخري نبي آهي) سندن مٿان نبوت جي ختم ٿيڻ جو دليل آهي. خاتم النبیین حضور ڪريم رضی اللہ عنہ جو اهو لقب آهي جيڪو قرآن ڪريم ۾ مذكور آهي. جيئن فرمان خداوندي آهي: ”وَلَكِنْ رَسُولُ اللَّهِ وَخَاتَمُ النَّبِيِّينَ“ (سورة الاحزاب آيت 40) (پر الله جو رسول ۽ سڀني نبين ۾ آخري نبي آهي)

هيءَ حديث جن ٻين محدثن آندي: انهن جو ذڪر حديث نمبر 7 جي شرح ۾ اچي چڪو آهي.

{20} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا أَبُو عَاصِمٍ قَالَ: حَدَّثَنَا عَزْرَةُ بْنُ ثَابِتٍ قَالَ: حَدَّثَنِي عَلْبَاءُ بْنُ أَحْمَرَ الْيَشْكُرِيُّ قَالَ: حَدَّثَنِي أَبُو زَيْدٍ عَمْرُو بْنُ أَهْطَبِ الْأَنْصَارِيُّ قَالَ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا أَبَا زَيْدٍ، أَدُنْ مِنِّي فَاْمَسَحْ ظَهْرِي، فَمَسَحْتُ ظَهْرَهُ، فَوَقَعَتْ أَصَابِعِي عَلَى الْخَاتَمِ قُلْتُ: وَمَا الْخَاتَمُ؟ قَالَ: شَعْرَاتٌ مُجْتَبَعَاتٌ

بامحاوره ترجمو: حضرت (سيدنا) عمرو بن اخطب انصاري ؓ چوي توتہ مون کي رسول الله ﷺ فرمايو ته: اي ابو زيد (يعني زيد جاپيء) مون کي ويجهو ٿي ۽ منهنجي پني مهت. مون پاڻ کريمين ﷺ جي پني مبارڪ تي هٿ گهمايو ته منهنجون آڱريون مهر نبوت کي وڃي لڳيون. مون (يعني عمرو بن اخطب جي شاگرد) پڇيو ته: مهر نبوت ڪيئن هئي؟ ان چيو ته اُڀريل وارن جي چڱ يا گڏ ٿيل وارا هئا. مفردات جو شرح: ”أَدُنْ“: دُئو کان ورتل امر جو صيغو آهي جنهن جي معنيٰ آهي ويجهو ٿي. ”وَقَعَتْ“: وقع کان ورتل واحد مؤنث جو صيغو آهي جنهن جي معنيٰ آهي اوچتو هٿ لڳو. ”شَعْرَاتٌ“: شعر جو جمع معنيٰ وار ”مُجْتَبَعَاتٌ“: گڏ ٿيندڙ.

سمجهاڻي: حضرت ابو زيد ؓ فرمايو ته مون کي رسول الله ﷺ جن ارشاد فرمايو ته: اي ابا زيد! مون کي ويجهو ٿي، منهنجي پاڪ پنيءَ کي هٿ لڳاءِ مهت. علامه بييجوري ؒ لکيو آهي ته هي حڪم ڪرڻ هي احتمال ٿور کي ته بلاشڪ رسول الله ﷺ جن نبوت جي نور سان جاتو هو ته ابو زيد نبوت جي مهر جي ڪيفيت سمجهڻ جو ارادو رکي ٿو پوءِ ان کي امر ڪيائون ته سندن پاڪ پنيءَ کي مهتي. ان تي لطف ڪرڻ ۽ نبوت جي مهر جي شان ۽ اهميت جي ڪري حضور ڪريم ﷺ جن پاڪ پنيءَ تان ڪپڙو مٽي ڪرايو. هن مان ثابت ٿيو ته مرد ٻئي مرد کان پنيءَ کي مهترائي يا ٿڌڙا ڪيرائي يا زور ڏياري سگهي ٿو. اهو جائز آهي. حضرت ابو زيد ؓ فرمايو ته پوءِ مون ويجهو ٿي سندن پاڪ پنيءَ کي مهتيو ته اوچتو منهن جي هٿ جون آڱريون سندن نبوت واري مهر تي لڳيون. علباء ؓ فرمايو ته مون ڪانئس پڇيو ته ”مهر ڪيئن هئي؟“ ان جواب ڏنو ته ”گڏ ٿيندڙ وار هئا.“ محدث ترمذي ؒ پنهنجي ڪتاب ”جامع الترمذي“ ۾ آندو آهي ته پوءِ رسول الله ﷺ جن ابو زيد ؓ جي لاءِ دعا فرمائي: ”اَللّٰهُمَّ جَبَلْهُ“ يا الله ﷻ! هن کي سهڻو بنا. ان جي عمر هڪ سؤ ويهه 120 سال ٿي ۽ سندس مٿي ۽ ڏاڙهي مبارڪ ۾ ڪي ٿورا اڇا وار هئا ته سمورا وار ڪارا هئا. بيهتي جي روايت آهي ته ايڏي وڏي عمر هوندي ان جي منهن مبارڪ ۾ گهنج نه هو. ان جو منهن مبارڪ نوجوانن جهڙو هو. علامه علي قاري ؒ لکيو آهي ته رسول الله ﷺ جن جو ان کي پني مهترڻ لاءِ امر ڪرڻ ان تي خصوصي لطف ۽ عنايت هئي. جو پاڻ ان کي هن بلند شرف سان مشرف فرمايائون.

فائدو نمبر 11: هيءَ حديث هن طرح امام ترمذي آندي آهي ۽ ابن سعد ؒ ان ئي سند سان ابو رُمثه کان روايت آندي آهي. ابو رُمثه ؒ فرمايو ته ”مون کي رسول الله ﷺ جن فرمايو ته ”ويجهو ٿي.“ الحديث الخ پر محدث ترمذي ؒ جي هيءَ روايت وڌيڪ ترجيح واري آهي.

فائدو نمبر 12: حضرت علامه مناوي ۽ بييجوري عليهما الرحمة لکيو آهي ته ”پنيءَ واري پاسي ڳوڙهيءَ جي شڪل ۾ ٿيل گوشت ۽ ان جي مٿان ٿورن وارن جو هجڻ (الشامة) ۾ گفتگو ڪئي وئي آهي ته ”جنهن جي پنيءَ تي اها هوندي آهي اهو ۽ ان جو خاندان تڪليفن ۽ ڏک گهڻا ڏسندو ۽ ان جي عمر

وڏي نه ٿيندي ان جي وفات زهر ذريعي ٿيندي ۽ حضرت نبي ڪريم ﷺ جن کي ۽ سندن قريبن رشتيدارن بني هاشم کي به ڏک پهتا. ڪيترائي شهيد ڪيا ويا ۽ اهي تڪليفون طبعي طور ناپسنديده آهن جيتوڻيڪ الله ﷻ انهن تي اجر ڏيندو ۽ زهر سان وفات. سو حضور ڪريم ﷺ جن ارشاد فرمايو ته ”خير ۾ يهودياڻي ۽ جي ڏنل زهر جو اثر اڃان بيٺو آهي ۽ هي منهنجي (پاڪ) ساهه واري رڳ جي ڪتجن جو وقت اچي ويو آهي.“

(جمع الوسائل شرح المناوي علي حاشيه جمع الوسائل ج 1 ص 63، 64، المواهب شرح الشرائع ص 91، انوار غوثيه ص 45)

هيءَ روايت ٻين روايتن جي ڀيٽ خلاف ناهي چوڻي نبوت جي مَهر جي پاسن ۾ به ٿورا وار هئا.

(خصائل نبوي ص 25)

فائدو نمبر {3} : حضور ڪريم ﷺ جن تي نبوت جي مَهر مان صحابه ڪرام عليهم الرضوان سندن ذات تي نبوت جي ختم هجڻ جو دليل ورتو آهي ۽ قرآن ڪريم جي نوانوي 99 آيتن ۽ ٻه سؤ 200 احاديث مان اهو عقيدو ثابت آهي ان لاءِ منهنجي (يعني راقم الحروف) جي لکيل ڪتاب ”نبوت ختم النبوة من القرآن والسنة“ کي مطالعو ڪرڻ گهرجي. ختم نبوت جي مَهر لڳڻ کان پوءِ ٻئي ڪنهن به نبي ظلي، بروزي وغيره جي اچڻ جي ضرورت نه رهي. جيڪو به حضرت خاتم النبيين ﷺ جن کان پوءِ ڪنهن کي ڪنهن به قسم جو نبي مڃيندو اهو ڪافر، مرتد آهي.

هيءَ حديث ٻين هنن محدثن آندي آهي: (1) الامام احمد في المسند ج 5 ص 340، 341 (2) ابن سعد في الطبقات ج 1 ص 426 (3) ابن حبان حديث رقم 6300 ج 14، ص 209 (4) الحاكم في المستدرک ج 2 ص 606 (5) ابو يعليٰ في مسنده حديث رقم 6846 ج 12 ص 240 (6) الطبراني حديث رقم 48، 44 ج 17 ص 27، 28 (7) البغوي في شمائله حديث 180 ص 155.

{21} حَدَّثَنَا أَبُو عَاصِرٍ الْحُسَيْنِيُّ بْنُ حُرَيْثٍ الْخُزَاعِيُّ قَالَ: حَدَّثَنَا عَلِيُّ بْنُ حُسَيْنٍ بْنِ وَاقِدٍ، قَالَ حَدَّثَنِي أَبِي قَالَ: حَدَّثَنِي عَبْدُ اللَّهِ بْنُ بُرَيْدَةَ قَالَ: سَمِعْتُ أَبِي بُرَيْدَةَ، يَقُولُ: جَاءَ سَلْمَانَ الْفَارِسِيُّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ جِئْتُ قَدَمَ الْمَدِينَةِ بِهَايَكَةَ عَلَيْهَا رُطْبٌ فَوَضَعَهَا بَيْنَ يَدَيِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: يَا سَلْمَانُ مَا هَذَا؟ فَقَالَ: صَدَقَةٌ عَلَيْكَ وَعَلَى أَصْحَابِكَ، فَقَالَ: ارْفَعْهَا، فَإِنَّا لَا نَأْكُلُ الصَّدَقَةَ قَالَ: فَرَفَعَهَا، فَجَاءَ الْغَدَ بِشِئْلِهِ، فَوَضَعَهَا بَيْنَ يَدَيِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: مَا هَذَا يَا سَلْمَانُ؟ فَقَالَ: هَدِيَّةٌ لَكَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَصْحَابِهِ: أَبْطُوا شِمَّ نَظَرِي إِلَى الْخَاتَمِ عَلَى ظَهْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَمَّنْ بِهِ وَكَانَ يَلِيَهُودٌ فَأَشْتَرَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِكَذَا وَكَذَا دُرْهَمًا عَلَى أَنْ يَغْرَسَ لَهُمْ نَخْلًا فَيَعْمَلُ سَلْمَانُ فِيهِ حَتَّى تُطْعِمَ فَعَرَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّخْلَ إِلَّا نَخْلَةً وَاحِدَةً غَرَسَهَا عُبَيْرُ فَحَمَلَتِ النَّخْلُ مِنْ عَامِهَا وَلَمْ تَحْمِلْ نَخْلَةً فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا شَأْنُ هَذِهِ النَّخْلَةِ فَقَالَ عُبَيْرٌ رَسُولُ اللَّهِ أَنَا غَرَسْتُهَا فَتَزَعَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَعَرَسَهَا فَحَمَلَتْ مِنْ عَامِهَا.

با محاوره ترجمو: حضرت عبدالله بن بريده رضی اللہ عنہ جوي تو مون پنهنجي پيءُ بريده سڳوري ﷺ کي چوندي ٻڌو ته جڏهن حضرت رسول الله ﷺ جن مديني شريف ۾ تشریف فرما ٿيا ته (سيدنا) سلمان فارسي رضی اللہ عنہ دستر خوان آندو. ان تي تازي ڪارڪ رکيل هئي. ان تي حضور ﷺ جن ارشاد فرمايو: ”اي

سلمان! هي ڇا آهي؟ ان عرض ڪيو ته هي اوهان ۽ اوهان جي اصحابن لاءِ صدقو آهي. رسول الله ﷺ فرمايو ته: ”هي ڪٿي وڃ، اسان صدقو نه کائيندا آهيون. راوي چوي ٿو ته سلمان فارسي ﷺ ان کي ڪٿي ويو ۽ وري ٻي ڏينهن ساڳي طرح ڪارڪ ڪٿي، حضور ﷺ جن جي خدمت ۾ حاضر ٿيو ته پاڻ ﷺ جن پڇيو اي سلمان! هي ڇا آهي؟ ان عرض ڪيو ته سائين هي اوهان لاءِ سوکڙي آهي. تنهن تي حضور ﷺ پنهنجن اصحابن سڳورن کي فرمايو: ”هت * يعني ڪٿي ڪاٺو.“

پوءِ سلمان فارسي ﷺ پاڻ سڳورن ﷺ جن جي پٺيءَ تي مٿر نبوت کي ڏنو ۽ ايمان آندو. حضرت سلمان فارسي ﷺ هڪ يهودي جو غلام هو. رسول الله ﷺ ان کي ڪجهه درهم ڏيئي خريد ڪيو. تنهن سان گڏ يهوديءَ هي شرط به رکيو ته سلمان انهن لاءِ ڪجين جا وڻ پوکي لڳائيندو ۽ انهن جي سار سنڀال ڪندو رهندو. جسيبتائين ڦر ڏين. پوءِ حضور ﷺ سڀ ڪجين جون چڪيون پنهنجن هٿن مبارڪن سان پوکيون رڳو هڪ چڪي حضرت عمر فاروق ﷺ پوکي. ان هڪ کانسواءِ باقي سڀني ڪجيءَ جي وڻن انهي ئي سال ڦر ڏيڻ شروع ڪيا. ان تي رسول الله ﷺ جن فرمايو ته هن ڪجيءَ جي وڻ کي ڇا ٿيو؟ حضرت عمر فاروق ﷺ عرض ڪيو يا رسول الله ﷺ! اها مون پوکي هئي. ان تي حضور ڪريم ﷺ اهو ڪجيءَ جو ٻوٽو پٽي وري پاڻ ٻيهر لڳايو ته ڪجي انهي ئي سال ڦر ڏنو.

فائدو نمبر 11: محدث ابن خزيمه ﷺ فرمايو ته ”مون ان کي نند ۾ ڏٺو ته حضور ڪريم ﷺ جي منبر تي ساوا ڪپڙا ڍڪيو ويٺو آهي، پوءِ هيءَ آيت پڙهيائين: أَمْ يَحْسُبُونَ أَنَّا لَنَسْمَعُ سِرَّهُمْ وَنَجْوَاهُمْ (سورة زخرف آيت 80) (ترجمو: ڇا ائين ٿا سمجهن ته اسين انهن جي راز ۽ آهستي ڳالهائڻ کي نه ٿا ٻڌون؟) ته حضور ڪريم ﷺ جي مزار پُرانوار مان جواب ڏنو ويو ”حَقًّا حَقًّا“ (يعني حق آهي حق آهي) (المواهب شرح الشمال ص 92 شرح المناوي علي حاشية جمع الوسائل ج 1 ص 64)

فائدو نمبر 12: هنن محدثن جي مذڪور لکت مان معلوم ٿيو ته محبوب ڪريم ﷺ جن مزار پُرانوار ۾ زنده آهن ۽ جواب به ڏين ٿا جيڪو ٻاهر ٻڌڻ ۾ اچي ٿو. اهڙا ٻيا به واقعا علماءِ ڪرام لکيا آهن. مفردات جو شرح: ”جِنَ“: جنهن وقت ”قَدَمَ“: تشريف فرما ٿيو ”مَائِدَةً“: دسترخوان ”رَطْبُ“: تازي ڪجور (ڌوڪا، ڏنگ) ”غَدِ“: سڀاڻي ”أَبْطُوا“: هٿ وڌايو ”يَغْرُسُ“: ٻوٽا پوکي، هن جي مصدر غرس آهي. ”نَخِيلٌ“: ڪجيءَ جو وڻ ”زَعَهَا“: ڪڍي ڇڏيائين نزع کان ورتل آهي، پاڙان پٽڻ، لاهي ڇڏڻ، مارڻ، چڪڻ، مرڻ جي ويجهو وڃڻ. انهن سڀني معنائن ۾ استعمال ٿيندو آهي.

فائدو: حضرت سلمان فارسي ﷺ: هن سائينءَ جي والده ۽ والد جي نالي جي خبر ناهي. هي حضرت فارس ۾ رهڻ وارو هو. فارس اصفهان جو علائقو آهي جيڪو هاڻي ايران جي نالي سان مشهور آهي. پاڻ باهه جو پوڄاري مجوسي مذهب جو هو. ابتداء کان ئي دنيا کان بي رغبت، زاهد ۽ راهبن وارو ذهن رکندڙ هو. مذهبن جي تحقيق تي ڪافي محنت ڪيائين. علم جي صاحب هجڻ جي ڪري تحقيق ۾ مشغول هو. باهه جي پوڄا ڇڏي عيسائيت قبول ڪيائين. ايران کان عراق ۾ آيو ۽ عيسائي مذهبي اڳواڻن ۽ راهبن کان ڪافي علم پرايو هئائين. بغداد کان موصل، موصل کان نصيبين، نصيبين کان غموريا ۾ مختلف عيسائي عالمن ۽ راهبن جي خدمت ڪيائين. غموريا ۾ هڪ عيسائي مذهب جو اڳواڻ نهايت خدا ترس، نرم دل ۽ آسماني ڪتابن جو بهترين عالم هو. جڏهن اهو مرڻ جي

ويجهو ٿيو ته حضرت سلمان فارسي ؓ ان کان پڇيو ته ”هاڻي مان ڪنهن وٽ وڃان؟“ ان جواب ڏنس ته ”عيسائي علماء ختم ٿي چڪا آهن. عربن ۾ ابراهيمي دين ڏانهن سڏيندڙ آخري نبي پيدا ٿيندو پوءِ مديني جون سڀ نشانين ان کي ٻڌايائين ۽ چيائين ته ان پيغمبر جون جيڪي نشانين آهن. انهن مان هڪ هيءَ آهي ته اهو صدقو نه کائيندو ۽ هديو قبول ڪندو. ۽ ٻي هيءَ آهي ان جي ٻن ڪلهن جي وچ تي نبوت جي مُهر هوندي اهو ٻڌي حضرت سلمان ؓ غموريا کان نڪتو. سفر جي دؤران ڪجهه واپارين سان گڏيو ته انهن مڪه مڪرم ۾ ان کي غلام ڪري مديني منوره جي بني قريظہ قبيلي جي هڪ يهودي زميندار جي هٿ تي وڪڻي ڇڏيو ۽ پاڻ ان يهوديءَ سان گڏ مدينه منوره ۾ پهتو. (حضرت) سلمان فارسي ؓ فرمايو ته مديني شريف جون جيڪي نشانين غموريا جي عيسائي عالم ٻڌايون هيون. مدينه منوره ۾ پهچڻ تي مون ڏٺو ته اهي سڀ اتي موجود هيون. هاڻي منهنجي دل ۾ اهو ئي حق واري مذهب جي تلاش وارو جذبو اڀريو ۽ مان پڇندو رهيس ته ڇا هتي ڪو اهڙو ماڻهو آهي جيڪو حق جي معرفت عطا ڪري ۽ ان نشانين واري شخصيت مون کي ملي وڃي جيڪا ان عيسائي عالم مون کي ٻڌائي هئي. ان تلاش دؤران پتو پيو ته ”قبا ۾ هڪ صاحب مڪه مڪرم کان هجرت ڪري آيو آهي ۽ دعويٰ ڪئي اٿس ته اهو الله ﷻ جي طرفان نبي آهي. اهو ٻڌي مون اهو شرط جيڪو عيسائي عالم ٻڌايو هو ڏسڻ جي لاءِ هڪ تانوَ ۾ تازي کارڪ وجهي حضور ڪريم ﷺ جن جي خدمت ۾ حاضر ٿيس ۽ کارڪ پيش ڪري عرض ڪيم ته ”هي صدقو آهي اوهان وٽو“ پاڻ فرمايائون ته ”اهو ڪٿي وڃواسين صدقو نه کائينداسون.“ مان ٻئي ڏينهن وري اهڙي طرح ڪجور ڪٽي سندن خدمت اقدس ۾ حاضر ٿيس ۽ عرض ڪيم ته ”هي تحفو آهي اوهان قبول فرمايو“ ته پاڻ اصحابن سڳورن عليهم الرضوان کي فرمايائون ته ”هٿ وڌايو“ يعني کائو ۽ سيني ۾ ورهائايائون. حضرت سلمان فارسي ؓ ٻئي نشانين ڏٺيون جو حضور ڪريم ﷺ صدقو نه ورتو ۽ تحفو قبول فرمايائون. رهي ٽين نشاني. نبوت جي مُهر جي تلاش ته ان جي زيارت کان مشرف ٿئي. ۽ اڃان ان جي تلاش ۾ هيو ته هڪ ڏينهن حضور ڪريم ﷺ جن بقيع جي قبرستان ۾ هڪ جنازي لاءِ تشریف فرما ٿيا ۽ اتي ئي ويٺا هئا ته حضرت سلمان فارسي ؓ سندن پاڪ پُٺيءَ ڏانهن اچي ويهي پيو. حضور ڪريم ﷺ جن نبوت جي نور سان حضرت سلمان فارسي ؓ جي قلبي ارادي کي سمجهي ويا ۽ لطف ۽ ڪرم ڪري پنهنجي پاڪ پُٺيءَ تان ڪپڙو مٽي کنيائون پوءِ ڇا ٿيو؟ حضرت سلمان فارسيءَ جي قلبي ڪيفيت بدلجي وئي ۽ محبت جي جوش ۾ هوندي هوش سان نبوت جي مُهر کي چُمي روئي رهيو هو. جڏهن کيس تسلي ٿي ته پوءِ ايمان آندائين. ۽ ڪجهه ڏينهن گذرڻ کان پوءِ حضور ڪريم ﷺ جن کيس فرمايو ته ”پنهنجي خريدار کي چئو ته ڪجهه وٺي توکي آزاد ڪري ڇڏي“ حضرت سلمان ان سان ڳالهايو ته ان ٻن شرطن تي کيس آزاد ڪرڻ جو خيال ڏيکاريو. پهرين شرط هي هو ته سلمان کيس چاليهه اوقيون سون ڏي ۽ ٻيو شرط هي هو ته ان جي باغ ۾ ٽي سؤ ڪجيون نيون لڳائي تان جواهري ڪجور ڏين ٻئي شرط پورا ٿيندا ته پوءِ سلمان آزاد ٿيندو. حضرت سلمان اهي ٻئي شرط حضور ڪريم ﷺ جن جي خدمت ۾ عرض ڪيا ته حضور ڪريم ﷺ جن پاڻ بنفسِ نفيس اچي ڪجيون پاڻ لڳايون. مگر هڪ ڪج جي حضرت عمر ؓ لڳائي. ۽ حضور ڪريم ﷺ جو اهو معجزو هو جو ان سال ئي انهن

ڪجين تيار ٿي ڪارڪون ڏنيون پر ان هڪ ڪجيءَ ڪارڪ نه ڏني. جيڪا حضور ڪريم ﷺ نه لڳائي هئي. هي حضور پاڪ ﷺ جو معجزو هو جنهن ان وقت مدينه منوره وارن کي حيران ڪري ڇڏيو هو. پوءِ پاڻ ان ڦر نه ڏيندڙ ڪجيءَ کي پاڙان ڪيرائي ان جي جاءِ تي ٻي لڳايائون ۽ ان به ان سال ئي ڪجور ڏني. رهيو سون جو معاملو سو هيئن ٿيو جو سندن خدمت اقدس ۾ ٿورو سون آيو پاڻ اهو سون حضرت سلمان فارسي کي ڏئي فرمايائون ته هن مان چاليهه اوقيون يهودي کي ڏئي اچ. ان عرض ڪيو ته هي ناکافي آهي پاڻ فرمايائون ته ”الله ﷻ ان کي پورو ڪندو.“ حضرت سيدنا سلمان فارسي رضی اللہ عنہ فرمايو ته پوءِ مان اهو ڪٿي يهوديءَ وٽ آيس ۽ ان کي چيم ته هن مان چاليهه اوقيون سون ڪٿ. ان جا ٻئي شرط پورا ٿيا ۽ حضرت سيدنا سلمان فارسي رضی اللہ عنہ آزاد ٿيو.

فائدو: اوقيه ان دؤر ۾ چاليهه درهم هئا ۽ هڪ درهم چار ماسا هو. (انوار غوثيه ص 48) بعض علماء لکيو آهي ته ”حضرت سلمان فارسي رضی اللہ عنہ جي عمر اڍائي سؤ سال هئي. رامهرمز شهر جو ويٺل هو جيڪو فارس جي بادشاهه جي قبضي ۾ هو. ان جي ڪري کيس فارسي سڏيو ويو. حديث شريف ۾ آيو آهي ته جڏهن قرآن شريف جي آيت ”وَإِنْ تَوَلَّوْا يَسْتَبَدِلْ قَوْمًا غَيْرَكُمْ ثُمَّ لَا يَكُونُوا أَمْثَالَكُمْ“ (سورة محمد آيت 38) (۽ جيڪڏهن اوهان (ايمان کان) ڦرندؤ ته (الله ﷻ) اوهان جي بدلي ۾ اوهان کانسواءِ ٻي قوم آڻيندو ۽ پوءِ اهي اوهان وانگر نه هوندا.) نازل ٿي ته صحابه ڪرام عليهم الرضوان حضور ڪريم ﷺ جي خدمت بابرڪت ۾ عرض ڪيو ته يا رسول الله ﷺ اها ڪهڙي قوم آهي جيڪا اسان جي جاءِ تي ايندي؟ پاڻ حضرت سلمان فارسي رضی اللہ عنہ جي ڪلهي تي هٿ هڻي فرمايائون ته ”اهي هي ۽ سندس قوم آهي“ ٻي روايت ۾ آهي ته رسول الله ﷺ جن ارشاد فرمايو ته ”مون کي ان ذات جو قسم آهي جنهن جي قدرتي هٿ ۾ منهنجو ساهه آهي ته جيڪڏهن ايمان ٿريا (ڪتبن) تي لتڪيل هوندو ته فارس جا ڪي ماڻهو اتي به پهچي اهو حاصل ڪندا.“ اڪثر علماء جو خيال آهي ته ”ان حديث ۾ حضرت امام اعظم ابو حنيفه رضی اللہ عنہ جي اچڻ جي به خوشخبري ڏنل آهي.“

مٿي مذڪور حضرت سلمان فارسي رضی اللہ عنہ جي حضور ڪريم ﷺ سان ملاقات اها پهرين ملاقات هئي. حضرت سلمان رضی اللہ عنہ جڏهن سامهون اچي رهيو هو ته حضور ڪريم ﷺ جي خدمت ۾ موجود هڪ صحابي رضی اللہ عنہ عرض ڪيو ته ”هي سلمان فارسي رضی اللہ عنہ اچي رهيو آهي.“ حضور ڪريم ﷺ جن سان جڏهن حضرت سلمان فارسي رضی اللہ عنہ مليو ته پاڻ ان کي فرمايائون ”سلمان هي ڇا آندو اٿئي؟“ تڏهن مذڪور نشانين وارو معاملو هليو. (فضائل النبي ص 28) ڪجهه علماء لکيو آهي ته حضرت سلمان فارسي پاڻ پنهنجي اسلام آڻڻ جو بيان هن طرح ڪيو آهي ته ”مان اصفهان صوبي ۾ رامهرمز شهر جي هڪ سردار جو پٽ آهيان. پيءُ جي مون سان تمام گهڻي محبت هئي. مون کي پاڻ کان پري ڪڏهن به نه ڇڏيندو هو انهيءَ ڪري ٻاهر زمين جي سنڀال لاءِ به پاڻ ويندو هو. هڪڙي ڏينهن اتفاق اهڙو ٿيو جو پاڻ جاءِ ٺهرائڻ ۾ مشغول ٿيو ۽ مون کي چيائين ته تون هارين جي سنڀال ڪري اچ مان شهر کان ٻاهر نڪري زمين ڏانهن وڃي رهيو هوس ته رستي ۾ مون کي عيسائين جي هڪ گرجا نظر آئي جنهن ۾ ڪيترائي ماڻهو عبادت ڪندي نظر آيا ۽ ڪيترن اندر انجيل ويٺي پڙهيو ۽ مان اتي وڃي ڏٺو ۽ انجيل ٻڌو. پوءِ انهن کان سندن ديني مرڪز جي پڇا ڪيم. انهن ٻڌايو ته اسان جو ديني

مرڪز شام ملڪ ۾ آهي. پوءِ گهر موٽي آيس ۽ جڏهن ته مون کي گهڻي دير ٿي وئي هئي ته منهنجي ٻيءَ مون کان دير جو سبب پڇيو. مون کيس ٻڌايو ته اڄ عيسائين جي مڙهڻي ۾ ويو هوس. اتي ويهڻ جي ڪري مون کي دير ٿي وئي هئي. اها ڳالهه ٻڌي اهو گهٻرائجي ويو ۽ مون کي چوڻ لڳو ته ”اهو مذهب سٺو ناهي. تون پنهنجي وڏن ابن ڏاڏن جي دين تي پڪور ره جيڪي مجوسي هئا ان ۾ ڀلائي آهي.“ مون چيو ”هرگز نه“ دين اهو ئي ڀلو آهي جيڪو مان اڄ ڏسي آيو آهيان. منهنجي اها ڳالهه ٻڌي منهنجو ٻيءَ ڊجي ويو ۽ مون کي پيرن ۾ ڏنڊا ٻيڙي هڻي سوگهو ڪري ٻڌي ڇڏيائين ۽ منهنجي پيٽ کي منهنجي مٿان سڀال جي لاءِ ويهاريائين ته مٿان پاڻ چوڙائي پڇي وڃي. ان دؤران ڪنهن طريقي سان مون عيسائين ڏانهن نياپو موڪليو ته شام جي ملڪ مان آيل سوداگرن مان جڏهن ڪو واپس وڃي ته مون کي ڪنهن طريقي سان اطلاع ڏجو. جڏهن اهي سوداگر واپس وڃڻ لاءِ تيار ٿيا ته انهن مون کي اطلاع ڏنو ۽ مون پنهنجي پيٽ کي چيو ته ”اڏي! مون کي هنن زنجيرن ويڙ ڪري وڌا آهن. مان ڏاڍو تنگ ٿيو آهيان. مون کي ٿوري دير تائين چوڙي نه ڇڏيندين؟“ پيٽ کي رحم پيو جنهن مون کي چوڙي ڇڏيو. مون کي جو ٿورڙي فرصت ملي ته گهران نڪري سڌو انهن عيسائين وٽ پهتس جن مون کي چيو ته ”تون اسان وٽ رهي نه سگهندين اسين تنهنجي پيءُ کان ڊڄون ٿا. اهو هتي جو امير آهي اسان کي تڪليف ڏيندو.“ پوءِ انهن سوداگرن سان گڏجي شام ملڪ ڏانهن هليو ويس ۽ اتي گرجا گهر ۾ هڪ عيسائي پادريءَ وٽ رهيس ۽ ان وٽ پڙهڻ لڳس پر اتي رهڻ کان ڪجهه ڏينهن پوءِ معلوم ٿيو ته وڏو لالچي هو. ماڻهن کي غريبن جي ڀلائيءَ لاءِ حرص ۽ شوق ڏياري انهن کان ملڻ وارو پيسو غريبن کي ڏيڻ جي بجاءِ پاڻ هضم ڪندو هو. ٿوري عرصي کان پوءِ اهو مري ويو ۽ ان جي بجاءِ ٻيو عيسائي عالم مقرر ٿيو. اهو لالچي نه هو. مان ان جي خدمت ۾ رهي ان کان معلومات حاصل ڪرڻ لڳس ان سان منهنجي محبت ٿي وئي. ڪجهه عرصي کان پوءِ اهو به آخرت جي سفر جا سانباهه ڪرڻ لڳو ته مون ان کي چيو ته ”مون کي ڪنهن وٽ رهڻ جي وصيت ڪيو ٿا؟ ان چيو ته منهنجي طريقي تي هن وقت صرف هڪ ماڻهو آهي جيڪو موصل شهر ۾ رهي ٿو. ان وٽ ويڃان ۽ ان جي وفات کان پوءِ مان موصل شهر ۾ آيس اتي پهچي ان شخص سان ملاقات ڪري ان سان سمورو احوال ڪيم. ان مون تي شفقت جو هٿ رکي مون کي پنهنجي خدمت ۾ رهايو. ڏاڍو طبيعت جو سٺو هو جڏهن ان جي وفات جي ڪيفيت محسوس ڪيم ته ان کان به پڇيم ته ”توڪان پوءِ مان ڪنهن وٽ وڃان؟ ان چيو ته ”نصيبين شهر ۾ هڪ شخص آهي ان ڏانهن وڃ“ پوءِ مان ان وٽ پهتس ۽ ان کي سمورو احوال ٻڌايم ته ان به پاڻ وٽ رهڻ جي لاءِ چيو رهڻ کان پوءِ ڏنم ته اهو به طبيعت جو سٺو لڳو. ڪجهه وقت رهڻ کان پوءِ اهو به موت جي تيارين ۾ نظر آيو ۽ مون کي چيائين ته هاڻي غموريا شهر ۾ فلاڻي ماڻهو وٽ وڃ مون اتي ان وٽ پهچي پوءِ ڪجهه ڏنڌو شروع ڪيو. جنهن مان سٺي آمدني ٿي. ڪجهه ڳئون ۽ ٻڪريون به گڏ ٿيون. جنهن مان وڏو مالدار بڻجي ويس. جڏهن ان جي به وفات جو وقت ٿيو ته ان کان به پڇيم ته هاڻي ڪنهن وٽ وڃان؟ ان مون کي سمجهايو ته ملڪ ۾ گهڻو رولو اچي ويو عيسائي دين ۾ گهڻي ٿيرڻ ڪئي وئي آهي. ان ۾ حق پرڪڻ ڏاڍو ڏکيو ٿي ويو آهي. خدا جو قسم ڪئي ٿو چوان ته هاڻي سڄو ماڻهو ملڻ مشڪل آهي ڪجهه عرصو صبر ڪر! جلد آخري نبي (ﷺ) پيدا

ٿيڻ وارو آهي. جيڪو ابراهيمي دين تي عرب جي سرزمين تي ايندو ۽ اهڙي شهر ڏانهن هجرت ڪندو جتي ڪجيءَ جا وڻ گهڻا هوندا ۽ ان شهر جي پاسن کان پٿريلو زمين هوندي اهو الله ﷻ جو نبي (ﷺ) صدقو نه کائيندو پر هڏيو قبول ڪندو. ان جي ٻنهي ڪلهن جي وچ ۾ نبوت جي مُهر هوندي ڪوشش ڪري اتي پهچجانءِ. (مذڪور نشانين سان ئي حضرت سلمان فارسي رضه حضور ڪريم ﷺ جن کي سڃاڻي مسلمان ٿيو هو). حضرت سلمان رضه فرمايو ته ڪجهه ڏينهن کان پوءِ عرب جي قبيلي بني ڪلب جي سوداگرن جو اٿاهون گذر ٿيو. مون انهن کي چيو ته مان اوهان سان گڏجي عرب جي سرزمين ڏانهن هلاڻ؟ انهن ان شرط تي قبول ڪيو ته مان هي سمورو مال ملڪيت، گئون ۽ بڪريون سندن حوالي ڪيان. ان کان پوءِ اهي مون کي پاڻ سان وٺي هليا جڏهن عرب جي شهر مڪه مڪرم ۾ پهتاسون ته مون کان سڀ مال وٺي پوءِ به ظلم ڪرڻ کان نه مُڙيا ۽ مون کي پنهنجو غلام مشهور ڪري بني فريظه قبيلي جي هڪ يهودي کي وڪڻي ڏنائون. جڏهن ان مون کي پاڻ سان گڏ مدينه منوره ۾ آندو ته مدينه منوره کي ڏسندي ئي دل بهار ٿي وئي. غموريا شهر جي عيسائي عالم واريون ٻڌايل نشانين سموريون اکين جي سامهون آيون. پوءِ ان مون کي پاڻ وٽ رهايو. شمائل جي ڪن شارحن لکيو آهي ته حضرت سلمان فارسي رضه تقريباً ڏهن ماڻهن وٽ وڪامندو رهيو. هڪ اهڙي مالڪ وٽ به آيو جيڪو نهايت ظالم هو. معمولي ڳالهه تان به کيس ڏاڍو ماريندو ۽ ايڏائيندو هو. پاڻ برداشت ڪري وقت گذاريندو هو. فارسيءَ ۾ هڪ شاعر جو شعر آهي ته

يا تن رسد بجانان يا جان ز تن بر آيد

(يا منهنجو جسم محبوب وٽ پهچي يا جسم کان ساهه ٻاهر نڪري اچي، هڪڙو ڪم ٿئي) حضرت سلمان فارسي رضه سان ملڪ بدر، خاک بسر، اميري ڇڏڻ، وطن کان نڪرڻ، غلاميءَ جي زندگي بسر ڪرڻ ۽ سخت جفاڪشيءَ ۾ گذارڻ وارو حال درپيش هو. اهو سڀ حق جي دين حاصل ڪرڻ ۽ الله ﷻ کي راضي ڪرڻ جي لاءِ ٿي ڪيائين. نيٺ دلبر جي ديدار جو دؤر آيو. حضور ڪريم ﷺ جن مڪه مڪرم مان هجرت ڪري مدينه منوره ۾ تشریف فرما ٿيا. هڪڙي ڏينهن حضرت سلمان رضه ڪم بيٺي ڪيو ته ان يهوديءَ جي پُٽ اچي پيءُ سان ڳالهه ڪئي ته ”مديني منوره ۾ هڪ شخصيت تشریف فرما ٿي آهي جنهن جو چوڻ آهي ته

ختم نبوت جو اعلان: ”مان الله ﷻ جو آخري نبي آهيان.“ اها ڳالهه جو منهنجي ڪنن تائين پهتي ته مان ڪم ڇڏي انهن وٽ بيٺي سمورو احوال ٻڌو. يهودي مون تي ناراض ٿيو پر مون اهو برداشت ڪيو. هڪ ڏينهن ٻاهر نڪري ماڻهن کان حضور ڪريم ﷺ جي متعلق معلومات ورتي. انهن چيو ته واقعي اها شخصيت تشریف فرما ٿي آهي. جنهن جو چوڻ آهي ته ”مان آخري نبي آهيان. مون تي نبوت ختم آهي.“ پوءِ مون جيڪي نشانين عيسائي عالم کان ٻڌيون هيون اهي ڏسڻ جو ارادو ڪري ڪجهه طعام ۽ ان سان گڏ ڪجور هڪ تانو ۾ وجهي حضرت نبي ڪريم ﷺ جن ڏانهن ڪئي ويس. تڏهن پاڻ ڪريم ﷺ جن اڃان قبا شريف ۾ رهندا هئا. جڏهن اهو طعام ۽ ڪجور سندن خدمتِ بابرڪت ۾ پيش ڪيم. پاڻ پڇيائون ته ”ڇا آهي؟“ عرض ڪيم ته ”صدقو آهي“ فرمايائون ته ”اسين صدقو نه کائيندا آهيون. مجلس ۾ موجود ٻين کي پيلي ڏئي ڇڏ.“ مون دل ۾ چيو ته هڪ نشاني ته صحيح ثابت

٢١. واپس اچي وري ڪجهه گڏ ڪرڻ شروع ڪيم. ان دؤران پاڻ ڦڻا شريف کان نڪري موجوده حرم واري شهر ڏانهن آيا. پوءِ وري ساڳي طرح کاڌو ۽ ڪارڪ سندن خدمت ۾ پيش ڪيم ته پاڻ وري پڇيائون ۽ مون عرض ڪيو ته ”هڏيو آهي“ پاڻ قبول ڪري پاڻ به کاڌائون ۽ ٻين کي به ڪارايائون. مون دل ۾ چيو ته ”بي نشاني به صحيح ثابت ٿي... الخ“ (باقي واقعو مذڪور آهي) حضرت سلمان فارسي رضه لاءِ جڏهن سون ڏئي ڪجهون لڳايون ويون ۽ انهن ڦر به جهليو ته حضرت سلمان ان يهودي کي چيو ته توکي سون به مليو ۽ تنهنجي لاءِ لڳايل ڪجهن ڪجور به جهلي آهي ته ان حيران ٿي پڇيو ته اهو ڪيئن ٿو ٿي سگهي جو هڪ ئي سال جي اندر ڪجهن ڪجور جهلي بيهن؟ حضرت سلمان فارسي رضه کيس فرمايو ته ”تون پاڻ هلي ڏس“ ان ڏٺو ته حيرت ۾ پئجي ويو ۽ هڪ هڪ ڪجي چيڪ ڪرڻ لڳو. سڀني ۾ ڪجور هئي پر هڪ ۾ ڪجور نه هئي. يهودي چيو ته اڃان هي رهيل آهي. ان ڦر نه ڏٺو آهي جڏهن اها ڪجور ڏيندي تڏهن تون آزاد آهين. جڏهن مون اها ڳالهه حضرت نبي ڪريم رضه جن سان ڪئي ته پاڻ به باغ ۾ تشريف فرما ٿي ڏٺائون ته هڪ ڪجيءَ واقعي ڪجور نه ڏني آهي پاڻ ان جي سبب لاءِ سوچڻ لڳا ته حضرت عمر فاروق اعظم رضه کين عرض ڪيو ته ”اها مون لڳائي هئي.“ پاڻ فرمايائون ته. اهو ئي سبب آهي.“ پوءِ ان کي پتي وري پاڻ لڳايائون ته ان به ڦر جهليو ۽ حضرت سلمان فارسي رضه آزاد ٿي ويو. (فضائل النبي ﷺ، شرح الشرائع ص 34)

فارسي سڏجڻ جو سبب: ان ۾ مختلف قول آهن. ۱۱. ته اهو فارس جي هڪ شهر ڏانهن منسوب آهي جيڪو رامهرمز جي ايريا ۾ تستر ۽ شيراز جي وچ ۾ فارس جي پسگردائيءَ ۾ هو ۽ فارس ان جي ڪري سڏيندا هئا جو ان جا رهائڪو گهوڙن جي سواريءَ جا ماهر هئا.

۱۲. ته اهو فارس بن ڪيو مرث ڏانهن نسبت ڪيل آهي.

۱۳. ته اهو فارس لفظ مان عربيءَ ۾ فارس چيو ويو آهي ۽ حضرت سلمان رضه اصفهان جو هو ان جو فارس سان تعلق نه هو پر عرب جا جيڪي به علائقا عجمي بادشاهن جي قبضي ۾ هئا انهن کي فارس سڏيندا هئا ۽ اصفهان به انهن علائقن مان هو.

حضرت سلمان فارسي رضه جي والدين جو نالو: علماء لکيو آهي ته حضرت سلمان رضه جي والد (۽ والده) جو نالو معلوم نه ٿي سگهيو آهي ۽ ڪانئس سوال ڪيو ويو هو ته اوهان جي ٻيءَ جو نالو ڇا آهي ته پاڻ فرمايائين، ”مان مسلمان اسلام جو پٽ آهيان.“ نالو نه ٻڌايائين.

نقشبندي سلسلي جو سرواڻ حضرت سلمان فارسي رضه

حضرت سلمان فارسي رضه حضرت رسول الله ﷺ جن سان محبت جي شرف سان مشرف هوندي ۽ سندن شفقت ۽ عنايت جي صدقي سندن اهلبيت ۾ شامل هجڻ جي باوجود باطني علم ۾ حضرت ابو بڪر صديق رضه کان مجاز آهي جيئن اڳتي بيان ٿيندو. کيس حضرت علي رضه سان به صحبتون حاصل هيون. منقول آهي ته سندس مائٽن حضور ڪريم رضه جن جي خدمت ۾ حاضر ٿي عرض ڪيو ته اسان کي سلمان آزاد ڪري ڏيو. پاڻ حضرت سلمان فارسي رضه کي اختيار ڏنائون. (تيس ته واپس وڃي وٽيس ته سندن خدمت ۾ رهي) پر ان حضور ڪريم رضه جن وٽ رهڻ پسند

ڪري مائتن سان وڃڻ کان انڪار ڪيو. نبي ڪريم ﷺ جن حضرت سلمان فارسي رضی اللہ عنہ جي قوم کي به دعائون ڪرڻ فرمايون هيون.

تفسير ”ابو القاسم“ ۾ مذڪور آهي ته ”جڏهن قرآن ڪريم جو گهڻو حصو نازل ٿي چڪو هو ته رسول الله ﷺ جن ان حصي کي ڪيترين ئي جاين تي موڪليو. جڏهن اهو حصو فارس ۾ (ڪجهه ماڻهن وٽ) پهتو ته انهن ان کي پيار سان پنهنجي سيني سان لڳايو. (اهو پهچائڻ وارو حضرت سلمان فارسي رضی اللہ عنہ هو) ۽ جڏهن ڪجهه حصو ڪجهه ترڪين کي پهتو ته انهن به ادب سان قبول ڪيو. اهو حال جڏهن سيدنا رسول الله ﷺ جن جي خدمتِ بابرڪت ۾ عرض ڪيو ويو ته پاڻ ڪريمن رضی اللہ عنہ فرمايو ”فارس وارا دل جا مقبول ۽ سچي سيني وارا هوندا ۽ ترڪي سردار بنجندا.“

الحاصل حضرت سلمان رضی اللہ عنہ جي محبت ۽ اخلاص ان کي نبوي بارگاه ۾ ايتري مقبوليت عطا ڪئي جو سيدنا رسول الله ﷺ جن کيس اهلبيت ۾ شامل ڪرڻ فرمايو. شيخ الموحدين محي الدين ابن عربي قدس سره مذڪور حديث سان حضرت سلمان فارسي رضی اللہ عنہ جي لاءِ قرآن ڪريم جي آيت: ”اِنَّا يُرِيدُ اللهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا“ (سورة الاحزاب آيت 33) ۾ مذڪور پاڪائي تي دليل ورتو آهي ته اها پاڪائي حضرت سلمان فارسي رضی اللہ عنہ جي لاءِ به آهي. چوٽه جيڪڏهن ان ۾ اها پاڪائي نه هجي ها ته اهلبيت ۾ ڪيئن شامل هجي ها. حضرت سلمان فارسي رضی اللہ عنہ خندق واري جنگ ۾ حضور ڪريم ﷺ جي خدمت ۾ موجود ۽ سندن مُشير رهيو. پاڻ اصحاب صفه ۾ داخل ۽ انهن اصحابن مان آهي جن جي لاءِ جنت مشتاق آهي. حضرت عمر فاروق اعظم رضی اللہ عنہ کيس مدائن جو والي مقرر ڪيو هو ۽ پنج هزار 5000 درهم سندس ساليانو وظيفو مقرر ڪيو هو. پر پاڻ اهي پنج هزار درهم بيت المال مان وٺي فقيرن ۽ مسڪينن ۾ ورهائي ڇڏيندو هو. ۽ پاڻ محنت ڪري ڪمائي ان مان پنهنجو خرچ هلائيندو هو. ان وٽ اُت جي اُن مان ٺهيل هڪ ڪمبل هوندو هو. ڏينهن جو اهو ڍڪيندو هو ۽ رات جو اهو ويڙهيندو هو. جهاد ۾ شوق سان شامل ٿيندو هو. بڪرين جي وارن کي صاف ڪري ان مان رسيون ٺاهيندو ۽ کلون گڏ ڪندو هو. جيڪڏهن جهنگل ۾ ڪنهن کي به رسي يا ٻوڪي جي ضرورت پوندي هئي ته ان کي ڏيندو هو.

هڪ واقعو: مدائن جي امير هجڻ جي دوران هڪ پيري حضرت سلمان رضی اللہ عنہ ڪمبل ۾ ويڙهيل بازار ۾ وڃي رهيو هو ۽ هڪ شخص صوف خريد ڪري گهر کڻي پڄاڻڻ جي لاءِ مزدور جي تلاش ۾ هو. ان حضرت سلمان رضی اللہ عنہ کي ڪمبل ۾ ويڙهيل ڏسي مزدور سمجهي سڏ ڪري چيو ته ”هي صوف کڻي گهر پڄاءِ.“ حضرت سلمان فارسي رضی اللہ عنہ اهي صوف کڻي ان سان گڏ هليو ۽ ان کي نه ٻڌايائين ته مان مدائن جو امير آهيان. ٿورو اڳتي هليا ته وات ۾ کين ٻيو ماڻهو مليو ۽ ان چيو ته ”الله ﷻ امير کي خوش رکي ڇا سبب آهي جو هيٿرو وزن کنيو وڃو؟ ٻيو ان سمجهيو ته هي مدائن جو امير آهي. ان قدم بوسي ڪري عرض ڪيو ته ”مون کي معاف ڪيو.“ پاڻ فرمايائونس ته ”تو چيو هو ته مون کي گهر تائين پهچائي ڏيو سو گهر تائين پهچائڻ کان پهريان مان هي بار نه لاهيندس.“

حضرت سيدنا سلمان فارسي رضی اللہ عنہ جي شادي: روايت ۾ آهي ته حضرت سلمان رضی اللہ عنہ بني ڪنده جي هڪ عورت سان شادي ڪئي هئي. جنهن مان کيس ٻه پُٽ ڄاوا هئا ۽ انهن مان گهڻو نسل هليو ۽ ان

ملڪ مدائن ۾ اڃا تائين ان جو نسل موجود آهي ۽ سڀ اهل علم ۽ اهل فضل آهن ۽ هي جو مشهور آهي ته پاڻ مردانه عضوي جا وڏيل ۽ بي اولاد هئا، شادي نه ڪئي هئائين اهو سراسر غلط آهي. جڏهن وفات جي قريب بيمار ٿي پيو هو ته جيڪي کانئس پڇڻ ٿي آيا انهن ڏٺو ته پاڻ زارو قطار روئي رهيا هئا. انهن کيس عرض ڪري روئڻ جو سبب پڇيو ته فرمايائين ”مان نه موت جي خوف کان ٿورو ٿان ۽ نه دنيا جي خواهشات جي ڪري بلڪ سبب هي آهي ته رسول الله ﷺ جن مون سان عهد ڪيو هو ته ”جيڪڏهن تون قيامت ۾ مون سان ملڻ ۽ مون کي ڏسڻ گهرين ٿو ته دنيا کان دور رهجان ۽ اهڙي طرح ويجهان جيئن مان وڃي رهيو آهيان.“ ۽ ”مان هاڻي ان حال ۾ وڃي رهيو آهيان جو مون وٽ ڪجهه مال ۽ اسباب آهن. ائين نه ٿئي جو سندن ديدار کان محروم رهجي وڃان.“ حالانڪ ان وقت ان وٽ هڪ چانديءَ جي ٿانو ۽ هڪ وضو ڪرڻ واري ٿانو ۽ هڪ اُٺ جي پلڻ ۽ هڪ ٻڪريءَ جي ڪل ۽ هڪ ڪمبل کان سواءِ ڪجهه نه هو.

بهر حال سن 32 هجري ۾ مدائن ۾ وفات ڪئي هئائين ۽ اطلاع ملڻ تي حضرت علي رضه راتئون رات مديني شريف کان مدائن پهچي کيس غسل ڏياري، نماز جنازه وغيره کان فارغ ٿي واپس مدينه منوره موٽي آيو هو. (حضرات القدس ص 557)

حضرت سلمان رضه نقشبندي سلسلي وارن جو حضرت ابو بڪر صديق رضه کان پوءِ شيخ طريقت آهي. ان کان حضرت قاسم بن محمد بن ابي بڪر صديق رضه فيض ورتو ۽ ان حضرت قاسم رضه کان امام جعفر صادق، ان کان حضرت بايزيد بسطامي رضه.

حضرت سيدنا سلمان فارسي رضه جو مقام: حضرت سلمان رضه نهايت شاندار صحابي آهي. سيدنا رسول الله ﷺ جن سندس حق ۾ فرمايو: ”سَلْمَانٌ مِّثْلُ أَهْلِ الْبَيْتِ“ سلمان اسان جي اهل بيت مان آهي کيس ”سلمان الحبر“ سڏيندا آهن ۽ اهو انهن صحابن مان هڪ آهي جن لاءِ جنت مشتاق آهي. جليل القدر صحابي آهي. کيس حضرت عيسيٰ علي نبينا وعليه الصلوة والسلام سان يا ان جي حوالي سان (به قول آهن) ملاقات جو موقعو مليو هو. ۽ به ڪتاب تورا ۽ انجيل پڙهيا هئائين کيس بيت المال مان پنج هزار درهم وظيفو مقرر ٿيل ملندو هو، جيڪو مسڪينن ۾ ورهائي ڇڏيندو هو. پنهنجي هٿ جي ڪمائيءَ مان کائيندو هو. وڏو زاهد هو وڏي عمر ۾ انسان ۾ حرص وڌندو آهي پر حضرت سلمان رضه ۾ زهد وڏو دنيا جي محبت نه رهي. حضرت علي رضه کان سندس متعلق پڇيو ويو ته فرمايائين ”علم اول خدمت ۾ پهرئين سن هجري ۾ حاضر ٿي مذڪور نشانين ڏسي مسلمان ٿيو هو سندس عمر اڍائي سؤ يا ساڍا ٽي سؤ سال هئي.

فائدو: رسول الله ﷺ جن جو فرمان ته ”اسين صدقو نه کائيندا آهيون“ ان مان واضح ٿيو ته پاڻ ان کي حرام سمجهيائون. ۽ علماء ڪرام لکيو آهي ته صدقو حضور ڪريم رضه ۽ ان جي آل تي بن سببن جي ڪري حرام آهي. (1) ته اهو ماڻهن جي مال جي ميرنهنه آهي جيڪا سندن جي شان جي لائق ناهي. (2) ته جيڪڏهن پاڻ ۽ سندن آل صدقو کائين ها ته اها تهمت لڳي ٿي سگهي ته پاڻ نبوت جي دعويٰ ئي پنهنجي ۽ پنهنجي اولاد جي لاءِ ملڪيت گڏ ڪرڻ خاطر ڪئي اٿن. (3) ته صدقو ڏيندڙ

اعليٰ هوندو آهي ۽ وٺندڙ ادنيٰ هوندو آهي. حضور ڪريم ﷺ اعليٰ آهي ۽ سندن آل به سندن صدقي شاندار آهي. انهن تي صدقو حرام ڪري انهن جي مقام ۽ شان جو تحفظ ڪيو ويو آهي ۽ هديو هڪ اهڙي شيءِ آهي جنهن سان هديو وٺندڙ جو تقرب حاصل ڪيو ويندو آهي ۽ ان ڏانهن محبوب بنجڻ جي ڪوشش ڪئي ويندي آهي. ذهن نشين ڪرڻ گهرجي ته حضور ڪريم ﷺ جن جي لاءِ فرضي ۽ نفلي صدقا ٻئي حرام هئا. سندن آل جي لاءِ به اهو ساڳيو ئي حڪم آهي. پوءِ جن عالمن ان جي علت ۽ سبب اهو چيو آهي ته صدقو مال جي ميرنهن آهي انهن جي بقول صدقو حضور ڪريم ﷺ جي آل تي هميشه جي لاءِ حرام آهي. جن جو قول آهي ته صدقو حضور ڪريم ﷺ جن کان تهمت ڪي دفع ڪرڻ جي لاءِ حرام ڪيو ويو آهي انهن جي بقول حضور ڪريم ﷺ جن جي ظاهري رحلت کان پوءِ سندن آل تي صدقو حرام ناهي ۽ شافعي ۽ حنفي متاخر علماء جي هڪ جماعت جو به اهو قول آهي. (جمع الوسائل ج 1 ص 66) علامه مناوي ﷺ لکيو آهي ان صدقي مان ڪاٺ جي لاءِ حضور ڪريم ﷺ جن صحابه کي اختيار ڏنو ته ڪاٺو يا نه ڪاٺو. پر صحابه ڪرام عليهم الرضوان ان مان نه ڪاڌو هو تڏهن حضرت سلمان ﷺ کي فرمايائون ته ”ڪٿي وڃ“. (شرح المناوي للشمائل ج 1 ص 66)

سمجهاڻي: هن حديث مان ثابت ٿيو ته نبوت جي مَهر حضور ڪريم ﷺ جن جي ٻن پاڪ ڪلهن جي وچ ۾ هئي جيڪا حضرت سلمان ﷺ ڏني ۽ اهو به ثابت ٿيو ته نبي ڪريم ﷺ جن صدقو ۽ زڪوة جو مال نه ڪائيندا هئا ۽ ان مجلس ۾ موجود ٻين کي فرمايائون ته ”ڪاٺو“. اهو ان ڪري جو اهي ان ڪاٺ جا مستحق هئا، انهن لاءِ اها ڪاٺ جائز هئي، ۽ اهو به ثابت ٿيو ته حضور ڪريم ﷺ جن ٻئي جي مال ۾ تصرف ڪرڻ جو حق رڪن ٿا ۽ ان جي ڪري حضرت سلمان ﷺ کان بغير پيڇڻ جي پاڻ مجلس ۾ موجود صحابن رضي الله عنهم کي فرمايائون ته ”ڪاٺو“.

سوال: اهو طعام جيڪو حضرت سلمان ﷺ آندو هو ڇا هو؟

جواب: ان ۾ مختلف روايتون آهن. (1) امام احمد ۽ بزار جييد سند سان حضرت سلمان ﷺ کان روايت آندي آهي ته ”مون ڪاٺيون ڪري، وڪڻي ان مان طعام ٺاهي نبي ڪريم ﷺ جن کي پيش ڪيو هو.“ پر هن ۾ اها وضاحت ناهي ته اهو طعام ڇا هو؟ (2) طبراني جييد سند سان آندو آهي، حضرت سلمان ﷺ فرمايو ته ”مون هڪ درهم جواث جو گوشت وٺي رڌي ان کي پيالي ۾ وجهي ٿريد (گوشت ۽ ماني مليل) ٺاهي اهو ڪنڌ تي کڻي رسول الله ﷺ جن جي خدمت ۾ پيش ڪيو هو. محدثن فرمايو ته اهي روايتون صحيح آهن ائين به تي پيرا ٿيو هوندو يا هڪ ئي پيري اهو طعام ۽ ڪجور گڏ کڻي ويو هوندو ۽ اهو ٿريد، گوشت ۽ تازي ڪجور (ڏوڏن) تي مشتمل هو پر هن شئال جي روايت ۾ صرف تازي ڪجور جو ذڪر ان جي ڪري ڪيل آهي جواها وڌيڪ معظّم هئي.

سوال: حضرت رسول الله ﷺ جن حضرت سلمان فارسي ﷺ کي نالو وٺي سڏيو، حالانڪ ان جي اڳ ۾ ساڻن ملاقات ٿيل نه هئي پوءِ ڪين نالي جي خبر ڪيئن پئي؟

جواب: ان ۾ هڪ قول هي آهي ته ”لعلمه ﷺ اسمه بنور النبوة“ يعني پاڻ سڳورن ﷺ اهو نبوت جي نور سان علم رکيو هو. (المواهب شرح الشمائل ص 94)

سوال: نبي پاڪ ﷺ جن جمع متڪلم جو صيغو ”فَانَا لَنَا كُلُّ الصَّدَقَةِ“ (اسين صدقو نه ٿا ڪائون) ڇو

ارشاد فرمايو حالانڪ پاڻ اڪيلا نه پيا کائڻ؟

جواب: اهو سندن مقام ۽ تعظيم جي اظهار لاءِ هو. يا پاڻ سان گڏ ٻيا انبياء عليهم السلام به ارادي ۾ ڪيا هوندائون. ان بناء تي ته اهي به صدقي جي حرام هجڻ ۾ ساڻن شريڪ هوندا، پر ان قول ۾ گهڻو اختلاف آهي.

فائدو: حضور ڪريم ﷺ جن جو ان مان صحابه ڪرام سان گڏجي کائڻ سندن اعليٰ اخلاق جو ثبوت آهي پاڻ پنهنجن صحابن سان رليل مليل رهندا هئا. ۽ ان مان اهو به ثابت ٿيو ته مستحب آهي ته جنهن کي ڪو هديو ملي ته اهو محفل ۾ موجود ٻين ماڻهن کي به ان مان ڪجهه ڏي ۽ ان قول جي تائيد ان حديث سان به ٿئي ٿي. ”مَنْ أَهْدَىٰ لَهْدِيَةٍ فَجَلَسَاوَهُ شَرَّكَاهُ“ (جنهن کي ڪو هديو ڏنو وڃي ته ان جا گڏ وهندڙ به ان ۾ ان جا شريڪ آهن) ۽ مجلس ۾ ويهندڙن مان مُراد هميشه گڏ رهندڙ آهن اهي ناهن جيڪي ان مهل گهڙي کن جي لاءِ آيا هجن، ۽ الله ﷻ جي پيارن بعض ولين کان منقول آهي ته ”ان کي درهم ۽ دينار هديي ۾ ڏنا ويا ته سندس خدمت ۾ موجود بعض مجلس وارن عرض ڪيو ته سائين هدايا شرڪت ڪيل آهن“ ته ان جواب ۾ فرمايو ”اسين ڀاڻيوار ۽ شراڪت کي پسند نه ٿا ڪيون.“ پوءِ ان چونڊڻ جي ڪيفيت متغير ٿي ته شايد سائين سمجهيو ته مان اڪيلو اهو ونڻ ٿو گهران. الله ﷻ جي ولي ان کي فرمايو ته ”تون اڪيلو اهو هديو ڪڍ“ ان وٺي ڪٽڻ جي ڪوشش ڪئي پر ڪٽي نه سگهيو الله ﷻ جي ولي پنهنجن ڪجهه شاگردن کي فرمايو ته ”هن کي ڪٽايو پوءِ انهن ان جي مدد ڪئي.“ ۽ حضرت امام ابو يوسف رحمہ اللہ کي درهم ۽ دينار هديي ۾ مليا ته سندس مجلس وارن مان هڪڙي ڪنهن چيو ته ”يَا مَوْلَانَا اَلْهَدَايَا مُشْتَرَكَةٌ“ (اي اسان جا سائين! هدايا شراڪت ڪيل آهن) ته فرمايائون. الهدايا ۾ ”ال“ عهد جو آهي ۽ معهود طعام جو هديو آهي. يعني طعام هديي ۾ ملي ته اهو گڏجي کائڻو باقي درهم ۽ دينار مشترڪ ناهن.

علامه بيحوري رحمہ اللہ هي ٻئي واقعا ذڪر ڪري لکيو آهي ته ”ڏسو اولياء ڪرام ۽ فقهاء عظام ۾ ڪيترو فرق آهي محدث کانڌلوي لکيو آهي ته ”هڪ زاهد صوفي جي لاءِ اهوئي مناسب هو جيڪو ان ڪيو ۽ هڪ فقيه امام ابو يوسف لاءِ اهو مناسب هو ۽ هي سچ آهي امام ابو يوسف رحمہ اللہ فقه جو مشهور امام آهي اهو جيڪڏهن ائين نه ڪري ها ته هر هدي مان مجلس ۾ موجود ماڻهن کي حصو ڏيڻ شرعي مسئلو ٿي وڃي ها ۽ امت جي لاءِ ڊگهت ٿئي ها. حضرت شاه ولي الله دهلوي رحمہ اللہ هڪ ڪتاب ”المبشرات“ (ننڊ ۾ ملندڙن بشارتن) جي بيان ۾ لکيو آهي جنهن ۾ گهڻا عجيب واقعا ذڪر فرمايا اٿس. انهن مان هڪ هي واقعو پنهنجي والد مرحوم جو آندو اٿس. سندس والد فرمايو ته ”هڪ پيري مون کي ابتدائي زماني ۾ شوق ٿيو ته هميشه روزا رکندو ڪيان ان کان پوءِ ان ۾ علماء جي اختلاف جي ڪري مون کي ان ۾ ترديد ٿي. خواب ۾ نبي ڪريم ﷺ جن جي زيارت ٿي ۽ پاڻ مون کي هڪ ماني عطا فرمايائون. سندن خدمت ۾ حضرت ابو بڪر صديق رحمہ اللہ به موجود هيو. ان فرمايو ته ”اَلْهَدَايَا مُشْتَرَكَةٌ“ (يعني هدايا شراڪت ڪيل آهن) مون اها ماني ان جي اڳيان رکي ۽ ان انهيءَ مان هڪ ٽڪر کنيو. حضرت عمر فاروق اعظم رحمہ اللہ به ان مجلس ۾ موجود هيو ان به فرمايو ته ”اَلْهَدَايَا مُشْتَرَكَةٌ“ مون اها ماني ان جي اڳيان رکي ان به هڪ ٽڪر کنيو. حضرت عثمان غني رحمہ اللہ به محفل ۾ موجود هيو

ان به فرمايو ”الْهَدَايَا مُشْتَرَكَةٌ“ مون ان کي عرض ڪيو ته ”جيڪڏهن هن مانيءَ کي اوهان سڀني تڪر، تڪر ڪري ڪنيو ته مون لاءِ ڇا بچندو؟“

(خصائل نبوي ص 28)

سوال: جيڪا ڪجي حضرت عمر رضي الله عنه لڳائي هئي ان ڪجور چو نه ڏني؟

جواب: حضور ڪريم صلى الله عليه وسلم حضرت عمر رضي الله عنه جي شان ۾ فرق ظاهر ڪرڻ جي لاءِ چو ته ڪجين جي ڪارڪ ڏيڻ رسول الله صلى الله عليه وسلم جو معجزو هو.

فائدو: حضرت عمر رضي الله عنه جي لڳايل ڪجيءَ جو ڦر نه ڏيڻ ۽ حضور ڪريم صلى الله عليه وسلم جن جي طرفان ان کي پتي وري لڳائڻ ۾ سندن به معجزا ظاهر ٿيا هئا هڪ اڻ منڊائي چڪي لڳل جو وڏو ٿيڻ ٻيو ان ئي سال ان جو ڦر به ڏيڻ.

هيءَ حديث ٻين هنن محدثن روايت ڪئي آهي: هن حديث جي سند حسن آهي هنن محدثن به اها آندي آهي. {1} الامام احمد في المسند ج 5 ص 354 {2} البزار في كتاب المناقب باب مناقب سلمان حديث رقم 2726 كشف الاستار ج 3 ص 268، 269 {3} الطبراني في المعجم الكبير حديث رقم 6070 ج 6 ص 228 {4} احمد {5} البغوي في الشرائع حديث رقم 143 ج 1 ص 133 {6} البيهقي في الدلائل ج 6 ص 97.

{22} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا أَبُو بَرٍّ قَالَ: حَدَّثَنَا أَبُو عَقِيلٍ الدَّوْرِيُّ، عَنْ أَبِي نَضْرَةَ الْعَوْفِيِّ قَالَ: سَأَلْتُ أَبَا سَعِيدٍ الْخُدْرِيَّ عَنْ خَاتَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ - يَعْنِي خَاتَمَ النَّبُوءَةِ - فَقَالَ: كَانَ فِي ظَهْرِهِ بَضْعَةٌ نَاشِزَةٌ.

با محاوره ترجمو: حضرت ابونصره رضي الله عنه چوي ٿو ته مون حضرت ابو سعيد خدري رضي الله عنه کان رسول الله صلى الله عليه وسلم جن جي مهر نبوت بابت پڇيو. تنهن تي ان چيو ته پاڻ سڳورن رضي الله عنه جن جي پٺي مبارڪ تي گوشت جو اڀريل ٽڪرو هو.

مفردات جو شرح: ”خاتم النبوة“: هن مان مراد نبوت جي مهر مراد آهي هٿ ۾ پائڻ واري مُنڊي مراد ناهي. ”كَانَ“: نا قصه آهي هن جو اسم هن ۾ ضمير مستتر آهي جيڪو الخاتم لفظ ڏانهن وري ٿو. ان جي ڪري ”بَضْعَةٌ نَاشِزَةٌ“ يعني ٽڪرو ناشرة، مٿي اڀرندڙ ٻي زير زير پڙهي ويندي ۽ اهو ”كَانَ“ جي خبر آهي. ”بَضْعَةٌ“: گوشت جو ٽڪرو. ”نَاشِزَةٌ“ مٿي ٿيندڙ.

سمجهاڻي: حضرت حبيب ڪريم صلى الله عليه وسلم جي مٿان نبوت جي مهر جو هجڻ معروف ۽ مشهور هو ان جي ڪري صحابه ڪرام عليهم الرضوان کان تابعين ڪرام پڇندا رهندا هئا. هن روايت ۾ حضرت ابو سعيد خدري رضي الله عنه کان ابي نضره به اهو سوال ڪري مهر جي ڪيفيت معلوم ڪرڻ ٿي گهري ۽ ان ٻڌايو ته اهو هڪ گوشت جو اڀريل ٽڪرو هو ۽ ان ۾ ”خاتم النبوة“ لفظ آڻي وضاحت ڪيائين ته حضور ڪريم صلى الله عليه وسلم جن جي مُنڊي مبارڪ واري مهر مراد ناهي. ٻن ڪلهن جي وچ ۾ موجود هجڻ واري مهر مراد آهي.

فائدو: علامه علي قاري رحمته الله عليه لکيو آهي ته مشڪوٰۃ المصابيح ۾ ابي رمله کان روايت آهي ته مان پنهنجي پيءُ سان گڏ رسول الله صلى الله عليه وسلم جي خدمت بابرڪت ۾ حاضر ٿيس ته منهنجي پيءُ حضور ڪريم صلى الله عليه وسلم جن کي عرض ڪيو ته ”مون کي اجازت ڏيو ته مان اوهان جي پاڪ پٺيءَ (۾ موجود اڀرندڙ گوشت)

جو علاج ڪيان. مان طبيب آهيان“ حضور ڪريم ﷺ جن ان کي ارشاد فرمايو ته تون رفيق (يعني نرمي ڪندڙ) آهين ۽ طبيب الله ﷻ آهي.“ مشڪوة شريف جي شارح الطيبي هن جي وضاحت ۾ فرمايو ته ”ابي رمنه جي پيءُ سمجهيو ته شايد اهو اڀرندڙ گوشت جو ٽڪرو جسم جي ڪنهن بيماريءَ جي ڪري آهي. بدن جي فضلات جو مجموعو آهي پوءِ حضور ڪريم ﷺ جن ان کي فرمايو ته ”اهو علاج ڪرڻ جي شيءِ ناهي. بلڪ تنهنجا الفاظ علاج جي قابل آهن جو تو پاڻ کي طبيب سڏيو آهي ۽ طبيب ته الله ﷻ آهي جيڪو حقيقي دوا ڪندڙ سڄي جهان جو شافي، بيماريءَ ۽ دوا بنهي جي حقيقتن کي جائز و صحت ۽ بقا تي قادر آهي. تون ماڻهن جو علاج ڪرڻ جي ڪري انهن تي نرمي ڪندڙ آهين. (جمع الوسائل ج 1 ص 71)

هن حديث کي ٻين هنن محدثن روايت ڪيو آهي: [1] البغوي في شمائله رقم الحديث 182. ج 1 ص 156 بسند حسن [2] احمد بنحوه في المسند ج 3 ص 69 [3] البيهقي في الدلائل ج 1 ص 265 [4] رواه البخاري في التاريخ ج 4 ص 44 [5] تاريخ الطبري ج 2 ص 222

{23} حَدَّثَنَا أَحْمَدُ بْنُ الْحَدَّادِ بْنُ زَيْدٍ، عَنْ عَاصِمِ الْأَحْوَلِ، عَنْ عَبْدِ اللَّهِ بْنِ سَرَّجٍ قَالَ: أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ فِي نَاسٍ مِنْ أَصْحَابِهِ، فَدُرْتُ هَكَذَا مِنْ خَلْفِهِ، فَعَرَفَ الَّذِي أُرِيدُ، فَأَلْقَى الرِّدَاءَ عَنْ ظَهْرِهِ، وَرَأَيْتُ مَوْضِعَ الْخَاتَمِ عَلَى كَتِفَيْهِ مِثْلَ الْجُوعِ حَوْلَهَا خِيَلًا كَأَنَّهَا ثَالِيلٌ، فَزَجَعْتُ حَتَّى اسْتَفْبَلْتُهُ، فَقُلْتُ غَفَرَ اللَّهُ لَكَ يَا رَسُولَ اللَّهِ، فَقَالَ: وَلَكَ فَقَالَ الْقَوْمُ اسْتَغْفِرْ لَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ فَقَالَ: نَعَمْ، وَلَكُمْ، ثُمَّ تَلَا هَذِهِ الْآيَةَ { وَاسْتَغْفِرْ لِدُنْيِكَ وَلِلْمُؤْمِنِينَ وَالْمُؤْمِنَاتِ } [سورة محمد آيت 19].

بامحاوره ترجمو: حضرت عبدالله بن سرجس رضی کان روايت آهي ته آئون رسول الله ﷺ جي خدمت ۾ آيس ۽ پاڻ سڳورا ﷺ اصحاب سونهارن سان گڏ ويٺا هئا پوءِ سندس پني مبارڪ ڏي ڦري آيس ته پاڻ جن منهنجي (مهر نبوت ڏسڻ) جي ارادي کي سمجهي ويا ۽ پنهنجي پٺيءَ تان چادر پري ڪيائون مون سندن پٺي ڪلهن جي وچ ۾ مهر نبوت ڏٺي جو هٿ جي مٿ وانگر گوشت اڀريل هو. ان جي چوڌاري ڦڙن وانگر تڙ هئا. مون مهر نبوت کي چمبيو پوءِ حضور ﷺ جن جي سامهون اچي وينس ۽ دعا ڪيم ته اي الله جا رسول! ﷻ الله ﷻ اوهان جي مغفرت فرمائي! پاڻ سڳورن به فرمايو ته توکي به الله ﷻ بخشي! ان تي اصحابن چيو ته رسول الله ﷺ تنهنجي لاءِ بخشش گهري ڇا؟

مون چيو ته هاؤ ۽ توهان لاءِ به بخشش گهريائون. پوءِ هي آيت پڙهيائين: ترجمو: (اي محبوب) پنهنجي خاص مسلمان امتين مومنن ۽ مومنيائين جي لاءِ بخشش طلب ڪريو.)
مفردات جو شرح: ”ناس“: ماڻهو هتي مراد اصحاب سڳورا عليهم الرضوان آهن. ”دُرْتُ“: ڦرڻ لڳس يعني حضور ڪريم ﷺ جن جي اردگرد ڦرڻ شروع ڪيم. ”الْجُوعُ“: بند ٿيل مٿ ”خِيَلًا“: تڙ خال جو جمع آهي. ”ثَالِيل“: ڦڙها، ننڍا ننڍا داڻا.

سمجهاڻي: حضرت عبدالله بن جرجس صحابي رضی کي حضور ڪريم ﷺ جن جي نبوت واري مهر ڏسڻ جو شوق هو. پاڻ صحابه ڪرام عليهم الرضوان سان گڏ ويٺا هئا ته حضرت عبدالله بن سرجس رضی

اچي سندن پويان ڦرڻ لڳو. نبي ڪريم ﷺ جن راز ڄاڻندڙ هئا. سندس دل جي خواهش کي سمجهي ويا ته اهو نبوت واري مهر کي ڏسڻ گهري ٿو. ان جي ڪري ان تي شفقت ڪندي پنهنجي پاڪ ڀُئيءَ تان ڪپڙو مٽي کنيائون ۽ حضرت عبدالله بن جرجس رضی الله عنه نبوت جي مُهر جي زيارت ڪري ورتي. حضرت عبدالله بن جرجس رضی الله عنه حضور ڪريم ﷺ جي ان احسان جو شڪريو هن طرح ادا ڪيو جو محبوب آقا ﷺ جي لاءِ مغفرت جي دعا ڪيائين (حالانڪه پاڻ ڪريم ﷺ جن گناهه ڪرڻ ته ڇا پر گناهه جي تصور ۽ سوچ کان به پاڪ آهن) محبوب ڪريم ﷺ جن ان کي ڏکيو نه سمجهيو پر صحابي جي محبت ڀريل لفظن جو جواب ”هَلْ جَزَاءُ الْإِحْسَانِ إِلَّا الْإِحْسَانُ“

” (احسان جو بدلو به احسان آهي) جي مطابق ڏيندي ان جي لاءِ مغفرت جي دعا فرمايائون. اها دعا ٻڌي صحابه ڪرام عليهم الرضوان حضرت عبدالله بن جرجس رضی الله عنه کي فرمايو ته ڇا تولا ۽ رسول الله ﷺ جن مغفرت جي دعا فرمائي. (مطلب ته تنهنجا ڀاڳ ڀلا آهن جو توتي اهڙي مهرباني ٿي آهي) ان فرمايو ته هائو. ۽ اوهان جي لاءِ به.“ حضور ڪريم ﷺ مغفرت جي دعا ڪندا آهن. يا حضور ڪريم ﷺ جن صحابه ڪرام عليهم الرضوان کي فرمايو ته اوهان لاءِ به مغفرت جي دعا آهي ان کان پوءِ هيءُ آيت ”وَاسْتَغْفِرْ لِدُنْيِكَ وَلِمُؤْمِنِينَ وَالْمُؤْمِنَاتِ“ حضرت عبدالله بن جرجس رضی الله عنه پڙهي يا حضور ڪريم ﷺ جن. به ڦول آهن. حضرت علامه علي قاري رضی الله عنه لکيو آهي ته ”روايت ۾ آيل لفظ ”هَذَا“ مان واضح ٿيو ته حضرت عبدالله بن جرجس رضی الله عنه ٻين کي ائين ڪري ڏيکاريو جيئن پاڻ حضرت رسول الله ﷺ جن جي پويان ڦريو هو. ۽ هن روايت ۾ آيو آهي ”عَلَى كَتِفَيْهِ“ سندن ٻاڪ ڪلهن تي. ان مان مراد اها ناهي ته اها مُهر ڪلهن تي لڳل هئي. پر اها ائين بلند محسوس ٿيندي هئي. جڏهن ڪلهن تي لڳل آهي ۽ صحيح مسلم ۾ حضرت سيدنا عبدالله بن جرجس رضی الله عنه کان هيئن روايت آهي ته مون رسول الله ﷺ جن جو ديدار ڪيو ۽ سندن (پاڪ ذات عالي صفات) سان گڏجي گوشت ۽ ماني يا چيائين ”ثريد“ کاڌو ۽ کائڻ کان پوءِ سندن پويان مُهر ڏسڻ جي لاءِ ڦرڻ لڳو هوس. علامه موصوف رضی الله عنه ٿورو اڳتي لکيو آهي ته علامه قسطلاني رضی الله عنه لکيو آهي ته ”نبوت جي مُهر جو ڪاٻي ڪلهي واري پاسي هجڻ ۾ اهوراز هو جو دل به ڪاٻي پاسي آهي ۽ هڪ منقطع روايت ۾ آيو آهي ته هڪ شخص الله ﷻ کان دعا گهري ته ”مون کي بدن ۾ شيطان واري جاءِ ڏيکار.“ پوءِ ان کي ننڊ ۾ شيشي وانگر جسم ڏيکاريو ويو جنهن جو اندر ٻاهران ڏسڻ ۾ اچي رهيو هو. ۽ ان ۾ اندر شيطان ڏيڏر جي صورت ۾ ڪاٻي ڪلهي جي قريب قلب ”دل“ کي ويجهو ويٺو هو. ان کي مڃڻ وانگر سونڊ هئي. جنهن کي ان جي دل ۾ داخل ڪري وسوسا وجهي ٿو. ٻانهو جڏهن الله ﷻ کي ياد ڪندو آهي ته اهو پري ٿي ويندو آهي. اها روايت ابن عبدالبر قوي سند سان ميمون بن مهران تائين عمر بن عبدالعزيز رضی الله عنه کان آندي آهي ۽ اها روايت الفائق جي صاحب به آندي آهي ۽ سعيد بن منصور عروة بن رديم جي سند سان آندو آهي ته حضرت عيسيٰ علي نبينا وعليه الصلوة والسلام الله ﷻ کي عرض ڪيو ته ”کيس انسان ۾ شيطان جي جاءِ ڏيکاري.“ پوءِ الله ﷻ ان کي ڏيکاري ۽ ڏٺائين ته شيطان جو مٿو نانگ جي مٿي وانگر هو جيڪو قلب جي مٿان رکيل هو. پوءِ جڏهن ٻانهو رب کي ياد ڪري ٿو ته اهو پري ٿي وڃي ٿو ۽ جڏهن انسان غافل ٿو ٿئي ته اهو وسوسا وجهڻ شروع ڪري ٿو ۽ سهيلي رضی الله عنه فرمايو ته ”نبوت جي مُهر جو ڪاٻي پاسي هجڻ ۾ اها به حڪمت آهي ته رسول الله ﷺ جن جو قلب مبارڪ حڪمت ۽

يقين سان ڀريل آهي هي ڄڻ ان جي مٿان مَهر لڳل آهي جيئن مُشڪ وغيره سان ڀريل ٿانوَ تي مٿان مَهر هڻي ڇڏبي آهي پر سندن ڪاٻي ڪلهي جي ويجهو رکڻ ۾ اها حڪمت هئي جو پاڻ شيطان جي وسوسن وجهڻ کان پاڪ آهن. ۽ شيطان جي به اها جاءِ هوندي آهي ته اها بند ڪئي وئي.

حضرت علامه علي قاري رحمته الله عليه لکيو آهي ته حضرت عبدالله بن جرجس رحمته الله عليه جي حضور ڪريم عليه السلام لاءِ مغفرت جي دعا ائين آهي، جيئن قرآن ڪريم جي آيت ۾ ”لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ (سورة الفتح آيت 2) ۾ آيل آهي ۽ ان مان مراد امت جي مغفرت آهي. يا ان مغفرت جو اثبات ۽ دوام آهي ۽ حضور ڪريم عليه السلام جن جو ان کي فرمان ته ”وَلَكَ“ (۽ توکي به) اها ان جي لاءِ خصوصي دعا آهي جو ان ايمان آڻي، حضور ڪريم عليه السلام تي يقين رکي سندن نبوت واري مَهر جي ڏسڻ جي ڪوشش ڪئي هئي. علامه مناوي رحمته الله عليه لکيو آهي ته ”حضرت عبدالله بن جرجس رحمته الله عليه جو قول ته ”فَعَرَفَ الَّذِي أُرِيدُ“ پوءِ رسول الله عليه السلام جن منهنجي مراد کي سڃاتو.“ ان مان مراد اها آهي ته رسول الله عليه السلام جن نبوت جي نور سان سڃاتو هو.

فائدو: الله جل جلاله جي ولي شيخ الاسلام الحافظ ابو زرعه عراقي رحمته الله عليه کان پڇيو ويو ته ”نبوت جي مَهر مصطفي عليه السلام جي خصائص مان آهي ۽ ڇا اها ڄمڻ جي وقت کان هئي؟ ۽ ڇا ان سان گڏ دفن ڪيا ويا هئا؟ ته پاڻ فرمايائين اها مصطفي ڪريم عليه السلام جي خصائص مان آهي ٻين نبين عليهم السلام تي لڳل نه هئي ۽ اها روايت ثابت ناهي ته ڄمڻ وقت به هئي. اها پوءِ جبريل سندن ٻن ڪلهن جي وچ تي هڻي هئي. پر اها کين دفن ڪرڻ مهل به هئي ساڻن گڏ دفن ٿي چوڻ سندن جسم جو ٽڪرو هئي. (جمع الوسائل مع شرح المناوي ج 1 ص 74، 72)

هيءَ حديث ٻين هنن محدثن آندي آهي: 11 مسلم بنحوه في كتاب الفضائل باب 30. اثبات خاتمة النبوة وصفته و محلّه من جسده عليه السلام رقم الحديث 2346 ج 4 ص 1823، 1824 {2} النسائي في كتاب التفسير من سننه الكبرى باب 333 قوله تعالى ”وَلِلْمُؤْمِنِينَ وَالْمُؤْمِنَاتِ“ رقم الحديث 1496 ج 6 ص 460 {3} النسائي في عمل اليوم والليلة له رقم الحديث 422 ص 318 {4} احمد في المسند ج 5 ص 83، 82 {5} ابن سعد في الطبقات ج 1 ص 426 {6} الطبري في تفسيره ج 11 ص 318 {8} ابو يعلي في مسنده رقم الحديث 1513، ج 3 ص 131 {9} البيهقي في الدلائل ج 1 ص 263، 264.

باب ٽيون

باب ما جاء في شعر رسول الله ﷺ جي وارن (مبارڪن) جو بيان

سمجھاڻي: هن باب ۾ اهي حديثون آهن جن جو تعلق رسول الله ﷺ جي پاڪ وارن سان آهي. جن ۾ سندن وارن جي مقدار، ڊيگهه ۽ ڪثرت وغيره جي متعلق بيان آهي. ۽ الشعر: (عين جي سڪون ۽ زير سان آيل آهي) ان جو واحد شعرة (عين جي سڪون سان) آهي ۽ ڪڏهن ان کي زير پڙهي ويندي آهي. ابن العربي رحمه الله فرمايو آهي ته ”وار مٿي جو سينگار آهن ۽ وار رکڻ سنت آهن نوره ڪرڻ بدعت آهي. شرح المصابيح ۾ آهي ته حضور ڪريم ﷺ جن هجرت کان پوءِ حديبيه واري سال، عمره القضاء ۽ حجة الوداع ۾ وار ڪوڙايا هئا. باقي هڪ ڀيري کان سواءِ وار نه ڪوڙايا هئا. پاڻ سراپا حسن و جمال هئا. سندن وار مبارڪ به انتهائي سهڻا هئا جنهن صاحبي اهي جهڙي ڪيفيت ۾ ڏٺا ان اها بيان ڪئي. پاڻ وار مبارڪ ڪوڙايا اٺن جيئن ذکر ڪيو ويو باقي وار ڪترائي اٺن ڪٿي به ثابت ناهي. علامه مناوي رحمه الله لکيو آهي ته عام طور تي مٿو ڪوڙائڻ حضور ڪريم ﷺ خارجن جي نشاني فرمائي آهي. جيئن الصحيح ۾ حضرت ابو سعيد خدری رحمه الله کان روايت آهي ته رسول الله ﷺ جن ذکر ڪيو ته سندن امت مان هڪ فرقو نڪرندو انهن جي نشاني مٿو ڪوڙائڻ هوندو.

(المواهب شرح شمائل ص 105 شرح المناوي علي حاشيه جمع الوسائل ج 1 ص 74)

124 حَدَّثَنَا عَبْدُ بْنُ حُجْرٍ قَالَ: أَخْبَرَنَا إِسْمَاعِيلُ بْنُ إِبْرَاهِيمَ، عَنْ حُمَيْدٍ، عَنْ أَنَسِ بْنِ مَالِكٍ قَالَ: كَانَ شَعْرُ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى نَصفِ أَذُنَيْهِ

بامحاوره ترجمو: حضرت انس بن مالڪ رحمه الله کان روايت آهي ته رسول الله ﷺ جا وار مبارڪ ڪنن مبارڪن جي اڌ تائين پهچندا هئا

مفردات جو شرح: ”شعر“: وار مبارڪ ”اذنيه“: سندن ڪن مبارڪ

سمجھاڻي: حضرت انس جي هن ارشاد مان معلوم ٿيو ته رسول الله ﷺ جن جا وار مبارڪ ڪنن مبارڪن جي اڌ تائين هئا. هن کان پهريان به لکي آيا آهيون ته سندن وارن پاڪن کي جنهن صاحبيءَ جنهن حد تائين ڏٺا ان جو بيان ڪيو آهي.

هيءَ حديث بين هنن محدثن آندي آهي: [1] مسلم في كتاب الفضائل باب 26 صفه شعر النبي ﷺ حديث الكتاب رقم 96 ج 4 ص 1819 [2] ابوداؤد في كتاب الترجل باب ماجاء في الشعر حديث رقم 4186 ج 4 ص 81 [3] النسائي في كتاب الزينه باب 57 اتحاذ الجمه ج 8 ص 183 [4] احمد في المسند ج 3 ص 113 [5] البغوي في شرح السنه حديث رقم 3638 ج 13 ص 219 [6] ابويعلیٰ في مسنده حديث

رقم 3743 ج 6 ص 395 {7} البيهقي في الدلائل ج 1 ص 321 {8} البخاري في كتاب اللباس باب 8 الجعد حديث رقم 5903 ج 10 ص 356 {9} عبدالرزاق في المصنف حديث رقم 20519 ج 11 ص 271

{25} حَدَّثَنَا هَذَا بْنُ السَّرِيِّ قَالَ: أَخْبَرَنَا عَبْدُ الرَّحْمَنِ بْنُ أَبِي الزِّنَادِ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: كُنْتُ أَغْتَسِلُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ إِنَاءٍ وَاحِدٍ، وَكَانَ لَهُ شَعْرُ قَوْقِ الْجُبَّةِ وَدُونَ الْوُفْرَةِ

بامحاوره ترجمو: حضرت سيدہ عائشہ صديقہ ﷺ فرمايو آهي ته آئون ۽ رسول الله ﷺ جن هڪ ٿانوَ مان وهنجندا هئاسون، (وچ ۾ پردو هوندو هو) سندن وار مبارڪ ڪلهن کان مٿي هوندا هئا ۽ ڪڏهن ڪنن جي پاڙين کان هيٺ پهچندا هئا.

مفردات جو شرح: ”الْجُبَّةُ“: ڪلهن تائين پهچندڙ وار مبارڪ. ”الْوُفْرَةُ“: الجمهه کان ٿورا گهٽ ڪنن جي پاڙين تائين پهچندڙ وار. ”اللِّبَّةُ“: ڪنن جي مٿئين حصي تائين پهچندڙ وار مبارڪ.

سمجهاڻي: ام المؤمنين سيدہ عائشہ صديقہ ﷺ فرمايو ته: ”مان ۽ رسول الله ﷺ جن هڪ ئي ٿانوَ مان غسل ڪندا هئاسون“ ”كُنْتُ أَغْتَسِلُ أَنَا وَرَسُولُ اللَّهِ ﷺ“ ۾ ”كُنْتُ أَغْتَسِلُ“ ماضي استمراري واحد متڪلم جو صيغو آهي يعني اهو دستور رهيو هو ۽ حضور ڪريم ﷺ جن اڳ ۾ غسل ڪندا هئا پوءِ سندن بچيل پاڻيءَ مان امان عائشہ ﷺ غسل ڪندي هئي. ٿانءُ هڪڙو هوندو هو. ادب ۽ حياءَ جي تقاضا به اها آهي. علامه علي قاري رڳو آهي ته هن مان ثابت ٿيو ته ”توري پاڻيءَ مان چرون پري وهنجڻ سان اهو پاڻي مستعمل نه ٿو ٿئي.

سوال: ڪجهه ماڻهن جو چوڻ آهي ته غسل هڪ وقت گڏ ٿيو ۽ هڪ ٻئي جي جسم کي به ڏٺو ويو ڇا اهو درست آهي؟

جواب: اهو چوڻ قابل قبول ناهي چو ته اهو سيدنا رسول الله ﷺ جن جي حياءَ جي مطابق ناهي ۽ صحيح حديث ۾ سيدہ عائشہ صديقہ ﷺ کان روايت آهي ته ”نه ڪڏهن مون رسول الله ﷺ جن جي اڳهڙ ڏٺي هئي ۽ نه ڪڏهن پاڻ منهنجي اڳهڙ ڏٺائون.“

مسئلو: علماء فرمايو ته مرد عورت جي بچيل پاڻيءَ مان وهنجي يا عورت مرد جي بچيل پاڻيءَ مان وهنجي ته جائز آهي. جمهور علماء جو اهو قول آهي. امان سائنس فرمايو ته ”سندن وار مبارڪ نه تمام وڏا هئا نه تمام ننڍا هئا.“ هيءَ ڪيفيت امان ڏئي ۽ ٻڌائي. جن سندن وار مبارڪ ٻي ڪيفيت ۾ ڏنا ته انهن اها بيان ڪئي.

هيءَ حديث ٻين هنن محدثن آندي آهي: {11} ابو داؤد في كتاب الترجل، باب ماجاء في الشعر رقم الحديث 4187 ج 4 ص 81، 82 بقصة الشعر {12} ابن ماجه في كتاب اللباس باب 36 اتخاذ الجمهه والنواصب رقم الحديث 3635 {13} احمد في المسند ج 6 ص 108 {14} ابن سعد في الطبقات ج 1 ص 428 {15} البيهقي في الدلائل ج 1 ص 224 {16} البغوي في الشرائع رقم الحديث 7168 ج 1 ص 149.

{26} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا أَبُو قَطَنٍ قَالَ: حَدَّثَنَا شُعْبَةُ، عَنْ أَبِي إِسْحَاقَ، عَنْ الْبَرَاءِ بْنِ عَازِبٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَرْبُوعًا، بُعِيدَ مَا بَيْنَ الْمُنْكَبَيْنِ، وَكَانَتْ جُمَّتُهُ تَضْرِبُ شَحْمَةَ أُذُنَيْهِ

بامحاوره ترجمو: حضرت براء بن عازب رضی اللہ عنہ کان روایت آهي ته رسول الله ﷺ جن وچولي قد وارا هئا سندن سينو مبارڪ ڪشادو هو ۽ سندن وار ڪنن جي پاپڙين تائين پهچندا هئا.

باقي حديث جي مفردات جو شرح ۽ سمجهاڻي باب اول ۾ لکيل آهي. هتي هن روايت کي آڻڻ مان خاص مقصد ان جو قول ”وَكَانَتْ جُمَّتُهُ تُضْرِبُ شَحْمَةَ أُذُنَيْهِ“ آهي يعني مقصد ته گهاٽا وار ڪنن مبارڪن جي پاپڙين تائين ۽ باقي ڪلهن پاڪن تائين پهچندا هئا ۽ ان جو تفصيل اڳ ۾ به اچي چڪو آهي ته اهو اوقات يا جهات جي اختلاف جي ڪري هوندو هو. هن حديث ۾ ترجمو الباب سرڪارِ دو عالم ﷺ جي پاڪ وارن جو ذڪر خير آهي.

هيءَ حديث جن ٻين محدثن آندي آهي: انهن جو ذڪر به باب اول ۾ لکيل آهي. اتان ڏسي مطالعو ڪندا.

{27} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا وَهْبُ بْنُ جَرِيرٍ بْنُ حَازِمٍ قَالَ: حَدَّثَنِي أَبِي، عَنْ قَتَادَةَ قَالَ: قُلْتُ لِأَبِي: كَيْفَ كَانَ شَعْرُ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قَالَ: لَمْ يَكُنْ بِالْبَعْدِ وَلَا بِالسَّبِطِ، كَانَ يَبْدُغُ شَعْرُهُ شَحْمَةَ أُذُنَيْهِ

بامحاوره ترجمو: حضرت قتاده رضی اللہ عنہ کان روایت آهي ته مون حضرت انس رضی اللہ عنہ کان پڇيو ته رسول الله ﷺ جا وار مبارڪ ڪيئن هئا؟ ان چيو ته پاڻ ڪريمن رضی اللہ عنہ جا وار مبارڪ نه گهڻو گهڻيديدار هئا ۽ نه وري تمام سڌا هئا پر سندن وار مبارڪ ڪنن جي پاپڙين تائين پهچندا هئا.

هن حديث کي ٻين ڪهڙن محدثن آندو آهي اهو اڳ ۾ لکي آيا آهيون.

{28} حَدَّثَنَا مُحَمَّدُ بْنُ يَحْيَى بْنِ أَبِي عُمَرَ الْمَكِّيُّ قَالَ: حَدَّثَنَا سُفْيَانُ بْنُ عُيَيْنَةَ، عَنْ ابْنِ أَبِي نَجِيحٍ، عَنْ مُجَاهِدٍ، عَنْ أُمِّ هَانِيٍّ بِنْتِ أَبِي طَالِبٍ، قَالَتْ: قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَكَّةَ قَدَمَةً وَلَهُ أَرْبَعُ غَدَائِرَ

بامحاوره ترجمو: حضرت ام هاني رضی اللہ عنہا ابو طالب جي نياڻي چيو ته هڪ دفعي رسول الله ﷺ مڪي شريف ۾ اسان وٽ گهر تشریف فرما ٿيا، مون ڏٺو ته سندن وار مبارڪ چار حصا يا سندن وارن جون چار ڳئون هيون.

مفردات جو شرح: ”قَدَمَ“ قدم رنج فرمايو آيو، تشریف فرما ٿيو. ”قَدَمَةً“ (فاف جي زير ۽ دال جي جزم سان) هڪ ڀيري، هي لفظ قدم مان ورتل آهي (اهو هڪ ڀيرو فتح مڪ واري ڏينهن هو). هجرت کان پوءِ مڪ مڪرم ۾ سندن تشریف آوري چار ڀيرا ٿي هئي. 1. عمرة القضاء ۾. 2. فتح مڪ وقت. 3. عمرة الجعرانة ۾. 4. حجة الوداع وقت غدائر: غديرة جو جمع آهي. وارن جي چڱ ڇڏڻ هيٺ ڇڏيل هوندي آهي.

سمجهاڻي: رسول الله ﷺ جن مڪ مڪرم جي فتح واري وقت سيده ام هانيءَ جي گهر ۾ آيا هئا. ان وقت سندن وار مبارڪ چئن حصن ۾ ورهايل هئا. ام هانيءَ رضی اللہ عنہا سائن اهي ڏسي بيان فرمايو. (جمع الوسائل)

و حاشية المناوي ج 1 ص 78. المواهب شرح الشرائع ص (110)

هيءَ حديث ٻين هنن محدثن آندي آهي: {1} ابو داؤد رقم الحديث 4391 {2} ابن ماجه رقم الحديث

3631 {3} ابن ابی شیبہ ج 14، ص 493 {4} ابن سعد ج 1 ص 330 {5} اخبار مکه ص 1921 {6} البیهقي في الدلائل ج 1 ص 224 {7} الطبراني في الكبير ج 24 ص 429 {8} ابو نعيم في اخبار اصبهان ج 2 ص 15 {9} الخطيب في التاريخ ج 10 ص 439

{29} حَدَّثَنَا سُؤْدُبُنُ نَضْرَ قَالَ حَدَّثَنَا عَبْدُ اللَّهِ بْنُ الْمُبَارَكِ، عَنْ مَعْبَرٍ، عَنْ ثَابِتِ الْبُنَاتِيِّ، عَنْ أَنَسٍ أَنَّ شَعْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ إِلَى أَنْصَافِ أُذُنَيْهِ

بامحاوره ترجمو: حضرت انس رضی اللہ عنہ کان روایت آهي ته رسول الله ﷺ جن جا وار مبارڪ ڪنن جي اڌ تائين پهچندا هئا.

مفردات جو شرح: "أَنْصَافُ": اڌ. نصف جو جمع آهي "أُذُنَيْهِ": اذن جو تشنيو آهي ڪن. جمع ڪي مثني ڏانهن مضاف ڪيو ويو آهي.

سمجهاڻي: حضرت انس رضی اللہ عنہ جنهن نموني تي رسول الله ﷺ جا وار مبارڪ ڏنا اهو بيان ڪيائين ورنه ته سندن پاڪ وار مختلف نمونن سان روایت ڪيل آهن. علامه علي قاري رضی اللہ عنہ لکيو آهي ته هن روایت کي ثابت بناني جي روایت سان حضرت انس رضی اللہ عنہ کان آڻڻ حالانڪ اها روایت حميد کان اول باب ۾ آندل آهي. روایت جي ٻي سند سان تقويت آهي.

هيءَ حديث جن ٻين محدثن آندي آهي: انهن جو ذڪر حديث نمبر 24 جي تخريج ۾ ذڪر ڪيل آهي.

{30} حَدَّثَنَا سُؤْدُبُنُ نَضْرَ، حَدَّثَنَا عَبْدُ اللَّهِ بْنُ الْمُبَارَكِ، عَنْ يُونُسَ بْنِ يَزِيدَ، عَنْ الزُّهْرِيِّ قَالَ: حَدَّثَنَا عَبْدُ اللَّهِ بْنُ عَبْدِ اللَّهِ بْنِ عُثَيْبَةَ، عَنْ ابْنِ عَبَّاسٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُسَدِّلُ شَعْرَهُ، وَكَانَ النُّشْرُ كَوْنِ يَفْرُقُونَ رُءُوسَهُمْ، وَكَانَ أَهْلُ الْكِتَابِ يُسَدِّلُونَ رُءُوسَهُمْ، وَكَانَ يُحِبُّ مُوَافَقَةَ أَهْلِ الْكِتَابِ فِي مَا لَمْ يُؤْمَرْ فِيهِ بِشَيْءٍ، ثُمَّ فَرَّقَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأْسَهُ

بامحاوره ترجمو: حضرت ابن عباس کان روایت آهي ته رسول الله ﷺ جن شروع شروع ۾ پنهنجن وارن مبارڪ کي سينت ڪيڙ کان سواءِ ڇڏي ڏيندا هئا مشرڪ مٿي ۾ سينت ڪيندا هئا ۽ اهل ڪتاب پنهنجن وارن کي بنا سينت جي ڇڏي ڏيندا هئا ۽ نبي ڪريم ﷺ جن انهن ڳالهين ۾ اهل ڪتاب جي موافقت کي پسند ڪندا هئا، جن ۾ الله تعاليٰ طرفان ڪو حڪم آيل نه هوندو هو، ان کان پوءِ حضور ﷺ جن مٿي جي وارن جي سينت ڪيڙ لڳا.

مفردات جو شرح: "يُسَدِّلُ": (يا جي زير سين جي جزم دال جي زير سان) سدل کان ورتل آهي. واحد مذڪر مضارع جي سير آهي. واءُ ڪو ڪلاما حات سينت نه ڪيڙ. "يُفْرِقُونَ": تفريق يا فرق کان ورتل آهي جنهن جي معنيٰ آهي ڦهلائڻ. "أَهْلُ الْكِتَابِ": ڪتاب وارا، مراد يهودي ۽ عيسائي آهن. "لَمْ يُؤْمَرْ": پوءِ امر کان ورتل حڪم ڪرڻ. لم جي اچڻ سان نفي جي معنيٰ ٿيندي امر نه ڪيا ويا.

سمجهاڻي: سيد المرسلين ﷺ جن ڪنهن ڪم جي ڪرڻ يا نه ڪرڻ جو جيستائين حڪم الاهي نازل نه ٿيندو هو، ان ڳالهه کي سنو سمجهندا هئا ته ان ۾ اهل ڪتاب جي موافقت ڪئي وڃي چو ته انهن وٽ ان ڪم ڪرڻ جي لاءِ انهن جي نبي سڳوري جي ڪا سند نه هوندي پر خلاف مشرڪن جي

جوانهن وت ته ڪابه سند نه هوندي هئي. پوءِ جڏهن حڪم الاهي ﷺ ايندو هو ته پاڻ ڪريم ﷺ ان تي عمل ڪندا هئا. هن حديث ۾ به اهو بيان ٿيل آهي ته سيدنا رسول الله ﷺ جن وارن پاڪن کي سينٽ ڪيڙ کان سواءِ ڇڏيندا هئا ۽ مشرڪ سينٽ ڪيندا هئا. ۽ اهل ڪتاب سينٽ نه ڪيندا هئا. ته پاڻ اول اهل ڪتاب جي موافقت ڪرڻ پسند ڪندا هئا پر وري سينٽ ڪيندا هئا. چوٽه اهو وڌيڪ صفائي وارو ۽ غسل ۾ اسراف کان پري رهڻ جو ذريعو آهي ۽ ان ۾ عورتن سان مشابهت کان بچاءُ به آهي. ۽ هن حديث ۾ ٻنهي طريقن جي جواز جو دليل آهي. امر ۾ وسعت آهي پر سينٽ ڪيڙ افضل آهي چوٽه رسول الله ﷺ جن جو پويون عمل اهو آهي پر واجب ناهي چوٽه ڪجهه صحابه رضي الله عنهم پوءِ به وار گڏيل. سينٽ ڪيڙ کان سواءِ رکندا هئا. جيڪڏهن سينٽ ڪيڙ واجب هجي ها ته اهي ضرور عمل ڪن ها.

هيءَ حديث ٻين هنن محدثن آندي آهي: {1} البخاري في ڪتاب مناقب الانصار باب 752 اتيان اليهود للنبي ﷺ حين قدم المدينة رقم الحديث 3944 ج 7 ص 274، 275 {2} مسلم في ڪتاب الفضائل باب 24 في سدل النبي ﷺ شعره وفرقه رقم الحديث 2336 ج 4 ص 1817 {3} ابو داؤد في ڪتاب الترجل باب 10 ما جاء في الفرق رقم الحديث 4188 ج 4 ص 82 {4} النسائي في ڪتاب الزينة باب 59 فرق الشعر ج 8 ص 184 {5} ابن ماجه في ڪتاب اللباس باب 36 اتخاذ الجمعة والذوائب رقم الحديث 3632 {6} احمد في المسند ج 1 ص 261، 278، 320 {7} ابو يعليٰ في مسنده رقم الحديث 2377 ج 4 ص 264 {8} ابن حبان في صحيحه رقم الحديث 5485 ج 12 ص 296 {9} ابن سعد في الطبقات ج 1 ص 430، 429

علامه فواز احمد زمزلي شمائل جي حاشيه ۾ لکيو آهي ته. ڪجهه علماء هن حديث سان دليل ورتو آهي ته اڳين نبين علي نبينا وعليهم الصلوة والسلام جون شريعتون اسان جي لاءِ واجب العمل تيستائين آهن جيستائين اسان جي نبي ﷺ جي شريعت ۾ انهن جي مخالف حڪم نه آيو آهي ۽ بعض علماء فرمايو ته انهن جي شريعت تي عمل ڪرڻ اسان جي لاءِ واجب ناهي چوٽه هن حديث ۾ لفظ ”يُحِبُّ“ آيو آهي يعني پسند ڪندا هئا. پر وجوب جو ذڪر ناهي ۽ حق هي آهي ته هن حديث ۾ ان جو ڪو دليل ناهي. ۽ حق هي به آهي ته اسان جي شريعت انهن لاءِ به شريعت آهي چوٽه انهن جي شريعت اسان تائين صحيح نقل سان نه پهتي آهي. (بلڪ انهن پنهنجي خيال تي خداوندي ڪتابن ۽ احڪام ۾ تحريف ڪئي هئي جنهن کي قرآن ڪريم ”يُخْرِفُونَ لَكُمْ“ چئي بيان ڪيو آهي علامه نووي رڳو لکيو آهي ته حضور ڪريم ﷺ جن جي اهل ڪتاب سان انهن احڪامن ۾ موافقت جن جي متعلق مٿن حڪم نازل نه ٿيو هو. ڇا جي ڪري هئي؟ جواب هي آهي ته ٻن سببن جي ڪري هڪ ته اهل ڪتاب جي دليلن کي محبت ۾ آڻڻ جي لاءِ ائين ڪندا هئا. ٻيو ته بُت پرستي جي مخالفت ڪرڻ جي اهميت ظاهر ٿئي. پوءِ جڏهن الله ﷻ کين انهن کان غني بنايو ۽ اسلام غالب ٿيو ته پاڻ اهل ڪتاب جي سمورن امرن ۾ کلي مخالفت ڪيائون. (حاشيه الشمائل للزمزلي ص 69)

{31} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ، عَنْ إِبْرَاهِيمَ بْنِ نَافِعٍ الْمَكِّيِّ، عَنْ ابْنِ أَبِي

نَجِيح، عَنْ مُجَاهِدٍ، عَنْ أُمِّ هَانِيٍّ، قَالَتْ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ذَا ضَفَائِرَ أَرْبَعٍ

بامحاوره ترجمو: حضرت ام هاني رضی اللہ عنہا چوي ٿي ته رسول الله ﷺ جن جا وار مبارڪ چار حصا ٿيل ڏنم.

مفردات جو شرح: ”رَعِيْتُ“: مون ڏٺو. رؤية کان ورتل واحد متكلم جو صيغو آهي. ”ذَا“: صاحب ”ضَفَائِرٍ“: چڱون، حصا ضفيره جو جمع آهي. جيئن غدائر غديرة جو جمع آهي. ٻئي هڪ معنيٰ سان ايندا آهن.

سمجھاڻي: هن حديث مان به اهو ئي معلوم ٿي رهيو آهي جيڪو اڳين حديثن مان معلوم ٿيو. ۽ هن حديث مان اهو به معلوم ٿيو ته مردن جي لاءِ به وار کولي ڇڏڻ جائز آهن جنن عورتن جي لاءِ جيتوڻيڪ هن دور ۾ اڪثر شهرن ۾ اهو عورتن جو معمول آهي. (المواهب شرح الشرائع ص 113)

هيءَ حديث جن ٻين محدثن آندي آهي انهن جو ذڪر حديث نمبر 28 جي تخريج ۾ ڏسو.

باب چوٿون

بَابُ مَا جَاءَ فِي تَرْجُلِ رَسُولِ اللَّهِ صَلَّى اللَّهُ عَلَيْهِ وَسَلَّمَ رَسُولِ اللَّهِ ﷺ جِي ڦٽِي ڏيڻ جو بيان

سمجهاڻي: هن باب ۾ اهي حديثون آهن جن ۾ حضور ڪريم ﷺ جن جي وارن کي ڦٽي ڏيڻ ۽ سينگارڻ رنگ ڪرڻ يا نه ڪرڻ جو ذڪر آهي ۽ اها نظافت ۽ صفائي آهي جنهن جي لاءِ سيدنا رسول الله ﷺ جن جو فرمان عاليشان آهي. "النِّظَافَةُ مِنَ الْإِيمَانِ" (يعني صفائي ايمان جو حصو آهي) ۽ ابو داؤد جي روايت ۾ آهي "مَنْ كَانَ لَهُ شَعْرٌ فَلْيُكْرِمْهُ" (جنهن کي وار هجن اهو انهن جي عزت (يعني صفائي) ڪري) هن باب ۾ پنج حديثون آهن. (المواهب شرح الشرائع ص 114) علامه علي قاري رڳو لکيو آهي ته دين اسلام ۾ نظافت ۽ صفائي لاءِ ترغيب ڏياريل آهي. الله ﷻ جو فرمان عاليشان آهي ته: "خُذُوا زِينَتَكُمْ عِنْدَ كُلِّ مَسْجِدٍ" (سورة اعراف آيت 31) ۽ ظاهر جي صفائي باطن جي صفائيءَ جو عنوان آهي. المؤطا ۾ حضرت زيد بن اسلم کان ان عطاء بن يسار کان روايت آندي آهي ته رسول الله ﷺ جن هڪ شخص کي ڏٺو ته ان جا مٿي جا وار ۽ ڏاڙهي ڪنڊريل هئا. پاڻ ان کي مٿي جي وارن ۽ ڏاڙهي جي وارن جي ٺاهڻ جو اشارو فرمايائون. "هيءَ حديث صحيح سند سان آهي ان جو شاهد حضرت جابر رڳو جي روايت آهي جيڪا ابو داؤد ۽ النسائي حسن، سند سان آندي آهي. (جمع الوسائل ج 1 ص 82) ۽ هڪ روايت ۾ آهي ته "إِنَّ اللَّهَ تَعَالَى يُحِبُّ النِّظَافَةَ" الله ﷻ پاڪ، صاف آهي صفائيءَ کي پسند ٿو فرمائي. (انوار غوثي ص 59) اَلتَّرْجُلُ جي بجاءِ اَلتَّرْجِيلُ وارن جي سهڻي رکڻ ۽ ٺاهڻ کي چيو ويندو آهي ۽ هتي محدث ترمذي رڳو اَلتَّرْجِيلُ جي بجاءِ اَلتَّرْجُلُ کي اختيار ڪيو آهي چوڻ ته حديثن ۾ اهو لفظ گهڻو آهي. (المواهب شرح الشرائع ص 115) هن باب ۾ پنج حديثون آهن.

{32} حَدَّثَنَا إِسْحَاقُ بْنُ مُوسَى الْأَنْصَارِيُّ قَالَ: حَدَّثَنَا مَعْنُ بْنُ عِيسَى قَالَ: حَدَّثَنَا مَالِكُ بْنُ أَنَسٍ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: كُنْتُ أَرْجُلُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا حَائِضٌ

بامحاوره ترجمو: حضرت عائشه صديقہ رضی اللہ عنہا چوي ٿي ته آئون رسول الله ﷺ جي مٿي مبارڪ کي ماهواري جي ڏينهن ۾ ڦٽي ڏيندي هيس.

مفردات جو شرح: "كُنْتُ أَرْجُلُ": (الف جي پيش را جي زير جيم جي زير ۽ شد سان) ڦٽي ٿي ڏنم. "رَأْسٌ": هتي مضاف محذوف آهي. اي شعر راس رسول الله ﷺ يعني رسول الله ﷺ جي مٿي جي وارن کي "وَأَنَا حَائِضٌ": جملہ حالیه آهي حیض واري

سمجهاڻي: هن حديث مان هي مسئلا معلوم ٿين ٿا: (1) مٿي جي وارن کي ڦٽي ڏيڻ مستحب آهي ۽ اهڙي طرح ڏاڙهيءَ جي وارن کي. جيئن صراحت سان اڳتي روايت اچي رهي آهي. (2) حیض واري

عورت جو بدن، پگهر ۽ هٿ پاڪ آھن جيستائين انھن کي رت لڳل ناھي ۽ ان تي اجماع آھي. (3) حيض واري عورت جو رٿل ۽ پڇايل کاڌو بہ پاڪ آھي. ان سان گڏ اٿڻ، ويھڻ ۽ ان جي رضا سان ان کان خدمت وٺڻ جائز آھي. ۽ عورت جي لاءِ مناسب آھي تہ حيض جي حالت ۾ جماع کان سواءِ مٿس جي خدمت پاڻ ڪري (4) حيض واري مسجد ۾ داخل نہ ٿيندي.

(جمع الوسائل شرح المناوي علي حاشيته ج 1 ص 83)

هيءَ حديث بين هنن محدثن آندي آھي: {1} البخاري في كتاب الحيض باب غسل الحائض راس زوجها و ترجيد رقم الحديث 295 ج 1 ص 401 {2} احمد في المسند ج 6 ص 208، 204، 100، 50 {3} مالك في المؤطا، كتاب الطهارة باب 28 جامع الحيضة رقم الحديث 102 ج 1 ص 60 {4} الدارمي في كتاب الوضوء باب 108 {5} ابن حبان في صحيحه رقم الحديث 1359 ج 4 ص 193 {6} البيهقي في سننه الكبرى ج 1 ص 186 {7} ابن عوامة في مستخرجه ج 1 ص 312.

{33} حَدَّثَنَا يُونُسُ بْنُ عِيسَى قَالَ: حَدَّثَنَا وَكِيعٌ قَالَ: حَدَّثَنَا الزَّيْعُ بْنُ صَبِيحٍ، عَنْ يَزِيدَ بْنِ أَبَانَ هُوَ الرَّقَاشِيُّ، عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُكْثِرُ دَهْنَ رَأْسِهِ وَتَسْرِيحَ لِحْيَتِهِ، وَيُكْثِرُ الْقَنَاعَ حَتَّى كَأَنَّ ثَوْبَهُ ثَوْبَ زَيَّاتٍ

بامحاوره ترجمو: حضرت انس بن مالڪ ﷺ چوي ٿو. تہ رسول ڪريم، رؤف رحيم ﷺ پنهنجي مٿي مبارڪ ۾ تيل گهڻو مڪيندا هئا ۽ ڏاڙهي مبارڪ کي ڦٽي بہ گهڻي ڏيندا هئا ۽ پنهنجي پڳ مبارڪ هيٺان رومال بہ رکندا هئا، ۽ اهو رومال تيل سان سڙي ٿو پوندو هو.

مفردات جو شرح: ”يُكْثِرُ“: ڪثرت کان ورتل، گهڻا وقت ”دهن“: تيل هڻڻ، دهن تيل ”تَسْرِيحُ“: هن لفظ جون مختلف معنائون آهن. ڇڏي ڏيڻ، موڪل ڪرڻ، طلاق ڏيڻ، آسان ڪرڻ، کولي ڇڏڻ، هي لفظ جڏهن وارن جي ذڪر ۾ اچي تہ ان مان مراد وارن کي ڪنگو ڏيڻ هوندو. ”قَنَاعُ“: نقاب، گهونگهٽ، قناع جو جمع آفئاع ۽ اقنعة آھي ”ثَوْبُ“: ڪپڙو ”زَيَّاتُ“: تيل ”زَيَّاتِ“: تيل وارو.

سمجھاڻي: حضرت انس بن مالڪ ﷺ جي هن ارشاد مان واضح ٿيو تہ رسول الله ﷺ جن گهڻو تيل هڻڻ سان گڏ پنهنجي ڏاڙهي مبارڪ کي ڦٽي بہ گهڻي ڏئي ان جا وار سڌا ۽ سهڻا بيهاريندا هئا. ابن الجوزي ﷺ ڪتاب ”الوفا“ ۾ حضرت انس ﷺ کان روايت آندي آھي تہ رسول الله ﷺ جن جڏهن رات جو آرام ڪرڻ جي لاءِ بستري تي تشريف فرمائيندا هئا. تہ سندن جي لاءِ ڏندڻ، وضوءَ جو پاڻي ۽ سندن ڦٽي رکي ويندي هئي. پوءِ جڏهن الله ﷻ (کين تهجد جي نماز لاءِ) سجاڳي ڏيندو هو تہ ڏندڻ ڏئي وضو ڪري ڦٽي ڏيندا هئا. ۽ خطيب بغدادي الڪفايه (ڪتاب) ۾ ام المؤمنين سيدة عائشه صديقہ ﷺ کان روايت آندي آھي تہ پنج شيون سيدنا رسول الله ﷺ جن سفر ۾ توڙي حضر ۾ نہ ڇڏيندا هئا. (1) آئينو (2) سرميڊاڻي (3) ڦٽي (4) ڏندڻ (5) المدراء (وارن کي سڌو ڪرڻ واري ڪاٺي)

هڪ روايت ۾ آھي تہ تيل جي رکڻ واري شيشي ۽ طبراني اوسط ۾ بي سند سان حضرت ام المؤمنين سيدة عائشه صديقہ ﷺ کان روايت آندي آھي تہ حضور ڪريم ﷺ جن پنهنجو ڏندڻ ۽ پنهنجي ڦٽي سڌائين گڏ رکندا هئا. ڏاڙهي مبارڪ کي ڦٽي ڏئي آئيني ۾ ڏسندا هئا ۽ بي روايت ۾

سیده عائشہ صدیقہ رضی اللہ عنہا کان آیو آهي ته ”ست شيون اهڙيون هيون جن کي رسول الله ﷺ جن هميشه پاڻ سان گڏ رکندا هئا. (1) تيل جي شيشي (2) ڦٽي (3) آئينو (4) سرميدائي (5) ڏنڊ (6) کينجي ۽ (7) المدراء (حديث جو راوي حسين بن علوان جو قول آهي ته) مون هشام کان پڇيو ته ”المدراء“ (ميم جي زير سان) ڇا آهي؟ ان چيو ته ڪاٺي آ جيڪا عورت پنهنجي مٿي جي وارن جي چڱن کي جدا رکڻ لاءِ وارن ۾ داخل ڪندي آهي ۽ مذڪور حديث ۾ القناع جو ذڪر آهي. ان مان مراد اهو ڪپڙو آهي جنهن کي پاڻ ڪريم ﷺ جن پڳ مبارڪ جي هيٺان رکي مٿان پڳ ٻڌندا هئا ته پڳ مبارڪ سٽي نه رهي. ان ۾ نظافت ۽ صفائي آهي ۽ هن روايت ۾ جو آيو آهي ته سندن ڪپڙو اهڙو هو جيئن تيل جي گهاٽي واري جو هوندو آهي.

علامه علي قاري رحمہ اللہ ان قول کي رد ڪندي فرمايو ته اهو قول انڪار ڪيل آهي ڇو ته حديث جو راوي الربيع بن صبيح عابد، زاهد ته هو پر حديث جو فن ان کان مٿي هو. سيدنا رسول الله ﷺ جن نهايت نظافت وارا ڪپڙا پائيندا هئا. ۽ هر لحاظ سان تمام گهڻا سهڻا هئا ۽ اها ڳالهه ثابت آهي ته پاڻ هڪ شخص کي ميرا ڪپڙا ڏسي فرمايائون ته ”ڇا هن کي ڪپڙن ڏوٽڻ وارو ڪونه ٿو لپي؟ ۽ پاڻ ائين فرمايائون ته. پنهنجن ڪپڙن کي ٺاهي پايو.“ ۽ ڪجهه علماء هن قول کي صحيح قرار ڏنو آهي ۽ لکيو آهي ته ”اهو ٻين سندن سان به ثابت آهي. وَاللَّهُ تَعَالَى أَعْلَمُ“

(جمع الوسائل و شرح المناوي علي حاشيته ج 1 ص 84، 85)

هيءَ حديث ٻين هنن محدثن آندي آهي: {1} ابو الشيخ في اخلاق النبي ﷺ ص 149 {2} البيهقي في الشعب ج 5 ص 226 {3} البغوي في الشرائع رقم الحديث 1073، 1074 ج 2 ص 186

{34} حَدَّثَنَا هَذَا بِنُ السَّرِيِّ قَالَ: حَدَّثَنَا أَبُو الْأَحْوَصِ، عَنْ أَشْعَثُ بْنُ أَبِي الشَّعَثَاءِ، عَنْ أَبِيهِ، عَنْ مَسْرُوقٍ، عَنْ عَائِشَةَ قَالَتْ: إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَحِبُّ التَّيْنُ فِي طَهْرَةٍ إِذَا تَطَهَّرَ، وَفِي تَرْجُلِهِ إِذَا تَرَجَّلَ، وَفِي انْتِعَالِهِ إِذَا انْتَعَلَ

بامحاوره ترجمو: حضرت عائشہ رضی اللہ عنہا چيو ته رسول الله ﷺ پاڪائي ڪرڻ ۽ ڦٽي ڏيڻ ۽ جُتي پائڻ ۾ ساڄي پاسي کان شروع ڪرڻ پسند ڪندا هئا.

مفردات جو شرح: ”التَّيْنُ“ سڄي کان شروع ڪرڻ ”التَّجْلُ“ ڦٽي ڏيڻ، ”انْتَعَالُ“ جُتي پائڻ. سمجهاڻي: سیده عائشہ صدیقہ رضی اللہ عنہا جي هن فرمان مان واضح ٿيو ته حضور ڪريم ﷺ جن پاڪائي ڪرڻ، وضو وغيره ۾ ڦٽي ڏيڻ ۽ جُتي مبارڪ پائڻ ۾ ساڄي پاسي کان شروعات ڪرڻ سان محبت رکندا هئا. علامه بيحوري لکيو آهي ته پاڻ ان جي ڪري اهو پسند ڪندا هئا جو ان سان سهڻي فال وٺندا هئا. ۽ ان جي ڪري به جو ساڄي هٿ ۾ اعمالنامو ملڻ وارا جنتي هوندا. ۽ ”فِي طَهْرَةٍ“ کان پوءِ ”إِذَا تَطَهَّرَ“ وري ان جي ڪري آندائين ته ان سان سندن محبت جو اظهار ٿئي. ۽ محبت تي دلالت ڪري ۽ حضرت حبيب ڪريم ﷺ جن جڏهن مٿي جي وارن مبارڪن ۽ ڏاڙهي پاڪ ڪي تيل هڻندا هئا. يا ڦٽي ڏيندا هئا ته به ساڄي پاسي کان شروع ڪندا هئا. جُتي مبارڪ پائڻ وقت به اول ساڄو پير مبارڪ جُتي ۾ داخل فرمائيندا هئا. ۽ هن حديث جي اندر ڪجهه روايتن ۾ ”فِي شَاوَةِ كَبَّه“ (پنهنجي هر

ڪم ۾) به آيو آهي. مطلب ته صرف مذڪوره تن ڪمن ۾ نه بلڪ حضور ڪريم ﷺ جن هر ڪم کي ساڃي پاسي کان شروع ڪندا هئا. ۽ هن ۾ اصل قاعدو هي آهي ته ”جنهن شيءِ جو وجود زينت ۽ شرافت آهي ان جي پائڻ ۾ ساڃي پاسي کان شروع ڪرڻ اوليٰ ۽ افضل آهي جيئن جوتا پائڻ ۽ ڪپڙا ڍڪڻ وغيره ۽ جنهن شيءِ جو وجود زينت ۽ شرافت ناهي ان ۾ کاهي سان شروعات ڪئي ويندي جيئن پائڻخاني ۾ ويڃڻ وقت کاهو پير اندر داخل ڪبو ۽ ان مان نڪرڻ وقت ساڃو پير اڳ ۾ ٻاهر ڪڍبو پير ان جي برخلاف مسجد ۾ داخل ٿيڻ وقت ساڃو پير داخل ڪبو ۽ نڪرڻ وقت اول کاهو پير ٻاهر رکبو پوءِ ساڃو. (خصائل نبوي ص 37)

علامه بيجوري رحمه الله لکيو آهي ته ”امام بخاري رحمه الله جي روايت ۾ ”مَا اسْتَطَاعَ“ لفظ وڌيڪ آهي. ان جو مطلب ته جيتري قدر ٿي سگهندو ته ان عمل تي هميشگي ڪندا هئا. علامه نووي رحمه الله مٿيون اصل قاعدو بيان ڪيو آهي ۽ محدث بيجوري رحمه الله ابو داؤد جي حوالي سان ام المؤمنين سیده عائشه رضي الله عنها کان روايت آندي آهي ته ”سيدنا رسول الله ﷺ جن جو ساڃو هٿ مبارڪ وضو وغيره پاڪائي ۽ کائڻ جي لاءِ هو ۽ کاهو هٿ بيت الخلا ۾ ۽ ٻيءَ صفائي ڪرڻ لاءِ هو. (المواهب شرح الشرائع ص 119) پاڻ ڪنهن کي ڪا شيءِ ڏيڻ، ڪنهن کان ڪا شيءِ وٺڻ، مٿي مبارڪ ۽ چپن پاڪن جا وار ڪٽڻ، ڏنڊ ڏيڻ، سرمو پائڻ، نهن ڪٽڻ، الغرض ته سڀ امور حسنه ۾ ساڃي کان شروعات ڪندا هئا.

نهن ڪٽڻ جو مسنون طريقو: نهن ڪٽڻ جو مسنون طريقو هي آهي ته ”پهريان اشد آڱر کان شروع ڪري پوءِ وچين آڱر پوءِ ان جي پرواري آڱر پوءِ آڱوڻي جا نهن لاهي، پوءِ وري کاهي هٿ جي چيچ (ننڍي آڱر) کان شروع ڪري ان کان پوءِ وچ واري آڱر ان کان پوءِ شهادت واري آڱر ان کان پوءِ آڱوڻي جا نهن لاهي ۽ پيرن جا نهن ساڃي پير جي چيچ کان شروع ڪري ۽ ترتيب سان کاهي پير جي چيچ تي ختم ڪري. (انوار غوثيه ص 62) علامه علي قاري رحمه الله لکيو آهي ته: اهو حڪم تيمم ۽ موزن ڍڪڻ ۽ سمهڻ، کائڻ، پيئڻ کي به شامل آهي. علماء جو اجماع آهي ته ”وضو ۾ ساڃي هٿ سان شروعات ڪرڻ سنت آهي جيڪڏهن ڪنهن کاهي هٿ سان شروعات ڪئي ته ان کي سنت تي عمل جي پلائي نه ملندي پر وضو تي ويندو ۽ علماء مان مراد علماء اهل السنة والجماعة آهن. علامه ابن دقيق العبد فرمايو ته ”فِي شَأْنِهِ كَلِمَةٌ“ وارو جملو مخصوص منه البعض آهي چو ته بيت الخلا ۾ داخل ٿيڻ ۽ مسجد مان ٻاهر نڪرڻ ۾ کاهو پير اڳ ۾ رکبو آهي. (جمع الوسائل ص 86)

هيءَ حديث بين هنن محدثن آندي آهي: {1} البخاري في كتاب الوضوء باب (31) التيمم في الوضوء والغسل رقم الحديث 168 ج 1 ص 269 {2} مسلم في كتاب الطهارة باب 19 التيمم في الطهور وغيره رقم الحديث 268 ج 1 ص 226 {3} ابو داؤد في كتاب اللباس باب 43 الانتعال حديث رقم 4140 ج 4 ص 70 عن حفص بن عمر {4} النسائي في كتاب الطهارة باب 90 باي الرجلين يبدء الغسل ج 1 ص 78 {5} ابن ماجه في كتاب الطهارة وسننها باب 42 التيمم في الوضوء رقم الحديث 401 {6} ابن خزيمة في صحيحه رقم الحديث 179 ج 1 ص 91 {7} البيهقي في سننه ج 1 ص 216، 86 و في شعب الايمان ج 5 ص 180، 179 {8} ابو الشيخ في اخلاق النبي ﷺ ص 220، 219.

{35} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا يَحْيَى بْنُ سَعِيدٍ، عَنْ هِشَامِ بْنِ حَسَّانَ، عَنْ الْحَسَنِ، عَنْ عَبْدِ اللَّهِ بْنِ مُغْفَلٍ، قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ التَّرْجُلِ إِلَّا غَبَاً

بامحاوره ترجمو: حضرت عبدالله بن مغفل ؓ چيو ته رسول الله ﷺ جن روزانو ڏيڻ کان منع ڪئي مگر دير سان (هڪ نه ٻئي ڏينهن ڦٽي ڏيو).
مفردات جو شرح: ”غَبَاً“ دير، دير سان.

سمجهاڻي: حضرت عبدالله بن مغفل ؓ جي روايت مان معلوم ٿيو ته ڦٽي هر هر نه ڏجي دير دير سان ڏجي. علامه قاضي عياض ؒ فرمايو ته ان مان مراد ان تي مداومت ۽ ان جو گهڻو اهمت ڪرڻ آهي جڏهن ته عورتن جي عادت هوندي آهي ته اهي هر هر ڦٽي وغيره ڪنديون آهن تڏهن مردن کي ان کان روڪيو ويو آهي. ۽ ڪجهه علماء فرمايو آهي ته ”هر هر ڦٽي ڏيڻ ڪراحت تنزيهي آهي. علامه ابن العربي ؒ لکيو آهي ته ”مَوْلَاتُهُ تَصْنَعُ وَتَرْكُهُ تَدْنُسُ وَغَبَابُهُ سُنَّةٌ“ ڦٽي هر هر ڏيڻ رياءَ ۽ وڌائي آهي. ۽ ان جو ڇڏي ڏيڻ گدلاڻپ آهي ۽ دير سان ڏيڻ سنت آهي. (انوار غوثيه ص 63) ۽ دير سان ڏيڻ هي آهي جو هڪ ڏينهن ڦٽي ڏئي هڪ ڏينهن نه ڏي ۽ حضرت حسن بصري ؒ کان نقل آهي ته اهو هفتي ۾ هڪ ڀيرو ڦٽي ڏيندو هو. “ (جمع الوسائل ج 1 ص 87)

هيءَ حديث ٻين هنن محدثن آندي آهي: {1} ابو داؤد في كتاب الترجل في فاتحته رقم الحديث 4149 ج 4 ص 75 {2} الترمذي في كتاب اللباس باب 22 باب ماجاء في الترجل الاغبا رقم الحديث 1756 ج 4 ص 234 {3} النسائي في كتاب الزينة باب 7 الترجل غبا ج 8 ص 132 {4} ابن حبان في صحيحه رقم الحديث 5484 ج 12 ص 295 {5} احمد في المسند ج 4 ص 86 {5} ابو نعيم في الحلية ج 6 ص 276 {6}. البيهقي في الشعب ج 5 ص 226 {7} البغوي في شرح السنة رقم الحديث 3165 ج 12 ص 83.

{36} حَدَّثَنَا الْحَسَنُ بْنُ عَرَفَةَ قَالَ: حَدَّثَنَا عَبْدُ السَّلَامِ بْنُ حَرْبٍ، عَنْ يَزِيدَ بْنِ أَبِي خَالِدٍ، عَنْ أَبِي الْعَلَاءِ الْأَوْدِيِّ، عَنْ حُمَيْدِ بْنِ عَبْدِ الرَّحْمَنِ، عَنْ رَجُلٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَرَجَّلُ غَبَاً

بامحاوره ترجمو: حميد بن عبدالرحمان حضور ڪريم ﷺ جي اصحابن سڳورن مان هڪ اصحابي سڳوري کان روايت ڪري ٿو ته رسول الله ﷺ جن ڪڏهن ڪڏهن يا هڪ نه ٻئي ڏينهن ڦٽي ڏيندا هئا.
مفردات جو شرح نئون ناهي

سمجهاڻي: هن روايت ۾ ڪڏهن ڪنگي يا ڦٽي ڏيڻ جو ذڪر آيو آهي. اهڙي طرح نسائي حميد بن عبدالرحمان کان روايت آندي آهي ته مان هڪ شخص سان مليس جنهن حضرت ابو هريره ؓ وانگر چار سال حضور ڪريم ﷺ جي صحبت ڪئي هئي. ان چيو ته اسان کي رسول الله ﷺ جن هر روز ڦٽي ڏيڻ کان روڪيو هو. علامه مناوي ؒ لکيو آهي ته حديث جو مطلب هي آهي ته هڪ ڏينهن ڦٽي ڏيندا هئا هڪ ڏينهن نه ڏيندا هئا.

هيءَ حديث ٻين هنن محدثن آندي آهي: {1} البغوي في الشرائع رقم الحديث 1082 ج 2 ص 685.

باب پنجون

بَابُ مَا جَاءَ فِي شَيْبِ رَسُولِ اللَّهِ ﷺ عَلَيْهِ وَسَلَّمَ رَسُولُ اللَّهِ ﷺ جِي اچن وارن جوييان

سمجھاڻي: هن باب ۾ اهي حديثون آهن جن ۾ رسول الله ﷺ جن جي اچن (يعني سفيد) وارن جو ذڪر آهي ۽ هن کان اڳي ڏيڻ جي ذڪر وارو باب ان جي ڪري آندائين جو اهو هڪ عمل آهي جنهن ۾ رسول الله ﷺ جن جي اقتدا ڪئي ويندي ۽ وارن مبارڪن جو باب به ان جي ڪري اڳي آندو ويو جو ڏيڻ يا اچو هجڻ وارن جا عوارض آهن. اصل شيءِ وار آهن. ۽ ”شَيْبُ“ جي معنيٰ آهي وارن جو اچو ٿيڻ ۽ خود اچي وار کي به شيب چيو ويندو آهي. (المواهب شرح الشبائل ص 122) هن باب ۾ اٺ (8) حديثون آهن. شَيْبُ پوڙهائپ ۽ وارن جي سفيدي آهي. شَيْبَةُ ۽ مُشَيَّبُ به ان معنيٰ ۾ استعمال ٿيندو آهي ۽ جيڪڏهن شين جي زير سان استعمال ڪيو وڃي شَيْبُ ته پوءِ ان جي معنيٰ ٿيندي بگهڙ جو بچو. شَيْبَانُ عرب جو هڪ قبيلو آهي. انهن مان حضرت امام اعظم ابو حنيفه (رحمه الله) جو شاگرد محمد بن حسن شيباني هو. (عليهما الرحمة والرضوان) حضور ڪريم ﷺ جن جي مٿي مبارڪ ۽ ڏاڙهي مبارڪ ۾ ڪهڙي ڪهڙي جاءِ تي سفيد وار هئا. ڪيترا هئا؟ ۽ ڇا حضور ڪريم ﷺ جن انهن کي خُضَابُ ڪيو هو؟ ۽ ڇا انهن وارن جي سفيدي الله ﷻ جي خوف کان هئي. هن باب ۾ انهن ڳالهين جو ذڪر آهي. حضور ڪريم ﷺ جي وارن پاڪن کي تبرڪ طور ۽ برڪتون حاصل ڪرڻ جي لاءِ مؤمنن جون مائرون، حضور ڪريم ﷺ جون گهرواريون ۽ صحابه ڪرام عليهم الرضوان پاڻ وٽ رکندا هئا. ۽ ان وار مبارڪ جي واسطي سان شفا حاصل ڪندا هئا.

”بخاري شريف“ ۽ ”مشڪوٰة شريف“ ۾ آهي حضرت عثمان بن عبدالله (رضي الله عنه) فرمايو ته ”منهنجي گهرواري مون کي پاڻيءَ جو پيالو ڏئي ام المؤمنين ام سلمه (رضي الله عنها) ڏانهن موڪليو ۽ منهنجي گهرواريءَ جي هيءَ عادت هئي ته جيڪڏهن ڪنهن کي نظر لڳندي هئي يا ڪو بيمار ٿيندو هو ته اها ٿانو ۾ پاڻي وجهي ام المؤمنين ام سلمه (رضي الله عنها) ڏانهن موڪليندي هئي چوڻ ته ان وٽ حضور نبي ڪريم ﷺ جن جو وار مبارڪ هوندو هو. (حضرت عثمان بن عبدالله (رضي الله عنه) فرمايو ته جڏهن مان پاڻيءَ جو پيالو کڻي ام المؤمنين ام سلمه (رضي الله عنها) وٽ پهتس ته ان رسول الله ﷺ جن جو وار مبارڪ جيڪو چانديءَ جي دٻيءَ ۾ پيل هو. ڪڍي پاڻيءَ ۾ وجهي مون کي ڏنائين ته مون پي ڇڏيو. ”مسلم شريف“ ۾ حضرت انس بن مالڪ (رضي الله عنه) کان روايت آهي ته مون رسول الله ﷺ جن کي ڏٺو. حجام سندن مٿي (مبارڪ) جا وار ڪوڙي رهيو هو ۽ سندن چوڌاري صحابي ڦري رهيا هئا. پوءِ سندن هر وار ڪنهن نه ڪنهن صحابي جي هٿ ۾ ڪري رهيو هو. (بخاري شريف جزء اول ص 29 مطبوع نور محمد اصح المطابع دهلي) ابن سيرين (رحمه الله) جو قول آهي ته مون عبيده کي چيو ته ”اسان وٽ نبي ڪريم ﷺ جو وار مبارڪ آهي جيڪو اسان کي حضرت انس (رضي الله عنه) يا ان جي اهل

كان مليو آهي. ته عبيده ﷺ فرمايو مون وت حضور كريم ﷺ جن جي وار مبارڪ جو هجڻ دنيا ۽ جيڪو ڪجهه ان ۾ آهي ان کان وڌيڪ پيارو آهي. (انوار غوثيه ص 65, 66)

{37} حَدَّثَنَا مُحَمَّدُ بْنُ بَشَّارٍ قَالَ: أَخْبَرَنَا أَبُو دَاوُدَ قَالَ: أَخْبَرَنَا هَبَّاءُ، عَنْ قَتَادَةَ قَالَ: قُلْتُ لِأَنْسِ بْنِ مَالِكٍ هَلْ خَضَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ قَالَ: لَمْ يَنْدُغْ ذَلِكَ، إِنَّمَا كَانَ شَيْبَانِي صُدْغِيهِ وَلَكِنْ أَبُو بَكْرٍ، خَضَبَ بِالْحِجَاءِ وَالْكَتَمِ

بامحاوره ترجمو: حضرت قتاده ﷺ چيو ته مون حضرت انس بن مالڪ ﷺ کان پڇيو ته رسول الله ﷺ جن وارن کي خضاب يا رنگ ڪندا هئا؟ ان چيو ته پاڻ سڳورا رنگ ڪرڻ جي حد کي نه پهتا هئا. ڪين رڳو تورا اڃا وار لونڌڙين مبارڪن ۾ هئا. پر حضرت ابو بڪر صديق ﷺ مهندي ۽ ڪٽم يا وسمه سان رنگ ڪيو هو.

مفردات جو شرح: ”خَضَبَ“: ماضيءَ جو صيغو خضاب کان ورتل. رنگ ڪيائون. ”شَيْبٌ“: ٻيڙاڻپ، اڇن (يعني سفيد) وارن جو اڇڻ. ”صُدْغِيهِ“: لونڌڙيون. اها جاءِ جيڪا اکين ۽ ڪنن جي وچ تي هوندي آهي. ”الْحِجَاءُ“: مهندي ”الْكَتَمُ“: هڪ قسم جو گاهه آهي جيڪو ڪارو رنگ پيدا ڪندو آهي. سمجهاڻي: خضاب ڪرڻ جو شرعي حڪم ڇا آهي اهو ته اڳيان ”باب ماجاء في خضاب رسول الله ﷺ“ ۾ بيان ٿيندو. هتي حضرت انس ﷺ کان سوال ڪيو ويو ته ڇا رسول الله ﷺ جن رنگ ڪيو هو؟ ته ان ارشاد فرمايو ته ”رسول الله ﷺ جن ان عمر کي نه پهتا هئا جو رنگ ڪن. مسلم محمد بن سيرين جي روايت سان آندو آهي ته ”مون حضرت سيدنا انس بن مالڪ ﷺ کان پڇيو ته ڇا رسول الله ﷺ جن رنگ ڪيو هو؟ ان جواب ۾ فرمايو ته ”پاڻ سڳورا ﷺ ان حد کي نه پهتا هئا. سندن وار مبارڪ ٿوري تعداد ۾ اڃا هئا. جيڪي سندن پاڪ لونڌڙين ۾ نظر ٿي آيا، ۽ حضرت ابو بڪر صديق ﷺ جيڪو سيدنا رسول الله ﷺ جن کي نهايت ويجهو هو. اهو مهندي ۽ ڪٽم گاهه ملائي ان سان رنگ ڪندو هو. رسول الله ﷺ جن جي مٿي پاڪ جي پيشانيءَ سان سامهون وارن ۽ لونڌڙين ۽ ڇين مبارڪن جي هيٺان کاڌي مبارڪ تي ٿورا اڃا وار هئا. علامه زرقاني مواهب لڏنيه جي شارح ﷺ فرمايو آهي ته بعض روايتن مان ثابت ٿئي ٿو ته سندن مٿي پاڪ ۽ ڏاڙهي مبارڪ ۾ سڀ سترهن يا ارڙهن وار اڃا هئا. (انوار غوثيه ص 67)

هيءَ حديث ٻين هنن محدثن آندي آهي: {1} البخاري في كتاب المناقب باب 23 صفة النبي ﷺ حديث رقم 3550 ج 6 ص 564 {2} مسلم في كتاب الفضائل باب 29 شيبه 5 حديث الكتاب رقم 104 ج 4 ص 1821, 1822 {3} النسائي في كتاب الزينة باب 17 الخضاب بالصفرة ج 8 ص 140, 141 {4} ابو يعليٰ في مسنده حديث رقم 2893 ج 5 ص 275 {5} البغوي في الشرائع حديث رقم 171 ج 1 ص 150 وفي شرح السنة حديث رقم 3652 ج 13 ص 227, 228.

{38} حَدَّثَنَا إِسْحَاقُ بْنُ مَنْصُورٍ، وَيَحْيَى بْنُ مُوسَى، قَالَا: حَدَّثَنَا عَبْدُ الرَّزَّاقِ، عَنْ مَعْمَرٍ، عَنْ ثَابِتٍ، عَنْ أَنَسِ قَالَ: مَا عَدَدْتُ فِي رَأْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلِحِيَّتِهِ إِلَّا أَرْبَعًا عَشْرَةَ شَعْرَةً بَيْضَاءَ.

بامحاوره ترجمو: حضرت انس رضی اللہ عنہ چيو ته مون رسول الله ﷺ جن جي مٿي مبارڪ ۽ ڏاڙهي مبارڪ ۾ رڳو چوڏهن (14) اڇا وار ڳڻيا هئا.

مفردات جو شرح: ”ماعدت“ واحد متکلم جو صيغو مون نه ڳڻيا. ”رأس“ مٿو مبارڪ. ”لِحَيْتِهِ“ سندن ڏاڙهي مبارڪ. ”أَرْبَعُ عَشْرَةَ“ 14 ”شعرة“ وار. ”بَيْضَاءُ“ اڇا، سفيد.

سمجھاڻي: سيدنا رسول الله ﷺ جي اڇن وارن مبارڪن جي تعداد ۾ مختلف روايتون آهن. حضرت سيدنا انس رضی اللہ عنہ جي هن روايت ۾ چوڏهن جو ذڪر آهي ۽ ٻي حديث ۾ سترهن سفيد وارن جو ذڪر آهي. ”مسلم شريف“ جي هڪ روايت ۾ ڏهن سفيد وارن جو ذڪر آهي. هڪ روايت ۾ يارهن سفيد وارن جو ذڪر آهي. پر هن آخري روايت کي محدثن شاذ ۽ منڪر چيو آهي. بهرحال سندن پاڪ مٿي ۾ اڇا (يعني سفيد) وار مبارڪ ارڙهن تائين هئا. (انوار غوثيه ص 68)

هي اهڙو وڏو اختلاف ناهي مختلف وقتن تي محمول ٿي سگهي ٿو ۽ ڳڻڻ ۾ فرق به ممڪن آهي. جيئن جيئن عمر وڌندي وئي تيئن تيئن اڇا وار به وڌندا ويا.

هيءَ حديث ٻين هنن محدثن آندي آهي: {1} احمد في المسند ج 3 ص 165 {2} البزار في مسنده رقم الحديث 2365، كشف الاستار ج 3 ص 125.

{39} حَدَّثَنَا مُحَمَّدُ بْنُ الْمُثَنَّى قَالَ: أَخْبَرَنَا أَبُو دَاوُدَ قَالَ: حَدَّثَنَا شُعْبَةُ، عَنْ سَمَاحِ بْنِ حَرْبٍ قَالَ: سَمِعْتُ جَابِرَ بْنَ سَرَّةَ، وَقَدْ سِيلَ عَنْ شَيْبِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: كَانَ إِذَا دَهَنَ رَأْسَهُ لَمْ يُرْمِ مِنْهُ شَيْبٌ، وَإِذَا لَمْ يَدُهْنِ رُقِيَ مِنْهُ

بامحاوره ترجمو: حضرت سماڪ بن حرب چيو ته حضرت جابر بن سمره رضی اللہ عنہ کان رسول الله ﷺ جي اڇن وارن جي باري ۾ پڇيو ويو. ان چيو ته جڏهن پاڻ سڳورا رضی اللہ عنہ مٿي مبارڪ ۾ تيل هڻندا هئا ته اڇا وار نظر نه ايندا هئا ۽ جڏهن پاڻ تيل نه مڪيندا هئا ته ڪجهه اڇا وار ڏسڻ ۾ ايندا هئا.

مفردات جو شرح: ”يَسْئَلُ“: سوال کان ورتل پڇي، سوال ڪري ”دَهَنَ“: تيل مڪيائون. ”لَمْ يُرْمِ“: ڏسڻ ۾ نه آيو. نه ڏٺو ويو. ”مِنْهُ“: ان کان، ان مان. ”رُقِيَ“: ڏٺو ويو.

سمجھاڻي: حضرت جابر بن سمره رضی اللہ عنہ جي هن ارشاد مان واضح ٿيو ته ”جڏهن پاڻ ڪريم ﷺ جن تيل مڪيندا هئا. ته سندن وار مبارڪ تيل سان سٽي ٿيڻ جي ڪري ڄمڪندا هئا ۽ اهي سفيد وار به ڏسڻ ۾ نه ايندا هئا. يا ڪنگي ۽ ڦٽي ڏيڻ جي ڪري سندن ٻين وارن جي هيٺان اچي ويڃڻ جي ڪري به نظر کان غائب ٿي ويندا هئا. ان جي ڪري جو تمام ٿورا هئا. مسلم ۽ نسائي به حضرت جابر رضی اللہ عنہ کان روايت آندي ته پاڻ پنهنجي مٿي مبارڪ جي اڳئين حصي ۽ ڏاڙهي مبارڪ کي ڦٽي ڏيندا ۽ تيل هڻندا هئا ته اڇا وار ظاهر نه ٿيندا هئا ۽ جيڪڏهن وار مبارڪ تيل کان سواءِ ائين ئي کليل هوندا هوندا هئا ته سفيد وار ظاهر ٿيندا هئا. (جمع الوسائل و شرح المناوي للشام ج 1 ص 91، 92)

هيءَ حديث ٻين هنن محدثن آندي آهي: {1} مسلم في الفضائل باب 29 شبيهه 5، رقم الحديث 2344 ج 4 ص 1822 {2} النسائي في كتاب الزينة باب 28 الدهن ج 8 ص 150 {3} البيهقي في الدلائل ج 1 ص 234 {4} الطبراني في المعجم الكبير رقم الحديث 1916 ج 2 ص 222 البغوي

في شرح السنة رقم الحديث 3654 ج 13 ص 228, 229.

{40} حَدَّثَنَا مُحَمَّدُ بْنُ عَمْرِو بْنِ الْوَلِيدِ الْكِنْدِيُّ الْكُوفِيُّ قَالَ: حَدَّثَنَا يَحْيَى بْنُ آدَمَ، عَنْ شَرِيكٍ، عَنْ عَبْدِ اللَّهِ بْنِ عَمْرٍو، عَنْ نَافِعٍ، عَنْ عَبْدِ اللَّهِ بْنِ عَمْرٍو قَالَ: إِنَّمَا كَانَ شَيْبُ رَسُولِ اللَّهِ صَلَّى اللَّهُ عَلَيْهِ وَسَلَّمَ نَحْوًا مِنْ عَشْرِينَ شَعْرَةً بَيْضَاءَ

بامحاوره ترجمو: حضرت ابن عمر رضی اللہ عنہما چيو ته رسول الله ﷺ جن کي اڇا وار وبهارو کن هئا.

مفردات جو شرح: "إِنَّمَا": حصر جو حرف "نَحْوًا": قريب "عَشْرِينَ": ويهه

سمجهاڻي: اهڙيءَ طرح جي حديث حضرت انس رضی اللہ عنہ کان به آيل آهي جنهن ۾ ان جو قول آهي ته "وَلَيْسَ فِي رَأْسِهِ وَلِحْيَتِهِ عَشْرُونَ شَعْرَةً بَيْضَاءَ" (۽ سندن مٿي مبارڪ ۽ ڏاڙهي مبارڪ ۾ ويهه وار به اڇا نه هئا).

اڇن وارن جي گهٽ هجڻ ۾ حڪمت: شمائل جي شارح علامه قاضي محمد عاقل لکيو آهي ته سيدنا رسول الله ﷺ جي سفيد وارن جي گهٽ هجڻ ۾ اها حڪمت به هئي جو عورتن کي سفيد وار گهٽ وڻندا آهن ۽ حضور ڪريم ﷺ جي ڪنهن به شيءِ کي ناپسنديدگي جي نظر سان ڏسڻ ڪفر آهي، نعوذ بالله. الله ﷻ ان جي ڪري سندن گهڻن وارن کي سفيد ٿيڻ کان بچايو ته نه انهن کي ڪو ناپسند ڪري ۽ نه ڪفر کي قريب ٿئي. والله اعلم (انوار غوثيه ص 69)

هيءَ حديث ٻين هنن محدثن آندي آهي: {1} ابن ماجه في كتاب اللباس باب 35 من ترك الخضاب رقم الحديث 3630 {2} احمد في المسند ج 2 ص 90 {3} ابن كثير في الشمائل ص 27.

{41} حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ قَالَ: حَدَّثَنَا مُعَاوِيَةُ بْنُ هِشَامٍ، عَنْ شَيْبَانَ، عَنْ أَبِي إِسْحَاقَ، عَنْ عِكْرَمَةَ، عَنْ ابْنِ عَبَّاسٍ قَالَ: قَالَ أَبُو بَكْرٍ: يَا رَسُولَ اللَّهِ، قَدْ شَبْتُ، قَالَ: شَيْبَتْنِي هُوْدُ، وَالْوَقِيعَةُ، وَالْمُرْسَلَاتُ، وَعَمَّ يَتَسَاءَلُونَ، وَإِذَا الشَّمْسُ كُوِّرَتْ

بامحاوره ترجمو: حضرت ابن عباس رضی اللہ عنہما چيو ته حضرت ابوبڪر صديق رضی اللہ عنہ عرض ڪيو ته يا رسول الله ﷺ اوهان پوڙها ٿي ويا آهيو! پاڻ سڳورن رضی اللہ عنہ ارشاد فرمايو ته مون کي سورة هود، سورة واقعه، سورة مرسلات، عمر يتساءلون ۽ اذا الشمس كورت (سورة تڪوير جي تلاوت) پوڙهو ڪري ڇڏيو آهي.

مفردات جو شرح: "شَبْتُ": واحد مذكر، مخاطب جو صيغو. اوهان پوڙها ٿي ويا آهيو. "شَيْبَتْنِي": واحد مؤنث، غائب جو صيغو. مون کي پوڙهو ڪيائون. "هُودُ": کان "كُوِّرَتْ": تائين قرآن ڪريم جي سورتن جا نالا آهن.

سمجهاڻي: حضرت ابن عباس رضی اللہ عنہما کان روايت ڪيل حديث ۾ حضور ڪريم ﷺ جي هن قول جو مقصد آهي ته "مذڪوره سورتن ۾ جيڪو ڪجهه ذڪر ڪيل آهي اهو ٻڌڻ کان پوءِ منهنجا آهي وار (مبارڪ) سفيد ٿي ويا آهن." جيئن هڪ روايت ۾ آيو آهي ته "پاڻ ڪريم ﷺ جن پنهنجي پاڪ گهر کان ٻاهر اچي رهيا هئا ۽ حضرت ابوبڪر صديق رضی اللہ عنہ ۽ حضرت عمر فاروق اعظم رضی اللہ عنہما اڳتي مسجد شريف ۾ ويٺا هئا. اتي حضرت ابوبڪر صديق رضی اللہ عنہ کين عرض ڪيو ته "يا رسول الله ﷺ! منهنجا ماءُ پيءُ، اوهان تان قربان! اوهان پوڙها ٿي ويا آهيو! ائين چئي روئڻ لڳو" ته پاڻ کيس مٿيون

جواب ارشاد فرمايائون. روايتن ۾ مٿي ذڪر ڪيل سورتن کان سواءِ سورة ”الحاقة، القارعة ۽ الغاشية“ جي لاءِ به ائين فرمايو اٿن. انهن سڀني سورتن ۾ مذڪور گهڻو ڪري هڪڙو آهي يعني دوزخ جو ذڪر. صور ۾ ڦوڪ ڏيڻ جو ذڪر، مجرمن کي سزائن جو بيان قومن جا عذاب ۽ انهن تي آيل سختين جو ذڪر. هڪ ڀيري پاڻ فرمايائون ته جيڪو مان ڄاڻان ٿو جيڪڏهن اهو اوهان ڄاڻو ته روئندا رهو. ۽ ڪلڻ ۽ عورتن جي صحبت به ڇڏي ڏيو.“ شرح السنة واري لکيو آهي ته هڪ بزرگ سيدنا رسول الله ﷺ جن کي خواب ۾ ڏٺو ۽ کين عرض ڪيو ته ”اوهان جو فرمان ته مون کي سورة هود پوڙهو ڪيو آهي ان جو ڇا سبب آهي؟ پاڻ ان کي جواب ڏنائون ته ”ان ۾ هڪ آيت آهي. ”فَاسْتَقِمْ كَمَا أُمِرْتَ“ (سورة هود آيت 112) (جيئن امر ڪيا ويا آهيو ائين استقامت ڪيو) انهيءَ جي خوف کان آءٌ پوڙهو ٿي ويو آهيان. ڇاڪاڻ ته اهو تمام مشڪل آهي اولياءِ ڪرام چوندا آهن ته ”استقامت ڪرامت کان مٿي آهي“ دين تي پورو رهڻ ۽ الله ﷻ جي هر رضا تي نفس کي راضي رکڻ اهڙي ڀلائي آهي جنهن ۾ ڪوبه شڪ ناهي. ماڻهو ڪڏهن ڪنهن بي دين کان به استدراج (ڍر ڏئي پڪڙڻ) طور ڪا ڳالهه ڏسندا آهن ته ان کي به ڪرامت سمجهندا آهن. حالانڪ ڪرامت صالحن، عابدين، زاهدن ٻانهن کان صادر ٿيندي آهي. حضرت علامه زمخشري رحمه الله لکيو آهي ته ”هڪ ڪتاب ۾ ڏٺو اٿم ته ”هڪڙو شخص ڪارن وارن وارو نوجوان، نهايت صحتمند هو. مگر هڪ ئي رات ۾ ان جا سمورا وار اڇا ٿي ويا، صبح جو جڏهن ان کان ان جو سبب پڇيو ويو ته ان چيو ته مون رات خواب ۾ ڏٺو ته ماڻهن کي زنجيرن سان ٻڏي قابو ڪري جهنم ۾ اڇلايو پيو وڃي ان خوف کان منهنجا هي وار اڇا ٿي ويا آهن.“

(فضائل النبي 5 شرح شمائل ترمذي ص 41)

سوال : وار اڇا تڏهن ٿيندا آهن جڏهن انسان جي اندر چئن طبيعتن جي نظام ۾ تبديلي ايندي آهي. حضور ڪريم ﷺ جن جي طبيعت مبارڪ ۾ ته اها ڳالهه ناممڪن آهي. پوءِ سندن وار اڇا ڇو ٿيا؟
جواب : علامه بيجوري رحمه الله لکيو آهي ته ان جي جواب ۾ حضور ڪريم ﷺ جن اهو ارشاد فرمايو هو ته ”قرآن مجيد جي سورتن ۾ مذڪور ڳالهه جي ڪري ائين ٿيو آهي.“
فائدو : بعض روايتن ۾ ”الْحَاقَّةُ“ ”هَلْ أَتَاكَ حَدِيثُ الْغَاشِيَةِ“ ”الْقَارَعَةُ“ ”سَالِ سَائِلٌ“ ”اِقْتَرَبَتِ السَّاعَةُ“ سورتن جو به ذڪر آيل آهي ۽ هن حديث ۾ هي الفاظ ته ”مون کي هن سورتن پوڙهو ڪيو آهي“ اها سبب ڏانهن نسبت آهي. حقيقي مُسَبَّبُ الله ﷻ آهي ۽ هي سورتون سندن پيرسن هجڻ جو سبب ان جي ڪري ٿيون جو انهن ۾ نيڪ بختن ۽ بدبختن ۽ قيامت جي سختين جو احوال ۽ انهن ڳالهين جو ذڪر آهي جيڪي قدسية نفوس جي لاءِ ڏکونيندڙ آهن. ۽ اهو استقامت جو امر آهي جيئن اڳ ۾ بيان ٿيو ۽ ٻيون خوف واريون ڳالهيون به. خاص ڪري سندن امت تي چوڻو پاڻ پنهنجي امت تي رؤف رحيم آهن ۽ انهن جي غم تي غمگين ٿين ٿا. جيئن ڪجهه روايتن ۾ آهي ته ”شَيْبَتُنِي هُوَ ذُوْاْخَوَاتِمَآ وَ مَا فَعَلَ بِالْأَمَمِ قَبْلِي“ يعني مون کي (سورة) هود ۽ ان جي پيئر (سورتن) ۽ جيڪو مون کان اڳي امتن سان ڪيو ويو ان پوڙهو ڪيو آهي.“ ۽ اهي سموريون ڳالهيون ضعيف هجڻ کي لازم ڪري وٺن ٿيون ۽ جلدي پوڙهو بڻائن ٿيون. جيئن متنبی عرب شاعر جو شعر آهي:

وَالَهُمْ يَخْتَرِمُ الْجَسِيمَ نَحَاقَةً وَيُشِيبُ نَاصِيَةَ الصَّبِيِّ وَيَهْرِمُ

(۽ ھم، فڪر ٿلهي ماڻهوءَ کي به نحيف ڪمزور بڻائي ٿو ۽ ٻار جي پيشانيءَ کي پوڙهو بڻائي ۽ ڪمزور ڪري ٿو)

پر جڏهن ته سيدنا رسول الله ﷺ جن وٽ شرح صدر ۽ سندن پاڪ قلب تي يقين جا انوار تسلي ڏيندڙ هئا ته سندن مٿان ٿورو اثر ٿيو جو سندن وار مبارڪ به ٿورا سفيد ٿيا هئا تان ته جلال ۽ جمال جو مظهر رهن. ۽ سورة ”هود“ جو اڳي ٻين سورتن کان ذڪر ڪيو ويو چوٽه حضور ڪريم ﷺ جن کي استقامت جي موقف ۾ ثابت رهڻ جو امر ڪيل آهي جنهن استقامت جي چوٽيءَ تي چڙهڻ لاءِ ڪوبه قوت نه ٿور کي مگر جنهن کي الله ﷻ اهو سلامتيءَ جي وڳن وارو شرف عطا فرمائي.

سوال: جنهن استقامت جو حضور ڪريم ﷺ جن کي سورة ”هود“ ۾ امر ڪيو ويو آهي اهو ساڳيو امر سورة ”الشوري“ ۾ به آهي پوءِ پوڙهي ڪرڻ جي نسبت صرف سورة ”هود“ ڏانهن چوڪئي وئي آهي؟
جواب: هڪ ان جي ڪري جو پاڻ اهو امر پهريان سورة ”هود“ ۾ ڀڄو هيائون. ۽ ٻيو ته کين جيڪو سورة ”الشوري“ ۾ امر ٿيل آهي اهو صرف سندن ذات سان مخصوص آهي ۽ سورة هود وارو امر سندن ذات سان گڏ سندن امت جي لاءِ به آهي. جڏهن کين علم هو ته سندن امتي ان امر جي اطاعت نه ڪري سگهندا ته انهن جي حال ۽ انهن جي امر جي عاقبت جي فڪر ۾ ائين ٿيو هو. (المواهب شرح الشرائع ص 129)
هيءَ حديث ٻين هنن محدثن آندي آهي: {1} ابن سعد في الطبقات ج 1 ص 435 {2} الحاكم في المستدرک ج 2 ص 343، 486 {3} ابونعيم في الحلية ج 4 ص 350 {4} الضياء في المختارة ج 1 ص 66، 75 {5} ابويعلیٰ في مسنده رقم الحديث 107، 108 {6} الدار قطني في العلل ج 1 ص 193 {7} البيهقي في شعب الايمان ج 1 ص 282 وفي الدلائل ج 1 ص 357، 358.

{42} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا مُحَمَّدُ بْنُ بَشْرٍ، عَنْ عَلِيِّ بْنِ صَالِحٍ، عَنْ أَبِي إِسْحَاقَ، عَنْ أَبِي جَحْفَةَ قَالَ: قَالُوا يَا رَسُولَ اللَّهِ، نَرَاكَ قَدْ شَبَّتَ، قَالَ: قَدْ شَيْبَتْنِي هُوْدٌ وَأَخَوَاتُهَا

بامحاوره ترجمو: حضرت ابو جحيفه رضی اللہ عنہ کان روایت آهي ته اصحابن سڳورن عليهم الرضوان عرض ڪيو ته يا رسول الله ﷺ اسان اوهان کي پوڙهو ٿا ڏسون. پاڻ سڳورن رضی اللہ عنہ جن ارشاد فرمايو ته سورة هود ۽ ان جهڙين سورتن مون کي پوڙهو ڪيو آهي

مفردات جو شرح: ”قَالُوا“: جمع جو صيغو آهي جنهن جي معنيٰ آهي چيائون.

سوال: اهو جمع جو صيغو ڇو آندو ويو حالانڪ عرض ڪندڙ ته حضرت ابوبڪر صديق رضی اللہ عنہ هڪ هو؟
جواب: ان جا ٽي سبب آهن هڪ ته حضرت ابوبڪر صديق رضی اللہ عنہ انهن جو وڏو ۽ رئيس هو ان جي تعظيم جي لاءِ جمع جو صيغو آندو ويو. ٻيو ته جڏهن ڪا جماعت ڪنهن ڳالهه تي متفق هوندي آهي ته انهن مان هڪ جي قول کي جماعت جو قول قرار ڏئي جمع جو صيغو آندو ويندو آهي. ٽيون ته جيڪي صحابه موجود هئا انهن سڀني چيو ته ”يا رسول الله ﷺ!“ ”نَرَاكَ قَدْ شَبَّتَ“ صحابه ڪرام جو ڳالهائڻ جو اهو انداز هو. نراڪ جمع متڪلم جو صيغو رؤيت کان ورتل آهي اسين اوهان کي ڏسون ٿا. ”قَدْ شَبَّتَ“ زير جي محل ۾ ٿري ”جوتاني مفعول آهي. يا ”نَرَاكَ“ جي يعني مفعول کان حال آهي ۽ اهو قول وڌيڪ ظاهر آهي. پوءِ ”نَرَاكَ“ مان محسوس ٿيندڙ رؤيه، علم جي معنيٰ ۾ آهي. ”أَخَوَاتُهَا“ اخت جو جمع معنيٰ پيڻرون

پر هتي مراد ان جي مشابهه سورتون آهن جن ۾ قيامت ۽ ان جي عذابن جو ذڪر آهي.

سمجهاڻي: سيدنا رسول الله ﷺ جن کان صحابه ڪرام عليهم الرضوان اهو سوال ان جي ڪري ڪيو هو جو پاڻ ﷺ گهڻي رياضت ڪندا هئا جيڪا سندن پوڙهائپ جو سبب بڻي هئي. صحابن کين اها گهڻائڻ جي درخواست ڪرڻ تي گهري پر پاڻ ان جو سبب اهو بيان ڪيائون ته ”قرآن ڪريم جي سورتن نازل ٿيڻ ۽ انهن ۾ بيان ڪيل عذابن جي ڪري اها پوڙهائپ آئي آهي.“ ابن سعد رضيه حضرت انس رضيه کان حديث آندي آهي ته حضرت ابو بڪر صديق رضيه حضرت عمر فاروق اعظم رضيه منبر پاڪ وٽ ويٺا هئا. ته رسول الله ﷺ جن پنهنجي ڪجهه گهرواين وٽان نڪتا ۽ پنهنجي ڏاڙهي مبارڪ کي هٿ لڳائي، مٿي کڻي ان ڏانهن نهاريندا ٿي آيا. حضرت انس رضيه فرمايو ته حضرت ابو بڪر صديق رضيه دل جو نرم هو ۽ حضرت عمر فاروق اعظم رضيه سخت مٿس هو. حضرت ابو بڪر صديق رضيه کين عرض ڪيو ته ”منهنجو پيءُ ماءُ اوهان تان قربان اوهان جلد پوڙها ٿي ويا آهيو پوءِ پاڻ ڪريم رضيه جن ڏاڙهي مبارڪ مٿي کنيائون ۽ حضرت ابو بڪر صديق رضيه ڏسي روئي ڏنو. پوءِ رسول الله ﷺ جن ارشاد فرمايو: ”مون کي (سورة) ”هود“ ۽ ان جي پيڻن پوڙهو ڪيو آهي. حضرت ابو بڪر صديق رضيه چيو ته ”ان جون پيڻون ڪهڙيون آهن؟ پاڻ ارشاد فرمايائون ته ”الواقعة، الفارعة، سال سائل، اذا الشمس ڪورت“ (جمع الوسائل وشرح المناوي ج 1 ص 94)

هيءَ حديث ٻين هنن محدثن آندي آهي: {1} ابويعلبي في مسنده رقم الحديث 880 ج 2 ص 184 {2} الدارقطني في العلل ج 1 ص 206، 207. {3} الطبراني في المعجم الكبير رقم الحديث 318 ج 22 ص 123 {4} البغوي في شرح السنة رقم الحديث 4176 ج 14 ص 374، 382

{43} حَدَّثَنَا عَلِيُّ بْنُ حُجْرٍ قَالَ: أُنْبَأَنَا شُعَيْبُ بْنُ صَفْوَانَ، عَنْ عَبْدِ اللَّهِ بْنِ عُيَيْرٍ، عَنْ إِدْرِيسَ بْنِ لَقِيطِ الْعَجَلِيِّ، عَنْ أَبِي رَمْثَةَ التَّمِيمِيِّ، تِيمَ الرِّبَابِ قَالَ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَمَعِيَ ابْنُ لِي، قَالَ: فَأَرَيْتُهُ، فَقُلْتُ لَنَا رَأَيْتُهُ: هَذَا نَبِيُّ اللَّهِ صَلَّى اللَّهُ عَلَيْهِ وَسَلَّمَ وَعَلَيْهِ ثَوْبَانِ أَحْضَرَانِ، وَلَهُ شَعْرٌ قَدْ عَلَاهُ الشَّيْبُ، وَشَيْبُهُ أَحْمَرُ

بامحاوره ترجمو: حضرت ابو رمثه تيمي (تيم الرباب قبيلي وارو) چوي ٿو ته آءٌ پنهنجو پٽ گڏ وٺي نبي ڪريم رضيه جن جي خدمت ۾ آيس. مون کي حضور رضيه جن جي سڃاڻپ ڪرائي وئي. پوءِ مون نبي رضيه جن کي ڏٺو ۽ چيو ته هي الله جو نبي آهي. کين ٻه ساوا ڪپڙا پاتل هئا. سندن ڪجهه وارن تي پوڙهائپ جا آثار هئا ۽ پورا وار مبارڪ ڳاڙها هئا.

مفردات جو شرح: ”وَمَعِيَ“: هي واو حال جو آهي ۽ جملہ حاله آهي يعني (حالانڪ مون سان گڏ) ”فَأَرَيْتُهُ“ مجھول جي صيغہ سان. پوءِ مون کي ڏيکاريا ويا ”وَعَلَيْهِ“: واو حال جو جملہ حاله آهي. (حالانڪ سندن مٿان) ”ثَوْبَانِ أَحْضَرَانِ“: تشنيو آهي. ٻه ساوا ڪپڙا. انهن مان مراد گوڙ ۽ چادر آهن جيڪي سبز رنگ سان رڱيل هئا. ”وَلَهُ شَعْرٌ“: شعر ۾ تنوين تفليل جي آهي. ٿورڙا وار. ”قَدْ عَلَاهُ الشَّيْبُ“: انهن جي مٿان سفيد اچي وئي هئي. ”وَشَيْبُهُ أَحْمَرُ“: ۽ سندن سفيد وار ڳاڙها هئا. هن جي وضاحت ۾ ٻه قول آهن. هڪ ته پاڻ انهن ٿورڙن وارن کي مهندي لڳائي هئائون جيڪڏهن مهندي لڳائڻ ثابت آهي؟ ٻيو ته ڪنهن ڪنهن جا وار سفيد ٿيڻ کان اڳي ڳاڙها ٿيندا آهن.

سمجھاڻي: حضرت ابو رمثه رضی اللہ عنہ جو ارشاد آهي ته ”مون سان گڏ منهنجو پُٽ به هو مان حضور ڪريم ﷺ جن جي خدمتِ بابرڪت ۾ حاضر ٿيس ته مون کي سندن تعارف ڪرايو ويو. هن مان معلوم ٿيو ته ان اڳ ۾ حضور ڪريم ﷺ جن جو ديدار نه ڪيو هو. هاڻي جڏهن ان رسول الله ﷺ جن جو عظمت ۽ شان وارو نوراني چهر وڌڻو ته فوراً چوڻ لڳو ”هي الله ﷻ جو نبي آهي“ حضرت علامه علي قاري رحمه الله لکيو ته ان جو مطلب آهي ته: ”عَلِمْتُ يَقِينًا أَنَّهُ نَبِيُّ اللَّهِ مِنْ تَوَرَّجَالِهِ الْعَلِيِّ وَظُهُورِ كِبَالِهِ الْجَلِيِّ حَيْثُ لَا يَخْتَلِجُ إِلَى أَظْهَارِ مُعْجَزَةٍ وَاتِّبَانِ بُرْهَانٍ وَحُجَّةٍ“ يعني سندن بلند جمال جي نور ۽ روشن ڪمال جي ظهور مان مون کي يقين ٿيو آهي ته پاڻ الله ﷻ جا نبي آهن ۽ اهو يقين ان حد تائين آهي جو معجزاتي ۽ ٻئي برهان ۽ حجة آڻڻ جي محتاجي نه رهي آهي. ان وقت کين ٻه ساوا ڪپڙا پاتل هئا. هڪ گوڏي چادر. شمائل جي شارح علامه بييجوري رحمه الله لکيو آهي ته ”واللباس الاخضر هو لباس اهل الجنة كما في الخبر.“ (يعني سائي رنگ وارو لباس جنت جو لباس آهي جيئن حديث ۾ آيو آهي) ۽ الله ﷻ جو فرمان آهي: وَيَلْبَسُونَ ثِيَابًا خُضْرًا. (۽ سائو لباس پائيندا.) صحابي فرمايو ته (سيدنا) رسول الله ﷺ جن کي ٿورڙا اڇا وار هئا ۽ اهي ڳاڙها هئا. ”جمهور جو قول آهي ته اچي ٿيڻ جي شروعات ۾ وار ڳاڙها ٿيندا آهن هتي ان جو ذڪر آهي. (جمع الوسائل ج 1 ص 95، انوار غوثيه ص 72)

هيءَ حديث ٻين هنن محدثن آندي آهي: {1} ابو داؤد في كتاب اللباس باب 18 في الخضرة رقم الحديث 4065 ج 4 ص 52 {2} الترمذي في كتاب الادب باب 48 باب ماجاء في الثوب الاخضر رقم الحديث 2812 ج 5 ص 119، بقصة البردين فقط {3} النسائي في ابواب العيدين باب الزينة للخطبة للعيدين ج 3 ص 185 {4} الامام الاحمد في المسند ج 2 ص 226، 228 ج 4 ص 163 {5} ابن حبان في صحيحه رقم الحديث 5995 ج 13 ص 337

{44} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا سَرِيحُ بْنُ الثُّعْبَانِ قَالَ: حَدَّثَنَا حَمَّادُ بْنُ سَلَمَةَ، عَنْ سَيَّاحِ بْنِ حَرْبٍ قَالَ: قِيلَ لَجَابِرِ بْنِ سَمُرَةَ: أَكَانَ فِي رَأْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْبٌ؟ قَالَ: لَمْ يَكُنْ فِي رَأْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْبٌ إِلَّا شَعْرَاتٌ فِي مَفْرِقِهِ، إِذَا اذْهَنَ وَارَاهُنَّ الدُّهُنُ

مفردات جو شرح: ”اَكَانَ“: همزه استفهام جو آهي ”چا هئا“ ”شَعْرَاتُ“: هن ۾ تنوين تفليل جي آهي. جنهن جي معني آهي ٿورا وار. ”مَفْرِقُ“: (را جي زير ۽ زير ٻنهي سان آيل آهي) مٿي جو وچ. اها جاءِ جتان وار جدا ٿين ٿا. ”اِذْهَنَ“: تيل هنيائين. ”وَارَاهُنَ“: مُوَارَاةَ کان ورتل ماضيءَ جو صيغو آهي. ”مُوَارَاةُ“ معني ڍڪڻ، غائب ڪرڻ.

سمجھاڻي: جڏهن ته حضور ڪريم ﷺ جن جي مٿي مبارڪ ۾ اڇا وار گهڻو گهٽ هئا ان جي ڪري تيل هڻڻ کان پوءِ جڏهن ڦٽي ڏيندا هئا ته اهي ٿورا اڇا وار ٻين ۾ ڍڪجي ويندا هئا. ڏسڻ ۾ نه ايندا هئا. ۽ هن حديث ۾ جڏهن ته سوال صرف سندن مٿي مبارڪ جي اڇن وارن جي متعلق هو ته حضرت سيدنا جابر بن سمرة جواب ۾ به صرف مٿي مبارڪ جي وارن جو ذڪر ڪيو. سندن ڏاڙهي مبارڪ جي وارن جو ذڪر نه ڪيو.

تنبيه: مٿي يا ڏاڙهيءَ مان اڇا وار چونڊ ڪري پٽڻ يا ڦينچيءَ سان ڪٽي ڇڏڻ منع آهي. اڪثر

علماء جو اهو قول آهي ان جي ڪري مرفوع حديث ۾ آيو آهي: ”لَا تَتَّبِعُوا الشَّيْبَ فَإِنَّهُ نُورُ الْمُسْلِمِ“ (رواه
الاربعة وقالوا حسن) (اڇا وار چوندي نه ڪيو. بلاشڪ اهي مسلمان جو نور آهن.) (المواهب شرح الشرائع ص 133)
فائدو: هيءَ حديث جن ٻين محدثن آندي آهي اهي اڳئين حديث وارا ساڳيا آهن.

باب چھون

باب ماجاء في خضاب رسول الله ﷺ

رسول الله ﷺ جي خضاب ڪرڻ جو بيان

سمجھاڻي: هن باب ۾ اهي حديثون آهن جن ۾ نبي پاڪ ﷺ جي رنگ ڪرڻ جي متعلق بيان آهي. خضاب ۽ خضب مصدر آهن معنيٰ وارن کي ميندي وغيره سان رنگ ڪرڻ ۽ هن جي باري ۾ مختلف روايتون آهن. محدث ترمذي رحمہ اللہ انهن مان هتي چار حديثون آنديون آهن، ۽ ان مختلف روايتن جي ڪري ئي علماء ۾ به هن مسئلي تي اختلاف رهيو آهي ته حضور ڪريم ﷺ جن خضاب ڪيو آهي يا نه. اڪثر حضرات وٽ امام ترمذي رحمہ اللہ جو لاڙو رنگ نه ڪرڻ جي طرف آهي حنفي حضرات به ان طرف آهن. درمختار ۾ آهي ته زياده صحيح قول اهو آهي ته حضور ڪريم ﷺ جن خضاب نه ڪيو آهي ۽ علامه شامي ان جو سبب هي ٻڌايو آهي ته ”حضور ڪريم ﷺ جن جي ڏاڙهي ۽ مٿي مبارڪ ۾ بخاري وغيره جي روايت مطابق سترهن وار مبارڪ سفيد هئا (۽ ايترن وارن کي خضاب ڪرڻ جي ڪا ضرورت ناهي) ۽ شمائل جو شارح علامه بيجوري رحمہ اللہ ان طرف ويو آهي ته حضور ڪريم ﷺ جن ڪڏهن ڪڏهن خضاب ڪيو آهي اڪثر نه ڪيو آهي، ۽ حنفي علماء وٽ خضاب مستحب آهي پر مشهور قول مطابق خضاب مکروه آهي ۽ شافعي علماء وٽ خضاب سنت آهي پر ڪارو خضاب حرام آهي. (المواهب شرح الشمائل ص 134، خصائل نبوي اردو شرح الشمائل ص 42) سيد امير شاهه قادري گيلاني لکيو آهي ته ”حضرت ابوبڪر صديق، حضرت عمر فاروق، حضرت عثمان، حضرت امام حسن ۽ حضرت امام حسين رضي الله عنهم خضاب ڪيو آهي. ميندي لڳائڻ جي متعلق حنفي علماء جو اتفاق آهي ته جائز بلڪ مستحب آهي پر ڪارو رنگ جهاد جي موقعي کان سواءِ مکروه آهي ”الخضاب بالسواد قال عامة المشائخ مکروه“ (محيط) علامه بيجوري رحمہ اللہ لکيو آهي ته ڪاري رنگ کان سواءِ ٻئي رنگ ڪرڻ لاءِ اسان وٽ دليل صحيح بخاري ۽ مسلم جي اها روايت آهي جنهن ۾ آيو آهي ته ”جڏهن (حضرت ابوبڪر صديق رحمہ اللہ جي پيءُ) ابو فحافه رحمہ اللہ کي مڪه مڪرم جي فتح ڪرڻ واري ڏينهن حضور ڪريم ﷺ جي خدمت ۾ آندو ويو ۽ ان جي مٿي جا وار ۽ ڏاڙهيءَ جا وار صفا اڇا هئا، حضور ڪريم ﷺ جن فرمايو هن جي وارن کي ڪاري رنگ کان سواءِ ڪنهن ٻئي رنگ سان رنگ ڪيو.“

(انوار غوثيه ص 74)

{45} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا هُشَيْمٌ قَالَ: حَدَّثَنَا عَبْدُ الْمَلِكِ بْنُ عُمَيْرٍ، عَنْ إِدْرِيسَ بْنِ لَقِيطٍ قَالَ: أَخْبَرَنِي أَبُو رَمْثَةَ قَالَ: أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مَعَ ابْنِ لِي، فَقَالَ: ابْنُكَ هَذَا؟ فَقُلْتُ: نَعَمْ أَشْهَدُ بِهِ، قَالَ: لَا يَجْنِي عَلَيْكَ، وَلَا تَجْنِي عَلَيْهِ قَالَ: وَرَأَيْتُ الشَّيْبَ أَحْمَرَ قَالَ أَبُو عَيْسَى: هَذَا أَحْسَنُ شَيْءٍ رُويَ فِي هَذَا الْبَابِ، وَأَقْسَمُ؛ لِأَنَّ الرِّوَايَاتِ الصَّحِيحَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَبْدُلْ الشَّيْبَ. وَأَبُو رَمْثَةَ اسْمُهُ: رِفَاعَةُ بْنُ يَشِينِ النَّشِيئِ

با محاوره ترجمو: حضرت ابو رمثہ رضی اللہ عنہ کان روایت آهي ته مان پنهنجي پُٽ کي ساڻ ڪري رسول الله ﷺ جي خدمت ۾ حاضر ٿيس. پاڻ ڪريمين رضی اللہ عنہ جن فرمايو ته هي تنهنجو پُٽ آهي؟ مون عرض ڪيو ته هاڻو. اوهان به هن جا شاهد هجو. پاڻ سڳورن رضی اللہ عنہ فرمايو ته ”تنهنجي پُٽ جي ڏوهه جو توکان ۽ تنهنجي ڏوهه جو تنهنجي پُٽ کان پڇاڻو نه ٿيندو.“ ابو رمثہ چوي ٿو ته مون رسول الله ﷺ جا ڪجهه اڇا وار ڳاڙهاڻ ڏانهن مائل پورا ڏنا.

امام ابو عيسيٰ ترمذي رضی اللہ عنہ چوي ٿو ته پاڻ ڪريمين رضی اللہ عنہ جي خضاب جي باري ۾ هن حديث کان وڌيڪ ٻي ڪا به صحيح روايت ناهي. صحيح روايتون آهن ته رسول الله ﷺ جن جا اڇا وار خضاب جي حد کي ڪونه پهتا هئا يعني پاڻ پوڙهائپ کي نه رسيا هئا.

مفردات جو شرح: ”مع ابن لي“ حال جي معنيٰ ۾ آهي يعني ان حال ۾ جو منهنجو پٽ مون سان گڏ هو. ”اِنَّكَ لَهَذَا؟“ هتي استفهام جو همزه محذوف آهي. ”هَذَا“ مبتدا مؤخر ۽ ”اِنَّكَ“ خبر مقدم آهي موجود سياق جي شاهدي جي ڪري جوان کان سوال هن پٽ جي متعلق هو. پوءِ اصل عبارت هن طرح آهي. ”اَهَذَا اِنَّكَ؟“ نَعَمْ هي جواب جو حرف آهي ”اَشْهَدُ بِه“ هن لفظ ۾ به احتمال آهن. (1) اهو امر جو صيغو آهي. يعني اوهان منهنجي اقرار تي ته هي منهنجو پُٽ آهي شاهد رهو. (2) ته اهو فعل مضارع جو صيغو آهي يعني مان اعتراف ڪيان ٿو ته اهو منهنجو پُٽ آهي ۽ هي جملہ ان جي قول ”نعم“ کي ثابت رکندڙ آهي. ان جي ڪري چيائين ته خبر پوي ته انهن ٻنهي پيءُ پُٽ مان هر هڪ ٻئي جي چٽي ۽ نقصان نه پريندو. ”لَا يَجْنَى“ جناية کان ورتل آهي. ان جي معنيٰ قصور ڪرڻ يا جرم ڪرڻ آهي.

سجھاڻي: ارشاد ته ”ڇا هي تنهنجو پُٽ آهي؟ ۽ حضرت ابو رمثہ رضی اللہ عنہ جو عرض ڪرڻ ته ”اوهان شاهد رهو ته هي منهنجو پُٽ آهي“ ان جي وضاحت هي آهي ته اسلام کان اڳي جاهليت واري دؤر ۾ عربن ۾ عام طريقو هو ته جيڪڏهن پيءُ کان ڪو قصور يا جرم ٿيندو هو ته ان جو پُٽ ان جي بدلي ۾ پڪڙيو ويندو هو ۽ اهڙي طرح جيڪڏهن پُٽ کان ڪو جرم ٿيندو هو ته ان جي پيءُ کي ان جي بدلي ۾ سوگهو ڪندا هئا. ابو رمثہ رضی اللہ عنہ اها ڳالهه ان جي ڪري عرض ڪئي ته هي منهنجو پُٽ آهي. جيڪڏهن مون کان ڪو جرم يا قصور سرزد ٿئي ته هن کان ان جو بدلو ورتو وڃي. سيد المرسلين رضی اللہ عنہ

امت تي شفيق، عدل ۽ انصاف جا صاحب هئا. پاڻ عربن جي ان جاهليت واري طريقي کي مڪمل طرح رد ڪندي فرمايائون ته ”تنهنجي پُٽ جو قصور تو تي ۽ تنهنجو قصور ان تي نه پوندو. اسلام جيڪو دين فطرت آهي ان جي هوندي جاهليت جي دؤر وارو ظلم نه هلندو ۽ ڪنهن به قسم جي زيادتيءَ جو طريقو جاري ٿيڻ نه ڏنو ويندو. اهڙو ارشاد ٻي حديث ۾ به آيو آهي جيڪا علامه علي قاري رضی اللہ عنہ شرح شمائل ۾ آندي آهي. حضرت ابو رمثہ رضی اللہ عنہ فرمايو ته ”مون سفيد ٿيل وار (مبارڪ) ڳاڙها ڏنا هئا. محدث ترمذي رضی اللہ عنہ فرمايو ته خضاب جي باب ۾ هيءَ روايت سنڌ جي لحاظ سان تمام سهڻي ۽ واضح آهي. چو ته صحيح روايتون اهي آهن ته حضور ڪريم رضی اللہ عنہ جن ۾ ايترا گهڻا سفيد وار نه هئا جو رنگ يا ميندي هئڻ جي ضرورت پوي هن روايت جي راوي جي متعلق محدث ترمذي رضی اللہ عنہ پاڻ لکي ٿو

ته ابو رمثہ جو نالو رفاعه بن يثربي التيمي آهي. (المواهب شرح الشمائل ص 136)

هيءَ حديث ٻين هنن محدثن آندي آهي: {1} ابو داؤد في ڪتاب الديات باب 2 حديث رقم 4495 ج

4 ص 168 {2} احمد في المسند ج 4 ص 221. {3} الحاكم في المستدرک ج 2 ص 425

{46} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا أَبِي، عَنْ شَرِيكَ، عَنْ عُثْمَانَ بْنِ مَوْهَبٍ قَالَ: سُلِيَ أَبُو هُرَيْرَةَ: هَلْ خَضَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ قَالَ: نَعَمْ قَالَ أَبُو عَيْسَى: وَرَوَى أَبُو عَوَانَةَ هَذَا الْحَدِيثَ عَنْ عُثْمَانَ بْنِ عَبْدِ اللَّهِ بْنِ مَوْهَبٍ، فَقَالَ: عَنْ أَمْرِ سَلَمَةَ

با محاوره ترجمو: حضرت عثمان بن موهب رضی اللہ عنہ کان روایت آھی تہ ابو ہریرہ رضی اللہ عنہ کان پچھو ویو تہ رسول اللہ ﷺ خضاب کیو ہو یا نہ؟ ان چھو تہ هائو. پاڻ کریم رضی اللہ عنہ جن کڏھن کڏھن مٿي جي سور کان ميندي هڻندا هئا، جنهن کي هتي خضاب سان تعبير کيو ويو.

مفردات جو شرح: ”هَلْ“ استفهام جو حرف ”چا“ خَضَبَ“ رنگ کيائين. اچن وارن جي رنگ کي تبديل کيائين. ”نَعَمْ“ ايجاب جو حرف. جيڪو ان کان اڳ ۾ ذکر ڪيل نفی يا اثبات کي ثابت ڪندو آهي. سمجهاڻي: شمائل جي شارحن لکيو آهي تہ هيءَ حديث بظاهر اڳ ۾ ذکر ڪيل قتاده رضی اللہ عنہ جي روايت جي خلاف نظر اچي ٿي جنهن ۾ خضاب نہ ڪرڻ جو ذکر آهي. تنهنڪري بعض علماء کرام فرمايو تہ بعض وقتن ۾ حضور کریم رضی اللہ عنہ جن مٿي مبارڪ ۾ سور هجڻ جي ڪري ميندي هڻندا هئا. پوءِ سندن وار مبارڪ رنگيل نظر ايندا هئا ۽ هي احتمال بہ آهي تہ نفی ۽ اثبات مختلف وقتن تي محمول هجي کڏھن کڏھن مينديءَ سان رنگ کيو هجين گهڻا وقت نہ کيو هجين. پوءِ جنهن جهڙي ڪيفيت ڏني ان اها بيان ڪئي. وَاللَّهُ تَعَالَى أَعْلَمُ (انوار غوثيہ ص 78)

هيءَ حديث ٻين هنن محدثن آندي آهي: {1} البخاري في كتاب اللباس باب 66 ما يذكر في الشيب حديث رقم 5896 ج 10 ص 352 {2} ابن ماجه في كتاب اللباس باب 32 الخضاب بالحناء رقم الحديث 3623 {3} البيهقي في سننه ج 7 ص 310 وفي الدلائل ج 1 ص 236.

{47} حَدَّثَنَا إِبْرَاهِيمُ بْنُ هَارُونَ قَالَ: أُنْبَأَنَا النَّضْرُ بْنُ زُرَّارَةَ، عَنْ أَبِي جَنَابٍ، عَنْ إِدْرِيسَ بْنِ لَقِيطٍ، عَنْ الْجَهْدَمَةِ، أُمِّ رَأَى بَشِيرِ بْنِ الْخَصَاصِيَّةِ، قَالَتْ: أَنَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَخْرُجُ مِنْ بَيْتِهِ يَنْفُضُ رَأْسَهُ وَقَدْ اغْتَسَلَ، وَبِرَأْسِهِ رَدْعٌ مِنْ جَنَاءٍ أَوْ قَالَ: رَدْعٌ شَكَنِي فِي هَذَا السَّيْنِ

بامحاوره ترجمو: بيبي جهذمة، بشير بن الخصاصية جي زال چيو تہ مون رسول الله ﷺ جن کي ڏٺو تہ پاڻ سڳورا رضی اللہ عنہ مٿي جا وار مبارڪ چنڊيندا گهر کان نڪتا ٿي آيا جو غسل کيو هيائون ۽ مٿي مبارڪ تي ميندي يا خوشبوءِ جواثر هو. هن ۾ راوي جي استاد کي شڪ آهي.

مفردات جو شرح: ”ينفض“ مضارع جو صيغو آهي ان جي ماضي ”نَفَضَ“ آهي. مصدر نَفَضَ آهي. نفض جي معنيٰ چنڊڻ، هلائڻ، ۽ ڌڪڻ آهي هتي چنڊڻ مراد آهي. ”رَدْعٌ“ اصل ۾ زعفران کي چوندا آهن، جيڪو ڪپڙن سان ڀرجي ويندو آهي ان کي ”رَدْعٌ“ چوندا آهن. ”رَدْعٌ“ ڪچرو.

سمجهاڻي: هن روايت ۾ صحابيائي سڳوريءَ رضی اللہ عنہ ”انا“ مسند اليه کي ان جي لاءِ اڳ ۾ آندو آهي تہ خبر پوي تہ هن روايت ۾ اها اڪيلي آهي ان سانئڻ حضور کریم رضی اللہ عنہ جن کي ان حال ۾ ڏٺو تہ پنهنجي گهر مبارڪ مان مٿي مبارڪ جي وارن کي چنڊيندي نڪتا سندن مٿي مبارڪ جي وارن ۾

زعفران جي رنگ يا ميندي جا نشان هئا. لغت جي عالمن جو اتفاق آهي ته ”ردع“ صحيح آهي. ”ردع“ غير مناسب آهي ۽ حضور ڪريم ﷺ جن جي وارن مبارڪن کي چنڊڻ مان بعض علماء مستعمل ٻاڻيءَ جي لڳڻ کي مڪروه نه چوڻ تي دليل ورتو آهي. ”ردع يا ردع“ ۾ راوي شڪ ڏيکاريو آهي. (جمع الوسائل مع شرح المناوي ص 99 جزء 1، المواهب شرح الشرائع ص 139)

هيءَ حديث ٻين هنن محدثن آندي آهي: {1} ابن حجر الاصابه ج 4 ص 256 ۾ هيءَ روايت ابن منده ڏي نسبت ڪئي آهي.

{48} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا عَمْرُو بْنُ عَاصِمٍ قَالَ: حَدَّثَنَا حَبَّادُ بْنُ سَلَمَةَ قَالَ: حَدَّثَنَا حُبَيْدٌ، عَنْ أَنَسٍ قَالَ: رَأَيْتُ شُعْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَخْضُوبًا. قَالَ حَبَّادٌ: وَأَخْبَرَنَا عَبْدُ اللَّهِ بْنُ مُحَمَّدِ بْنِ عَقِيلٍ قَالَ: رَأَيْتُ شُعْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ عِنْدَ أَنَسٍ بْنِ مَالِكٍ مَخْضُوبًا

بامحاوره ترجمو: حضرت انس رضی اللہ عنہ کان روايت آهي ته مون رسول الله ﷺ جا وار مبارڪ خضاب لڳل ڏٺا. حضرت حماد رضی اللہ عنہ چوي ٿو ته مون کي حضرت محمد بن عقييل جي صاحبزادي حضرت عبداللہ رضی اللہ عنہ ٻڌايو ته مون حضرت انس بن مالڪ رضی اللہ عنہ وٽ رسول الله ﷺ جو خضاب لڳل وار مبارڪ ڏٺو. مفردات جو شرح: ”رَأَيْتُ“ رؤيۃ کان ورتل، ڏسڻ، مشاهدو ڪرڻ. ”مَخْضُوبًا“ اسم مفعول جو صيغو رنگ ڪيل، شمائل جي شارحن لکيو آهي ته ”هن روايت ۾ شذوذ آهي.“

سمجھاڻي: علامه علي قاري رضی اللہ عنہ لکيو آهي ته حضرت ام المؤمنين ام سلمه رضی اللہ عنہا وٽ حضور ڪريم ﷺ جن جو رنگ ڪيل وار مبارڪ هو جيڪو زيارت ڪندڙن کي ڏيکاريو هيائين ۽ ابن ماجه آندو آهي ته اهو ميندي يا ڪتم گاهه سان رنگ ڪيل هو. محدث اسماعيلي فرمايو ته ان ۾ اها صراحت ناهي ته ان وار کي حضور ڪريم ﷺ جن رنگ ڏنو هو. بلڪ ممڪن آهي ته حضرت نبي ڪريم ﷺ جن جي (ظاهري) رحلت کان پوءِ خوشبوءِ لڳائڻ جي ڪري رنگين محسوس ٿيو هجي. ۽ حضرت ابو هريره رضی اللہ عنہ کان روايت آهي ته رسول الله ﷺ جن جي (ظاهري) رحلت کان پوءِ سندن وار مبارڪن کي انهن جي تحفظ جي لاءِ رنگ ڪيو ويو هو.

فائدو: سلف ۽ خلف مان اهل علم جو هن ۾ اختلاف آهي ته ”خضاب ڪرڻ وڌيڪ پيارو آهي يا نه ڪرڻ وڌيڪ آهي؟“ هڪ جماعت پهرئين قول کي ترجيح ڏني آهي انهن جو هڪ دليل حضرت ابو هريره رضی اللہ عنہ جي روايت ڪيل هڪ مرفوع حديث آهي. ته ”يهودي ۽ نصاري وارن کي رنگ نه ٿا ڪن اوهان انهن جي مخالفت ڪيو.“ اها حديث بخاري، مسلم، نسائي وغيره آندي آهي. ۽ ٻيو دليل حضرت ابو امامه رضی اللہ عنہ جي روايت آهي ته ”حضور ڪريم ﷺ جن انصارن مان وڏن جي جماعت ۾ تشريف وٺي ويا ته انهن جون ڏاڙهيون اڇيون هيون پاڻ انهن کي فرمايائون ته ”اي انصارو! (وار) ڳاڙها ڪيو يا سونهري رنگ تي ڳاڙها (يعني ٻيلا) ڪيو. ۽ اهل ڪتاب (يعني يهودين ۽ نصارين جي) مخالفت ڪيو. هيءَ حديث امام احمد رضی اللہ عنہ حسن سند سان آندي آهي ۽ ان جي ڪري حضرت امام حسن ۽ حسين ۽ وڏن صحابن مان گهڻن رنگ ڪيو هو. ۽ گهڻا علماء هن طرف مائل آهن ته رنگ نه ڪرڻ پلو آهي، عمرو بن شعيب رضی اللہ عنہ کان مرفوع روايت آهي ته ”جيڪو پوڙهو ٿيو ان جا اڇا وار ان جي

لاء نور آهن مگر جيڪڏهن اهي چونڊ ڪري ڪيندو يا رنگ ڪندو“ (ته پوءِ اهي نور نه رهندا) عسقلاني رحمہ اللہ فرمايو ته ”هيءَ حديث ترمذي آئي ان کي حسن قرار ڏنو آهي پر ان ۾ مذڪور استثناء نه آهي ترمذي ۽ ابن ماجه ڪعب بن مره رحمہ اللہ کان روايت آندي ته رسول الله ﷺ جن ارشاد فرمايو: ”جيڪو مسلمان اچن وارن وارو ٿيو ان جي لاءِ اهي اڃا وار قيامت جي ڏينهن نور هوندا.“ ۽ ترمذي عمرو بن عبسه کان به اهڙي روايت آئي ان کي صحيح چيو آهي. ۽ طبراني رحمہ اللہ حضرت ابن مسعود رحمہ اللہ کان اهڙي روايت آندي آهي ته رسول الله ﷺ جن اچن وارن جي رنگ ڪري ڦيرائڻ کي پسند نه ڪندا هئا. ان جي ڪري حضرت سلمه بن اڪوع، ابي بن ڪعب ۽ صحابن رضي الله عنهم جي وڏي جماعت رنگ نه ڪيو ۽ طبري هنن هڪٻئي سان مختلف روايتن ۾ هن طرح فيصلو ڏنو آهي. ته ”جيڪڏهن اڃا وار گهڻا ٿي وڃن ۽ ڏسندڙن کي سٺا نه لڳن ته رنگ ڪرڻ گهرجي ۽ جيڪڏهن نه ته نه باقي مطلقاً رنگ ڪرڻ مستحب آهي. چوٽ ان ۾ اهل كتاب سان مخالفت ڪرڻ واري امر جي اطاعت ٿي ويندي ۽ وارن جو غبار وغيره لڳڻ جي ڪري ميري ٿيڻ کان به بچاءُ ٿيندو. پر جيڪڏهن ڪنهن جي شهر ۾ رنگ نه ڪرڻ جو رواج آهي ته رنگ نه ڪرڻ اوليٰ ۽ افضل آهي. علامه علي قاري رحمہ اللہ طبري جي هن قول کي احسن سڏيو آهي. ۽ محدث نووي رحمہ اللہ لکيو آهي ته رنگ ڪرڻ جي جواز يا استحباب جي قائلن جو اختلاف آهي ته رنگ ڪهڙو ڪجي ۽ ڪهڙو نه ڪجي؟ اڪثر علماء ڪاري رنگ کي مکروه چيو آهي ۽ علامه نووي رحمہ اللہ پاڻ ڪاري رنگ ڪرڻ کي مکروه تحريمي هجڻ ڏي مائل آهي ۽ بعض علماء جهاد ۾ مجاهدن کي ڪاري رنگ ڪرڻ جي اجازت ڏني آهي بغير جهاد جي موڪل نه ڏني آهي باقي ڳاڙهو يا ڦڪو (سونهري) رنگ ڪرڻ مستحب آهي. ڪاري رنگ کان منع ڪرڻ جي لاءِ هيءَ حديث مبارڪ به آهي جيڪا حضرت ابن عباس رحمہ اللہ کان مرفوع روايت آهي ته: ”آخر زماني ۾ اهڙا ماڻهو هوندا جيڪي ڪارو رنگ استعمال ڪندا جيئن ڪبوترن جون گجيون هونديون آهن، اهي جنت جي خوشبوءِ نه لهندا.“ اها حديث ابو داؤد ۽ نسائي آندي آهي ۽ حضرت ابو الدرداء رحمہ اللہ کان مرفوع روايت آهي ته ”رسول الله ﷺ جن ارشاد فرمايو: ”جنهن وارن کي ڪارو رنگ ڪيو الله ﷻ قيامت جي ڏينهن ان جي منهن کي ڪارو ڪندو.“ اها حديث طبراني ۽ ابن ابي عاصم آندي آهي. ۽ بعض علماء مرد ۽ عورت ۾ فرق ڪيو آهي ته عورت لاءِ اجازت آهي مرد لاءِ اجازت ناهي. هٿن ۽ پيرن کي ميندي هڻڻ، رنگ ڪرڻ عورتن جي لاءِ جائز آهي مرد جي لاءِ حرام آهي. اڃا وار چونڊ ڪري ڪيڏا اڪثر علماء وٽ مکروه آهن. جيئن حديث پاڪ ۾ حضور ڪريم ﷺ جن جو فرمان آهي ته ”اڃا وار چونڊ ڪري نه ڪيو بلاشڪ اهي مسلمان جي لاءِ نور آهن.“ اها حديث ترمذي، ابو داؤد، نسائي ۽ ابن ماجه آندي آهي. ۽ ترمذي چيو ته اها حسن آهي ۽ مسلم قتاده رحمہ اللہ جي سند سان حضرت انس رحمہ اللہ کان روايت آندي آهي ته ”مٿي ۽ ڏاڙهي مان اڃا وار چونڊ ڪري ڪيڏا مکروه آهي.“

فائدو: علامه بيجوري رحمہ اللہ ۽ علامه مناوي رحمہ اللہ لکيو آهي ته ”ڦڪو (سونهري) رنگ ڪرڻ محبوب آهي چوٽ الله ﷻ ان جي مدح ڏانهن قرآن ڪريم جي آيت ”إِنَّهَا بَقَرَةٌ صَفَرَاءُ فَاقَتْ لَوْهَا تَسْمُ التُّطَيْنَ“ ترجمو: بلاشڪ اها ڦڪي رنگ واري ڍڳي آهي ان جو رنگ چمڪندڙ آهي جيڪو ڏسندڙن کي خوشي

بخشي ٿو) اشارو ڪيو آهي ۽ حضرت ابن عباس رضی اللہ عنہما کان روایت آهي ته ”جيڪو ڦڪي رنگ واري جُتي پائي حاجت طلبي ڪندو ته ان جي ڪري ان جي اها حاجت پوري ٿيندي چو ته بني اسرائيل جي حاجت به ان ڦڪي رنگ واري ڪل سان پوري ٿي هئي. حضرت علي رضی اللہ عنہ ڦڪي رنگ وارين جتين جي پائڻ جي ترغيب ان جي ڪري ڏيندو هو.“ جو قرآن ڪريم جي آيت جي روشنيءَ ۾ ڦڪورنگ خوشي بخشيندڙ آهي.“ جيئن ان ڏانهن جمهور مفسرن اشارو ڪيو آهي ۽ حضرت ابن عباس رضی اللہ عنہما فرمايو ته ”ڦڪورنگ نفس کي خوش ٿو ڪري ۽ فڪر کي دور ٿو ڪري ۽ حضرت ابن زبير ويحييٰ بن ابي ڪثير ڪارن جوتن پائڻ کان روڪيو آهي جو اهي فڪر وڌائڻ ٿا ۽ ابن حجر ”الفتاويٰ“ ۾ لکيو آهي ته (حديث ۾) آيو آهي ”اي انصارن جي جماعت! (جوتا) ڳاڙها پايو يا ڦڪا پايو ۽ اهل ڪتاب جي مخالفت ڪيو.“ ۽ حضرت عثمان رضی اللہ عنہ ڦڪا جوتا پائيندو هو.“ (المواهب شرح السائل ص 142)

شرح المناوي علي حاشية جمع الوسائل ج 1 ص 101

فائدو: محدثن فرمايو آهي ته هن سنڌ جا راوي سب ثقه آهن.

باب ستون

بَابُ مَا جَاءَ فِي كُحْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ
رسول الله ﷺ جي سرمي پائڻ جو بيان

سمجھاڻي: سُرْمو پائڻ مستحب آهي ثواب جي نيت سان پائجي. سرمو خواه ڪهڙو به هجي سنت ادا ٿي ويندي اڪين جي فائدي سان گڏ حضور ڪريم ﷺ جي تابعداريءَ جو ثواب به ملندو. (فضائل النبي ﷺ ص 44) محدث ترمذي رحمه الله هتي اهي حديثون آنديون آهن جن جو تعلق نبي پاڪ ﷺ جن جي سرمي پائڻ سان آهي ۽ هن باب کي خضاب جي باب کان پوءِ آنڌائين چوٽه سرمو خضاب سان سينگار جي لحاظ سان مشاب آهي ۽ ”الكحل“ (ڪاف جي پيش سان) هر ان شيءِ کي چيو ويندو آهي جيڪو اک ۾ شفاء حاصل ڪرڻ جي لاءِ وڌو ويندو آهي ۽ الكحل (ڪاف جي زير سان) سرمي پائڻ کي سڏيو ويندو آهي. القسطلاني فرمايو ته راوين کان ٻڌل الكحل (ڪاف جي پيش سان) آهي. جيتوڻيڪ معنيٰ جي لحاظ سان ڪاف جي زير به ٿي سگهي ٿي. هن باب ۾ ڪابه ان ڳالهه جي تصريح ناهي ته ”رسول الله ﷺ جن ڪهڙو سُرْمو پائيندا هئا. صرف ٻي حديث ۾ وضاحت آهي ۽ سُرْمو شافعين وٽ سنت آهي چوٽه ان متعلق حديثون آيل آهن. ابن العربي رحمه الله فرمايو ته سرمي ۾ به نفعا آهن. هڪ ته سينگار آهي جيڪڏهن ان نيت سان استعمال ڪيو ويو ته پوءِ اهو ان ڏيکاءِ ۾ ناهي جنهن کان منع آيل آهي. ٻيو ته خوشبوءِ جي ارادي سان پوءِ جيڪڏهن ان نيت سان استعمال ڪيو ويندو ته اڪين جي نور کي قوت ڏيندو ۽ اڪين جي پاڻن جي وارن کي به وڌائيندو. (سونهن پيدا ڪندو) ۽ سونهن جي لاءِ پاتل سرمي جي شرعي طور ڪا حد مقرر ناهي. ضرورت آهي پائجي ۽ اڪين کي نفعي ڏيڻ جي نيت سان سرمي پائڻ جي شرعي حد آهي ته هر رات پائجي. هن باب ۾ سنڌن جي لحاظ سان ڇهه ۽ حقيقت ۾ چار حديثون آهن. (المواهب شرح الشرائع ص 142)

{49} حَدَّثَنَا مُحَمَّدُ بْنُ حَبِيبٍ الرَّازِيُّ قَالَ: حَدَّثَنَا أَبُو دَاوُدَ الطَّيَالِسِيُّ، عَنْ عَبَادِ بْنِ مَنْصُورٍ، عَنْ عِكْرَمَةَ، عَنْ ابْنِ عَبَّاسٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: اِكْتَحِلُوا بِالْأَشِدِّ فَإِنَّهُ يَجْلُو الْبَصَرَ، وَيُنْبِتُ الشَّعْرَ وَرَعَمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَتْ لَهُ مَكْحَلَةٌ يَكْتَحِلُ مِنْهَا كُلَّ لَيْلَةٍ ثَلَاثَةً فِي هَذِهِ، وَثَلَاثَةً فِي هَذِهِ

با محاوره ترجمو: حضرت ابن عباس رضی اللہ عنہ کان روایت آهي ته رسول الله ﷺ هر رات سُمهڻ کان اڳ ۾ اٽمڻ سرمي مان ٿي ٿي سرايون هر هڪ اک ۾ پائيندا هئا، ۽ نبي ڪريم ﷺ وٽ سرميدائي هئي. ننڊ ڪرڻ مهل هر هڪ اک ۾ سرمي جون ٿي ٿي سرايون پائيندا هئا.

مفردات جو شرح: ”اِكْتَحِلُوا“ الاكتمال کان ورتل آهي يعني اوهان سرمو وجهو. اوهان سرمو پاڻيو استعمال ڪريو. ”الْأَشِدِّ“ ڪاري سرمي جو پٿر، چيو وڃي ٿو ته هي پٿر اصفهان ۾ ٿيندو آهي. الاٽمڻ

(الف جي زير سان) هتي ان سرمي پائڻ جو انهن لاءِ ارشاد آهي جن جون اڪيون صحيح آهن، بيمار اڪين لاءِ نقصانڪار آهي. ان جي ڪاڻ علامه بيجوري جي بقول مشرق ۾ آهي اهو ڪارو ڦڪائيءَ ڏانهن مائل آهي. ۽ ٿورڙي پاڻيءَ کي ”ثمڊ“ به چيو ويندو آهي جيئن حديث مبارڪ ۾ آهي ”وَأَفْجَرُ لَهُمُ الشَّدَّ“ ۽ حضور ڪريم ﷺ جن انهن جي لاءِ ٿورو پاڻي روان ڪري ڇڏيو. ”يَجْلُو“ روشن ڪري ”الْبَصَرُ“ نظر جو نور. ”يُنْبِتُ“ انبات کان ورتل ڄمائي. ”رَعْمٌ“ هي اضداد ۾ استعمال ٿيندڙ لغت مان آهي جنهن جي معنيٰ گمان، يا خيال ڪرڻ آهي اهڙي طرح ان جي معنيٰ سڄي ڳالهه ڪرڻ به آهي. ان جي ڪري هتي شارحن ان جي معنيٰ ”القول المحقق“ ڪئي آهي. ”مُكَلَّلَةٌ“ سرميڊاڻي.

سمجهاڻي: هن حديث ۾ ارشاد آهي ته ”اُثمڊ“ سُرْمُو پايو“ هن سُرْمِي جي استعمال جي فضيلت لاءِ هي ڪافي آهي جو هي سُرْمُو رسول الله ﷺ جن پاڻ استعمال ڪيو آهي ۽ ٻين کي به ان جي استعمال جو حڪم ڪيو آهي ۽ پاڻ ڪريم ﷺ جن ته ڀلائي جو امر ڪندا آهن. ترمذي جي روايت ۾ آهي ته ”اِكْتَحِلُوا بِإِثْمَدِ الْبُرُوجِ“ اڪين ۾ راحت بخشيندڙ اُثمڊ سُرْمُو پايو“ ۽ سنن ابو داؤد ۾ روايت آهي ته ”رسول الله ﷺ جن (اڪين کي) راحت ڏيندڙ اُثمڊ سُرْمِي جي استعمال ڪرڻ جو امر فرمايو. هي سُرْمُو اڪين جي نور کي وڌائي ٿو ۽ دماغ مان جيڪو خراب مادو اڪين ۾ اچي ٿو ان کي زائل ڪري ٿو. اڪين کي صاف ۽ شفاف رکي ٿو. ابن ماجه ۾ روايت آهي ته ”سِينِي سِرْمَن مَان يَلُوسِرْمُو اُثمڊ آهي جو اڪين کي روشن ٿو ڪري ۽ (پنبڻين جي) وارن کي ڄمائي ٿو.“ (انوار غوثيه ص 82)

اُثمڊ سرمي جي استعمال تي هميشگي ڪيو: علامه علي القاري رڳو لکيو آهي ته ”اِكْتَحِلُوا“ امر جو صيغو آهي ان جي مراد آهي ته اُثمڊ جي استعمال تي دوام ۽ هميشگي ڪيو.“ اهو اڪين مان پاڻي وهڻ کي روڪي ٿو ۽ اڪين جي زخمن کي ڇڏائي ٿو ۽ اڪين جي صحت ۾ قوت پيدا ڪري ٿو ۽ اڪين جي اعصاب کي طاقت بخشي ٿو خاص ڪري پوڙهن ۽ ٻارن جي اڪين کي. ۽ ابو الشيخ ڪتاب اخلاق النبي ﷺ ۾ ام المؤمنين سيدة عائشه (رضي الله عنها) کان روايت آندي آهي ته ”رسول الله ﷺ جن رات جو سمهڻ وقت اُثمڊ سرمي جون ٽي سريون هر هڪ اک ۾ وجهندا هئا ۽ حضرت ابن عباس رضي الله عنه يا حميد (اختلاف آهي) جي خيال مطابق حضور ڪريم ﷺ جن جي هڪ سرميڊاڻي هئي ان مان هر رات ٽي سريون سڄيءَ اک مبارڪ ۾ ته ٽي ٻئي اک ۾ مبارڪ ۾ وجهندا هئا. علامه مناوي رڳو لکيو ته ”رات جو سرمي پائڻ ۾ اها حڪمت هئي جو ان جو اثر تا دير رهندو آهي ۽ اڪين جي اندرين حصن ڏانهن لهي ويندو آهي ۽ تن پيرن وجهڻ ۾ اها حڪمت هئي ته نه گهٽ هجي نه گهڻو هجي. ۽ هن روايت ۾ ته صرف ٽي، ٽي پيرا مذكور آهي پر الطبراني، الكبير ۾ حضرت ابن عمر رضي الله عنهما کان روايت آندي آهي ته رسول الله ﷺ جن هڪ اک ۾ ٽي ۽ ٻي اک ۾ ٻه سريون اڪيءَ جو عدد ڪندا هئا. ۽ الڪامل ۾ ابن عدي حضرت انس رضي الله عنه کان روايت آندي آهي ته رسول الله ﷺ جن ساڄي اک ۾ ٻه ۽ کاٻي اک ۾ ٻه سريون سُرْمُو وجهي هڪڙي وري ٻنهي ۾ وجهندا هئا. ابن سيرين فرمايو ته ”حديث هيئن آهي ۽ مان هي ٽو پسند ڪيان ته ”هڪ هڪ اک ۾ ٽي پيرا سُرْمُو وجهي پوءِ هڪ سرائي پري ٻنهي اڪين ۾ اڏواڻ ڪري وجهي ڇڏجي. ۽ ان جي ڪري ان حديث جي متعلق جنهن ۾ آهي ته ”جيڪو سُرْمُو پاڻي اهو اڪي عدد ڪري“ به قول آهن. هڪ ته هر هڪ اک ۾ اڪي ڪري ٻيو ته ٻنهي ۾ اڪي جو عدد

بيھاري علامہ ابن حجر رحمہ اللہ فرمايو ته ”پھريون قول وديڪ ترجيح وارو آھي.“ ۽ حديث جي فن جي بعض امامن جو قول آھي ته ”رسول الله ﷺ جن سرمي پاڻڻ ۾ شروعات بہ ساڃي اک کان ڪندا هئا ته پڄاڻي بہ ان تي ڪندا هئا، ۽ ساڃي جي فضيلت کي ظاهر ڪندا هئا ۽ ان جي ظاهر مفهوم اها آھي ته ”ساڃي اک مبارڪ ۾ بہ سرايون وجهي وري کاپي اک ۾ بہ سرايون وجهي هڪڙي وري ساڃي ۾ وجهندا هئا. ۽ حافظ عراقی رحمہ اللہ فرمايو ته هن باب جي حديث ۾ ساڃي اک کان شروعات ڪرڻ جو اشارو آھي ۽ اھو مستحب آھي، چوتہ (حضرت محمد) مصطفيٰ ﷺ جن ساڃي کان شروع ڪرڻ کي پسند ڪندا هئا.

سوال: هن طريقي سان ساڃي کان شروع ڪرڻ واري سنت حاصل ٿيندي جو هڪ سرائي ساڃي اک ۾ وجهي ٻي کاپي ۾ ۽ وري هڪ ساڃي ۾ ۽ ٻي کاپي ۾ ۽ وري هڪ ساڃي ۾ ۽ ٻي کاپي ۾ وجهي؟ يا پھريان ٽئي سرايون ساڃي ۾ ۽ پوءِ ٽئي کاپي ۾ وجهي؟
جواب: ظاهر هي آھي ته ٽئي گڏ وجهي. جيئن وضو جي عضون ۾ هوندو آھي. (شرح المناوي علي حاشية

جمع الوسائل ج 1 ص 104)

فائدو: عرب وارا سرائي ۽ سرميدائي ٻنهي کي گڏي ”مڪحله“ چوندا آهن. (فضائل النبي ﷺ ص 144) ۽ حضور ڪريم ﷺ جن وٽ هڪ اسڪندرانہ وڏي ڊٻي هوندي هئي جنهن ۾ آئينو ڇٽي، سرميدائي، ڇينچي ۽ ڏندڻ هوندو هو ۽ سندن آئيني جونالو ”المدة“ هو. (انوار غوثيه ص 81)
هيءَ حديث ٻين هنن محدثن آندي آھي: {1} الطيالسي في مسنده رقم الحديث 2681، ص 339 {2} البغوي في شرح السنة رقم الحديث 3201 ج 2 ص 116 {3} ابونعيم في الحلية ج 3 ص 343 باوله فقط {4} ابن ابي شيبة في المصنف ج 8 ص 599، 600 {5} ابن ماجه في كتاب الطب باب 26 من اكتحل وترا رقم الحديث 3499 {6} احمد في المسند ج 1 ص 354 {7} البزار رقم الحديث 3032 كشف الاستار ج 3 ص 392، 393 {8} الحاكم في المستدرک ج 4 ص 408

{50} حَدَّثَنَا عَبْدُ اللَّهِ بْنُ الصَّبَّاحِ الْهَاشِمِيُّ الْبَصْرِيُّ قَالَ: حَدَّثَنَا عُبَيْدُ اللَّهِ بْنُ مُوسَى قَالَ: حَدَّثَنَا إِسْمَاعِيلُ، عَنْ عَبَادِ بْنِ مَنْصُورٍ، (م) وَحَدَّثَنَا عَلِيُّ بْنُ حُجْرٍ قَالَ: حَدَّثَنَا زَيْدُ بْنُ هَارُونَ قَالَ: حَدَّثَنَا عَبْدُ بْنُ مَنْصُورٍ، عَنْ عِكْرِمَةَ، عَنْ ابْنِ عَبَّاسٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْتَحِلُ قَبْلَ أَنْ يَنَامَ بِالْإِشْدِ ثَلَاثًا فِي كُلِّ عَيْنٍ وَقَالَ يَزِيدُ بْنُ هَارُونَ، فِي حَدِيثِهِ: إِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَتْ لَهُ مَكْحَلَةٌ يَكْتَحِلُ مِنْهَا عِنْدَ النَّوْمِ ثَلَاثًا فِي كُلِّ عَيْنٍ

بامحاوره ترجمو: حضرت ابن عباس رضی اللہ عنہ کان روایت آھي ته پاڻ ڪريم ﷺ جن هر رات سمهڻ کان اڳ ۾ اٽمدرمي مان ٽي ٽي سرايون هر هڪ اک ۾ پائيندا هئا.

يزيد بن هارون رضی اللہ عنہ پنهنجي حديث ۾ چيو ته پاڻ سڳورن ﷺ وٽ سرميدائي هئي. نند ڪرڻ

مهل هر هڪ اک ۾ سرمي جون ٽي ٽي سرايون پائيندا هئا.

مفردات جو شرح: ”ح“ هي لفظ هڪ اسناد کان ٻي اسناد ڏانهن ڦرڻ جو اشارو آھي. چوتہ حديث جي فن وارن جي عادت رهي آھي ته جڏهن هڪ حديث جون ٻہ يا گهڻيون سندون گڏ بيان ڪندا آهن ته اختصار کي نظر ۾ رکندي ”حا“ مفرد ذڪر ڪندا آهن ۽ اها متقدمين جي ڪتابن کان متاخرين جي

ڪتابن ۾ گهڻي آهي. ۽ اها صحيح مسلم ۾ صحيح بخاري کان گهڻي آهي ۽ اها ”حا“ تحويل يا حائل يا صح الحديث کان اختصار آهي ۽ حديث پڙهندڙ پڙهڻ دڙان صرف ”حا“ چونديو جنهن جو اختصار آهي اهو لفظ چونديو؟ يا مطلقاً ڪجهه نه چونديو؟ ابن الصلاح جو پڪو خيال آهي ته جيئن مفرد لکيل آهي تيئن چونديو. ۽ چيائين ته سلف صالحن مان جمهور جو قول اهو آهي ۽ انهن کان خلف اهو ورتو آهي ۽ هڪ قول آهي ته حديث جو لفظ چونديو. ۽ ٻيو قول آهي ته ڪجهه نه چونديو. (المواهب شرح الشرائع ص 146) ۽ اها ”حا“ مد سان پڙهي ويندي ۽ ابن حجر جو قول آهي ته مقصور پڙهي ويندي پر ان جو اصل ۾ ڪو سبب ناهي ۽ قصر صرف وقف جي حالت ۾ ڪيو ويندو. بعض علماء جو اهو قول آهي يا ته اها ”حا“ صحيح هجڻ جي علامت آهي ته خبر پوي ته مذڪور اسناد اڃان منتها ڪي نه پهتي آهي ۽ تان ته اهو وهم نه ٿئي ته هن اسناد جي حديث ڪري پئي آهي ۽ تان ته ٻي اسناد پهرين اسناد تي چڙهي نه پوي پوءِ هڪ اسناد ٿي وڃي. علامه جزري رحمہ اللہ فرمايو ته جڏهن حديثن جون ٻه يا زياده سنڌون هجن ته ”حا“ لکجي ۽ جڏهن محدث ان وٽ پهچي ته ”ح“ مد سان چوي ۽ ان تي اسان جي ساڻين جو عمل رهيو آهي. ۽ هڪ قول اهو به آهي ته ”ح“ حيلولة کان ورتل آهي چوٽه ان سان ٻن سندن ۾ جدائي وڌي وڃي ٿي ۽ اهو لفظ حديث مان ناهي ان جي ڪري ان جي جاءِ تي ٻيو لفظ نه آندو ويندو. ۽ الحديث مان ورتل هجڻ وارن جي قول تي هلندي مغربي ملڪن وارا ”ح“ وٽ الحديث جو لفظ پڙهندا آهن ۽ بعض علماء ان کي ”خا“ ٽپڪي سان پڙهن ٿا ۽ اها ڳالهائين ٿا ۽ ان مان انهن جي مراد ”اسناد آخر“ ٻي سند آهي. ۽ ظاهر هي آهي ته اهو متاخرين جو اجتهاد آهي جو انهن جي لاءِ متقدمين جي ڪلام مان ڪجهه ظاهر نه ٿيو هو. وَاللّٰهُ تَعَالٰى اَعْلَمُ ۽ ميرڪ جو قول آهي ته مصنف ۽ عباد بن منصور جي وچ ۾ پهرين اسناد ۾ به واسطا آهن ۽ ٻي اسناد ۾ ٽي واسطا آهن پوءِ اها اسناد اڳئين اسناد جي لحاظ کان عدد جي اعتبار سان لهندڙ آهي پر ترمذي جي هن حديث ۾ پهرئين استاد حميد رازي کان بخاري ۽ مسلم حديث روايت نه ڪئي آهي. پر عبدالله بن الصباح انهن جي شرط مطابق راوي آهي ان کان ابو داؤد ۽ نسائي روايت ڪئي آهي. پوءِ ٻي اسناد پهرئين کان معنوي طور بلند آهي يعني ضبط ۽ اتقان جي لحاظ سان. پوءِ ان کي عدد جي ڪثرت نقصان نه ڏيندي ۽ سنڌ ۾ مذڪور نزول جي لحاظ سان ابن الصباح جي سنڌ کان علي بن حجر جي سنڌ ڏانهن آيو جو ان ۾ مصنف عباد جي وچ ۾ به واسطا آهن. (جمع الوسائل شرح الشرائع ج 1 ص 104) إِنَّ النَّبِيَّ ﷺ. هتي ”اِنَّ“ ۾ الف کي زير پڙهبي يا زير؟ جيڪڏهن ان کي ”قال“ جو مقولو چيو ويندو ته زير پڙهي ويندي ۽ جيڪڏهن حديث ۽ روايت کي ذهن ۾ رکي پڙهيو ته الف کي زير ڏني ويندي سمجهاڻي: ارشاد آهي ته ”حضور ڪريم ﷺ جن هراڪ مبارڪ ۾ تي پيرا سرمو وجهندا هئا.“ هيءَ حديث محدث ترمذي ٻن سنڌن سان آندي آهي. سرمي وجهڻ جي طور طريقن جا قسم هن کان اڳئين حديث جي سمجهاڻي ۾ تفصيل سان لکيل آهن هتي وري لکڻ جي ضرورت ناهي. هيءَ حديث انهن ساڳين محدثن آندي آهي جن هن کان اڳئين حديث آندي آهي.

{51} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا مُحَمَّدُ بْنُ يَزِيدَ، عَنْ مُحَمَّدِ بْنِ إِسْحَاقَ، عَنْ مُحَمَّدِ بْنِ الْمُنْكَدِرِ، عَنْ

جَابِرُ هُوَ ابْنُ عَبْدِ اللَّهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَلَيْكُمْ بِالْإِشْدِ عِنْدَ النَّوْمِ، فَإِنَّهُ يَجْلُو الْبَصَرَ، وَيُنْبِتُ الشَّعْرَ

بامحاوره ترجمو: جابر بن عبدالله ؓ کان روایت آهي ته رسول الله ﷺ جن ارشاد فرمايو ته رات جو سمنهٔ وقت ائمهٔ سُرْمو ضرور پائيندا ڪريو جو سُرْمو اکين جي روشني وڌائيندو ۽ پنٿريون ڄمائيندو آهي. مفردات جو شرح: ”عَلَيْكُمْ“ هي اسم فعل خذوه جي معنيٰ ۾ آهي جنهن مان مراد آهي ته ”الْإِشْدِ“ سُرْمو پائيندا ڪيو. ”يَجْلُو“ روشن ڪري ”يُنْبِتُ“ ڄمائي.

سمجهاڻي: هن حديث شريف ۾ ارشاد آهي ته ”بلاشڪ اهو ائمهٔ سُرْمو اکين کي روشن ڪري ٿو ۽ اکين جي وارن کي ڄمائي ٿو. هن ۾ ان جي پائڻ جي علت دنياوي نفعو ٻڌائڻ سان ان جي سنت هجڻ تي ڪو اثر نه ٿو پوي. خصوصاً ان جي ڪري جو حضور ڪريم ﷺ جن ان تي هميشگي ڪرڻ سان گڏ ان جي لاءِ ارشاد به فرمايو آهي ۽ اهي دنياوي نفعو اخروي نفعو حاصل ڪرڻ جو ذريعو آهن. جيئن پاڪ شين جي سڃاڻپ ۽ قبلي ڏانهن صحيح رخ رکڻ به نظر سان معلوم ٿيندو آهي. نظر ايتري اهم آهي جو بعض علماء ان کي ٻڌڻ کان به اهم قرار ڏنو آهي. ”شال! الله ﷻ ٻڌڻ ۽ ڏسڻ جي ٻنهي قوتن سان اسان کي نفعو عطا ڪري“ ان جي ڪري ان جي قول ڏانهن توجهه نه ڪيو ويندو جنهن چيو ته حضور ڪريم ﷺ جن جو فرمان ته ”اهو اکين کي روشن ٿو ڪري وار ڄمائي ٿو.“ هن ڳالهه ڏانهن اشارو آهي ته ان ۾ ديني مصلحتون ناهن دنياوي مصلحتون آهن. ان سان ثواب ۽ عذاب جو ڪو تعلق ناهي پر هي نقطو غير معتبر آهي. شافعي علماء ته ”ائمهٔ سُرْمو پائڻ کي سنت قرار ڏنو آهي ان ۾ اڪي جو عدد مستحب آهي ۽ حضور ڪريم ﷺ جو بدن جي مصلحت لاءِ ڪو حڪم ڪرڻ ان جي سنت يا فرض هجڻ جي خلاف ناهي. ڪڏهن ڪڏهن ڪاڏي جي لاءِ حڪم ڪرڻ فرض هوندو آهي ۽ روزي رکڻ جي لاءِ سحري وارو ڪاڏو کائڻ سنت آهي ان جي ڪري علماء فرمايو آهي ته ”جيڪڏهن ڪو ماڻهو ڪاڏي جي لاءِ مجبور آهي پوءِ به نه ٿو کائي يا ڪنهن کان ڪاڏو نه ٿو گهري تان جو بڪ ۾ مري ٿو پوي ته گنهگار ٿي مرندي. ۽ سڪل مٽي يا آلي مٽي کائڻ جي حرام هجڻ تي علماء جو اتفاق آهي چو ته اها بدن جو نقصان آهي ۽ عقل ۾ خلل پيدا ڪرڻ جي ڪري شراب حرام ڪيو ويو. ها اهو آهي ته ”سُرْمو پائيندڙ جڏهن سنت جي ادا ڪرڻ جي نيت سان پائي ته ان مان اکين جي علاج ۽ دوا جو ارادو به پيلي ڪري عورتن وانگر صرف سينگار جي نيت نه ڪري (جمع الوسائل جزء 1 ص 105)

هيءَ حديث ٻين هنن محدثن آندي آهي: {1} ابن جرير في تهذيب الآثار ج 2 ص 79 {2} البغوي في شرح السنة رقم الحديث 3202 ج 12 ص 116، 117 {3} ابن عدي من ثلاث طرق عن ابن المنكر كما في الفتح ج 10 ص 157 {4} ابن ماجه في كتاب الطب باب 25 الكحل بالائمهٔ رقم الحديث 3496

{52} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا بَشِيرُ بْنُ الْمُبَضَّلِ، عَنْ عَبْدِ اللَّهِ بْنِ عُثْمَانَ بْنِ خُثَيْمٍ، عَنْ سَعِيدِ بْنِ جُبَيْرٍ، عَنِ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ خَيْرَ أَكْعَالِكُمُ الْإِشْدُ، يَجْلُو الْبَصَرَ، وَيُنْبِتُ الشَّعْرَ

بامحاوره ترجمو: حضرت ابن عباس رضی اللہ عنہما کان روایت آھی تہ رسول کریم ﷺ فرمایو تہ ”بیشک اوہان لاءِ یلو اثمدم سرمو آھی. اھو نظر وڌائي ٿو پنہڙین جا گھاتا وار ڄمائیندو آھی.“
مفردات جو شرح: بعینہ اھو آھی جیکو اڳئين حدیث ۾ لکي آيا آھيون.
سمجھاڻي: ھن جي سمجھاڻي ساڳي آھی.

ھیءَ حدیث بین ھنن محدثن آندي آھی: {1} ابو داؤد فی کتاب الطب باب 14 فی الامر بالکحل رقم الحدیث 3878 ج 4 ص 8 {2} النسائي فی کتاب الزینة باب 28 الکحل ج 9 ص 149 {3} ابن ماجه فی کتاب الجنائز باب 18 ما يستحب من الاكفان رقم الحدیث 1482 ج 1 ص 473 {4} احمد فی المسند ج 1 ص 247 {5} البيهقي فی سننه ج 3 ص 245 {6} ابن حبان فی کتاب اللباس باب 2 فی الثياب البيض رقم الحدیث 1439, 1440, 1441 ص 348 (موارد)

{53} حَدَّثَنَا إِبْرَاهِيمُ بْنُ الْمُسْتَمِرِّ الْبَصْرِيُّ قَالَ: حَدَّثَنَا أَبُو عَاصِمٍ، عَنْ عُثْمَانَ بْنِ عَبْدِ الْمَلِكِ، عَنْ سَالِمٍ، عَنْ ابْنِ عُمَرَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَلَيْكُمْ بِالْإِثْمِدِ، فَإِنَّهُ يُجْلُو الْبَصَرَ، وَيُنْبِتُ الشَّعْرَ
بامحاوره ترجمو: حضرت ابن عمر رضی اللہ عنہما کان روایت آھی تہ رسول الله ﷺ فرمایو تہ اثمدم سرمو پايندا کریو جو ھو نظر وڌائي ۽ پنہڙین جا گھاتا وار ڄمائي ٿو.
مفردات جو شرح: ساڳيو آھی.

سمجھاڻي: شمائل جي شارحن لکيو آھی تہ اھا ڳالھ واضح آھی تہ ھن باب جون روایت کیل حدیثون ھڪ ئي مقصد ڏي رجوع ڪن ٿيون ۽ قسطلاني رضی اللہ عنہما فرمایو تہ حضرت ابن عمر واري ھیءَ حدیث گذریل حدیثن جي معنيٰ ۾ آھی پر محدث ترمذي ھن حدیث کي اصل حدیث جي تقویت لاءِ مختلف سندن سان آندو آھی ۽ ان سان مضمون جي تقویت بہ ٿئي ٿي. عباد بن منصور ضعیف راوي ھو ان جي روایت جي ھنن بین سندن سان تقویت ڪيائين. (جمع الوسائل مع شرح المناوي ج 1 ص 106)
ھیءَ حدیث بین ھنن محدثن آندي آھی: {1} ابن ماجه فی کتاب الطب باب 25 الکحل بالاثمد حدیث رقم 3495 {2} الحاكم فی المستدرک ج 4 ص 207 {3} ابن جریر فی تھذیب الآثار ج 2 ص 102 {4} البخاري فی التاريخ الكبير ج 3 ص 242.

باب انون

بَابُ مَا جَاءَ فِي لِبَاسِ رَسُولِ اللَّهِ ﷺ عَلَيْهِ وَسَلَّمَ رسول الله ﷺ جي پوشاڪ جو بيان

سمجھاڻي: هن باب ۾ اهي حديثون آهن جن ۾ حضور ڪريم ﷺ جي لباس جو بيان آهي ۽ اڳين بابن کان پوءِ هي باب آندائين جو هي انهن سان زينت جي لحاظ سان مناسب آهي. الصحاح وغيره لغت جي ڪتابن ۾ آهي ته لباس ڪتاب وانگر ان شيءِ کي چيو ويندو آهي جيڪا ڍڪي وڃي. ۽ اهڙي طرح ملبس مذهب جي وزن تي ۽ اللبس حمل جي وزن تي ۽ اللبوس صبور وانگر. لباس سان پنج حڪم وابستہ آهن. {1} واجب: جنهن سان اوگهڙ ڍڪجي. {2} مستحب: جيئن عيدين لاءِ سهڻو ڪپڙو ۽ جمعي لاءِ سفيد ڪپڙو. {3} حرام: جيئن مردن جي لاءِ خالص ريشم پائڻ. {4} مکروه: جيئن غني، مالدار کي هميشه پراڻا ڪپڙا پائڻ. {5} مباح: جيڪوان کان علاوه آهي. (المواهب شرح الشرائع ص 150) مرد لاءِ پيڙين کان هيٺ گوڏ يا شلوار کانچ پائڻ ناجائز آهي ۽ عورتن کي اهڙو سنهو ڪپڙو پائڻ حرام آهي. جنهن مان جسم نظر اچي يا جنگهن يا ٻانهن جا حصا کليل رهن. ساڳي ريت ڪپڙا پائي ڦونڊ ڪرڻ ۽ تڪبر ڪرڻ به حرام آهي. هن باب ۾ حضور سيد المرسلين ﷺ عليه السلام جي ڪپڙن جو ذڪر آهي. سفيد لباس ۽ قميص پسند ڪرڻ، قميص جي هيٺ چادر مبارڪ ڍڪڻ، نئين ڪپڙي پائڻ وقت دعا ۽ مختلف رنگن جو استعمال جو ذڪر آهي. علامه احمد عبدالجواد الدومي لکيو آهي ته ”حضور ڪريم ﷺ جن پنهنجي قوم جو لباس ڍڪڻ پسند فرمائيندا هئا ۽ لباس ۾ پين کان جدا رهڻ کي پسند نه ڪندا هئا.“ (الاتحافات الربانية بشرح الشرائع المحمدية ص 93)

{54} حَدَّثَنَا مُحَمَّدُ بْنُ حُمَيْدٍ الرَّازِيُّ قَالَ: حَدَّثَنَا الْفَضْلُ بْنُ مُوسَى، وَأَبُو ثَيْبَةَ، وَزَيْدُ بْنُ حُبَابٍ، عَنْ عَبْدِ الْمُؤْمِنِ بْنِ خَالِدٍ، عَنْ عَبْدِ اللَّهِ بْنِ بَرِيْدَةَ، عَنْ أُمِّ سَلَمَةَ، قَالَتْ: كَانَ أَحَبَّ الثِّيَابِ إِلَى رَسُولِ اللَّهِ ﷺ عَلَيْهِ وَسَلَّمَ الْقَمِيصُ

بامحاوره ترجمو: بيبي ام سلمه ﷺ کان روايت آهي ته رسول الله ﷺ جن کي سڀني ڪپڙن مان قميص وڌيڪ وڻندي هئي. مفردات جو شرح: ”احب“ اسم تفضيل جو صيغو گهڻو پيارو ”الثياب“ ثوب جو جمع. (ڪپڙا) ”القميص“ ان پائڻ واري ڪپڙي جو نالو جنهن کي ٻه ٻاهوڙيون ۽ جيب (يعني کيسو) هوندو آهي. سمجھاڻي: هن حديث کي مصنف ٽن سنڌن سان ذڪر ڪيو آهي. هن ۾ قميص جو ذڪر آهي ته اها رسول الله ﷺ جن کي گهڻو پياري هئي. چوٽه ٻين ڪپڙن جي بنسبت هن ۾ ڀرڻ وڌيڪ آهي ۽ اها بدن تي وڌيڪ هلڪي آهي ۽ ان کي پائيندڙ گهٽ تڪبر ڪندو آهي. ۽ هن حديث ۾ ان مان مراد

ڪپھ يا ڪاڌيءَ جو ڪپڙو آهي اُن جو ناھي. چوٽ اھا بدن کي ايڏائي ٿي ۽ پگھر پيدا ڪري ٿي جنھن جي بوءِ ساڻين کي تنگ ڪري ٿي. ۽ حديث ۾ وارد آهي تہ ”مصطفيٰ ڪريم ﷺ جن کي هڪ قميص هوندي هئي. جيئن ڪتاب ”الوفا“ ۾ امر المؤمنين عائشة ؓ کان روايت آهي تہ ”ڪڏھن بہ رسول الله ﷺ جن صبح جو ڪاڌو رات لاءِ نہ رکندا هئا ۽ نہ رات وارو صبح لاءِ رکندا هئا ۽ ڪنھن بہ شيءِ مان بہ شيون نہ رکندا هئا. نہ بہ قميصون نہ بہ چادرون نہ بہ گوڏيون ۽ نہ جتيئن جا بہ جوڙا.

(المواهب شرح الشرائع ص 152)

هيءَ حديث ٻين هنن محدثن آندي آهي: {1} ابو داؤد في ڪتاب اللباس باب 3 ماجاء في القميص حديث رقم 4025 ج 4 ص 43 {2} النسائي في ڪتاب الزينة من سننه الكبرى باب 97 لبس القميص حديث رقم 9668 ج 5 ص 482 {3} ابو يعليٰ في مسنده حديث رقم 7014 ج 12 ص 445 {4} عبد بن حميد في المنتخب حديث رقم 1540 ص 444 {5} البيهقي في سننه ج 2 ص 239.

{55} حَدَّثَنَا عَلِيُّ بْنُ حُجْرٍ، قَالَ: حَدَّثَنَا الْفَضْلُ بْنُ مُوسَى، عَنْ عَبْدِ الْمُؤْمِنِ بْنِ خَالِدٍ، عَنْ عَبْدِ اللَّهِ بْنِ بُرَيْدَةَ، عَنْ أُمِّ سَلَمَةَ، قَالَتْ: كَانَ أَحَبُّ الثِّيَابِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الْقَمِيصُ

بامحاوره ترجمو: هيءَ بہ بيبي ام سلمه ؓ کان بي روايت آهي تہ پاڻ سڳورن ﷺ جو وڌيڪ وڻندڙ لباس (جيڪو پاڻ پائيندا هئا) قميص هو.

مفردات جو شرح: متن ساڳيو آهي پر سند جي اختلاف جي ڪري ان کي پهرينءَ روايت جي تاڪيد لاءِ آندو اٿس.

سمجھاڻي: هن حديث جي سمجھاڻي بہ ساڳي آهي.

ڪتاب اللباس واريون شمائل ۾ آندل پهريون ٽي روايتون ٻين هنن محدثن بہ آنديون آهن: {1}

{1} ابو داؤد في ڪتاب اللباس باب 3 ماجاء في القميص رقم الحديث 4025 ج 4 ص 73 {2} النسائي في ڪتاب الزينة من سننه الكبرى باب 97 لبس القميص رقم الحديث 9668 ج 5 ص 482 {3} ابو يعليٰ في مسنده رقم الحديث 7014 ج 12 ص 445 {4} البيهقي في سننه ج 2 ص 239 {5} عبد بن حميد في المنتخب رقم الحديث 1540 ص 444 {6} البغوي في شرح السنة رقم الحديث 3068 ج 12 ص 4.

{56} حَدَّثَنَا زِيَادُ بْنُ أَبِي الْبَغْدَادِيِّ، قَالَ: حَدَّثَنَا أَبُو تُبَيْلَةَ، عَنْ عَبْدِ الْمُؤْمِنِ بْنِ خَالِدٍ، عَنْ عَبْدِ اللَّهِ بْنِ بُرَيْدَةَ، عَنْ أُمِّهِ، عَنْ أُمِّ سَلَمَةَ، قَالَتْ: كَانَ أَحَبُّ الثِّيَابِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَلْبَسُهُ الْقَمِيصُ قَالَ: هَكَذَا قَالَ زِيَادُ بْنُ أَبِي الْبَغْدَادِيِّ، فِي حَدِيثِهِ: عَنْ عَبْدِ اللَّهِ بْنِ بُرَيْدَةَ، عَنْ أُمِّهِ، عَنْ أُمِّ سَلَمَةَ، وَهَكَذَا رَوَى غَيْرُ وَاحِدٍ، عَنْ أَبِي تُبَيْلَةَ مِثْلَ رَوَايَةِ زِيَادِ بْنِ أَبِي الْبَغْدَادِيِّ، وَأَبُو تُبَيْلَةَ يَزِيدُ فِي هَذَا الْحَدِيثِ عَنْ أُمِّهِ وَهُوَ أَصَحُّ

بامحاوره ترجمو: سيده ام سلمه کان روايت آهي تہ انھن ڪپڙن مان جيڪي رسول الله ﷺ جن پائيندا هئا کين وڌيڪ پياري قميص هوندي هئي.

مفردات جو شرح: ساڳيو آهي.

سمجھاڻي: محدث ترمذي جي روايت ڪيل هنن ٽنهي روايتن جو متن هڪ آهي پر جڏهن تہ انھن

جي سندن ۾ ڪجهه اختلاف هو ان جي ڪري ٿئي سندن آئي ٿي حديثون آنديون اٿس جن مان معلوم ٿيو ته سرڪارِ دو عالم ﷺ جن کي قميص پائڻ پسند هئي. هيءَ حديث جن ٻين محدثن آندي آهي اهي اڳئين حديث جي تخريج ۾ مذڪور آهن.

{57} حَدَّثَنَا عَبْدُ اللَّهِ بْنُ مُحَمَّدِ بْنِ الْحَبَّاجِ قَالَ: حَدَّثَنَا مُعَاذُ بْنُ هِشَامٍ قَالَ: حَدَّثَنِي أَبِي، عَنْ بُدَيْلِ بْنِ مَيْسَرَةَ الْعَقِيلِيِّ، عَنْ شَهْرِ بْنِ حَوْشَبٍ، عَنْ أَسْمَاءَ بِنْتِ يَزِيدٍ قَالَتْ: كَانَ كُمٌ قَبِيصٌ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى الرُّسْغِ

بامحاوره ترجمو: اسماء بنت يزيد رضی اللہ عنہا کان روایت آهي ته رسول الله ﷺ جي قميص جون ٻانهون ڪارائين تائين هيون.

مفردات جو شرح: ”ڪم“ ٻانهن جو ڪپڙو، ٻانهوڙي ”الرسغ“ (قفل وانگر) ابن حجر رضی اللہ عنہ جو قول آهي ته ”ابو داؤد ۽ مصنف وٽ الرسغ صاد سان آهي ۽ ٻين وٽ سين سان آهي، ۽ ميرڪ جو قول آهي ته ”الرسغ“ (را جي پيش ۽ سين جي جزم سان آهي) ۽ هڪ لغت ۾ سين جي بجاءِ صاد آيو آهي. رسغ ڪارائي ۽ هٿ جي چنبي جي وچ واري جاءِ آهي. ”الڪُم“: ٻاهوڙي، ”الرُّسْغ“ ڪارائي سمجهاڻي: محدثن پلارن لکيو آهي ته حضور ڪريم ﷺ جن جي قميص مبارڪ تمام ڊگهي نه هئي. ۽ ان جون ٻانهون ڪارائين کان هيٺ چنبي ڏانهن لٿل نه هيون ۽ هٿن کان ٿورو مٿي ٻانهون رکڻ ۾ اهو راز هو ته ”ٻانهن سردي ۽ گرمي کان محفوظ رهي پر هٿ کان هيٺ لڙڪائڻ واري حالت ۾ هٿ کي ڪم ۾ آڻڻ ڏکيو ٿيندو آهي. حضور ڪريم ﷺ جي ٻانهن جي ويڪر هڪ گرانٿ ۽ ٻه آڱر هئي. بعض روايتن ۾ اچي ٿو ته سندن ٻانهن هٿن مبارڪن جي آڱرين تائين پهچندي هئي. سو ممڪن آهي ته ڪنهن وقت کين اهڙي قميص به پاتل هجي. (فضائل النبي ﷺ ص 46) ۽ حضرت ابن عباس رضی اللہ عنہ کان روایت آهي ته رسول الله ﷺ جن قميص پائيندا هئا جيڪا ڊيگهه ۾ سندن پاڪ پيرن جي پيڙين کان مٿي هوندي هئي. ۽ ان جون ٻانهون سندن هٿن پاڪن جي آڱرين جي پاسن کي ڍڪي بيهنديون هيون. ابن الجوزي ڪتاب ”الوفاء“ ۾ اهڙي طرح آندو آهي.

شرح الشرائع ج 1 ص 110

هيءَ حديث ٻين هنن محدثن آندي آهي: {1} رواه ابو داؤد في كتاب اللباس باب 3 ماجاء في القميص حديث رقم 4027 ج 4 ص 43 {2} النسائي في كتاب الزينة من سننه الكبير باب 97 لبس القميص حديث رقم 1765 ج 24 ص 238 {3} الطبراني في المعجم الكبير حديث رقم 416 ج 4 ص 163 {4} البغوي في شرح السنة رقم 3082 ج 12 ص 70.

{58} حَدَّثَنَا أَبُو عَمْرِو الْحُسَيْنُ بْنُ حُرَيْثٍ قَالَ: حَدَّثَنَا أَبُو نُعَيْمٍ قَالَ: حَدَّثَنَا زُهَيْرٌ، عَنْ عُرْوَةَ بْنِ عَبْدِ اللَّهِ بْنِ قُشَيْرٍ، عَنْ مُعَاوِيَةَ بْنِ قُرَّةَ، عَنْ أَبِيهِ قَالَ: أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي رَهْطٍ مِنْ مُزَيْنَةَ لِنُبَايَعِهِ، وَإِنْ قَبِيصَهُ لَنُطْلَقَ، أَوْ قَالَ: زِيَّ قَبِيصِهِ مُطْلَقٌ، قَالَ: فَأَدْخَلْتُ يَدِي فِي جَيْبِ قَبِيصِهِ فَمَسَسْتُ الْخَاتَمَ

بامحاوره ترجمو: حضرت معاوية بن قرة رضی اللہ عنہ پنهنجي پيءُ کان روایت ڪري ٿو (هو چوي ٿو ته آءُ رسول

الله ﷺ جن وٽ قبيلي مزينة جي هڪ جماعت سان بيعت ڪرڻ لاءِ حاضر ٿيس، مون ڏٺو ته ان وقت رسول الله ﷺ جن جي قميص کليل هئي يا چيائين ته قميص جا بٽڻ کليل هئا. سومون سندن قميص جي ڳچيءَ کان اندران هٿ ڪري (برڪت خاطر) سندن مهر نبوت کي هٿ لائون.

مفردات جو شرح: ”رھط“ قوم ۽ قبيلو. تن کان وٺي ستن يا ڏهن يا چاليهن ماڻهن تائين جماعت کي چوندا آهن. ۽ اها هڪ اهڙي جماعت هوندي آهي جنهن ۾ عورتون شامل نه هونديون آهن. ”رھط“ جي معنيٰ وڏا وڏا گرهه کائڻ به آهي. ”مزينة“ مضر جو هڪ قبيلو. اصل ۾ هڪ عورت جو نالو هو. ”لُبَايَعُ“ تان ته بيعت ڪيون. جمع متڪلم جو صيغو مبايعة کان ورتل آهي. ”مُطَلَقُ“: کليل. طلق کان ورتل آهي جنهن جي معنيٰ آهي رسي جو نڪرڻ، قيد کان چٽڻ. ”رُزُ“ بٽڻ، ٻيڙي. هن جو جمع ازارار آهي.

سمجھاڻي: ارشاد آهي ته ”مان مزينه قبيلي جي هڪ جماعت سان سيد المرسلين، خاتم النبيين ﷺ جن جي خدمت اقدس ۾ حاضر ٿيس. تان ته اسين سندن هٿ مبارڪ تي بيعت ڪيون. علامه عبدالرؤف مناوي المتوفي سن 1003 هـ لکيو آهي ته ”اها بيعت اسلام قبول ڪرڻ تي هئي. مزينه مضر قبيلي جو هڪ حصو آهي انهن مان هڪ جماعت اسلام جي لاءِ آئي ۽ حضرت قره بن اياس به انهن سان گڏ آيو ۽ اسلام جي لاءِ بيعت ڪرڻ سان مشرف ٿيو هو. ان جو ارشاد آهي ته ”ان وقت حضور ڪريم ﷺ جي قميص مبارڪ جو گريبان وارو بٽڻ کليل هو. جڏهن ته صحابه ڪرام رضوان الله عليهم اجمعين جو دستور هو ته جنهن طرح اهي حضور ڪريم ﷺ کي ڏسندا هئا پاڻ به اهو دستور، طور ۽ طريقو استعمال ڪندا هئا. اهو لباس جو نمونو ڏسڻ کان پوءِ معاويه ۽ ان جي والد قره دستور ڪري ڇڏيو هو ته سيارو هجي يا اونهارو پنهنجي قميصن جا گريبان کليل ڇڏيندا هئا. بٽڻ يا ٻيڙي نه هڻندا هئا. اهو ئي اطاعت، فرمانبرداري ۽ محبت جو پاڪ جذبو هو. جنهن جي بدولت اڄ محمدي امت (عل صاحبها الصلوة والسلام) وٽ پنهنجي نبي جي هر سنت، هر عمل ۽ هر ادا محفوظ آهي. صحابي فرمايو ته ”مون پنهنجو هٿ سندن گريبان مبارڪ کان اندر ڪري سندن نبوت جي مُهر کي لڳايو. ”جَبَبُ“ هونئن ته ان ڪپڙي (يعني کيسي) کي چئبو آهي جيڪو گريبان جي مٿان رکيو ويندو آهي تان ته ان ۾ ڪا شيءِ رکجي. پر علامه علي قاري رَحِمَهُ اللهُ لکيو آهي ته هتي ان مان مراد ڳچيءَ کي چوڌاري ڦرڻ واري پٽي آهي. هڪ صحابي رَحِمَهُ اللهُ کي پنهنجي آقا ﷺ سان ايترو والهان عشق ۽ نهايت درجي جي محبت هئي جو ان جڏهن سندن قميص مبارڪ جو ڳلو کليل ڏٺو ته بي اختيار بنجي بي صبري ۽ بيوسي جي عالم ۾ هر قسم جي آداب جي پرواهه نه ڪندي سندن کليل ڳلي مبارڪ جي اندران هٿ داخل ڪري نبوت جي مُهر کي هٿ لڳائڻ جي سعادت حاصل ڪئي ۽ ان جي برڪت ۽ نورانيت سان پنهنجي وجود کي بابرڪت ۽ منور بنايو ۽ ٻئي طرف حضور ڪريم ﷺ جن جي انهن تي شفقت، رفت، عنايت ۽ مهرباني جو ڪمال ڏسو جو انهن کي ائين ڪرڻ کان منع نه ڪيائون. صحابه ڪرام رضوان الله عليهم اجمعين جي عقيدت ۽ انتهائي محبت به هن مان ظاهر آهي نه ته ڪنهن کي مجال آهي جو ائين ڪري علامه ابراهيم بن محمد البيجوري رَحِمَهُ اللهُ المتوفي سن 1276 هـ لکيو آهي ته ”إِنَّمَا قَصَدَ التَّبَرُّكَ“ (يعني ان برڪت جو ارادو ڪيو هو)

(المواهب شرح الشرائع ص 157)

قميص جو ڳلو سامهون رکڻ: هن حديث مان ثابت ٿيو ته سندن قميص جو ڳلو اڳيان سيني جي

سامهون هو. جيئن هلندڙ دور ۾ معمول آهي. علامه جلال الدين سيوطي رحمۃ اللہ علیہ فرمايو ته جيڪي ماڻهو چون ٿا ته اڳيان رکڻ بدعت آهي اهي بي علم آهن ۽ هن حديث مان اهو به معلوم ٿيو ته حضرت قرة رحمۃ اللہ علیہ کي نبوت جي مَهر جي خبر هئي ۽ هن حديث مان هي ڳالهيون به ثابت ٿيون. (1) قميص پائڻ جائز آهي. (2) ان ۾ پيڙي يا بٽڻ هڻڻ (3) ڳلو کولي ڇڏڻ (4) اهڙي نموني ڳلي جي مٿان ڪنڌ واري پٽي رکرائڻ جو ان مان هٿ اندر داخل ٿي سگهي. (5) ڪنهن جوان جي اندران هٿ داخل ڪرڻ ان ارادي سان ته ان جي هيٺان جيڪڏهن ڪا برڪت واري شيءِ آهي ته ان مان برڪت حاصل ڪجي جائز آهي. ۽ هن حديث مان حضور ڪريم ﷺ جن جي تواضع ۽ شفقت جو ڪمال به ظاهر آهي. (المواهب شرح الشرائع ص 158) علامه مناوي رحمۃ اللہ علیہ لکيو آهي ته ”حضور ڪريم ﷺ جن صحابي جي هن فعل کي جيڪو سندن وڏي منصب جي جلالت ۽ ادب جي رعايت جي منافي هو معاف ڪيو هو. خصوصاً ماڻهن جي موجودگيءَ ۾ ائين ڪرڻ وڏي ڳالهه آهي ۽ بعض علماء جو قول آهي ته ”ممڪن آهي جو صحابي اجازت ورتي هجي. (شرح المناوي علي حاشية جمع الوسائل ج 1 ص 111، فضائل النبي ﷺ ص 46)

هيءَ حديث ٻين هنن محدثن آندي آهي: {1} ابو داؤد في ڪتاب اللباس باب 25 في حل الازار رقم الحديث 4082 ج 4 ص 55 {2} ابن ماجه في ڪتاب اللباس باب 11 حل الازار رقم الحديث 3578 {3} احمد في المسند ج 3 ص 434 {4} الطبراني في الكبير رقم الحديث 49 ص 19، 21 {5} ابن حبان في صحيحه رقم الحديث 5452 ج 12 ص 266، {6} ابو الشيخ في اخلاق النبي ﷺ ص 92 {7} البيهقي في الشعب ج 5 ص 171.

{59} حَدَّثَنَا عَبْدُ بَنٍ -حَبِيدٌ قَالَ-: حَدَّثَنَا مُحَمَّدُ بْنُ الْفُضْلِ قَالَ: حَدَّثَنَا حَبَادُ بْنُ سَلَمَةَ، عَنْ حَبِيبِ بْنِ الشَّهِيدِ، عَنِ الْحَسَنِ، عَنْ أَنَسِ بْنِ مَالِكٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ وَهُوَ يَتَكَبَّرُ عَلَى أَسَامَةَ بْنِ زَيْدٍ عَلَيْهِ تَوْبٌ قَطْرَتِي قَدْ تَوَشَّحَ بِهِ، فَصَلَّى بِهِمْ وَقَالَ عَبْدُ بَنٍ حَبِيدٌ: قَالَ مُحَمَّدُ بْنُ الْفُضْلِ: سَأَلَنِي يَحْيَى بْنُ مَعِينٍ عَنْ هَذَا الْحَدِيثِ أَوَّلَ مَا جَلَسَ إِلَيَّ، فَقُلْتُ: حَدَّثَنَا حَبَادُ بْنُ سَلَمَةَ، فَقَالَ: لَوْ كَانَ مِنْ كِتَابِكَ، فَقُمْتُ لِأُخْرِجَ كِتَابِي فَقَبَضَ عَلَى تَوْبِي ثُمَّ قَالَ: أَمِلْهُ عَلَيَّ؛ فَإِنِّي أَخَافُ أَنْ لَا أَلْقَاكَ، قَالَ: فَأَمَلَيْتُهُ عَلَيْهِ، ثُمَّ أَخْرَجْتُ كِتَابِي فَقَرَأْتُ عَلَيْهِ

بامحاوره ترجمو: حضرت انس بن مالڪ رضي اللہ عنہ کان روايت آهي ته بيشڪ نبي ڪريم ﷺ اسامه بن زيد رضي اللہ عنہ تي ٽيڪ ڏئي گهر کان ٻاهر نڪري آيا. مٿن يميني چادر هئي، جا ويڙهي آيا ۽ اچي (مسجد نبوي شريف ۾) اصحابن سڳورن عليهم الرضوان کي نماز پڙهيا. انون.

مفردات جو شرح: ”متكء“ ٽيڪ ڏئي ويهندڙ ”قطري“ يميني چادر، ڪپهه جو ٿلهو ڪپڙو، بحرين جي پاسي واري شهر کان آندو ويندو آهي جنهن جو نالو ”قصر“ آهي پر قاف کي زير ۽ طاء جي جزم خلاف قياس آهي. ”تَوَشَّحَ بِهِ“ ان سان ويڙهجي ويٺا هئا. ”أَمَلَيْتُهُ“ ان کي لڪراء. املاء ڪر.

سمجهاڻي: هن حديث ۾ بيان ٿيو ته حضور ڪريم ﷺ جن پنهنجي گهر مبارڪ کان ان حال ۾ ٻاهر تشريف فرما ٿيا جو اسامه بن زيد رضي اللہ عنہ تي ٽيڪ ڏيندڙ هئا ۽ اهو يا ان بيماريءَ جي دوران هو جنهن ۾ پاڻ (ظاهري) انتقال فرمايو هيائون. يا ڪنهن ٻئي وقت طبيعت مبارڪ ناساز هئي. پر علي قاري رحمۃ اللہ علیہ

جو قول آهي ته هي وصال شريف واري وقت طبيعت جي ناساز هجڻ جي دور جو واقعو آهي. اهو قول ترجيح وارو آهي.

اسامه بن زيد جو احوال: اسامه بن زيد رضی اللہ عنہ مشهور صحابي آهي. رسول الله ﷺ جو آزاد ڪيل غلام جو پٽ هو. حضور ڪريم ﷺ جن جي آزاد ڪيل ٻانهي ام ايمن جو فرزند هو. حضور ڪريم ﷺ جو پيارو ۽ سندن پياري زيد جو پيارو هو. حضور ڪريم ﷺ جن کيس هڪ لشڪر جو امير بنايو هو جنهن ۾ حضرت عمر رضی اللہ عنہ جهڙو جليل القدر صحابي به امارت جي ماتحت هو. (جمع الوسائل ج 1 ص 111) ۽ ان امير ٿيڻ وقت سندس عمر ويهه سال هئي. 75 سال جي عمر ۾ سن 54 هـ ۾ مدينه منوره ۾ وفات ڪئي هئائين. (شرح المناوي علي جمع الوسائل ج 1 ص 111) ۽ ترجيح هن قول کي آهي ته حضور ڪريم ﷺ جو اهو ٽيڪ ڏئي نڪرڻ سندن دنيا تان ظاهري رحلت ڪرڻ وقت هو. جيئن دارقطني جي روايت ۾ آهي ته حضور ڪريم ﷺ جن اسامه بن زيد رضی اللہ عنہ ۽ فضل بن عباس رضی اللہ عنہ جي وچ ۾ نڪتا هئا ان بيماريءَ جي حالت ۾ جنهن ۾ (ظاهري) وفات ڪئي هيائون ۽ پنهنجن اصحابن رضی اللہ عنہم سان گڏجي نماز پڙهي هيائون. ۽ هن قول جي تائيد امام بخاري رضی اللہ عنہ جي ان روايت سان به ٿئي ٿي جيڪا حضرت ابن عباس رضی اللہ عنہ کان آندي اٿس ته جنهن بيماريءَ جي حالت ۾ حضور ڪريم ﷺ جن (ظاهري) رحلت فرمائي هئي ان ۾ ٻاهر نڪتا هئا. ته سندن مٿان ڪپڙو ڍڪيل هو. ان سان ويڙهيل هئا. ۽ هتي ويڙهڻ مان مراد آهي ته هڪڙي ساڄي هٿ جي هيٺان آڻي ڪاهي ڪلهي تي رکيو هيائون جيئن احرام وارو ڪندو آهي. ابن سعد ابي ضمرة الليثي جي طريقي سان حميد کان ان حضرت انس رضی اللہ عنہ کان روايت آندي آهي ته حضور ڪريم ﷺ جن جيڪا صحابن کي آخري نماز پڙهائي اها سندن ظاهري رحلت ڪرڻ واري بيماريءَ ۾ هئي ۽ پاڻ ان وقت ڪپڙي ۾ ويڙهيل هئا. هن حديث جي راوي عبد بن حميد چيو ته محمد بن الفضل چيو ته يحيي بن معين (يحيي بن معين ميم جي زبر سان) وڏو بزرگ هو. جنهن جي جلالت شان، ثقه هجڻ، هن شان ۾ اڳي هجڻ تي علماء جو اجماع آهي، ايتريقدر جو امام احمد بن حنبل رضی اللہ عنہ فرمايو ته ”يحيي بن معين کان حديث ٻڌڻ سينن جي شفاء آهي ۽ هن کي اهو شرف حاصل ٿيو هو جو جنهن ڪت تي حضور ڪريم ﷺ جن کي غسل ڏنو ويو هو ان تي هن کي غسل ڏنو ويو ۽ جنهن ڪت تي حضور ڪريم ﷺ جن جي جسم اطهر کي ڪنيو ويو هو ان تي هن کي به ڪنيو ويو هو. علامه مناوي رضی اللہ عنہ لکيو آهي ته يحيي بن معين رضی اللہ عنہ المدني، الغطفاني، البغدادي آهي. مشهور مناقب جو صاحب، جرح ۽ تعديل جو امام. اهو امام جنهن هٿ سان ڏهه هزار حديثون لکيون هيون ۽ قديم ۽ جديد دور وارن ان جي امامت تي اتفاق ڪيو آهي ۽ ان لاءِ امام احمد رضی اللہ عنہ جو اهو قول ئي ڪافي آهي ته ”جيڪا حديث يحيي بن معين رضی اللہ عنہ نه ٿو ٻڌائي اها حديث ئي ناهي. سن 149 هـ ۾ ڄائو هو ۽ سن 283 هـ ۾ مدينه منوره ۾ وفات ڪئي هئائين. (جمع الوسائل مع شرح المناوي ج 1 ص 112) محمد بن فضل رضی اللہ عنہ چيو ته يحيي بن معين رضی اللہ عنہ جيئن مون وٽ ويٺو ته مون کان هن حديث جي متعلق پڇيائين. مون حديث پڙهڻ شروع ڪئي ته فرمايائين ”اها جيڪڏهن تنهنجي ڪتاب مان هجي ها ته ڀلو هو. پوءِ ڪتاب ڪڍڻ لاءِ اٿيس ته يحيي بن معين مون کي ڪپڙي کان وٺي اٿڻ کان روڪيو ان ڊپ کان ته مٿان حديث ٻڌڻ کان پهريان ئي اجل اچي وڃي، ان کان پوءِ فرمايائين ته ”اها مون کي املاء (يعني

بيان) ڪري ٻڌاءِ. مان ڊڄان ٿو ته متان تو سان وري ملاقات نه ٿئي. مون ان جي اڳيان اها بيان ڪري ان کان پوءِ پنهنجو ڪتاب ڪيي ان مان به ڪيس پڙهي ٻڌايم. (جمع الوسائل)

مع شرح المناوي ج 1 ص 112

هيءَ حديث بين هنن محدثن آندي آهي: {1} ابن حبان في صحيحه رقم الحديث 2335 ج 6 ص 104 {2} ابو الشيخ في اخلاق النبي ﷺ ص 101 {3} احمد في المسند ج 3 ص 262. {4} ابو يعليٰ في مسنده رقم الحديث 2785 ج 5 ص 170 {5} الطحاوي في شرح المعاني ج 1 ص 381 {6} البغوي في شرح السنة رقم الحديث 3092 ج 12 ص 23.

{60} حَدَّثَنَا سُؤْدُ بْنُ نَصْرٍ قَالَ: حَدَّثَنَا عَبْدُ اللَّهِ بْنُ الْمُبَارَكِ، عَنْ سَعِيدِ بْنِ إِسَاسٍ الْجُرَيْرِيِّ، عَنْ أَبِي نَصْرَةَ، عَنْ أَبِي سَعِيدٍ الْخُدْرِيِّ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اسْتَجَدَّ ثَوْبًا سَبَّأَ بِأَسْبِهِ عِمَامَةً أَوْ قُبَيْصًا أَوْ رِدَاءً، ثُمَّ يَقُولُ: اللَّهُمَّ لَكَ الْحَدُّ كَمَا كَسَوْتَنِيهِ، أَسْأَلُكَ خَيْرَهُ وَخَيْرَ مَا صَنَعَ لَهُ، وَأَعُوذُ بِكَ مِنْ شَرِّهِ وَشَرِّ مَا صَنَعَ لَهُ

بامحاوره ترجمو: حضرت ابو سعيد خدري رضی اللہ عنہ کان روایت آهي ته جڏهن رسول الله ﷺ جن نئون ڪپڙو پائيندا هئا ته ان جو خاص نالو رکندا هئا. جيئن پٽڪو پهريار يا چادر ان کان پوءِ (هي) دعا گهرندا هئا: ”اي الله! هن ڪپڙي ڍڪائڻ تي تنهنجو حمد آهي. آءُ توکان هن جي ۽ جنهن جي لاءِ ٺاهيو ويو آهي، ان جي ڀلائي گهران ٿو ۽ توکان هن جي شر ۽ جنهن لاءِ هي ٺاهيو ويو. ان جي شر کان پناهه گهران ٿو.“

مفردات جو شرح: ”اسْتَجَدَّ“ جنهن وقت نئون ڪپڙو پاتائون. ”سَبَّأَ“ سما تسميه کان ورتل ماضيءَ جو صيغو. ان جو نالو رکيائين. ”كَسَوْتَنِيهِ“ ڪسوت واحد مخاطب جو صيغو ”نِيهِ“ به مفعول آهن. تها هو مون کي ڍڪايو. پارايو. ”صَنَعَ“ ٺاهيو ويو.

سمجهاڻي: مطلب ته پاڻ ڪريم ﷺ جن نئون ڪپڙو پائيندا هئا ته ان کي نالي سان ياد ڪرڻ فرمائيندا هئا. جيئن پڳ يا قميص يا چادر وغيره. جيئن حديث شريف ۾ آيو آهي. ”كَانَ لَهُ عِمَامَةٌ تُسَمَّى السَّحَابَ“ سندن پڳ (مبارڪ) هئي جنهن کي سحاب سڏيندا هئا.

نئون ڪپڙو پائڻ وقت دعائون: محدثن پلارن عليهم الرحمة هيءَ مراد به لکي آهي ته ”جنهن وقت پاڻ ڪريم ﷺ ڪو نئون ڪپڙو پائيندا هئا ته حمد جي اظهار ۽ تحديث نعمت جي طور هن طرح فرمائيندا هئا. ”رَزَقَنِي اللَّهُ هَذِهِ الْعِمَامَةَ“ هيءَ پڳ مون کي الله ﷻ عطا فرمائي آهي. يا هيءَ قميص يا چادر عنايت ڪئي آهي، ان کان پوءِ هيءَ دعا پڙهندا هئا. ”اللَّهُمَّ لَكَ الْحَدُّ كَمَا كَسَوْتَنِيهِ أَسْأَلُكَ خَيْرَهُ وَخَيْرَ مَا صَنَعَ لَهُ وَأَعُوذُ بِكَ مِنْ شَرِّهِ وَشَرِّ مَا صَنَعَ لَهُ“ صرف هيءَ دعا نه پر اهڙيون مختلف موقعن تي ٻيون دعائون به منقول آهن. حضرت عمر فاروق اعظم رضی اللہ عنہ کان مرفوع روایت آهي جنهن کي ابن حبان ۽ الحاكم آندو آهي ته ”جنهن نئون ڪپڙو پائي پوءِ چيو ”اَلْحَمْدُ لِلّٰهِ الَّذِي كَسَانِي مَا أُوَارِي بِهِ عَوْرَتِي وَآتَجَلَّ بِهِ فِي حَيَاتِي“ ان کان پوءِ پراڻو ڪپڙو في سبيل الله صدقو ڪيائين ته جيئري ۽ مرڻ کان پوءِ الله جي حفظ، پناهه ۽ پردي ۾ هوندو. حضرت معاذ بن انس رضی اللہ عنہ کان مرفوع روایت آهي جيڪا امام احمد آندي آهي ته. جنهن نئون ڪپڙو پائي هيءَ دعا پڙهي ”اَلْحَمْدُ لِلّٰهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ وَلَا قُوَّةَ“ ته الله ﷻ

ان جا اڳيان گناه بخش ڪرڻ فرمائيندو.“ ۽ ابو داؤد جي روايت ۾ ”وَمَا تَأَخَّرَ“ ۽ پويان گناه آيو آهي مگر هر دعا کان پهريان بسم الله پڙهڻ سنت آهي. (انوار غوثيه ص 96)

هيءَ حديث ٻين هنن محدثن آندي آهي: {1} ابو داؤد في كتاب اللباس في ترجمته رقم الحديث 4020، 4021 ج 4 ص 41، 42 {2} النسائي في عمل اليوم والليلة رقم الحديث 309 ص 274، {3} الحاكم في المستدرک ج 4 ص 192 {5} ابن حبان في صحيحه رقم الحديث 5396، 5397 ج 7 ص 392، {6} موارد الظمان ص 348.

{61} حَدَّثَنَا هِشَامُ بْنُ يُونُسَ الْكُوفِيُّ قَالَ: حَدَّثَنَا الْقَاسِمُ بْنُ مَالِكِ الْمُرِّي، عَنِ الْجُبَيْرِيِّ، عَنْ أَبِي نَضْرَةَ، عَنْ أَبِي سَعِيدٍ الْخُدْرِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ نَحْوَهُ

مفردات جو شرح خاص ناهي.

سمجهاڻي: ”نحوه“ چيائين ”مثله“ نه چيائين چوته ”مثله“ چوي ها ته پوءِ ساڳيا الفاظ مراد هجن ها.

هيءَ حديث جن ٻين محدثن آندي آهي انهن جو ذڪر هن کان اڳئين حديث جي تخريج ۾ ڪري آيا آهيون.

{62} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُعَاذُ بْنُ هِشَامٍ قَالَ: حَدَّثَنِي أَبِي، عَنْ قَتَادَةَ، عَنْ أَنَسِ بْنِ مَالِكٍ قَالَ: كَانَ أَحَبَّ الثِّيَابِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَلْبَسُهُ الْحَبْرَةُ

بامحاوره ترجمو: حضرت انس بن مالڪ ؓ کان روايت آهي ته رسول الله ﷺ جيڪي ڪپڙا پائيندا هئا تن مان (سائي رنگ واري) يمني چادر کي پسند فرمائيندا هئا.

مفردات جو شرح: ”أَحَبَّ“ گهڻو پسند ۽ صحيح نسخي ۾ ”يَلْبَسُهَا“ آيل آهي جنهن ڪپڙي کي پائيندا هئا. ان چوڻ سان زمين تي وڃائڻ وارو ڪپڙو نڪري ويو ۽ ”يَلْبَسُهَا“ ۾ ها منصوب ضمير ”الثِّيَابَ“ ڏانهن وري ٿو. يا احب ڏانهن وري ٿو پوءِ ها تانيث جو ضمير معنيٰ جي لحاظ سان آهي. ”الْحَبْرَةُ“ (پيش سان) ان جي ڪري جو اهو ”گان“ جو اسم مؤخر آهي ۽ احب ان جي خبر مقدم آهي. هي ان روايت مطابق آهي جيڪا تصحيح المصابيح ۾ الجزري لکي آهي ۽ ان جي برعڪس يعني ”احب“ کي پيش ۽ الحبرة ”کي زير به جائز آهي. ۽ ”الشمائل“ جي اڪثر نسخن ۾ هن کي صحيح قرار ڏنو ويو آهي. ”الْحَبْرَةُ“ (عنبه وانگر) يمني چادر ڪپهه مان ٺهيل سهڻي سينگاريل هئي. التحبير جي معنيٰ تحسين آهي.

سمجهاڻي: هن روايت ۾ ذڪر ڪيل آهي ته ڪائنات جي آقا، اسان جي مولوي محبوب ڪريم ﷺ جن کي پائڻ وارن ڪپڙن مان ”الحبرة“ يمني چادر گهڻو پسند هئي. الحبرة چادر جا مختلف نمونا هئا. ڳاڙهن ليڪن سان هوندي هئي ۽ چمڪندڙ نموني سان به هئي ۽ اها ڪپڙن ۾ جيڪي يمن ۾ ٺاهيا ويندا هئا اهميت واري ۽ شرف واري هئي. ۽ وڌيڪ پسند چو هئي ان جي لاءِ علماء تي سبب لکيا آهن. (1) اها سبز رنگ جي هئي ۽ سائي رنگ وارو ڪپڙو اهل الجنة جو لباس آهي. (2) اها اڻت جي لحاظ سان سهڻي هئي. (3) اها سرڪارِ دو عالم ﷺ جن جي جسم اطهر سان مناسب ۽ گهڻو نرم

هئي. ۽ سرڪارِ دو عالم ﷺ جن جو جسم اطهر به گهڻو نرم هوندو هو. هي سندن طبيعت موافق هئي سخت ڪپڙو کين تڪليف ڏيندو هو. قرطبي رحمہ اللہ فرمايو ته ”الحبرة“ ان جي ڪري سڏي وئي جو اها سينگاريل هئي. التعبير تحسين کي چيو ويندو آهي. قرآن ڪريم جي آيت ”فَهُمْ فِي رَوْضَةٍ يُحْبَرُونَ“ ۾ يُحْبَرُونَ سينگاريلو ويندو. جي معنيٰ ۾ آهي. جزري فرمايو ته هن ۾ دليل آهي ته حبره چادر ڍڪڻ مستحب آهي ۽ ڳاڙهن پتن واري چادر ڍڪڻ جائز آهي. علامه مناوي رحمہ اللہ لکيو آهي ته حضور ڪريم ﷺ جن سبيلن ڪپڙن ۾ قميص کي پسند ڪندا هئا ۽ اڻ سبيلن ۾ چادر کي پسند ڪندا هئا. ۽ گهر ۾ گهر وارين سان رهندي قميص پائڻ پسند ڪندا هئا. ۽ ٻاهر صحابه ڪرام سان ويهندي چادر پسند ڪندا هئا. محدث الزين العراقي رحمہ اللہ فرمايو ته ”جيڪڏهن ترجيح ڏانهن ڏسبو ته حضرت انس رضی اللہ عنہ جي هيءَ حديث سيده ام سلمه رضی اللہ عنہا جي روايت ڪيل اڳئين حديث کان وڌيڪ آهي ڇو ته بخاري ۽ مسلم جي متفق عليه آهي ۽ باب جي اول ۾ آيل ام سلمه رضی اللہ عنہا واري روايت به هن سان سڃاڻي وڃي ٿي. ۽ علامه علي قاري رحمہ اللہ لکيو آهي ته ”قميص جو وڌيڪ پيارو هجڻ صفت جي لحاظ سان آهي. مطلب ته اها به پسند ڪيل ڪپڙن مان هئي جيئن حبره چادر. جيئن گهڻين شين جي باري ۾ آيو آهي ته ”اها افضل العبادات آهي“ يا چيو وڃي ته کين قميص ٺاهڻ جي لحاظ سان پياري هئي ۽ چادر رنگ جي لحاظ سان پياري (جمع الوسائل مع شرح المناوي علي حاشية ج 1 ص 115)

فائدو: محبوب آقا، ڪائنات جي دلبر ﷺ جن جي جسم اطهر کي رحلت کان پوءِ حبره چادر سان ڍڪيو ويو هو. يعني سندن مٿان اها چادر وجهي ڇڏي هيائون. (انوار غوثيه ص 97)

هيءَ حديث ٻين هنن محدثن آندي آهي: {1} البخاري في كتاب اللباس باب 18 البرود والحبر والشملة حديث رقم 5813 ج 10 ص 276 {2} مسلم في كتاب اللباس والزينة باب 5 فضل لباس ثياب الحبرة حديث رقم 2079 حديث الكتاب 33 ج 3 ص 1648 {3} النسائي في كتاب الزينة باب 92 لبس الحبرة ج 8 ص 203 {4} احمد في المسند ج 3 ص 291 {5} ابويعلبي في مسنده حديث رقم 3012 ج 5 ص 366 {6} البيهقي في شعب الايمان ج 5 ص 170 {7} البغوي في شرح السنة. حديث رقم 3066 ج 12 ص 3.

{63} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا عَبْدُ الرَّزَّاقِ قَالَ: حَدَّثَنَا سُفْيَانُ، عَنْ عَوْنِ بْنِ أَبِي جُحَيْفَةَ، عَنْ أَبِيهِ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَعَلَيْهِ حُلَّةٌ خَضَاءُ كَأَنِّي أَنْظُرُ إِلَى بَرِيقِ سَاقِيهِ قَالَ سُفْيَانُ: أَرَأَاهَا حَبْرَةً

بامحاوره ترجمو: حضرت عون رضی اللہ عنہ پنهنجي پيءُ ابو جحيفة رضی اللہ عنہ کان روايت ٿو ڪري ته مون نبي ڪريم ﷺ جن کي ڳاڙهو وڳو پهريل ڏٺو جڏهن ته مان هينئر به پاڻ سڳورن رضی اللہ عنہ جي پنين مبارڪن جي چمڪ يا اڇاڻ کي ڏسي رهيو آهيان. حضرت سفيان رضی اللہ عنہ چيو ته، اها ڳاڙهين ليڪن واري يميني چادر هئي. مفردات جو شرح: ”وَعَلَيْهِ“ حال آهي ”حلية“ هڪ قسم جا ٻه ڪپڙا. هڪ گوڏ ۽ هڪ چادر. ”بريق“ چمڪار نورانيت. ”ساق“ پني مبارڪ.

سمجهاڻي: حضور ڪريم ﷺ جن جي مشهور صحابي حضرت ابي جحيفة جو بيان آهي ته مون (سيدنا) رسول الله ﷺ جن کي ڏٺو ۽ ان کي اهو ديدار حجة الوداع جي موقعي تي بطحاء مڪي ۾ ٿيو هو. جيئن اها صراحت بخاري جي روايت ۾ آيل آهي، ۽ بطحاء مڪي مڪرم کان ٻاهر آهي ۽ ان کي

ابطح به چوندا آهن ۽ امام بخاري رحمہ اللہ جي روايت ۾ هيئن به آهي ته ”مون ڏٺو ته“ ماڻهو سندن وضو ڪرڻ کان پوءِ سندن پاڪ عضون تي رهيل آلاڻ کي هٿن سان کڻي پنهنجي منهن کي مڪي رهيا هئا. ۽ جن کي جسم جي آلاڻ کڻڻ جو موقعو نه مليو ته اهو پنهنجي ساٿيءَ جي ڪنيل آلاڻ تي هٿ لڳائي پوءِ پنهنجي منهن وغيره کي مڪي رهيو هو. ۽ هڪ روايت ۾ آهي ته اهو سندن وضوءَ کان بچيل پاڻي هو. ۽ امام بخاري رحمہ اللہ جي روايت ۾ هي به آهي ته ”ماڻهو سندن هٿن پيارن کي وٺي پنهنجن منهن تي گهمائي رهيا هئا ۽ ابو جحيفه فرمايو ته ”مون به سندن هٿ مبارڪ کي وٺي منهن تي گهمايو ته اهو برف کان ٿڌو ۽ مشڪ کان وڌيڪ خوشبودار هو. ۽ اهو مک مڪرم مان نڪرڻ کان پوءِ هو. پاڻ اتاهين نڪري ٻه رڪعتون شڪرائي جو نفل پڙهي روانا ٿي مدينه منوره ۾ تشریف فرما ٿيا هئا. ۽ پاڻ حجة الوداع جي دوران مک مڪرم ۾ رهڻ جي نيت نه ڪئي هيائون.

گاڙهو وڳو: هن مان مراد به يميني چادرون آهن جن ۾ ڪارن سان گڏ ڳاڙها ليڪا به هئا جيئن يميني چادرن ۾ عام هوندو آهي. خالص ڳاڙهو ڪپڙو پائڻ مڪروه ۽ منع ڪيل آهي. جيئن ابو داؤد حضرت ابن عمر رضی اللہ عنہما کان روايت آندي آهي ته ”هڪ شخص نبي ڪريم ﷺ جن وٽان لنگهيو ۽ ان کي ٻه ڳاڙها ڪپڙا پاتل هئا. ان حضور ڪريم ﷺ جن تي سلام ڪيو ته پاڻ ان کي جواب نه ڏنائون.“ علامه علي قاري رحمہ اللہ لکيو آهي ته ”ڳاڙهو ڪپڙو شيطان جو سينگار آهي ۽ ان سان غرور ۽ سرڪشي پيدا ٿيندي آهي. حضرت امام حسن بصري رحمہ اللہ نبي ڪريم ﷺ جو رؤف رحيم ﷺ جن کان روايت آندي آهي پاڻ ارشاد فرمايائون ته ”إِنَّ الْخُرَّةَ مِنْ زِينَةِ الشَّيْطَانِ“ (بلاشڪ ڳاڙهورنگ شيطان جي زينت آهي). پنيءَ مبارڪ جي چمڪار: حديث پاڪ ۾ ”بريق“ لفظ آيو آهي، ان مان مراد چمڪار آهي. بريق لفظ خود مصدر آهي. صحابي رحمہ اللہ حضور ڪريم ﷺ جن جي پني مبارڪ ڏانهن نهاريو. هن مان معلوم ٿيو ته ڪنهن جي پنيءَ ڏانهن نهارڻ جائز آهي. ان شرط سان ته فتنن جو سبب نه بنجي اهو اجماع آهي ۽ مستحب آهي. ته ”ڪپڙو اڌ پنين تائين هجي ۽ مصنف (ترمذي) روايت آندي آهي ته ”پنهنجي گوڏ (پيڙين کان) مٿي رک. اهو وڌيڪ صاف ۽ وڌيڪ تقويٰ وارو آهي.“ ۽ طبراني جي روايت آهي ته ”جيڪو ڪپڙو (ڊگهو رکڻ جي ڪري) زمين سان لڳي جهنم ۾ آهي.“

مسئلو: مردن جي لاءِ سنت آهي ته قميص پنين تائين ڊگهي رکن ۽ پيڙين تائين ڊگهي رکڻ به جائز آهي. ۽ پيڙين کان هيٺ ٽڪر جي نيت سان حرام آهي ۽ ان نيت کان سواءِ مڪروه آهي ۽ عورتن کي پيڙيون ڍڪڻ به جائز آهن پر مردن وانگر انهن کي به ٽڪر ڪرڻ حرام آهي. ”آراها“ مضارع مجمool جو صيغو. يعني منهنجو گمان آهي ته اها ڳاڙهن (پتنن) واري هئي. علامه زمزلي رحمہ اللہ شمائل جي حاشيه ۾ لکيو آهي ته ”هيءُ هڪ ڊگهي حديث جو حصو آهي. سڄي هن طرح آهي ته مان نبي ڪريم ﷺ جن جي خدمت ۾ مک مڪرم ۾ آيس ته پاڻ ”ابطح“ نالي ميدان ۾ ڳاڙهي رنگ جي چمڙي مان ٺهيل خيمي ۾ تشریف فرما هئا. حضرت بلال حبشي رحمہ اللہ سندن خدمت ۾ وضوءَ جو پاڻي کڻي آيو ته پوءِ ڪي (سندن هٿن پاڪن تائين) پهچي رهيا هئا. ته ڪي وضو واري پاڻيءَ جا چنڊا حاصل ڪري رهيا هئا. نبي ڪريم ﷺ جن ڳاڙهي (پتنن) واري وڳي سان ٻاهر تشریف فرما ٿيا ۽ مان سندن پنين جي چمڪار ڏانهن ڏسي رهيو هوس پوءِ بلال اذان ڏني. ۽ مان ان جي بانگ وقت ان جي وات ڏانهن

هَتَانِ هَتَانِ دَسي رهيو هوس ۽ سڄي طرف ”حَيَّ عَلَى الصَّلَاةِ“ ۽ ڪبي طرف ”حَيَّ عَلَى الْفَلَاحِ“ چئي رهيو هو. سندن اڳيان (ستره جي لاءِ) نيزو کوڙيو ويو پاڻ اڳيان اچي ظهر جو فرض ٻه رڪعتون پڙهيائون. ان وقت سندن اڳيان اتي جا گڏه ۽ گُتا لنگهي رهيا هئا. پر انهن جي اڳيان لنگهڻ کان منع نه ڪئي هيائون، ان کان پوءِ عصر (يعني ٽيپهري) نماز ٻه رڪعتون پڙهيائون. ۽ مدينه منوره ۾ اچڻ تائين هر چئن رڪعتن وارو فرض ٻه رڪعتون پڙهندا آيا.

(رواه البخاري في كتاب الاذان باب 19 رقم الحديث 634، ج 2 ص 114)

هيءَ حديث ٻين هنن محدثن آندي آهي: {1} مسلم في كتاب الصلوة باب 47 سترة المصلي رقم الحديث 503 ج 1 ص 360 {2} ابو داؤد في كتاب الصلوة باب 34 في المؤذن يستدير في اذانه رقم الحديث 520 ج 1 ص 143. {3} النسائي في كتاب الاذان باب 13 كيف يصنع المؤذن في اذانه ج 2 ص 12 {4} احمد في المسند ج 4 ص 309، 308 {5} الدارمي في كتاب الصلوة باب 8 في الاستدارة في الاذان رقم الحديث 1198 ج 1 ص 292 {6} عبدالرزاق في المصنف رقم الحديث 2314 ج 2 ص 17 بقصة الصلوة فقط {7} ابويعلي في مسنده رقم الحديث 887 ج 2 ص 188.

{64} حَدَّثَنَا عَلِيُّ بْنُ خَشْمٍ قَالَ: حَدَّثَنَا عَيْسَى بْنُ يُونُسَ، عَنْ إِمْرَأَيْلَ، عَنْ أَبِي إِسْحَاقَ، عَنِ الْبَرَاءِ بْنِ عَازِبٍ قَالَ: مَا رَأَيْتُ أَحَدًا مِنَ النَّاسِ أَحْسَنَ فِي حُلَّةِ حَزْرَاءَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، إِنْ كَانَتْ جُمُعَتُهُ لَتَضَرِبُ قَرِيبًا مِنْ مَنَكِبَيْهِ

بامحاوره ترجمو: حضرت براء بن عازب رضی اللہ عنہ چوي ٿو ته مون (ليڪن واري) ڳاڙهي وڳي ۾ رسول الله ﷺ جن کان وڌيڪ سهڻو نه ڏسڻ ٿو. پاڻ سڳورن رضی اللہ عنہ جا وار مبارڪ ڪلهن کي ويجهڻا هئا. مفردات جو شرح: ”مِنَ النَّاسِ“ ۾ من بياني آهي. ”أَحْسَنَ“ گهڻو سهڻو ”فِي حُلَّةِ حَزْرَاءَ“ واقع ڪي بيان ڪرڻ جي لاءِ آهي قيد جي لاءِ ناهي. ”مِنَ رَسُولِ اللَّهِ ﷺ“ احسن سان متعلق آهي. ”جُمُعَتُهُ“ (جيم جي پيش ۽ ميم جي شد سان) مٿي جا وار. ”لَتَضَرِبُ“ ملن پيا. ”مَنَكِبَيْهِ“ سندن ڪلهن سان.

سمجهاڻي: حضرت براء بن عازب رضی اللہ عنہ هن روايت ۾ حضور ڪريم ﷺ جن جي ڳاڙهن پٿن واري وڳي ۽ وارن جي چوٽيءَ جو بيان ڪيو آهي جيڪو حضور ڪريم ﷺ جي ڪلهن پاڪن تي پهتل هو. ۽ ابو داؤد هلال بن عامر رضی اللہ عنہ کان ان پنهنجي پيءُ کان روايت آندي آهي ته مون رسول الله ﷺ جن کي مني جي ميدان ۾ پنهنجي اُٺ تي خطبو پڙهندي ڏٺو ۽ سندن مٿان ڳاڙهي چادر ڍڪيل هئي. هن روايت جي سنڌ حسن آهي ۽ حسن اسناد سان طارق المحاربي کان طبراني به اهڙي روايت آندي آهي. هنن حديثن مان بظاهر ڳاڙهي ڪپڙي پائڻ جو جواز ملي ٿو.

علماء جو اختلاف: ڳاڙهو ڪپڙو پائڻ ۾ علماء جا مختلف قول آهن. (1) مطلقاً جائز آهي. هنن حديثن جي ڪري (2) مطلقاً منع آهي. جيئن حضرت عبدالله بن عمر رضی اللہ عنہ کان روايت آهي ته حضور ڪريم ﷺ جن مون کي ٻه معصفر رنگ سان رنگيل ڪپڙا ڏنا هئا. جيڪي ڳاڙها نظر ايندا آهن اهڙي معني واري حديث حضرت ابن عمر رضی اللہ عنہ کان بيهقي ۽ ابن ماجه به آندي آهي ۽ بيهقي رافع الثقيفي کان مرفوع روايت آندي آهي ته ”شيطان ڳاڙهي رنگ کي پسند ڪندو آهي ان کان ۽ شهرت واري ڪپڙي

کان بچندا کيو. ۽ ابو داؤد ۽ ترمذي پنهنجي جامع ۾ حسن چوندي حضرت ابن عمر رضی اللہ عنہما کان ۽ بزار به بني اسد جي هڪ عورت کان روايت آندي آهي ته مان ام المؤمنين سيده زينب رضی اللہ عنہا جي خدمت ۾ حاضر هيس. ۽ اسين ان جي ڪپڙن کي ”مغرة“ رنگ ڏئي رهيا هياسون ته اوچتو بني پاڪ رضی اللہ عنہا جن تشریف فرما ٿيا ۽ ”مغرة“ رنگ ڏسي واپس هليا ويا ۽ سيده زينب رضی اللہ عنہا اهو ڏسي ڪپڙا ڏوئي ڳاڙهي رنگ کي ختم ڪري ڇڏيو ته پوءِ پاڻ موٽي اچي تشریف فرما ٿيا. هن جي سند ۾ راوي ضعيف آهي. (3) قول هي آهي ته هلڪي ڳاڙهي رنگ وارو ڪپڙو به مڪروه آهي. ان جي حجت حضرت ابن عمر رضی اللہ عنہما جي مذڪور روايت آهي. (4) قول هي آهي ته ”ڳاڙهو ڪپڙو زينت ۽ شهرت جي خيال سان مطلق مڪروه آهي باقي گهر ۾ يا محنت ڪرڻ جي دوران پائڻ مڪروه ناهي. (5) اهو ڳاڙهو ڪپڙو جيڪو اُٺڻ کان پوءِ رنگ کيو ويو هجي. اهو منع ناهي. (جمع الوسائل ج 1 ص 117) هيءَ حديث اڳ ۾ مذڪور آهي هتي ڳاڙهي وڳي جي ذڪر جي لحاظ سان وري آندي وئي آهي. هيءَ حديث جن ٻين محدثن آندي آهي: اهي هن کان پهريان حديث جي تخريج ۾ بيان ٿي چڪا آهن.

{65} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا عُبَيْدُ اللَّهِ بْنُ يُادٍ، عَنْ أَبِيهِ، عَنْ أَبِي رَمْثَةَ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَعَلَيْهِ بُرْدَانِ أَخْضَرَانِ

بامحاوره ترجمو: حضرت ابو رمثه رضی اللہ عنہ کان روايت آهي ته مون رسول الله ﷺ جن کي ڏٺو ته کين ٻه سايون چادرون ڍڪيل هيون.

مفردات جو شرح: ”الْبُرْدَانِ“ البرد جو تشنيو آهي. النهاية ۾ آهي ته اهو ليڪن واري معروف ڪپڙي جو قسم آهي. ٻه چادرون. ”أَخْضَرَانِ“ سائي رنگ جون. علي القاري رضی اللہ عنہ لکيو آهي ته ”انهن ۾ ساوا ليڪا هئا. سمجهاڻي: هيءَ حديث هن باب جي حديث 8 واري ساڳي آهي علامه علي قاري رضی اللہ عنہ ابن بطال جو قول آندو آهي ته ”ساوا ڪپڙا جنت وارن جو لباس آهي ۽ اهو شرف ڪافي آهي ان جي ڪري اهو شرفاء (آل رسول ﷺ) جو لباس رهيو آهي پر ان سان ساون ڪپڙن جو اچن ڪپڙن کان ڀلو هجڻ ثابت نه ٿيندو جيئن اڳتي اچي رهيو آهي ۽ مشڪوة ۾ حضرت يعليٰ بن اميه رضی اللہ عنہ کان روايت آهي ته رسول الله ﷺ جن سائي چادر سان بيت الله شريف جو طواف ڪيو هو. (رواه الترمذي و ابو داؤد وابن ماجه والدارمي) هيءَ حديث جن ٻين محدثن آندي آهي: انهن جو ذڪر حديث 43 جي بحث ۾ لکيل آهي.

{66} حَدَّثَنَا عَبْدُ بْنُ حُصَيْدٍ قَالَ: حَدَّثَنَا عَفَّانُ بْنُ مُسْلِمٍ قَالَ: حَدَّثَنَا عَبْدُ اللَّهِ بْنُ حَسَّانَ الْعَنْبَرِيُّ، عَنْ جَدِّتَيْهِ، دُحَيْبَةَ وَعَلِيَّةَ، عَنْ قَيْلَةَ بِنْتِ مَخْرَمَةَ قَالَتْ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَعَلَيْهِ أَسْأَلُ مُلَيَّتَيْنِ كَأَنَّ بَزْعَفَرَانِ وَقَدْ لَفَضْتُهُ. وَفِي الْحَدِيثِ قِصَّةٌ طَوِيلَةٌ.

بامحاوره ترجمو: حضرت قيله بنت مخرمه رضی اللہ عنہا کان روايت آهي ته مون پاڻ ڪريمن رضی اللہ عنہ کي ڏٺو ته مٿن ٻه پراڻيون زعفراني چادرون ڍڪيل هيون. جن جو رنگ ڦٽي ويو هو. ان حديث ۾ وڏو قصو آهي. مفردات جو شرح: ”اسأل“ سمل جو جمع آهي. سمال ۽ سمول به ان جو جمع ايندو آهي جنهن جي معنيٰ پراڻو ڪپڙو آهي چيو ويندو آهي. سمل الثوب“ يا ”ثوب سميل“ ڪپڙو پراڻو ٿي ويو يا پراڻو

ڪپڙو. ”مَلَيَّتَيْنِ“ هي مليه جو تشنيو آهي. مليه مصغر آهي. ”مَلَيَّتَيْنِ“ جي معنيٰ ٻه چادرون. ”مذهب“ جي صاحب فرمايو آ ته ملاءِ چادر جي معنيٰ ۾ آهي ۽ اسمال هڪ کان مٿي جي لاءِ هوندو آهي ۽ اسمال جي ملتين ڏانهن اضافت بيان به آهي. يعني حضور ڪريم ﷺ کي ٻه اسمال چادرون ڏيڪيل هيون. ”قَدْ نَفَضَ“ هتي ويا. پري ٿي ويا. اثر زائل ٿي ويو. (انوار غوثيه ص 100)

سمجهاڻي: هن حديث ۾ آهي ته ”حضور ڪريم ﷺ جن کي ٻه چادرون زعفران سان رنگ ڏنل ڏيڪيل هيون پر پاڻ انهن کي چنڊي اهو رنگ ڪڍي يا گهٽ ڪري ڇڏيو هيائون ۽ هڪ حديث ۾ آهي ته ”نَهَى عَنْ التَّزْجِيرِ لِلرَّجَالِ“ حضور ڪريم ﷺ جن مردن کي زعفراني رنگ کان منع فرمايو. يعني هٿ پير يا ڪپڙا زعفران سان رنگڻ کان امام بغوي فرمايو ته ”زعفران جو گهڻو رنگ ڪرڻ مردن لاءِ منع آهي باقي ٿوري زعفران جي استعمال ڪرڻ جي اجازت حضرت عبدالرحمان بن عوف رضه جي روايت مان ثابت آهي. علماء فرمايو آهي ته حديث ۾ زعفران سان ڪپڙي کي رنگ ڪرڻ کان منع آيل آهي پر حضور ڪريم ﷺ جن جي چنڊڻ جي ڪري جڏهن چادرن ۾ اثر نه رهيو هو. تڏهن استعمال فرمايون هيائون.

پراڻا سادا ڪپڙا پائڻ: هن حديث ۾ حضور ڪريم ﷺ جن جي طرفان پراڻيون چادرون پائڻ مڌڪور آهن. سلف صالحين ۽ جمهور صوفين ان جي تابعداري ڪئي آهي ۽ جن نقشبندي قاعدين ۽ شاذلي سادات پلا ڪپڙا ۽ پليون سواريون اختيار فرمايون آهن سوان جي ڪري ته سلف صالحن هوا پرستن خواهشات جي پوڄارين کي ڏٺو ته اهي زيب، زينت ۽ پلي لباس تي فخر ڪن ٿا ته انهن پلارن وري پراڻا ۽ سادا ڪپڙا اختيار ڪيا ان کي حقير سمجهڻ جي لاءِ جنهن کي حق حقير قرار ڏنو آهي ۽ غافلن ان کي عظيم سمجهيو آهي ۽ هاڻي قلب ڪٽجي ويا ۽ اها معنيٰ وساري وئي ۽ هاڻي غافلن، بي دينن صوفي سڏائيندڙن ماڻهن کي ڏوڪي ڏيڻ جي لاءِ پراڻا ۽ سادا ڪپڙا ڏيکي دنيا جي حاصل ڪرڻ جو حيلو ۽ مال ڪسڻ جو وسيلو بنايو آهي ان جي ڪري ڪم ابتو ٿيو ۽ انهن جي الله مخالفت ڪندڙ سنت جو متبع ٿيوان جي ڪري عارف بالله ابو الحسن شاذلي قدس الله سره پراڻن ڪپڙن پائيندڙ کي جنهن سندس پلن ڪپڙن تي اعتراض ڪيو هو فرمايو ته ”اي فلاڻا! منهنجي هيءَ هيئت الحمد لله ٿي چوي ۽ تنهنجي هيئت ”مون کي الله ڪجهه ڏيو ٿي چوي“ ۽ پر نقشبندي حضرات جو خاص غرض پنهنجي بدن کي ڏيکڻ ۽ پنهنجن ڪمن ۾ ٻين کي ٻڌائڻ ۽ ڏيکاءِ کان پري رهڻ آهي. ۽ الله جل جلاله جو فرمان آهي ته: ”قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ“ (سورة اعراف آيت 32) (فرمائ ته الله جل جلاله جنهن زينت کي پنهنجن ٻانهن لاءِ ڪڍيو آهي ۽ رزق مان پاڪ شين کي ڪنهن حرام ڪيو آهي؟)

ان جي ڪري حضور ڪريم ﷺ جن کان پلا ڪپڙا پائڻ ۽ لذيت پاڪ، صاف کاڌا کائڻ به ثابت آهي ۽ پراڻا ۽ سادا ڪپڙا غالباً تواضع اختيار ڪرڻ ۽ هن ڳالهه تي نظر رکڻ لاءِ اختيار ڪيائون ته هي طريقو هر طبقي لاءِ وڌيڪ سلامتيءَ وارو آهي ۽ صحيح حديث آهي ته ”إِنَّ اللَّهَ جَبِيلٌ يُحِبُّ الْجَبَالَ“ (بيشڪ الله سُهڻو آهي سونهن کي محبت رکندو آهي) ۽ هڪ روايت ۾ ”اللَّهُ تَطِيفٌ يُحِبُّ التَّطَافَةَ“ الله نظيف آهي نظافت سان محبت رکندو آهي. ۽ السنن جي صاحبن روايت آندي آهي ته ”نبي ڪريم ﷺ جن هڪ شخص کي ڏٺو جنهن کي سٺو ڪپڙو پاتل نه هو. پاڻ ان کي فرمايائون ته

”چا تو توت مال آهي؟ ان عرض ڪيو ته ”هائو“ پاڻ فرمايائونس ته ”ڪهڙي مال مان؟“ عرض ڪيائين ته ”هر قسم جي مال انن ۽ بڪرين مان الله ﷻ ڏنو آهي.“ پوءِ پاڻ ان کي فرمايائون ته ”پاڻ تي ان جي نعمت ۽ ڪرم کي ظاهر ڪر“ قال ۽ حال جي زبان سان ان جو شڪر ۽ حمد ڪر تان ته اهو تنهنجي لاءِ حال ۽ مال ۾ واڌاري جو سبب بڻجي. الله ﷻ فرمايو آهي ”وَأَمَّا بِنِعْمَةِ رَبِّكَ فَحَدِّثْ“ (سورة الضحى آيت 11) (۽ پر پنهنجي رب جي نعمت کي پوءِ کولي کولي بيان ڪر) ۽ السنن ۾ هيئن به حديثون آيل آهن ته ”إِنَّ اللَّهَ يُحِبُّ أَنْ يُرَىٰ أَثَرُ نِعْمَتِهِ عَلَىٰ عَبْدِهِ“ (بلاشڪ الله هي ڳالهه پسند ڪري ٿو ته پنهنجي ٻانهي تي پنهنجي نعمت جو اثر ڏسي) چو ته ان سان باطني جمال جي خبر پوندي آهي جو الله ﷻ جي نعمت جو شڪر ڪيو ويندو آهي ۽ هتي فعل ۽ ترڪ جي لحاظ سان ڪي ڪري پوندا آهن ته ڪي چڙهي ويندا آهن. سڄو مدار نيت تي آهي نه فخر جي لاءِ ڀلا ڪپڙا ڪجن نه بخيلي ۽ حقير سمجهڻ جي ڪري نه پائجن. بلاشڪ هيءُ به حديث آهي ته ”سادا (۽ پراڻا) ڪپڙا پاڻ ايمان مان آهي.“ ۽ حضور ڪريم ﷺ جن ٻاهران ملڻ لاءِ آيلن وفدن لاءِ سينگار جي ايندا هئا ۽ حقيقت ۾ ظاهري جمال کي اعتبار ناهي جيئن الله ﷻ فرمايو ”وَإِذَا رَأَيْتَهُمْ تُعْجِبُكَ أَجْسَامُهُمْ“ (سورة المنافقون آيت 4) (۽ جڏهن انهن کي ڏسندو ته اوهان کي انهن جا جسم وڻندا) پر غالباً باطن ظاهر جو عنوان هوندو آهي ۽ مدار دلين جي پاڪائي ۽ غيبن جي جائنڌڙي الله ﷻ جي معرفت تي آهي. ان جي ڪري حديث ۾ آهي ته ”إِنَّ اللَّهَ لَا يَنْظُرُ إِلَى صُورِكُمْ وَأَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ“ (بلاشڪ الله ﷻ اوهان جي صورتن ۽ مالن ڏانهن نه ٿو نهاري پر اوهان جي دلين ۽ اوهان جي اعمال ڏانهن ٿو نهاري (جمع الوسائل ج 1 ص 118، 119) هن حديث ۾ لفظ وفي الحديث ”قصه طويله“ ان قصي جي تشريح ته وڏي آهي پر هتي مختصر لکجي ٿي ۽ اها هي آهي ته ”هڪ شخص حضور ڪريم ﷺ جي خدمت ۾ حاضر ٿيو ۽ عرض ڪيائين: اَسْلَمَ عَلَيْكُمْ وَرَحْمَةُ اللَّهِ يَا رَسُولَ اللَّهِ! پاڻ ان کي جواب ۾ فرمايائون ”عَلَيْكَ السَّلَامُ وَرَحْمَةُ اللَّهِ“ ان وقت پاڻ به پراڻيون چادرون جن کي زعفران لڳل هو پر ان جو اثر نه رهيو هو. ڏکيو وينا هئا. ۽ سندن هٿ مبارڪ ۾ ڪجيءَ جي چڙهي هئي ۽ پاڻ پنهنجن پيرن تي هئا يعني ٻنهي رانن کي پنين سان ملائي ڇڏيو هيائون. (اهو ويهڻ جو فقير اڻو انداز آهي) بيبي قيله فرمايو ته حضور ڪريم ﷺ جي ان هيئت ۾ اهڙو رعب ۽ جلال هو جو مون تي سندن هيبت ۽ خوف طاري ٿي ويو. ۽ حضور ڪريم ﷺ جن کي مجلس ۾ هڪ ويٺل عرض ڪيو ته ”مسڪين ڊجي وئي آهي“ پوءِ پاڻ مون ڏانهن نهاري فرمايائون ته. ”سڪون سان ويهه“ پوءِ مون کان اهو ڊپ لتو. ۽ هڪ روايت ۾ آهي ته ”مان سندن پويان هيس پاڻ مون ڏانهن ڪونه نهاريائون پر فرمايائون ته ”اي مسڪين! سڪون سان ويهه!“ جڏهن ائين فرمايائون ته مون کي جيڪو خوف ٿيو هو اهو الله ﷻ لاهي ڇڏيو. (المواهب شرح الشرائع ص 170) محدثن فرمايو ته ”جڏهن هن ڳالهه جو حديث جي متن سان تعلق نه هو تڏهن محدث ترمذي ﷺ اهو قصو بيان نه ڪيو صرف اشارو ڪري ڇڏيو. (انوار غوثيه ص 101)

هيءَ حديث ٻين هنن محدثن آندي آهي: {1} الطبراني رقم الحديث 1 ج 25 ص 12، 7 {2} مجمع الزوائد ج 6 ص 12 {3} ابن السعد في الطبقات ج 1 ص 317، 320 {4} ابن منده كما في الاصابة ج 4 ص 381، 380.

{67} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا بَشْرُ بْنُ الْفُضَّلِ، عَنْ عَبْدِ اللَّهِ بْنِ عُثْمَانَ بْنِ خُثَيْمٍ، عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَلَيْكُمْ بِالْبَيَاضِ مِنَ الثِّيَابِ لِيَلْبِسُهَا أَحْيَاءُكُمْ، وَكَفَنُوا فِيهَا مَوْتَكُمْ، فَإِنَّهَا مِنْ خَيْرِ ثِيَابِكُمْ

بامحاوره ترجمو: حضرت ابن عباس رضی اللہ عنہ کان روایت آهي ته رسول الله ﷺ جن فرمايو: ”اوھان اچا ڪپڙا پائيندا ڪريو ۽ اوھان مان جيڪو به اھي اچا ڪپڙا ڏيکين ۽ پنھنجن مٿن کي به انھن اچن ڪپڙن ۾ ڪفن ڏيو. ھن ڪري جو اچو ڪپڙو تمام پاڪ صاف سنو ڪپڙو آھي. مفردات جو شرح: ”عَلَيْكُمْ“ اسم فعل ”الزموا“ جي معنيٰ ۾ آھي يعني اي امتي لازم ڪري وٺو. ”البياض“ اچا. ھن مان مراد اچا ڪپڙا آھن انھن ۾ مبالغو ڪندي ”زيد“، عدل وانگر چيو ويو آھي جڻ ته اھو سفيد ھجڻ جو عين آھي. ”ليلبس“ امر غائب جو صيغو. جڳائي ته پائڻ ”أَحْيَاءُكُمْ“ حي جو جمع. اوھان جا جيڪو. ”كفنوا“ ڪفن پاريو. تڪفين کان ورتل امر جمع حاضر جو صيغو. ”امواتكم“ ميت جو جمع. اوھان مان مري وڃڻ وارن کي ”خير“ ڀلو.

سمجھاڻي: ھن حديث ۾ سيد المرسلين ﷺ جن اچن ڪپڙن جي فضيلت ارشاد فرمائي آھي ته اھي ڀلن ڪپڙن مان آھن. پر ائين نه فرمايائون ته ”اھي ڀلا آھن، چو ته ڀلي ھجڻ جي لاءِ صرف اچورنگ ھجڻ ڪافي ناھي. بلڪ ان ۾ وڳي جو ناھڻ، پاڪ ھجڻ، تڪبر، وڌائي، بدائڻ ۽ ڏيکاءُ کان آزاد ھجڻ به ضروري آھي ۽ يا ”من“ تبعيض جي ان جي ڪري آندي وئي آھي ته سائي ڪپڙي کان ان جي برتري ثابت نه ٿئي جو اھو اھل جنت جو لباس آھي ۽ ان حيثيت سان اچي کان ڀلو آھي يا حيثيت ۾ برابر آھن. اچو ڪپڙو پائڻ سنت آھي: علامه بييجوري رحمہ اللہ لکيو آھي ته اچو ڪپڙو پائڻ سنت آھي جو حضور ڪريم ﷺ جن ان جي پائڻ جو حڪم ڪيو آھي. خصوصي طور محافل ۾ اچو ڪپڙو پائي وڃجي. جيئن جمعہ جي نماز ۾ وڃڻ. مسجد ۾ حاضري ڏيڻ ۽ انھن محفلن ۾ وڃڻ جتي ملائڪن جي آمد ٿيندي آھي جيئن قرآن ڪريم جي تلاوت ۽ ذڪر جا اجتماع ۽ سنت آھي ته ”عيد جي ڏينھن ڀلي کان ڀلو ڪپڙو پائجي ڀلي اچو نه ھجي. چو ته ان ڏينھن زينت جو اظهار ۽ نعمت جو ارفاع مقصود آھي ۽ بغي رفعت واري ڪپڙي سان مناسب آھن. علامه موصوف لکيو آھي ته اول اچو ڪپڙو آھي پوءِ سائو، پوءِ ڦڪو (سونھري) رنگ وارو. ۽ ھن ۽ ھن کان پويان اچڻ وارين روايتن کي ھن باب ۾ آڻڻ جو سبب واضح ناھي چو ته انھن ٻنھي ۾ اھا صراحت ناھي ته حضور ڪريم ﷺ جن پاڻ اچا ڪپڙا پاتا آھن پر اچن ڪپڙن جي پائڻ جي امر ڪرڻ ۽ شوق ڏيارڻ مان ثابت آھي ته پاڻ به اچا ڪپڙا پائيندا ھئا. ۽ صراحتاً به آيو آھي ته پاڻ اچا ڪپڙا پائيندا ھئا. جيئن بخاري ۽ مسلم حضرت ابو ذر رضی اللہ عنہ کان روایت آندي آھي ته ”مان حضور ڪريم ﷺ جن جي خدمت ۾ حاضر ٿيس ته کين اچا ڪپڙا پاتل ھئا. (المواهب شرح الشرائع ص 171)

هيءَ حديث جن بين محدثن آندي آهي: انهن جو ذڪر حديث 52 جي وضاحت ۾ لکي آيا آھيون.

{68} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ حَبِيبِ بْنِ أَبِي ثَابِتٍ، عَنْ مَيْمُونِ بْنِ أَبِي شَيْبٍ، عَنْ سَرَّةَ بْنِ جُنْدَبٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: اَلْبَسُوا

الْبَيَاضُ؛ فَإِنَّهَا أَطْهَرُ وَأَطْيَبُ، وَكَفْنَا فِيهَا مَوْتَاكُمُ

بامحاوره ترجمو: حضرت سمره بن جندب کان روایت آهي، رسول الله ﷺ جن ارشاد فرمايو ته: ”اوهان پاڻ به اڃا ڪپڙا پايو چو ته اهي نهايت پاڪ ۽ سٺا آهن ۽ پنهنجن ميتن کي به انهن اڇن ڪپڙن سان ڪفن ڏيکاريو.“

مفردات جو شرح: ”الْبَسُوا“ ڏيکيو جمع امر جو صيغو آهي. ”أَطْهَرُ“ يعني نظيف آهي. علي الفاري ڪيو آهي ته ”لادنس فيه ولاوسخ“ نه ان ۾ ميرنهن آهي نه گدلاڻپ.

سمجهاڻي: هن حديث جو شرح ڪندي علامه مناوي ڪيو آهي ته وڌ ۾ وڌ اڃا ڪپڙا جن جي اڇائي وڌيڪ هجي پايو. اهي وڌيڪ پاڪ آهن جو انهن ۾ ڪوبه نشان ٿيندو ته نظر ايندو ۽ ٻين رنگين ڪپڙن ۾ اهو نااهي ۽ جيڪڏهن اڇي ڪپڙي تي پليدي لڳندي ته ظاهر ٿي پوندي ۽ اڃا ڪپڙا جلد جلد ڌوئا ويندا آهن ان جي ڪري به اهي پاڪ صاف گهڻو رهندا آهن ۽ علامه علي فاري ڪيو آهي ته جڏهن اڇي ڪپڙي کي رنگ ڪيو ويندو آهي ته ممڪن آهي ته ان سان گڏ پليد ڪپڙو به رنگ جي لاءِ شامل ڪيو ويو هجي پوءِ رنگ ئي پليد ٿي ويو هجي. ”اطيب“ وڌيڪ پاڪ، صاف. هي طيب کان ورتل آهي ان ۾ غالباً تواضع ۽ انڪساري هوندي آهي. تڪبر ۽ وڌائي کان خالي هوندو آهي ۽ سهڻو به لڳندو آهي چو ته ان هيئت تي هوندو آهي جنهن تي الله ﷻ ان کي پيدا ڪيو آهي. الله ﷻ جو ارشاد آهي ”فِطْرَتَ اللَّهِ الَّتِي فَطَرَ النَّاسَ عَلَيْهَا“ (سورة روم آيت 30) (ترجمو: الله جي طرفان پيدا ڪرڻ جنهن تي ماڻهن کي پيدا ڪيو اٿس الله جي خلقت ۾ ڪا تبديلي ناهي) ۽ الله ﷻ جي خلقت ۾ تبديل ۽ تغير نه ڪرڻ سهڻي شيءِ آهي. مگر جڏهن غير جي مستحب هجڻ لاءِ ڪو نص اچي ته پوءِ ان تي عمل ڪيو ويندو. جيئن عورت جي لاءِ هٿن جي ميندي هڻڻ يا ڪو مباح غرض يا ضرورت هجي. جيئن بعض صوفين گيتڙو ڪپڙو پسند ڪيو آهي جو ان ۾ هر هر ڌوئڻ جي تڪليف ناهي. ۽ ان جي ڪري به اڇو ڪپڙو پيلو آهي جو ڌوئڻ جي ڪري ان جي رنگ ڦٽڻ يا لهڻ جو خطرو ناهي ۽ وڌيڪ لذت وارو آهي چو ته مؤمن کي لذت پاڪ ڪپڙي جي صفائي ۽ ٿوري تي راضي رهڻ ۾ آهي. ۽ ابو نعيم جي هيءَ روايت به آهي ته رسول الله ﷺ جن هڪ ميرن ڪپڙن واري شخص کي ڏٺو ته فرمايائون ”هي ايترو به ڪونه ٿو لهي جنهن سان پنهنجن ڪپڙن کي صاف رکي“ ۽ اڇي ڪپڙي جي وڌيڪ هجڻ ۾ اهو به راز آهي جو اهو جيئن ڏويندو ويندو تيئن وڌيڪ اجرو ۽ سهڻو لڳندو. ”وَكَفْنَا فِيهَا مَوْتَاكُمُ“ ۽ انهن اڇن ڪپڙن ۾ پنهنجي مري ويلن کي ڪفن ڏيو. ۽ شايد هن ۾ اهو خفي اشارو آهي ته دنيا ۾ اڇن ڪپڙن جو ڍڪڻ ان جي ڪري پيلو آهي جو اهو آخرت جو لباس ياد ڏياري ٿو ۽ اهو به اشارو ڏي ٿو ته نيٺ هر شيءِ فنا آهي ان جي ڪري عقل واري لاءِ مناسب آهي ته ان جي حصول لاءِ گهڻيون مصيبتون برداشت نه ڪري ابن ماجه حضرت ابو الدرداءِ رضه کان روايت ڪئي آهي ته رسول الله ﷺ جن ارشاد فرمايو ته: ”بلاشك وڌيڪ سهڻو جنهن سان اوهان الله جو پنهنجن قبرن ۽ مسجدن ۾ ديدار ڪيو ٿا اڃا ڪپڙا آهن.“ ان ۾ اشارو آهي ته ”بانهن لاءِ لائق آهي ته اهي جيئري يا مرڻ کان پوءِ الله ﷻ ڏانهن اصلي فطرت ۾ رجوع ڪن جيڪو اڇي ڪپڙي سان مشابه آهي يعني فطرتي توحيد واري عقيدتي سان. اهڙي طرح جو جيڪڏهن اهو ٻانهو ۽ ان جي طبيعت اڪيلا ڇڏيا وڃن ته

عقلي ۽ نقلي دليل کان سواءِ ئي توحيد جو عقيدو اختيار ڪن. ۽ پوءِ ان کي عوارض ڦيرائن ٿا جن ڏانهن حديث ۾ اشارو ڪيل آهي ته ”پوءِ ان جا پيءُ ماءُ ان کي يهودي يا نصارو يا مجوسي بنائن ٿا“ ۽ اچي ڪپڙي پائڻ ۾ اندر کي ٺڳي، ڌوڪي، دشمني ۽ برن اخلاقن کان (جيڪي حقيقي يا حڪمي نجاست سان مشابه آهن) پاڪ رکڻ ڏانهن به اشارو آهي. جيئن الله ﷻ جو فرمان آهي: ”لَا مَنَ آتَى اللَّهَ بِقُلُوبٍ سَلِيمٍ“ (سورة شعراء آيت 89) (مگر جنهن الله وٽ سلامتيءَ واري دل آندي) حاصل هي آهي ته ظاهر جي نظافت، پاڪ رکڻ ۽ سينگارڻ ۾ باطن جي امر تي گهڻو اثر هوندو آهي ۽ حديث مان دليل ملي ٿو ته ”اطيب“ جي معنيٰ احسن ونجي ۽ ڄاڻڻ گهرجي ته اچو ڪپڙو ڪفن ۾ ان جي ڪري افضل آهي جو ميت ملائڪن سان ملي ٿو. پوءِ جيئن محفلن ۾ ماڻهن سان ملڻ مهل اچا ڪپڙا پائڻ پلا آهن تيئن ملائڪن سان ملڻ مهل به اچا ڪپڙا پائڻ پلا آهن. بھر صورت جيڪڏهن ديني مصلحت جي تقاضا آهي مثال طور ڪنهن هديي ڏيڻ واري مخلص جي دلجوئي مقصود هجي يا ٻئي ڪنهن قسم جو نفعو ان تي مترتب هجي ته پلو لباس پائڻ افضل ۽ پسند ڪيل آهي نبي ڪريم ﷺ جن هڪ پيري ستاويهن ڏاڇين جي بدلي ۾ هڪ وڳو خريد ڪري پاتو هو. پر اها هڪ وقتي ۽ عارضي شيءِ هئي ورنه ته آقا ﷺ جو عام طور لباس سادو هوندو هو. (خصائل نبوي ص 54، 55)

هيءَ حديث ٻين هنن محدثن آندي آهي: {1} النسائي في كتاب الزينة من سننه الكبرى باب 90 الامر بلبس الثياب البيض رقم الحديث 9642 ج 5 ص 477 {2} ابن ماجه في كتاب اللباس باب 5 البياض من الثياب رقم الحديث 3567 {3} احمد في المسند ج 5 ص 13، 17، 18، 19 {4} الحاكم في المستدرک ج 1 ص 354، 355 {5} عبدالرزاق في المصنف رقم الحديث 6199 ج 3 ص 429 {6} البيهقي في سننه ج 3 ص 402 {7} البغوي في شرح السنة رقم الحديث 3087 ج 12 ص 18

{69} حَدَّثَنَا أَحْمَدُ بْنُ مَنِيعٍ، قَالَ حَدَّثَنَا يَحْيَى بْنُ زَكْرِيَّا بْنُ أَبِي زَائِدَةَ قَالَ: حَدَّثَنَا أَبِي، عَنْ مُصْعَبِ بْنِ شَيْبَةَ، عَنْ صَفِيَّةَ بِنْتِ شَيْبَةَ، عَنْ عَائِشَةَ قَالَتْ: خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ غَدَاةٍ وَعَلَيْهِ مِرْطٌ مِنْ شَعْرٍ أَسْوَدَ

با محاوره ترجمو: حضرت عائشہ رضی اللہ عنہا کان روایت آهي ته هڪ ڏينهن رسول الله ﷺ جن صبح جو ٻاهر نڪتا، ته مٿن ڪارن وارن (ڏاس يا آن) جي چادر ويڙهيل هئي.

مفردات جو شرح: ”ذَاتَ غَدَاةٍ“ عرب ذات يوم. ذات ليلة الفاظ استعمال ڪندا آهن جنهن ۾ به ذات لفظ مضاف هوندو آهي ان مان سندن مراد صبح، يا ڏينهن يا رات هوندا آهن. مضاف جي معنيٰ ذهن ۾ نه هوندي آهي ”ذَاتَ“ لفظ معنيٰ کان سواءِ تڪيد جي لاءِ آڻيندا آهن. ”مِرْطٌ“ (ميم جي زير را جي جزم سان) سگهي، ويڪري چادر جيڪا ريشم يا آن يا وارن يا ٿلهي ڪپڙي مان ٺاهي ويندي آهي ان سان گوڏ ٻڌي ويندي آهي. ”أَسْوَدَ“ ڪارا.

سمجهاڻي: ام المؤمنين سيده عائشہ صديقہ رضی اللہ عنہا وعن ابيها هن حديث ۾ سرڪارِ دو عالم ﷺ جي ٻاهر تشريف فرما ٿيڻ کي ذڪر ڪندي فرمايو ته ”پاڻ هڪ پيري صبح جو ٻاهران حال ۾ تشريف فرما ٿيا جو سندن مٿان ڪارن وارن (اٺ جي ڏاس) جي چادر ويڙهيل هئي. اهو شايد ڪمبل هو جيڪو غالباً صبح جي وقت استعمال ڪيو ويندو آهي. ۽ ٻين حديثن مان به حضور ڪريم ﷺ جن

جي چادر ويڙھڻ ثابت آهي، ان ڪري اڪثر صالح فقراء چادر ويڙھي پنهنجي محبوب ﷺ جي سنت مطهره کي زنده رکندا آهن جيئن ڪنهن شاعر ڏاڍو سهڻو چيو آهي.
 شهنشاه عالم کاستر توڙي ڪيو چٽائي ڪجورون کي کالي ڪليا

هيءَ روايت ٻين هنن محدثن آندي آهي: {1} مسلم ڪتاب اللباس والزينة باب 6 رقم الحديث 2081 ج 3 ص 1649 {2} ابو داؤد في ڪتاب اللباس باب 6 في لبس الصوف والشعر رقم الحديث 4032 ج 4 ص 44.

{70} حَدَّثَنَا يُونُسُ بْنُ أَبِي إِسْحَاقَ، عَنْ أَبِيهِ، عَنِ الشَّعْبِيِّ، عَنْ عُرْوَةَ بْنِ الْغُبَيْرَةِ بْنِ شُعْبَةَ، عَنْ أَبِيهِ، أَنَّ النَّبِيَّ صَلَّى اللَّهُ عَلَيْهِ وَسَلَّمَ لَبِسَ جُبَّةً رُومِيَّةً ضَيِّقَةً الْكَبَائِنِ.

بامحاوره ترجمو: حضرت عروہ ؓ پنهنجي پيءُ مغيرة بن شعبه ؓ کان روايت ڪري ٿو حضرت مغيرة ؓ چيو ته پاڻ ڪريم ﷺ جن رومي جُبو پاتو هو. ان جُبي جون ٻانهون سوڙهيون هيون. مفردات جو شرح: ”جُبَّةٌ“ جُبو مبارڪ. ”رُومِيَّةٌ“ رومي ”ضَيِّقَةً“ تنگ. سوڙهو.

سمجھاڻي: حضرت مغيرة هن روايت ۾ به ڳالهيون بيان ڪيون آهن. هڪ ته رسول الله ﷺ جن رومي جُبو ڏيکيو هو. ٻيو ته ان جون ٻانهون سوڙهيون هيون. علامه بيحوري ؒ لکيو آهي ته پاڻ اهو غزوه تبوك واري سفر ۾ پاتو هيائون ۽ ”جُبَّةٌ“ معروف لباس مان آهي ۽ رومي روم ڏانهن نسبت آهي ۽ گهڻين روايتن ۾ هڪ ٻئي جي مخالفت ناهي چو ته ان دور ۾ شام ملڪ ۾ روم وارن جي رهائش هوندي هئي. ۽ روم ڏانهن ان جي نسبت ان جي ڪري ڪيل آهي جو ان جا ٺاهڻ وارا رومي هئا. علامه علي قاري ؒ لکيو آهي ته اهو به ممڪن آهي ته ڪپڙو هڪڙن ٺاهيو هجي سلائي ٻين ڪئي هجي. ۽ اهو سندن سفر جي دوران هو جيئن امام بخاري زڪريا بن ابي زائدة جي طريقي سان شعبي کان سنڌ سان آندو آهي. حضرت مغيرة ؓ فرمايو ته ”مان رسول الله ﷺ جن سان سفر ۾ گڏ هيس پوءِ پاڻ مون کي فرمايائون ته توسان پاڻي گڏ آهي؟“ مون عرض ڪيو ته ”هاڻو“ پوءِ پاڻ پنهنجي سواريءَ تان هيٺ لٿا ۽ پنڌ ڪري رات جي انڌيري ۾ مون کان غائب ٿي ويا، وري موٽي آيا پوءِ مون سندن اڳيان کليءَ مان پاڻي وهايو ۽ پاڻ پنهنجو منهن مبارڪ ۽ هٿ مبارڪ ڏوٽائون. ان وقت کين صوف جو جُبو مبارڪ پاتل هيو. ان جون ٻانهون اهڙيون سوڙهيون هيون جو پنهنجا پاڪ هٿ ان مان ٻاهر ڪڍي نه سگهيا ۽ ٻانهن کي اندران ڪڍيائون. ڏوئي پوءِ مٿي پاڪ جي مک ڪيائون ۽ موزن جي به مک ڪيائون. ۽ موطا ۽ مسند ابو داؤد ۾ آهي ته اهو صبح جي نماز جو وقت هو. مغيرة ؓ فرمايو ته پوءِ مان ساڻن گڏ آيس ته جماعت اڳ ۾ شروع ٿي چڪي هئي. حضرت عبدالرحمان بن عوف ؓ امامت ڪري رهيو هو. نبي پاڪ ﷺ جن ان نماز جي آخري رڪعت ۾ پهتا جڏهن حضرت عبدالرحمان بن عوف ؓ سلام ورايو ته پاڻ اٿي رهيل نماز پوري ڪيائون ۽ ماڻهو اچرج ۾ پئجي ويا. حضرت مغيرة ؓ فرمايو ته مون ارادو ڪيو ته عبدالرحمان ؓ کي پوئتي هٽايان پر رسول الله ﷺ جن ارشاد فرمايو ته ”چڏيس“. (جمع الوسائل ج 1 ص 123)

فائدو: هن حديث مان هي فائدو حاصل ٿين ٿا (1) ته ڪافرن جا استعمال ڪيل ڪپڙا جيستائين انهن جي پليد هجڻ جو يقين نه ٿئي. ڏوٽ ڪان سواءِ به پاڻ جائز آهن چو ته رسول الله ﷺ جن تفصيل پڇڻ کان

سواء رومي جُبو زيب تن فرمايو هو. (2) صوف جو ڪپڙو ڍڪڻ جائز آهي ۽ امام مالڪي ﷺ فرمايو ته جيڪڏهن ٻيو ڪپڙو لپي ته صوف جو ڪپڙو پاڻڻ مڪروه آهي. چو ته ان ۾ زهد جي مشهوري آهي زهد جو لڪ ۾ رکڻ وڌيڪ آهي. (3) ٻانهن جي ٻانهوڙيءَ سفر ۾ تنگ ۽ سوڙهي رکڻ مستحب آهي. سفر کان سواءِ ٻانهوڙي ڪشادي هجي چو ته صحابن جون ٻانهوڙيون ڪشاده هونديون هيون. ابن حجر فرمايو ته اهو تڏهن جڏهن ثبوت ملي ته حضور ڪريم ﷺ جن خصوصي طور سفر ۾ اهي سوڙهيون رکيون هيون. نه ته ممڪن آهي ته سرديءَ کان بچاءَ جي لاءِ ائين ڪيو ويو هجي. (4) اسان جي فقه جي ڪتابن ۾ آهي ته ٻانهوڙي جو ڪپڙو هڪ گرانٿ جيترو ويڪرو هجي. (جمع الوسائل ج 1 ص 123) (5) محدثن جي هن باب ۾ گفتگو ۽ روايتن مان معلوم ٿيو ته رسول الله ﷺ جن سادو لباس پاڻڻ پسند ڪندا هئا. گهڻو ڪري سندن ڪپڙو سخت هوندو هو. ۽ صوف جو ڪپڙو به پائيندا هئا. ۽ ڪنهن به هڪ قسم جي ڪپڙي تي بند نه رهندا هئا. ۽ نه ڪوان ۾ غلو ڪندا هئا. بلڪ ضرورت آهر استعمال ڪندا هئا. ڪڏهن ڪڏهن اعليٰ قسم جا ڪپڙا به پائيندا هئا. سندن خدمت ۾ ٿيڻه اٿن ۽ هڪ ڏاڇي جي عيوض ورتل وڳو پيش ڪيو ويو ته اهو پاڻ پاتائون. (6) ڪانچ نبي ڪريم ﷺ جن جي (ظاهري رحلت کان پوءِ) سندن سامان مان ملي هئي. پر راجح قول مطابق پاڻ پاتي نه هيائون. ۽ ڪانچ پهريان پهريان حضرت ابراهيم علي نبينا وعليه الصلوٰة والسلام پاتي هئي ۽ حضرت ابن مسعود رضه کان مرفوع حديث ۾ آيو آهي ته ”حضرت موسيٰ علي نبينا وعليه الصلوٰة والسلام جڏهن الله ﷻ سان ڳالهايو هو ته ان کي صوف جي چادر ۽ صوف جي ٽوپي ۽ صوف جو جبو ۽ ڪانچ پاتل هئي. ۽ سلف صالحين نبي ڪريم ﷺ جن جي سادن ڪپڙن پاڻڻ ۾ اتباع ڪندا هئا. جو دنياوي زيب، زينت کي حقير سمجهندا هئا پر هاڻي ان سادي لباس کي جار بنائي پاڻ کي درويش ظاهر ڪري ماڻهن کي ڦرڻ، لٽڻ سان گڏ گمراه ڪندا ٿا وتن. فيصلو ڪندڙ قول اهو آهي ته ڪڏهن پلا ڪپڙا پاڻڻ سنو ڪم آهي جيڪي اطاعت تي مدد ڪن ۽ حضور ڪريم ﷺ جن به ان جي ڪري ٻاهران اچڻ وارن وفدن سان پلا ڪپڙا پائي ملندا هئا. ۽ ڪڏهن اهي ناپسند ڪيل آهن جيڪڏهن دنيا ۽ تڪبر جي لاءِ استعمال ڪيا وڃن. (المواهب شرح الشرائع ص 175) علماء لکيو آهي ته سفيد ڪپڙي جي مؤمن سان مشابھت آهي جيئن سفيد ڪپڙي تي داغ نظر ايندو آهي ۽ ٻرو لڳندو آهي تيئن مؤمن جي روشن قلب تي به گناه جو داغ نظر ايندو آهي ۽ ٻرو لڳندو آهي.

مسئلو: ڪفن ۾ اچو ڪپڙو استعمال ڪرڻ گهرجي پر ان ۾ رنگين ڪپڙو به جائز آهي. بعض علماء جو قول آهي ته ”ڪافرن جي ملڪ جو نئون ٺهيل ڪپڙو ڏوٽڻ کان سواءِ استعمال ڪري سگهجي ٿو باقي انهن جو استعمال ٿيل ڪپڙو ضرور ڏوٽڻ گهرجي. (فضائل النبي ﷺ ص 50)

هيءَ حديث بين هنن محدثن آندي آهي: {1} البغوي في الشرائع رقم الحديث 755 ج 2 ص 517، {2} البخاري في كتاب الوضوء باب 35 الرجل يوضي صاحبه رقم الحديث 182 ج 1 ص 285، 286، {3} مسلم في كتاب الطهارة باب 22 المسح علي الخفين رقم الحديث 274 حديث الكتاب 79، 80 ج 1 ص 230، {4} ابو داؤد في كتاب الطهارة باب 59 المسح علي الخفين رقم الحديث 149 ج 1 ص 37، 38، {5} احمد في المسند ج 4 ص 249، {6} مالڪ في الموطا كتاب الطهارة باب 8 ماجاء في المسح علي الخفين حديث رقم 713 ج 1 ص 194.

باب نائون

بَابُ مَا جَاءَ فِي عَيْشِ رَسُولِ اللَّهِ ﷺ عَلَيْهِ وَسَلَّمَ انهن حديث جو بيان جيڪي رسول الله ﷺ جي گذران جي بيان ۾ آيون آهن

سمجھاڻي: هن باب جهڙو باب اڳيان به اچي پيو پر ان باب ۾ سندن ان گذران جو بيان آهي جيڪو ٻين سان گڏ گذاريندا هئا. ۽ هن ۾ سندن انهيءَ گذران جو بيان آهي جيڪو گهر ۾ ازواج مطهرات (گهروارين) سان گڏ گذاريندا هئا. يا هتي صرف سندن تنگيءَ جو بيان آهي ۽ اڳتي تنگيءَ ۾ استعمال ڪيل شيءِ جو بيان آهي ان جي ڪري هتي صرف ٻه حديثون بيان ڪيون ويون ۽ اڳتي وڌيڪ آنديون ويون آهن. يا هن طرف اشارو آهي ته گذريل لباس واري باب ۾ پراڻن ڪپڙن ۽ سوڙهين ٻانهوڙين جو ذڪر آهي جيڪو عام معمول جي خلاف هو. هي ان وقت جي تنگي واري حال جي ڪري هو. علامه علي قاري رحمته الله عليه لکيو آهي ته الله ﷻ سندن لاءِ اها ڪيفيت فقر، صبر، شڪر ۽ رضا جي اجر عطا ڪرڻ لاءِ اختيار فرمائي آهي. چوٽه حقيقي خوشي آخرت جي آهي ۽ اها ئي قرار جي جاءِ آهي ۽ جڏهن ته باب جي پهرين حديث بعض اصحابن جي وسيع گذران جي متعلق آهي. تان جو حضرت ابوهريره رضي الله عنه ڪٿڙا ٻه ڪپڙا پاتا هئا. ته مناسب هو جو هن باب کي لباس کان پهريان ذڪر ڪيو وڃي. (جمع الوسائل ج 1 ص 124)

{71} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا حَبَّادُ بْنُ زَيْدٍ، عَنْ أَيُّوبَ، عَنْ مُحَمَّدِ بْنِ سِيرِينَ قَالَ: كُنَّا عِنْدَ أَبِي هُرَيْرَةَ، وَعَلَيْهِ ثَوْبَانِ مُشَقَّانِ مِنْ كُتَّانٍ فَتَبَخَّطُ فِي أَحَدِهِمَا، فَقَالَ: بَخْ بَخْ يَبْخَطُ أَبُو هُرَيْرَةَ فِي الْكُتَّانِ، لَقَدْ رَأَيْتُنِي وَإِنِّي لَأَخْرُفُ فِيمَا بَيْنَ مَنْبَرِ رَسُولِ اللَّهِ ﷺ عَلَيْهِ وَسَلَّمَ وَحُجْرَةِ عَائِشَةَ مَغْشِيًا عَلَى فَيْحِيءِ الْبَجَائِ فَيَضَعُ رِجْلَهُ عَلَى عُنُقِي يَرَى أَنْ بِي جُنُونًا، وَمَا بِي جُنُونٌ، وَمَا هُوَ إِلَّا الْجُبُومُ

با محاوره ترجمو: حضرت محمد بن سيرين تابعي رحمته الله عليه چوي ٿو ته اسان حضرت ابوهريره رضي الله عنه وٽ ويٺا هياسين. ان کي گلڪاري وارا سلڪ جا ڪپڙا پاتل هئا. اتي ابوهريره رضي الله عنه هڪ ڪپڙي سان نڪ صاف ڪري چوڻ لڳو ته واه واه! اڄ ته ابوهريره ريشم سان نڪ صاف ٿو ڪري! اڳ ۾ پاڻ کي ڏٺو هوم ته رسول الله ﷺ جي منبر ۽ حضرت بيبي عائشه رضي الله عنها جي حجري مبارڪ جي وچ تي بيهوش ٿي ڪريو پيو هوندو هوس. پوءِ اتان ڪو گذرندڙ اچي منهنجي ڪنڌ تي پنهنجو پير رکندو هو. سمجهندو هو ته مون کي مرگهي آهي. هوڏانهن مون کي مرگهي ڪانه هئي، پر بک جي ڪري بيحال هوندو هوس. مفردات جو شرح: ”وَعَلَيْهِ ثَوْبَانِ“ (۽ ان تي ٻه ڪپڙا هئا) گوڏ چادر يا ڪپڙا، ”مُشَقَّانِ“ (شين جي زير ۽ شد سان) ”مُشَقَّ“ ڳاڙهي مٽي سان رنگ ڪيل. ”كُتَّانِ“ سٺي. ”تَبَخَّطُ“ سنگھ ڪڍيائين. ”بَخْ بَخْ“ واه

واه خوشي ۽ ڪنهن شيءِ تي راضي ٿيڻ مهل اهي الفاظ چيا ويندا آهن ۽ هتي مراد عجب وٺڻ ۽ حيرت ۾ پيوڻ آهي. ”لَقَدْ“ هن لام کان اڳيان قسم مقدر آهي، اي الله جو قسم آهي. ”رَأَيْتُنِي“ مون پاڻ کي ڏٺو. ”وَأَنِّي“ هي ”رَأَيْتُ“ جي مفعول کان حال آهي. ”لَاخِرُ“ واحد متڪلم جو صيغو خورر کان ورتل آهي، ڪران پيو. ”منبر“ (ميم جي زير سان) مٿي هجڻ جي ڪري منبر سڏيو ويو. عربي ۾ جيڪا شيءِ مٿي هوندي آهي ان جي لاءِ چوندا آهن. ”كَبْرُ“ ”الحجرة“ گهر ان جو جمع حجر ۽ حجرات ايندو آهي جيئن عرف ۽ عرفات ”مَعْشِيَا عَلَيَّ“ مون تي غشي طاري ٿيل هوندي هئي. الغشي کان ورتل بڪ، درديا ڪنهن ٻي شيءِ جي ڪري قلب ضعيف ٿيندو آهي ۽ ان جي ضعيف ٿيڻ سان حساس قوتون ڪم ڪرڻ ڇڏي ڏينديون آهن. ان کي غشي سڏيو ويندو آهي. ”الجائي“ ايندڙ ”جنونا“ چريائپ. ”الْجُومُ“ بڪ.

سمجهاڻي: مٿي ذڪر ڪيل حديث ۾ حضرت ابو هريره رضه پنهنجي تڪليف ۽ رزق جي تنگي جي زماني جو ذڪر ڪيو آهي ۽ وري کيس ملڻ واري رزق جي ڪشادگي ۽ خوشحالي جو ذڪر به ڪيو اٿس ته مون تي بڪ جي شدت جي ڪري بيهوشي ۽ بي حسي جي اهڙي حالت طاري ٿيندي هئي جو سيدنا رسول الله ﷺ جن جي منبر ۽ امر المؤمنين عائشه صديقه رضه جي حُجري جي وچ تي ڪري پوندو هوس. اتان اچڻ وارو سمجهندو هو ته هن کي بيماري ٿي آهي متان زمين تي مٽو هڻي مٽو ڦاڙهي وجهي اهو منهنجي ڪنڌ تي لت ڏئي مون کي جهليندو هو. ان کي ڪهڙي خبر ته منهنجو اهو حال بڪ جي ڪري ٿيو آهي. شمائل جي شارح هي مطلب بيان ڪيو آهي ته ”منبر ۽ حجره جو وچ اهڙي جاءِ آهي جتان حضور ڪريم ﷺ جن جو اچڻ ويڃڻ ٿيندو هو. ان جاءِ تي حضرت ابو هريره رضه بڪ جي ڪري بيهوش ٿي ڪري ۽ حضور ڪريم ﷺ جن ان کي بڪ ۾ ڏسي ڪجهه نه ڪن. اهو سندن رافت ۽ رحمت جي تقاضا جي خلاف هو. پر جڏهن ته پاڻ به کاڌي کان خالي هئا ته ٻيا به ان حال ۾ رهندا هئا. ۽ اها سندن تنگدستي سندن اختيار سان هئي. پاڻ اهڙي حال کي پسند ڪيو هيائون ۽ فرمايائون ته ”اي منهنجا مولا! مون کي مسڪين ڪري زنده رک ۽ مسڪين ڪري دنيا تان گهراءِ ته الله ﷻ امت تي ڪشادگي ڪري مطلب هو ته ”اوها نوت ڪشادگي هجي جواب مان ائين ئي سمجهه ۾ اچي ٿو. پاڻ فرمايائون ته ”مون لاءِ اهو حال بهتر آهي ڇا لاءِ ته؟ هڪڙي ڏينهن کائي شڪر ڪندس يعني ڏينهن کاڌي کان سواءِ رهي ذڪر ڪندس. ڪسري ۽ قيصر (ايران ۽ روم جا بادشاهه) کي رڳو دنيا ڏني وئي آهي. پر اسان جي لاءِ آخرت جون نعمتون رکيل آهن. (فضائل النبي ﷺ ص 50، 51)

حضور ﷺ سڀني جا سردار آهن: علامه مناوي رضه لکيو آهي ته الله ﷻ پنهنجي حبيب ﷺ جي لاءِ فقير، صابر، غني، شاکر جو مقام علي اتم الوجوه رکيو آهي. پاڻ فقيرن، صابرن، ۽ غنين شاکرن جا سردار آهن ۽ اهو به فرمايو اٿس ته ”پوءِ کين مسڪيني تي صبر ڪرڻ جي ڪري اهو حاصل ٿيو جيڪو ٻئي ڪنهن کي حاصل نه ٿيو. ۽ خوشحالي تي شڪر ڪرڻ جي ڪري جو مليو ٻئي ڪنهن کي نه مليو.“ ۽ هن حديث ۾ ان جي لاءِ دليل ناهي جيڪو مسڪينيءَ کي خوشحاليءَ کان پلو چوي ٿو. چوڻ هي رسول الله ﷺ جن جو اختيار ڪيل رستو هو. علامه علي قاري رضه لکيو آهي ته حضرت ابو هريره رضه سان اهڙي ڪيفيت متعدد ڀيرا ٿي هئي. امام بخاري رضه ابي حازم جي سند سان حضرت ابو هريره رضه کان آندو آهي ته ”مان حضرت عمر رضه سان مليس ۽ ان کان مون قرآن ڪريم جي

هڪ آيت ٻڌڻ جي طلب ڪئي ان اها مون لاءِ بيان ڪئي مان ٿورو هليس ته بڪ ۽ تڪليف جي ڪري منهن ڀر وڃي ڪريس. ۽ ڏنم ته رسول الله ﷺ جن منهنجي مٿان بيٺل هئا ۽ حضرت ابو هريره ڪان هي به روايت آهي ته ”مان جڏهن جعفر بن ابي طالب کان ڪجهه پڇندو هوس ته مون کي جواب نه ڏيندو هو پنهنجي گهر وٺي ايندو هو ۽ پنهنجي گهر واري اسماء کي سڏي فرمائيندو هو اي اسماء! اسان کي ڪاڏو ڪاراءِ“ پوءِ جڏهن اها اسان کي ڪاڏو ڪارائيندي هئي ته پوءِ منهنجي سوال جو جواب ڏيندو هو. ۽ حضرت جعفر ڪيئن سان محبت رکندو هو انهن وٽ ويهندو هو. انهن سان ڳالهيون ڪندو هو. ۽ انهن جون ڳالهيون ٻڌندو هو. ۽ حضور ڪريم ﷺ جن ان کي ”مسڪينن جو پيءُ“ سڏيندا هئا.

حضرت ابو هريره ڪي ڏوڪرائڻ: ابن حبان حضرت ابو هريره ڪان روايت آندي آهي ته منهنجا ٽي ڏينهن اهڙا گذريا جو ڪجهه چڪيم به ڪونه. پوءِ اصحاب صفه جي ٿلهي ڏانهن آيس ته ڪري پيس ۽ چوڪرا چوڻ لڳا ته ابو هريره چريو ٿي پيو آهي، مان صفه وٽ پهتس. ڏنم ته رسول الله ﷺ جن ٿريد (گوشت ۽ ماني ملايل ڪاڏو) جو ٿانءِ ڪڍي آيا ۽ صفه وارن کي سڏي ڪاٺ لاءِ ڏنائون. ۽ اهي ڪاٺ ۾ شروع ٿي ويا. مان وري ڪنڌ ڊگهو ڪري نهاريان پيو ته مٿان مون کي به سڏ ڪن. اهي ڪاٺي اٿي ويا ۽ ان ٿانءِ ٿوري ذري کان سواءِ جيڪوان جي پاسي ۾ هو. ڪجهه به نه بچيو. نبي پاڪ ﷺ جن اهو گڏ ڪيو ته هڪ لقمو بڻيو. اهو پنهنجي هٿ مبارڪ جي آڱرين تي رکيائون ۽ فرمايائون ته ”بسم الله پڙهي ڪاءِ“ مون کي ان ذات جو قسم آهي جنهن جي قدرتي هٿ ۾ منهنجو ساهه آهي ته مان ڪائيندو رهيس تان جو ڏوڪيم.“ هن روايت جو هن باب ۾ آڻڻ جو سبب هي آهي ته حضور ڪريم ﷺ جن به ان مسڪين حال ۾ هيا. چو ته جيڪڏهن پاڻ ظاهري خوشحاليءَ ۾ هجن ها ته اصحاب صفه ان حال ۾ نه رهن ها. جواهي سندن مهمان هئا. (جمع الوسائل ج 1 ص 125)

هيءَ حديث ٻين هنن محدثن آندي آهي: {1} البخاري في كتاب الاعتصام باب 16 ما ذكر النبي ﷺ وحض علي اتفاق اهل العلم رقم الحديث 7324 ج 13 ص 303 {2} البيهقي في الشعب ج 7 ص 319 {3} البغوي في شرح السنة رقم الحديث 4083 ج 14 ص 228.

{72} حَدَّثَنَا قُتَيْبَةُ قَالَ: حَدَّثَنَا جَعْفَرُ بْنُ سُلَيْمَانَ الصُّبُعِيُّ، عَنْ مَالِكِ بْنِ دِينَارٍ قَالَ: مَا شَبِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ خُبْزٍ قَطُّ وَلَا لَحْمٍ، إِلَّا عَلَى صَفْفٍ قَالَ مَالِكٌ: سَأَلْتُ رَجُلًا مِنْ أَهْلِ الْبَادِيَةِ: مَا الصَّفْفُ؟ قَالَ: أَنْ يَتَنَاوَلَ مَعَ النَّاسِ

بامحاوره ترجمو: حضرت مالڪ بن دينار ڪان روايت آهي ته ”رسول الله ﷺ جن ڪڏهن به ماني ۽ گوشت پيٽ پري نه ڪاڏو. مگر مهمانن سان گڏ.“

مفردات جو شرح: ”مَا شَبِعَ“ نه ڏوڪيائين. ”خُبْزُ“ هن ۾ تنوين تنڪير جي آهي ان جي ڪري جَوْن ۽ ڪُڻڪ جي مانين ٻنهي کي شامل آهي. ”قَطُّ“ (قاف جي زبر ۽ طاف جي شد سان) ۽ هتي ان جي معنيٰ آهي ڪنهن به وقت، ڪڏهن به. ”صَفْفٌ“ مهمانن سان، ماڻهن سان گڏجي ڪاٺ دوران. حضرت مالڪ ڪڍي چوي ٿو ته مون هڪ ٻهراڙيءَ جي ماڻهو کان پڇيو ته ”صفف“ جي معنيٰ ڇا آهي؟ ان چيو ته ماڻهن

(يعني مهمانن) سان گڏجي ڪاٺ.

سمجهاڻي: هن حديث جو مطلب هي آهي ته رسول الله ﷺ جن جيڪڏهن اڪيلو ڪائيندا هئا ته ڪڏهن به ماني ۽ گوشت ڏيڻ ڪري نه ڪاڏو هڻائون، پر جيڪڏهن ٻين سان پوءِ اهي مهمان هجن يا سندن خاندان جا فرد هجن گڏ ڪائيندا هئا ته ڏيڻ ڪري ڪائيندا هئا. پر ان جي مراد به آهي ته پنهنجي پيٽ مبارڪ جا ٻه حصا ڀري ڪائيندا هئا. هڪ حصو خالي رکندا هئا سڄو پاڪ پيٽ ڀري نه ڪائيندا هئا. پر مهمانن کان سواءِ جيڪڏهن ڪاڏو هوندو هو ته اهو صف وارن اصحابن عليهم الرضوان ڪي ڪارائيندا هئا.

هيءَ حديث ٻين هنن محدثن آندي آهي: {1} احمد في الزهد حديث رقم 44 ص 23.

باب ڏهون

بَابُ مَا جَاءَ فِي خُفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ
انهن حديثن جو باب جيڪي رسول الله ﷺ
جي موزن پائڻ جي باري ۾ آيون آهن

سمجهاڻي: بعض سيرت نگارن لکيو آهي ته حضور ڪريم ﷺ جن جا ڪافي تعداد ۾ موزا هئا. انهن مان چار اهي هئا جيڪي کين خيبر مان مليا هئا.

معجزو: الطبراني الاوسط ۾ الخبر کان روايت آندي آهي ته رسول الله ﷺ جن جو معمول هو جو قضا حاجت جي لاءِ پري نڪري ويندا هئا. هڪ ڀيري پاڻ پري نڪري ويا ۽ موٽي وضو ڪري (۽ موزا جيڪي اڳ ۾ پيرن مان ڪڍي ڇڏيا هئا تن) انهن مان هڪ پنهنجي پاڪ پيرن ۾ پائي بس ڪيائون ته هڪ سائوپڪي آيو جنهن ۾ موزو مٿي ڪٽي مٿان اڇلايو ته ان مان وڏو ڪارو نانگ هيٺ ڪريو. اهو ڏسي پاڻ فرمايائون ته ”هي ڪرامت (معجزه) آهي جنهن سان الله ﷻ مون کي عزت بخشي آهي. اي منهنجا الله! مان توکان ان شيءِ جي شر کان پناهه ٿو گهران جيڪا پنهنجي پيٽ تي هلي ٿي ۽ جيڪا بن پيرن تي هلي ٿي ۽ جيڪا چئن پيرن تي هلي ٿي.“ ۽ حضرت ابي امامه ﷺ کان روايت آهي ته رسول الله ﷺ جن ٻه موزا گهرايا هڪ پاتائون ته ڪانءُ آيو ۽ ٻيو موزو ڪٽي (مٿان) ڇڏيائين ته ان مان نانگ نڪتو پوءِ پاڻ فرمايائون ته ”جيڪو الله ﷻ تي ۽ قيامت جي ڏينهن تي ايمان رکي ٿو اهو تيستائين موزا نه پائي جيستائين اهي نه ڇنڊي.“ (المواهب شرح الشرائع ص 108)

{73} حَدَّثَنَا هَذَا بَنُ السَّرِيِّ قَالَ: حَدَّثَنَا وَكِيعٌ، عَنْ دَلْهَمِ بْنِ صَالِحٍ، عَنْ حُجَيْرِ بْنِ عَبْدِ اللَّهِ، عَنْ ابْنِ بَرِيْدَةَ، عَنْ أَبِيهِ، أَنَّ النَّجَاشِيَّ أَهْدَى لِلنَّبِيِّ صَلَّى اللَّهُ عَلَيْهِ وَسَلَّمَ خُفَيْنِ أَسْوَدَيْنِ سَادَجَيْنِ، فَلَبِسَهُمَا ثُمَّ تَوَضَّأَ وَمَسَحَ عَلَيْهِمَا بِأَمْحَاوَرِهِ تَرْجَمُو: حضرت ابو بريده رضه پنهنجي پيءُ کان روايت ڪري ٿو ته (حبش جي بادشاهه) نجاشي حضرت نبي ڪريم ﷺ جن لاءِ ٻه لسا ڪارا، موزا سوکڙي ڪري موڪليا. پاڻ سڳورن ﷺ اهي موزا پائي وضو ڪيو ۽ انهن تي مک ڪيائون.

مفردات جو شرح: ”أَهْدَى“ الاهداء کان ورتل ماضيءَ جو صيغو آهي. هديه طور موڪليائين. ”خُفَيْنِ“ ٻه موزا. ”أَسْوَدَيْنِ“ ڪاري رنگ جا. ”سَادَجَيْنِ“ (ڌال جي زير سان) سادا جن ۾ چٽ وغيره نه هجي. ”فَلَبِسَهُمَا“ پوءِ اهي ٻئي پاڻ پائڻ فرمايائون. ”مَسَحَ“ مک ڪرڻ فرمايائون.

سمجهاڻي: هن حديث ۾ انهن ڪارن، سادن ٻن موزن جو ذڪر آهي جيڪي نجاشي بادشاهه سندن خدمت ۾ موڪليا هئا. ابن حبان هيشم بن عدي کان ان دلهم کان هن اسناد سان روايت آندي آهي ته

”نجاشي حضور ڪريم ﷺ جن ڏانهن خط لکيو هو ته مون اوهان جو اوهان جي دين تي رهندڙ هڪ عورت ابو سفيان جي نياڻي ام حبيبہ ﷺ سان نڪاح ڪرايو آهي ۽ جامع هديا، قميص، ڪانچ، ٽوپي ۽ ٻه سادا موزا موڪلي رهيو آهيان.“ اهي جيئن پهتا ته پاڻ وضو ڪري انهن موزن تي مک ڪيائون. فائدو: هن حديث مان هي مسئلا معلوم ٿيا (1) هديو قبول ڪري ان ۾ فوراً تصرف ڪرڻ، جوان ۾ ان جي قبول ڪرڻ جو اظهار ۽ هديو وٺندڙ ۽ هديو ڏيندڙ جي وچ ۾ محبت واري ڳانڍاپي جو اشارو آهي. (2) ته اهل ڪتاب کان هديو قبول ڪرڻ جائز آهي چوٽه هديو ڏيڻ وقت اهو اڃان مسلمان نه ٿيو هو. ابن العربي رحمه الله ائين چيو آهي ۽ زين عراقي ان کي ثابت چيو آهي. (3) موزن تي مک ڪرڻ جو جواز ثابت ٿيو ۽ ان جي جواز تي انهن جو اجماع آهي جن تي اعتماد آهي ۽ موزن تي مک ڪرڻ اسي 80 صحابن عليهم الرضوان کان روايت ڪيل آهي ۽ موزن تي مک ڪرڻ جي ذڪر واريون حديثون متواتر آهن، ان جي ڪري حنفي علماء مان بعض جو قول آهي ته ”موزن جي مسح جي انڪار ڪندڙ تي مون کي ڪافر هجڻ جو ڊپ ٿيندو هو.“ (المواهب شرح الشرائع ص 181، 182 جمع الوسائل ج 1 ص 127)

هيءَ حديث ٻين هنن محدثن آندي آهي: {1} ابو داؤد في ڪتاب الطهارة باب 6 المسح علي الخفين رقم الحديث 155 ج 1 ص 39 {2} ابن ماجه في ڪتاب الطهارة باب 184 المسح علي الخفين رقم الحديث 549 {3} احمد في المسند ج 5 ص 352 {4} البيهقي في سننه ج 1 ص 282 {5} ابن السعد في الطبقات ج 1 ص 482 {6} ابو الشيخ في اخلاق النبي ﷺ ص 117، 116.

{74} حَدَّثَنَا قُتَيْبَةُ بْنُ سَعِيدٍ، قَالَ: حَدَّثَنَا يَحْيَى بْنُ زَكَرِيَّا بْنُ أَبِي رَأْسَةَ، عَنْ الْحَسَنِ بْنِ عِيَّاشٍ، عَنْ أَبِي إِسْحَاقَ، عَنْ الشَّعْبِيِّ قَالَ: قَالَ الْبُغَيْرَةُ بْنُ شُعْبَةَ أَهْدَى دَحِيَّةَ لِنَبِيِّ صَلَّى اللَّهُ عَلَيْهِ وَسَلَّمَ خَفَيْنَ، فَلَبَسَهَا وَقَالَ إِمْرَأَتِي: عَنْ جَابِرٍ، عَنْ عَامِرٍ وَجَبَتْ فَلَبَسَهَا حَتَّى تَخْرَقَ لَا يَذَرِي النَّبِيُّ صَلَّى اللَّهُ عَلَيْهِ وَسَلَّمَ أَذُنِي هَذَا أَمْ لَا قَالَ أَبُو عَيْسَى: وَأَبُو إِسْحَاقَ هَذَا هُوَ أَبُو إِسْحَاقَ الشَّيْبَانِيُّ، وَاسْمُهُ سُلَيْمَانُ

بامحاوره ترجمو: حضرت مغيره ﷺ کان روايت آهي ته حضرت دحية (ڪلبي اصحابي) ﷺ نبي ڪريم ﷺ جن کي ٻه موزا سوکڙي طور ڏنا ۽ پاڻ سڳورن ﷺ اهي موزا پاتا. اسرائيل حضرت جابر ﷺ جي واسطي سان حضرت عامر ﷺ کان روايت ڪئي ته دحية هڪ جُبو به تحفو ڏنو هو. پاڻ سڳورن ﷺ موزا پاتا ۽ جُبو ڏيکيائون نيٺ اهي پراڻا ٿي ڦاٽي ويا.

نبي ڪريم ﷺ جن کي اهو ڪونه ٻڌايو ويو يا پاڻ ڪونه پڇيائون ته اهي موزا ذبح ڪيل جانور جي ڪل جا هئا يا اڻ ڪُٺل جانور جي ڪل جا هئا.

مفردات جو شرح: ”أَهْدَى“ الاهداء کان ورتل هديءَ ڪري ڏنائين. ”دحية“ جليل القدر صحابي آهي (ﷺ) تمام گهڻو سهڻو هوندو هو تان جو گهڻو ڪري جبريل به نبي ڪريم ﷺ جي خدمت اقدس ۾ ان جي صورت ۾ ايندو هو. ”فَلَبَسَهَا“ پوءِ حضور ڪريم ﷺ جن اهي پاتا.

سمجهاڻي: حضرت دحية ﷺ مشهور صحابي آهي بدر جي جنگ کان سواءِ ٻين سڀني جنگين ۾ شريڪ ٿيو هو. هن روايت ۾ آهي ته ”اسرائيل جابر کان، ان عامر کان روايت آندي آهي ته حضرت دحية حضور ڪريم ﷺ جن کي هڪ جُبو به هديي طور ڏنو هو. ۽ حضور ڪريم ﷺ جن اهي موزا

پائيندا رهيا تان جو پراڻا ٿي ڦاٽي ويا هئا. اهو جُبو مبارڪ نهايت عمدو ۽ نفيس هو ۽ حضور ڪريم ﷺ جن ان موزن جي متعلق تحقيق نه ڪئي ۽ نه پڇيو ته ”اهي ڪُنل جانور جي ڄمڙي جا آهن يا اڻ ڪُنل جانور جا.“ چوڻه ان پڇا ڪرڻ جي ضرورت ناهي ۽ موزن تي مسح ڪرڻ سفر ۽ حضر ۾ اهل السنة و متواتر حديثن سان ثابت آهي. (جمع الوسائل ج 1 ص 128) ۽ علامه بييجوري رَحِمَهُ اللهُ لکيو آهي ته حضور ڪريم ﷺ جن جو موزن کي ايترو استعمال ڪرڻ جو ڦاٽي پيا مان ثابت ٿيو ته ڪپڙن کي به ڦاٽڻ تائين استعمال ڪجي چوڻه ان ۾ تواضع آهي ۽ محدث ترمذي پنهنجي ”الجامع“ ۾ ام المؤمنين سيدة عائشه صديقه رَحِمَهَا اللهُ کان روايت آندي آهي ته حضور ڪريم ﷺ جن ان کي فرمايو ته ”ڪپڙي کي تيسنئين پراڻو نه سمجھ جيستائين ان کي چٽي هڻين.“ (المواهب شرح الشرائع ص 183)

هيءَ حديث ٻين هنن محدثن آندي آهي: {1} ابو الشيخ في اخلاق النبي ﷺ ص 116 {2} الطبراني في المعجم الكبير رقم الحديث 991, 992 ج 20 ص 413, 414. {3} البغوي في شرح السنة رقم الحديث 3151 ج 12 ص 72.

باب يارھون

بَابُ مَا جَاءَ فِي نَعْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 أَتَاهُنَّ حَدِيثُ جَوَابِ جَنَّةٍ مِنْ رَسُولِ اللَّهِ ﷺ
 جِي جُتِي مَبَارَكِ جَوْبِيَانِ أَهِي .

سمجھاڻي: هن باب ۾ حضور ڪريم ﷺ جي جُتي مبارڪ جو ذڪر آهي ۽ حضور ڪريم ﷺ جن پاڪ پيرن ۾ جتي پائڻ کان سواءِ پيرين اگهاڙا به هلندا هئا خاص ڪري بيمارن کان پڇڻ وقت، چوٽ ان ۾ تواضع سان گڏ اجر به وڌيڪ آهي. سندن جُتي مبارڪ چمڙي مان ٺهيل، ڊگهي چنهب سان پويان کڙيءَ واري هوندي هئي. چوٽ سندن پاڪ پيرن ۾ آڱوٺي جي ڀر واري آگر ڊگهي هوندي هئي. ۽ ان آگر جي ڊيگهه مطابق جتيءَ جي چنهب به ڊگهي هوندي هئي. حافظ عراقي رحمه الله پنهجنن شعرن ۾ جُتي مبارڪ جي صفت ۽ مقدار هن طرح بيان ڪيو آهي.

وَنَعْلُهُ الْكَرِيمَةُ الْمُصَوَّنَةُ ، طُولُ لَبَنٍ مَسَّ بِهَا جَبِينُهُ
 لَهَا قَبَالَانِ بِسَيْرٍ وَهْمَا ، سَبْتِيَانِ سَبَتُوا شَعْرَهُمَا
 وَطُولُهَا شَبْرٌ وَاصْبَعَانِ ، وَعَرَضُهَا مِثْلُ الْكَعْبَانِ
 سَبْعُ أَصَابِعَ وَبَطْنُ الْقَدَمِ ، خُمْسٌ وَفَوْقُ ذَا سِتٍّ فَأَعْلَمُ
 وَرَأْسُهَا مُحَدَّدٌ وَعَرْضُ مَا ، بَيْنَ الْقَبَالَيْنِ أَصْبَعَانِ أَصْبَطُهُمَا

يعني آقا ﷺ جي جُتي ڀلاري، محفوظ هئي. جنهن اها پنهجي پيشانيءَ تي لڳائي ان جي لاءِ بشارت آهي. ان جُتي (پاڪ) جون ٻه سبتي وڏيون هيون جن سان پيرن پاڪن جا وار محفوظ رهندا هئا. ان جُتي (مبارڪ) جي ڊيگهه هڪ گرانٽ ۽ ٻه آگر هئي ۽ ويڪر ٻيڙين تائين پهچڻ واري ست آگر هئي. ۽ سندن پاڪ پير جو پٽ اندريون حصو پنج آگر ۽ مٿيون حصو 6 آگر هو ۽ پيرن جو منڍ محدود ۽ ويڪر ٻن وڏين جي وچ ۾ به آگر هئي. اهي مضبوط طرح ياد ڪر. هن باب ۾ يارهن حديثون آهن. (المواهب شرح الشبائل ص 184)

جُتي پائڻ جي اهميت: جُتي نبين عليهم الصلوة والسلام جي پيرن پاڪن جو لباس آهي ۽ نعل جو لفظ شايد الله جل جلاله جي طرفان حضرت موسيٰ (من نبينا وعليه الصلوة والسلام) کي حڪم ”فَاخْذْ نَعْلَيْكَ“ (پنهجي جُتي لاه) کان ورتل آهي ۽ حضور ڪريم ﷺ جن کان به جُتي پائڻ ثابت آهي. (جمع الوسائل ج 1 ص 129)

751 حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا أَبُو دَاوُدَ الطَّيَالِسِيُّ قَالَ: حَدَّثَنَا هَبَّاءُ، عَنْ قَتَادَةَ قَالَ: قُلْتُ لِأَنْسِ بْنِ مَالِكٍ: كَيْفَ كَانَ نَعْلُ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قَالَ: لَهَا قَبَالَانِ

بامحاوره ترجمو: حضرت قتاده ؓ کان روایت آهي ته مون انس بن مالڪ ؓ کان پڇيو ته رسول الله ﷺ جن جي جُتي مبارڪ ڪهڙي نموني جي هئي؟ ان چيو ته پاڻ سڳورن ؓ جي هر هڪ جُتيءَ مبارڪ ۾ ٻه وڏيون هيون.

مفردات جو شرح: ”نعل“ جُتي. ماوقيت به القدم عن الارض ”اها شيء جنهن سان پير کي زمين تي لڳڻ کان بچايو وڃي.“ النعل ”لفظ ڪڏهن مصدر تي ايندو آهي ته ڪڏهن اسم تي ۽ اهو عربي لغت ۾ مؤنث آهي.“ قَبْلَانِ ”ٻه وڏهيون. جيڪي پير جي وچين آڱر ۽ ان جي پرواريءَ جي وچ ۾ هونديون هيون ۽ هاڻي آڱوڻي ۽ ان جي پرواري آڱر جي وچ ۾ وڏهي هوندي آهي.“ ”قَبال“ کي شمع به چوندا آهن.“

سمجهاڻي: حضرت قتاده ؓ جو حضرت انس ؓ کان پڇڻ ته رسول الله ﷺ جي جُتي ڪهڙي نموني هئي؟ اصحابن سڳورن عليهم الرضوان ۽ تابعين ڪرام جي حضور ڪريم ﷺ سان والهاڻه محبت ۽ عشق جو ثبوت ۽ اظهار آهي ۽ اهي دنيا ۽ آخرت جي ڪاميابي ۽ انهن ۾ سرخروئي جو راز ان ۾ سمجھندا هئا ۽ هن ڳالهه تي ڪامل يقين رکندا هئا ته حضور ڪريم ﷺ جي قدوم ميمنت لزوم سان ۽ سندن مقدس جُتي جي صدقي ئي نجات ۽ بخشش آهي. حضور ڪريم ﷺ جن جُتي پاڻ جو حڪم به ڪيو آهي. جيئن مسلم حضرت جابر ؓ کان مرفوع روایت آندي آهي ته رسول الله ﷺ جن ارشاد فرمايو ”جُتي گهڻي قدر پائيندا ڪيو. بلاشڪ مڙس جيستائين جُتي پير ۾ اٿس (جڻ ته) سوار آهي.“ حضرت ابن مسعود ؓ حضور ڪريم ﷺ جن جي جُتي مبارڪ، وهاڻو ڏنڊن ۽ پاڪائي جي لاءِ پاڻي پاڻ سان گڏ کڻندو هو. ۽ پاڻ جڏهن (مجلس مان) اٿندا هئا ته اهو کين جُتي (مبارڪ) پارائيندو هو ۽ جڏهن ويهندا هئا ته اها پنهنجن ٻانهن سان قابو ڪري رکندو هو تان جو پاڻ اٿاهين اٿن. (جمع الوسائل ج 1 ص 129)

هيءَ حديث ٻين هنن محدثن آندي آهي: {1} البخاري في كتاب اللباس باب 41 قبلان في نعل رقم الحديث 5857 ج 10 ص 312 {2} ابوداؤد في كتاب اللباس باب 41 في الانتعال رقم الحديث 4134 ج 4 ص 69 {3} النسائي في كتاب الزينة باب 115 صفة نعل رسول الله ﷺ ج 8 ص 217 {4} ابن ماجه في كتاب اللباس باب 27 صفة النعال رقم الحديث 3615 {5} احمد في المسند ج 3 ص 122 {6} عبد بن حميد في المنتخب رقم الحديث 1176 ص 355.

{76} حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ قَالَ: حَدَّثَنَا وَكِيعٌ، عَنْ سُفْيَانَ، عَنْ خَالِدِ الْحَدَّاءِ، عَنْ عَبْدِ اللَّهِ بْنِ الْحَارِثِ، عَنْ ابْنِ عَبَّاسٍ قَالَ: كَانَ لِنَعْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَبْلَانِ مُشْتَتَتَيْنِ شَرَّاهُمَا.

بامحاوره ترجمو: حضرت ابن عباس ؓ کان روایت آهي ته رسول الله ﷺ جن جي جُتيءَ مبارڪ ۾ ٻه ڪهيون هيون ۽ اهي ٻئيون هيون.

مفردات جو شرح: ”مُشْتَتَتَيْنِ“ (ميم جي پيش ٿا جي زير سان) جعل الشيء اثنتين. ڪنهن شيء کي ٻٽو ڪرڻ. ”التشني کان ورتل آهي“ شَرَّاهُمَا ”هي ٻه جُتي جو نائب فاعل آهي شراڪ شين جي زير سان اهي وڏهيون جيڪي جُتيءَ جي مٿان هونديون آهن.“

سمجهاڻي: صحابي سڳوري ؓ فرمايو ته ”اهي وڏهيون جيڪي پير مبارڪ جي پُٺي تي هونديون آهن ٻئيون هيون. يعني نهايت مضبوط ۽ چڪيل هيون تان ته پيرن مبارڪن کي مضبوطيءَ سان وٺي

جھلين. پيرن کي قابور کڻ ۽ پيرن مبارڪن مان هلڻ جي دوران نڪري نه وڃن. (انوار غوثيه ص 118)
هيءَ حديث بين هنن محدثن آندي آهي: {1} ابن ماجه في كتاب اللباس باب 27 صفة النعال رقم
الحديث 3614 {2} البيهقي في شعب الايمان ج 5 ص 178 {3} البغوي في شرح السنة رقم الحديث
3154 ج 12 ص 74 {4} ابو الشيخ في اخلاق النبي ﷺ ص 177.

{77} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا أَبُو أَحْمَدَ الزُّبَيْرِيُّ قَالَ: حَدَّثَنَا عَيْسَى بْنُ طَهْمَانَ قَالَ: أَخْبَرَنَا إِسْمَاعِيلُ بْنُ أَنَسٍ بْنُ مَالِكٍ نَعْلَيْنِ جَرْدَاوَيْنِ لَهَا قَبْلَانِ. "قَالَ: فَحَدَّثَنِي ثَابِتٌ بَعْدَ عَنْ أَنَسٍ أَنَّهَا كَانَتْ نَعْلِي النَّبِيِّ صَلَّى اللَّهُ عَلَيْهِ وَسَلَّمَ.

بامحاوره ترجمو: حضرت عيسيٰ بن طهمان رضی اللہ عنہ کان روایت آهي ته انس بن مالڪ رضی اللہ عنہ اسان کي ٻه جوتا جن جي چمڙي تي وار نه هئا ڪيڏي ڏيکاريا.

راوي چوي ٿو ته مون کي حضرت ثابت رضی اللہ عنہ بيان ڪري ٻڌايو ۽ ان کي حضرت انس بن مالڪ رضی اللہ عنہ ٻڌايو ته اهي ٻئي نعلين (جوتا) مبارڪ رسول الله ﷺ جن جا آهن.

مفردات جو شرح: "أَخْبَرَنَا" ڪيڏيائين. "نَعْلَيْنِ" ٻه جُتيون (مبارڪ) "جَرْدَاوَيْنِ" "الجرداءُ" جيم سان "الاجرد" جو مؤنث آهي اها جُتي جنهن جي مٿان وار نه هجن ان زمين کي جرد چوندا آهن جنهن ۾ سلا نه هجن. يا "جرداوين" جي معنيٰ آهي پراڻا استعمال ڪيل.

سمجهاڻي: هن حديث مان ثابت ٿيو ته صحابه ڪرام رضي الله عنهم حضور پُرنور ﷺ جي استعمال ڪرڻ وارن ڪپڙن، موزن، جُتي مبارڪ کي ساھ سان سانڍيندا هئا. هڪٻئي کي ان جي زيارت ڪرائيندا ۽ ان سان پلائي ۽ برڪت شفا حاصل ڪندا هئا. انهن وٽ سندن ڪجهه استعمال ڪيل ڪپڙا وغيره هوندا هئا. بخاري ۽ مسلم ۾ حضرت ابو بردہ رضی اللہ عنہ کان روایت آهي ته حضرت ام المؤمنين سيده عائشه صديقہ رضی اللہ عنہا اسان کي هڪ گھڙيون چٽيون لڳل ڪمبل ۽ هڪ ٽلهي ڪپڙي جي چادر ڪيڏي ڏيکاري ۽ فرمايائين ته حضور ڪريم ﷺ جن هنن ٻن ۾ وفات ڪئي هئي. بخاري شريف ۾ آهي ته هڪ عورت حضور ڪريم ﷺ جي خدمت ۾ چادر کڻي حاضر ٿي ۽ عرض ڪيائين ته "هيءَ مون پنهنجي هٿن سان ٺاهي آهي اوهان پاڻ اها پايو." رسول الله ﷺ جن اها وٺي ۽ گوڏ ڪري ٻڏي صحابه ڪرام عليهم الرضوان وٽ آيا. انهن مان هڪڙي ڏسي عرض ڪيو ته يا رسول الله صل الله عليك وسلم اها مون کي ڏيو. پاڻ فرمايائون "هاڻو" پاڻ ڪجهه وقت مجلس ۾ ويهي اٿي گهر ويا ۽ اها چادر لاهي ويڙهي کڻي آيا ۽ ان صحابي کي موڪليائون جنهن اها گهري هئي ٻين اصحابن رضي الله عنهم چادر گهرڻ واري صحابي کي چيو ته توهو سنو ڪم نه ڪيو تو کي خبر آهي ته حضور ڪريم ﷺ جن ڪنهن سائل جو سوال رد نه ڪندا آهن. ان صحابي رضی اللہ عنہ انهن کي جواب ڏنو ته "وَاللَّهِ مَا سَأَلْتُهَا إِلَّا لِيَكُونَ كَفَنِي يَوْمَ أَمُوتُ." (الله جو قسم مون اها ان لاءِ گهري ته جڏهن مان مران ته اها منهنجو ڪفن ٿئي. حضور ﷺ جي استعمال ڪيل شين سان تبرڪ حاصل ڪرڻ: جناب سهل رضی اللہ عنہ فرمايو ته پوءِ اها ئي چادر ان جو ڪفن ٿي هئي. حضرت امام مالڪ رضی اللہ عنہ کي حضور ڪريم ﷺ جا ٽي وار مبارڪ مليا هئا. جڏهن سندس وفات جو وقت قريب آيو ته وصيت ڪئي هيائين ته منهنجي مرڻ کان پوءِ هڪ وار

مبارڪ منهنجي ساڄي اک تي ۽ هڪ وار مبارڪ منهنجي کاٻي اک تي ۽ هڪ وار مبارڪ منهنجي وات ۾ وجهي ڇڏجو. حضرت ابو هريره ؓ حضرت امام حسن ؓ کي چيو ته ”مون کي پنهنجي جسم جو اهو حصو ٻڌاءِ جنهن کي حضور ڪريم ؐ جن ڄميو هو. حضرت امام حسن ؓ ان کي پنهنجو ڏن ٻڌايو ته حضرت ابو هريره ؓ برڪت حاصل ڪرڻ لاءِ ان کي ڄمي ڏني.“ حضرت ثابت بناني حضرت ابو هريره ؓ جي هٿ کي تيستائين نه ڇڏيندو هو جيستائين ان کي ڄمي نه ڏيندو هو. ۽ کيس چونڊو هو ”ته هي هٿ حضور ڪريم ؓ جن کي لڳو هو. حضرت ابو عبدالله ؓ فرمايو ته ”منهنجي ڏاڏي وٽ رسول الله ﷺ جن جو ڪپڙو هو جڏهن عمر بن عبدالعزيز ؓ خليفو ٿيو ته ان منهنجي والد کي چورائي موڪليو ته ”مون کي ان ڪپڙي جو ديدار ڪرايو. پوءِ منهنجو ڏاڏو ان ڪپڙي مبارڪ کي چمڙي ۾ ويڙهي ان وٽ کڻي آيو ته عمر بن عبدالعزيز ؓ اهو ڪپڙو وٺي ان سان پنهنجي منهن کي گهڙي وقت تائين مهتيندو رهيو. حضرت بيبي اسماء بنت ابي بڪر صديق ؓ وٽ سهڻي نبي پاڪ ؐ جو جُبو مبارڪ هو. مسلم شريف ۾ آهي ان فرمايو ”اهو جُبو مبارڪ آقا ؐ جن پائيندا هئا اسين ان کي بيمارن جي لاءِ ڏوٽندا آهيون (يعني ان کي ڏوٽي ان جو پاڻي بيمارن کي پياريندا آهيون) ان سان شفا حاصل ڪئي ويندي آهي.“ شفا شريف ۾ آهي امام ابن مامون فرمايو ته ”رسول الله جن جي استعمال ڪرڻ وارن پيالن مان هڪ پيالو اسان وٽ هو اسين بيمارن جي لاءِ ان ۾ پاڻي وجهندا هئاسون ته اهو پاڻي پيئڻ وارا شفاياب ٿيندا هئا.“ (انوار غوثيه ص 120)

هيءَ حديث ٻين هنن محدثن آندي آهي: {1} البخاري في كتاب فرض الخمس باب 5 ما ذكر في درع النبي ﷺ رقم الحديث 3107 ج 6 ص 212 {2} البيهقي في شعب الايمان ج 5 ص 177 {3} البغوي في الشرائع رقم الحديث 821 ج 2 ص 547 {4} وفي شرح السنة رقم الحديث 3152 ج 12 ص 73 {5} ابو الشيخ في اخلاق النبي ﷺ ص 119

{78} حَدَّثَنَا إِسْحَاقُ بْنُ مُوسَى الْأَنْصَارِيُّ قَالَ: حَدَّثَنَا مَعْنٌ قَالَ: حَدَّثَنَا مَالِكٌ قَالَ: حَدَّثَنَا سَعِيدُ بْنُ أَبِي سَعِيدٍ الْقُبَيْرِيُّ، عَنْ عُبَيْدِ بْنِ جُرَيْجٍ، أَنَّهُ قَالَ لِابْنِ عُمرَ: رَأَيْتُكَ تَلْبَسُ النَّعَالَ السَّبْتِيَّةَ، قَالَ: إِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَلْبَسُ النَّعَالَ الَّتِي لَيْسَ فِيهَا شَعْرٌ، وَيَتَوَضَّأُ فِيهَا، فَأَنَا أَحِبُّ أَنْ أَلْبَسَهَا.

با محاوره ترجمو: حضرت عبيد بن جريح ؓ کان روایت آهي ته مون حضرت ابن عمر ؓ کان پڇيو ته ”آءِ توکي (هميشه) وارن کان صاف ٿيل چمڙي جي جتي پائيندي ڏسان ٿو.“

ان چيو ته مون رسول الله ﷺ جن کي اهڙي جتي پائيندي ڏٺو. جنهن ۾ وار ڪونه هئا. پاڻ ان ۾ وضو به ڪندا هئا. دل گهرندي آهي. ته آءِ به اهڙي جتي پايان.“

مفردات جو شرح: ”رَأَيْتُكَ“ رايت واحد متڪلم جو صيغورؤيت کان ورتل آهي مون توکي ڏٺو آهي. ”تلبس“ پائين ٿو. ”النعال“ نعل جو جمع. جتيون. ”السبتية“ (سين جي زير با جي جزم سان) السبت ڏانهن نسبت آهي اها رنگ ڪيل آهي. لغات الحديث جي صاحب لکيو آهي ته ”السبتية“ سين جي زير سان ان جي معني آهي. ڳئون جي رڱيل ڪل. جنهن مان جوتا ٺاهيا ويندا آهن. ۽ بعض جو قول آهي ته ”ان مان مراد اها ڪل آهي جنهن جا وار ڪوڙي ختم ڪيا وڃن.“ ۽ هيءَ معني مناسب آهي.

سمجھاڻي: حضرت ابن عمر رضی اللہ عنہما کان عبید بن جریح ڳئون جي رڱيل کل مان ٺاهيل جُتي پائڻ جي متعلق سوال ان جي ڪري ڪيو هو جو اهي جُتيون مالدار پائيندا هئا. انهن جي موافقت ڇو ٿو ڪرين؟ ان ۾ ڪهڙي حڪمت آهي؟ ان جي ڪري گهڻا صحابي رضی اللہ عنہم اهي نه پائيندا هئا. حضرت ابن عمر رضی اللہ عنہما ان کي جواب ڏنو ته مون رسول الله ﷺ کي ڏٺو هو ته ”اها جُتي پائيندا هئا جنهن ۾ وار نه هئا ۽ ان ۾ وضوء به ڪندا هئا.“ مطلب ته وضوء کان پوءِ پائيندا هئا. ان ۾ جيڪا آلاڻ ٿيندي هئي رڱڻ کان پوءِ چمڙي جي پاڪ هجڻ جي ڪري ان کان پرهيز نه ڪندا هئا. حضرت ابن عمر رضی اللہ عنہما فرمايو ته مان ان جي ڪري اها پسند نه ڪيان ٿو. سبحان الله

صحابه جي محبت: قارئین ڪرام! ڏسو ته اصحابن پلارن رضی اللہ عنہم جي اطاعت، اتباع ۽ نبين جي نبی عليهم الصلوة والسلام سان محبت جو ڇا جهان آهي جنهن صحابي پنهنجي آقا ﷺ کي جنهن لباس ۾ ڏٺو ان اهو استعمال ڪرڻ شروع ڪيو ۽ هن حديث مان هر حال ۾ جُتي پائڻ جي جواز جو دليل ورتو ويو آهي. ۽ حضرت امام احمد رحمہ اللہ فرمايو ته قبرستان ۾ جُتي پائڻ مڪروه آهي. بشير بن الخصاصية رحمہ اللہ جي حديث جي ڪري جو ان فرمايو ته ”مان جُتي سوڌو قبرستان ۾ هليس پئي ته مون کي پويان ڪنهن سڏ ڪري چيو ته ”اي جُتيءَ جا صاحب! قبرستان ۾ هجين ته جُتي لاهي ڇڏ.“ اها حديث احمد ۽ ابو داؤد آندي آهي ۽ حاڪم ان کي صحيح چيو آهي ۽ طحاوي فرمايو ته ”ممڪن آهي ته ان جُتيءَ ۾ ڪا گندگي هجي، نه ته ان جي ڪري حديث آهي ته جڏهن ماڻهو ڪنهن ميت کي دفن ڪري موٽن ٿا ته اهو انهن جي جُتين جا چيڪٽ ٻڌي ٿو.“ اهو ڏهن ٿي سگهي ٿو جڏهن دفن ڪرڻ وارا قبرستان ۾ جُتين سان هوندا. هن مان قبرستان ۾ جُتي پائي ويڃڻ جو جواز ملي ٿو. ۽ حضرت انس رضی اللہ عنہ کان صحيح حديث آهي ته رسول الله ﷺ جن جُتي پاڪ سان نماز پڙهي آهي پوءِ جڏهن مسجد ۾ جُتي سان ويڃڻ جائز آهي ته قبرستان ۾ به جائز آهي.، عسقلاني رحمہ اللہ فرمايو ته هي احتمال به آهي ته ميت جي عزت ڪرڻ جي ڪري جُتي پائڻ کان روڪيو ويو هجي جيئن قبر جي مٿان ويهڻ کان روڪيل آهي. ۽ قبرستان ۾ سبتي جُتين سان هلڻ کان منع تخصيص لاءِ ناهي اتفاقي طور آهي اصل منع قبرستان ۾ جُتين سان هلڻ کان آهي. هن حديث ۾ ذڪر ڪيو ويو ته حضور ڪريم ﷺ جن ان جُتي ۾ وضوء به ڪندا هئا. اهو ان جي ڪري جو سندن جُتي مبارڪ جو اڳيون حصو پير ڍڪي بيهڻ وارو نه هوان ۾ چپل وانگر به وڌيون هونديون هيون انهن ۾ وضوء ڪرڻ آسان هوندو هو. پير چڱي طرح ڏوبي ويندا هئا. يا وضوء کان پوءِ هڪدم جُتي پائڻ مراد آهي پيرن جي سُڪڻ جو انتظار نه ڪندا هئا. تان ته معلوم ٿئي ته آلا پير جُتيءَ ۾ وجهڻ سان وضوء ۾ ڪو فرق نه بوندو ۽ آلو پير جُتيءَ ۾ ان وقت داخل ڪبو جڏهن اها پاڪ هوندي نه ته داخل نه ڪبو.

(جمع الوسائل ج 1 ص 130، خصائل نبوي ص 63، فضائل النبي ﷺ ص 53)

هيءَ حديث ٻين هنن محدثن آندي آهي: {1} رواه البخاري في كتاب الطهارة باب 30 غسل الرجلين في النعلين رقم الحديث 166 ج 1 ص 267 {2} مسلم في كتاب الحج باب 5 الاهلال من حيث تنبعث الراحلة رقم الحديث 1187 ج 2 ص 844 {3} ابو داؤد في كتاب المناسك باب 21 في وقت الاحرام رقم الحديث 1772 ج 2 ص 150، 151 {4} النسائي في كتاب الطهارة باب 95 الوضوء في النعل ج 1 ص

81. 80 {5} ابن ماجه في كتاب اللباس باب 34 الخضاب بالصفرة رقم الحديث 3626 {6} احمد في المسند ج 2 ص 17 {7} مالك في الموطا في كتاب الحج باب 9 العمل في الهلال حديث رقم 31 ج 1 ص 333 {8} البيهقي في سننه ج 5 ص 37 {9} الطحاوي في شرح المعاني ج 2 ص 122

{79} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا عَبْدُ الرَّزَّاقِ، عَنْ مَعْمَرٍ، عَنْ ابْنِ أَبِي ذُئْبٍ، عَنْ صَالِحِ مَوْلَى الثَّوَامَةِ، عَنْ أَبِي هُرَيْرَةَ قَالَ: كَانَ لِنَعْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَبْلَانِ.

بامحاوره ترجمو: حضرت ابو هريره رضی اللہ عنہ کان روایت آهي ته رسول الله ﷺ جن جي جُتي مبارڪ کي ٻه ڪهيون هونديون هيون.

مفردات جو شرح: هن روایت ۾ ساڳيا الفاظ آهن ڪو نئون لفظ ناهي جو اهو سمجهايو وڃي سمجهاڻي: هن باب جي حديث نمبر 1 واري ساڳي سمجهاڻي آهي.

هيءَ حديث ٻين هنن محدثن آندي آهي: {1} الطبراني في المعجم الصغير ج 1 ص 92 {2} البزار في مسنده رقم الحديث 2961 ج 3 ص 367.

{80} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا أَبُو أَحْمَدَ قَالَ: حَدَّثَنَا سُفْيَانُ، عَنْ الشَّيْبَانِيِّ قَالَ: حَدَّثَنِي مَنْ سَمِعَ عَمْرَو بْنَ حَرْثٍ يَقُولُ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِي نَعْلَيْنِ مَخْصُوفَتَيْنِ.

بامحاوره ترجمو: حضرت عمرو بن حريث رضی اللہ عنہ کان روایت آهي ته مون رسول الله ﷺ جن کي جُتي لڳل جُتيءَ ۾ نماز پڙهندي ڏٺو.

مفردات جو شرح: ”يُصَلِّي“ نماز پڙهي. ”نَعْلَيْنِ“ ٻه جُتيون ”مَخْصُوفَتَيْنِ“ ٻن ترن سبيلن واريون، ٻتو ترو چتيون لڳل.

سمجهاڻي: هن روایت جي سند جيتوڻيڪ مجهول آهي پر ان جي تائيد ٻين روايتن سان ٿئي ٿي. (1) ابن حبان رحمہ اللہ حضرت ابو ذر رضی اللہ عنہ کان روایت آندي آهي ته مون رسول الله ﷺ جن کي ڏٺو ته ڊڳي جي ڪل مان ٺهيل جُتيءَ ۾ نماز پڙهي رهيا هئا. (2) نسائي به اهڙي روايت آندي آهي (جمع الوسائل ج 1 ص 132) عروه رحمہ اللہ کان روايت آهي ته ام المؤمنين سيدة عائشه صديقہ رضی اللہ عنہا فرمايو ”رسول الله ﷺ جن پنهنجا ڪپڙا سبندا هئا ۽ جُتي مبارڪ کي چتيون هڻندا هئا. اخرج ابن حبان والحاكم ”جُتيءَ ۾ نماز پڙهندا هئا.“ ان نماز مان مراد جنازي جي نماز آهي يا ٻي ڪا نماز هئي. حضور ڪريم ﷺ جن پنهنجن ڪپڙن ۽ جُتي مبارڪ کي پاڻ ڳنڍيندا ۽ پاڻيءَ جو دلو به پاڻ پري ڪڍندا هئا. (اهو سڀ ڪجهه امت کي تعليم ڏيڻ ۽ انهن ۾ محنت جو جذبو پيدا ڪرڻ جي لاءِ هو ان کي عيب نه سمجهيو وڃي.) (جمع الوسائل ج 1 ص 133) ”مخصوفين“ جو مطلب اهو به آهي ته ان جو ترو ڊبل هو يا هي مطلب آهي ته جُتي مبارڪ چنل هجڻ جي ڪري چتيون لڳل هيس.

هيءَ حديث ٻين هنن محدثن آندي آهي: {1} النسائي في كتاب الزينة من سننه الڪبري باب 111 الامر بالاستكثار من النعال رقم الحديث 9804 ج 5 ص 506 {2} ابوالشيخ في اخلاق النبي ﷺ ص 118 {3} احمد في المسند ج 4 ص 307.

{81} حَدَّثَنَا إِسْحَاقُ بْنُ مُوسَى الْأَنْصَارِيُّ قَالَ: حَدَّثَنَا مَعْنٌ قَالَ: حَدَّثَنَا مَالِكٌ، عَنْ أَبِي الزِّنَادِ، عَنْ الْأَعْرَجِ، عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا يَشِيئَنَّ أَحَدُكُمْ فِي نَعْلٍ وَاحِدَةٍ، لِيُنْعِلُهَا جَمِيعًا أَوْ لِيُخَفِّهَا جَمِيعًا.

بامحاوره ترجمو: حضرت ابو هريره ؓ کان روايت آهي ته رسول الله ﷺ فرمايو ته ”ڪوبه هڪ پير ۾ جتي پائي نه گهمي، بلڪ ٻئي جتيون پائي يا ٻئي لاهي ڇڏي.“

مفردات جو شرح: ”لَا يَشِيئَنَّ“ هي صورت ۾ نفی ۽ معنيٰ ۾ نهی آهي ۽ اهو صريح نهی کان به وڌيڪ مبالغی وارو آهي. هرگز پنڌ نه ڪري ”فِي نَعْلٍ وَاحِدَةٍ“ (هڪ جُتيءَ ۾) ياد رکڻ گهرجي ته نعل جو لفظ مؤنث آهي ۽ ان جي واحد لفظ سان صفت. حالانڪ اهو مذڪر آهي ان جي ڪري ڪئي وئي جو نعل جي تانيث غير حقيقي آهي، ۽ وڌيڪ صحيح قول هي آهي ته نعل جو لفظ هتي ملبوس ڍڪيل جي معنيٰ ۾ آهي. ”لِيُنْعِلُهَا“ (يا جي پيش ۽ عين جي زير سان) مناسب آهي ته ٻنهي پيرن ۾ جُتي پائي. ”لِيُخَفِّهَا“ ٻنهي کي اگهاڙو رکي. ”هُمَا“ جو ضمير پيرن ڏانهن وري ٿو. ”جَمِيعًا“ اي ٻنهي پيرن کي گڏ. هتي ”القدمين“ (پيرن) جو ذڪر آيل ناهي پر سياق جي دلالت مان معلوم ٿئي ٿو. (جمع الوسائل ج 1 ص 134. المواهب شرح الشرائع ص 191)

سمجهاڻي: هن حديث شريف مان معلوم ٿيو ته ”سرورِ ڪونين، جد الحسنين ﷺ جن پنهنجي امت کي جُتي پائڻ جو طريقو به سيکاريو. ارشاد فرمايائون ته ”هڪ پير اگهاڙو هڪ ۾ جوتو پائي نه هلاو ها ڳالهه وقار جي منافي، ماڻهن جي طرفان ڪلون ۽ چٿرون ڪرڻ جو باعث، پير جي مچ ۾ سور پوڻ يا ان جي مڙي پوڻ جو سبب آهي پير ترڪڻ جو خطرو هوندو آهي. وڏي ڳالهه هي آهي ته اها بدتميزي آهي. ها جيڪڏهن ڪنهن عذر جي سبب ائين ڪري ٿو ته پوءِ منع ناهي.“ (انوار غوثيه 124) اهڙي طرح پيراهڻ جي هڪ ٻانهن پائي هلڻ. ۽ هڪ پير ۾ جورابو پائڻ کان به پرهيز ڪرڻ گهرجي چو ته اها عادت تميز کان خالي آهي. (خصائل نبوي ص 64)

هيءَ حديث ٻين هنن محدثن آندي آهي: {1} البخاري في كتاب اللباس باب 40 لايمشي في نعل واحدة رقم الحديث 5855 ج 10 ص 309 {2} مسلم في كتاب اللباس والزينة باب 9 استحباب لبس النعل في اليمني اولا رقم الحديث 2097. حديث الكتاب 68 ج 3 ص 1660 {3} ابو داؤد في كتاب اللباس باب 43 في الانتعال رقم الحديث 4136 ج 4 ص 69.

{82} حَدَّثَنَا قُتَيْبَةُ، عَنْ مَالِكِ بْنِ أَنَسٍ، عَنْ أَبِي الزِّنَادِ نَحْوَهُ.

هيءَ حديث اڳئين حديث وانگر آهي ان جي مفردات جو شرح. بامحاوره ترجمو سمجهاڻي ۽ تخريج ساڳي آهي.

{83} حَدَّثَنَا إِسْحَاقُ بْنُ مُوسَى قَالَ: حَدَّثَنَا مَعْنٌ قَالَ: حَدَّثَنَا مَالِكٌ، عَنْ أَبِي الزُّبَيْرِ، عَنْ جَابِرٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى أَنْ يَأْكُلَ، يَغْنَى الرَّجُلُ، بِشِئَالِهِ، أَوْ يَشِيءَ فِي نَعْلٍ وَاحِدَةٍ.

بامحاوره ترجمو: حضرت جابر ؓ کان روايت آهي ته نبي پاڪ ﷺ جن ڪاٻي هٿ سان ڪاٺ کان

منع ڪندا هئا ۽ هڪ پير ۾ جُتي پائي هلڻ کان به روڪيندا هئا.

مفردات جو شرح: ”تَنَى“ نهي کان ورتل منع ڪرڻ ”يَعْنِي الرَّجُلَ“ يعني هي لفظ حضرت جابر رضه جو آهي يا راوي جو مطلب ته ”يا ڪل“ مان حضور ڪريم رضه جي مراد مرد آهي ۽ عورت احڪام ۾ مرد جي تابع آهي اها به ان ۾ داخل آهي ته ”يا ڪل“ جو تفسير ان جي ڪري ڪيائين ته متان ڪنهن کي وهم ٿئي ته ان مان مراد جابر رضه آهي. ”بِشَبَالِهِ“ (شين جي زير سان) ”يا ڪل“ سان متعلق آهي.

سمجهاڻي: هن حديث شريف ۾ ڪا به هٿ سان ڪاٺڻ ۽ هڪ پير ۾ جُتي پائڻ کان منع آيل آهي. مسلم شريف ۾ ذڪر آهي ته رسول الله ﷺ جن هڪ شخص کي ڏٺو ته ڪا به هٿ سان ڪاٺڻ رهيو هو. ته پاڻ ان کي فرمايائون ”ساڃي هٿ سان ڪاٺ.“ ان هروڀرو چيو ته ”مان ساڃي هٿ سان ڪاٺ جي طاقت ڪونه ٿو رکان.“ پاڻ ان کي فرمايائون ته ”طاقت رکندڙ به ڪونه“ ان کان پوءِ ان جو ساڄو هٿ ڪڏهن به ان جي وات تائين پهچي نه سگهيو. هن حديث ۾ ”الرجل“ مرد لفظ آيو آهي ۽ اهو مرد جي شرافت ۽ عزت جي ڪري آهي عورتون به ان حڪم ۾ شامل آهن ۽ هن حديث ۾ ”او“ لفظ تقسيم جي لاءِ آهي. شڪ جي لاءِ ناهي. (انوار غوثيه ص 125) علامه مناوي رحمه لکيو آهي ته عذر کان سواءِ ڪا به هٿ سان ڪاٺڻ شافعين وٽ مڪروه تنزيهي آهي ۽ گهڻن مالڪين ۽ حنبلين وٽ مڪروه تحريمي آهي. ”محدث ڪانڌلوي لکيو آهي ته ”جمهور علماء وٽ هي ارشاد استحبابي آهي يعني حرام ناهي پر بعض اصحاب ظاهر هن کي ناجائز قرار ڏنو آهي. (خصائل نبوي ص 65) بهر صورت آقا ۽ نامدار رضه جا هي ارشاد امت کي اعليٰ اخلاق سيکارڻ جي لاءِ آهن انهن تي عمل ڪرڻ سان دنيا ۽ آخرت جي ڀلائي آهي.

هيءَ حديث بين هنن محدثن آندي آهي: {1} مسلم في كتاب اللباس والزينة باب 20 النهي عن اشتمال الصماء والاحتباء في ثوب واحد حديث رقم 2099 ج 3 ص 1661 {2} مالڪ في الموطا كتاب صفة النبي ﷺ باب 4 النهي عن الاكل بالشمال رقم الحديث 5 ج 2 ص 922 وفيه الزيادة {3} احمد في المسند ج 3 ص 325 بقصة النعل فقط {4} ابو داؤد في كتاب اللباس باب 43 في الانتعال رقم الحديث 4137 ج 4 ص 70 {5} النسائي في كتاب الزينة من سننه الكبرى باب 110 كراهية المشي في نعل واحد رقم الحديث 9798 ج 5 ص 505.

{84} حَدَّثَنَا قُتَيْبَةُ، عَنْ مَالِكٍ، وَحَدَّثَنَا إِسْحَاقُ بْنُ مُوسَى قَالَ: حَدَّثَنَا مَعْنٌ قَالَ: حَدَّثَنَا مَالِكٌ، عَنْ أَبِي الزِّنَادِ، عَنِ الْأَعْرَجِ، عَنْ أَبِي هُرَيْرَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: إِذَا اسْتَعَلَ أَحَدُكُمْ فَلْيَبْدَأْ بِالْيَمِينِ، وَإِذَا نَزَعَ فَلْيَبْدَأْ بِالشَّمَالِ، فَلْتَكُنِ الْيَمِينُ أَوَّلَهُمَا تُنْعَلُ وَآخِرُهُمَا تُنْزَعُ

بامحاوره ترجمو: حضرت ابو هريره رضه کان روایت آهي ته نبي پاڪ رضه جن فرمايو: جڏهن توهان مان ڪو جتي پائي ته ضرور ساڃي پاسي کان شروعات ڪري ۽ جڏهن لاهي ته ڪا به کان شروع ڪري جيئن پائڻ وقت ٻنهي کان ساڄو اڳ ۾ ۽ لاهڻ وقت ٻنهي کان ڪاٻو اول هجي.

مفردات جو شرح: ”فليبدء“ امر غائب جو صيغو آهي گهرجي ته شروعات ڪري ابتداء ڪري اول پائي. نَزَعَ نزع کان ورتل آهي جنهن جي معنيٰ آهي لاهي. پير مان ڪيڏي ”اليمنى“ سڄو سمجهاڻي: هن حديث مبارڪ ۾ ساڃي کان شروعات ڪرڻ جو امر آهي. جيترا ڪم به عزت ۽

تڪريم سان متعلق آهن انهن جي شرف ۽ شان جي ڪري محمدي طريقي جي آداب مان آهي ته اهي ساڃي کان شروع ڪيا وڃن. ان جي ڪري محبوب ڪريم ﷺ جن ارشاد فرمايو ”جڏهن اوهان مان ڪو هڪ جُتي پائي ته ساڃي کان شروع ڪري ۽ جڏهن لاهي ته ڪاٻي کان شروع ڪري چو ته هي سينگار جو ڪم آهي ۽ ان جي شرافت جي تقاضا آهي ته ان جي آداب جو لحاظ رکيو وڃي ۽ سڀني شان ۽ شرف وارن ڪمن ۾ حضور ڪريم ﷺ جي ارشاد تي عمل ڪيو وڃي. حڪيم ترمذي رحمہ اللہ فرمايو ته ساڃو پاسو الله ﷻ ۽ ان جي محبوب ﷺ جو پسند ڪيل آهي. قيامت جي ڏينهن اعمالنا ما ساڃن هٿن ۾ ڏنا ويندا. نيڪيون لکڻ وارو ملائڪ ساڃي ڪلهي تي ويٺل آهي. قيامت جي ڏينهن عمل تورڻ واري ساڃي ۾ نيڪيون وڌيون وينديون. ان جي ڪري هر ڀلي ڪم ۾ ساڃي کي مقدم رکڻو آهي ۽ جڏهن تقديم ۾ ان جو حق آهي ته جُتي لاهڻ ۾ ان کي پوئتي رکيو ويو ته ان جو حق ڪاٻي کان وڌيڪ رهي. (المواهب شرح الشرائع ص 194) ۽ اهو حڪم ان جي لاءِ آهي جيڪو ڪري سگهي پر جيڪڏهن ڪا مجبوري آهي ته پوءِ ڪاٻي کان شروع ڪري سگهي ٿو ۽ قميص، ڪانچ ۽ ٻئي ڪپڙي جي استعمال ڪرڻ ۾ به اهو حڪم آهي. علامه نووي فرمايو ته ”جيڪي ڪم تڪريم ۽ شرف جي باب کان ناهن انهن ۾ ڪاٻي کان شروعات ڪرڻ گهرجي. جيئن بيت الخلاء ۾ داخل ٿيڻ، جُتي لاهڻ، پيرن مان موزو ڪڍڻ، مسجد مان نڪرڻ، بيت خالي ڪرڻ کان پوءِ پتري يا پٿر استعمال ڪرڻ وغيره ۾. (فتح الباري ج 10 ص 311، 312)

هيءَ حديث ٻين هنن محدثن آندي آهي: {1} البخاري في كتاب اللباس باب 39 ينزع نعلها اليسري رقم الحديث 5856 ج 1 ص 311 {2} مالڪ في الموطأ في كتاب اللباس باب 7 ماجاء في صفة الانتعال رقم الحديث 15 ج 2 ص 916 {3} الطبراني في الصغير رقم الحديث 48 ج 1 ص 51 {4} عبدالرزاق في المصنف رقم الحديث 20215 ج 11 ص 166.

{85} حَدَّثَنَا أَبُو مُوسَى مُحَمَّدُ بْنُ النَّشْتِ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ قَالَ: حَدَّثَنَا أَشْعَثُ هُوَ ابْنُ أَبِي الشَّعْثَاءِ، عَنْ أَبِيهِ، عَنْ مَنْسُوقٍ، عَنْ عَائِشَةَ قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحِبُّ النَّيَّيْنِ مَا اسْتَطَاعَ فِي تَرْجُلِهِ وَتَنَعْلِهِ وَطُهُورِهِ

بامحاوره ترجمو: حضرت بيبي عائشه صديقہ رضی اللہ عنہا کان روایت آهي ته رسول الله ﷺ جن ڦٽي ڏيڻ، جُتي پائڻ ۽ پاڪائي يا وضو ڪرڻ ۾ ساڃي پاسي کان شروع ڪرڻ پسند ڪندا هئا.

مفردات جو شرح: ”يُحِبُّ“ پسند فرمائيندا هئا. ”النَّيَّيْنِ“ ساڃي کان شروع ڪرڻ ”اسْتَطَاعَ“ يعني طاقت آهر ۽ اهو ساڃي کي اختيار ڪرڻ جي لاءِ تاڪيد آهي. ”تَرْجُلٍ“ مٿي کي ڦٽي ڏيڻ، وارن کي سڌو ڪرڻ ”طُهُورُهُ“ (طا جي پيش ۽ زير) ٻنهي سان آيو آهي. ”تَنَعْلِهِ“ جُتي پائڻ ۾.

سمجهاڻي: هن حديث شريف مان معلوم ٿيو ته وس آهر جيستائين ڪا ضرورت مانع نه هجي ته بغير عذر ۽ ڪنهن سبب جي ساڃي کان شروع ڪرڻ کي نه ڇڏجي پر جيڪڏهن ڪو عذر يا مجبوري درپيش آهي ته پوءِ ڪاٻي کان شروعات ڪرڻ منع ناهي. حضرت علامه بيجهوري رحمہ اللہ لکيو آهي ته هن حديث ۾ تي ڪم مذڪور آهن. ڦٽي ڏيڻ، جُتي پائڻ ۽ پاڪائي ڪرڻ پر انهن سان تخصيص مراد

ناهي، ۽ اهو به آيو آهي ته بيني جُتي پائڻ مڪروه آهي ان مان مراد اها جُتي آهي جنهن ۾ هٿ جي مدد جي ضرورت پوي مطلق منع نه آهي. (المواهب شرح الشبائل ص 195)

علامه علي قاري رَحِمَهُ اللهُ لکيو آهي ته ٽن جي ذڪر سان تخصيص مراد ناهي بلڪ انهن جي ذڪر سان هن طرف اشارو آهي ته پاڻ وارن مبارڪن کان قدمن مبارڪن تائين ۽ ساري بدن جي استعمال ڪرڻ ۾ ساڃي کان شروعات کي پسند ڪندا هئا. ۽ موزا ۽ ڪانچ بيهي پائڻ به منع آهي ۽ مسجد ۾ داخل ٿيڻ ۽ نڪرڻ وقت ۽ اتي جُتي لاهڻ ۽ پائڻ وقت به ساڃي ۽ کاٻي کي شرعي مسنون طور استعمال ڪرڻ جو خيال رکڻو آهي. اڪثر ماڻهو اهو خيال نه ٿا ڪن ۽ ان مراعات کان غافل ۽ سنت کان جاهل ۽ ثواب حاصل ڪرڻ کان محروم آهن. مٿي جي ڦٽيءَ کي اڳ ۾ ذڪر ڪرڻ ۽ جُتي پائڻ کي ان کان پوءِ ذڪر ڪرڻ پوءِ پاڪائي بيان ڪرڻ ۾ اهوئي اشارو آهي جيڪو مذڪور ٿيو. (جمع الوسائل مع شرح المناوي ج 1 ص 136)

هيءَ حديث ٻين جن محدثن آندي آهي: انهن جو ذڪر حديث نمبر 34 جي تخريج ۾ مذڪور آهي.

{86} حَدَّثَنَا مُحَمَّدُ بْنُ مَرْزُوقٍ أَبُو عَبْدِ اللَّهِ قَالَ: حَدَّثَنَا عَبْدُ الرَّحْمَنِ بْنُ قَيْسٍ أَبُو مُعَاوِيَةَ قَالَ: حَدَّثَنَا هِشَامُ، عَنْ مُحَمَّدٍ، عَنْ أَبِي هُرَيْرَةَ قَالَ: كَانَ لِنَعْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَبْلَانِ وَأَبْنُ بَكْرٍ وَعَمْرٌ، وَأَوَّلُ مَنْ عَقَدَ عَقْدًا وَاحِدًا عُثْمَانُ.

بامحاوره ترجمو: حضرت ابو هريره رَحِمَهُ اللهُ کان روایت آهي ته رسول الله ﷺ حضرت ابو بکر صديق رَحِمَهُ اللهُ ۽ حضرت عمر فاروق رَحِمَهُ اللهُ جي نعلين شريفين (يعني جُتين) ۾ ٻه ٻه گهيون هونديون هيون ۽ هڪ ڪهي جي شروعات حضرت عثمان غني رَحِمَهُ اللهُ ڪئي. مفردات جو شرح: ”قبالن“ ٻه وڏهيون. هي ”کان“ جو معمول آهي ان جي اهم هجڻ ڏانهن اشارو آهي ۽ اهوئي خبر ڏيڻ ۾ مقصود آهي. ”عقد“ ٺاهيائين.

سمجهاڻي: هن حديث مان هڪ وڏهي واري جُتي پائڻ جو جواز ثابت ٿي رهيو آهي. علامه علي قاري لکيو آهي ته: حضرت عثمان رَحِمَهُ اللهُ جي هڪ وڏهي واري جُتي پائڻ ان جي جواز ڏانهن اشارو آهي ۽ حضور ڪريم رَحِمَهُ اللهُ جن جو ڍڪڻ، پائڻ سندن عادت مبارڪ طور هو عبادت طور نه هو. اصول ۾ اهو ثابت آهي ته حضور ڪريم رَحِمَهُ اللهُ جن جا ڪم چار قسم آهن. (1) مُباح (2) مستحب (3) سنت (4) فرض سندن جُتي پائڻ وارو طريقو فرض يا واجب يا سنت مؤڪده نه هو ۽ جيڪڏهن حضرت عثمان رَحِمَهُ اللهُ ائين نه ڪري ها ته هڪ وڏهي واري جُتي پائڻ جي ڪراهت جو خيال پيدا ٿئي ها يا ان کي خلاف سمجهيو وڃي ها. چوڻو اهو حضور ڪريم رَحِمَهُ اللهُ ۽ حضرت ابو بکر ۽ حضرت عمر فاروق رَحِمَهُ اللهُ جي عمل جي خلاف هجي ها ۽ هن مان اهو به معلوم ٿيو ته جُتي نه پائڻ ۽ ان کان سواءِ ٻيو ڪجهه پائڻ مڪروه ناهي. (جمع الوسائل مع شرح المناوي ج 1 ص 137)

حضور ڪريم ﷺ جي پاڪ جتيءَ جي نقش پاڪ جون برڪتون ۽ ڀلايون

حضرت نبي ڪريم ﷺ جي نعلين شريفين جي نقش مبارڪ جون ڀلايون ۽ برڪتون بيان ڪندي محدثن ۽ سيرت نگارن جيڪو ڪجهه لکيو آهي ۽ مون کي مليو آهي اهو ناظرين ڪرام جي خدمت ۾ پيش ڪرڻ جي سعادت حاصل ڪري رهيو آهيان.

{1} دلائل الخيرات جي شرح ۾ علامه محمد بن احمد بن علي الفاسي رضى الله عنه لکيو آهي ”ان يزور البثال من لم يتكن من زيارة الروضة“ وشاهدة مشتاقا ويلشه ويزداد فيه حبا وشوقا الخ...

يعني جنهن کي مدينه منوره ۾ پهچي روضه پاڪ جي زيارت ڪرڻ ميسر نه ٿي اهو روضه پاڪ جي نقش جي مشتاقانه انداز ۾ زيارت ڪري ۽ ان کي چمي چنبڙي ۽ ان ۾ شوق ۽ محبت ۾ وڌي ۽ زياده ٿئي ۽ ان شرح ۾ ئي آهي ”وقد استنبأوا مثال النعل عن النعل وجعلوا له من الاكرام والاحترام مالمينوب عنه وذكروا له خواصا وبركات وقد جريت وقالوا فيه اشعارا كثيرة والفوا في صورته ورووه بالاسانيد“ يعني علماء ڪرام نعلين مقدسين جي نقش کي ان جو نائب ۽ قائم مقام بنايو ۽ ان جي لاءِ اهو ئي اڪرام ۽ احترام ڪيو جيڪو اصل جي لاءِ ثابت هو. ۽ ان جا خواص ۽ برڪتون ذڪر ڪندي ان جي باري ۾ گهڻا شعر چيائون ۽ ان نقش جي باري ۾ ڪتاب ٺاهيائون. وقد قال القائل

أَذَامَا الشُّوقُ أَقْلَقْنِي إِلَيْهَا وَلَمْ أَظْفَرْ بِمَطْلُوبِنِي لَدَيْهَا
نَقَشْتُ مِثَالَهَا فِي الْكِفِّ نَقْشًا وَقُلْتُ لِنَاطِرِي قَصْرًا عَلَيْهَا

يعني شاعر هي شعر چيو آهي جنهن جي معنيٰ آهي: جڏهن ان جي (ديدار) جي شوق مون کي پريشان ڪيو ۽ مان پنهنجي مطلوب حاصل ڪرڻ جي لاءِ اتي ڪامياب نه ٿيس ته مون پنهنجي تريءَ تي ان جي مثال جو نقش ڪڍي پنهنجي اک کي چيو ته ان (ديدار) تي اڪتفا ڪر. (مطالع المسرات ص 144 مطبوعه لاهور)

{2} علامه فاکهاني رضى الله عنه لکيو آهي ته: من لم يكنه زيارة الروضة فليبرز مثالها ويلشه مشتاقا لانه ناب الاصل كما قد ناب مثال نعله الشريفة مناب عينها في المنافع والخواص بشهادة التجربة الصحيحة ولذا جعلوا له من الاكرام والاحترام ما يجعلون للمنوب عنه الخ (شفاء الوال ص 26 بحواله الفجر المنبر)

يعني جنهن کي اصلي روضه مبارڪ جي زيارت ممڪن نه ٿئي اهو ان جي تصوير ٺاهي شوق سان ان کي چمي، چٽي چوٽ اها ان اصل جي قائم مقام آهي جيئن سندن جتي مبارڪ جي نقش جا نفعاً ۽ خواص صحيح تجربہ سان ثابت آهن ۽ ان جو احترام ۽ عزت ايتري ڪئي وئي آهي جيتري اصل جي آهي. صحيح بخاري جهڙي اهم ڪتاب جي شارح علامه احمد بن محمد القسطلاني رضى الله عنه لکيو آهي ته: ابو اليمن ابن عساڪر حضور ڪريم ﷺ جن جي جتي مبارڪ جي نقش جو هڪ ننڍي ڪتاب ۾ ذڪر ڪيو آهي جنهن کي مون پڙهڻ ۽ ٻڌڻ سان روايت ڪيو آهي ۽ اهڙي طرح ان موضوع تي ابو اسحاق ابراهيم بن محمد بن خلف المسلمي المشهور بابن الحاج اندلسي هڪ جدا ڪتاب تاليف ڪيو

آهي ۽ اهڙيءَ طرح ٻين الخ. ۽ نقش پاڪ جي بعض فضيلتن مان ۽ ان جي نفعي ۽ برڪت جي تجربي مان اهو به آهي جيڪو ابو جعفر احمد بن عبدالمجيد (جيڪو صالح بزرگ هو) ذڪر ڪيو آهي ته ”مون اهو نقش پاڪ بعض طالبن کي ٺاهي ڏنو پوءِ اهو طالب هڪ ڏينهن مون وٽ آيو ۽ چيائين ته مون رات هن نقش پاڪ جي عجيب برڪت ڏني آهي منهنجي گهر واريءَ کي اهڙو سخت سور پيو جو مرڻ کي ويجهي ٿي وئي پوءِ مون جتي مبارڪ جو نقش سور جي جاءِ تي رکي دعا گهري ته يا الله ﷻ! مون کي جتي مبارڪ جي پاڻ واري صاحب جي برڪت ڏيکار ته الله ﷻ ان کي ان ئي وقت شفا عطا فرمائي ۽ هن جي برڪت مان هي به آهي ته: جنهن اهو (نقش مبارڪ) ان مان برڪت وٺڻ لاءِ پاڻ وٽ رکيو ته اهو بغاوت ڪندڙن جي بغاوت دشمنن جي غلبي ۽ هر سرڪش شيطان ۽ حسد ڪندڙ اک کان امن ۾ هوندو ۽ جيڪڏهن ڪنهن حامله عورت کي ٻار ڄڻ ۾ تڪليف ٿئي ٿي ته اها اهو نقش مبارڪ هٿ ۾ جهلي ته الله ﷻ جي عنايت ۽ قوت سان ان جي لاءِ آساني ٿيندي هن کان پوءِ علامه قسطلاني رحمه الله ابن عساڪر جا عربي شعر آندا آهن جن مان ڪجهه شعرن جو هي ترجمو آهي ته: حضور ڪريم ﷺ جي نشانن کي چُر ۽ چَت انهن کي دل سان لڳاءِ. اهي پنهنجي ڳلن تي لڳاءِ. هڪڙو هي شعر به آهي:

يَا شِبَهَ نَعْلِ الْمُصْطَفَى رُوحِي الْفِدَاءِ
لِحَبْلِكَ الْأَسْنَى الشَّرِيفِ الْعَالِ

يعني اي مصطفي (ﷺ) جي (پاڪ) جُتيءَ جا مثال (نقش) منهنجو روح تنهنجي بلند مٿاهين ۽ شريف مقام تان قربان آهي.
هن مان نعلين پاڪ جي نقش جي علماء جي دل ۾ اهميت ۽ وقار واضح آهي. هڪ هي شعر به آندو اٿس:

”مِثَالُ نَعْلَيْنِ مَنْ أَحَبَّ هَوِيَّتَهُ
فَهَا أَنَا فِي يَوْمِي وَلَيْلِي الْأَشْبَهُ“

يعني ان ذات پاڪ (ﷺ) جي جتي پاڪ جو مثال (نقش) جنهن سان مان محبت رکان ٿو. (مان چاهيان ٿو) پوءِ خبردار مان ان کي پنهنجي ڏينهن ۽ رات ۾ چمان، چٽيان ٿو. حضرت قسطلاني آخر ۾ اسلامي دنيا جي مشهور قاري، علم تجويد جي ماهر، فقيه، محدث، ضابط، نحو جي ماهر، اديب، ڪاتب، دين ۾ مضبوط، پرهيزگاريءَ ۾ سچي، دنيا کان منهن موڙيندڙ جنهن پنهنجي شهر ۾ قراءت ۽ فقه جا درس ڏنا سن ڇهه سؤ ٻاونجاهه ۾ وفات ڪئي. (سندس ولادت سن 607 هه ۾ ٿي هئي (شرح الزرقاني علي المواهب ج 5 ص 50 ڇاپو دارالمعرف بيروت)

علامه ابي بڪر احمد بن الامام ابي محمد عبدالله بن الحسين القرطبي جا شعر آندا آهن جن مان هي به آهن:

وَنَعْلٌ خَفَعْنَا هَيْبَةً لِبَهَائِهَا
وَأَنَا مَتَى نَخْضَمُ لَهَا أَبَدًا نَعْلًا

(يعني: اها جُتي مبارڪ جنهن جي عزت جي ڪري اسين ان جي اڳيان هيٺاهين ڪيون ٿا
۽ اسان جنهن وقت به ان جي لاءِ هيٺاهين ڪنداسون ته هميشه بلند ٿيندا رهنداسون.)
هڪ شعر هي به آهي:

شَفَاءُ لِّذِي سَقَمٍ رَّجَاءُ لِّبَائِسٍ
أَمَانٌ لِّذِي خَوْفٍ كَذَائِصُ الْفُضْلِ

يعني بيمار جي لاءِ شفا مايوس لاءِ اميد، خوف واري جي لاءِ امن جو باعث آهي اهڙي طرح ئي
فضيلت حساب ڪئي ويندي آهي. (المواهب اللدنيہ للقسطلاني ص 466، 470 ڇاپو المڪتب الاسلامي بيروت)
مذڪور علامه جو وڌيڪ تعارف: علامه ابي بڪر احمد بن الامام ابي محمد عبدالله بن الحسين
القرطبي گهڻو روئندڙ، مرڪڻ کان سواءِ تهڪ ڏئي نه ڪلندڙ روڪڻ کان پوءِ وري روئندڙ الله ﷻ کان
مغفرت گهرندڙ ڪاڏي ۽ لباس ۾ وڇترائي ڪندڙ حديث ٻڌائيندڙ عربي ادب پڙهائيندڙ انهن جي
طرفان تائيد ڪيل مصر ۾ حج جي سفر دوران بيمار ٿي پيو سڄي مصر ۾ سندس ذڪر خير جو آواز
بلند ٿي ويو. بادشاهه ڪيس زيارت لاءِ طلب ڪيو ته انڪار ڪيائين جڏهن ان کيس گهڻو ستايو ۽
عرض ڪيا. تڏهن ملڻ جي موڪل ڏنائين ان قيمتي انعام پيش ڪيو ته قبول نه ڪيائين ۽ وفات
ڪيائين ته جنازه نماز ۾ بادشاهه سان گڏ ڳڻڻ کان مٿي ماڻهون شامل ٿيا هئا.

ديوبندي مڪتبهءِ فڪر جي وڏي عالم، علامه اشرف علي ٿانوي جو ننڍڙو مقالو جيڪو درودن
تي سندس لکيل ننڍڙي ڪتاب زاد السعيد (مطبوعه مڪتبهءِ ٿانوي دفتر الابقاء مسافر خانہ بندر روڊ
ڪراچي) جي آخر ۾ ”نيل الشفا بنعل المصطفي“ (ﷺ) جي نالي سان شايع ٿيو. ان ۾ لکيو اٿس ته هي
ناچيز اشرف علي عرض ٿو ڪري ته هنن ڏينهن ۾ اسان ماڻهن جي گهڻن گناهن جي ڪري صوري ۽
معنوي مصيبتن جو جيڪو هجوم آهي اهو ظاهر آهي ان جو علاج اصلاح اعمال توبه ۽ استغفار کان
سواءِ ڪجهه ناهي پر ان هوندي به اسان ماڻهن جي قلب ۽ زبان جي جيڪا ڪيفيت آهي اها معلوم
آهي ها جيڪڏهن ڪو وسيلو قوي آهي ته ان جي برڪت سان قلب جو حضور ميسر ٿي سگهي ٿو ۽
قبول ٿيڻ جي اميد به قريب آهي انهن وسيلن مان بزرگان دين جي تجربي سان حضور ڪريم ﷺ جي
جُتي مبارڪ جو نقش نهايت قوي البرڪت ۽ سريع الاثر ثابت ٿيو آهي ان جي ڪري اسلامي
خير خواهي ان جو باعث ٿي ته سندن نعل پاڪ جي تصوير (نقش) گهڻي کان گهڻي (امام زين العابدين
عراقي محدث عراقي جي حسب روايت) مسلمانن جي لاءِ مهيا ڪئي وڃي ته پاڻ وٽ رکي برڪتون
حاصل ڪن ۽ ان جي توسل سان پنهنجون حاجتون ۽ معروضات الله ﷻ جي درٻار ۾ قبول ڪرائن هن
نقش مبارڪ جي آثار خواص ۽ فضائل کي ڪير ٿو شمار ڪري سگهي. پر هن مقام تي نهايت
اختصار سان محدثين ۽ محققين علماء جي معتبر ڪتابن مان ڪجهه برڪتون ۽ ڪجهه ابليات شوق
۽ ذوق تي مشتمل نقل ڪيا وڃن ٿا، جو انهن جي پڙهڻ سان حضور ﷺ جي ذات سان عشق ۽ محبت
پيدا ٿئي ۽ محبت جي غلبي سبب تڪليف کان سواءِ سندن اتباع نصيب ٿئي جيڪو اصل مقصود ۽
دنياوي ۽ اخروي نجات جو سرمايو آهي.

وسيلي وٺن جو طريقو

بہتر هي آهي ته رات جي پوئين حصي ۾ اٿي وضو ڪري جيتريقدر ٿي سگهي تهجد پڙهي. ان کان پوءِ يارهن پيرا درود شريف يارهن پيرا ڪلم طيب ۽ يارهن پيرا استغفار پڙهي. هن نقش کي با ادب پنهنجي مٿي تي رکي ۽ پوري زاريءَ سان باري تعاليٰ جي بارگاه ۾ عرض ڪري ته اي منهنجا الله! مون جنهن پاڪ پيغمبر ﷺ جي جُتي پاڪ جو نقش پنهنجي مٿي تي رکيو آهي ان جو ادنيٰ درجي جو غلام آهيان. يا الله! ان غلاميءَ جي نسبت تي نظر ڪرڻ فرمائ (پراها حاجت شريعت جي خلاف نه هجي) ان کان پوءِ ان نقش پاڪ کي مٿي تان لاهي پنهنجي منهن تي ملي ۽ ان کي محبت سان چمي ۽ نبي پاڪ ﷺ جي عشق ۽ محبت ۾ کين ياد ڪري ذوق ۽ شوق وارا شعر پڙهي انشاءَ الله ﷻ عجيب كيفيت لهندو.

جتي پاڪ جي نقش جا ڪجهه آثار ۽ خواص

علامه محدث تلمساني رحمه الله ڪتاب ”فتح المتعال في مدح خير النعال“ ۾ فرمايو ته هن نقش مبارڪ جا نفعا اهڙا ڪليل آهن جو بيان جي ضرورت ئي ناهي. (پوءِ ان مواهب لڌيه وارا مذكور واقعا لکيا آهن) اڳتي لکي ٿو ته ”شيخ ابن حبيب النبي ﷺ بيان ڪيو آهي ته کيس بدن ۾ هڪ اهڙو ڳوڙهو نڪتو جيڪو ڪنهن کي سمجهه ۾ نه ٿي آيو ان ۾ نهايت سخت درد هو. ڪنهن طبيب جي سمجهه ۾ ان جي دوا نه آئي. پوءِ ان هي جُتي مبارڪ جو نقش ان درد واري جاءِ تي رکيو ته کيس هڪدم اهڙو سڪون ٿيو جو چڻ سور ٿيو ئي ڪونه هيس. هڪ اثر خود ڪتاب ”فتح المتعال“ جي صاحب جو مشاهدو ڪيل هو. بيان ڪري ٿو ته: هڪ پيري ڪاري سمنڊ ۾ سفر جو اتفاق ٿيو ۽ ان ۾ هڪ پيرو اهڙي حالت ٿي جو سڀئي هلاڪت جي قريب ٿي وياسين ۽ ڪنهن کي به بچڻ جي اميد نه رهي. مون هي نقشو ٻيڙي هلائيندڙ ملاح ڏانهن موڪليو ته هن سان وسيلو وٺو. (ان وسيلو ورتو ته) ان وقت الله ﷻ مهرباني ڪري انهن سڀني کي بچايو.

علامه محمد الجزري رحمه الله کان منقول آهي ته: جيڪو شخص هن نقش پاڪ کي پاڻ وٽ رکندو خلق خدا ۾ مقبول ٿيندو ۽ پيغمبر ڪريم ﷺ جي زيارت سان خواب ۾ مشرف ٿيندو ۽ هي نقش مبارڪ جنهن لشڪر ۾ هوندو اهو شڪست نه کائيندو ۽ هي جنهن قافلي ۾ هوندو اهو لت مار کان محفوظ رهندو. جنهن سامان ۾ هوندو ان تي چورن جو هٿ نه پڇندو. جنهن ٻيڙيءَ ۾ هوندو اها غرق ٿيڻ کان بچيل رهندي ۽ جنهن حاجت جي حصول جي لاءِ هن جي وسيلي سان عرض ڪيو ويندو اها پوري ٿيندي.

علامه تانوي لکيو آهي ته: هي سمورو مضمون ڪتاب ”القول السديد في ثبوت الاستبراك بنعل سيد الاحرار والعبيد“ تان نقل ڪيا ويا آهن ۽ ڪتاب ”البرتجى بالقبول في خدمة قدم الرسول“ (ﷺ) ۾ محقق ۽ معتبر علماء کان گهڻا آثار، خواص ۽ حڪايات نقل ڪيل آهن. جنهن کي شوق هجي ڏسي وٺي. هاڻي ڪجهه شوقيه اشعار ترجمي سان گڏ لکيا وڃن ٿا تانن انهن کي پڙهندڙ ۽ سمجهندڙ جي شوق ۽ محبت ۾ اضافو ٿئي. الامام ابو الخير محمد بن محمد الجزري رحمه الله فرمايو:

”يَا طَالِبَا تَيْشَالْ نَعْلِ نَبِيِّهِ
هَاقْدُ وَجَدْتُ إِلَى اللَّيْقَاءِ سَبِيلًا“

(اي پنهنجي نبي (ﷺ) جي جتي جي نقش جي طلب ڪندڙ خبردار ٿي. تحقيق تو (ان جي) ديدار جو رستو لڌو آ.)

”فَمَا جَعَلَهُ فَوْقَ الرَّاسِ وَاخْفَعْنَ لَهُ
. وَتَغَالَ فِيهِ وَوَالِهَ التَّقْيِيلًا“

(پوءِ ان کي مٿي جي مٿان رک ۽ ان جي لاءِ هيٺانهين ڪر ۽ ان ۾ مبالغو ڪر ۽ ان کي لاڳيتو چمچ (جي سعادت حاصل ڪر)

مَنْ يَدْعَى الْحَبَّ الصَّحِيحَ فَإِنَّهُ
يُثْبِتُ عَلَى مَا يَدْعِيهِ دَلِيلًا

(جيڪو صحيح محبت جي دعويٰ ڪري تها هو ان دعويٰ تي دليل پيش ڪندو آهي.)

سيد محمد الحجازي الحسيني المالڪي (رحمته الله عليه) فرمايو:

”لَمَّا رَأَيْتُ مِثَالَ نَعْلِ الْمُصْطَفَى
الْمُسْنَدِ الْوَضِيعِ الصَّحِيحِ مُعَرَّفًا“

(جڏهن مصطفيٰ (ﷺ) جي جُتي (پاڪ) جو نقش ڏٺم جو صحيح سند سان ان جي رڪڻ جي تعريف ڪيل آهي.

”فَمَسَحْتُ وَجْهِي بِالْمِثَالِ تَبَرُّكًا
فَشَفِيتُ مِنْ وَقْتِي وَكُنْتُ عَلَى الشِّفَا“

(پوءِ مون اهو نقش (مبارڪ) برڪت حاصل ڪرڻ جي لاءِ منهن کي لڳائي مهينيو ته اتي جو اتي تندرست ٿي ويس ۽ شفا جو صاحب بڻيس.

وَلَفَّزْتُ بِالْبَطْلُوْبِ مِنْ بَرَكَاتِهِ
وَوَجَدْتُ فِيهِ مَا أُرِيدُهُ مِنَ الصَّفَا

(۽ ان جي برڪت سان مان مطلب حاصل ڪرڻ ۾ ڪامياب ٿيس ۽ ان مان جنهن صفائي حاصل ڪرڻ جو ارادو ڪيو هو مڙها لڌيم)

فارسيءَ ۾ لکيل ڪتاب ”تحفة رسوليه“ جي مصنف فرمايو:

”هرک بقرطاس مثالش ڪشد تاج وش آنرا بسر خودنهد“

(جيڪو ان جتي مبارڪ جو ڪاغذ تي نقش ٺاهي ان کي تاج وانگر پنهنجي مٿي تي رکي)

”فتح وظفر يا بدوگ دد عزيز نور دل افزيدو عقل و تميز“

(فتح ۽ ڪاميابي لهي ۽ عزت وارو ٿئي، دل جو نور ۽ عقل ۽ سمجھ به وڌائي ٿو)

”آتش سوزنده نسوزد ورا سوزن سيلاب نه دوزد، ورا“


(نه ان کي ساڙيندڙ باهه ساڙيندي، ۽ نه ان کي سيلاب جي سئي سبندي)
”از هم آفات سلامت بود روز قيامت بکر امت بود“

(سڀني آفتن کان سلامت هوندو.... قيامت جي ڏينهن عزت سان هوندو)
”وانکم بخانه نهدش باادب غم رو داز خانه آيد طرب“

(۽ اهو جوان کي ادب سان گهر ۾ رکندو، ته گهر مان غم ويندو ۽ خوشي ايندي)
”هرک به بيند به دلش برنهد... شجره اميد ور ابرد هد“

(جيڪو به ان کي ڏسي دل تي رکندو ته ان جي اميد جووڻ ان کي ميوو ڏيندو).
”مي کشم اين جا به تبرک مثال تاشود اين نسخه گرامي مقال“

(مان هن جاءِ تي ان جو نقش تبرک حاصل ڪرڻ جي لاءِ ڪيان ٿو تانت هي عزت وارو
نسحو پورو ٿئي)



ضروري گذارش

هن نقش مبارڪ کي ادب ۽ احتياط سان رکجي پر اهڙو غلو نه ڪجي جو ڪا ڳالهه شريعت جي خلاف ٿي وڃي ۽ هن نقش کي برڪت ۽ محبت جو وسيلو سمجهيو وڃي، ائين نه ٿئي جو دين جا سڀئي احڪام ۽ خير جا اعمال ڇڏي صرف هن تي اڪتفا ڪئي وڃي. ”والسلام على من اتبع الهدى“ (زاد السميع ص 45، 50)

۽ هن ڪتاب ۾ نقش پاڪ آندل آهي ان جي مٿان ”هَذَا مِثَالُ نِعَالِهِ صَلَّى اللَّهُ عَلَيْهِ وَآلِهِ“ لکيل آهي ۽ هڪ پاسي هي بيت لکيل آهي ”بمقا ميکه نشان کف پاء بود“ ۽ ٻئي پاسي ”سأله سجده صاحب نظران خواهد بود“ فارسي ۾ لکيل شعر آهي.

حضرت شيخ عبدالحق محدث دهلوي (مدارج النبوة ج 1 ص 810) ۾ ۽ الشيخ العالم العلامة المحدث يوسف بن اسماعيل النبهاني (وسائل الوصول الي شمائل الرسول ص 130) ڇاپو دار منهاج جده العربيہ السعودیہ

باب بارهون

بَابُ مَا جَاءَ فِي ذِكْرِ خَاتَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ هن باب ۾ انهن حديثن جو ذکر آهي جيڪي رسول الله ﷺ جي مُنبديءَ جي باري ۾ آهن

سمجهاڻي: هن جي شرح ۾ علامه بييجوري رَحِمَهُ اللهُ لکيو آهي ته هن باب ۾ ”ذکر“ لفظ آندو ويو آهي. باقي بابن ۾ اهو لفظ نه آندو ويو آهي تان ته ”خاتم النبوة“ ۽ خاتم النبي ﷺ ۾ امتياز رهي، ۽ ڪتاب جو پڙهندڙ ڄاڻي ته جنهن ۾ ”ذکر“ لفظ آيل آهي، اها نبي ڪريم ﷺ جي اها مُنبدي آهي جنهن سان مُهر هڻندا هئا ۽ جتي ”ذکر“ لفظ آيل نه آهي اتي نبوت واري مُهر مراد آهي جيڪا سندن مٿان لڳل هئي. ابن عربي رَحِمَهُ اللهُ فرمايو ته ”مُهر امتن ۾ جاري رهندڙ عادت آهي ۽ اسلام ۾ قائم رهندڙ سنت آهي ۽ ابن جماعة رَحِمَهُ اللهُ وغيره فرمايو ته ”ماڻهو اڳئين دور وارا ۽ پوئين دور وارا ڪنهن انڪار ڪرڻ کان سواءِ مهر واريون منديون رکندا هئا. ۽ مُنبدي پاڻ سان سنت ادا ٿي ويندي ڀلي اوڌاري هجي يا ڪرايي تي ورتل هجي ۽ اتباع جي لاءِ وڌيڪ موافق آهي ته مُنبدي پنهنجي ملڪيت ۾ هجي. علامه الزين العمراقي فرمايو ته ”نبي پاڪ ﷺ جن جي مُنبدي مبارڪ جي صفت نقل ڪيل ناهي ته ڪيئن هئي، چؤڪنڊياري هئي يا ٽڪنڊي هئي يا گول هئي ۽ ماڻهن جو به ان ۾ عمل مختلف هو. ۽ ”خاتم“ ان کي چئبو آهي جنهن ۾ گول ڪٽي سان گڏ ٻُڙو يا ٽڪ به هجي. جيڪڏهن ان ۾ ٽڪ يا ٻُڙو نه هوندو ته ان کي چلو سڏيو ويندو آهي. هن باب ۾ اٺ حديثون آهن. (المواهب شرح الشائل ص 197)

{87} حَدَّثَنَا قُتَيْبَةُ بْنُ سَعِيدٍ، وَغَيْرُ وَاحِدٍ، عَنْ عَبْدِ اللَّهِ بْنِ وَهَبٍ، عَنْ يُونُسَ، عَنِ ابْنِ شِهَابٍ، عَنْ أَنَسِ بْنِ مَالِكٍ قَالَ: كَانَ خَاتَمُ النَّبِيِّ صَلَّى اللَّهُ عَلَيْهِ وَسَلَّمَ مِنْ وَرَقٍ، وَكَانَ فَصُهُ حَبَشِيًّا.

بامحاوره ترجمو: حضرت انس بن مالڪ رَحِمَهُ اللهُ کان روایت آهي ته رسول الله جن جي مُنبدي مبارڪ چانديءَ جي ٺهيل هئي ۽ مُنبديءَ جي ٽڪ حبش ملڪ جي هئي. مفردات جو شرح: ”خَاتَمُ النَّبِيِّ“ ﷺ (نبي ﷺ جي مُنبدي) ”وَرَقٍ“ (را جي زير سان) چاندي ”فَصُ“ ٻُڙو جنهن ۾ ان جي پائيندڙيا غير جونالو لکيو ويندو آهي. حضرت امام قسطلاني رَحِمَهُ اللهُ فرمايو ته ”فص“ فا جي زير سان آهي پر عام ماڻهو ان کي فا جي زير سان پڙهندا آهن. ”حَبَشِيًّا“ حبش ڏانهن نسبت آهي ڇو ته ان جي کاڌ اتي هئي.

سمجهاڻي: نبي ڪريم، رؤف رحيم ﷺ جن جي مُنبدي چانديءَ جي هئي. مرد جي لاءِ سون، لوهه، پتل وغيره زيورن جي قسم جون شيون استعمال ڪرڻ منع آهي ها مُهر جي لاءِ چانديءَ جي مُنبدي جنهن جي تور سائين چئن ماسن کان گهٽ هجي ان شخص جي لاءِ جائز آهي جنهن کي مهر جي

ضرورت آهي ۽ ضرورت کان سواءِ ان وزن واري مُنڊي پائڻ مڪروه تنزيهي آهي يعني ان جي پائڻ کان بچي ۽ حنفي علماء جو منڊيءَ جي لاءِ قول آهي ته ان مُنڊيءَ جي هيٺ عورتن جي مُنڊي وانگر نه هجي جيئن هڪ ٻڙي کان ان ۾ وڌيڪ ٻڙا نه هجن جو اهو عورتن جي زينت آهي. ارشاد آهي ته اها مُنڊي حبش جي هئي. مطلب ته حبشي رنگ جي هئي يا حبش ملڪ کان آيل هئي. يا مراد آهي ته اها مُنڊي ناهيندڙ حبشي هو. (انوار غوثيه ص 129) حضرت علامه علي قاري رَحِمَهُ اللهُ لکيو آهي ته عقيق جي مُنڊي پائڻ متعلق جيڪي روايت ڪيو ويو ته مسڪيني دور تو ڪري ۽ بلاشڪ اهو برڪت وارو آهي ۽ اها مُنڊي پائڻ وارو خير ۽ برڪت سان هوندو. اهي روايتون حديث جي حافظن وٽ غير ثابت آهن. ۽ ضعيف حديث ۾ آيو آهي ته ”فڪي رنگ جي ياقوت واري مُنڊي پائڻ وبا جي مرض کي دفع ڪري ٿي. ۽ علامه مناوي رَحِمَهُ اللهُ لکيو آهي ته جنهن مُنڊيءَ جو ٻڙو زمرد جو سائي رنگ ڏانهن مائل هوندو آهي اها نظرد کي دفع ڪري ٿي ۽ اکين کي روشن ڪري ٿي. الزين العراقي رَحِمَهُ اللهُ فرمايو ته مستحب آهي ته جنهن شيءِ مان منڊي ٺهيل هجي ان جو اکرڻ لکڻ وارو حصو به ان مان هجي يعني ڪنهن مان نه هجي ۽ ٻيءَ شيءِ مان هجڻ جي ڪراحت لاءِ غريب سنڌ واري حديث آيل آهي جيئن علي بن زيد حضرت انس بن مالڪ رَحِمَهُ اللهُ کان روايت آندي آهي ته رسول الله ﷺ جن ان مُنڊي پائڻ کي پسند نه فرمايو جنهن ۾ ٻڙو ڪنهن بي شيءِ جو هجي.“ (جمع الوسائل مع شرح المناوي ج 1 ص 137، 138) علامه بيجوري رَحِمَهُ اللهُ لکيو آهي ته ”مصطفيٰ ڪريم ﷺ جن جو مُنڊي لاءِ چاندي کي اختيار ڪرڻ مان بعض شافعي علماء دليل ورتو آهي ته ”لوح يا تامي يا گُت وغيره مان ٺهيل مُنڊي وغيره پائڻ مڪروه آهي. علامه نووي رَحِمَهُ اللهُ جو قول آهي ته چانديءَ کان سواءِ ٻئي ڪنهن شيءِ لوهه وغيره مان مُنڊي ٺهرائڻ مڪروه ناهي. جيئن بخاري ۽ مسلم جي روايت آهي ته نبي ڪريم ﷺ جن ارشاد فرمايو ته ”مُنڊي طلب ڪر پيلي لوهه جي چونه هجي.“ ۽ جيڪڏهن اها مڪروه هجي ها ته پاڻ اجازت نه ڏين ها ۽ ابو داؤد جي روايت آهي ته ”رسول الله ﷺ جن جي مُنڊي لوهه جي هئي جنهن تي چاندي ويڙهيل هو.“ علامه نووي رَحِمَهُ اللهُ فرمايو ته لوهه وغيره جي مُنڊي کان منع واري روايت ضعيف آهي ۽ حديث مان دليل ملي ٿو ته منڊي مهر واري ٺهرائڻ سنت آهي پلي مهر هئڻ جي ضرورت نه به هجي ۽ حديث ۾ ان جي تور جي وزن جو ذڪر نه هجڻ ان جي تور جي وزن کي مثقال وغيره جي وزن سان خاص ڪرڻ کان منع ٿو ڪري. حضرت علامه بيجوري رَحِمَهُ اللهُ لکيو آهي ته ”پر مثقال جي وزن کان هڪ حسن حديث ۾ منع آيل آهي جنهن کي مسلم شريف جي شرح ۾ علامه نووي رَحِمَهُ اللهُ ضعيف لکيو آهي پر ابن حبان رَحِمَهُ اللهُ وغيره ان جي تصحيح ڪئي آهي ۽ بعض علماء ان کي ورتو آهي ۽ مرد هڪ کان وڌيڪ مُنڊيون پائي سگهي ٿو پر بن کان گهڻيون پائڻ مڪروه آهن.

نبي پاڪ ﷺ جن جون منڊيون ڪيتريون هيون: ان ۾ علماء جو اختلاف آهي بيهقي جو قول آهي ته به هيون. هڪ جو ٻڙو حبشي هو ۽ ٻيءَ جو ٻڙو جدا نه هو. جنهن مان مُنڊي هئي ان مان ئي اهڙو حصو ٺهيل هو جنهن تي سندن اسم گرامي نقش ٿيل هو. حضرت علامه ابن سيد الناس رَحِمَهُ اللهُ جو پڪو قول آهي ته سيد المرسلين ﷺ جن سن 7 هجري ۾ مهر واري مُنڊي ٺهرائي هئي. ۽ ٻين بزرگن فرمايو ته سن 6 هه ۾ ٺهرائي هيائون ۽ ان ۾ تطبيق هن طرح آهي پاڻ اهو ارادو ان وقت فرمايو هيائون. جڏهن

بادشاهن کي اسلام جي دعوت ڏيڻ لاءِ خط موڪلڻ جو پروگرام ڪيو هيائون. ۽ اهو ذوالقعدة مهيني سن 6 هـ ۾ ڪري المحرم الحرام مهيني ۾ خط موڪليائون ۽ علامه ابن العربي رحمہ اللہ فرمايو ته ان کان اڳي جيڪو خط موڪليندا هئا ان تي پنهنجي نهنن مبارڪ سان مَهر جو نشان لڳائيندا هئا. (المواهب شرح الشبائل ص 198، 199) ۽ شمائل جي بعض شارحن لکيو آهي ته حضور ڪريم ﷺ جن جي مُنڊي مبارڪ چانديءَ مان ٺهيل هئي جنهن جي تڱ لاءِ عقيق جو پٿر حبش مُلڪ مان گهرايل هو ان تي ”مُحَمَّدٌ رَسُولُ اللَّهِ“ جو نقش اڪريل هو سندن اها مُنڊي گهڻو ڪري ”معيقيب“ نالي ٻانهي جي سنڀال هيٺ رهندي هئي. پاڻ ڪريم ﷺ گهڻو ڪري اها نه پائيندا هئا. هڪ ڀيري نماز پڙهندي کين اها مُنڊي هٿ مبارڪ ۾ پاتل هئي ته پاڻ هٿ مان ڪڍي ڇڏيائون ۽ فرمايائون ته ”نماز ۾ ان ڏانهن توجهه ٿي ويو.“ ساڳي طرح ”منقش“ ڇت ڪمري ڪپڙي جي لاءِ پڻ ائين فرمايوائن. سبحان الله دنيا ۽ ان جي اسباب کان ڪيتري پرهيز ڪندا هئا. (فضائل النبي ﷺ شرح الشبائل ص 55) الغرض ته چانديءَ جي مُنڊي جمهور وٽ جائز آهي. پر لوهه، پتل وغيره جي مُنڊي حنفيه حضرات وٽ ناجائز آهي حضور ڪريم ﷺ جن ابتداء ۾ مُنڊي نه ٺهرائي هئي مگر جڏهن کين عرض ڪيو ويو ته عجمي بادشاهه مَهر کان سواءِ خطن کي توجهه جي قابل نه ٿا سمجهن ۽ سندن پروگرام انهن ڏانهن اسلام قبول ڪرڻ جي لاءِ خطن موڪلڻ جو هو تڏهن مُنڊي ٺهرائيون.

مُنڊي پائڻ جو حڪم: ان ۾ علماء جو اختلاف رهيو آهي. بعض علماء ان کي مطلق سنت چيو آهي ۽ بعض علماء غير بادشاهه ۽ غير قاضي لاءِ مڪروه چيو آهي. حنفي علماء (ڪثر الله تعاليٰ جمعهم و شکرهم) جي تحقيق شامي جي قول موافق هيءُ آهي ته بادشاهه، قاضي، متولي وغيره غرض ته جن کي مَهر جي ضرورت پوي ٿي انهن جي لاءِ ته سنت آهي ۽ انهن کان سواءِ ٻين لاءِ جائز آهي پر ڇڏڻ افضل آهي ۽ ان جو سبب ظاهر آهي ته حضور ڪريم ﷺ جن به بادشاهن ڏانهن خطن موڪلڻ وقت ضرورت سمجهي پوءِ مُنڊي ٺهرائي هيائون. جيئن اڳتي روايت ۾ اچي رهيو آهي ۽ ابو داؤد شريف وغيره ۾ نبي ڪريم ﷺ جن کان بادشاهه کان سواءِ ٻئي کي مُنڊي پائڻ کان ممانعت آئي آهي مگر جڏهن حضور نبي ڪريم ﷺ جن جي اڳيان اڪثر صحابه ڪرام عليهم الرضوان کان مُنڊيون پائڻ ثابت آهن ۽ ٻين حديثن ۾ حضور ڪريم ﷺ جن کان اجازت به آهي ته ان جي ڪري ان ممانعت کي خلافِ اوليٰ هجڻ تي حمل ڪيو ويو آهي. (خصائل نبوي شرح شمائل ترمذي ص 66، 67)

هيءُ حديث ٻين هنن محدثن آندي آهي: {1} البخاري في كتاب اللباس باب 47 رقم الحديث 5868 ج 10 ص 318 نحوه {2} ابو داؤد في كتاب الخاتم باب 1 ماجاء في اتخاذ الخاتم رقم الحديث 4216 ج 4 ص 88 {3} مسلم في كتاب اللباس باب 15 في خاتم الورق فصفه حبشي. رقم الحديث 2094 ج 3 ص 1658 {4} النسائي في كتاب الزينة باب 45 صفة خاتم النبي ﷺ ج 8 ص 172، 173، 151 ابن ماجه في كتاب الزينة باب 39 نقش الخاتم رقم الحديث 3641 وفيه زيادة ونقشه ”محمد رسول الله“ {6} احمد في المسند ج 3 ص 209، 225 {7} البيهقي في سننه ج 4 ص 142.

{88} حَدَّثَنَا قُتَيْبَةُ قَالَ: حَدَّثَنَا أَبُو عَوَانَةَ، عَنْ أَبِي بَشِيرٍ، عَنْ نَافِعٍ، عَنِ ابْنِ عُمرَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ

اتَّخَذَ خَاتَمًا مِنْ فِصَّةٍ، فَكَانَ يَخْتَمُ بِهِ وَلَا يَلْبَسُهُ قَالَ أَبُو عِيسَى: أَبُو بَشِيرٍ اسْمُهُ جَعْفَرُ بْنُ أَبِي وَحْشِيَّةٍ

بامحاوره ترجمو: حضرت ابن عمر رضی اللہ عنہما کان روایت آهي ته رسول الله ﷺ جن چانديء جي منڊي نھرائي. ان منڊيءَ سان مهر هڻندا هئا ۽ هٿ مبارڪ ۾ نه پائيندا هئا.

مفردات جو شرح: ”اتَّخَذَ“ اي امر بصياغته اووجده مصوغا فاتخذہ. يعني ان نھرائڻ جو امر ڪيائون يا نھيل ڏنائون پوءِ ورتائون. ”كَانَ يَخْتَمُ بِهِ“ ماضي استمراري جو صيغو آهي ان سان مهر هڻندا هئا. ”وَلَا يَلْبَسُهُ“ اظهر قول مطابق هي حال آهي يعني مهر هڻڻ وقت نه پائيندا هئا.

سمجھاڻي: هن حديث مبارڪ ۾ بيان ٿيو آهي ته رسول الله ﷺ جن مهر واري منڊيءَ سان مهر هڻندا هئا. هٿ مبارڪ ۾ پائيندا نه هئا. هن روایت ۽ پائڻ تي دلالت ڪندڙ روايتن ۾ تطبيق جو ذڪر ڪندي حضرت علامه علي قاري رحمہ اللہ لکيو آهي ته ”منڊي مهر هڻڻ وقت نه پائيندا هئا ۽ ان مهل نه پائڻ ۾ شايد اهو راز هو ته رياءَ، ڏيکاءَ کان بچندي تواضع جو اظهار ٿئي. چوٽ مهر هڻڻ مهل به ان جو پاتل هجڻ ٽڪر ۽ غرور جو باعث ٿي سگهي ٿو. ۽ هي به ٿي سگهي ٿو ته ”پاڻ هميشه نه پائيندا هئا ضرورت وقت استعمال ڪندا هئا. جيئن بعض حديثن ۾ اهو صراحت سان آيل آهي ۽ اهو به احتمال آهي ته هن عبارت مان مراد اهو بيان ڪرڻ آهي ته اها مهر هڻڻ جي لاءِ نھرائي وئي هئي پائڻ جي لاءِ نه. جيئن ان جي نھرائڻ جي سبب ۾ ٻڌايو ويو آهي ۽ پاڻ اها منڊي بيت الخلا ڏانهن وڃڻ وقت لاهي رکندا هئا. سيد امير شاهه قادري گيلاني ”شمائل“ جي شارح لکيو آهي ته: ”حضور ڪريم ﷺ جي ذات گرامي امت جي لاءِ مڪمل نمونو آهن. مردن جي لاءِ منڊيون يا ان قسم جي ڪاٻي شيءِ سون ۽ چانديءَ جي پائڻ ٽڪر، رياءَ، رعونت ۽ فخر جو سبب آهن تنهن ڪري ان سبب کان بچڻ جي لاءِ انهن جي استعمال ڪرڻ کان منع فرمايائون. ”شرح وقاية باب الکراهة“ ۾ آهي ته ”مردن کي سون ۽ چانديءَ جو زيور پائڻ حرام آهي.“ ابو داؤد ۾ آهي ته حضرت علي المرتضيٰ رضی اللہ عنہ جن ارشاد فرمايو ته ”نبي ڪريم ﷺ جن ساڄي هٿ ۾ سون ۽ ڪاٻي هٿ ۾ ريشم کڻي فرمايو ته ”منهنجي امت جي مردن تي هي يعني حرام آهن.“ علامه محمد يوسف بن اسماعيل النبهاني المتوفي سن 1350 هـ لکيو آهي ته ”حضور ڪريم ﷺ جن وٽ هڪ شخص آيو ۽ ان جي هٿ ۾ ٽامي جي نھيل منڊي پاتل هئي ته پاڻ ان کي فرمايائون ”ڇا ٿيو آهي جو مون کي توهان ٻُتن جي پوءِ اچي رهي آهي.“ (مشرڪ ٽامي مان ٻُت ناهيندا هئا) پوءِ ان اها اڇلائي ڇڏي اهو وري بيو پيرو آيو ته ان جي هٿ ۾ لوهه جي منڊي هئي. پاڻ ڏسي فرمايائون ته ”ڇا ٿيو آهي جو مان توتي جهنم وارن جو لباس ڏسي رهيو آهيان؟“ پوءِ ان اها به اڇلائي ڇڏي ۽ عرض ڪيائين ته يا رسول الله ﷺ! ڇا مان منڊي نھرايان؟ پاڻ ڪريم ﷺ فرمايو ته ”چانديءَ مان ۽ اها مثقال جي وزن تي نه هجي.“ ان کان گهٽ هجي. (وسائل الوصول الي شمائل الرسول ﷺ ص 127، انوار غوثيه ص 130) مثقال اسلامي دينار جو وزن هو. (وسائل الوصول الي شمائل الرسول ﷺ ص 127، انوار غوثيه ص 130)

هيءَ حديث بين هنن محدثن آندي آهي: 11: النسائي في كتاب الزينة باب 79 طرح الخاتم وترک لبسه ج 8 ص 195 12: احمد في المسند ج 2 ص 68 13: ابو الشيخ في اخلاق النبي ﷺ ص 114 14: الطحاوي في شرح المعاني ج 4 ص 262 15: البغوي في شرح السنة رقم الحديث 3135 ج 12 ص 63، 92.

{89} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا حَفْصُ بْنُ عُمَرَ بْنِ عَبْدِ هُوَ الطَّنَافِئِيُّ قَالَ: حَدَّثَنَا زُهَيْرُ أَبُو خَيْمَةَ، عَنْ حَبِيبٍ، عَنْ أَنَسِ بْنِ مَالِكٍ قَالَ: كَانَ خَاتَمُ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ فِصَّةٍ فَضَّهُ مِنْهُ.

با محاوره ترجمو: حضرت انس بن مالڪ رضی اللہ عنہ کان روایت آهي ته رسول الله ﷺ جن جي مُنڊي (مبارڪ) ۽ ان جي ٽڪ پٽي چانديءَ جون هيون.

مفردات جو شرح: ”فِصَّة“ ان جي ٽڪ. ”منه“ هيءُ من تبويض جي آهي ۽ ”ه“ ضمير ”الخاتم“ ڏانهن وري ٿو. سمجهاڻي: هن حديث ۾ آيو ته ”ان جي ٽڪ به ان مان هئي. مقصد ته ان جي ٽڪ ان کان جدا پٿر جي نه هئي. ۽ ابو داؤد ۾ زهير جي هن سنڌ سان آيو آهي ته ”من فِصَّةٍ ڪله“ پوري جي پوري مُنڊي چانديءَ جي ٺهيل هئي. علماء اعلام جو اهو به قول آهي ته رسول الله ﷺ جون ٻه مُنڊيون هيون، هڪ حبشي ٽڪ واري جنهن تي سندن اسم مبارڪ چٽيل ۽ لکيل هو ان کان مُهر جو ڪم وٺندا هئا. ٻي خالص چانديءَ جي هئي پاڻ اها به ڪڏهن ڪڏهن استعمال ڪندا هئا. جنهن مُنڊيءَ ۾ حبشي ٽڪ هئي ۽ ان تي محبوب ڪريم ﷺ جن جو اسم مبارڪ لکيل هو. ابو داؤد ۽ نسائي معيقيب جي روايت آندي آهي ته ان جي حفاظت اهو ڪندو هو ۽ ان جو شاهد ابن سعد به مرسل روايتون آنديون آهن. هڪ مڪحول کان ٻي ابراهيم نخعي کان ۽ ٽين روايت سنڌ سان خالد بن سعيد جي پيءُ عمرو بن سعيد کان آندي اٿس ان جا الفاظ هي آهن ته عمرو بن سعيد بن العاص جڏهن حبش کان آيو ۽ حضور ڪريم ﷺ جن جي خدمت ۾ حاضر ٿيو ته ان جي هٿ ۾ اها مُنڊي هئي، پاڻ ڏسي ان کان پڇيائون ته اي عمرو! هيءُ مُنڊي ڪهڙي آهي؟ جيڪا تنهنجي هٿ ۾ آهي؟ عرض ڪيائين ته هي مُنڊي آهي. پاڻ فرمايائون ته ”ان تي لکيل ڇا آهي؟“ عرض ڪيائين ”مُحَمَّدُ رَسُولُ اللَّهِ“ پوءِ پاڻ اها ان کان ورتائون ۽ اها سندن هٿ ۾ رهي تان جو دنيا تان (ظاهري) رحلت فرمايائون. پوءِ اها (حضرت) ابو بڪر رضی اللہ عنہ جي هٿ ۾ رهي. تان جو ان وفات ڪئي پوءِ اها حضرت عمر رضی اللہ عنہ جي هٿ ۾ رهي تان جو اهو شهيد ڪيو ويو پوءِ اها حضرت عثمان رضی اللہ عنہ جي هٿ ۾ رهي پوءِ ان جڏهن مدينه منوره وارن جي لاءِ اريس ڪوه ٿي کوتايو ۽ پاڻ ان جي ڪناري تي ويٺو هو (اهو مُنڊي مبارڪ ڪڏهن لاهيندو هو ڪڏهن پائيندو ان جي ڪري ڪشادي ٿي وئي هئي) ته اها سندس هٿ مبارڪ مان ان ۾ ڪري پئي. گهڻي ڳولا ڪيائون پر نه لڌي احتمال آهي ته اها ئي ٽڪ واري حبشي مُنڊي هئي جنهن تي ”مُحَمَّدُ رَسُولُ اللَّهِ“ لکيل هو ۽ اها ئي لوه مان ٺهيل مُنڊي هئي جنهن جي مٿان چاندي ويڙهيل هو ۽ ان سان ئي حضور ڪريم ﷺ جن مُهر هڻندا هئا ۽ پر جيڪا چانديءَ مان ٺهيل هئي ۽ ان جي ٽڪ به ان مان هئي ان جي ٺاهڻ جو پاڻ حڪم فرمايو هيائون. جيئن دار قطني الافراد ۾ يعليٰ بن مره کان روايت آندي آهي ته ”مون رسول الله ﷺ جي لاءِ مُنڊي ٺاهي هئي ان ۾ مون سان ٻيو ڪوبه شريڪ نه هو ان ۾ محمد رسول الله“ ﷺ لکيو هوم. ۽ اها خالد يا عمرو کان مُنڊي وٺڻ کان پهرين ٺهي هئي. (جمع الوسائل ج 1 ص 140) ۽ هڪ روايت ۾ آيو آهي ته ”رسول الله ﷺ جن پنهنجي ساڄي هٿ ۾ مُنڊي پاتي ۽ پاڻ نماز ٿي پڙهيائون ته قعده (التحيات پڙهڻ وقت) ۾ سندن نظر ان تي پئي ان وقت سندن هٿ مبارڪ سندن ران مبارڪ تي رکيل هئا. (نماز پوري ڪري) پوءِ اها لاهي ڇڏيائون وري نه پاتائون“ (انوار غوثي ص 131) ۽ هڪ مُنڊي حضور ڪريم ﷺ جن پاڻ ٺهرائي هئي پوءِ اها هڪ خادم کي عنايت ڪئي هيائون. (خصائل نبوي ص 68)

هيءَ حديث ٻين هنن محدثن آندي آهي: {1} ابو داؤد في كتاب الخاتم باب 1 ماجاء في اتخاذ الخاتم رقم الحديث 4217 ج 4 ص 88 {2} النسائي في كتاب الزينة باب 45 صفة خاتم النبي ﷺ ج 8 ص 174 {3} احمد في المسند ج 3 ص 266 {4} الطحاوي في شرح المعاني ج 4 ص 262 {5} ابو الشيخ في اخلاق النبي ﷺ ص 114 {6} ابن سعد في الطبقات ج 1 ص 472 {7} البغوي في الشبائل رقم الحديث 805 ج 2 ص 541 {8} وفي شرح السنة رقم الحديث 3139 ج 12 ص 65.

{90} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا مُعَاذُ بْنُ هِشَامٍ قَالَ: حَدَّثَنِي أَبِي، عَنْ قَتَادَةَ، عَنْ أَنَسِ بْنِ مَالِكٍ قَالَ: لَمَّا أَرَادَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَكْتُبَ إِلَى الْعَجَمِ قِيلَ لَهُ: إِنَّ الْعَجَمَ لَا يَقْبَلُونَ إِلَّا كِتَابًا عَلَيْهِ خَاتَمٌ، فَأَصْطَنَعَ خَاتَمًا فَكَأَنِّي أَنْظُرُ إِلَى بَيَاضِهِ فِي كَفِّهِ

بامحاوره ترجمو: حضرت انس بن مالڪ ﷺ کان روايت آهي ته جڏهن نبي پاڪ ﷺ جن عجمي بادشاهن ڏانهن خطن لکڻ جو ارادو فرمايو ته ماڻهن کين عرض ڪيو ته عجم وارا بادشاهه مھر کان سواءِ ڪو خط قبول نه ڪندا آهن. تنهن تي پاڻ سڳورن ﷺ مُنڊي نھرائي. (راوي چوي ٿو) ڇڻ ته آءُ ان مُنڊيءَ (مبارڪ) جي چمڪ ۽ اڇاڻ جي جھلڪ سندن هٿ مبارڪ ۾ هيئن ٻه ڏسي رهيو آهيان. مفردات جو شرح: ”أَرَادَ“ ارادو فرمايائون. ”أَنْ يَكْتُبَ“ خط لکن. ”الْعَجَمَ“ مان مراد انهن جا بادشاهه ۽ وڏا اڳواڻ آهن. ”كِتَابًا“ خط. ”عَلَيْهِ خَاتَمٌ“ جنهن تي مھر لڳل آهي خاتم (تا جي زير ۽ زير ٻنهي سان آيل آهي) ”فَأَصْطَنَعَ“ پوءِ نھرايائون.

سمجھاڻي: جڏهن حضور ڪريم ﷺ جن حديبه کان واپس ٿيا ۽ عجم جي بادشاهن ۽ رئيسن ڏانهن اسلام جي دعوت جا خط لکرائڻ جو ارادو فرمايائون ته کين عرض ڪيو ويو ته اهي مھر کان سواءِ خط کي اهميت نه ٿا ڏين ۽ سندن مھر واري مُنڊي تيار ڪرائي وئي. صحابي ﷺ فرمايو ته ان مُنڊي پاڻ جي ڪيفيت مون کي ايتري ذهن نشين آهي جو مان ڇڻ سندن هٿ مبارڪ جي تري واري چمڪ هيئن ٻه ڏسي رهيو آهيان. هي صحابه ڪرام عليهم الرضوان جي محبت ۽ پنهنجي آقا ﷺ سان پيار جو ثبوت آهي جو هر وقت سندن هر انداز ذهن ۾ رکندا هئا ۽ هن حديث مان خطن جي ذريعي پيغام موڪلڻ جو ثبوت ۽ جواز ملي ٿو. ۽ الله ﷻ پنهنجي ٻانهن ۾ اهو طريقو جاري رکيو آهي ۽ ان مان پهريون فائدو وٺندڙ حضرت سليمان (علی نبينا وعلیه الصلوة والسلام) هو جو بلقيس ڏانهن هد هڏ جي ذريعي خط موڪليو هيائين. ۽ هن حديث مان اهو ثابت ٿئي ٿو ته (جائز حد ۽ وسعت اندر) ماڻهن سان اهڙو رويو هلجي جيڪو اهي پسند ڪن ۽ اهڙو نه رکجي جنهن مان اهي نفرت ڪن. (المواهب شرح الشبائل ص 201)

هيءَ حديث ٻين هنن محدثن آندي آهي: {1} مسلم في كتاب اللباس باب 13 في اتخاذ النبي ﷺ خاتما رقم الحديث 2092 حديث الكتاب 57 ج 3 ص 1657 {2} البغوي في شرح السنة رقم الحديث 3132 ج 12 ص 60، 61. {3} البخاري في كتاب العلم باب ما يذكر في المناولة رقم الحديث 65 ج 1 ص 155. {4} النسائي في كتاب الزينة باب 45 صفة خاتم النبي ﷺ ج 8 ص 174 {5} احمد في المسند ج 3 ص 169 {6} الطحاوي في شرح المعاني ج 4 ص 264 {7} ابو داؤد في كتاب الخاتم باب 1 ماجاء في اتخاذ الخاتم رقم الحديث 4214، 4215. ج 4 ص 88

{91} حَدَّثَنَا مُحَمَّدُ بْنُ يَحْيَى قَالَ: حَدَّثَنَا مُحَمَّدُ بْنُ عَبْدِ اللَّهِ الْأَنْصَارِيُّ قَالَ: حَدَّثَنِي أَبِي، عَنْ ثُمَامَةَ، عَنْ أَنَسِ بْنِ مَالِكٍ قَالَ: كَانَ نَقَشُ خَاتَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ مُحَمَّدٌ سَطْرٌ، وَرَسُولٌ سَطْرٌ، وَاللَّهُ سَطْرٌ

بامحاوره ترجمو: حضرت انس بن مالڪ ؓ کان روايت آهي ته رسول الله ﷺ جي مُنڊي مبارڪ جو نقش تن ستن ۾ هو. هڪ ست ۾ محمد، ٻي ست ۾ رسول ۽ ٽين ست ۾ الله لکيل هو. يعني ”مُحَمَّدٌ رَسُولُ اللَّهِ.“ مفردات جو شرح: ”كَانَ“ هو. هن لفظ جي خبر محذوف آهي. اي ٽلاڻه اسطر. ٽي ستون. ”نَقَشُ“ چٽ. ٺپو هڻڻ کان پوءِ ظاهر ٿيندڙ اکر. ”سَطْرٌ“ هڪ ست. تنوين کان سواءِ. علي سبيل الحڪاية. تنوين به جائز آهي.

سمجهاڻي: هن حديث ۾ حضور ڪريم ﷺ جن جي مُهر مبارڪ واري مُنڊي جي مٿان نقش ٿيل ”مُحَمَّدٌ رَسُولُ اللَّهِ“ جو نمونو بيان ڪيل آهي. علامه بيحوري ؒ لکيو آهي ته مُنڊين تي لکت جو مقصد يا ٺپو هڻڻ آهي يا غير. جيڪڏهن ان ٺپو هڻڻ کان سواءِ صرف سونهن پيدا ڪرڻ جو غرض آهي ته به جائز آهي بشرطيڪ ان کي ناجائز بنايندڙ ڪا شيءِ شامل نه ڪئي وڃي جيئن ڪنهن ماڻهوءَ جي تصوير وغيره ۽ جيڪڏهن لکت آهي پوءِ ڪڏهن اهڙا حڪمت پريا الفاظ لکيا ويندا آهن جن سان موت ياد اچي ۽ الله ﷻ جو خوف پيدا ٿئي. جيئن روايت ۾ آهي ته ”حضرت عمر ؓ جي مُهر جو نقش ”كَفَى بِالْمَوْتِ وَاعْظَا“ هو ۽ ڪڏهن مُنڊيءَ جي صاحب جو نالو لکيو ويندو آهي جيئن هن حديث ۾ آيو آهي ۽ حضرت علي ؓ جي مُهر واري مُنڊيءَ تي لکيل هو ”يُثْبِتُ الْهُلُكُ“ ۽ حضرت حذيفه ۽ ابن الجراح ؓ جي مُنڊين تي لکيل هو ”أَلْحَمْدُ لِلَّهِ“ ۽ حضرت امام محمد باقر ؓ جي مُنڊيءَ تي لکيل هو. ”أَلْعَزَّةُ لِلَّهِ“ ۽ ابراهيم النخعي ؓ جي مُنڊيءَ تي لکيل هو. ”أَلثِّقَةُ بِاللَّهِ“ ۽ مسروق ؓ جي مُنڊيءَ تي لکيل هو ”بِسْمِ اللَّهِ“ ۽ حضور ڪريم ﷺ جن ارشاد فرمايو ته ”حضرت آدم عليه السلام ٺهرائي هئي ۽ ان ۾ لکيو هيائين ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ ۽ نوادر الاصول ۾ آهي ته موسيٰ عليه السلام جي مُنڊيءَ جو نقش ”لِكُلِّ أَجَلٍ كِتَابٌ“ هو ۽ معجم طبرانيءَ ۾ مرفوعاً روايت آهي ته ”حضرت سليمان بن داؤد (علي نبينا وعليه الصلوة والسلام) جي مُنڊيءَ جي ٽڪ آسمان کان لٿي وئي هئي پاڻ اها وٺي پنهنجي مُنڊيءَ ۾ هڻائي هيائين. ان جو نقش ”أَنَا اللَّهُ لَا إِلَهَ إِلَّا أَنَا مُحَمَّدٌ عَبْدِي وَرَسُولِي“ هو. مذڪور روايت ۾ آهي ته ”مُحَمَّدٌ“ هڪ ست هو ۽ ”رَسُولٌ“ ٻي ست هو ۽ ”اللَّهُ“ ٽين ست هو.

ضروري وضاحت: علماء جو هن ڳالهه ۾ اختلاف رهيو آهي ته سرورِ ڪائنات ﷺ جي مُهر ۾ مٿين مذڪور لفظن جي لکت ڪيئن هئي؟ هڪڙن لکيو آهي ته هيٺان سيدنا رسول الله ﷺ جن جو اسم گرامي محمد (ﷺ) لکيل هو ۽ ان جي مٿان ”رسول“ لفظ لکيل هو ۽ ان جي مٿان ”الله“ اسم ذات لکيل هو. هن طرح ۽ ان طريقي سان مُهر ٺهرائڻ ۾ الله اسم ذات جو ادب ملحوظ هو. (فضائل النبي ﷺ ص 56) ۽ علامه علي قاري ؒ لکيو آهي ته ”محمد“ جو لفظ هيٺان، ان جي مٿان ”رسول“ جو لفظ ان جي مٿان ”الله“ اسم ذات لکڻ جي ڪابه صراحت روايتن ۾ آيل ناهي بلڪه محدث اسماعيليءَ جي روايت ان جي خلاف آهي چوڻ ته ان روايت ۾ آهي ته ”محمد“ هڪ ست ۽ ”رسول“ ٻي ست ۽ ”الله“ ٽي ست هئي. محدث ڪانڌلوي لکيو آهي ته ”محقق علماء وٽ صحيح قول هي آهي چوڻ ته ڪنهن به حديث ۾ پهرين ترتيب آيل ناهي. (خصائل نبوي ص 69) ۽ علامه ابراهيم البيجوري ؒ لکيو آهي ته

بخاري جي راويت مان به اهو ظاهر آهي . (المواهب شرح الشبائل ص 202. جمع الوسائل ج 1 ص 142) ۽ ابن كثير جي تاريخ ۾ آهي ته ”مُحَمَّدٌ رَسُولُ اللَّهِ“ سڌو لکيل هو جيئن قرآن ڪريم ۾ لکيل آهي ۽ ان سان مٿر به سڌي سنئين هنئي ويندي هئي. ۽ هيءَ روايت مرسل سنڌ سان ابن سعيد ۽ ابن سيرين رضه کان آندي آهي. ان ۾ ”بِسْمِ اللَّهِ مُحَمَّدٌ رَسُولُ اللَّهِ“ (ﷺ) لکيل هو. (شرح المناوي علي حاشية جمع الوسائل ج 1 ص 142) هيءَ حديث ٻين هنن محدثن آندي آهي: {1} البخاري في كتاب اللباس باب 55 هل يجعل نقش الخاتم ثلاثة اسطر رقم الحديث 5878 ج 10 ص 328 بنحوه {2} الطحاوي في شرح المعاني ج 4 ص 264 {3} ابن سعد في الطبقات ج 1 ص 476، 477 {4} البغوي في الشبائل رقم الحديث 808 ج 2 ص 542 {5} شرح السنة رقم الحديث 3136 ج 12 ص 64.

{92} حَدَّثَنَا نَصْرُ بْنُ عَلِيٍّ الْجَهْضِيُّ أَبُو عَمْرٍو قَالَ: حَدَّثَنَا نُوحُ بْنُ قَيْسٍ، عَنْ خَالِدِ بْنِ قَيْسٍ، عَنْ قَتَادَةَ، عَنْ أَنَسِ بْنِ مَالِكٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَتَبَ إِلَى كِسْرَى وَقَيْصَرَ وَالتَّجَاشِيَّ، فَقِيلَ لَهُ: إِنَّهُمْ لَا يَقْبَلُونَ كِتَابًا إِلَّا بِخَاتَمٍ فَصَاغَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَاتَمًا حَلَقَتْهُ فِصَّةٌ، وَنُقِشَ فِيهِ: مُحَمَّدٌ رَسُولُ اللَّهِ

بامحاوره ترجمو: حضرت انس رضه کان روايت آهي ته رسول الله ﷺ جن ڪسري(فارس. ايران جي بادشاهه خسرو پرويز) قيصر (روم جي بادشاهه) ۽ نجاشي (حبش جي بادشاهه) کي اسلام جي دعوت جي پيغام جا خط مبارڪ لکيا. پاڻ سڳورن رضه کي عرض ڪيو ويو ته اهي (عجمي بادشاهه) مٿر کان سواءِ خط قبول نه ڪندا آهن. ان ڪري پاڻ سڳورن رضه مُنڊي نهرائي جنهن جو چلو چانديءَ جو هو. ان ۾ ”محمد رسول الله“ اُڪريل هو.

مفردات جو شرح: ”صَاغَ“ هن جي مصدر ”صَوغَ“ آهي. هن جي معنيٰ آهي ٺاهڻ. هضم ٿي وڃڻ، زمين ۾ جذب ٿيڻ. ”حَلَقَتْهُ“ لام جي زير سان، ڪڏهن لام کي جزم به پڙهي ويندي آهي. ڪڙو. ”نُقِشَ“ صحيح نسخن مطابق مجهول جو صيغو پڙهيو ويندو ۽ صحيح بخاري جي روايت ۾ معلوم جو صيغو پڙهيو ويو آهي. مراد آهي ته رسول الله ﷺ جن ان ۾ لکڻ جو امر ڪيو هو.

سمجهاڻي: هن روايت ۾ نبي ڪريم رضه جن جي انهن مبارڪ خطن تي مٿر هڻڻ جو بيان آهي جيڪي پاڻ ان دور جي بادشاهن ڏانهن لکيا هيا. هنن هڪ ڪسري (ڪاف جي زير سان) هي فارس (موجوده ايران) جي هر بادشاهه جو لقب هو. (اصل ۾ ”خسرو“ (خا جي پيش، سين جي جزم را جي زير سان آهي) ۽ قيصر روم جي بادشاهه جو لقب هو ۽ نجاشي حبش جي بادشاهه جو لقب هو. فارس جي بادشاهه ڪسري ڏانهن حضور ڪريم رضه جن پنهنجو خط عبدالله بن حذافه سهمي جي هٿ روانو ڪيو هو جڏهن اهو خط ڪسري کي مليو ته ان حضور ڪريم رضه جي خط کي شهيد ڪري ٽڪرا ٽڪرا ڪري ڇڏيو. حضرت نبي ڪريم رضه جن اها خبر ٻڌي ڪسري جي لاءِ بد دعا ڪئي ته ”الله ﷻ ان جي ملڪ کي ٽڪرا ٽڪرا ڪري پوءِ ائين ئي ٿيو. روم جي بادشاهه وٽ حضرت دحية ڪلبي رضه خط کڻي آيو. ان حضور ڪريم رضه جي نبوت تي يقين رکڻ جي باوجود ايمان نه آندو. ۽ نجاشي ڏانهن عمرو بن اميه ضمري جي هٿان خط موڪليو ويو هو. جيئن مواهب اللدنيه وغيره مان معلوم ٿئي ٿو. هي اهو نجاشي ناهي جنهن جو پهريان ذڪر ٿيو آهي. ۽ جنهن تي حضور ڪريم رضه جن غائبانه

جنابي جي نماز پڙهائي هئي. هي ٻيو نجاشي هو. حضرت علامه علي قاري رڙي لکيو آهي ته ان جي اسلام آڻڻ جو حال معلوم ناهي.

حضور ڪريم ﷺ جا خطوط: نبي ڪريم ﷺ جن جا خطوط ته متعدد آهن جيڪي سيرت ۽ حديث جي ڪتابن ۾ مفصل مذڪور آهن ۽ بعض علماء انهن تي مستقل ڪتاب لکيا آهن. پر حديث مذڪور ۾ تن خطن جو ذڪر آهي ان جي ڪري مناسب آهي ته انهن جو هتي مختصر ذڪر ڪجي.

{1} هڪ ڪسري ڏانهن: جنهن ڪسري ڏانهن نبي ڪريم ﷺ جو خط مبارڪ ويو هو ان جو نالو پرويز هو. جيڪو نوشيروان بادشاهه جو پوتو هو. ان ڏانهن موڪليل خط هي هو.

بِسْمِ اللَّهِ الرَّحْمَنِ الرَّحِيمِ ^ط مِنْ مُحَمَّدٍ رَسُولِ اللَّهِ إِلَى كِسْمَى عَظِيمِ قَارِسَ سَلَامٌ عَلَى مَنْ اتَّبَعَ الْهُدَى وَأَمِنْ بِاللَّهِ وَرَسُولِهِ وَشَهِدَ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ أَدْعُوكَ بِدَعَايَةِ الْإِسْلَامِ فَإِنِّي أَنَا رَسُولُ اللَّهِ إِلَى النَّاسِ كَافَّةً لِيُنْذِرَ مَنْ كَانَ حَيًّا وَيَحَقِّقَ الْقَوْلَ عَلَى الْكَافِرِينَ أَسْلِمَ تَسْلِمًا فَإِنْ تَوَلَّيْتَ فَإِنَّ عَلَيْكَ إِثْمَ الْمَجُوسِ.

ترجمو: بِسْمِ اللَّهِ الرَّحْمَنِ الرَّحِيمِ ^ط. الله جي رسول محمد (ﷺ) جي طرف کان ڪسري ڏانهن جيڪو فارس جو وڏو آهي. سلامتي ان شخص جي لاءِ آهي جيڪو هدايت اختيار ڪري ۽ الله تي ۽ ان جي رسول (ﷺ) تي ايمان آڻي ۽ شاهدي ڏي ته هڪ الله کان سواءِ ڪوبه عبادت جو حقدار ناهي اهو هڪ آهي ان جو ڪوبه شريڪ ناهي. بلاشڪ (حضرت) محمد (ﷺ) ان جو ٻانهو ۽ ان جو رسول آهي. مان توکي الله ﷻ جي سڏ (ڪلم) جي دعوت ڏيان ٿو. پوءِ مان بلاشڪ سڀني ماڻهن جي لاءِ الله جو رسول آهيان. تان ته انهن ماڻهن کي ڊيڄاري جيڪي زندهه آهن (يعني) انهن ۾ ڪجهه عقل آهي چوڻه بي عقل ماڻهو مُردِي جي بجاءِ آهن ۽ تان ته ڪافرن تي الله جي حجت پوري ٿئي. اسلام قبول ڪر ته سلامت رهين ۽ جيڪڏهن تون منهن موڙيو ته تنهنجي (تابعن) مجوسين جو وبال به تون تي پوندو (جو اهي تنهنجي اقتداء ۾ گمراهه ٿي رهيا آهن).

نبي ڪريم ﷺ جن (حضرت) عبدالله بن حذافه رڙي کي هي خط ڏئي روانو ڪيو ۽ کيس فرمايائون ته ڪسري جو گورنر جيڪو بحرين ۾ رهي ٿو ان جي ذريعي هي ڪسري تائين پهچايو. ۽ اهو ان ذريعي خط کڻي اتي پهتو. ڪسري اهو خط پڙهائي ٻڌو ۽ ان کي چيري ڦاڙي اڇلائي ڇڏيائين. حضور ڪريم ﷺ جن اهو احوال ٻڌو ته پاڻ ان جي لاءِ بددعا ڪيائون ۽ ان جي پُٽ شيرويه ان کي بري طرح قتل ڪيو. جنهن جو تفصيل سان قصو تاريخ جي ڪتابن ۾ موجود آهي.

(2) ٻيو خط قيصر جي نالي هو جيڪو روم جو بادشاهه هو. تاريخدانن وٽ ان جو نالو هرقل هو. اهو خط مبارڪ حضرت دحية ڪلبي رڙي کڻي ويو هو. مسلمان ته قيصر به ڪونه ٿيو هو. پر حضور ڪريم ﷺ جن جي خط مبارڪ کي نهايت عزت ۽ احترام سان رکيو. نبي پاڪ ﷺ جن کي جڏهن اهو علم ٿيو ته پاڻ فرمايائون ”ڪسري پنهنجي ملڪ کي ٽڪرا ٽڪرا ڪري ڇڏيو ۽ قيصر پنهنجي ملڪ جي حفاظت ڪئي.“ قيصر ڏانهن لکيل خط هي هيو.

بِسْمِ اللَّهِ الرَّحْمَنِ الرَّحِيمِ ^ط مِنْ مُحَمَّدٍ عَبْدِ اللَّهِ وَرَسُولِهِ إِلَى هِرَقْلَ عَظِيمِ الرُّومِ سَلَامٌ عَلَى مَنْ اتَّبَعَ الْهُدَى أَمَا بَعْدُ

فَإِنِّي أَدْعُوكَ بِدَعَايَةِ الْإِسْلَامِ أَسْلِمُ تَسْلِمُ يُوتِيكَ اللَّهُ أَجْرَكَ مَرَّتَيْنِ فَإِنْ تَوَلَّيْتَ فَإِنَّا عَلَيْكَ إِمَامٌ الْيَرِيسِينَ وَيَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ.

ترجمو: بِسْمِ اللّٰهِ الرَّحْمٰنِ الرَّحِیْمِ مُحَمَّد (ﷺ) جي طرف کان جيڪو الله جو ٻانهو ۽ ان جو رسول آهي روم جي وڏي هرقل ڏانهن. سلامتي ان شخص جي لاءِ آهي جنهن هدايت اختيار ڪئي. حمد ۽ صلوة کان پوءِ مان توکي اسلام جي دعوت (ڪلم) ڏانهن سڏيان ٿو. اسلام قبول ڪر ته سلامت رهندين الله ﷻ توکي تنهنجو اجر به پيرا ڏيندو پوءِ جيڪڏهن تو منهن موڙيو ته بلاشڪ تو تي تنهنجي ماتحت رهندڙن هارين جو به گناهه هوندو. اي اهل ڪتاب! اهڙي ڪلمي ڏانهن اچو جيڪو اسان ۽ اوهاڻ ۾ برابر آهي (۽ اهو توحيد آهي) ته الله کان سواءِ ڪنهن جي به عبادت نه ڪيون ۽ ان سان ڪنهن کي شريڪ نه بنايون. ۽ اسان مان ڪوبه هڪٻئي کي الله کان سواءِ معبود نه بنائي. جيڪڏهن ان کان به منهن موڙين ته اوهاڻ فرمايو ”شاهد رهو ته يقينن اسين مسلمان آهيون.“

جڏهن حضرت دحية ڪلبي رضی اللہ عنہ اهو خط کڻي پهتو ۽ اهو قيصر جي سامهون پڙهيو ويو ته ان جو پائتيوبه اتي موجود هو اهو نهايت ڪاوڙ ۾ ڀرجي ويو ۽ چوڻ لڳو ته اهو خط مون کي ڏيو. سندس چاچي کيس چيو ته تون هن کي ڇا ڪندي؟ ان چيو ته هي خط پڙهڻ جي قابل ناهي ان ۾ اوهاڻ جي نالي سان شروعات ڪيل ناهي. پنهنجي نالي سان شروعات ڪئي اٿس ۽ اوهاڻ کي بادشاهه جي بجاءِ روم جو وڏو لکيو اٿس. وغير وغيره. قيصر چيس ته تون بي وقوف آهين تون چاهين ٿو ته مان اهڙي شخصيت جو خط اڇلايان جنهن وٽ (ناموس اڪبر) جبريل اچي ٿو جيڪڏهن اهو نبي آهي ته ان کي اهڙي طرح لکڻ گهرجي. ان کان پوءِ حضرت دحية رضی اللہ عنہ کي وڏي اعزاز ۽ عزت سان رهايائين. قيصر ان وقت سفر ۾ هو واپس اچي ان پنهنجي حڪومت جا وزراء، امراء ۽ اراڪين گڏ ڪيا. ۽ گڏ ڪري انهن کي چيائين ته مان اوهاڻ کي هڪ اهڙي ڳالهه ڏانهن متوجه ٿو ڪيان جيڪا سراسر خير ۽ فلاح آهي ۽ هميشه جي لاءِ اوهاڻ جي ملڪ جي بقاء جو ذريعو آهي. بيشڪ هي نبي آهي ان جي اتباع ڪيو ۽ ان جي بيعت قبول ڪيو. ان هڪ بند جاءِ ۾ جنهن جا چؤطرف دروازا بند هئا ان مضمون تي هڪ وڏي تقرير ڪئي. اهي ماڻهو اهو ٻڌي ايترو تهڻ لڳا جو هڪدم شور ۽ گوزڙي ويو ۽ هيڏي هوڏي ڀڄڻ لڳا پر دروازو بند هجڻ جي ڪري ٻاهر نڪري نه سگهيا. ان کان پوءِ ان سڀني کي ماڻ ڪرائي وري تقرير ڪيائين ته ”حقيقت ۾ هڪ نبوت جي دعويٰ ڪندڙ پيدا ٿيو آهي مون اوهاڻ جو امتحان وٺڻ تي گهريو ته اوهاڻ پنهنجي دين ۾ ڪيترا پڪا آهيو. هاڻي مون کي ان جو اندازو لڳي ويو.“ اهو ٻڌي اهي ماڻهو پنهنجي عادت موافق سجدي ۾ ڪري پيا. ان کان پوءِ انهن کي شاباس چوندي رخصت ڏنائين ۽ بعض روايتن ۾ آهي ته ان خط مبارڪ پڙهي ڄمي مٿي تي رکيو ۽ ريشمي ڪپڙي ۾ ويڙهي رکيو هو. ۽ (پنهنجي مذهبي اڳواڻ) پوپ کي گهرائي ان سان مشورو ڪيو ته ان کيس چيو ”بيشڪ هي نبي آخر الزمان آهي جنهن جون بشارتون اسان جي ڪتابن ۾ موجود آهن.“ قيصر چيو ته مون کي ان جو يقين آهي مگر مشڪل هي آهي ته جيڪڏهن مان مسلمان ٿيان ته هي ماڻهو مون کي قتل ڪري ڇڏيندا ۽ بادشاهي به هلي ويندي هي خط مبارڪ جڏهن قيصر کي مليو هو ته اهو

ان وقت پنهنجي مذهبي ضرورت جي لاءِ بيت المقدس آيل هو. ۽ اتي مک مکرمه کان هڪ تجارتي قافلو به آيل هو. ان حالات جي تحقيق لاءِ ان قافلي جي سردارن کي پاڻ وٽ گهرايو هيائين جنهن جو تفصيل سان قصو بخاري شريف ۾ موجود آهي. هي ان وقت جو قصو آهي جڏهن عمره جي لاءِ ويندي حديبيه جي ميدان ۾ مک مکرمه جي رهاڪو مشرڪن ۽ حضرت نبي ڪريم ﷺ جي وچ ۾ بتن سالن جي لاءِ هڪ عهدنامو ۽ صلحنامو تيار ٿيو هو ته پاڻ ۾ جنگ نه ڪئي ويندي ابو سفيان جيڪو ان وقت تائين مسلمان نه ٿيو هو چوي ٿو ته مان ان صلح جي وقت ملڪ شام ڏانهن ويل هوس ته ان دوران (حضرت) دحية ڪلبي رضی اللہ عنہ رسول الله ﷺ جن جو خط مبارڪ کڻي هرقل وٽ پهچايو هو. جڏهن خط مليس ته ان پنهنجن ماڻهن کان پڇيو ته هن شهر ۾ ڪو اهڙو ماڻهو آهي جيڪو هن نبوت جي دعويٰ ڪندڙ کي سڃاڻي؟ انهن کيس عرض ڪيو ته ”هاڻو ڪجهه ماڻهو اهڙا آهن.“ ان تي اسان جي طلب ٿي ۽ مان ڪجهه قريشي پاڻ سان وٺي اتي پهتس ته ان اسان سڀني کي پاڻ وٽ ويهاريو ۽ پڇيائين ته هن نبوت جي دعويٰ ڪندڙ جو اوهان مان وڌيڪ ڪير قرايتدار آهي؟ مون چيو ته ان جو سڀ کان وڌيڪ ويجهو مان آهيان.“ ان مون کي پنهنجي ويجهو ويهاريو ۽ باقي ساٿين کي منهنجي پويان ويهاري انهن کي چيائين ته ”مان هن کان ڪجهه سوال ڪيان ٿو اوهان سڀني غور سان ٻڌجو. ۽ جنهن سوال جي جواب ۾ ڪوڙ هڻي ته مون کي ٻڌائجو.“ ابو سفيان ان وقت تائين مسلمان نه ٿيو هو ۽ سخت ترين دشمن هو. چوي ٿو ته الله جو قسم! جيڪڏهن مون کي بدنامي جو خطرو نه هجي ها ته پويان وينل ماڻهو مون کي ڪوڙو سڏيندا ته مان ضرور ڪوڙ هڻان ها. پر بدنامي جي خوف مون کي سچ ڳالهائڻ تي مجبور ڪيو. ان کان پوءِ ان پنهنجي ترجمان جي ذريعي مون کان هي سوال ڪيا.

سوال {1}: نبوت جي دعويٰ ڪندڙ اوهان ۾ نسب جي اعتبار سان ڪيئن تصور ڪيو وڃي ٿو؟

جواب: اسان ۾ وڏو عالي نسب آهي.

سوال {2}: ان جي وڏن مان ڪو شخص بادشاهه ٿي گذريو آهي؟

جواب: ڪير به نه.

سوال {3}: نبوت جي دعويٰ کان اڳي ڪڏهن اوهان ان تي ڪوڙ هڻڻ جو الزام ڏنو آهي؟

جواب: ڪڏهن به نه.

سوال {4}: ان جا تابعدار قوم جا وڏا ماڻهو آهن يا معمولي درجي جا؟

جواب: معمولي درجي وارا.

سوال {5}: ان جي تابعدارن جو ٿولو وڌندو وڃي ٿو يا گهٽجي ٿو؟

جواب: وڌندو وڃي ٿو.

سوال {6}: ان جي دين ۾ داخل ٿيڻ کان پوءِ ڪو ماڻهو بد دل ٿي ان کي ڇڏي به وڃي ٿو يا نه؟

جواب: نه.

سوال {7}: اوهان جي ان سان ڪڏهن جنگ به ٿي آهي يا نه؟

جواب: ٿي آهي.

سوال {8}: پوءِ جنگ ۾ ڪامياب ڪير ٿيو؟

جواب: ڪڏهن اهو غالب ٿئي ٿو ۽ ڪڏهن اسين.

سوال {9}: ان ڪڏهن عهد ڀڳو آهي

جواب: نه. پر اڄڪلهه اسان ۽ ان جو هڪ معاهدو ٿيو آهي معلوم ناهي ته اهو پورو ڪندو يا نه. ابو سفيان چيو ته ”هن هڪ ڪلمه کان سواءِ مون کي ڪوبه موقعو نه مليو جو ڪجهه پنهنجي طرفان ان ۾ ملايان.“

سوال {10}: هن کان اڳي اوهان مان ڪنهن نبوت جي دعويٰ ڪئي هئي؟

جواب: نه.

بعض روايتن ۾ هي به آهي ته هرقل چيو بدعهدي جو خوف چو اٿو؟ ته ابو سفيان چيو ته منهنجي ساٿين پنهنجن ماڻهن جي ان جي ساٿين جي خلاف مدد ڪئي آهي. ان تي هرقل چيو ته ”جڏهن ابتداء اوهان ڪئي آهي ته اوهان وڌيڪ بدعهد آهيو.“ ان کان پوءِ هرقل ڳالهه جي منيٰ کان سلسلو شروع ڪيو ۽ چيو ته ”مون اوهان کان ان جي نسب جي باري ۾ سوال ڪيو ته اوهان ٻڌايو ته ”عالي نسب آهي“ ۽ انبياء (عليهم السلام) عالي نسب مان ئي ايندا آهن. مون اوهان کان پڇيو ته ان جي وڏن مان ڪو بادشاهه گذريو آهي؟ اوهان چيو ته نه. مون کي اهو خيال ٿيو ته شايد ان بهاني سان اها بادشاهي واپس آڻڻ گهري ٿو.“ مون ان جي پوئلڳن جي باري ۾ سوال ڪيو ته ان جا پوئلڳ وڏا ماڻهو آهن يا ڪمزور؟ اوهان جواب ڏنو ته ڪمزور. هميشه انبياء ڪرام عليهم السلام جي اتباع ڪرڻ وارا اهڙا ئي ماڻهو هوندا آهن چو ته وڏن ماڻهن کي پنهنجي وڏائي ٻئي جي تابعداري کان روڪيندي آهي. مون اوهان کان سوال ڪيو ته هن دعويٰ کان اڳي ڪڏهن اوهان ان تي ڪوڙ هڻڻ جو الزام هنيو هيا نه؟ اوهان انڪار ڪيو ته نه. مون سمجهيو هو ته شايد ماڻهن تي ڪوڙ هڻندي هئندي الله ﷻ تي به ڪوڙ هڻڻ شروع ڪيو هجيس مگر جيڪو شخص ماڻهن تي ڪوڙ نه ٿو هڻي اهو الله ﷻ تي ڪوڙ ڪيئن هڻندو؟ مون سوال ڪيو هو ته ان جي دين ۾ داخل ٿيڻ کان پوءِ ڪو ماڻهو ان کان ناراض ٿي ان کي ڇڏي به وڃي ٿو يا نه؟ اوهان چيو ته نه. ايمان جي اها ئي خاصيت آهي جو جڏهن ان جي بشارت دليين ۾ داخل ٿيندي آهي ته نڪرندي ناهي. مون اوهان کان پڇيو ته ان جي تابعدارن جو ٿولو وڌندو وڃي ٿو يا گهٽجي ٿو؟ اوهان چيو ته وڌندا ٿا وڃن. ايمان جو خاصو اهو ئي آهي تان جو تڪميل کي پهچي. مون اوهان کان ان سان جنگ جي باري ۾ سوال ڪيو اوهان چيو ته ڪڏهن اسين غالب رهون ٿا ڪڏهن اهو غالب رهي ٿو انبياء (عليهم السلام) سان هميشه اهڙو برتاءُ رهيو آهي پر بهترين انجام انهن لاءِ هوندو آهي مون بدعهدي (يعني وعدي برخلافي) جي متعلق سوال ڪيو اوهان انڪار ڪيو. اها ئي انبياء (عليهم السلام) جي صفت هوندي آهي ته اهي بدعهد نه هوندا آهن. مون سوال ڪيو ته ڇا انهن مان پهريان به ڪنهن نبوت جي دعويٰ ڪئي آهي اوهان انڪار ڪيو مون خيال ڪيو هو ته جيڪڏهن انهن مان پهريان ڪنهن اهڙي دعويٰ ڪئي هوندي ته مان سمجهان ها ته هيءُ ان جي تقليد ڪري رهيو آهي. ان کان پوءِ هرقل انهن ماڻهن کان پڇيو ته اهو تعليم ڪهڙي ٿو ڏي؟ انهن چيو ته نماز پڙهڻ، صدقي ڪرڻ، ماتتي ڳنڍڻ، عفت ۽ پاڪدامنيءَ جو امر ڪري ٿو. هرقل چيو ته جيڪڏهن هي سڀ ڪجهه سچ آهي جيڪو اوهان بيان ڪيو ته پوءِ اهو بلاشڪ نبي آهي مون کي يقين هو ته اهو عنقريب پيدا ٿيڻ وارو آهي مگر اهو يقين نه هو ته اهو اوهان مان پيدا ٿيندو. جيڪڏهن مون کي يقين هجي ها ته مان ان تائين پهچي سگهندس ته ان سان ملڻ جي خواهش رکان ها. (مگر پنهنجي قتل ۽

بادشاهي وڃڻ جي ڊپ کان نه ٿو وڃان ۽ جيڪڏهن مان اتي پهچان ها ته ان جا قدم پاڪ ڌوئان ها. بلاشڪ ان جي حڪومت اتي پهچڻ واري آهي جتي مان آهيان.“ هرقل جا ٻيا به ڪيترا قصا حديث جي ڪتابن ۾ مذڪور آهن هي ڪتاب جو به ڄاڻو هو ۽ علم نجوم جو به ماهر هو ان جي ڪري ان کي پهريان کان اهي ڳالهيون سوچ ۾ اچي رهيون هيون ۽ تحقيقات ڪري رهيو هو. بعض روايات ۾ هي به آيو آهي ته هرقل حضور ڪريم ﷺ جي خط مبارڪ کي نهايت احتياط ۽ احترام سان سون جي هڪ نلڪي ۾ وجهي صندوق ۾ رکيو هو. جيڪو ان جي نسل در نسل پيڙهي ۾ رهندو آيو.

(3) ٽيون خط مبارڪ جيڪو هن روايت ۾ مذڪور آهي اهو حبش جي بادشاهه نجاشي ڏانهن لکيل هو. هي پهريان ذڪر ٿي چڪو آهي ته حبش جي بادشاهه جو لقب نجاشي هو. حضرت نبي پاڪ ﷺ جي دور ۾ حبش جا ٻه بادشاهه گذريا هئا. پهرئين جو نالو ”اصحمة“ هو. هي مسلمان ٿيو هو. اسلام جي ابتدا ۾ صحابه ڪرام عليهم الرضوان ان جي سلطنت جي دوران حبش ڏانهن هجرت ڪئي هئي. جڏهن اهو اڃان مسلمان نه ٿيو هو. حضور ڪريم ﷺ جن عمرو بن اميه ضمري رضه جي هٿان ان ڏانهن به خط موڪليو هو جنهن ۾ هيئن لکيل هو.

بِسْمِ اللَّهِ الرَّحْمَنِ الرَّحِيمِ ط مِنْ مُحَمَّدٍ رَسُولِ اللَّهِ ﷺ إِلَى النَّجَاشِيِّ مَلِكِ الْحَبَشَةِ أَسْلِمَ أَنْتَ فَإِنْ أَحَدُ إِلَيْكَ اللَّهُ الَّذِي لَا إِلَهَ إِلَّا هُوَ الْبَدِئُ، الْقَدُّوسُ، السَّلَامُ، الْمُؤْمِنُ، الْمُؤْمِنُ، وَالْمُؤْمِنُ وَأَشْهَدُ أَنْ عِيسَى بْنُ مَرْيَمَ رُوحُ اللَّهِ وَكَلِمَتُهُ أَلْقَاهَا إِلَى مَرْيَمَ الْبُتُولِ، الطَّيِّبَةِ، الْحَصِينَةِ فَحَمَلَتْ بِهِ فَحَلَقَهُ مِنْ رُوحِهِ وَنَفَخَهُ كَمَا خَلَقَ آدَمَ بِيَدِهِ وَإِنِّي أَدْعُوكَ إِلَى اللَّهِ وَحْدَهُ لَا شَرِيكَ لَهُ ط وَالْمُؤَالَاةَ عَلَى طَاعَتِهِ وَإِنْ تَتَّبَعْنِي وَتَوْمِنَ بِالَّذِي جَاءَنِي رَسُولُ اللَّهِ وَإِنِّي أَدْعُوكَ وَجُودَكَ إِلَى اللَّهِ عَزَّوَجَلَّ وَقَدْ بَلَغْتُ وَنَصَحْتُ فَأَقْبَلُوا نَصِيحَتِي وَالسَّلَامُ عَلَى مَنْ أَتْبَعَهُ الْهُدَى.

ترجمو: بِسْمِ اللَّهِ الرَّحْمَنِ الرَّحِيمِ ط الله جي رسول (حضرت) محمد (ﷺ) جي طرفان حبش جي بادشاهه نجاشي ڏانهن. تون اسلام قبول ڪر مان ان الله جو حمد تو تائين پهچايان ٿو جنهن کان سواءِ ڪو معبود بالحق ناهي بادشاهه، پاڪ، سلامتي وارو. امن ڏيندڙ نگهباني ڪندڙ آهي ۽ مان شاهدي ڏيان ٿو ته عيسيٰ بن مريم الله جو روح ۽ ڪلمه آهي جنهن کي مريم. بتول ڏانهن القاء فرمايو هيائين جيڪا پاڪ، محفوظ هئي. پوءِ ان سان حمل واري ٿي پوءِ ان کي پنهنجي روح ۽ ڦوڪ سان پيدا ڪيائين جيئن آدم کي پنهنجي هٿ سان پيدا ڪيائين ۽ بيشڪ مان توکي الله وحده لا شريڪ له ۽ ان جي اطاعت تي هميشگي ڪرڻ ڏانهن سڏيان ٿو ۽ منهنجي اتباع ڪر ۽ جيڪو پيغام الله ﷻ جي طرفان مون وٽ آيو آهي ان تي ايمان آڻ. بلاشڪ مان الله جو رسول آهيان ۽ توکي ۽ تنهنجي لشڪرن کي الله ﷻ ڏانهن سڏيان ٿو. مون سچ ۽ حق اوهان تائين پهچايو ۽ اوهان جي خير خواهي ڪئي پوءِ منهنجي نصيحت قبول ڪيو ۽ سلام ان تي آهي جنهن هدايت جي اتباع ڪئي.“ محدثن جي هڪ جماعت جي تحقيق هي آهي ته هي نجاشي پهريان کان ئي مسلمان ٿي چڪو هو ۽ هن خط مبارڪ ملڻ سان ان سلام جو اظهار ڪيو هو. ۽ بعض علماء جو قول آهي ته اهو خط ملڻ وقت مسلمان ٿيو هو. بهرحال ان حضور ڪريم ﷺ جن جي خط جي جواب ۾ هڪ عريضو لکيو هو جنهن ۾ ان پنهنجي ايمان جي اقرار سان گڏ اهو به اقرار ڪيو هو ته اوهان جيڪو حضرت عيسيٰ علي نبينا وعليه الصلوة

والسلام جي متعلق لکيو آهي اهو بلڪل صحيح آهي ۽ پنهنجي پٽ سان گڏ سٺ ماڻهن جو وفد سندن خدمت ۾ موڪليائين مگر افسوس جو سمنڊ جي سفر دوران اها ٻيڙي ٻڏي وئي ۽ انهن مان ڪو هڪ به نه بچيو. خود ان نجاشي جو انتقال به نبي ڪريم ﷺ جن جي مبارڪ دور ۾ ٿيو هو ۽ پاڻ ان جي غائبانه جنازي جي نماز پڙهي هيائون. (غائبانه جنازي جي نماز هڪ فقهي مسئلو آهي جنهن جي وضاحت ڪرڻ جي هتي ضرورت ناهي حنفي حضرات وٽ ڪيترا سبب آهن جن جي ڪري غائبانه نماز ان سان مخصوص هئي.) ان کان پوءِ ٻيو نجاشي ٿيو ان ڏانهن به رسول الله ﷺ جن هي خط مبارڪ موڪليو هو.

هَذَا كِتَابٌ مِّنَ النَّبِيِّ صَلَّى اللَّهُ عَلَيْهِ وَسَلَّمَ إِلَى النَّجَاشِيِّ عَظِيمِ الْحَبْشَةِ وَالسَّلَامُ عَلَى مَنِ اتَّبَعَ الْهُدَى وَأَمِنَ بِاللَّهِ وَرَسُولِهِ وَشَهِدَ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ ۖ لَمْ يَتَّخِذْ صَاحِبَةً وَلَا وَلَدًا وَأَنَّ مُحَمَّدًا عَبْدُهُ وَرَسُولُهُ وَأَدْعُوكَ بِدَعَايَةِ اللَّهِ فَإِنِ أَنَارَ سَوْءُهُ فَاسْلِمِ تَسْلِيمَ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ، فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ فَإِن آيَيْتَ فَعَلَيْكَ إِثْمُ النَّصَارَى.

ترجمو: هي خط الله جي نبي ﷺ جي طرفان حبش جي وڏي نجاشي ڏانهن آهي ان تي سلام آهي جنهن هدايت جي اتباع ڪئي ۽ الله ۽ ان جي رسول (ﷺ) تي ايمان آندائين ۽ شاهدي ڏنائين ته هڪ الله، معبود بالحق کان سواءِ ڪوبه عبادت جي لائق ناهي. اهو هڪ آهي ان جو ڪوبه شريڪ ناهي ۽ نه زال رڪيائين ۽ نه اولاد ۽ بيشڪ (حضرت) محمد (ﷺ) ان جو ٻانهو ان جو رسول آهي ۽ مان توکي الله جي سڏ (ڪلمه) ڏانهن سڏيان ٿو بلاشڪ مان ان جو رسول آهيان. اسلام قبول ڪر ته سلامت رهندين. اي اهل ڪتاب! ان ڪلمي ڏانهن اچو جيڪو اسان ۽ اوهان جي وچ ۾ برابر آهي ته الله کان سواءِ ڪنهن جي عبادت نه ڪيون ۽ ان سان ڪنهن کي شريڪ نه بنايون. ۽ اسان مان هڪٻئي ٻين کي الله کان سواءِ رب نه بنائين. پوءِ جيڪڏهن منهن موٽين ته پوءِ اوهان انهن کي فرمايو. شاهد رهو ته يقيناً اسين مسلمان آهيون. (اي نجاشي!) جيڪڏهن تون انڪار ڪيو ته تنهنجي پوءِ لڳن) نصارن جو گناهه به توتي هوندو.“ هن خط ۾ به معمول جي مطابق غالباً بسم الله لکيل هوندي پر جتان هي خط نقل ڪيو ويو آهي. ان ۾ ناهي. ۽ هن نجاشي جي متعلق واضح ٿي نه سگهيو آهي ته ان ايمان آندو يا نه. ان جو نالو ڇا هو؟ اڪثر محدثن جي راءِ هي آهي ته حديث مذڪور ۾ جنهن نجاشي ڏانهن خط جو ذڪر آهي اهو هي نجاشي آهي ۽ بعض روايتن ۾ هي وضاحت آهي ته هي اهو نجاشي ناهي جنهن جي جنازي جي نماز حضور ڪريم ﷺ جن پڙهي هئي. ۽ اهو ئي صحيح آهي جيتوڻيڪ بعض محدثن صرف پهرئين نجاشي جو ذڪر ڪيو آهي ۽ بعض صرف ٻئي جو. (خصائل نبوي ص 69، 78)

علامه علي قاري راءِ ﷺ لکيو آهي ته حضور ڪريم ﷺ جن ”اصحمة“ نالي نجاشي ڏانهن ٻيو خط ام المؤمنين ام حبيبہ ﷺ سان سندن نڪاح ڪرائڻ جي لاءِ لکيو هو. ان نجاشي سن 6 هجري ۾ ايمان آندو ۽ سن 9 هجري ۾ وفات ڪئي هيائين. پر ان کان پوءِ اچڻ واري نجاشي ڏانهن جو حضور ڪريم ﷺ جن خط موڪليو هو نه ان جي نالي جي خبر آهي نه ان جي اسلام قبول ڪرڻ جي خبر آهي ۽ نه ان جي طرفان خط جي جواب لکڻ جي خبر آهي.

منڊيءَ تي اکر لکڻ: علامہ مناوي رحمہ اللہ لکيو آهي ته مُنڊيءَ جي ٽڪ تي ڪڏهن اکر لکيا ويندا آهن ڪڏهن نه. جيڪڏهن اکر لکڻ کان سواءِ سونهن جي لاءِ ڪنهن مُنڊي ٺهرائي استعمال ڪئي ته جائز آهي. بشرطيڪ ان ۾ ڪا منع ڪيل شيءِ نه هجي جيئن تصوير وغيره ۽ بعضي روايتن ۾ جيڪو آيو آهي ته حضور ڪريم ﷺ جي مُنڊي مبارڪ تي ساهه وارين شين جون تصويرون هيون وغيره وغيره اهي روايتون غير معتبر آهن. آقائ نامدار رحمہ اللہ جي ذات عالي صفات جي شان کان اها ڳالهه پري آهي. علامہ ابن سيد الناس رحمہ اللہ فرمايو ته حضور ڪريم ﷺ جن مَهر واري مُنڊي سن 7 هجري ۾ ٺهرائي ۽ ٻين محدثن فرمايو ته سن 6 هجري ۾ ٺهرائي هيائون. پر ٻنهي قولن ۾ تطبيق هن طرح آندي وئي. ته سن 6 هجري جي آخر ۽ سن 7 هجري جي اول ۾ اهو سلسلو هليو هو چوٽه پاڻ اهو ارادو بادشاهن ڏانهن خطن لکڻ وقت فرمايو هيائون. ۽ اهو ذوالقعدة مهيني سن 6 هجري ۾ عمره وقت ڪيو هيائون ۽ پاڻ ذوالحجه مهيني ۾ مدينه منوره ڏانهن موٽي آيا هئا ۽ محرم سن 7 هجري ۾ بادشاهن ڏانهن قاصد موڪليا هيائون. علامہ ابراهيم بيجوري رحمہ اللہ لکيو آهي ته جنهن ماڻهو اهو خيال رکيو ته حضرت رسول الله ﷺ جن جي مُنڊي مبارڪ ۾ ڪنهن شخص جي تصوير هئي ۽ ان جي متعلق حديث مرسل يا معضل ۽ آثار موقوفه آيا آهن. سو اهي معتبر ناهن. چوٽه اهي تصوير جي منع لاءِ آيل صحيح حديثن جي مقابلي ۾ ڪا اهميت نه ٿا رکن.

(جمع الوسائل مع شرح المناوي ج 1 ص 144 المواهب شرح الشرائع ص 204)

هيءَ حديث جن ٻين محدثن آندي آهي: انهن جو ذڪر حديث نمبر 90 جي تخريج ۾ ڏسو.

{93} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا سَعِيدُ بْنُ عَامِرٍ، وَالْحَجَّاجُ بْنُ مَنْهَالٍ، عَنْ هَبَّامٍ، عَنْ ابْنِ جُرَيْجٍ، عَنِ الزُّهْرِيِّ، عَنْ أَنَسٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا دَخَلَ الْخَلَاءَ نَزَعَ خَاتَمَهُ

بامحاوره ترجمو: حضرت انس رضی اللہ عنہ کان روايت آهي ته نبي ڪريم ﷺ جنهن وقت بيت الخلا (يعني استنجا خاني) ۾ ويندا هئا ته اڳ ۾ مُنڊي لاهي رکندا هئا.

مفردات جو شرح: ”كَانَ إِذَا دَخَلَ“: ماضي استمراري جو صيغو آهي. جڏهن داخل ٿيڻ جو ارادو ڪندا هئا. ”الْخَلَاءُ“ اصل ۾ خالي جاءِ کي چيو ويندو آهي ان کان پوءِ قضاء حاجت جي لاءِ تيار ڪيل جاءِ کي چيو ويو آهي. ”نَزَعَ“ لاهي رکيائون.

سمجهاڻي: هن حديث شريف مان واضح ٿيو ته سيدنا رسول الله ﷺ جن جي مُنڊي مبارڪ تي الله ﷻ جو نالو لکيل هوندو هو. تڏهن ان جي تعظيم، توقير، احترام ۽ عزت جو خيال ڪندي بيت الخلا ۾ وڃڻ وقت مُنڊي مبارڪ لاهي رکندا هئا. ان جي ڪري بعض علماء فرمايو ته ”اهڙي مُنڊي جنهن تي متبرڪ اکر لکيل هجن بيت الخلا ۾ پائي وڃڻ مکروه آهي. ان ۾ اختلاف آهي ته اهو مکروه تنزيهي آهي يا تحريمي. علامہ عصام رحمہ اللہ جو قول آهي ته جنهن مُنڊيءَ جي ٽڪ تي قرآن ڪريم جا الفاظ يا نبين عليهم السلام مان ڪنهن نبي جو نالو يا انهن جي صفات حسنه مان ڪا صفت لکيل هجي ته بيت الخلا ۾ وڃڻ وقت اها لاهي پوءِ اندر گهڙجي. (جمع الوسائل ج 1 ص 144)

هيءَ حديث ٻين هنن محدثن آندي آهي: {1} ابو داؤد في كتاب الطهارة باب 10 الخاتم يکون فيه

ذڪر الله یدخل به الخلاء رقم الحديث 19 ج 1 ص 5 {2} النسائي في كتاب الزينة باب 51 الخاتم عند دخول الخلاء ج 8 ص 178 {3} ابن ماجه في كتاب الطهارة باب 16 ذڪر الله ﷺ علي الخلاء والخاتم في الخلاء رقم الحديث 303

{94} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا عَبْدُ اللَّهِ بْنُ شُبَيْرٍ قَالَ: حَدَّثَنَا عُبَيْدُ اللَّهِ بْنُ عُمَرَ، عَنْ نَافِعٍ، عَنْ ابْنِ عُمَرَ قَالَ: اتَّخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَاتَمًا مِنْ وَرَقٍ، فَكَانَ فِي يَدِهِ ثُمَّ كَانَ فِي يَدِ أَبِي بَكْرٍ، وَفِي يَدِ عُمَرَ، ثُمَّ كَانَ فِي يَدِ عَثْمَانَ، حَتَّى وَقَعَ فِي بَيْتِ أَرِيْسٍ نُقُشُهُ: مُحَمَّدٌ رَسُولُ اللَّهِ

بامحاوره ترجمو: حضرت ابن عمر رضی اللہ عنہما کان روایت آهي ته رسول الله ﷺ جن چاندي جي مُنڊي نهرائي پوءِ اها مُنڊي سندن هٿ مبارڪ ۾ پاتل هوندي هئي. پوءِ ابو بڪر صديق رضی اللہ عنہ ۽ عمر فاروق رضی اللہ عنہما جي هٿن مبارڪن ۾ پاتل هوندي هئي. انهن کان پوءِ حضرت عثمان غني رضی اللہ عنہ جي هٿ ۾ پاتل رهي. نيٺ ان کان ”اريس جي کوه“ ۾ ڪري پئي. ان مُنڊيءَ تي ”مُحَمَّدٌ رَسُولُ اللَّهِ ﷺ“ اُڪريل هو.

مفردات جو شرح: ”فَكَانَ فِي يَدِهِ“ (هتي هٿ مان مراد وچين آڱر جي پرواري آڱر ۾ آهي. ”بَيْتٌ“ : کوه. ”أَرِيْس“ : کوه جو نالو ”أَرِيْس“ امير جي وزن تي، منصرف ۽ غير منصرف ٻئي پڙهيو ويندو آهي. هي مسجد قبا جي ويجهو هڪ باغيچي جي ڀر ۾ هو. اريس نالي هڪ يهودي ڏانهن منسوب آهي. شام جي ٻولي ۾ فلاح، ڪاميابي جي معنيٰ ۾ استعمال ڪيو ويندو آهي. (المواهب شرح الشرائع ص 206)

سمجهاڻي: حضرت ابن عمر رضی اللہ عنہما بيان فرمايو ته حضور ڪريم ﷺ جن چانديءَ مان ٺهيل مُنڊي هٿ مبارڪ ۾ رکندا هئا. ان کان پوءِ اها حضرت ابوبڪر صديق رضی اللہ عنہ جي خلافت واري زماني ۾ تقريباً ٻه سال ۽ ڪجهه مهينا ان جي قبضي ۾ رهي ان کان پوءِ حضرت عمر وٽ ان کان پوءِ حضرت امير المؤمنين عثمان غني رضی اللہ عنہ جي خلافت جي ٻارهن سالن مان ڇهن سالن تائين ان جي قبضي ۾ رهي. اها مُنڊي انهن پيارن پاڻ وٽ مهر هڻڻ ۽ برڪت حاصل ڪرڻ جي لاءِ رکي هئي.

صالحن جي آثار سان تبرڪ حاصل ڪرڻ: محدث نووي رضی اللہ عنہ فرمايو ”في الحديث التبرك بآثار الصالحين ولبس ملابسهم والتين بها“ يعني هن حديث مان صالحن جي آثار سان برڪت حاصل ڪرڻ ثابت آهي ۽ انهن جون پاتل شيون ڍڪڻ ۽ انهن سان ڀلائي حاصل ڪرڻ به ثابت آهي. اڳتي مذڪور آهي ته تان جو اها مُنڊي اريس نالي کوه ۾ ڪري پئي. اهو کوه قبا شريف جي ڀر ۾ هو. جڏهن حضرت سيدنا عثمان غني رضی اللہ عنہ خلافت جا ڇهه سال گذاريا ۽ پوءِ فتنا ۽ فساد شروع ٿيا ته پاڻ انهن ڏينهن ۾ مسجد قبا ڏانهن ويا ۽ اتي اريس نالي کوه تي وڃي ويٺا ۽ خط لکي ان تي مُنڊي پاڪ سان مُهر هڻڻ لا معيقيب نالي غلام کان اها گهريائون. جنهن وٽ حضور ڪريم ﷺ جن جي دور کان اها هوندي هئي. ۽ مهر هڻڻ کان پوءِ حضرت عثمان رضی اللہ عنہ اها معيقيب کي واپس ٿي ڏني ته اها هٿن مان وڃان ڪسڪي کوه ۾ ڪري پئي. ۽ حضرت عثمان غني رضی اللہ عنہ تي ڏينهن ان کوه مان پاڻي سان گڏ تري جي مٽي به ڪيرائي پر اها مُنڊي نه لڌي. ان کان پوءِ وڌيڪ فتنا ۽ فساد پکڙجي ويا. ۽ نيٺ حضرت عثمان رضی اللہ عنہ شهيد ٿي ويو. ۽ مسلمانن ۾ جيڪو اتحاد ۽ يڪجهتي هئي سا ختم ٿي وئي. علامه مناوي رضی اللہ عنہ لکيو آهي ته خلافت جو امر ان مُنڊي مبارڪ جي موجود هجڻ سان وابسته هو بعض علماء فرمايو ته مصطفيٰ رضی اللہ عنہ جي مُنڊي

مبارک ۾ ائين اسرار رکيل هئا. جيئن حضرت سليمان علي نبينا وعليه الصلوٰۃ والسلام جي مُنڊيءَ ۾ هئا ۽ جڏهن حضرت سليمان علي نبينا وعليه الصلوٰۃ والسلام جي مُنڊي گم ٿي وئي ته ان جي حڪومت هلي وئي ۽ جڏهن نبي ڪريم ﷺ جي مُنڊي مبارڪ حضرت عثمان رضه کان ڪوه ۾ ڪري پئي ۽ ڳولڻ سان به نه ملي ته ان جي لاءِ سخت اختلاف برپا ٿيا تان جو شهيد ٿي ويو. حضرت علامه مناوي رضه لکيو آهي ته ”مذڪور روايتن مان واضح ٿيو ته مُنڊيءَ جي ٽڪ تي ڪجهه لکڻ نبي ڪريم ﷺ جي خصائص مان ناهي. زيد بن رفيع رضه کان روايت آهي ته حضرت آدم علي نبينا وعليه الصلوٰۃ والسلام جي مُنڊيءَ تي ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ لکيل هو. ۽ نوادر الاصول ۾ آهي ته ”حضرت يوسف علي نبينا وعليه الصلوٰۃ والسلام جي مُنڊيءَ تي ”لِكُلِّ أَجَلٍ كِتَابٌ“ لکيل هو.“ ۽ معجم طبراني ۾ حضرت عبادة رضه کان مرفوعاً روايت آهي ته ”حضرت سليمان علي نبينا وعليه الصلوٰۃ والسلام جي مُنڊيءَ جي ٽڪ آسمان کان اچائي وئي هئي اها وئي مُنڊيءَ ۾ وڌي هيائين، ان جو نقش ”لَا إِلَهَ إِلَّا أَنَا مُحَمَّدٌ عَبْدِي وَرَسُولِي“ هو. (شرح المناوي علي حاشية جمع الوسائل ج 1 ص 147) ۽ هن باب جي حديثن مان معلوم ٿيو ته الله جو اسم مُنڊيءَ تي لکرائڻ جائز آهي. ۽ ان جي متعلق صحابه ڪرام عليهم الرضوان ۽ سلف صالحين جي گهڻي جماعت کان آثار روايت ڪيل آهن ۽ حسين ڪريمين رضه کان به صحيح سند سان ثابت آهي ته الله جو اسم مُنڊيءَ تي لکرائڻ منع ناهي ۽ محدث نووي رضه فرمايو ته جمهور جو قول اهو آهي. ۽ عسقلاني رضه ابن سيرين رضه کان آندو آهي ته ان مُنڊيءَ تي ”حَسْبِيَ اللَّهُ“ لکرائڻ کان منع نه ڪئي آهي ۽ جڏهن الله جو نالو لکرائڻ منع ناهي ته پنهنجو يا پنهنجي پيءُ جو نالو لکرائڻ به منع ناهي بلڪ ضرورت وقت لکرائڻ مستحب آهي. ابن ابي شيبه رضه حضرت ابن عمر رضه کان روايت آندي آهي ته ان پنهنجي مُنڊيءَ جي ٽڪ تي ”عبدالله بن عمر“ لکرايو هو. اهڙي طرح حضرت ابن عمر رضه جي پُٽ سالم ۽ قاسم بن محمد رضه به پنهنجا نالا لکرايا هئا ۽ امام مالڪ رضه فرمائيندو هو ته بادشاهن ۽ قاضين کي پنهنجا نالا مُنڊين تي لکائڻ گهرجن ۽ اسان حنفين جي عالم قاضي خان لکيو آهي ته مرد صرف چانديءَ جي مُنڊي پائي، سون جي نه پائي ۽ لوهه جي به نه پائي چوٽه اها جهنم وارن جي مُنڊي آهي ۽ اهڙي طرح ٽامي جي مُنڊي به نه پائي. (جمع الوسائل ج 1 ص 148)

تنبيه: هن حديث ۾ حضرت ابن عمر رضه حضور ڪريم ﷺ جي هٿ مبارڪ ۾ مُنڊي جي موجود هجڻ جو ذڪر ڪري ٿو ۽ هن باب جي ٻي حديث ۾ خود حضرت ابن عمر رضه مُنڊي پائڻ جي نفی ڪري چڪو آهي. هن تعارض جو جواب هي آهي ته ”هن روايت ۾ حضور ڪريم ﷺ جي هٿ ۾ هجڻ جو مطلب آهي ته سندن تصرف ۾ هوندي هئي ان سان مُهر هڻندا هئا، ان سان ان جو پائڻ لازم نه ٿوري. جيئن ايندڙ باب ۾ اچي ٿو ته ”اها مُعَيِّقِبُ وَت هوندي هئي. (خصائل نبوي ص 79)

هيءَ حديث ٻين هنن محدثن آندي آهي: {1} البخاري في كتاب اللباس باب 50 نقش الخاتم رقم الحديث 5883 ج 10 ص 323، 324 {2} مسلم في كتاب اللباس والزينة باب 12 لبس النبي ﷺ خاتما من ورق نقشه ”محمد رسول الله“ رضه رقم الحديث 2091، حديث الكتاب 54 ج 3 ص 1656، {3} ابن سعد في الطبقات ج 1 ص 472، 473 {4} ابن حبان في صحيحه رقم الحديث 5499 ج 12 ص 310 {5} البغوي في شرح السنة رقم الحديث 3134 ج 12 ص 62.

باب تيرھون

بَابُ مَا جَاءَ فِي أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَخَتَّمُ فِي يَمِينِهِ
هي باب انهن روايتن ۾ آهي جيڪي نبي اڪرم ﷺ
جي ساڄي هٿ مبارڪ ۾ مُنڊي پائڻ جي باري ۾ آهن.

مناسبت: اڳئين باب ۾ مُنڊي مبارڪ جي نقش ۽ اهو ڇا مان هو ۽ اها مُنڊي ڇا مان هئي ان جو بيان هو ۽ هن باب ۾ ان جي كيفيت جو بيان آهي. بعض نسخن ۾ ”بَابُ فِي أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَخَتَّمُ فِي يَمِينِهِ“ ۽ بعض نسخن ۾ ”بَابُ مَا جَاءَ فِي أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ“ جا الفاظ آهن. ۽ هن باب ۾ ”فِي يَمِينِهِ“ آئي محدث ترمذي رحمه الله اظهار فرمايو ته ”ان وت اهي روايتون ترجيح واريون آهن جن ۾ ساڄي هٿ ۾ مُنڊي پائڻ جو ذڪر آهي. بلڪ جامع ترمذي ۾ آندو اٿس ته حضرت انس رضی اللہ عنہ کان جيڪا روايت آئي آهي ته ”پاڻ ڪاپي هٿ ۾ مُنڊي پائيندا هئا.“ اها روايت صحيح ناهي. (المواهب شرح الشرائع ص 207)

علامه علي قاري رحمه الله ٻين محدثن کان ساڄي هٿ ۾ مُنڊي پائڻ جي متعلق حديثون آنديون آهن ۽ اهو به لکيو اٿس ته اسان حنفين وٽ به ساڄي هٿ ۾ مُنڊي پائڻ افضل آهي چوڻ ته اها زينت آهي ۽ ساڄو هٿ وڌيڪ شرف وارو آهي ۽ زينت ۽ عزت جي لاءِ وڌيڪ خاص آهي.

{95} حَدَّثَنَا مُحَمَّدُ بْنُ سَهْلٍ بْنُ عَسْكَرٍ الْبَغْدَادِيُّ، وَعَبْدُ اللَّهِ بْنُ عَبْدِ الرَّحْمَنِ، قَالَا: أَخْبَرَنَا يَحْيَى بْنُ حَسَّانٍ قَالَ: حَدَّثَنَا سُلَيْمَانُ بْنُ بِلَالٍ، عَنْ شَرِيكَ بْنِ عَبْدِ اللَّهِ بْنِ أَبِي نَبْرٍ، عَنْ إِبْرَاهِيمَ بْنِ عَبْدِ اللَّهِ بْنِ حُنَيْنٍ، عَنْ أَبِيهِ، عَنْ عَلِيِّ بْنِ أَبِي طَالِبٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَلْبَسُ خَاتَمَهُ فِي يَمِينِهِ

بامحاوره ترجمو: حضرت علي بن ابي طالب رضی اللہ عنہ کان روايت آهي ته رسول الله ﷺ جن مُنڊي ساڄي هٿ ۾ پائيندا هئا.

مفردات جو شرح: يَمِينِهِ: ساڄو هٿ. ”خَاتَمٌ“ مُنڊي

سمجهاڻي: هن حديث ۾ مذڪور آهي ته حضور ڪريم ﷺ جن ساڄي هٿ ۾ مُنڊي پائيندا هئا ۽ اهو ان جي ڪري جو اهو عزت ۽ احترام جي قابل آهي ۽ بعض روايات ۾ جيڪو آيو آهي ته پاڻ ڪاپي هٿ ۾ مُنڊي پاتي اٿن اهو ان بيان ڪرڻ لاءِ ته اهو به جائز آهي. امام نووي رحمه الله فرمايو ته ”مُنڊي پائڻ ٻنهي هٿن ۾ جائز آهي اختلاف صرف افضليت ۾ آهي سو صحيح قول اهو آهي ته ساڄي هٿ ۾ مُنڊي پائڻ افضل آهي. امام بخاري جي روايت ۾ آهي ته نبي ڪريم ﷺ جن ساڄي هٿ جي ننڍي آڱر ۾ مُنڊي پائيندا هئا. مردن کي اشهد جي آڱر ۾ ۽ وچين آڱر ۾ مُنڊي پائڻ مڪروه آهي. ۽ ننڍي آڱر ۾ مُنڊي پائڻ سنت آهي. ۽ عورتن کي سڀني آڱرين ۾ مُنڊي پائڻ ڪراهت کان سواءِ جائز آهي. (انوار غوثيه ص 141)

علامه بييجوري رحمه الله لکيو آهي ته ڪي ماڻهو چوندا آهن ته ساڄي هٿ ۾ مُنڊي پائڻ شيمن جو شعار آهي ان جو ڪو اصل نه آهي. (المواهب شرح الشائل ص 208) هڪ روايت ۾ آهي ته ”مُنڊي ساڄي هٿ ۾ سونهين ٿي. ابن حجر عسقلاني رحمه الله لکيو آهي ته ”زينت جي خيال سان مُنڊي ساڄي هٿ ۾ هجڻ کپي ۽ مُهر هٿ جي ارادي سان کاٻي هٿ ۾، جيئن مُهر هٿ وقت ساڄي هٿ سان کاٻي مان لاهي مُهر هڻجي. (فضائل النبي ﷺ ص 63)

حنفي علماء وٽ به اختلاف آهي هڪڙن کاٻي هٿ ۾ پائڻ کي پلو چيو آهي ٻين ساڄي هٿ ۾ پائڻ کي پلو چيو آهي. علامه شامي اهي ٻه قول لکيا آهن. (خصائل نبوي ص 80)

هيءَ حديث ٻين هنن محدثن آندي آهي: {1} ابو داؤد في ڪتاب الخاتم باب ماجاء في التختيم في اليمين اواليسار رقم الحديث 4226 ج 4 ص 91 {2} النسائي في ڪتاب الزينة باب 48 موضع الخاتم في اليد ج 8 ص 174، 175 {3} ابو الشيخ في اخلاق النبي ص 110 {4} ابن حبان في صحيحه رقم الحديث 5501 ج 12 ص 311 {5} البيهقي في الشعب ج 5 ص 205

{96} حَدَّثَنَا مُحَمَّدُ بْنُ يَحْيَى قَالَ: حَدَّثَنَا أَحْمَدُ بْنُ صَالِحٍ قَالَ: حَدَّثَنَا عَبْدُ اللَّهِ بْنُ وَهْبٍ، عَنْ سُلَيْمَانَ بْنِ بِلَالٍ، عَنْ شَرِيكَ بْنِ عَبْدِ اللَّهِ بْنِ أَبِي نَبْرٍ، نَحْوَهُ

سمجهاڻي: هيءَ روايت حديث 95 جهڙي آهي هن جي معلومات ان جي معلومات جهڙي آهي.

{97} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا يَزِيدُ بْنُ هَارُونَ، عَنْ حَمَّادِ بْنِ سَلَمَةَ قَالَ: رَأَيْتُ ابْنَ أَبِي رَافِعٍ، يَتَخَتَّمُ فِي بَيْتِهِ فَسَأَلْتُهُ عَنْ ذَلِكَ فَقَالَ: رَأَيْتُ عَبْدَ اللَّهِ بْنَ جَعْفَرٍ يَتَخَتَّمُ فِي بَيْتِهِ، وَقَالَ عَبْدُ اللَّهِ بْنُ جَعْفَرٍ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَخَتَّمُ فِي بَيْتِهِ

با محاوره ترجمو: حضرت حماد بن سلمه رحمه الله کان روايت آهي ته مون (عبد الرحمن) بن ابو رافع رحمه الله کي ساڄي هٿ ۾ مُنڊي پائيندي ڏٺو. ان بابت مون کانئس پڇيو. چيائين ته عبدالله بن جعفر کي ساڄي هٿ ۾ مُنڊي پائيندي ڏٺم ۽ عبدالله بن جعفر چيو ته رسول الله ﷺ جن پنهنجي ساڄي هٿ ۾ مُنڊي پائيندا هئا.

مفردات جو شرح: ”يَتَخَتَّمُ“ مُنڊي پائيندو هو. ”فَسَأَلْتُهُ“ ان کان پڇيم. سوال کان ورتل واحد متڪلم جو صيغو ”عبدالله بن جعفر“ هي حضرت جعفر طيار رحمه الله جو فرزند، هاشمي حضرت هو. حديث جي روايت ۾ جيد راوين مان هڪ هو. پنهنجي والد وانگر صحابي هو ۽ اهو پهريون ٻار هو جيڪو حبش جي هجرت دوران حبش ۾ ڄائو هو. مدينه منوره ۾ وفات ڪئي هيائين. هن کان صحاح سته وارن حديثون روايت ڪيون آهن. ابو الشيخ جي روايت ۾ آهي ته هن جي وفات وقت به مُنڊي سندس ساڄي هٿ ۾ پاتل هئي.

سمجهاڻي: صحيحين مان معلوم ٿئي ٿو ته کيس مُنڊي ننڍي آڱر ۾ پاتل هئي. تنهن ڪري سنت آهي ته ننڍي آڱر ۾ مُنڊي پائجي. (انوار غوثيه ص 141)

هيءَ حديث ٻين هنن محدثن آندي آهي: {1} النسائي في ڪتاب الزينة باب 48 موضع الخاتم في

البید ج 8 ص 175 {2} البغوي في الشیائل رقم الحديث 809 ج 2 ص 543 {3} احمد في المسند ج 1 ص 204 {4} البغوي في شرح السنة رقم الحديث 3142 ج 12 ص 66.

{98} حَدَّثَنَا يَحْيَى بْنُ مُوسَى قَالَ: حَدَّثَنَا عَبْدُ اللَّهِ بْنُ نُزَيْرٍ قَالَ: حَدَّثَنَا إِبْرَاهِيمُ بْنُ الْفَضْلِ، عَنْ عَبْدِ اللَّهِ بْنِ مُحَمَّدٍ بْنِ عَقِيلٍ، عَنْ عَبْدِ اللَّهِ بْنِ جَعْفَرٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَخَتَّمُ فِي يَمِينِهِ.

با محاوره ترجمو: حضرت عبدالله بن جعفر ؓ کان روایت آھی تہ رسول اللہ ﷺ جن پنہنجی ساجی ہت ۾ مُنڈی پائیندا ہئا.

مفردات جو شرح: جدا ناھی ساڳیو مذکور آھی ۽ سمجھاڻي بہ ساڳي آھی. هيءَ حديث بين هنن محدثن آندي آھی: {1} ابن ماجه في كتاب اللباس باب 42 التختمر باليمين رقم الحديث 3647 {2} ابو الشيخ في اخلاق النبي ﷺ ص 108.

{99} حَدَّثَنَا أَبُو الْخَطَّابِ زِيَادُ بْنُ يَحْيَى قَالَ: حَدَّثَنَا عَبْدُ اللَّهِ بْنُ مَيْمُونٍ، عَنْ جَعْفَرِ بْنِ مُحَمَّدٍ، عَنْ أَبِيهِ، عَنْ جَابِرِ بْنِ عَبْدِ اللَّهِ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَخَتَّمُ فِي يَمِينِهِ

بامحاوره ترجمو: حضرت جابر بن عبدالله کان روایت آھی تہ رسول اللہ ﷺ جن مُنڈي ساجي ہت ۾ پائیندا ہئا.

مفردات جو شرح: ساڳیو مذکور آھی.

سمجھاڻي: شَمَائِل جي شارحن لکيو آھی تہ ”ابن حجر عسقلاني فرمايو ”هن حديث جي سند ۾ قوت ناھی چوتہ هن جوراوي عبدالله بن ميمون مستند ۽ سڀني وت معتبر ناھی. پر هن حديث کي بين روايتن سان قوت ملي ٿي ان جي ڪري منڪر ناھی. علامہ مناوي ؒ لکيو آھی تہ هن حديث ۽ هن کان اڳين حديثن ۾ صراحت آيل ناھی تہ رسول اللہ ﷺ جن هت مبارڪ جي ڪهڙي آڱر ۾ مُنڊي پائيندا هئا. پر صحيحين ۾ صراحت آھی تہ پاڻ چيچ ۾ مُنڊي پائيندا هئا. بلڪ مسلم، ابی داؤد ۽ ترمذی ۾ اشهد ۽ وچين آڱر ۾ مُنڊي پائڻ کان منع آيل آھی ۽ آڱوڻي ۽ وچين آڱر ۾ مُنڊي پائڻ ثابت ناھی. ان جي ڪري مستحب آھی تہ چيچ ۾ مُنڊي پائجي. نووي ؒ فرمايو تہ چيچ مرد جي لاءِ ڏيڻ وٺڻ ۾ ڪنهن سان ۾ رچڻ ۽ لڳڻ کان محفوظ رهي ٿي.“ (شرح المناوي علي حاشية جمع الوسائل ج 1 ص 151)

فائدو: علامہ ابن حجر ؒ فرمايو تہ جيڪڏهن سينگار جي لحاظ سان ڪو مُنڊي پائڻ گهري تہ ساجي هت ۾ پائي. احاديث جي مطالعي مان مون وت اهو ثابت آھی. (خصائل نبوي ص 81)

هيءَ حديث بين هنن محدثن آندي آھی: {1} البغوي في شرح السنة رقم الحديث 3144 ج 12 ص 67 {2} ابو الشيخ في اخلاق النبي ﷺ ص 107، 108.

{100} حَدَّثَنَا مُحَمَّدُ بْنُ حُمَيْدٍ الرَّازِيُّ قَالَ: حَدَّثَنَا جَرِيرٌ، عَنْ مُحَمَّدِ بْنِ إِسْحَاقَ، عَنْ الصَّلْتِ بْنِ عَبْدِ اللَّهِ قَالَ: كَانَ ابْنُ عَبَّاسٍ، يَتَخَتَّمُ فِي يَمِينِهِ وَلَا إِخَالَه إِلَّا قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَخَتَّمُ فِي يَمِينِهِ.

بامحاوره ترجمو: حضرت ابو الصلت بن عبدالله ؓ کان روایت آھی تہ حضرت ابن عباس ؓ

پنهنجي ساڄي هٿ ۾ مُنڊي پائيندو هو. منهنجوئي خيال آهي ته ابن عباس رضی اللہ عنہ چيو ته رسول الله ﷺ ساڄي هٿ ۾ مُنڊي پائيندا هئا.

مفردات جو شرح: ”إِخَال“ ۽ أَخَالَ “ (همزه جي زير ۽ زير سان ايندو آهي) پر زير سان اڪثر پڙهيو ويندو آهي. ۽ اهو پڙهڻ وڌيڪ فصيح آهي. مان گمان ٿو ڪيان، مان خيال ٿو ڪيان، مون کي ياد اچي ٿو. تنهنجي معنائن ۾ استعمال ٿيندو آهي.

سمجھاڻي: هن حديث ۾ آيل الفاظ ”مان گمان ڪيان ٿو“ مان معلوم ٿئي ٿو ته هي جملو صلت بن عبدالله جو آهي ۽ علامه علي قاري رضی اللہ عنہ فرمايو ته ”اهو جملو بعض الاصول ۾ ڪونه ٿو ملي ۽ ابو داؤد هن کي هن نموني آندو آهي ”محمد بن اسحاق چيو ته ”مون الصلت بن عبدالله کي سڄي هٿ جي چيچ ۾ مُنڊي پاتل ڏني. ان چيو ته ”مون حضرت عبدالله بن عباس رضی اللہ عنہ کي هن طرح ڏٺو ان نبي ڪريم ﷺ جن کي اهڙي طرح ڏٺو. (جمع الوسائل ج 1 ص 102)

هيءَ حديث ٻين هنن محدثن آندي آهي: {1} رواه بنحوه ابو داؤد في كتاب الخاتم باب ماجاء في التختم في اليمين واليسار رقم الحديث 4229 ج 4 ص 91 {2} ابو الشيخ في اخلاق النبي ﷺ ص 108.

{101} حَدَّثَنَا مُحَمَّدُ بْنُ أَبِي عُمَرَ قَالَ: حَدَّثَنَا سُفْيَانُ، عَنْ أَيُّوبَ بْنِ مُوسَى، عَنْ نَافِعٍ، عَنْ ابْنِ عُمَرَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ اتَّخَذَ خَاتَمًا مِنْ فِصَّةٍ، وَجَعَلَ فِيهِ مِثْلَ كَفِّهِ، وَنَقَشَ فِيهِ ”مُحَمَّدٌ رَسُولُ اللَّهِ“، وَذُنَى أَنْ يَنْقُشَ أَحَدٌ عَلَيْهِ وَهُوَ الَّذِي سَقَطَ مِنْ مُعَيْقِبٍ فِي بَطْرَارِيسَ.

با محاوره ترجمو: حضرت ابن عمر رضی اللہ عنہ کان روايت آهي ته نبي پاڪ ﷺ جن چاندي جي مُنڊي ٺهرائي جنهن جي ٽڪ هٿ جي تريءَ ڏي هئي. ان ۾ ”محمد رسول الله“ اُڪريل هو. ۽ ٻين کي اهڙي نقش کان منع فرمايائون. هي مُنڊي اها هئي جا حضرت معيقيب رضی اللہ عنہ کان ”اڀيس جي ڪوه“ ۾ ڪري پئي هئي. **مفردات جو شرح:** ”خَاتَمًا“ اي ڪله: سڄي مُنڊي ”كَفُّهُ“ ان جي هٿ جي تري ”سَقَطَ“ : سقط کان ورتل. ڪري پئي.

سمجھاڻي: هن روايت ۾ مذڪور آهي ته ان مُنڊي جي ٽڪ تي ”محمد رسول الله“ ﷺ نقش ٿيل هو. ۽ اها ٽڪ تريءَ واري پاسي هٿ جي اندرئين حصي ڏانهن ڪري ڇڏي هيائون. مسلم شريف جي روايت مان به ائين واضح آهي پر ابو داؤد جي روايت ۾ هٿ جي پٺيءَ ڏانهن ظاهر ٿيل جو ذڪر آهي انهن ٻنهي روايتن مان ثابت ٿيو ته مُنڊيءَ جي ٽڪ تريءَ واري پاسي ڏانهن ڪندا هئا پر اندرئين حصي ڏانهن ڪرڻ افضل ۽ اعليٰ آهي. امام نووي رضی اللہ عنہ فرمايو اندرئين حصي ڏانهن ڪرڻ سان ٽڪر غرور ۽ وڌائي کان بچاءُ ٿئي ٿو ۽ حضور ڪريم ﷺ جن ٻين کي هن نقش کان منع فرمايو. تان ته هر هڪ اهو نه لکي ۽ مُهر هڻڻ ۾ شڪ پيدا ٿئي ته اها مهر حضور ڪريم ﷺ جي آهي يا ڪنهن ٻئي جي؟ (انوار غوثيه ص 145) ۽ اها ئي مُنڊي هئي جيڪا مُعَيْقِبَ کان اڀيس نالي ڪوه ۾ ڪري پئي هئي ۽ ان ڳالهه تي خلفاء راشدين رضي الله عنهم عمل ڪيو اهڙي ٻي مُنڊي نه ٺهرائون تان جو اها ڪوه ۾ ڪري پئي. معيقيب (ميم جي پيش ۽ عين جي زير ۽ قاف جي زير سان) ابن ابي فاطمه الدوسي بدري صحابي هو. جذام جي بيماري تي هيس پوءِ حضرت عمر رضی اللہ عنہ جي امر سان ان جو علاج ٿوه سان

ڪرايو ويو هو ته ان جو جذام (يعني ڪوڙهه) ختم ٿي ويو اسلام آڻڻ ۾ آڳاٽو هو. حبش ڏانهن بي هجرت ۾ مهاجر هو ۽ اتيئي رهيل هو تان جو نبي ڪريم ﷺ جن مدينه منوره ۾ آيا. ته پوءِ هي به اتي آيو حضور ڪريم ﷺ جي مُنڊي سنڀاليندو هو. حضرت ابو بڪر. حضرت عمر ۽ حضرت عثمان رضي الله عنهم ان کي بيت المال جو عامل ڪري رکيو هو. ۽ ابن حجر جو قول ته ”معيقيب حضرت عثمان رضه جو غلام هو. صحيح ناهي ۽ بعض حديثن ۾ آيو آهي ته ”حضرت معاذ بن جبل جي مُنڊيءَ تي ”مُحَمَّدُ رَسُوْلُ اللهِ“ نقش ٿيل هو. اهو حضور ڪريم ﷺ جن جي منع ڪرڻ کان پھريان هو. (جمع الوسائل ج 1 ص 153) هيءَ حديث ٻين جن محدثن آندي آهي: انهن جو ذڪر حديث 94 جي تخريج ۾ مذڪور آهي.

{102} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا حَاتِمُ بْنُ إِسْمَاعِيلَ، عَنْ جَعْفَرِ بْنِ مُحَمَّدٍ، عَنْ أَبِيهِ قَالَ: كَانَ الْحَسَنُ وَالْحُسَيْنُ يَتَخَنَّنَانِ فِي يَسَارِهِمَا

با محاوره ترجمو: حضرت جعفر بن محمد رضه پنهنجي پيءُ (محمد باقر رضه) کان روايت ڪئي آهي ته حضرت امام حسن رضه ۽ حضرت امام حسين رضه مُنڊي کاٻي هٿ ۾ پائيندا هئا. مفردات جو شرح: ”يَتَخَنَّنَانِ“ تنهنه جو مشهور صيغو. مُنڊي پائيندا هئا. ”يَسَارِ“ کاٻو هٿ. مسئلو: ساڄي هٿ ۾ مُنڊي پائڻ افضليت لاءِ آهي ۽ هن روايت ۾ کاٻي هٿ ۾ مُنڊي پائڻ جو ذڪر جواز بيان ڪرڻ واسطي آهي.

سمجهاڻي: هيءَ روايت امام باقر رضه جي مرسل آهي امام سڳوري ڪنهن ٻئي کان ٻڌي آهي چو ته حسين ڪريمين مان حضرت امام حسن سان ته سندس ملاقات ثابت ناهي باقي حضرت حسين کي ان جو ڏسڻ ممڪن آهي چو ته ڪربلا جي جنگ وقت امام محمد باقر رضه چئن سالن جو هو ۽ اهو به ممڪن آهي ته ان پنهنجي والد حضرت امام زين العابدين رضه کان ٻڌو هجي. پوءِ هيءَ روايت ٻنهي لحاظن سان مرسل آهي. (المواهب شرح الشرائع ص 213) ۽ علامه الزين العراقي رضه فرمايو آهي ”شمائل جي مؤلف کاٻي هٿ ۾ مُنڊي پائڻ جي لاءِ هن اثر کان سواءِ ڪجهه به نقل نه ڪيو آهي ۽ بعض سنڌن سان هن روايت جو حضرت نبي ڪريم ﷺ جن تائين مرفوع هجڻ ثابت آهي جنهن ۾ حضرت ابو بڪر. حضرت عمر ۽ حضرت علي رضي الله عنهم جو به ذڪر آيل آهي. اها روايت ابو الشيخ في اخلاق النبي ﷺ ۾ ۽ البيهقي الادب ۾ آندي آهي. ۽ ان جا الفاظ هي آهن ته رسول الله ﷺ ۽ (حضرت) ابو بڪر ۽ (حضرت) عمر ۽ (حضرت) علي ۽ (حضرت) حسن ۽ (حضرت) حسين (رضي الله عنهم) کاٻي هٿ ۾ مُنڊي پائيندا هئا ۽ مصنف جو هن روايت کي هن باب ۾ آڻڻ جو مقصد حالانڪ اهو ترجمو الباب جي ضد ۾ آهي هن ڳالهه تي متنب ڪرڻ آهي ته ”هن روايت مان حجت نه ورتي ويندي جيتوڻيڪ ان جون روايتون صحت جي درجي کي پهتل آهن. (المواهب شرح الشرائع ص 213)

هيءَ حديث ٻين هنن محدثن آندي آهي: {1} البيهقي في شعب الايمان ج 5 ص 203 {2} ابو الشيخ في اخلاق النبي ﷺ ص 111.

{103} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا مُحَمَّدُ بْنُ عِيْسَى وَهُوَ ابْنُ الطَّبَّاعِ قَالَ: حَدَّثَنَا عَبْدُ بْنُ

الْعَوَامِ، عَنْ سَعِيدِ بْنِ أَبِي عَرُوبَةَ، عَنْ قَتَادَةَ، عَنْ أَنَسِ بْنِ مَالِكٍ: أَنَّهُ صَلَّى اللَّهُ عَلَيْهِ وَسَلَّمَ كَانَ يَتَخَتَّمُ فِي يَمِينِهِ وَقَالَ أَبُو عِيسَى: هَذَا حَدِيثٌ غَرِيبٌ لَأَنْعَرَفَهُ مِنْ حَدِيثِ سَعِيدِ بْنِ أَبِي عَرُوبَةَ، عَنْ قَتَادَةَ، عَنْ أَنَسِ بْنِ مَالِكٍ، عَنْ النَّبِيِّ صَلَّى اللَّهُ عَلَيْهِ وَسَلَّمَ نَحْوَ هَذَا إِلَّا مِنْ هَذَا الْوَجْهِ. وَرَوَى بَعْضُ أَصْحَابِ قَتَادَةَ، عَنْ قَتَادَةَ، عَنْ أَنَسِ بْنِ مَالِكٍ، عَنْ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَتَخَتَّمُ فِي يَسَارِهِ وَهُوَ حَدِيثٌ لَا يَصَحُّ أَيْضًا.

با محاوره ترجمو: حضرت انس بن مالک ؓ کان روایت آھی تہ نبی کریم ﷺ مٺبدي ساڃي هت ۾ پائيندا هئا.

مفردات جو شرح: اڳ ۾ مذکور ساڳيو آهي.

سمجھاڻي: جدا ڪانه آهي ساڳي مذکور آهي. پر شمائل جي بعض نسخن ۾ ڪجهه وڌيڪ الفاظ آيل آهن جن جو ترجمو هي آهي. ”ابو عيسيٰ (ترمذي) فرمايو ته هيءَ حديث غريب آهي ان کي سعيد بن ابي عروبہ کان ان جي سند سان قتاده کان حضرت انس بن مالک ؓ کان هيءَ روايت هن وجه کان سواءِ اسين نہ ٿا سڃاڻون. ۽ قتاده ؓ جي بعض شاگردن قتاده کان حضرت انس بن مالک ؓ کان روايت آندي آهي ته رسول الله ﷺ جن کاٻي هٿ ۾ مٺبدي پاتي هئي ۽ اها حديث بہ صحيح ناهي. محدث ڪانڌلوي صاحب لکيو آهي ته امام ترمذي جي تحقيق هيءَ آهي ته ”هي ٻئي روايتون صحيح ناهن جنهن جو مطلب آهي ته حضرت انس ؓ جي حديث ۾ هٿ جو تعين ناهي. هي محدثن جي احتياط جي نهايت آهي ته اهي حديث جي ٽڪري ۽ حصي تي بہ اونهي نظر رکندا هئا ته ڪهڙي حديث ۾ ڪهڙو مضمون صحيح آهي ۽ ڪهڙو مضمون صحيح ناهي اها ئي شيءِ آهي جنهن جي بدولت حديث شريف جو فن اڄ تائين نهايت مضبوطي، نورانيت ۽ چمڪ سان پکڙيل آهي. رسول الله ﷺ جن جي طرفان ٻنهي هٿن ۾ مٺبدي پائڻ ثابت آهي ساڃي هٿ ۾ مٺبدي پائڻ جون روايتون هن باب ۾ مذکور آهن ۽ کاٻي هٿ ۾ پائڻ جون روايتون ابو داؤد، مسلم وغيره ۾ موجود آهن. محدث نووي ؒ انهن ٻنهي قسمن جي روايتن کي صحيح قرار ڏنو آهي پر محدثن جو اهو قاعدو رهيو آهي ته ”حديث جي متن صحيح هجڻ جي باوجود اگر ڪنهن خاص سبب جي ڪري اها محدثن جي قاعدي جي موافق ناهي ته ان خاص طريقي تي بحث ڪن ٿا. ان جي ڪري محدث ترمذي هتي بحث ڪيو آهي. (خصائل نبوي ص 84)

هيءَ حديث ٻين هنن محدثن آندي آهي: {1} النسائي في كتاب الزينة باب 77 موضع الخاتم ج 8 ص 193 {2} ابو الشيخ في اخلاق النبي ﷺ ص 109 {3} ابن الجوزي في العلل المتناهية ج 2 ص 693.

{104} حَدَّثَنَا مُحَمَّدُ بْنُ عَبْدِ اللَّهِ الْحَارِثِيُّ قَالَ: حَدَّثَنَا عَبْدُ الْعَزِيزِ بْنُ أَبِي حَازِمٍ، عَنْ مُوسَى بْنِ عُقْبَةَ، عَنْ نَافِعٍ، عَنْ ابْنِ عُمَرَ قَالَ: اتَّخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَاتَمًا مِنْ ذَهَبٍ، فَكَانَ يَلْبَسُهُ فِي يَمِينِهِ، فَاتَّخَذَ النَّاسُ خَوَاتِيمَ مِنْ ذَهَبٍ فَطَرَحَهُ صَلَّى اللَّهُ عَلَيْهِ وَسَلَّمَ وَقَالَ: لَا يَلْبَسُهُ أَبَدًا فَطَرَحَ النَّاسُ خَوَاتِيمَهُمْ

با محاوره ترجمو: حضرت ابن عمر ؓ کان روايت آهي ته رسول الله ﷺ جن سوني مٺبدي ٺهرائي ۽ ان کي پنهنجي ساڃي هٿ ۾ پائيندا هئا (پاڻ سڳورن ؓ کي ڏسي) ٻين اصحابن سڳورن بہ سونيون مٺبديون ٺهرايون. رسول الله ﷺ ان سوني مٺبديءَ کي لاهي ڦٽو ڪري ڇڏيو ۽ فرمايائون ته ”هاڻي آءٌ هن سوني مٺبدي کي ڪڏهن بہ نہ پائيندس.“ پوءِ ماڻهن (اصحابن سڳورن) بہ پنهنجون (سونيون) مٺبديون

لاهي اچلائي ڇڏيون.

مفردات جو شرح: ”ذَمَبَ“ سون. ”قَاتَخَذَ النَّاسُ“ پوءِ ماڻهن به سڀني يا صرف مردن اهڙيون منڊيون ٺهرايون. ”خَوَاتِيمَ“ خاتم جو جمع آهي. منڊيون. ”طَرَحَ“ اڇلايائون. لاهي ڇڏيائون. طرح کان ورتل آهي. ڪڍي رکڻ، حمل جو ڪري پوڻ، خواتيم ۾ ”تا“ اشباع جي آهي. (انوار غوثيه ص 145)

سمجهاڻي: هن حديث ۾ ارشاد آهي ته رسول الله ﷺ جن سوني منڊي ٺهرائي هئي. ۽ هيءُ ساڳي ڳالهه امام بخاري رحمہ اللہ به آندي آهي پر ان ۾ آهي ته ان جي ٽڪ هٿ جي اندرئين طرف ڪري ڇڏي هيائون. ۽ ان ۾ ”محمد رسول الله“ ﷺ لکيل هو. پر اهو مردن جي لاءِ سون جي پاڻڻ جي حرام ٿيڻ کان پهريان هو ۽ ان ۾ عورتون داخل ناهن ۽ حضور ڪريم ﷺ جن جي طرفان ان جي لاهڻ کان پوءِ صحابه ڪرام عليهم الرضوان به اهي لاهي ڇڏيون. ۽ حضور ڪريم ﷺ جن جو فرمان ته ”مان اها هاڻي هميشه نه پائيندس“ مردن کي سون جي استعمال ڪرڻ کان منع لاءِ آهي ۽ چئن ئي مذهبن جي امامن مردن جي لاءِ سون جي استعمال کي حرام چيو آهي. بلڪ حضور ڪريم ﷺ جن جڏهن ڏٺو ته ماڻهو تڪبر ۽ غرور جي لحاظ سان منڊيون پائڻ ٿا ته پاڻ چانديءَ جي منڊي به لاهي رکي هيائون. (جمع الوسائل ج 1 ص 214) علامه بييجوري رحمہ اللہ لکيو آهي ته اها منڊي اها هئي جنهن جي ٽڪ حبشي هئي. (المواهب شرح الشرائع ص 215) ۽ هڪ ٻي حديث ۾ آيو آهي ته رسول الله ﷺ جن هڪ هٿ ۾ سون ۽ هڪ هٿ ۾ خالص ريشم کڻي فرمايو ته ”هي ٻئي منهنجي امت جي مردن تي حرام آهن ۽ عورتن جي لاءِ حلال آهن.“ (انوار غوثيه ص 146)

هيءَ حديث ٻين هنن محدثن آندي آهي: {1} مسلم في كتاب اللباس والزينة باب 11 تحريم خاتم الذهب علي الرجال رقم الحديث 2091 ج 3 ص 1655 {2} ابن سعد في الطبقات ج 1 ص 470 {3} البغوي في الشرائع رقم الحديث 800 ج 2 ص 539.

باب چوڏهون

بَابُ مَا جَاءَ فِي صِفَةِ سَيِّفِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هن باب ۾ حضور ڪريم ﷺ جون اهي حديثون آهن
 جن ۾ سندن تلوار جي صفت جو ذڪر آهي

مناسبت جو سبب: هن باب جو اڳئين باب سان مناسبت جو سبب اهو آهي ته اڳئين باب ۾ بادشاهن ڏانهن موڪلڻ جي لاءِ مھر هڻڻ جي ضرورت هئي تان ته انهن کي اسلام ڏانهن سڏيو وڃي ۽ هتي تلوار جو ذڪر ڪيو ويو آهي ته اسلام قبول نه ڪندڙن ۽ ان جي خلاف ڪم ڪندڙن جي لاءِ تلوار جو استعمال ٿيندو. ۽ جهاد ۾ ڪم ايندڙ اوزارن مان تلوار جي ذڪر سان شروعات ان جي ڪري ڪئي وئي جو اها وڌيڪ نفعي واري ۽ آسان آهي ۽ تلوار جي صفت مان مراد ان جي اها حالت بيان ڪرڻ آهي جنهن تي اها ٺهيل آهي

حضور ﷺ جي تلوارن جو تعداد: سيدنا رسول الله ﷺ جن جون تلوارون ٻارهن هيون. (1) هڪ تلوار کي ”الماتور“ چوندا هئا ۽ اها پهرين تلوار هئي جيڪا کين سندن والد ڪريم کان ورثي ۾ ملي هئي. (2) ٻيءَ کي ”القضيبي“ چوندا هئا. (3) ٽين سندن تلوار هئي جنهن کي ”القلعي“ قاف جي پيش لام جي زير سان سڏيندا هئا. قلع ڏانهن نسبت آهي. (4) چوٿين سندن تلوار هئي جنهن کي ”بتار“ چوندا هئا. (با جي زير ۽ تا جي شد سان) (5) پنجين سندن تلوار هئي جنهن کي ”الحنفي“ (حا جي زير ۽ تا جي جزم سان) سڏيندا هئا. (6) ڇهين سندن تلوار هئي جنهن کي ”المخزم“ (ميم جي زير جا جي جزم ۽ ڌال جي زير سان) سڏيندا هئا. (7) ستين سندن تلوار کي ”الرسوب“ سڏيندا هئا. (8) اٺين سندن تلوار هئي جنهن کي ”الصمصامة“ سڏيندا هئا. (9) نائين سندن تلوار هئي جنهن کي ”اللعيف“ سڏيندا هئا. (10) ڏهين سندن تلوار هئي جنهن کي ذوالفقار (فا جي زير ۽ زير ٻنهي سان) آيل آهي. سڏيندا هئا. جيئن ابن القيم بيان ڪيو آهي ان نالي سان ان جي ڪري سڏي وئي جو فقر سَنَدَ ۽ حصي کي سڏيو آهي. (11) سندن معجزِي سان ڪاٺيءَ مان تلوار ٿي هئي. ۽ اها هن طرح ته پاڻ ﷺ جن بدر جي جنگ دوران ”عڪاشه“ نالي صحابي رضه جي جڏهن تلوار پڇي پئي ته پاڻ ان کي ڪاٺي ڏنائون ۽ فرمايائون ته ”اها دشمن کي هڻ.“ ته اها ان جي هٿ ۾ تلوار ٿي پئي. جيڪا وهڻ ۾ تيز رنگ ۾ سفيد، لوهه جي حصي جهڙي مضبوط ٿي پئي پوءِ ان سان اتي جنگ ڪيائين ان کان پوءِ اها ان وٽ رهي ۽ شهيد ٿيڻ تائين ان سان جنگين ۾ جهاد ڪندو رهيو. (12) سندن اها تلوار جيڪا اصل ۾ ڪجھيءَ جي ٿاري هئي پر پاڻ حضرت عبدالله بن جحش رضه کي اُحد جي جنگ واري ڏينهن ڏني هيائون ۽ ان جي هٿ ۾ پهچڻ سان تلوار ٿي پئي هئي. هن باب ۾ چار حديثون آهن. (المواهب شرح الشرائع ص 21) هنن پوئين ٻن تلوارن مان پهرينءَ جو نالو ”العون“ ۽ ٻيءَ جو نالو ”العرجون“ هو. مڪرم

جي فتح ٿيڻ وقت حضور ڪريم ﷺ جن جي هٿ مبارڪ ۾ ”ذوالفقار“ تلوار هئي. (انوار غوثيه ص 148)

{105} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا وَهْبُ بْنُ جَرِيرٍ قَالَ: حَدَّثَنَا أَبِي، عَنْ قَتَادَةَ، عَنْ أَنَسٍ قَالَ: كَانَتْ قَبِيْعَةُ سَيْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ فِصَّةٍ.

با محاوره ترجمو: حضرت انس رضی اللہ عنہ کان روایت آهي ته رسول الله ﷺ جن جي تلوار جو مٿيون چانديءَ جو هو. يا مٿي تي چانديءَ جو پٽ چڙهيل هو.

مفردات جو شرح: ”قَبِيْعَةُ“ تلوار جي مٿي تي چڙهيل چاندي يا لوهه طيبي فرمايو ته ”قَبِيْعَةُ“ هٿ وجهڻ وارو حصو آهي جنهن تي چاندي يا لوهه چڙهيل هجي.

سمجهاڻي: هن حديث جي تشريح ڪندي علامه علي قاري رضى الله عنه لکيو آهي ته هن حديث مان تلوار يا ٻين جنگ جي هٿيارن جي هٿ وجهڻ واري جاءِ تي چاندي لڳرائڻ جي جواز جو دليل ملي ٿو. پر سون لڳائڻ حرام آهي ۽ سواريءَ جي لغام ۽ وهڻ واري هٿي يا پاڪڙي ۾ چاندي لڳائڻ کي بعض علماء حرام ۽ بعض مباح، جائز چيو آهي. ابن سعد عامر رضى الله عنه کان روایت آندي آهي ته اسان کي حضرت علي بن الحسين (امام زين العابدين رضى الله عنه) رسول الله ﷺ جن جي تلوار ڪڍي ڏيکاري جنهن جي هٿ وجهڻ واري جاءِ تي چاندي لڳل هو. ۽ جنهن حمائل مان جڏهن اها ٻاهر ڇڪي ڪڍي ته اها تلوار هئي جيڪا منبه بن حجاج سهمي جي هئي. کيس بدر جي ڏينهن ملي هئي. حنفي فقہ جي ڪتاب ”قاضي خان“ ۾ آهي ته ”سون ۽ چاندي جي ٿانو ۾ ڪاٺ، پيٽ، تيل وجهي رکڻ مکروه آهي اهڙي طرح خوشبوءِ ڪرڻ وارو ٿانءُ ۽ سرميڊاڻي به سون ۽ چانديءَ جي منع آهي سون ۽ چانديءَ جي سرائيءَ سان سرمو به منع آهي. اهڙي طرح چاندي ۽ سون سان ڪرسيون، کتون ۽ تخت سجائڻ به جائز ناهي. رکيب، لغام ۽ هٿا به سون ۽ چانديءَ مان ٺهرائڻ يا سينگارڻ جائز ناهن. پر قرآن ڪريم کي سون يا چانديءَ سان سينگارڻ، لکڻ وغيره منع ناهي باقي هٿيارن کي چانديءَ جا مٿيا وغيره هٿائڻ جائز آهن. ۽ سون ۽ چانديءَ جا ڪوڪا هڻڻ منع ناهن. (جمع الوسائل ج 1 ص 157) هن روایت ۾ جنهن تلوار جو ذڪر آهي اها ذوالفقار هئي. (خصائل نبوي ص 85)

هيءَ حديث ٻين هنن محدثن آندي آهي: {1} ابو داؤد في ڪتاب الجهاد باب 71 في السيف يحلي رقم الحديث 2583 ج 3 ص 30 {2} النسائي في ڪتاب الزينة باب 118 حلية السنن ج 8 ص 219 {3} الدارمي في ڪتاب السير باب 21 في قبيعة سيف رسول الله ﷺ رقم الحديث 2457 ج 2 ص 292 {4} البيهقي في سننه ج 4 ص 143 {5} ابو الشيخ في اخلاق النبي ﷺ 123 {6} التمام في فوائده رقم الحديث 1049 ج 3 ص 272 {7} الطحاوي في المشكل ج 2 ص 166.

{106} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُعَاذُ بْنُ هِشَامٍ قَالَ: حَدَّثَنِي أَبِي، عَنْ قَتَادَةَ، عَنْ سَعِيدِ بْنِ أَبِي الْحُسَيْنِ قَالَ: كَانَتْ قَبِيْعَةُ سَيْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ فِصَّةٍ.

با محاوره ترجمو: حضرت سعيد بن ابو الحسن رضی اللہ عنہ کان روایت آهي ته رسول الله ﷺ جن جي تلوار جو مٿيون چانديءَ جو هو.

مفردات جو شرح: مفردات جو شرح اڳين حديث وارو ساڳيو آهي.
سمجهاڻي: هن جي سمجهاڻي ساڳي آهي.
هيءَ حديث جن ٻين محدثن آندي آهي: اهي به اڳين حديث وارا آهن.

{107} حَدَّثَنَا أَبُو جَعْفَرٍ مُحَمَّدُ بْنُ صَدْرَانَ الْبَصْرِيُّ قَالَ: حَدَّثَنَا طَالِبُ بْنُ حَبِيرٍ، عَنْ هُودِ بْنِ عَبْدِ اللَّهِ بْنِ سَعْدٍ، عَنْ جَدِّهِ قَالَ: دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَكَّةَ يَوْمَ الْفَتْحِ وَعَلَى سَيْفِهِ ذَهَبٌ وَفِضَّةٌ. قَالَ طَالِبٌ فَسَأَلْتُهُ عَنِ الْفِضَّةِ فَقَالَ: كَانَتْ قَبِيعَةً السَّيْفِ فِضَّةً.

با محاوره ترجمو: حضرت هود بن عبدالله بن سعد رضی اللہ عنہ پنهنجي ڏاڏي (سعد) کان روايت ڪئي ته رسول الله ﷺ فتح مڪي جي ڏينهن جڏهن مڪي شريف شهر ۾ داخل ٿيا، ته سندن تلوار تي سون ۽ چاندي جڙيل هئا. راوي طالب بن جحير رضی اللہ عنہ چيو ته مون ان کان چاندي جي باري ۾ پڇيو؟ ان چيو ته، تلوار جو مٿيون چانديءَ جو هو.

مفردات جو شرح: ”دَخَلَ“ تشریف فرما ٿيا. ”مكة“ مشهور ۽ معروف شاندار شهر ”يَوْمَ الْفَتْحِ“ مڪرم، فتح ڪرڻ واري ڏينهن.

سمجهاڻي: ارشاد آهي ”جڏهن مڪرم ۾ داخل ٿيا. يعني مڪرم کي فتح ڪري هڪ فاتح جي حيثيت سان ان ۾ داخل ٿيا. هي واقعو رمضان المبارڪ مهيني سن 9 هه ۾ ٿيو هو. ان وقت بيت الله شريف ۾ 360 بت پيل هئا. سيد المرسلين ﷺ جي هٿ مبارڪ ۾ ڪجيءَ جي چڙي هئي ۽ هر هڪ بت جي مٿان آيت: ”جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا“ (بني اسرائيل آيت 81) پڙهي ان چڙي سان اشارو ٿي ڏنائون ته بت ڪري ٿي پيا. اڪثر محدثن هن حديث کي ضعيف چيو آهي. علامه تورپشتي رحمہ اللہ فرمايو ته ”هيءَ حديث تلوار ۾ سون استعمال ڪرڻ جي جواز لاءِ حجت ۽ دليل ناهي چو ته هن جي سند اعتماد جوڳي ناهي. علامه ابن عبدالبر ”الاستيعاب“ ۾ فرمايو ته ”هيءَ حديث قوي ناهي ان جي ڪري هن سان سون جي استعمال ڪرڻ جو دليل نه ٿو وٺي سگهجي. علامه ابن حجر رحمہ اللہ به لکيو آهي ته ”هيءَ حديث ضعيف آهي ان سان سون جو استعمال ڪرڻ ثابت نه ٿو ٿئي. ان جي ڪري حديث جي راويءَ به سوال صرف چانديءَ جي باري ۾ ڪيو آهي. (انوار غوثيه ص 150، خصائل نبوي ص 86)

هيءَ حديث ٻين هنن محدثن آندي آهي: {1} ابو الشيخ في اخلاق النبي ﷺ ص 122 {2} البغوي في الشبائل رقم الحديث 878 ج 2 ص 582، 583.

{108} حَدَّثَنَا مُحَمَّدُ بْنُ شُعَايٍ الْبَغْدَادِيُّ قَالَ: حَدَّثَنَا أَبُو عُبَيْدَةَ الْحَدَّادُ، عَنْ عُثْمَانَ بْنِ سَعْدٍ، عَنْ ابْنِ سِيرِينَ قَالَ: صَنَعْتُ سَيْفِي عَلَى سِمْرَةَ بْنِ جُنْدَبٍ، وَرَعَمَ سِمْرَةُ أَنَّهُ صَنَعَ سَيْفَهُ عَلَى سَيْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَ حَنْفِيًّا.

با محاوره ترجمو: حضرت ابن سيرين رضی اللہ عنہ کان روايت آهي ته مون پنهنجي تلوار سمرة بن جندب رضی اللہ عنہ جي تلوار جهڙي ٺهرائي. ڇاڪاڻ ته سمرة چيو ته مون پنهنجي تلوار رسول الله ﷺ جن جي تلوار جهڙي ٺهرائي هئي ۽ اها تلوار بنو حنيف قبيلي جي ٺهيل هئي.

مفردات جو شرح: "صَنَعْتُ" مون ٺهرائي. ۽ شمائل جي بعض نسخن ۾ "صُنِعْتُ" جو لفظ آيو آهي. پهرئين لفظ تي معنيٰ ٿيندي مون امر ڪيو ته ٺاهي وڃي. ٻئي نسخي مطابق معنيٰ ٿيندي ته ٺاهي وڃي. علي سيف سمره بن جندب "سمره بن جندب جي تلوار جي شڪل ۽ صورت ۽ ڪيفيت جي نموني تي "صَنَعْتُ" ماضي معروف جو صيغو "سيفه" مفعول به جي لحاظ سان منصوب آهي ۽ جيڪڏهن "صنع" ماضي مجهول جو صيغو چونڊو ته "سَيَفُهُ" نائب فاعل جي حيثيت سان مرفوع رهندو. "حَنَفِيًّا" بني حنيفه ڏانهن نسبت آهي. اهو مسيلمه ڪذاب وارو قبيلو هو. اهي سنيون تلوارون ٺاهڻ ۾ مشهور هئا. ان ۾ به احتمال آهن (1) هڪ ته ان جو ٺاهيندڙ انهن مان هو (2) ٻيو ته اها اتان آيل هئي. ۽ هي ظاهر ۾ سمره بن جندب جو ڪلام لڳي ٿو. ۽ اهو به احتمال آهي ته اهو مرسل طور ابن سيرين رضه جو ڪلام هجي.

سمجهاڻي: هن روايت مان واضح ٿيو ته سرڪارِ دو عالم ﷺ جي تلوار مبارڪ بني حنيفه قبيلي جي تلوارن وانگر سهڻي ٺهيل هئي. ۽ صحابه ڪرام ۾ پنهنجي آقا ﷺ جي هر ادا کي پنهنجو بنائڻ جو ايترو شوق هو جو پنهنجون تلوارون به محبوب ڪريم ﷺ جي تلوار جي نموني تي ٺهرائيندا هئا. ۽ حضرت ابن سيرين به ان محبت کي برقرار رکندي اهڙي تلوار ٺهرائي هئي. محدث ترمذي هن روايت جي لاءِ پنهنجي لکيل "جامع ترمذي" ۾ فرمايو آهي ته هيءَ حديث سنڌ جي لحاظ سان غريب آهي. هن ئي سبب سان هن کي سڃاڻون ٿا. عثمان بن سعد راوي جي لاءِ القطان فرمايو آهي ته "حافظي جو ڪمزور هو."

هيءَ حديث ٻين محدثن آندي آهي: {1} احمد في المسند ج 5 ص 20 {2} ابو الشيخ في اخلاق النبي ﷺ ص 123 {3} ابن سعد في الطبقات ج 1 ص 486.

{109} حَدَّثَنَا عُقْبَةُ بْنُ مُكْرَمٍ الْبَصْرِيُّ قَالَ حَدَّثَنَا مُحَمَّدُ بْنُ بَكْرٍ، عَنْ عُثْمَانَ بْنِ سَعْدٍ، بِهَذَا الْإِسْنَادِ نَحْوَهُ

فائدو: علامه مناوي رضه لکيو آهي ته سرڪارِ ﷺ جي تلوارن مان ذوالفقار معروف ۽ مشهور آهي. اها بدر جي جنگ ۾ کين ملي هئي ۽ ان جي باري ۾ اُحد جي جنگ ۾ خواب ڏٺو هيائون. حجاج بن عكاظ کان پوءِ اها عباسي خليفن وٽ هئي. هڪ قول اهو آهي ته اها اصل ان لوهه مان ٺهرائي وئي هئي جيڪو ڪعبه وٽ دفن ٿيل هو. تلوارن کي چمڪائيندڙ، صاف ڪندڙ مرزوق جو قول آهي ته مون ان کي صاف ڪري چمڪايو هو ان جو مٿيو چانديءَ جو هو. (شرح المناوي علي جمع الوسائل ج 1 ص 158)

هي حديث انهن ئي ٻين محدثن آندي آهي جن هن کان اڳين حديث آندي آهي.

باب پندرھون

بَابُ مَا جَاءَ فِي صِفَةِ دُرْعِ رَسُولِ اللَّهِ ﷺ عَلَيْهِ وَسَلَّمَ هي باب انهن حديثن تي مشتمل آهي جيڪي رسول الله ﷺ جي زره جي متعلق آهن

سمجھاڻي: هتي درع جي لحاظ کان اول ”بس“ جو لفظ مقدر ڪڍيو ويندو يعني سندن زره ڍڪڻ ۽ پائڻ جي متعلق. تان ته هن باب ۾ مذڪور ٻن حديثن سان مطابق رهي. ”الدرع“ دال جي زير سان. لوه مان ٺهيل جُبو. جيڪو ڪٿا، ڪٿا ڪري ٺاهيو ويندو آهي ۽ اها زره جنگين ۾ ڍڪي ويندي آهي. زرهن جو تعداد: حضور ڪريم ﷺ جون زرهون ست هيون انهن جا نالا هن طرح آهن. (1) هڪ ذات الفضول: ڊگهي هجڻ جي ڪري ان نالي سان سڏي وئي ۽ اها ئي اها زره هئي جيڪا ابو شحم يهودي وٽ گروي رکيل هئي. (2) ٻي ذات الوشاح (3) تين ذات الحواشي (4) چوٿين الفضه (5) پنجين السغدية (سين جي پيش غين جي جزم سان) هڪ قول مطابق غين جي بجاءِ عين سان آيل آهي ۽ هڪ قول مطابق سين جي بجاءِ صاد به پڙهيو ويو آهي. هن زره جي لاءِ هڪ قول آهي ته اها حضرت داؤد (علی نبينا وعلیه الصلوة والسلام) پائي جالوت جو مقابلو ڪيو هو. (6) ڇهين البتراء (7) ستين الخرنق. (المواهب شرح الشرائع ص 221) ذات الفضول زره حضور ڪريم ﷺ جن جي بدر ڏانهن وڃڻ وقت سندن خدمت ۾ سعد بن عبادہ موڪلي هئي. السغدية ۽ الفضه کين بني قينقاع مان هٿ آيون هيون. ابن سعد طبقات ۾ پنهنجي سند سان عامر کان روايت آندي آهي ته اسان کي علي بن الحسين (امام زين العابدين ع) سيدنا رسول الله ﷺ جي زره مبارڪ ڪڍي ڏيکاري ته اها ڀمائي سنهي ۽ تمام ڊگهي نه هئي. لڙڪائي رکڻ سان زمين تي نه ٿي لڳي ان ۾ ٻيڙا لڳل هئا جيڪڏهن اهي کولي پوءِ لڙڪائي ويندي هئي ته زمين تائين پهچندي هئي. ۽ ابن سعد ﷺ حضرت امام جعفر صادق ع کان روايت آندي آهي ته محبوب ڪريم ﷺ جي زره کي سيني جي برابر به ٻيڙا لڳل هئا ۽ اهڙي طرح پٺين طرف به ٻه ٻيڙا لڳل هيس. حضرت امام جعفر صادق ع فرمايو ته ”اها مون پائي ڏني ته زمين تائين پهتي. (جمع الوسائل مع شرح المناوي ج 1 ص 159)

هيءَ حديث جن ٻين محدثن آندي آهي: اهي مذڪور حديث جي تخريج ۾ ڏسندا.

{110} حَدَّثَنَا أَبُو سَعِيدٍ عَنِ اللَّهِ بْنِ سَعِيدٍ الْأَشْجَرِيِّ قَالَ: حَدَّثَنَا يُونُسُ بْنُ بُكَيْرٍ، عَنْ مُحَمَّدِ بْنِ إِسْحَاقَ، عَنْ يَحْيَى بْنِ عَمَّادٍ عَنْ عَبْدِ اللَّهِ بْنِ الرُّبَيْعِ، عَنْ أَبِيهِ، عَنْ جَدِّهِ عَبْدِ اللَّهِ بْنِ الرُّبَيْعِ، عَنْ الرُّبَيْعِ بْنِ الْعَوَّامِ قَالَ: كَانَ عَلَى النَّبِيِّ صَلَّى اللَّهُ عَلَيْهِ وَسَلَّمَ يَوْمَ أُحُدٍ دُرْعَانٌ، فَتَنَهَضَ إِلَى الصَّخْرَةِ فَلَمْ يَسْتَطِعْ، فَأَقْعَدَ طَلْحَةَ تَحْتَهُ، وَصَعَدَ النَّبِيُّ صَلَّى اللَّهُ عَلَيْهِ وَسَلَّمَ حَتَّى اسْتَوَى عَلَى الصَّخْرَةِ قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: أَوْجَبَ طَلْحَةُ

با محاوره ترجمو: حضرت زبیر بن العوام کان روایت آھی تہ نبی کریم ﷺ جن جي بدن پاک تي جنگ احد جي ڏينهن ۾ زرهون پيل هيون. پوءِ پاڻ سڳورا وڏي جبل تي چڙهڻ لڳا. پر (زخمن جي گهٽائي ۽ تڪليف جي ڪري) پاڻ چڙهي نه سگهيا. پوءِ حضرت طلحه رضی اللہ عنہ کي پنهنجي هيٺان ويهاري پاڻ مٿس چڙهي. جبل تي چڙهي ويا. راوي (زبیر بن العوام) چوي ٿو تہ پوءِ مون نبی کریم ﷺ جن کان ٻڌو. جو فرمايائون تہ طلحه رضی اللہ عنہ پنهنجي لاءِ (شفاعت يا بهشت) واجب ڪري ڇڏيو. مفردات جو شرح: ”دِرْعَانِ“ ۾ زرهون. ”فَنَهَضَ“ پوءِ چڙهڻ لڳا. ”فَأَقْعَدَ“ پوءِ وهاريائون. ”وَجَبَ“ واجب ڪري ورتائين.

سمجهاڻي: هن روایت مان معلوم ٿيو تہ نبی پاک ﷺ جن أحد جي جنگ ۾ ٻہ زرهون پاتيون هيون. (1) ذات الفضول (2) فض ڏهن نشين ڪرڻ گهرجي تہ زره ڍڪڻ يا ٻيو ڪوبه حفاظتي انتظام ڪرڻ الله ﷻ تي توڪل ڪرڻ جي خلاف ناهي. توڪل جي معنيٰ آهي ”الله تي ڀروسو ڪرڻ“ ان جا درجا جدا جدا آهن. (1) اعتقادي: هي اسباب تان نظر هٽائي مسبب الاسباب الله ﷻ ڏانهن توجهه ڪرڻ ۽ ان تي ڀروسو رکڻ آهي ۽ هي هر مسلمان تي فرض آهي. مطلب تہ اسباب هجن يا نه هجن هر حالت ۾ الله ﷻ کي حقيقي ڪارساز سمجهڻ. ميڇڻ ۽ اهو يقين رکڻ گهرجي. (2) عملي: يعني عملي طرح اسباب کي ڇڏڻ پر ان ۾ ڪجهه تفصيل آهي ڇاڪاڻ تہ هي جهان اسباب سان واسطو رکي ٿو. پر انهن ۾ هڪڙا اهڙا اسباب آهن جن جي اختيار ڪرڻ سان مقصود جو حاصل ڪرڻ يقيني آهي پوءِ انهن مان ڪن سببن جو آخرت ۾ ڪاميابي سان تعلق آهي. جيئن بهشت ۾ داخل ٿيڻ لاءِ صحيح عقيدا ۽ نيڪ اعمال اسباب آهن. شريعت ۾ اهڙي قسم جا اسباب ڇڏي سگهجي ٿو توڪل ڪرڻ حرام آهي ۽ ٻين ڪيترن سببن جو دنيا جي ڪمن سان واسطو آهي جيئن ڪاٺ، پيئڻ، ڍو ڪرڻ جا اسباب آهن جن سان حياتيءَ جي بقا آهي اهڙن سببن کي ڇڏڻ به ناجائز آهي انهن کان سواءِ ڪي اهڙا اسباب آهن جن سان مقصود جو حاصل ٿيڻ يقيني ناهي جيئن ڪنهن کي پنهنجي جائز ڪم جي لاءِ سفارش ڪرڻ يا امتحان ۾ پاس ٿيڻ جي لاءِ ستائڻ. اهڙي قسم جي سبب کي الله ﷻ تي توڪل ڪري ڇڏي ڏيڻ وڏي درجي وارن ماڻهن جي لاءِ بهتر آهي باقي عام ماڻهن کي اهڙن سببن سان اطمینان حاصل ٿئي ٿو ان جي ڪري اهڙن ماڻهن کي اهڙن سببن کي اختيار ڪرڻ جي تيستائين اجازت آهي جيستائين ان جي ڪري ديني نقصان نه ٿئي. ڏهن نشين ڪرڻ گهرجي تہ جنگ جي لاءِ عسڪري قوت ۽ حفاظت جي اسباب هوندي به فتح يقيني نه هوندي آهي پر شرعي حڪم آهي تہ اسباب ۽ قوت مڪمل طرح گڏ ڪرڻ گهرجن، ڇو تہ ان سان عام ماڻهو کي تسلي ٿئي ٿي ۽ اهي فرار سان جنگ ۾ شموليت اختيار ڪن ٿا. پر جيڪي توڪل ۽ يقين جي اعليٰ مقام تي فائز هوندا آهن انهن جي نظر مسبب الاسباب الله ﷻ تي هوندي آهي اسباب تي نظر گهٽ رکندا آهن. حضرت خالد بن وليد رضی اللہ عنہ چاليهن ماڻهن کي رسول الله ﷺ جن جي طرفان امير چونڊجڻ جي ڪري پاڻ سان وٺي سٺ هزار لشڪر سان وڃي جنگ ڪري انهن کي شڪست ڏني هئي. اهڙين هستين جي صرف حقيقي ڪارساز رب العزت جل شانہ جي قوت ۽ قدرت تي نظر هوندي آهي. عام ماڻهن جي نظر اسباب تائين محدود هوندي آهي انهن جي تسلي لاءِ حضور ڪريم ﷺ جن اسباب اختيار فرمايا هئا.

حالانڪ سندن جي لاءِ اهي ضروري ۽ لازم نه هئا. سندن اهي ڪيفيتون امت جي تعليم لاءِ هيون. الله ﷻ جو به فرمان آهي ”يَا أَيُّهَا الَّذِينَ آمَنُوا خُذُوا حِذْرَكُمْ فَانفِرُوا ثُبَاتٍ أَوَّافِلًا“ (سورة النساء آيت 71) ترجمو: (اي ايمان وارو! پنهنجو بچاء وٺو) هٿيارن وغيره سان پوءِ جنگ جي لاءِ جماعتون جماعتون ٿي نڪرو يا گڏجي نڪرو) جهڙي حالت هجي اهڙي صورت اختيار ڪيو) الله ﷻ جي فرمانبرداري حضور پرنور ﷺ جن کان وڌيڪ ڪير ڪري سگهندو. ان آيت جي حڪم موجب به پاڻ اهي اسباب اختيار ڪيا هيائون. ان جي ڪري زهره ۽ مٿي تي لوهي توپلو پائڻ وغيره کي توڪل جي خلاف سمجهڻ نه گهرجي. ڪڏهن ته جنگ جي اسباب جي ڪثرت ۽ هٿيارن جي مضبوطيءَ کي ڏسي ڪافرن دشمنن تي رعب طاري ٿيندو آهي جيئن رب العزة جل شانہ جو قرآن ڪريم ۾ فرمان آهي: ”وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ“ (سورة الانفال آيت 60) (ترجمو: ۽ مطلب ته اوهان دشمنن جي مقابلي لاءِ قوت ۽ گهوڙن جي پالڻ سان تيار رهو ان سان الله ۽ پنهنجي دشمنن کي ڏيڄاريو ٿا) ۽ هن روايت ۾ مذڪور آهي ته حضور ڪريم ﷺ جن مٿي ڪنهن پٿر تي چڙهڻ جي لاءِ ڪوشش ڪئي هئي پر زهرن جي ڳري وزن جي ڪري مٿي چڙهي نه سگهيا. اصل ڳالهه هيئن هئي ته کين پاڪ مٿي ۽ پيشاني مبارڪ ۾ جيڪي دشمنن جي هٿان ڌڪ لڳا هئا انهن جي ڪري سندن جسم پاڪ جو رت مبارڪ ڪافي نڪري ويو هو ۽ کين جسماني ڪمزوري ٿي پئي هئي. ٻيو ته شيطان اعلان ڪيو هو ته پاڻ شهيد ٿي ويا آهن. ان جي ڪري پاڻ مٿي تي چڙهيا ته ماڻهو سندن ديدار ڪري مطمئن ٿين. پوءِ پاڻ حضرت طلحة ﷺ کي ويهاري ان جي مٿان قدم مبارڪ رکي مٿي چڙهيا حضرت طلحة ﷺ سندن جي لاءِ جڻ هڪ ڏاڪڻ ٿي پيو. ان کان پوءِ پٿر تي چڙهيا حضرت زبير بن العوام ﷺ فرمايو ته مون رسول الله ﷺ کان ٻڌو پاڻ فرمائي رهيا هئا ”طلحة (جنت کي) واجب ڪري ورتو.“ يعني ان اهڙو ڪم ڪيو جنهن جي ڪري ان لاءِ جنت لازم ٿي وئي آهي اهو عمل آقا عليه الصلوة والسلام جي هيٺان ويهي کين ڪٿي پٿر تي پهچائڻ هو. جنهن تي ٽڙيل پڪڙيل مسلمان هڪ هنڌ گڏ ٿيا ۽ انهن کي سُرور ۽ خوشي حاصل ٿي ۽ اهو عمل ان ڏينهن حضرت طلحة ﷺ حضور ڪريم ﷺ جن تان پنهنجو پاڻ فدا ڪرڻ آهي تان جوان کي اسي کان وڌيڪ تير لڳا هئا. ۽ انهن تيرن کي حضور ڪريم ﷺ جن ڏانهن وڃڻ کان هٿ سان روڪيو هيائين. حضرت طلحة ﷺ انهن اٺن جڻ مان هڪ هو جن اول ايمان آندو هو ۽ انهن ڏهن جنت جي بشارت ڏنلن مان به هڪ هو. هڪ بدر جي جنگ کان سواءِ باقي سمورين جنگين ۾ شريڪ هو. بدر جي جنگ وقت حضور ڪريم ﷺ جي حڪم مطابق شام ملڪ ڏانهن مسلمانن جي ڪم سان ويل هو. وڏو حصو زمين جو خريد ڪري اها مدينه منوره جي مسلمانن ۾ وقف ڪئي هيائين. حديث جي شارحن هي قول به آندو آهي ته ”طلحه واجب ڪري ورتي، مان مراد حضور ڪريم ﷺ جن جي شفاعت کي لازم ڪري وٺڻ آهي.“ حضرت طلحة جي لاءِ حضور ڪريم ﷺ جن هيئن به فرمايو ”ته ڀلو شهيد جيڪو زمين تي هلي ٿو.“ ۽ حضرت ابوبڪر صديق ﷺ حضرت طلحة ﷺ جي ان ڏينهن واري همت، جرئت، استقامت ۽ دليريءَ کي ڏسي فرمايو هو ”ذَلِكَ يَوْمٌ كُنَّا لَطْلَحَةً“ اهو اُحد جي جنگ وارو سڄو ڏينهن طلحة جي لاءِ هو. جمل واري جنگ ۾ شهيد ٿيو ۽ بصره ۾ دفن ڪيو ويو. (جمع الوسائل ج 1 ص 160، فضائل النبي ﷺ ص 66، المواهب شرح الشرائع ص 223، انوار غوثي ص 154)

هيءَ حديث بين هنن محدثن آندي آهي: {1} احمد في المسند ج 1 ص 165 {2} البيهقي في سننه ج 6 ص 370 {3} ابن حبان في صحيحه رقم الحديث 6979 ج 15 ص 436 {4} ابن ابي عاصم في السنة ص 1387, 1398 {5} ابو يعلي رقم الحديث 670 ج 2 ص 33, 34 {6} البغوي في شرح السنة رقم الحديث 3915 ج 14 ص 119, 120 {7} الحاكم ج 3 ص 25.

{111} حَدَّثَنَا مُحَمَّدُ بْنُ أَبِي عُمَرَ قَالَ: حَدَّثَنَا سُفْيَانُ بْنُ عُيَيْنَةَ، عَنْ يَزِيدَ بْنِ خُصَيْفَةَ، عَنِ السَّائِبِ بْنِ يَزِيدَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ عَلَيْهِ يَوْمَ أُحُدٍ دُرْعَانٍ، قَدْ ظَاهَرَتِ بَيْنَهُمَا.

با محاوره ترجمو: حضرت سائب بن يزيد رضی اللہ عنہ کان روایت آهي ته رسول الله ﷺ جن کي احد جي جنگ واري ڏينهن ۾ زرهون هڪٻئي جي مٿان پاتل هيون. مفردات جو شرح: ساڳيو آهي.

سمجهاڻي: هن روايت ۾ آهي ته رسول الله ﷺ جن اُحد جي جنگ واري ڏينهن ۾ زرهون پاتيون هيون. اهي هڪٻئي جي مٿان ڍڪيون هيائون. هيءَ حديث مرسل سنڌ سان آهي چوته حضرت سائب رضی اللہ عنہ احد جي جنگ ۾ پاڻ موجود نه هو. اهو حجة الوداع جي موقعي تي پنهنجي پيءُ سان گڏ سيدنا رسول الله ﷺ جي خدمت ۾ حاضر ٿيو هو ۽ ان وقت ان جي عمر صرف ست سال هئي. ابو داؤد ۾ آهي ته سائب هيءَ روايت ٻئي کان آندي آهي. پوءِ ته هيءَ مرسل به ناهي ۽ غالب خيال هي آهي ته ”اهو شخص جنهن کان ”السائب“ روايت ڪري ٿو حضرت زبير بن عوام رضی اللہ عنہ آهي. جنهن کان هن کان پهرين مذڪور حديث به روايت ڪيل آهي. حضور پرنور ﷺ جن ڪڏهن به هٿيار کان خالي سڪڻي توڪل ڪري جنگ جي لاءِ نه نڪتا هئا. سندن ئي ارشاد آهي: ”ڏانئون به ڏي توڪل به ڪر“ راوي فرمايو ته اهي زرهون ڊبل ڪيل هيون. ائين نه هو ته هڪ جسم پاڪ جي هيٺئين حصي جي لاءِ ڍڪي هيائون ٻي جسم پاڪ جي مٿئين حصي تي ڍڪي هيائون. جيئن ڪائنج ۽ قميص پائيندا آهن ائين نه هو. (جمع الوسائل ج 1 ص 161)

هيءَ حديث بين هنن محدثن آندي آهي: {1} النسائي في كتاب السير من سننه الكبرى كما في التحفة ج 3 ص 66 {2} ابن ماجه في كتاب الجهاد باب 18 السلاح رقم الحديث 2806 {3} احمد في المسند ج 3 ص 449 {4} البيهقي في سننه ج 9 ص 49 {5} ابو الشيخ في اخلاق النبي ﷺ ص 124 {6} البغوي في شرح السنة رقم الحديث 2659 ج 10 ص 399.

باب سورھون

بَابُ مَا جَاءَ فِي صِفَةِ مُغْفِرٍ رَّسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ اهي روايتون آهن جيڪي

رسول الله ﷺ جن جي لوهه واري توپ پائڻ جي متعلق آهن

سمجهاڻي: مغفر (منبر وانگر) الغفر کان ورتل آهي الغفر جي معنيٰ ڍڪڻ ۽ هتي ان مان مراد اهو لوهه جو توپ آهي جيڪو مٿي جي ماپ تي مٿي جي حفاظت جي لاءِ ٺاهيو ويندو آهي اهو توبيءَ جي هيٺان پائبو آهي ۽ اهو به هٿيارن جي قسم مان شمار ڪيو ويندو آهي. چوٽه هٿيارن کي چئبو آهي جنهن سان قتل ڪيو وڃي يا جنهن سان دفاع ڪيو وڃي. (المواهب شرح الشرائع ص 224) سيد امير شاهه قادري گيلاني لکيو آهي ته ”هن باب ۾ حضور ڪريم ﷺ جن جو مک مڪرمه کي فتح ڪرڻ واري ڏينهن مٿي مبارڪ تي لوهي توپ ڍڪي داخل ٿيڻ جو ذڪر آهي. محدث ترمذي رحمہ اللہ نبی ڪريم ﷺ جي جنگ ۾ استعمال ٿيندڙن ٻين هٿيارن جو ذڪر نه ڪيو آهي پر ”الاتحافات الربانية“ جي مصنف ص 153، 154 تي هنن هٿيارن جو ذڪر ڪيو آهي.

حضور ڪريم ﷺ جن هٿيارن ۽ گهوڙن ۽ ڏاڇين جو ذڪر: ”الاتحافات الربانية“ جي مصنف لکيو آهي ته رسول الله ﷺ جن جون پنج تير ڪمانيون هيون. (1) النزراء (2) الروما (3) الصفراء (4) سوحت (5) السداد تيرن رکڻ واري ٿيلهي جو نالو الكافور هو. هڪ ڍال جو نالو ”الذلق“ هو. ٻئي جو نالو ”الفتق“ هو. هڪ ڍال سندن خدمت ۾ تحفي طور پيش ڪئي وئي هئي. جنهن تي عقاب يا دنبي جي تصوير ٺهيل هئي. رسول الله ﷺ جن ان تي هٿ مبارڪ رکيو ته اها تصوير ميتجي وئي. سندن ست گهوڙا هئا. (1) المرتجز (2) السكب (3) الضرب (4) اللزاز (6) الورء (7) السبحة. سندن تير جو نالو المثوي هو. سندن هڪ ڊگهو نيزو هو. جنهن جو نالو البيضاء هو. سندن خيمي (تنبو) جو نالو الڪن هو. هڪ مٿي کان ورتل هڪ گزيا ان کان ڪجهه وڌيڪ هئي ان جو نالو محجن هو ۽ سندن ٻي لٺ هئي جنهن جو نالو مخصر هو. سندن جهنڊي جو نالو عقاب هو ان جو رنگ ڪارو هو. هڪ جهنڊو ڦڪي رنگ جو هو هڪ جهنڊو اڇو هو جنهن ۾ ڪاريون پٽيون هيون. سندن ڪليءَ جو نالو صادر هو گهوڙي جي زين جو نالو داج هو. هڪ ڏاڇيءَ جو نالو قصوي ته ٻيءَ جو نالو عضباء هو. سندن خچر جو نالو ”دلل“ هو. گڏهه جو نالو يعفور هو. جنهن پڪريءَ جو پاڻ ڪير پيئندا هئا. ان جو نالو عنيه هو. (اتوار غوثيه ص 158)

{112} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا مَالِكُ بْنُ أَنَسٍ، عَنْ ابْنِ شِهَابٍ، عَنْ أَنَسِ بْنِ مَالِكٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ مَكَّةَ وَعَلَيْهِ مُغْفَرٌ، فَقِيلَ لَهُ: هَذَا ابْنُ حُطَلٍ مُتَعَلِّقٌ بِأَسْتَارِ الْكُعْبَةِ، فَقَالَ ”اَقْتُلُوهُ“.

با محاوره ترجمو: حضرت انس بن مالڪ ﷺ کان روايت آهي ته نبي ڪريم ﷺ فتح مڪي جي ڏينهن جڏهن مڪي شريف ۾ داخل ٿيا تنهن وقت پاڻ سڳورن ﷺ کي خود (لوھ جو ٽوپ) پاتل هو. پاڻ ڪريمن ﷺ کي عرض ڪيو ويو ته هي ابن خطل (يعني اسلام کان ڦري ويل مرتد) ڪعبي شريف جي غلاف کي چنبرڙيو پيو آهي. پاڻ فرمايائون ته ”ان (مرتد) کي ماري وجهو.“

مفردات جو شرح: ”مَغْفَرٌ“ لوھ مان ٺهيل ٽوپ. خَوْدُ ”ابنُ خَطْل“ هڪ ڪافر جي ڪنيت. ”استار“ پردا. سمجھاڻي: خطل جمل جي وزن تي. هن جو نالو عبدالعزيز هو مسلمان ٿيڻ کان پوءِ ان جو نالو عبدالله رکيو ويو. پوءِ اسلام کان ڦري مرتد ٿيو هو. ۽ هڪ مسلمان سندس خدمت ڪندو هو ان کي شهيد ڪري ڇڏيو هيائين ٻه ڳاڻڻ واريون عورتون رکيون هيائين. جيڪي رسول الله ﷺ جي گستاخيءَ ۾ شعر ڳائينديون هيون. سيدنا رسول الله ﷺ جن جڏهن مڪه مڪرمه ۾ فتح ڪرڻ واري ڏينهن داخل ٿيا هئا ته سندن مٿي مبارڪ تي لوهي ٽوپ پاتل هو. ۽ کين عرض ڪري ٻڌايو ويو ته ”هي ابن خطل، مرتد پاڻ کي بچائڻ جي لاءِ بيت الله شريف جي غلاف کي هٿ وجهيو چنبرڙيو پيو آهي. پاڻ ڪريمن ﷺ جن حڪم ڏنو ته ”ان کي قتل ڪري ڇڏيو.“ ۽ ان کي جلدي قتل ڪرڻ جي لاءِ حضرت عمار بن ياسر ۽ سعيد بن حريث قتل ڪرڻ جي لاءِ وڌيا پر سعيد اڳ ۾ پهچي ان کي قتل ڪري ڇڏيو ۽ هڪ قول آهي ته ان کي ابو برة قتل ڪيو هو ۽ انهن قولن کي هن طرح گڏ ڪيو ويو آهي ته ”ان کي اول ڌڪ ابو برة هنيو ۽ پوءِ ان جي قتل ۾ ان سان شريڪ سعيد به ٿيو هو ۽ ان کي زمزم جي کوھ ۽ مقام ابراهيم جي وچ تي قتل ڪيو هيائون.

سوال: رسول الله ﷺ جا فرمان آهن. (1) ”مَنْ دَخَلَ الْمَسْجِدَ فَهُوَ آمِنٌ“ جيڪو مسجد (حرام) ۾ داخل ٿيو اهو امن وارو آهي. (2) ”مَنْ دَخَلَ دَارَ ابْنِ سُفْيَانَ فَهُوَ آمِنٌ“ جيڪو ابني سفيان جي گهر ۾ داخل ٿيو اهو امن وارو آهي. (3) ”مَنْ أَعْلَقَ عَلَيْهِ بَابَهُ فَهُوَ آمِنٌ.“ جنهن پنهنجي گهر جو دروازو بند ڪيو (۽ اندر ويهي رهيو سامهون مقابلي جي لاءِ نه آيو) اهو امن وارو آهي. ته پوءِ ابن خطل کي ڇو قتل ڪيو ويو؟

جواب: ابن خطل کي قتل ڪرڻ جو حڪم به ان محبوب ﷺ فرمايو هو جنهن جا فرمان سائل آندا آهن ۽ ابن خطل سان گڏ ٽي ٻيا به اهڙا هئا جن لاءِ سرڪارِ دو عالم ﷺ جن اهڙو حڪم ڏنو هو. ابن خطل مرتد هو. قاتل هو. رسول الله ﷺ جو گستاخ هو. اهڙي بي ادب جي لاءِ ڪٿي به معافي ناهي. رسول الله ﷺ جن انهن چئن شخصن جي لاءِ فرمايو هو ته ”لَا أَمْنُ لَهُمْ فِي حِلٍّ وَلَا فِي حَرَمٍ“ مان انهن کي حِل ۽ حَرَم ٻنهي ۾ امن نه ٿو ڏيان. بلڪه انهن جي لاءِ فرمائي ڇڏيو هيائون ته ”انهن کي ڪعبه جي غلاف سان چنبرڙيل ڏسو ته به قتل ڪري ڇڏيون.“ ۽ هن مان مالڪي مذهب وارن به دليل ورتو آهي ته رسول الله ﷺ جو گستاخ ڪٿي ڪعبه جي غلافن ۾ چنبرڙيل هجي ان کي قتل ڪري ڇڏيو. ۽ اهو تڏهن جڏهن زبان تي اسلام آڻي ۽ پوءِ بي ادبي ڪري ۽ اهو به ممڪن آهي ته ”ابن خطل کي ان مسلمان جي قصاص ۾ قتل ڪيو ويو هو جنهن کي شهيد ڪيو هيائين ۽ هن مان مالڪين دليل ورتو آهي ته ”جيڪڏهن مسجد جي پليد ٿيڻ جو خطرو ناهي ته مسجد ۾ به شرعي حدون جاري ڪري سگهجن ٿيون پر حنفي حضرات ان کان منع ڪيو آهي. (المواهب شرح الشرائع ص 225) ۽ علامه علي القاري ﷺ لکيو آهي ته دار قطني ۽ حاڪم جي روايت ۾ آهي ته رسول الله ﷺ جن چئن جي لاءِ امن نه ڏيڻ جو ارشاد فرمايو هو

”اهي هي هئا (1) الحويرث بن النقيد (2) هلال بن خطل (3) مقيس بن صبابه (4) عبدالله بن ابي سرح ۽ اهڙي بي روايت بزار، حاكم ۽ بيهقي به آندي آهي پر بيهقيءَ فرمايو ته ”چئن مردن سان گڏ ٻن عورتن جي لاءِ به اهڙو حڪم هو. ۽ اهو حڪم علي الكفايه هو. جيڪو هڪ کي قتل ڪرڻ سان پورو ٿي ويو. (جمع الوسائل ص 162 ج 1) ابن شهاب رضه فرمايو ته ”مون ٽائين اها ڳالهه پهتي آهي ته حضور ڪريم رضه جن ان ڏينهن احرام سان نه هئا. بلڪ پاڻ ان ڏينهن لوهه وارو توپ لاهي ڪارو پٽڪو ٻڌو هيائون. ”خُطِبَ النَّاسُ وَعَلَيْهِ عِبَادَةُ سُودَاءُ“ پاڻ سڳورن رضه مڪه مڪرمه جي ماڻهن کي خطاب فرمايو ته سندن سر مبارڪ تي ڪارو پٽڪو ٻڌل هو. امام شافعي رضه جن هن حديث جي مدار تي فتويٰ ڏني آهي ته مڪه مڪرمه ۾ احرام کان سواءِ داخل ٿيڻ جائز آهي ۽ حنفيه حضرات وٽ جائز ناهي حنفيه وٽ هيءَ حديث ان جي ڪري دليل ناهي جو رسول الله رضه جن جي لاءِ مڪه مڪرمه کي فتح جي غرض سان داخل ٿيڻ جي اجازت هئي. بخاري وغيره ۾ اها صراحت آيل آهي ته رسول الله رضه جن ارشاد فرمايو ته ”منهنجي لاءِ اڄوڪي ڏينهن ۾ هي حلال آهي ٻئي ڪنهن جي لاءِ ناهي.“ (انوار غوثيه ص 160)

هيءَ حديث ٻين هنن محدثن آندي آهي: {1} البخاري في كتاب جزاء الصيد باب 18 دخول الحرم ومكة بغير احرام رقم الحديث 1846 ج 4 ص 59 {2} مسلم في كتاب الحج باب 84 جواز دخول مكة بغير احرام رقم الحديث 1357 ج 2 ص 990، 989 {3} ابو داؤد في كتاب الجهاد باب 128 قتل الاسير ولا يعرض عليه الاسلام رقم الحديث 2685 ج 3 ص 60 {4} ابن ماجه في كتاب الجهاد باب 18 السلاح رقم الحديث 2805 {5} مالڪ في الموطا في كتاب الحج باب 81 جامع الحج رقم الحديث 247 ج 1 ص 423.

{113} حَدَّثَنَا عَيْسَى بْنُ أَحْمَدَ قَالَ: حَدَّثَنَا عَبْدُ اللَّهِ بْنُ وَهْبٍ قَالَ: حَدَّثَنِي مَالِكُ بْنُ أَنَسٍ، عَنْ ابْنِ شَهَابٍ، عَنْ أَنَسِ بْنِ مَالِكٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ مَكَّةَ عَامَ الْفَتْحِ، وَعَلَى رَأْسِهِ الْبُغْفَرُ قَالَ: فَلَمَّا نَزَعَهُ جَاءَهُ رَجُلٌ، فَقَالَ لَهُ: ابْنُ خَطْلٍ مُتَعَلِّقٌ بِأَسْتَارِ الْكُعْبَةِ فَقَالَ: اقْتُلُوهُ. قَالَ ابْنُ شَهَابٍ: وَبَلَغَنِي أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ يَوْمَئِذٍ مُحْرِمًا

با محاوره ترجمو: حضرت انس بن مالڪ رضه کان هيءَ به روايت آهي ته نبي پاڪ رضه جن فتح مڪي جي سال خود (لوهو توپ) پائي مڪي شريف ۾ آيا. راوي چيو ته جڏهن لوهو توپ لائون، ته هڪ ماڻهو کين ٻڌايو ته خطل جو پٽ (مرتد) ڪعبي جي غلاف کي چنڊيو پيو آهي پاڻ فرمايائون ته ان کي قتل ڪري ڇڏيو. ابن شهاب رضه چيو ته مون کي خبر پئي ته ان ڏينهن نبي پاڪ رضه جن کي احرام ٻڌل ڪونه هو.

مفردات جو شرح: ”الْبُغْفَرُ“ سڀني صحيح ڪيل ۽ اعتماد وارن نسخن ۾ الف، لام سان آيل آهي. ”قال“ اي انس. هتي قال لفظ آندائين چو ته اهو ان کان آخر وقت ۾ ٻڌو هيائين. ”نَزَعَهُ“ اي ”الْبُغْفَرُ“ لوهه وارو توپ لائين. ”جَاءَهُ رَجُلٌ“ ان وٽ هڪ مرد آيو. ان مان مراد ابو برة آهي ۽ ٻيو قول آهي ته ان مان مراد سعيد بن حريث آهي.

سمجهاڻي: سيدنا رسول الله رضه جن جڏهن سن 8 هـ ۾ مڪه مڪرمه کي فتح ڪيو ته سندن مٿي

مبارڪ تي لوھ جو توپ پاتل ھو پاڻ اھو لاهي مٿي مبارڪ تي ڪارو پتڪو ٻڌي پوءِ ماڻھن کي خطاب فرمايو ھيائون. ۽ اھو خطاب بيت الله شريف جي دروازي وٽ ڪيو ھيائون. ۽ علامہ علي الفاري ۽ مٿين ٻالھ لکڻ کان پوءِ لکيو آھي تہ ھڪ قول ھي آھي تہ اھا پڳ جيڪا پاڻ ٻڌي ھيائون اصل ۾ ڪاري نہ ھئي پر سندن مٿي مبارڪ تي پاتل لوھ واري توپ سان لڳڻ جي ڪري ڪاري محسوس ٿي رھي ھئي. ۽ اھو قول روايتن کي گڏڻ ۾ وڌيڪ ظاھر آھي. ”والله اعلم. علامہ موصوف ٿورو اڳتي لکيو آھي تہ ”والمحفوظ في سائر الطرق انه دخل مكة وعليه عمامة سوداء“ سڀني روايتن ۾ محفوظ ھي آھي تہ حضور ڪريم ﷺ جن مڪہ مڪرمہ ۾ داخل ٿيا تہ سندن ذات جي پڳ مبارڪ ڪاري ھئي. جڏھن پاڻ اھو ”مغفر“ لوھ وارو توپ لاتائون تہ ان وقت ابو بزرہ يا سعيد بن حريث کين عرض ڪيو ھو تہ ابن خطل بيت الله شريف جي غلافن ۾ چنبڙيو پيو آھي. پوءِ پاڻ امر فرمايائون تہ ”ان کي قتل ڪيو“ جمع جو صيغو ھو. يعني تون ۽ تنھنجا ساٿي گڏجي ان کي قتل ڪيو. ابن شھاب ۽ فرمايو تہ ان ڏينھن رسول الله ﷺ جن احرام سان نہ ھئا. ۽ مسلم حضرت جابر ۽ جو قول آندو آھي تہ سھڻي حبيب ڪريم ﷺ جن کي ان ڏينھن ڪارو پتڪو ٻڌل ھو ۽ احرام بہ ٻڌل نہ ھو. ۽ علماء جو ان ۾ اختلاف آھي تہ حج ۽ عمرہ جي ارادي کان سواءِ جيڪو مڪہ مڪرمہ ۾ داخل ٿيڻ گھري تہ ان تي احرام ٻڌڻ واجب آھي يا نہ. بعض علماء واجب چيو آھي بعض واجب نہ چيو آھي. (والتفصيل في جمع الوسائل ج ۱ ص 264) علامہ مناوي ۽ لکيو آھي تہ پاڻ سڳورن ﷺ ان ڏينھن ڪارو پتڪو ان جي ڪري پسند فرمايو جو ان ۾ سرداري ڏانھن اشارو ھو جيڪا سندن ذات کان اڳي ڪنھن بہ نبي عليه السلام کي حاصل نہ ٿي ھئي. ۽ ان ۾ اسلام جي غلبي ۽ ظھور ڏانھن اشاري سان گڏ اھو بہ فائدو ھو جو ڪارو پتڪو نہ ميرو ٿيندو نہ ميٽجندو.“

مڪہ مڪرمہ ۾ احرام کان سواءِ داخل ٿيڻ جو حڪم: شمائل جي بعض شارحن لکيو آھي تہ ”مڪہ مڪرمہ ۾ احرام کان سواءِ داخل ٿيڻ منع آھي ۽ اتي جنگ ڪرڻ بہ منع آھي پر جنھن مالڪ مني اھا منع ڪئي آھي ان پنھنجي حبيب، نبي ڪريم ﷺ جي لاءِ ٿورڙو وقت اجازت ڏني ھئي ۽ اھو وقت انھن جي لاءِ جنگ ڪرڻ ۽ احرام کان سواءِ داخل ٿيڻ حلال ۽ جائز ھو.“ جيئن سندن فرمان مبارڪ آھي تہ ”اھا جنگ مون کان اڳ ۾ ڪنھن جي لاءِ بہ حلال نہ ھئي. ۽ مون لاءِ ٿورڙو وقت حلال ٿي ۽ مون کان پوءِ بہ ڪنھن جي لاءِ حلال نہ ٿيندي“ (شرح المناوي علي حاشية جمع الوسائل ج ۱ ص 264. فضائل النبي ﷺ ص 69) ۽ حضور ڪريم ﷺ جن ان ڏينھن يارھن مردن ۽ ڇھن عورتن جي لاءِ قتل ڪرڻ جو حڪم صادر ڪيو ھو ڇو تہ انھن جا جرم معاف ڪرڻ جي قابل نہ ھئا. ۽ معافي جي عام اعلان کان انھن کي ڌار رکيو ويو ھو پر انھن مان ست مرد ۽ ٻہ عورتون دل سان مسلمان ۽ توبھ تائب ٿي پيش پيا ھئا تہ انھن کي معاف ڪيو ويو ھو ۽ باقي ٻين کي قتل ڪيو ويو. (خصائل نبوي ص 90) ھيءَ حديث جن ٻين محدثن آندي آھي: انھن جو ذڪر اڳئين حديث جي تخريج ۾ مذڪور آھي.

باب سترهون

بَابُ مَا جَاءَ فِي عِمَامَةِ رَسُولِ اللَّهِ ﷺ عَلَيْهِ وَسَلَّمَ هن باب ۾ اهي حديثون آهن جن ۾ رسول الله ﷺ جي پڳ مبارڪ جي صفت جو بيان آهي

سمجهاڻي: علامه بييجوري رحمۃ اللہ علیہ لکيو آهي ته ”پڳ ٻڌڻ سنت آهي خاص ڪري نماز ۾ ۽ سينگار ڪرڻ جي نيت سان. ان باري ۾ گهڻيون حديثون آيل آهن ۽ اها سنت توبئيءَ جي مٿان ۽ توبئيءَ کان سواءِ ٻڌڻ سان به حاصل ٿيندي آهي. حديث ۾ آيو آهي ”فَرَقُ مَا بَيْنَنَا وَبَيْنَ الْمُسْلِمِينَ الْعِمَامَةُ عَلَى الْقُلَانِ“ يعني اسان ۽ مشرڪن ۾ فرق توبين جي مٿان پڳون ٻڌڻ آهن. مقصد ته اسين توبين جي مٿان پڳون ٻڌون ٿا ۽ سڪڻيون توبيون پائڻ مشرڪن جو طريقو آهي. ابن القيم فرمايو ته ”سيدنا رسول الله ﷺ جن جي پڳ مبارڪ ايتري گهڻو وڏي نه هئي جو مٿي مبارڪ تي بار بنجي، ڪين ايذاء، تڪليف ڏي ۽ ايتري ننڍي به نه هئي جو مٿي مبارڪ کي ڍڪي نه بيهي ۽ سردي ۽ گرميءَ کان تحفظ به نه ملي. بلڪ وچولي درجي تي هئي ۽ پلوامر وچترو آهي ۽ علامه ابن حجر هيثمي رحمۃ اللہ علیہ لکيو آهي ته ”سيدنا رسول الله ﷺ جن جي پڳ مبارڪ جي ڊيگهه ۽ ويڪر جي متعلق صحيح حديثن مان ڪجهه به ثابت ناهي. ۽ جيڪو طبراني ۾ آيو آهي ته ”ان جي ڊيگهه ست هٿ هئي ۽ بعض جو قول آهي ته ”ان جي ڊيگهه ست هٿ ۽ ويڪر هڪ هٿ هئي.“ ان جو اصلي ثبوت ناهي. پر نووي رحمۃ اللہ علیہ کان نقل ڪيل آهي ته سندن هڪ پڳ مبارڪ ننڍي ڇهه هٿ هئي ۽ ٻي پڳ گهڻي ڊگهي ٻارهن هٿ هئي. ۽ پڳ سان جاڙيءَ جي هيٺان ور ڏيڻ شافعين وٽ سنت ناهي ۽ حديث جي بعض حافظن وٽ ۽ اهو اڪثر جو اختيار ڪيل قول آهي. اهو سنت آهي. (المواهب شرح الشئائل ص 227) حضرت عبدالله بن عمر رضي اللہ عنہما کان پئڪي جي باري ۾ پڇيو ويو ته فرمايائين ”پئڪو سنت آهي“ حديث شريف ۾ اچي ٿو ته ”پئڪو ٻڌندا ڪيو اهو حلم ۽ بردباري وڌائي ٿو.“ پئڪو ٻڌڻ سنت مستمره (هميشه واري) آهي ۽ هڪ حديث ۾ آيو آهي ته ”پئڪو ٻڌندا ڪريو. اهو اسلام جو نشان ۽ مسلمان ۽ ڪافر ۾ فرق ڪرڻ وارو آهي.“ (فضائل النبي ﷺ ص 70. خصائل نبوي ص 91) علامه علي قاري رحمۃ اللہ علیہ مشڪواة المصابيح جي شرح ۾ لکيو آهي ته ”لم يروا انه عليه السلام لبس القلنسوة بغير العمامة فيتعين ان يكون هذا زي المشركين“ يعني اها روايت ناهي ته رسول الله ﷺ جن پڳ کان سواءِ توبئي پاتي هجي. پوءِ مقرر ٿيو ته صرف توبئي پائڻ مشرڪن جي عادت هئي. علامه موصوف پڳ جي فضيلت جون حديثون لکي پوءِ لکيو آهي ته ”هنن سڀني مان پڳ جي فضيلت مطلقاً ثابت آهي ۽ توبئيءَ کان سواءِ پڳ ٻڌڻ سنت جي خلاف آهي ۽ توبئي سان گڏ افضل آهي. صرف توبئي ڪافرن ۽ بعض شهرن ۾ بدعتي ماڻهن جو معمول آهي. اعليٰ حضرت مولانا شاه امام احمد رضا خان محدث بريلوي رحمۃ اللہ علیہ فتاويٰ رضويه ۾ 19 حديثن ۽ ڪيترن فقه جي ڪتابن جون

عبارتون نقل ڪري لکيو آهي ته ”پڳ ٻڌڻ حضور ڪريم ﷺ جي سنت متواتره آهي. جنهن جو تواتر يقيناً دين جي ضروري حدن تائين پهچائي ٿو. ٿورو اڳتي هلي لکيو اٿس ته ”پڳ ٻڌڻ سنت لازم دائم آهي ايتريقدر جو علماء خالي ٽوپي پائڻ کي مشرڪن جي وضع قرار ڏنو آهي. افسوس آهي جو اڄ ڪالھ مسجدن جا امام ان سنت مبارڪ کي ڇڏي صرف ٽوپي سان نماز پڙهائيندا آهن ۽ افضليت جو اجر ضايع ڪندي سنت جي ڇڏڻ جا مرتڪب ٿيندا آهن. علامه نهباني رحمه الله لکيو آهي ته ”رسول الله ﷺ جن ڪنهن شخص کي ڪنهن شهر جو تيسنئين حاکم مقرر نه ڪندا هئا جيستائين ان کي پڳ نه ٻڌائيندا هئا. (انوار غوثيه ص 161، 163)

{114} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ، عَنْ حَمَّادِ بْنِ سَلَمَةَ، وَحَدَّثَنَا مُحَمَّدُ بْنُ غَيْلَانَ قَالَ: حَدَّثَنَا وَكَيْعٌ، عَنْ حَمَّادِ بْنِ سَلَمَةَ، عَنْ أَبِي الزُّبَيْرِ، عَنْ جَابِرٍ قَالَ: دَخَلَ النَّبِيُّ صَلَّى اللَّهُ عَلَيْهِ وَسَلَّمَ مَكَّةَ يَوْمَ الْفَتْحِ وَعَلَيْهِ عِمَامَةٌ سَوْدَاءُ

با محاوره ترجمو: حضرت جابر رضي الله عنه کان روايت آهي ته نبي پاڪ ﷺ فتح مڪي جي ڏينهن مڪي شريف ۾ داخل ٿيا ته سندن مٿي مبارڪ تي ڪاري پڳ مبارڪ ٻڌل هئي. مفردات جو شرح: ”سوداءُ“ ڪاري پڳ

سمجهاڻي: هن روايت ۾ آيو ته ”رسول الله ﷺ جن مڪه مڪرمه کي فتح ڪرڻ واري ڏينهن داخل ٿيا ته سندن مٿي مبارڪ تي ڪاري رنگ جي پڳ هئي. ۽ ”باب ماجاء في صفة مغفر رسول الله ﷺ“ ۾ روايت هئي ته سندن مٿي مبارڪ تي لوهي ٽوپ هو. محدثين ڪرام فرمايو ته ”انهن ٻنهي روايتن ۾ ڪو تضاد ناهي پاڻ ڪريم ﷺ جن ان لوهي ٽوپ جي هيٺان ڪاري پڳ ٻڌي هئي جيڪا مٿي مبارڪ جو ان لوهي ٽوپ جي تڪليف ڏيڻ کان بچاءُ هئي ۽ مڪه مڪرمه ۾ داخل ٿيڻ کان پوءِ پاڻ اهو لوهي ٽوپ لاهي رکيو هيائون ڪين صرف ڪاري پڳ مبارڪ مٿي مبارڪ تي پاتل هئي. ان جو ذڪر حضرت جابر رضي الله عنه ڪري رهيو آهي. ان جي ڪري احاديث مبارڪ جا ٻئي حصا صحيح آهن انهن ۾ ڪوبه تعارض ناهي. (انوار غوثيه ص 228) علامه بيجوري رحمه الله لکيو آهي ته ”رسول الله ﷺ جي ڪاري پڳ ٻڌڻ ۽ ملائڪن جو بدر واري جنگ ۾ ڦڪا پٽڪا ٻڌي اچڻ صحيح حديثن سان ثابت آهي ۽ جن حديثن ۾ سفيد ڪپڙن پائڻ جي لاءِ ارشاد ٿيل آهي، ڪو تعارض ناهي چو ته هر ڪم ان جي مقام جي خصوصي تقاضا مطابق ڪيو ويو هو. (المواهب شرح الشرائع ص 228)

ڪارو ڪپڙو پائڻ جو حڪم: ”بعض علماء هن حديث سان ڪاري ڪپڙي پائڻ جي جواز تي دليل ورتو آهي جيتوڻيڪ اچو ڪپڙو پائڻ افضل آهي جيئن اڳ ۾ ذڪر ٿي چڪو آهي ته ”اوهان جي ڪپڙن مان ڀلا ڪپڙا اڃا آهن.“ ۽ اسان حنفين جي علماء مان زبليعي آندو آهي ته ”ڪارو ڪپڙو پائڻ سنت آهي“ ۽ محدث سيوطي ڪاري ڪپڙي پائڻ جي لاءِ هڪ جزء (ننڍو ڪتاب) لکيو آهي ۽ ان ۾ حديثون ۽ آثار ذڪر ڪيا اٿس. طبراني، ابو الشيخ ۽ شعب اليمان ۾ بيهقي حضرت ابن عمر رضي الله عنهما کان حديث آندي آهي ته ”رسول الله ﷺ جن جي ٽوپي مبارڪ کي ڪن هئا.“ مطلب ته ڪنن کي ڍڪي بيهندي هئي اها سفر ۾ پائيندا هئا ۽ نماز ۾ اڳيان رکندا هئا. علامه مناوي رحمه الله الزين العراقي رحمه الله کان

آندو آهي ته پتڪو گهڻو ڊگهو رکڻ منع آهي. ابو داؤد جي روايت ۾ آهي ته ”ان پڳ جو ڏٺو حضور
 ڪريم ﷺ جي ٻن ڪلهن مبارڪن جي وچ ۾ ڇڏيل هوندو هو.“ (جمع الوسائل مع شرح المناوي ج 1 ص 165)
 هيءَ حديث ٻين هنن محدثن آندي آهي: {1} ابو داؤد في ڪتاب اللباس باب (23) في العمام رقم
 الحديث 4076 ج 4 ص 54 {2} النسائي في ڪتاب الزينة من سننه الڪبري باب 108 العمام رقم
 الحديث 9757 ج 5 ص 498 {3} ابن ماجه في ڪتاب اللباس باب 14 العمامة السوداء رقم الحديث
 3585 {4} احمد في المسند ج 3 ص 363 {5} البيهقي في سننه ج 3 ص 246 {6} ابن حبان في صحيحه
 رقم الحديث 3722 ج 9 ص 37, 38.

{115} حَدَّثَنَا ابْنُ أَبِي عُمَرَ قَالَ: حَدَّثَنَا سُفْيَانُ، عَنْ مُسَاوِرِ الْوَرَّاقِ، عَنْ جَعْفَرِ بْنِ عَمْرٍو بْنِ حُرَيْثٍ، عَنْ أَبِيهِ
 قَالَ: رَأَيْتُ عَلَى رَأْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ عِمَامَةً سَوْدَاءَ

با محاوره ترجمو: حضرت جعفر رضی اللہ عنہ پنهنجي پيءُ عمرو بن حريث رضی اللہ عنہ کان روايت ڪئي آهي. ان
 چيو ته مون رسول الله ﷺ جن جي مٿي مبارڪ تي ڪاري پڳ مبارڪ ڏٺي.
 مفردات جو شرح: جدا ناهي تنهن ڪري مٿئين ذڪر ڪيل شرح جو مطالعو ڪيو وڃي.
 سمجهاڻي: هن حديث جو راوي مذڪور حديث واري ڳالهه ڪري ٿو ته ”مون رسول الله ﷺ جن تي
 ڪاري پڳ ڏني هئي. ٿي سگهي ٿو ته مک مڪرم جي فتح واري ڏينهن ڏنائين يا ڪنهن ٻئي موقعي
 تي ڏنائين، جمعي جي خطبي پڙهندي ڏنائين يا ڪنهن ٻئي خطاب ۾ ڏنائين. شمائل جي شارح سيد
 امير گيلاني لکيو آهي ته ڪي صحابه سڳورا رضي الله عنهم ڪارا پتڪا ٻڌندا هئا. جيئن محدثن فرمايو
 آهي ته ”حضرت علي رضی اللہ عنہ ڪارو پتڪو ٻڌو هو. ۽ حضرت امام حسن رضی اللہ عنہ ڪاري پڳ سان ڪارن
 ڪپڙن ۾ خطبو ارشاد فرمايو هو. حضرت ابن الزبير، حضرت انس، حضرت عمار وغيرهم رضوان الله
 عليهم اجمعين به ڪارو پتڪو ٻڌندا هئا. ۽ خطبه ارشاد فرمائيندا هئا. سعيد بن المسيب عيدن جي
 موقعي تي ڪاري پڳ ٻڌندو هو. ان جي باوجود علماء جمعه يا عيدن وغيره ۾ ڪارو پتڪو ٻڌڻ
 ضروري قرار نه ڏنو آهي. علامه بيجوري رضی اللہ عنہ لکيو آهي ته ”ڪاري پڳ سان مک مڪرم ۾ داخل ٿيڻ
 مقصود نه هو.“ امام اوزاعي رضی اللہ عنہ کان پڇيو ويو ته ”اوهان ڪارو رنگ چونه ٿا پايو؟ ته پاڻ فرمايائون ”ان
 جي ڪري جو ان ۾ نه گهوت ڪي چمڪايو ويندو آهي نه احرام ۾ ان سان لبیک پڙهي ويندي آهي نه
 ميت کي ڪفن ڏنو ويندو آهي.“ ۽ هن حديث مان اهو به معلوم ٿيو ته ”صرف مک مڪرم ۾ نه پر ان
 کان سواءِ به رسول الله ﷺ جن ڪاري رنگ جي پڳ پائيندا هئا. علامه بيجوري رضی اللہ عنہ فرمايو ته ”لبس
 البياض افضل“ اچو ڪپڙو پائڻ ڀلو آهي. ان جي ڪري اسان جا علماء ۽ مشائخ اچو لباس ئي پائيندا ۽
 پسند ڪندا آهن. (انوار غوثيه ص 165, 166)

هيءَ حديث ٻين هنن محدثن آندي آهي: {1} الحميدي في المسند ج 1 ص 257 {2} مسلم في ڪتاب
 الحج باب 84 جواز دخول مكة بغير احرام رقم الحديث 1359 ج 2 ص 990 {3} احمد في المسند ج 4 ص
 307 {4} البيهقي في سننه ج 3 ص 246 {5} ابن سعد في الطبقات ج 1 ص 455 {6} ابو الشيخ ص 102 {7}
 ابو داؤد في ڪتاب اللباس باب 23 في العمام رقم الحديث 4077 ج 4 ص 54.

{116} حَدَّثَنَا مُحَمَّدُ بْنُ غِيْلَانَ، وَيُوسُفُ بْنُ عِيسَى، قَالَا حَدَّثَنَا وَكِيعٌ، عَنْ مُسَاوِرِ الْوَرَّاقِ، عَنْ جَعْفَرِ بْنِ عَمْرِو بْنِ حُرَيْثٍ، عَنْ أَبِيهِ، أَنَّ النَّبِيَّ صَلَّى اللَّهُ عَلَيْهِ وَسَلَّمَ خَطَبَ النَّاسَ وَعَلَيْهِ عِمَامَةٌ سَوْدَاءُ

با محاوره ترجمو: حضرت جعفر بن عمرو بن حريث رضی اللہ عنہ پنهنجي پيءُ کان روایت آندي آهي ته نبي پاڪ ﷺ جن ماڻهن کي خطبوارشاد فرمايو ۽ سندن مٿي مبارڪ تي ڪاري پڳ ٻڌل هئي. مفردات جو شرح: ”خَطَبَ“ خطبة، خطبا و خطابة: وعظ ڪرڻ، تقرير ڪرڻ، حاضرين جي سامهون خطاب ڪرڻ.

سمجهاڻي: هن روايت ۾ ڪاري پڳ سان گڏ حضرت نبي ڪريم ﷺ جن جي خطاب جو ذڪر آهي. بعض محدثن فرمايو ته ان خطاب مان مراد مڪرمه کي فتح ڪرڻ واري ڏينهن جو خطاب آهي جيڪو پاڻ بيت الله شريف جي چائنٺ تي بيهي فرمايو هياڻون. ۽ بعض محدثن اهو خطاب مراد نه ورتو آهي چوڻ ته انهن کان ئي پي روايت ۾ آيو آهي جيڪا مسلم آندي آهي ته ”گويا ڪ مان هاڻي رسول الله ﷺ جن ڏانهن نهاري رهيو آهيان پاڻ منبر تي تشريف فرما آهن ۽ کين ڪاري پڳ آهي پاڻ ان پڳ جو ڏٺو ۽ ڪلهن جي وچ تي ڇڏيائون. هن روايت ۾ ”منبر“ جو لفظ موجود آهي ۽ جڏهن ته مڪرمه کي فتح ڪرڻ وقت منبر نه هو. ان جي ڪري اهو خطاب مدينه منوره ۾ ڪنهن جمعي تي ٿيو هوندو. المصايب جي صاحب هن حديث کي ”باب خطبة الجمعة“ ۾ آندو آهي. (انوار غوثيه ص 229) ۽ علامه بيجوري لکيو آهي ته ”جنهن حديث ۾ منبر جو لفظ آيو آهي ان مان به فتح مڪ واري خطاب مراد ٿي سگهي ٿو چوڻ ته منبر مان مراد ان جي لغوي معنيٰ ”مڪان مرتفع“ بلند جاءِ آهي ۽ هن مان جمعي جي خطاب ۾ ڪاري پڻ کي جي ٻڌڻ جو جواز ثابت آهي پر افضل اچو پڻ ڪو ٻڌڻ آهي. (المواهب شرح الشائل ص 229) بعض حديثن ۾ هن قصي ۾ جمعي جو لفظ به موجود آهي. علامه علي القاري مشڪواة المصايب جي شرح ۾ آندو آهي ته ”هي خطبه رسول الله ﷺ جن جي وصال واري جمعي جو آهي.“ واللہ اعلم (خصائل نبوي ص 93) علامه مناوي رَحِمَهُ اللهُ لکيو آهي ته الخطبة، المخاطبة، التخاطب، تنهي جي معنيٰ آهي ڪنهن کي ڪلام گفتگو ۽ ڳالهائڻ سان سامهون ٿيڻ. ۽ ان ساڳئي محاوره ۾ ”الخطبة“ (خا جي زير سان) به ايندو آهي. پهرين لفظن مان خصوصي مراد وعظ هوندو آهي ۽ خطبة مان مراد ڪنهن عورت جي طلب ڪرڻ هوندو آهي. (شرح المناوي علي حاشية جمع الوسائل ج 1 ص 166) هيءَ حديث جن بين محدثن آندي آهي: انهن جو ذڪر اڳئين حديث ۾ لکيل آهي.

{117} حَدَّثَنَا هَارُونُ بْنُ إِسْحَاقَ الْهَمْدَانِيُّ قَالَ: حَدَّثَنَا يَحْيَى بْنُ مُحَمَّدٍ الْبَدَنِيُّ، عَنْ عَبْدِ الْعَزِيزِ بْنِ مُحَمَّدٍ، عَنْ عُبَيْدِ اللَّهِ بْنِ عُمَرَ، عَنْ نَافِعٍ، عَنْ ابْنِ عُمَرَ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا اعْتَمَمَ سَدَلَ عِمَامَتَهُ بَيْنَ كَتِفَيْهِ قَالَ نَافِعٌ: وَكَانَ ابْنُ عُمَرَ، يَفْعَلُ ذَلِكَ. قَالَ عُبَيْدُ اللَّهِ: وَرَأَيْتُ الْقَاسِمَ بْنَ مُحَمَّدٍ، وَسَالِبًا يَفْعَلَانِ ذَلِكَ

با محاوره ترجمو: حضرت ابن عمر رضی اللہ عنہ کان روایت آهي ته رسول الله ﷺ جن جڏهن پڳ ٻڌندا هئا، ته ڏٺو ۽ ٻنهي ڪلهن جي وچ تي لڙڪائي ڇڏيندا هئا. حضرت نافع رضی اللہ عنہ چوي ٿو ته حضرت ابن عمر رضی اللہ عنہ به ائين ڪندو هو.

حضرت عبيدالله ﷺ چيو ته قاسم بن محمد ﷺ ۽ حضرت سالم ﷺ به ائين ڪندا هئا يعني طرو ڪلهن جي وچ تي ڇڏيندا هئا.

مفردات جو شرح: ”اِغْتَمَّ“ اعتماد کان ورتل آهي (اعتم ميم جي شد سان) اي لف عمامته على راسه. پنهنجي پڳ مٿي کي ويڙهيائين. پڳ ٻڌائين. ”سَدَل“ لڙڪايائين. ڇڏي ڏنائين. ”كَتَفَهُ“ ڪتف جو تشنيو به ڪلها. ڀري کي العلاقه سڏيندا آهن ۽ پٽڪي جو ننڍو ڀرو جيڪو مٿان ظاهر ڪندا آهن ان کي ”العذبة“ سڏيو ويندو آهي.

سمجهاڻي: هن روايت مان معلوم ٿيو ته ”رسول الله ﷺ جن پڳ مبارڪ ٻڌندا هئا ته ان جو ٿرو بن ڪلهن جي وچ تي ڇڏيندا هئا.“

پڳ جي ڀري ڇڏڻ جو طريقو: نبي ڪريم ﷺ جن جي ڀري ڇڏڻ جي متعلق عادت مختلف رهي آهي. اڪثر ڪري پاڻ ڀرو ڇڏيندا هئا ڪڏهن سيني مبارڪ جي ساڄي طرف ڪڏهن کاٻي طرف ڪڏهن پويان بن ڪلهن جي وچ تي ڇڏيندا هئا. ۽ ڪڏهن ڪڏهن پڳ مبارڪ جي ٻنهي پاسن هيٺين ۽ مٿين کان ڀرو ڇڏيندا هئا. علامه نووي ﷺ فرمايو ته ”حضور ڪريم ﷺ جن کان ڀري ڇڏڻ جون سڀ صورتون ثابت آهن. افضل صورت هي آهي ته ڀرو بن ڪلهن جي وچ تي پويان چيلهر تائين لتڪيل هجي.“ علامه نبهاني ﷺ حضرت علي ﷺ کان روايت آندي آهي ته ”مون کي رسول الله ﷺ جن پڳ ٻڌائي ته ان جو هڪ حصو منهنجي ڪلهي تي رکي فرمايائون ته ”الله ﷻ بدر ۽ حنين (جنگين واري) ڏينهن جن ملائڪن جي ذريعي منهنجي مدد ڪئي هئي انهن کي هن طرح پٽڪا ٻڌل هئا“ ۽ فرمايائون ته ”پٽڪو مسلمان ۽ ڪافر جي وچ ۾ هڪ امتيازي فرق آهي.“ پاڻ ڪنهن کي به ڪنهن شهر جو حاڪم مقرر ڪندا هئا ته ان کي پٽڪو ٻڌرائيندا هئا. پٽڪي ٻڌڻ جو طريقو هي آهي ته ان جو هڪڙو پاسو ساڄي ڪلهي جي ڪن جي طرف رکجي.“ (انوار غوثيه ص 168) نبي پاڪ ﷺ جو معمول هميشه ڀرو ڇڏڻ هو پر ڪڏهن ڪڏهن ڀري ڇڏڻ کان سواءِ به پڳ مبارڪ ٻڌندا هئا. (خصائل نبوي ص 92) علامه بيجهوري ﷺ لکيو آهي ته ”حديث مان ثابت ٿيو ته ڀرو ڇڏڻ سنت آهي ان سان هيئت جي سونهن پيدا ٿئي ٿي. ۽ افضل بن ڪلهن جي وچ تي پويان ڀرو ڇڏڻ آهي پر جيڪڏهن اڳيان ڀرو ڇڏجي جيئن صوفياء ڪرام ڇڏين ٿا ته ساڄي پاسي ڇڏڻ ڀلو آهي يا کاٻي پاسي؟ جيئن معمول ۽ معتاد آهي؟ طبراني ابي امامه ﷺ کان جيڪا روايت آندي آهي ان ۾ ساڄو پاسو مقرر آهي ۽ صوفياء ڪرام کاٻي پاسي ڀري ڇڏڻ کي سهڻو سمجهيو آهي. چوڻ ته ان پاسي قلب آهي ان جي مٿان ڀرو ڇڏڻ ان کي غير کان ڏي ڇڏڻ جي خالص خدا جي حوالي ڪرڻ آهي. بعض شافعي علماء فرمايو ته ”جيڪڏهن ڀري ڇڏڻ ۾ وڌائي ۽ غرور جو ڊپ محسوس ڪري ٿو ته به ڀرو ضرور ڇڏي ٽڪر ۽ وڌائي کي دفع ڪرڻ لاءِ پنهنجي نفس سان جهاد ڪري ڀرو گهٽ ۾ گهٽ چار آڱر هجي ۽ وڌ ۾ وڌ هڪ هٿ ڊگهو ۽ وچ تي هڪ گرانٿ جيترو هجي ۽ ان کي ٽڪر جي نيت سان وڌو ڪرڻ حرام آهي. عبيدالله جي چوڻ ته مون ”قاسم ۽ سالم کي به ائين ڏٺو“ مان ثابت ٿئي ٿو ته ”ڀرو ڇڏڻ سنت مؤڪده محفوظ آهي جنهن کي صالحن ٻانهن ڪڏهن به ڇڏيو ناهي. الغرض ته ڀري ڇڏڻ جي متعلق صحيح حسن حديثون گهڻيون آيل آهن. (المواهب شرح الشرائع ص 230، 231) علامه ابن

الجوزي رحمه الله "الوفا" كتاب ۾ روايت آندي آهي ته "حضرت ابن عمر رضی اللہ عنہما کان پڇيو ويو ته رسول الله ﷺ جن پڳ مبارڪ ڪيئن ٻڌندا هئا؟ ان ٻڌايو ته پڳ جو ورمڻي تي رکي ان کي پويان ڦيرائي هلائي پورو ڪندا هئا. ۽ ان دوران ٻن ڪلهن جي وچ تي ڏيڻدا هئا. ۽ علامه علي القاري المدخل جي حوالي سان آندو آهي ته "ڪائنج ويهي پائجي ۽ پٽڪو بيهي ٻڌجي."

(جمع الوسائل مع شرح المناوي ج 1 ص 163، 164)

هيءَ حديث ٻين هنن محدثن آندي آهي: {1} ابو الشيخ في اخلاق النبي ﷺ ص 103 {2} ابن سعد في الطبقات ج 1 ص 456 {3} ابن حبان في صحيحه رقم الحديث 6397 ج 14 ص 307 {4} العيني في الضعفاء ج 3 ص 21 {5} البغوي في الشرائع رقم الحديث 793 ج 2 ص 235.

{118} حَدَّثَنَا يُوسُفُ بْنُ عِيسَى قَالَ: حَدَّثَنَا وَكِيعٌ قَالَ: حَدَّثَنَا أَبُو سُلَيْمَانَ وَهُوَ عَبْدُ الرَّحْمَنِ بْنُ الْغَسِيلِ، عَنْ عِكْرِمَةَ، عَنْ ابْنِ عَبَّاسٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ خَطَبَ النَّاسَ وَعَلَيْهِ عِمَامَةٌ دَسَاءٌ

با محاوره ترجمو: حضرت ابن عباس رضی اللہ عنہما کان روايت آهي ته رسول الله ﷺ جن خطبو ڏنو. ان وقت پاڻ سڳورن ۽ ڪي تيل سان سڙيو پٽڪو ٻڌل هو.

مفردات جو شرح: "خَطَبَ النَّاسَ" ماڻهن کي خطاب فرمايائون. "وَعَلَيْهِ" ۽ ان جي مٿان يعني مٿي مبارڪ جي مٿان "عِمَامَةٌ" عين جي زير سان. "دَسَاءٌ" هي لفظ ڪاري جي معنيٰ ۾ به ايندو آهي ۽ تيل سان سڙي تيل جي معنيٰ ۾ ايندو آهي.

سمجهاڻي: محدثن پلارن فرمايو ته "رسول الله ﷺ جن اهو خطاب دنيا تان رحلت جي وقت فرمايو هو. بعض روايتن ۾ "عِمَامَةٌ" جي بجاءِ "عِمَامَةٌ دَسَاءٌ" آيو آهي. ان جي ڪري هن جي هيءَ معنيٰ به ڪئي وئي آهي ته سندن مٿي مبارڪ تي تيل جي سڙي اڳڙي (رومال، پٽي) ٻڌل هئي ۽ پاڻ ڪريم ﷺ جن ان کان پوءِ منبر تي تشريف فرما نه ٿيا هئا. حضرت عبدالله بن حازم وٽ هڪ ڪاري پڳ هوندي هئي جنهن کي اهو جمعي ۽ عيدن ۽ جڏهن جنگ لڳندي هئي ته تبرڪ طور ٻڌندو هو.

(انوار غوثيه ص 168)

غسيل الملائكة جو ذڪر: علامه علي قاري رحمه الله مذڪور راوي سليمان جي متعلق لکيو آهي ته عبدالرحمان بن سليمان بن عبدالله بن حنظل بن ابي عامر المدني الانصاري المعروف بابن الغسيل. الغسيل سندس ڏاڏي جو پيءُ حضرت حنظل هو. جڏهن احد جي جنگ ۾ شهيد ٿيو هو ته ان کي ملائڪن غسل ڏياريو هو. تڏهن "غسيل الملائكة" سڏيو ويو. ۽ علامه موصوف لکيو آهي ته حضور ڪريم ﷺ جن ان خطاب ۾ انصار جو شان بيان فرمايو هو. جيئن بخاري پنهنجي صحيح ۾ احمد بن يعقوب کان ان ابن الغسيل کان هن اسناد سان آندو آهي ته "رسول الله ﷺ جن (پنهنجي گهر مبارڪ) مان ان حال ۾ نڪتا جو مٿن ڪپڙو ويڙهيل هو جيڪو سندن ڪلهن (مبارڪن) تي ڇڏيل هو ۽ مٿي مبارڪ تي تيل سان سڙيو رومال به هو. پاڻ منبر تي ويٺا پوءِ الله جو حمد ۽ ثنا ڪندي فرمايائون ته "اي انسانو! ماڻهو وڌندا وڃن ٿا ۽ انصار ٿورا ٿيندا وڃن ٿا تان جواتي ۾ لوڻ جي برابر ٿي ويا آهن پوءِ اوهان مان جيڪو به ڪنهن امر جو والي ٿئي جنهن سان ڪنهن کي نفعو يا نقصان ڏياري سگهي ٿو ته

انصارن جي نيڪن کان ته نيڪي قبول ڪري پر انهن جي غلطي ڪندڙن کان درگذر ڪري ۽ حضرت عثمان غني رضی اللہ عنہ کان روايت آهي ته ان هڪ چوڪري کي ڏٺو جيڪو سهڻو هو پاڻ فرمايائون ته ”هن جي ڄاڙيءَ کي ڪاري رنگ سان ڪارو ڪري ڇڏيو ته نظر نه لڳيس. (جمع الوسائل ص 169، 170 ج 1 ص 170)

هيءَ حديث ٻين هنن محدثن آندي آهي: {1} البخاري في كتاب الجمعة باب 28 من قال في الخطبة بعد الثناء اما بعد رقم الحديث 927 ج 2 ص 404 {2} احمد في المسند ج 1 ص 233 {3} ابوالشيخ في اخلاق النبي ﷺ ص 122 {4} البغوي في شرح السنة رقم الحديث 1076 ج 4 ص 239.

باب ارڙهون

بَابُ مَا جَاءَ فِي صِفَةِ إِزَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ اهي حديثون آهن

جن ۾ رسول الله ﷺ جي گوڏ جو بيان آهي

سمجھاڻي: علامہ بیجوري رحمہ اللہ لکيو آهي ته ”هتي گوڏ سان گڏ چادر به مراد آهي. گوڏ ان کي چئبو آهي جنهن سان بدن جو هيٺيون حصو ڍڪبو آهي ۽ چادر مان مراد اهو ڪپڙو آهي جنهن سان بدن جو مٿيون حصو ڍڪبو آهي ۽ ابن الجوزي رحمہ اللہ پنهنجي ڪتاب ”الوفا“ ۾ آندو آهي ته ”رسول الله ﷺ جي چادر جي ڊيگهه چار هٿ هئي ۽ ويڪر اڍائي هٿ هئي. ۽ ابن القيم واقدي رحمہ اللہ کان نقل ڪيو آهي ته ”چادر جي ڊيگهه ڇهه هٿ ۽ ويڪر ٽي هٿ ۽ هڪ گرانٿ هئي ۽ سندن گوڏ جي ڊيگهه چار هٿ ۽ هڪ گرانٿ ۽ ويڪر ٻه هٿ هئي. (المواهب شرح الشبائل ص 232) محدثين ڪرام وٽ راجح قول هي آهي ته رسول الله ﷺ جن کان ڪائنج پائڻ ثابت ناهي پر اهو ثابت آهي ته سندن وٽ ڪائنج موجود هئي ۽ صحابه ڪرام کي ان جي پائڻ جو ارشاد به فرمايو هيائون حضرت ابو امامه رحمہ اللہ کان روايت آهي ته ”مون رسول الله ﷺ جي خدمت ۾ عرض ڪيو ته اهل ڪتاب گوڏ نه ٿا ٻڌن ڪائنج پائڻ ٿا ته پاڻ فرمايائون ”اوهان ڪائنج به پايو ته گوڏ به ٻڌو انهن جي مخالفت ڪيو.“ گوڏ ۽ ڪائنج پيڙين کان هيٺ ڪرڻ حرام آهي. گوڏ غرور ۽ تڪبر جي نيت سان پيڙين کان هيٺ لڙڪائڻ حرام آهي ۽ جيڪڏهن ڪو معقول عذر هجي ته به مڪروه تنزيهي آهي. بخاري شريف ۾ آهي ته حضرت ابوبڪر صديق رحمہ اللہ عرض ڪيو ته ”يا رسول الله ﷺ! منهنجي گوڏ (پيڙين کان هيٺ) لڙڪي ٿي پئي جيستائين ان جو خاص خيال نه ڪيان“ نبي پاڪ ﷺ جن کيس فرمايو ته ”أَنْتَ لَسْتَ مِّنْ يَّصْنَعُهُ خِيْلَاءٌ“ تون انهن مان ناهين جيڪي اهو وڌائيءَ جي ڪري ڪن ٿا. ”فتاويٰ عالمگيري“ ۾ آهي ته تڪبر جي لحاظ سان گوڏ کي پيڙين کان هيٺ لڙڪائڻ مڪروه تنزيهي آهي. (انوار غوثيه ص 170) محدث ڪاندلوي لکيو آهي ته ”حضور ڪريم ﷺ جن جي رحلت کان پوءِ سندن سامان ۾ ڪائنج به هئي. ابن القيم جو قول آهي ته ”حضرت نبي ڪريم ﷺ جن ڪائنج خريد ڪئي هئي ۽ ظاهر آهي ته پائڻ جي لاءِ ئي خريد ڪئي هيائون.“ ان کان علاوه متعدد حديثن ۾ حضور ڪريم ﷺ جن جو پائڻ به وارد آهي ۽ صحابه ڪرام عليهم الرضوان حضرت حبيب ڪريم ﷺ جي اجازت سان پائيندا هئا. (زاد المعاد ج 3) حضرت ابوهريره رحمہ اللہ کان هڪ ڊگهي حديث ۾ آيو آهي ته ”رسول الله ﷺ جن کان پڇيو ويو ته ”اوهان ڪڏهن ڪائنج پائيندا آهيو؟ ته پاڻ فرمايائون ته ”مان پائيندو آهيان مون کي بدن جي ڍڪڻ جو حڪم آهي هن کان وڌيڪ ٻين شين ۾ پردو ناهي.“ پر محدثن هن حديث کي ضعيف چيو

آهي. نبي ڪريم ﷺ جو اڪثر معمول گوڙ ٻڌڻ ۽ چادر ڍڪڻ هو. (خصائل نبوي ص 95)

{119} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا إِسْمَاعِيلُ بْنُ إِبْرَاهِيمَ قَالَ: حَدَّثَنَا أَيُّوبُ، عَنْ حُجَيْدِ بْنِ هَلَالٍ، عَنْ أَبِي بُرْدَةَ قَالَ: أَخْرَجَتْ إِلَيْنَا عَائِشَةُ، كِسَاءً مُلَبَّدًا إِزَارًا غَلِيظًا، فَقَالَتْ: قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي هَذَيْنِ

با محاوره ترجمو: حضرت ابو بردہ رضی اللہ عنہ کان روایت آهي ته حضرت بيبي عائشہ صديقہ رضی اللہ عنہا سان ڪي هڪ اڳڙين سان چتين لڳل چادر ۽ ٿلهي ڪپڙي جي گوڙ ڪڍي ڏيکاري ۽ چيو ته رسول الله ﷺ جن هنن ٻنهي ڪپڙن ۾ وصال فرمايو هو. مفردات جو شرح: ”كساء“ چادر. ”ملبدًا“ چتيون لڳل. عرب چوندا آهن ”لبدت القميص اللبده يالبدته“ مون قميص کي چتيون هنيون يا هٿان ٿو. جنهن چتي سان قميص جي سامهون واري حصي کي ڳنڍيو وڃي ٿو ان کي ”لبده“ چوندا آهن. ”غليظًا“ غلظت کان ورتل آهي. ان جي معنيٰ آهي سخت هجڻ، ٿلهو هجڻ.

سمجهاڻي: حضرت ابو موسيٰ الاشعري رضی اللہ عنہ جن کي ام المؤمنين سیده عائشہ رضی اللہ عنہا چتيون لڳل چادر ۽ سخت ڪپڙي واري گوڙ جي زيارت ڪرائي جن ۾ رسول الله ﷺ جن دنيا تان (ظاهري) رحلت فرمائي هئي. جن کي ام المؤمنين رضی اللہ عنہا پاڻ وٽ برڪت حاصل ڪرڻ جي لاءِ محفوظ رکيو هو ۽ امان سان وٽ حضور ڪريم ﷺ جن جو طيالي جي جو مبارڪ به رکيل هو. جيڪو پاڻ سڳورا رضی اللہ عنہا پائيندا هئا پوءِ جڏهن ام المؤمنين عائشہ صديقہ رضی اللہ عنہا وفات ڪئي ته اهو جو مبارڪ سندس پيٽ اسماء رضی اللہ عنہا پاڻ وٽ کڻي رکيو.

جبي پاڪ سان شفا حاصل ڪرڻ: ماڻهو ان کي ڏوئي ان جو پاڻيءَ پيئڻ سان شفاء حاصل ڪندا هئا. اسماء جي اها ڳالهه صحيح مسلم ۾ موجود آهي هن روایت مان معلوم ٿيو ته نبي پاڪ ﷺ جن گهڻو سادگي پسند هوندا هئا. دنيا تان ظاهري رحلت ڪرڻ تائين پاڻ ائين گذاريائون. بادشاهن جي طرفان ڪين ڪيتريون سوکڙيون ۽ تحفا به ملندا هئا پر پاڻ اهي ٻين کي ڏئي ڇڏيندا هئا پنهنجي سادگي برقرار رکيو ايندا هئا. ۽ نيٺ ان ئي حال ۾ دارالبقاء ڏانهن روانا ٿي ويا ۽ هن حديث مان هيءَ ڳالهه به ملي ٿي ته ”انسان کي گهرجي ته آخري عمر ۾ سينگار ۽ زينت ڏانهن توجهه نه ڪري ۽ صوفين صوف جو لباس لازم سمجهي ڍڪي ان تي فخر ڪيو ته رستي کان ٽڙي ويا. (المواهب شرح الشبائل ص 233) علامه مناوي رضی اللہ عنہ لکيو آهي ته ”هن حديث مان ثابت ٿيو ته صالحين جي آثار جي حفاظت ڀلو ڪم آهي ۽ انهن جي ڪپڙن ۽ سامان سان برڪت حاصل ڪجي. علامه علي قاري رضی اللہ عنہ لکيو آهي ته ”هن حديث ۾ اهو به دليل آهي ته فقير، صابر، غني، شاکر کان ڀلو آهي ۽ هن ۾ انهن جي ترديد آهي جيڪي چون ٿا ته رسول الله ﷺ جن آخري عمر ۾ غني ٿي ويا هئا (ان جي ڪري غني ڀلو آهي) ان امر جي نهايت اها آهي ته ”هائو حضور ڪريم ﷺ جن جي لاءِ بادشاهي ۽ غنا ظاهر ٿيا هئا. پر پاڻ مسڪيني ۽ فقيري پسند فرمايائون تان ته جمهور نبين عليهم السلام سان موافق رهن ۽ خالص اولياءَ ۽ اصفياءَ جا اڳواڻ رهن.

(جمع الوسائل مع شرح المناوي ج 1 ص 170، 171)

هيءَ حديث بين هنن محدثن آندي آهي: {1} البخاري في كتاب الخمس باب 5 ما ذكر من درع النبي ﷺ وعصاه وسيفه وقدره وخاتمه رقم الحديث 3108 ج 6 ص 212 {2} مسلم في كتاب اللباس باب 6 التواضع في اللباس رقم الحديث 2080 ج 6 ص 1649 بنحوه {3} ابو داؤد في كتاب اللباس باب 7 لباس الغليظ رقم الحديث 4036 ج 4 ص 45 بنحوه {4} احمد في المسند ج 6 ص 32 {5} ابن حبان في صحيحه رقم الحديث 6623، 6624 ج 14 ص 593 {6} الحاكم في المستدرک ج 2 ص 602 {7} ابو الشيخ في اخلاق النبي ﷺ ص 95 {8} ابن سعد في الطبقات ج 1 ص 453.

{120} حَدَّثَنَا مُحَمَّدُ بْنُ غِلَاظٍ قَالَ: حَدَّثَنَا أَبُو دَاوُدَ، عَنْ شُعْبَةَ، عَنِ الْأَشْعَثِ بْنِ سُلَيْمٍ قَالَ: سَبَعْتُ عَمَّتِي، تَحَدَّثُ عَنْ عَمِّهَا قَالَ: بَيْنَا أَنَا أَمْشِي بِالْبَدِينَةِ، إِذَا إِنْسَانٌ خَلْفِي يَقُولُ: ارْفَعْ إِزَارَكَ، فَإِنَّهُ أَتَقْبَلُ وَأَبْقَى فَإِذَا هُوَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُلْتُ: يَا رَسُولَ اللَّهِ إِنِّي هَاهُنَا بَرْدَةٌ مُلْحَاءٌ قَالَ: أَمَا لَكَ فِي أَسْوَدَ؟ فَتَنَزَّيْتُ فَإِذَا إِزَارُهُ إِلَى نِصْفِ سَاقَيْهِ

با محاوره ترجمو: حضرت اشعث بن سليم رضی اللہ عنہ کان روایت آهي ته پنهنجي پُٽي کان ٻڌم جنهن پنهنجي چاچي کان روایت ڪئي، ان عبید بن خالد چيو ته آءُ هڪ ڀيري مديني شريف جي شهر ۾ گهمي رهيو هوس. اوچتو ڀنيان هڪ ماڻهو چوڻ لڳو ته، پنهنجي گوڙ مٿي ڪر، جواها پرهيڙگاري آهي ۽ ڪپڙي جو جتاءُ به آهي. نهاريم ته رسول الله ﷺ جن آهن. عرض ڪيم ته يا رسول الله ﷺ هي سادي سودي رنگيل چادر آهي. پاڻ سڳورن ﷺ فرمايو ته ڇا توکي منهنجي پيروي ڪرڻي نه آهي؟ پوءِ ڏٺم ته پاڻ ڪريم ﷺ جي گوڙ مبارڪ اڌ ڀينن تائين آهي.

مفردات جو شرح: ”أَنَا أَمْشِي“ مان وڃان پيو. ماضيءَ جي ڳالهه مضارع، حال جي صيغي سان بيان ڪرڻ جو مقصد ان کي حاضر سمجهي ڳالهه ڪرڻ آهي. ”بَيْنَا“ ميم جي حذف ڪرڻ سان. ۽ ان جو اصل ”بَيْنَ“ آهي وچ جي معنيٰ سان، ۽ ڪڏهن نون جي زير کي اشباع طور الف آڻي ”بيننا“ ڪري پڙهيو ويندو آهي ته ڪڏهن ان ۾ ميم وڌائي بينما ڪري پڙهيو ويندو آهي ۽ اهو ما بعد ڏانهن مضاف آهي ۽ هڪ قول آهي ته بين کان پويان ميم ۽ الف مضاف اليه جو عوض آهي ۽ المغرب ڪتاب واري آندو آهي ته ”بَيْنَ“ انهن اسماء ظرف مان آهي جن ۾ اضافت لازم هوندي آهي ۽ ٻن يا انهن کان زياده ڏانهن مضاف ڪيو ويندو آهي يا جيڪو ان جي قائم مقام هوندو آهي. جيئن الله ﷻ جو فرمان آهي ”عَوَانُ بَيْنَ ذَلِكَ“ ۽ ڪڏهن مضاف اليه حذف ڪري ان جي عيوض ميم يا الف وڌايو ويندو آهي ۽ النهايه ۾ آهي ته ”اهي مفاجاة جي معنيٰ ۾ ظرف زمان آهن ۽ فعل ۽ فاعل مان ٺهندڙ يا مبتداء ۽ خبر مان ٺهندڙ جملہ ڏانهن مضاف ڪيا ويندا آهن ۽ ان جي جواب ڏانهن محتاج هوندا آهن جنهن سان معنيٰ پوري ٿئي. ۽ انهن جي جواب ۾ وڌيڪ فصيح هي آهي ته اڌ ۽ اڌا نه اچي. پر اهي جواب ۾ آيل گهڻيون آهن. اڌا (الف سان) اوچتو جي معنيٰ ۾ هئي ”انا“ مسند اليه تخصيص جي لاءِ مقدم آندو ويو آهي. ”بِالْبَدِينَةِ“ هتي بافي جي معنيٰ ۾ آهي. ”ملحاء“ اڇا ۽ ڪارا پٽا رکندڙ.

سمجهاڻي: هن حديث مبارڪ مان معلوم ٿيو ته ڪنهن ماڻهو کي غلط ڪم ڪندي ڏسجي ته ان کي منع ڪجي ۽ اهو به معلوم ٿيو ته ڪائنچ يا گوڙ کي پيڙين کان هيٺ ڪرڻ منع آهي ۽ ائين ڪندڙن

جي لاءِ احاديث مبارڪ ۾ سخت سزائن جو ذڪر آيل آهي. رسول الله ﷺ جن جو فرمان آهي ته ”جيتري قدر گوڙ پيڙين کان هيٺ لڙڪايل هوندي اوتري قدر جسم جو اهو حصو ڪٽي جهنم ۾ وڌو ويندو.“ الله ﷻ انهن هنيلن جا گناهه بخش نه ڪندو، ۽ نه انهن تي رحم ڪندو.“ محدثن پلارن لکيو آهي ته ”پيڙين (گرين) کان گوڙ يا ڪائنج هيٺ لڙڪائيندڙ عورتن سان مشابهت رکي ٿو. چوٽه پيڙين کان هيٺ ڪپڙو رکڻ جو حڪم عورتن جي لاءِ آهي. حبيب ڪريم ﷺ جن جو فرمان آهي ته ”لَعَنَ اللَّهُ رَجُلًا تَأْتَتْهُ امْرَأَتُهُ كَرْتًا“ (عورتن سان مشابهت ڪندڙ مرد ۽ مرد سان مشابهت ڪندڙ عورت تي الله ﷻ لعنت ڪئي آهي) جيئن عورتن وانگر هٿن کي ميندي لائڻ، عورتن وارا ڪپڙا ۽ زيور پائڻ، پاڻ کي عورتن وانگر بنائڻ، ڏاڙهي ڪوڙائڻ عورتن واري شڪل بنائڻ، اهي سڀ صورتون ان ۾ داخل آهن اهڙي امام جي پويان نماز به نه پڙهجي پر جيڪڏهن ڪنهن پڙهي آهي ته مٿائي پڙهي، اهڙي طرح عورت کي مردن وانگر مٿو اگهاڙو ڪرڻ، بدن جا اڪثر حصا اگهاڙا ڪرڻ، بي پرده، خوشبو لڳائي ٻاهر نڪرڻ، ڏاڍي آواز سان ڳالهائڻ، مردن جي صلاح مشوري ۾ هروڀرو دخل ڏيڻ وغيره اهي سڀ صورتون الله ﷻ جي طرفان لعنت وٺڻ جو سبب آهن. رب العزت جل شاناه شال سڀني کي مصطفيٰ ﷺ جي صدقي اهڙن ڪمن کان محفوظ رکي. (فضائل النبي ﷺ ص 73)

گوڙ ۽ ڪائنج جي هيٺ بيهارڻ جي ڪيتري حد آهي؟ عبدالرحمان فرمايو ته: مون حضرت ابو سعيد خدري رضه کان گوڙ جي باري ۾ پڇيو ته ان چيو ”تو وڏي ڄاڻ رکندڙ کان پڇيو آهي رسول الله ﷺ جن ارشاد فرمايو ته ”مسلمان جي گوڙ اڌ بڪي تائين هجڻ گهرجي ۽ ان کان هيٺ پيڙين تائين به ڪا منع ڪانهي پر پيڙين کان هيٺ جيتري حصي تي به گوڙ هوندي اهو حصو باهر ۾ ساڙيو ويندو ۽ جيڪو شخص متڪبرانہ طور ڪپڙي کي هيٺ لڙڪائيندو قيامت جي ڏينهن الله ﷻ ان ڏانهن (رحم جي نظر سان) نه نهاري ٿو.“ (خصائل نبوي ص 97) ۽ حبيب ڪريم ﷺ جن ان جي لاءِ فرمايو ته ”ڪپڙو مٿي رکڻ وڌيڪ تقويٰ ۽ حفاظت وارو آهي.“ ان سان غرور کان دل پاڪ ٿئي ٿي ۽ ڪپڙو ميري ٿيڻ ۽ پليد ٿيڻ ۽ جلد ڦاٽڻ کان محفوظ رهي ٿو. صحابي رضه کين عرض ڪيو ته يا رسول الله ﷺ! اها سادي چادر آهي. پاڻ فرمايائون ته ”چا مون ۾ تنهنجي لاءِ اڳواڻي ناهي؟“ صحابي رضه مٿيون عرض ڪري آقا ﷺ کي ٻڌائڻ گهريو ته مون ۾ تڪبر ۽ غرور جي نيت ناهي پر پاڻ ان کي پنهنجي اقتداء، اتباع ۽ اطاعت ڏي متوجه ڪيائون ۽ صحابي رضه ڏٺو ته سندن گوڙ مبارڪ اڌ پنين تائين هئي ۽ محبوب ڪريم ﷺ جي مٿئين قول ۾ اهو به اشارو آهي ته ”ڪامل جي لاءِ حڪم آهي ته اهو قول ۽ عمل ۾ جامع هجي. علامه مناوي رضه لکيو آهي ته محفلن ۽ مجلسن ۾ گوڙ جي بجاءِ ڪائنج پائجي چوٽه ان ۾ ڀردو آهي ۽ گوڙ مهڻه جو ڪپڙو آهي. (جمع الوسائل مع شرح المناوي ج 1 ص 173)

هيءَ حديث ٻين هنن محدثن آندي آهي: 11 النسائي في كتاب الزينة من سننه الكبرى باب 101 موضع الازار رقم الحديث 9682، 9683 ج 5 ص 484؛ 12 احمد في المسند ج 5 ص 364؛ 13 البغوي في شرح السنة رقم الحديث 3079 ج 12 ص 11.

{121} حَدَّثَنَا سُوَيْدُ بْنُ نَصْرٍ قَالَ: حَدَّثَنَا عَبْدُ اللَّهِ بْنُ الْمُبَارَكِ، عَنْ مُوسَى بْنِ عُبَيْدَةَ، عَنْ إِيَّاسِ بْنِ سَلَمَةَ بْنِ

الْأَكْوَعُ، عَنْ أَبِيهِ قَالَ: كَانَ عُثْمَانُ بْنُ عَفَّانَ، يَأْتُرُ إِلَى أَنْصَافِ سَاقَيْهِ، وَقَالَ: هَكَذَا كَانَتْ إِزْرَةُ صَاحِبِي، يَعْنِي النَّبِيَّ صَلَّى اللَّهُ عَلَيْهِ وَسَلَّمَ

با محاوره ترجمو: حضرت اياس بن سلمة بن اڪوع رضی اللہ عنہ پنهنجي پيءُ کان روايت ڪئي آهي، ته حضرت عثمان رضی اللہ عنہ پنهنجي گوڙ پنين جي اڌ تائين ٻڌندو هو ۽ چيائين ته منهنجي سردار پياري نبي ﷺ جن جو به اهوئي طريقو هو.

مفردات جو شرح: ”أَنْصَافُ“ اڌ ”سَاقُ“ پنيون، بڪيون. ”مَا بَيْنَ الرَّكْبَةِ وَالْقَدَمِ“ گوڙي ۽ پير جي وچ وارو حصو.

سمجھاڻي: هن روايت ۾ حضرت عثمان غني رضی اللہ عنہ جي گوڙ ٻڌڻ جو بيان آهي ۽ ان ۾ محدثن جي هڪ سوچ اها آهي ته صحابه ڪرام خصوصاً خلفاء راشدين رضي الله عنهم جي اقتداء ڪرڻ گهرجي ۽ ٻيو ته انهن جيڪو عمل ڪيو ٿي سيدنا رسول الله ﷺ جي اتباع ۾ ڪيو ٿي ۽ آقا ﷺ جي هر ڪم ۽ هر فعل ۽ هر هيئت تي عمل ڪري ٻين کي به ان جي ترغيب ڏياريندا هئا. ان نموني سان اهو عمل اڄ تائين اولياء ڪرام محدثين عظام ۽ علماء فخام جي ذريعي هلندو اچي ٿو ۽ انشاء الله ﷻ قيامت تائين قائم رهندو. امام نووي رحمه الله فرمايو ته ”اڌ پنين تائين گوڙ جو رکڻ مستحب آهي پيڙين تائين رکڻ ڪراهيت کان سواءِ جائز آهي ۽ انهن کان هيٺ جيڪڏهن ٽڪر جي لاءِ هوندو ته حرام آهي نه ته مڪروه آهي. ۽ ”صاحبي“ مان مراد رسول الله ﷺ جن آهن جيئن روايت ۾ مذڪور آهي. ”إِزْرَةُ“ همزه جي زير سان. مان مراد گوڙ ٻڌڻ جي ڪيفيت. آهي علامه علي قاري رحمه الله لکيو آهي. ”سلمة بن الاڪوع کي خبر هئي ته حضور ڪريم ﷺ جن گوڙ ٻڌندا هئا پوءِ به حضرت عثمان غني رضی اللہ عنہ جي گوڙ ٻڌڻ جو ذڪر ان جي لاءِ ڪيائين ته خبر پوي ته اها سنت، محفوظ معموله به هئي جنهن تي رسول الله ﷺ جن جي خليفن عمل ڪيو ۽ ٻين کي به عمل ڪرڻ گهرجي. رسول ڪريم ﷺ جن جو فرمان عاليشان آهي ته ”عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ مِنْ بَعْدِي“ منهنجي سنت ۽ مون کان پوءِ راشد خليفن جي سنت کي لازم ڪري وٺو.“ (جمع الوسائل ج 1 ص 173)

هيءَ حديث ٻين هنن محدثن آندي آهي: {1} ابو الشيخ في اخلاق النبي ﷺ ص 96 {1} البزار حديث 2948 ج 3 ص 363 {1} تهذيب التهذيب ج 10 ص 356 {1} مجمع الزوائد ج 5 ص 122.

{122} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا أَبُو الْأَحْوَصِ، عَنْ أَبِي إِسْحَاقَ، عَنْ مُسْلِمِ بْنِ نَازِرٍ، عَنْ حُدَيْفَةَ بْنِ الْيَمَانِ قَالَ: أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِعَضَلَةِ سَاقِي أَوْ سَاقِهِ فَقَالَ: هَذَا مَوْضِعُ الْإِزَارِ، فَإِنْ أَيْتَ فَأَسْفَلَ، فَإِنْ أَيْتَ فَلَا حَقَّ لِلْإِزَارِ فِي الْكَعْبَيْنِ

با محاوره ترجمو: حضرت حذيفه بن اليمان رضی اللہ عنہ کان روايت آهي ته رسول الله ﷺ جن منهنجي يا پنهنجي پنيءَ جي گوشت ۾ هٿ وجهي ڏيکاريو ۽ فرمايو ته گوڙ بيهارڻ جي هي جاءِ اٿئي، جي نه مڙين ته پوءِ ٿورو هيٺ ڀرو. جي اڃان نه مڙين ته پوءِ گوڙ کي پيڙين تائين لڙڪائڻ جو ڪوبه حق ناهي.

مفردات جو شرح: ”عَضَلَةُ“ (عين ۽ ضاد جي زير سان) هر اهو ڀنو جيڪو گوشت سان ڀريل هجي. هتي مراد پنيءَ جو گوشت آهي ”أَيْتَ“ واحد مذڪر مخاطب جو صيغو. جيڪڏهن تون انڪار ڪيو.

سمجھاڻي: هن حديث مبارڪ ۾ پاڻ سڳورن ﷺ جي طرفان وضاحت سان بيان ٿيل آهي. ته گوڙ وڌ ۾ وڌ ڪيتري لتڪيل هجي. ڪاٺج جو به اهو حڪم آهي. ها جيڪڏهن ڪو معقول عذر هجي ته پوءِ منع ناهي. جيئن ڪو زخم يا ڪا ٻي تڪليف هجي ته پوءِ ان کي ڍڪڻ يا زخم کي گند، مٽيءَ وغيره کان بچائڻ جي لاءِ گوڙ يا ڪاٺج سان ڍڪي سگهجي ٿو. نبي پاڪ ﷺ جن جي نظافت، نفاست، پاڪيزگي ۽ صاف رهڻ جو اثر هو. جو سندن ڪپڙو ميرو نه ٿيندو هو.

محبوب پاڪ ﷺ جي پاڪ جسم ۾ جون نه هوندي هئي: شمائل جي شارح علامه عبدالرؤف مناوي رحمته الله عليه المتوفي 1003 هـ لکيو آهي ته ”ان ثوبه لا يقبل“ سندن ڪپڙن ۾ جون نه پونديون هيون. ۽ علامه فخر الدين رازي کان نقل ڪيو اٿس ته ”ان الذباب لم يقم على ثوبه ولا يصدمه البعوض“ يقيناً ڪڏهن به سندن ڪپڙي تي نه مک ويئي ۽ نه سندن رت مبارڪ کي ڪڏهن مچر پيٽو. ۽ علامه علي قاري رحمته الله عليه لکيو ته ”و من خواصه ان ثوبه لم يقمل“ حضور ڪريم ﷺ جن جي خصائص مان آهي ته سندن ڪپڙن ۾ جون نه پئي هئي. (جمع الوسائل مع شرح المناوي ج 1 ص 175) الحاصل ته گوڙ، قميص، ڪاٺج پيڙين کان هيٺ نه هجي. دمياطي آندر آهي ته رسول الله ﷺ جن جيڪا چادر ڍڪي ٻاهران اچڻ وارن وفدن سان ملندا هئا. اها سائي رنگ جي چار هٿ ڊگهي ۽ ٻه هٿ ۽ هڪ گرانٿ ويڪري هئي. عذر جي ڪري پاڻ ڪريم ﷺ جن عبدالرحمان بن عوف ۽ الزبير بن العوام رحمته الله عليهما کي خالص ريشم (حرير) جي قميص پائڻ جي موڪل ڏني هئي. چوڻي اهي بدن ۾ خارش هجڻ جي ڪري ٻيو ڪپڙو پائي برداشت ڪري نه سگهندا هئا. ۽ قاضي عياض رحمته الله عليه هن ڳالهه تي علماء جو اجماع نقل ڪيو آهي ته ”پيڙين کان هيٺ ڪپڙو رکڻ مردن جي لاءِ منع آهي. عورتن جي لاءِ جائز آهي. سنن نسائي ۽ جامع ترمذي ۾ ۽ ان کي ترمذي صحيح چيو آهي. امر المؤمنين ام سلمه رضي الله عنها کان روايت آهي ته ”ان جڏهن رسول الله ﷺ جن کان پيڙين کان هيٺ ڪپڙو رکندڙ جي عذاب جو ذڪر ٻڌو ته عرض ڪيائين ته ”عورتون پنهنجي چولن جون دامنون ڪيتريون رکن؟ پاڻ فرمايائون ته ”پيڙين کان) هڪ گرانٿ هيٺ رکن. ان عرض ڪيو ته يا رسول الله ﷺ! ان سان پير ڪونه ٿا ڍڪجن. پاڻ فرمايائون ته ”هڪ هٿ ڊگهو رکن ان کان وڌيڪ نه رکن.“ مقصد پردو رکڻ آهي. پر عورت به جيڪڏهن موزو پاتو آهي جنهن سان پير ڍڪجي وڃي ٿو ته چولي جي دامن اها به ڊگهي نه رکي. قاضي عياض رحمته الله عليه فرمايو ته ”ڪپڙي ۾ هروڀرو ڊيگهه يا ويڪر ڪرڻ مکروه آهي. (جمع الوسائل مع شرح المناوي ج 1 ص 175) ۽ هن حديث مان حضرت حبيب ڪريم ﷺ جي تعليم سان گڏ تربيت جو رحمت ۽ رافت وارو طريقو به معلوم ٿيو جو پنهنجي پني مبارڪ يا صحابي ﷺ جي پنيءَ ۾ هٿ وجهي ان کي سمجهايائون ته هن حد تائين ڊگهو رکو. وڌيڪ رکڻ وارو حصو جهنم ۾ وڌو ويندو. حضرت شاه ولي الله محدث دهلوي رحمته الله عليه فرمايو ته ”رسول الله ﷺ جن جي هڪ ديدار ڪرڻ سان مسلمان جي دل کي اهڙو تزڪيو ۽ صفائي ملي ٿي جو ڪنهن ٻئي کي اها چاليهه سالن جي رياضت کان پوءِ به حاصل نه ٿيندي“ ان جي ڪري ان آقا ﷺ جي اقتداء ڪرڻ نهايت اهم فرض آهي ان جي ڪري صحابن رضي الله عنهم کي پنهنجي اقتداء، اطاعت ۽ اتباع ڏانهن متوجه ڪرڻ فرمائيندا هئا. مسلمان تي لازم آهي ته اهو سندن حڪم کي سندن حڪم سمجهي اطاعت ڪري باقي ان جون حڪمتون ڳولي پوءِ اتباع ڪرڻ حڪمت جي اطاعت چئبي

حڪم جي اطاعت نه چئي ويندي ڪيترا اسلامي احڪام اهڙا آهن جو اسين انهن جي رازن ۽ حڪمتن کي سمجهي نه ٿا سگهون اهڙي حالت ۾ جيڪڏهن انهن حڪمتن کي تابعداريءَ لاءِ مدار بنايو ويندو ته ڪيترن حڪمن جي اطاعت رهجي ويندي ۽ اهو ذهن غلط ۽ سراسر گمراهي آهي. دنياوي بادشاهن جي احڪام تي حڪمت معلوم ڪرڻ کان سواءِ عمل ڪيو ويندو آهي. ۽ عمل نه ڪندڙ کي سزا ملندي آهي الله ﷻ ته احڪم الحاكمين آهي ان جي حڪم تي عمل نه ڪندڙ ۽ حڪمتن جي تلاش ڪندڙ به سخت سزا جو مستحق ٿيندو.

هيءَ حديث ٻين هنن محدثن آندي آهي: {1} النسائي في كتاب الزينة باب 100 موضع الازار ج 8 ص 206، 207 {2} ابن ماجه في كتاب اللباس باب 7 موضع الازار اين هو؟ رقم الحديث 3572 {3} احمد في المسند ج 5 ص 382 {4} الطبراني في الصغير ج 1 ص 97 {5} ابن حبان في صحيحه رقم الحديث 5445 ج 12 ص 262 {6} البغوي في شرح السنة رقم الحديث 3078 ج 12 ص 10، 11، {7} الطيالسي في مسنده رقم الحديث 425 ص 57.

باب اوٽويهون

بَابُ مَا جَاءَ فِي مِشْيَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هن باب ۾ اهي حديثون آهن جن ۾
 رسول الله ﷺ جي هلڻ (جي صفت) جو بيان آهي

سمجهاڻي: هن باب ۾ ”مِشْيَة“ لفظ آيل آهي ”مِشْيَة“ سِدْرَة وانگر. اها هيئت آهي جيڪا انسان هلڻ ۾ اختيار ڪندو آهي. هن باب ۾ محبوب ڪريم، رؤف رحيم ﷺ جي هلڻ ۽ رفتار جي حسن ۽ خوبي جو ذڪر ڪيل آهي. هن باب ۾ محدث ترمذي تي (3) حديثون آنديون آهن.

{123} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا ابْنُ لَهْيَعَةَ، عَنْ أَبِي يُونُسَ، عَنْ أَبِي هُرَيْرَةَ قَالَ: وَلَا رَأَيْتُ شَيْئًا أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ الشَّمْسُ تَجْرِي فِي وَجْهِهِ، وَمَا رَأَيْتُ أَحَدًا أَسْرَعَ فِي مِشْيَتِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَأَنَّهَا الْأَرْضُ تُطْوَى لَهُ إِنْ أَنْجَهْدُ أَنْفُسَنَا إِنَّهُ لَغَيْرُ مُكْتَرَبٍ.

با محاوره ترجمو: حضرت ابو هريره رضه مان روايت آهي ته رسول الله ﷺ جن کان وڌيڪ مون ڪوبه سهڻو ڪونه ڏٺو، ڇڻ ته سندن منهن مبارڪ ۾ سج چمڪي رهيو آهي. هلڻ ۽ رفتار ۾ حضور ڪريم ﷺ جن کان ڪوبه تڪڙو هلندڙ ڪونه ڏٺم. ڇڻ ته سندن لاءِ زمين ويڙهجي ٿي وڃي. اسان پاڻ کي هلڻ ۾ تڪليف ڏئي ڪين مس ٻڄندا هئاسون ۽ پاڻ سڳورا مڙي مڙي سان پوري رفتار سان هلندا هئا. مفردات جو شرح: ”كَانَ“ گویا ڪه ”تَجْرِي“ هلي پيو ”أَسْرَعَ“ گهڻو تڪڙو. ”تَطْوَى“ ويڙهي ٿي وڃي. سميتي يا ليتائي ٿي وڃي. ”لَنْجَهْدُ“ پوري محنت ۽ مشقت ڪيون پيا. پورو زور لڳايون پيا.

سمجهاڻي: هن حديث مبارڪ ۾ سيدنا رسول الله ﷺ جن جو حُسن ۽ سندن هلڻ جو انداز بيان ٿيل آهي. حضرت ابو هريره رضه جو فرمان ته ”مون رسول الله ﷺ جن کان وڌيڪ سهڻو نه ڏٺو“ هتي ڏسڻ مان مراد يا اڪ جو ڏسڻ آهي يا ڄاڻڻ آهي مطلب ته اهڙو سهڻو مون ڏٺو ته نه پر منهن جي علم ۾ به ناهي ۽ علامه بيجوري رضه علم واري معنيٰ کي وڌيڪ بليغ قرار ڏنو آهي ”ڇڻ ته سندن منهن مبارڪ ۾ سج هلي رهيو آهي.“ مطلب ته سندن منهن مبارڪ جا جلوا ۽ چمڪارا سج جي چمڪارن وانگر هئا. ۽ هتي تشبيه ڏنل جنهن سان تشبيه ڏنو ويو آهي ان کان وڌيڪ آهي ۽ صاحبي رضه جو ان مان مقصود سندن حسن جو اعليٰ هجڻ ۽ سج کان به وڌيڪ هجڻ آهي ۽ منهن مبارڪ کي خاص طور ان جي ڪري بيان ڪيو ويو آهي جو ان ۾ جلوه گر ٿيندڙ محاسن ظاهر ٿيندا آهن ۽ هڪ روايت ۾ آهي ته جيڪڏهن ڪين ڏسين ها ته سج کي اڀرندڙ ڏسين ها ۽ هي به تقريباً آهي ورنه ته ”پاڻ سج کان بلڪ هر شيءِ کان وڌيڪ سهڻا هئا.“

محبوب رضه جو پاڇو نه هوندو هو: حضرت ابن عباس رضه جي حديث مبارڪ ۾ آهي ته رسول الله ﷺ

جن جو پاڇو نه هوندو هو ۽ پاڻ سج جي روشني ۾ بيهندا هئا ته ان جي روشني کان سندن روشني وڌيڪ هوندي هئي. ۽ جيڪڏهن گهر ۾ رکيل ڏيبي جي پير ۾ هوندا هئا، ته سندن روشني ان کان به وڌيڪ هوندي هئي. (المواهب شرح الشرائع ص 238 جمع الوسائل مع شرح المناوي ص 176)

هن مضمون کي حضرت شيخ سعدي رحمه الله هن طرح ڪيو آهي.

اے چهره زيبائے تورشک بتان آذري... ۾ چند وصفت ۾ي ڪم ليکن ازان بالا تری

يعني اي محبوب ﷺ اوهان جو منهن مبارڪ اهڙو سهڻو آهي جو آذر جا سهڻا نهيل ٻُت به ان سان رشڪ ڪن ٿا. مان اوهان جي جيتري وصف بيان ڪيان اوهان ان کان به بالا ۽ بلند آهيو.

آفا ٻه گرويده ام، مهر بتان ورزيده ام، بسيار خوبان ديده ام ليکن توڇيز ۽ ديگري

دنيا جا پاسا گهميو قريو آهيان. پلا جسم ڳوليا اٿم. گهڻا سهڻا ڏٺا اٿم پر اوهان ڪا ٻي شيءِ آهيو. هرگز نيايد در نظر، صورت زرويت خوبر، شڪي ندانم يا قمر يازهر ۾ يا مشتري.

ڪڏهن به نظر ۾ اوهان جي صورت کان پيلي صورت نظر ۾ نه آئي آهي نه ڪو سج ٿو ڄاڻان ته ڇنڊ نه زهره نه مشتري (ستارا) محترم عبدالقيوم ضياء سليمي (شاعر) مذڪور مضمون کي هن طرح بيان ڪيو آهي.

ڪهڙ ۽ هو ۽ نه ڪجهي آفتاب رخشاں ۾

مگر جمال جبين آفتاب ۾ رها غالب

دي ۽ ڪي پاس ڪهڙا آپ ڪو نهين ڏيکيا

چراغ رخ تها مگر مابتاب ۾ غالب (انوار غوثي ص 149)

۽ هن حديث ۾ پيو ذڪر محبوب ڪريم ﷺ جي هلڻ جي طريقي جو آهي. (هلڻ جو ذڪر ته سندن حُلِي مبارڪ جي ذڪر ۾ تبعا اچي چڪو آهي) سندن هلڻ جي ڪيفيت حيران ڪندڙ هئي. هلندا هئا ته جڻ زمين سندن قدمن جي هيٺان ويڙهجندي ويندي هئي. صحابي ﷺ فرمايو ته ”اسين پاڻ کي تڪليف ڏئي مس مس ڪين پھچندا هئاسون ۽ پاڻ معمولي رفتار سان هلندا هئا ۽ جيڪو فاصلو اسين تڪليف سان طئي ڪندا هئاسون اهو پاڻ بغير تڪليف جي طئي ڪندا هئا ۽ اهو ڪين الله ﷻ جي طرفان عطا ڪيل قوت جو ڪرشمو هو. پاڻ پنهنجي طور تي آرام سان هلندا هئا سندن لحاظ سان ”يَنْشُونَ عَلَى الْأَرْضِ هَوْنًا“ (الله جا ٻانها زمين تي نرميءَ سان هلن ٿا) ۽ ”وَاقْصِدْ فِي مَشْيِكَ“ (پنهنجي هلڻ ۾ وچترو ره) تي پورو عمل هوان ۾ ڪا تڪليف يا مشقت نه ڪندا هئا. ۽ اهو سندن معمول هو جيئن سندن حسن هميشه حسن هو. حالات جي تبديليءَ سان تبديل نه ٿيندو هو. ۽ تيز رفتار هلڻ مان سندن مقصد ساڻين کي ٽڪائڻ نه هو پر سندن مزاج مبارڪ ائين هئي.

(جمع الوسائل ج 1 ص 176)

هيءَ حديث ٻين هنن محدثن آندي آهي: 11 احمد في المسند ج 2 ص 350 {2} ابن سعد في الطبقات ج 1 ص 380، 379 {3} ابو الشيخ في اخلاق النبي ﷺ ص 211.

{124} حَدَّثَنَا عَلِيُّ بْنُ حُجْرٍ، وَغَيْرُ وَاحِدٍ قَالُوا: حَدَّثَنَا عِيسَى بْنُ يُونُسَ، عَنْ عُمَرَ بْنِ عَبْدِ اللَّهِ مَوْلَى غَفَرَةَ قَالَ أَخْبَرَنِي إِبْرَاهِيمُ بْنُ مُحَمَّدٍ، مِنْ وَلَدِ عَلِيِّ بْنِ أَبِي طَالِبٍ قَالَ: كَانَ عَلِيٌّ إِذَا وَصَفَ النَّبِيَّ صَلَّى اللَّهُ عَلَيْهِ وَسَلَّمَ قَالَ كَانَ إِذَا مَشَى تَقَدَّمَ كَأَنَّهُ يَنْحُطُّ مِنْ صَبَبٍ

با محاوره ترجمو: حضرت ابراهيم بن محمد (حضرت علي (عليه السلام جو پوتو) چوي ٿو ته حضرت علي (عليه السلام) نبي پاڪ جن جون سهڻيون صفتون بيان ڪندي چوندو هو ته رسول الله (ﷺ) جن جڏهن هلندا هئا ته پير مبارڪ زور سان ڪٽندا هئا، جن تي ڪنهن لاهي ۾ ٿا لهن.

مفردات جو شرح: ”وَصَفَّ“ وصف کان ورتل. تعريف ڪرڻ، صفت بيان ڪرڻ، حليو بيان ڪرڻ. ”تَقَدَّمَ“ مضبوطيءَ سان قدم ڪڍڻ. ”يَنْحُطُّ“ انحطاط کان ورتل، لهڻ ۽ ان جي اصل معنيٰ آهي مٿانهين کان هيٺ اچڻ. ”صَبَبٍ“ هيٺانهين. ”صب“ هيٺ لهڻ.

{125} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا أَبِي، عَنْ الْمُسْعُودِيِّ، عَنْ عُثْمَانَ بْنِ مُسْلِمٍ بْنِ هُرْمَزٍ، عَنْ نَافِعِ بْنِ جُبَيْرِ بْنِ مُطْعِمٍ، عَنْ عَلِيِّ بْنِ أَبِي طَالِبٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا مَشَى تَكَفَّأَتْ كَفُّوهُ كَأَنَّهُ يَنْحُطُّ مِنْ صَبَبٍ

با محاوره ترجمو: حضرت علي بن ابو طالب (عليه السلام) کان روايت آهي ته رسول الله (ﷺ) جن جڏهن هلندا هئا ته ٿورو اڳتي جهڪي هلندا هئا، جن تي مٿانهين کان هيٺ ٿا لهن.

مفردات جو شرح: ”تَكَفَّأَتْ“ رڪاوٽ کان سواءِ اڳتي جهڪيل قدم به قدم هلڻ. سمجهاڻي: هنن ٻنهي مذڪور روايتن جي سمجهاڻي باب ماجاءَ في خلق رسول الله (ﷺ) جي حديث 3 واري ساڳي آهي اتي ڏسڻ گهرجي. هي ٻئي حديثون به ٻين انهن محدثن آنديون آهن جن جو ذڪر حديث نمبر 7 ۽ حديث نمبر 5 ۽ 6 ۾ لکي آيا آهيون.

باب ويهون

بَابُ مَا جَاءَ فِي تَقْنَعِ رَسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ اهي حديثون آهن جن ۾ رسول الله ﷺ جي ان ڪپڙي جو ذڪر آهي جيڪو تيل ۾ سڙي ٿيڻ کان بچاءَ جي لاءِ پگ مبارڪ جي هيٺان ڏيندا هئا

سمجهاڻي: ”التقنع“ جي معنيٰ القاء القناع على الرأس ليقي نحو العمامة عابها من الدهن. تقنع جي معنيٰ مٿي تي ڪپڙو رکڻ تان ته ان سان پگ وغيره کي مٿي تي لڳل تيل جي سڙپ کان بچائجي. ۽ هتي اهو مراد آهي. جيتوڻيڪ اهو ان کان عام آهي. ورنه ته مٿي ۽ اڪثر منهن کي ان سان ڍڪڻ پگ کان مٿان چادر پائڻ سان به ٿيندو آهي. جنهن سان تڏ يا گرميءَ کان بچاءُ به حاصل ڪيو ويندو آهي. ۽ حضرت ابن مسعود رضه کان صحيح روايت ۾ آيو آهي جنهن جو حڪم مرفوع حديث وارو آهي ته ”تقنع نبين (عليهم الصلوة والسلام) جي اخلاق مان آهي. ۽ هڪ حديث ۾ آهي ته ”تقنع اهو ڪندو جنهن قول ۽ فعل ۾ ڪامل حڪمت حاصل ڪئي هوندي“ ۽ هن مان اهو مسئلو ورتو ويو آهي ته علماء جي لاءِ خصوصي شعار هجي. تان ته ان سان سڃاتا وڃن ۽ انهن کان مسئلا پڇي انهن جي تابعداري ڪئي وڃي.

چادر ڍڪڻ جا فائدا: چادر پائڻ ۾ اهو اصل آهي ۽ ان جا وڏا فائدا آهن. مثلاً الله جل جلاله کان حياءَ رکڻ ۽ ان جو خوف ڪرڻ وغيره ۽ ان سان مٿي کي ڍڪڻ واري جو فڪر جامع هوندو آهي ان جو قلب پنهنجي رب سان حاضر هوندو آهي. شهود ۽ ذڪر سان ڀريل هوندو آهي ان جا عضوا شرعي مخالفت کان محفوظ رهندا آهن ۽ ان جو نفس شهوتن کان بچندو آهي. ان جي ڪري بعض صوفين جو قول آهي ته ”چادر ننڍي خلوت آهي.“ (المواهب شرح الشرائع ص 240) علامه علي القاري رضه لکيو آهي ته ”التقنع معروف آهي ۽ مٿي کي چادر جي پلانڊ سان يا چادر سان پگ جي مٿان يا هيٺان ڍڪڻ کي چيو ويندو آهي. جيئن بخاري شريف ۾ روايت آهي ته رسول الله ﷺ جن هجرت واري دور ۾ منجهند جو حضرت ابوبڪر صديق رضه جي گهر تشریف فرما ٿيا ۽ پاڻ ان وقت چادر ۾ ويڙهيل هئا ۽ ظاهر آهي ته اها چادر سندن پگ مبارڪ جي مٿان هوندي. پگ جي هيٺان نه هوندي چوٽ پاڻ مڪرم وارن کان لڪ ۾ مدينه منوره ڏانهن وڃڻ جي تياري ۾ هئا. علامه مناوي رضه لکيو آهي ته جڏهن ته پنڌ ڪندڙ گرمي يا سردي کان بچڻ جي لاءِ تقنع جو محتاج هوندو آهي ان جي ڪري حضور ڪريم ﷺ جي هلڻ جي ڪيفيت بيان ڪرڻ کان پوءِ تقنع جو ذڪر آندو ويو آهي.

(جمع الوسائل مع شرح المناوي ص 177)

{126} حَدَّثَنَا سُفْيَانُ بْنُ عُيَيْنَةَ قَالَ حَدَّثَنَا وَكِيعٌ قَالَ حَدَّثَنَا الرَّبِيعُ بْنُ صَبِيحٍ، عَنْ يَزِيدَ بْنِ أَبَانَ، عَنْ أَنَسِ بْنِ مَالِكٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْثُرُ الْقِنَاعَ كَانَ ثَوْبَهُ ثَوْبَ رِيَّاتٍ

با محاوره ترجمو: حضرت انس بن مالڪ رضی اللہ عنہ کان روایت آهي ته رسول الله ﷺ جن گھٹو ڪري پڳ مبارڪ جي هيٺان رومال ڏيندا هئا. اهو ننڍو رومال تيل لڳڻ ڪري تمام سٺيو هوندو هو. جڻ ته اهو تيليءَ جو ڪپڙو آهي.

مفردات جو شرح: ”القناع“ چادر، رومال تيل کان بچاءَ جي لاءِ مٿي تي رکيل ڪپڙو. ”زَيَات“ تيل وارو تيلي.

سمجھاڻي: سيدنا رسول الله ﷺ جن انتهائي نفاست پسند، نظافت پسند ۽ صاف طبيعت رکندڙ هئا. جڏهن مٿي مبارڪ تي تيل هڻندا هئا ته ان جي لاءِ هڪ جدا ڪپڙو رکيو هيائون، جنهن مان مٿي مبارڪ کي ڍڪيندا هئا تان ته پڳ مبارڪ يا توبيي مبارڪ تيل جي سٽپ کان محفوظ رهي. ان سڀ ڪجهه هوندي به سندن ڪپڙا ميرا نه ٿيندا هئا نه سندن ڪپڙن ۾ جون پوندي هئي ۽ نه مچر سندن جسم اطهر کي ويجهو ايندو هو. (خصائل نبوي ص 100)

هيءَ حديث باب ماجاءَ في ترجل رسول الله ﷺ ۾ ذڪر ڪيل آهي ان کي جن ٻين محدثن آندو آهي اهي به اتي مذڪور آهن.

باب ايڪيهون

بَابُ مَا جَاءَ فِي جَلْسَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ هَن بَابٌ فِي أَهِي حَدِيثُونَ أَهَن جَن مِ رَسُولِ اللَّهِ ﷺ جِي وَيَهَنُ (جِي صفت) جَو بِيَان أَهِي

سمجھاڻي: جلسه (جيم جي زير سان) هن باب ۾ حضور ڪريم ﷺ جي ويهڻ، تشريف فرما ٿيڻ جي مختلف هيٺن ۽ ڪيفيتن جو ذڪر آهي. هر اهڙي طريقي ۽ نموني تي ويهڻ جنهن سان غرور، ٽڪبر، وڏائي ظاهر نه ٿئي ۽ عاجزي، انڪساري، تواضع نمايان ٿئي جائز آهي. پر اهڙي طريقي سان ويهڻ جنهن سان اوگهڙ ظاهر ٿئي منع آهي ۽ هتي ويهڻ مان مراد بيهڻ جي مقابلي ۾ آهي. ان ۾ ليٽڻ به داخل آهي. (جمع الوسائل ج 1 ص 178) هن باب ۾ ٽي حديثون آيل آهن.

1271 { حَدَّثَنَا عَبْدُ بْنُ حَبِيدٍ قَالَ: حَدَّثَنَا عَقَّانُ بْنُ مُسْلِمٍ قَالَ: حَدَّثَنَا عَبْدُ اللَّهِ بْنُ حَسَّانَ، عَنْ جَدَّتَيْهِ، عَنْ قَيْلَةَ بِنْتِ مَخْرَمَةَ، أَنَّهَا رَأَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَهُوَ قَاعِدُ الْقَرْفَصَاءِ قَالَتْ فَلَبَّا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ الْمُبْتَخِشَ فِي الْجَلْسَةِ أُرْعِدْتُ مِنَ الْفَرْقِ

با محاوره ترجمو: حضرت قيلة بنت مخرمه رضی اللہ عنہا کان روایت آهي ته مون رسول الله ﷺ جن کي مسجد ۾ اوکڙو يا کانپ ٻڌڻ وانگر ويٺل ڏٺو يعني پاڻ سڳورا ﷺ ٻنهي ڳوڏن کي اُيو ڪري انهن تي منهن رکي، هٿ مبارڪ ڪچن ۾ ڏئي، نماڻائي سان غور فڪر ۾ مڙاڻي وانگر مستغرق ويٺا هئا. پوءِ پاڻ سڳورن ﷺ کي اهڙي نماڻي حال ۾ ويٺل ڏسي، آءُ خوف کان ڏڪي ويس.

مفردات جو شرح: ”الْقَرْفَصَاءُ“ ٻئي رانئون کڙيون ڪري انهن کي ٻنهي هٿن جي ڪارائين سان وٺي چٽڙن تي اوکڙو ويهڻ. ”أُرْعِدْتُ“ ڏڪي ويس. ”الْفَرْقُ“ ڊپ، خوف.

سمجھاڻي: هن حديث جي روايت ڪندڙ صحابيہ رضی اللہ عنہا فرمايو ته حضور ڪريم ﷺ مسجد ۾ ”الْقَرْفَصَاءُ“ طريقي سان ويٺا هئا. القرفصاء (قاف جي پيش، فاجي پيش، را جي جزم سان) هن مان مراد ٻانهن سان کانپ ٻڌي اوکڙو ويهڻ آهي ۽ پاڻ ويهڻ ۾ نهايت خشوع، نياز، نوڙت واري اهڙي انداز ۾ هئا جو مان ڊپ کان ڏڪي ويس. صحابيہ رضی اللہ عنہا ان جي ڪري ڏڪي وئي جو کيس آقاء نامدار ﷺ جو رعب، هيبت ۽ جلال نظر آيو. پاڻ ان وقت قلب مبارڪ تي ڪامل توجه ڏئي، ماسوي الله کان قطع نظر ڪيو ويٺا هئا. سندن وجود اقدس، انوار الاهي جو مهبط، رباني تجليات جو مرڪز بڻيل هو. التخشع التفعّل جي وزن تي تڪليف جي لاءِ نه پر خشوع ۾ مبالغه جي زيادتي لاءِ آهي.

هيءَ حديث جن ٻين محدثن آندي آهي: انهن جو ذڪر حديث نمبر 66 جي تخريج ۾ آيل آهي.

{128} حَدَّثَنَا سَعِيدُ بْنُ عَبْدِ الرَّحْمَنِ الْمُخْزُومِيُّ، وَغَيْرُ وَاحِدٍ قَالُوا: حَدَّثَنَا سُفْيَانُ، عَنْ الزُّهْرِيِّ، عَنْ عَبَادِ بْنِ تَمِيمٍ، عَنْ عَبِيهِ، أَنَّهُ رَأَى النَّبِيَّ صَلَّى اللَّهُ عَلَيْهِ وَسَلَّمَ مُسْتَلْقِيًا فِي الْمَسْجِدِ وَاضِعًا إِحْدَى رِجْلَيْهِ عَلَى الْأُخْرَى

با محاوره ترجمو: حضرت عباد بن تميم رضی اللہ عنہ پنهنجي چاچي (عبدالله بن يزيد رضی اللہ عنہ) کان روایت کئي ته مون رسول الله ﷺ جن کي مسجد ۾ سنئون سڌو پير تي پير چاڙهي سٿل ڏٺو. مفردات جو شرح: ”مُسْتَلْقِيًا“ ڪيڙي پر ليتندڙ استلقاء کان ورتل آهي. ”وَاضِعًا“ رکندڙ ”إِحْدَى“ هڪ، ”رِجْلَيْهِ“ رِجل جو تشنيه آهي. ”پير“.

سمجهاڻي: هن حديث ۾ بيان ٿيو آهي ته نبي ڪريم ﷺ جن مسجد شريف ۾ سٿا پيا هئا. ۽ ان دوران هڪ پير مبارڪ ٻئي تي رکيائون. هن مان معلوم ٿيو ته اهڙي طرح سُمهڻ منع ناهي چوته اهڙي طرح ڪرڻ سان جسم جو منع ڪيل حصو ظاهر نه ٿو ٿئي. ها هڪ گوڏي کي اڀو ڪري پيو پير ان تي نه رکجي چوته ان ۾ اوگهڙ ظاهر ٿيڻ جو خطرو آهي، پر اهو تڏهن جڏهن گوڏ ٻڌل هجي. پر جيڪڏهن ڪانچ پاتل آهي ۽ اوگهڙ ظاهر ٿيڻ جو خطرو ناهي ته پوءِ اها صورت به منع ناهي. علامه ابن حجر رحمہ اللہ فرمايو ته ”هن باب سان هيءَ حديث پوري مناسبت رکي ٿي چوته هن ۾ سڀني ڪيفيتن سان ويهڻ جي جواز جو دليل ملي ٿو. ڪيڙي تي لیتڻ، ويهڻ کان هيٺ آهي جڏهن ڪيڙيءَ پر لیتڻ جائز آهي ته سڀني ڪيفيتن سان ويهڻ به جائز آهي. (انوار غوثي ص 186) علامه علي قاري رحمہ اللہ لکيو آهي ته ”هڪ پير ٻئي تي رکڻ جا ٻه نمونا آهن. (1) ٻئي تنگيون ڊگهيون ڪري هڪ پير ٻئي تي رکجي. (2) هڪ گوڏو اڀو ڪري پوءِ پيو پير ان تي رکجي. هن باب واري حديث مان مراد پهريون نمونو آهي ۽ حضور ڪريم ﷺ کان پوءِ بعض صحابه رضي الله عنهم به ائين ڪندا هئا ۽ ڪنهن به انهن تي انڪار نه ڪيو ۽ هن مان مسجد ۾ ٽيڪ ڏئي ويهڻ، لیتڻ ۽ راحت وٺڻ جو جواز ثابت آهي ۽ ممڪن آهي ته ان کي اعتڪاف جي حالت سان مقيد ڪجي. چوته حضور ڪريم ﷺ جو ماڻهن جي مجمع ۾ وقار ۽ تواضع سان ويهڻ هوندو هو. (جمع الوسائل مع شرح المناوي ج 1 ص 179)

هيءَ حديث ٻين هنن محدثن آندي آهي: {1} البخاري في كتاب الصلوة باب 185 الاستلقاء في المسجد و مدارجل رقم الحديث 475 ج 1 ص 563 {2} مسلم في كتاب اللباس باب 22 في اباحة الاستلقاء ووضع احدي الرجلين علي الاخرى رقم الحديث 2100 ج 3 ص 1662 {3} النسائي في كتاب المساجد باب 149 الاستلقاء في المسجد ج 2 ص 50 {4} احمد في المسند ج 4 ص 39، 38 {5} مالڪ في المؤطا كتاب قصر الصلوة في السفر باب 24 جامع الصلوة رقم الحديث 87 ج 1 ص 172.

{129} حَدَّثَنَا سَلَمَةُ بْنُ شَبِيبٍ قَالَ: حَدَّثَنَا عَبْدُ اللَّهِ بْنُ إِبْرَاهِيمَ الْمَدَنِيُّ قَالَ: حَدَّثَنَا إِسْحَاقُ بْنُ مُحَمَّدٍ الْأَنْصَارِيُّ، عَنْ رُبَيْعِ بْنِ عَبْدِ الرَّحْمَنِ بْنِ أَبِي سَعِيدٍ، عَنْ أَبِيهِ، عَنْ جَدِّهِ أَبِي سَعِيدٍ الْخُدْرِيِّ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ فِي الْمَسْجِدِ احْتَبَى يَدَيْهِ.

با محاوره ترجمو: حضرت ربيع بن عبد الرحمن بن واسطن سان پنهنجي ڏاڏي ابو سعيد خدري رضي الله عنهم کان روایت کئي، ته رسول الله ﷺ جن مسجد ۾ ويهندا هئا ته گوڏن جي چوڌاري هٿ ٻڌي ڪاٺ ڪڍي ويهندا هئا.

مفردات جو شرح: "اِحْتَبَى يَدَيْهِ" ٻنهي هٿن سان کانپ ٻڌي ويٺا.

سمجهاڻي: مطلب ته پاڻ مسجد ۾ کانپ ٻڌي ويهندا هئا. ائين ويهڻ جو رواج آهي. حبيب اڪرم ﷺ جن به ائين ويهندا هئا. ان ۾ تواضع آهي ڪڏهن هٿن جي بجاءِ ڪپڙو ويڙهيو آهي. ابو داؤد ۾ روايت آهي ته پاڻ فجر جي نماز کان پوءِ سج جي صاف ٿي اڀرڻ تائين پلٽ هڻي ويهندا هئا. سندن ويهڻ جي اها به هڪ صورت هئي. ۽ نبي ڪريم ﷺ جن جمع جي خطبه دوران ان هيئت تي ويهڻ کان منع فرمايو آهي ۽ ان جو وجه هي آهي ته ان حالت ۾ ننڊ اچڻ جو امڪان آهي پوءِ ان کان خطبه ٻڌڻ رهجي ويندو. ۽ ڪڏهن ڪڏهن وضو به ڀڄي پوندو آهي ۽ نماز فوت ٿي ويندي آهي. حضرت جابر بن سمرة رضی اللہ عنہ کان روايت آهي ته نبي ڪريم ﷺ جن فجر جي نماز پڙهي سج اڀرڻ تائين پلٽ ڀڄي ويهندا هئا. هيءُ حديث نووي رحمہ اللہ "رياض الصالحين" ۾ آڻي فرمايو ته "صحيح آهي. هن کي ابو داؤد صحيح سند سان آندو آهي. پوءِ هڪ قول آهي ته هيءُ حديث مخصص آهي ۽ ميرڪ شاه محدث رحمہ اللہ فرمايو ته "احوال جي اختلاف تي محمول آهي. پاڻ ڪڏهن پلٽ ڀڄي ويهندا هئا ته ڪڏهن کانپ ٻڌي ويهندا هئا. ڪڏهن ڪيائڙي پر ليٽندا هئا ته ڪڏهن پير مبارڪ پيٽا ڪري سمهندا هئا. اهو سڀ ڪجهه رحمت ڪيل امت جي لاءِ ڪشادگي پيدا ڪرڻ لاءِ ڪرڻ فرمائيندا هئا. (جمع الوسائل ج 1 ص 80)

هيءَ حديث ٻين هنن محدثن آندي آهي: {1} ابو داؤد في ڪتاب الادب باب 25 في جلوس الرجل رقم الحديث 4846 ج 4 ص 262 {2} البيهقي في سننه ج 3 ص 236 {3} ابو الشيخ في اخلاق النبي ﷺ ص 210 {4} احمد في المسند ج 5 ص 63.

باب ٻاويھون

بَابُ مَا جَاءَ فِي تَكَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ هن باب ۾ اهي حديثون آهن جن ۾ رسول الله ﷺ جي ٽيڪ ڏئي ويھڻ جو بيان آهي

سمجھاڻي: ”تِڪَاةُ“ لِنَزَةِ جي وزن تي. اها شيءِ جنهن تي ٽيڪ ڏئي ويھجي. ان ۾ وهائو ۽ هر اها شيءِ داخل آهي جيڪا ٽيڪ ڏئي ويھڻ جي لاءِ تيار ڪئي وڃي پر ان ۾ انسان داخل ناهي ڀلي ان تي ٽيڪ ڏني وڃي چو ته اهو ٽيڪ ڏئي ويھڻ جي لاءِ تيار ڪيل ناهي. هن باب ۾ حضور ڪريم ﷺ جي کاڌي کائڻ وقت ٽيڪ ڏيڻ يا نه ڏيڻ جي هيٺ بيان ڪيل آهي. هن باب ۾ چار حديثون آهن.

{130} حَدَّثَنَا عَبَّاسُ بْنُ مُحَمَّدٍ الدُّورِيُّ الْبَغْدَادِيُّ قَالَ: حَدَّثَنَا إِسْحَاقُ بْنُ مَنْصُورٍ، عَنْ إِمْرَأِيلَ، عَنْ سَيِّدِ بْنِ خَرَبٍ، عَنْ جَابِرِ بْنِ سَمُرَةَ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مُتَّكِنًا عَلَى وَسَادَةٍ عَلَى يَسَارِهِ

با محاوره ترجمو: حضرت جابر بن سمره رضه کان روايت آهي ته مون رسول الله ﷺ جن کي وهائي تي ٽيڪ ڏيندي ڏٺو. اهو وهائو سندن کاٻي پاسي کان رکيل هو.

مفردات جو شرح: ”مُتَّكِنًا“ حال آهي. ٽيڪ ڏيندڙ. ”وَسَادَةٌ“ وهائو ”يَسَارٍ“ کاٻو پاسو.

سمجھاڻي: مذڪور حديث ۾ حضرت جابر رضه جو فرمان ته ”مون نبي ڪريم ﷺ کي کاٻي پاسي تي ٽيڪ ڏيندڙ ڏٺو.“ اتفاقي امر آهي تخصيص نه آهي. کاٻي يا ساڄي پاسي ٻنهي طرفن ڏانهن ٽيڪ ڏيڻ جائز آهي.

هيءَ حديث ٻين هنن محدثن آندي آهي: {1} احمد في المسند ج 5 ص 86، 87 {2} عبدالرزاق في المصنف رقم الحديث 13343 ج 7 ص 324 {3} ابو داؤد في كتاب اللباس باب 44 في الفرش رقم الحديث 4143 ج 4 ص 71 {4} ابن حبان في صحيحه رقم الحديث 589 ج 2 ص 350 (الاحسان) {5} ابو الشيخ في اخلاق النبي ﷺ ص 210، 211. {6} البيهقي في سننه ج 8 ص 226، 227.

{131} حَدَّثَنَا حُمَيْدُ بْنُ مَسْعَدَةَ قَالَ: حَدَّثَنَا بَشَرُ بْنُ الْفَضْلِ قَالَ: حَدَّثَنَا الْجُرَيْرِيُّ، عَنْ عَبْدِ الرَّحْمَنِ بْنِ أَبِي بَكْرَةَ، عَنْ أَبِيهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَا أَحَدُكُمْ بِأَكْبَرِ الْكِبَائِرِ؟ قَالُوا: بَلَى يَا رَسُولَ اللَّهِ قَالَ: الْإِشْرَافُ بِاللَّهِ، وَعُقُوقُ الْوَالِدَيْنِ. قَالَ: وَجَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَكَانَ مُتَّكِنًا قَالَ: وَشَهَادَةُ الزُّورِ، أَوْ قَوْلُ الزُّورِ قَالَ: فَمَا زَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُهَا حَتَّى قُلْنَا لَيْتَهُ سَكَتَ

با محاوره ترجمو: حضرت عبدالرحمان بن ابو بڪره رضه پنهنجي پيءُ کان روايت بيان ڪري ٿو ته رسول الله ﷺ جن ارشاد فرمايو: ”توهان کي وڏن گناهن مان ڪبيره گناهه جي خبر نه ڏيان؟ اصحابن

سڳورن عليھم الرضوان عرض ڪيو ته هاڻوڪا رسول الله ﷺ. پاڻ سڳورن ﷺ فرمايو ته ”الله ﷻ سان شرڪ ڪرڻ ۽ پيءُ ماءُ جو بي فرمان ٿيڻ“ (ڪبيره گناه آھن)

راوي چيو ته پاڻ سڳورا ﷺ ان وقت تڪ ڏيو ويٺا هئا ۽ فرمايائون ته ڪوڙي شاهدي يا ڪوڙ ڳالهائڻ به وڏا گناه آھن.

راوي چيو ته پاڻ سڳورن ﷺ جن ائين وري وري پيءُ فرمايو. تانجو اسان عرض ڪيو ته من مائ فرمائڻ (۽ وري وري چوڻ جي تڪليف نه ڪن. مطلب ته پاڻ سڳورن ﷺ ڪوڙ کان بچڻ جي لاءِ وري وري تڪيد پئي ڪيو).

مفردات جو شرح: ”أَلَا“ همزة استفهام جو ۽ لانا في آهي. ”أُحَدِّثُكُمْ“ واحد متكلم جو صيغو تحديث کان ورتل آهي. ”مان اوهان کي حديث ٻڌايان، ڳالهه ڪيان.“ بِأَكْبَرِ الْأَكْبَارِ ”الْكَبِيرَةُ“ ڪبيره جو جمع آهي اي بجنس معصية هي اڪبر المعاصي يعني گناه جي جنس جيڪو گناهن ۾ وڏو گناه آهي.

سمجهاڻي: هن روايت ۾ آيو ”أَلَا أُحَدِّثُكُمْ“ ڇا مان اوهان سان ڳالهه نه ڪيان؟ ٻي صحيح روايت ۾ آيو ”أَلَا أُخْبِرُكُمْ“ ڇا مان اوهان کي خبر نه ڏيان؟ ٽين صحيح روايت ۾ آيو ”أَلَا أُبَيِّنُكُمْ“ ڇا مان اوهان کي خبر نه ڏيان؟ انهن سڀني جي معنيٰ ۽ مراد هڪ آهي. صحابي ﷺ ٻڌايو ته حضور ڪريم ﷺ جن تڪ ڏيو ويٺا هئا. ۽ ان حال ۾ اسان کي خطاب ڪندي فرمايائون ته ”مان اوهان کي وڏو گناه ٻڌايان؟ اسان عرض ڪيو ته هاڻوڪا رسول الله ﷺ! ٻڌايو. پاڻ ڪريمن فرمايو ته ”الله ﷻ سان شرڪ ڪرڻ، ۽ ماءُ پيءُ جي نافرمان ڪرڻ.“ صحابي ﷺ فرمايو ته پاڻ پهريان تڪ ڏيو ويٺا هئا. پوءِ سڌا ٿي ويهي فرمائڻ لڳا ته ”۽ ڪوڙي شاهدي يا ڪوڙي ڳالهه ڪرڻ.“ ۽ پاڻ اهو ورائي، ورائي چوندا رهيا. تانجو اسان (سندن ذات جي تڪليف کي محسوس ڪندي) چيو ته ڪاش! پاڻ مائ ڪرڻ فرمائڻ. وڏن گناهن جي متعلق علماء تفصيل سان ڪتاب لکيا آهن اهي پڙهڻ گهرجن

تيڪ ڏئي درس ڏيڻ يا ذڪر ڪرڻ جائز آهي: هن حديث مان معلوم ٿيو ته تڪ ڏئي درس ڏيڻ يا ذڪر ڪرڻ جائز آهي ادب جي خلاف ناهي. صحابه ڪرام عليھم الرضوان حضور ڪريم ﷺ جي بار بار چوڻ کي ان جي لاءِ برداشت نه ٿي ڪيو ته متان سندن طبيعت ۾ تڪليف پيدا ٿئي يا سندن زبان مان اهڙا الفاظ نه نڪرن جيڪي عذاب نازل ٿيڻ جو سبب بنجن. (انوار غوثيه ص 190) ۽ مرفوع، ضعيف حديث ۾ آيو آهي ته ”ڪبيره گناه اهو آهي جيڪو ڪندڙ کي باهه (جهنم) ۾ داخل ڪري“

گناه جا ٻه قسم آهن: ابن حجر ﷺ فرمايو ته ”صحيح قول هي آهي ته گناه ٻه قسم آهن. (1) صغيره (2) ڪبيره ۽ ڪبيره گناه جي به حد آهي پوءِ هڪ قول مطابق ڪبيره گناه اهو آهي جنهن تي شرعي حد لڳائي وڃي. ٻيو قول مطابق ته ڪبيره گناه اهو آهي جنهن جي لاءِ قرآن ۽ سنت ۾ سخت وعيد آيل آهي. ٻئي ان تي حد لڳايل نه هجي علماء ڪجهه ڪبيره گناه هي لکيا آهن. {1} قتل ڪرڻ {2} زنا ڪرڻ {3} لونڊي بازي ڪرڻ {4} شراب پيئڻ {5} چوري ڪرڻ {6} بهتان هڻڻ {7} ڪوڙي شاهدي ڏيڻ {8} سچي شاهدي لڪائڻ {9} ڪوڙو قسم ڪڍڻ. {10} ڪنهن جو حق غصب ڪرڻ {11} عذر کان سواءِ جنگ جي ميدان مان ڀڄي وڃڻ. {12} وياج ڪائڻ {13} يتيم جو مال لُٽڻ. {14} رشوت {15} ابي ڏاڏي جي بي فرماني ڪرڻ. {16} مائتي مٽي چنڻ {17} نبي ڪريم ﷺ تي

ڪوڙ هڻڻ {18} هروپرو روزو ڀڃڻ {19} ماپ، تور ۾ ڪوٽ ڪرڻ {20} زڪواة نه ڏيڻ. {21} ڪنهن مسلمان يا ذمي ڪافر کي مارڻ ڌڪ هڻڻ. {22} صحابي ﷺ کي گار ڏيڻ. {23} ڪنهن عالم يا حافظ جي گلا ڪرڻ {24} ڪنهن ظالم جي مدد ڪرڻ {25} نيڪيءَ جي امر ۽ برائيءَ کان روڪڻ کي ڇڏڻ. {26} جادو پڙهڻ، پڙهائڻ ان تي عمل ڪرڻ {27} قرآن پاڪ جو هڪ حرف وسارڻ {28} ڪنهن جانور کي ساڙڻ {29} الله ﷻ جي رحمت کان مايوس ٿيڻ. {30} زال جو مڙس کان هروپرو تهڻ {31} چغلخوري {32} ڪلا ڪرڻ. اها بالاجماع مطلقاً وڏو گناهه آهي. نئين گناهن جو ته شمار ئي ڪونه آهي. جڏهن حضور ڪريم ﷺ فرمايو ته ”مان اوهان کي وڏا گناهه ٻڌايان؟ ته صحابه ڪرام جواب ۾ صرف هائون پر ان سان گڏ يا رسول الله ﷺ! لفظ به عرض ڪيو ان ۾ سندن حڪم ڏانهن پورو متوجهه هجڻ شريعت ۽ ڪمالاتِ عاليه جي حصول لاءِ هم تن حاضر هجڻ جو اظهار هو. ”الْإِشْرَاقُ بِاللَّهِ“ جي مراد آهي يعني کي الله وانگر الله سمجهڻ ۽ ان ۾ ڪفر به داخل آهي ۽ والدين، ٻنهي جي يا انهن مان هڪ جي بي فرماني ڪرڻ به ان ۾ داخل آهي ۽ ان ۾ اجداد ڏاڏا يا نانا به داخل آهن ۽ عقوق مان مراد اهڙي فعل جو صادر ٿيڻ آهي جنهن سان والدين جي دل آزاري ٿئي ۽ قرآن مجيد جي آيت ”وَإِنْ جَاهِدَاكَ عَلَى تَشْرِكٍ بِمَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبَهِمَا فِي الدُّنْيَا مَعْرُوفًا“ (۽ جيڪڏهن (تنهنجا ماءُ پيءُ) ڪوشش ڪن ته مون سان ان کي شريڪ بناءِ جنهن جو توکي علم ناهي ته انهن جو اهو چوڻ نه مڃ ۽ انهن سان دنيا ۾ چڱو ٿي صحبت ڪر، ۾ متنبه ڪيو ويو آهي ته والدين ڪافر هجن ته به انهن جي دل آزاري نه ڪر ۽ حديث ۾ آهي ته ”خالق جي بي فرماني ۾ مخلوق جي تابعداري نه ڪئي ويندي“ ۽ ابن عطيه ؒ فرمايو ته مباح ڪمن ۾ ڇڏڻ يا ڪرڻ ۾ والدين جي اطاعت فرض آهي ۽ مستحب ڪمن ۾ مستحب آهي ۽ فرض ڪفايه ۾ فرض ڪفايه آهي ۽ نبوي فرمان آهي ته ”رِضَا الرَّبِّ فِي رِضَا الْوَالِدِ وَسَخَطُ الرَّبِّ فِي سَخَطِ الْوَالِدِ“ والد جي رضا ۾ رب راضي آهي ۽ والد جي ڪاوڙ ۾ رب جي ڪاوڙ آهي. (رواه الترمذي والحاڪم عن ابن عمر والبزار عن ابن عمر) ۽ حضور ڪريم ﷺ جن ڪوڙ هڻڻ يا ڪوڙي شاهدي ڏيڻ جي گناهه کي بيان ڪرڻ وقت تيڪ ڇڏي سڌا ٿي ان جي ڪري وينا جو ڪوڙ هڻڻ جا اسباب گهڻا هوندا آهن جيئن دشمني، حسد وغيره ان جي ڪري ان کي اهميت ڏئي تيڪ ڇڏي سڌو ٿي ويهي بيان ڪيائون ته ڪوڙ تي ڪيترا ٻيا گناهه به ٿيندا آهن جيئن زنا وغيره ۽ ماءُ پيءُ جي بي فرماني ڪڏهن ڪفر کي پهچائيندي آهي. جيئن دارقطني ۽ شعب الايمان ۽ دلائل النبوة ۾ بيهقي عبدالله بن ابي اوفي کان روايت آندي آهي ته هڪ شخص رسول الله ﷺ جي خدمت ۾ اچي عرض ڪيو ته هتي هڪ نوجوان آهي جنهن جي سڪرات جي ڪيفيت آهي ان کي چيو تو وڃي ته ”لَا إِلَهَ إِلَّا اللَّهُ“ پڙه ته پڙهي نه ٿو سگهي. پاڻ فرمايائون ته ”چا حياتيءَ جي حالت ۾ ڪونه پڙهندو هو؟ عرض ڪيو ويو ته ”حياتيءَ جي حالت ۾ پڙهندو هو.“ پاڻ فرمايائون ته پوءِ ان کي هينئر ڪهڙي شيءِ روڪي ٿي؟ ان کان پوءِ پاڻ اٿيا ۽ اسين به ساڻن گڏ اٿياسين ۽ پاڻ ان نوجوان جي مٿان آيا ۽ ان کي فرمايائون ته ”لَا إِلَهَ إِلَّا اللَّهُ چَوُ“ ان عرض ڪيو ته ”نه ٿو چئي سگهان“ پاڻ ان کان پڇيائون ته ڇا جي ڪري؟ ان عرض ڪيو ته والده جي بي فرمان هجڻ جي ڪري“ پاڻ فرمايائون ته ”اها جيئري آهي؟“ عرض ڪيائين ته ”جيئري آهي“ پاڻ فرمايائون ته ”ان ڏانهن ماڻهو موڪلي ان کي

گھرايو“ پوءِ اها سندن خدمت ۾ آئي. پاڻ ان کي فرمايائون ته ”هي تنهنجو پُٽ آهي؟“ ان عرض ڪيو ته ”هاڻو“ پاڻ ان کي فرمايائون ته ”خبر ڏي جيڪڏهن باهه ٻاري ان ۾ هن کي اڇلايو وڃي ته ڇا تون ان جي نه اڇلائڻ جي لاءِ سفارش ڪندين؟“ عرض ڪيائين ته ”هاڻو مان اهو عرض ڪنديس“ پوءِ پاڻ ان کي فرمايائون ته ”الله کي شاهد بنائي ۽ اسان کي به شاهد بنائي چئو ته تون هن کان راضي آهين“ ان عرض ڪيو ته ”مان پنهنجي پُٽ کان راضي ٿي آهيان“ پوءِ پاڻ ان نوجوان کي فرمايائون ته ”لَا إِلَهَ إِلَّا اللَّهُ“ چئو ته ان ”لَا إِلَهَ إِلَّا اللَّهُ“ چيو ۽ پاڻ فرمايائون ته الله جي لاءِ حمد آهي جو هن کي منهنجي ڪري باهه کان بچايائين. (ذڪره السيوطي في شرح الصدور) ۽ ان کان پوءِ پاڻ ڪوڙي شاهدي ڏيڻ ۽ ڪوڙ هڻڻ کي وڏو گناهه قرار ڏنائون. قرطبي رحمه الله فرمايو ته ”ڪوڙي شاهدي تمام خراب فعل آهي ان سان ڪيئي نقصان ٿين ٿا. مثال طور ڪنهن جو سر وڃائڻ يا مال لُٽڻ يا حرام کي حلال ڪرڻ يا حلال کي حرام ڪرڻ وغيره. ڪوڙي شاهدي ڏيڻ کان ڪابه شيءِ وڌيڪ نقصان ڏيندڙ ناهي.

فائدو: هن حديث شريف مان ثابت ٿيو ته حضور ڪريم ﷺ جو ادب گهڻو ڪجي ۽ ساڻن محبت گهڻي رکجي ۽ کين تڪليف اچڻ گوارا نه ڪجي. ۽ وعظ ڪندڙ جي لاءِ مناسب آهي ته ٻالھه کي ورائي ورائي مبالغه سان ڪري ۽ پاڻ کي ماڻهن جي فائدي ڏيڻ جي لاءِ ايتري تڪليف ڏي جو انهن کي مٿس رحم اچي. (جمع الوسائل ج 1 ص 183، 184)

هيءَ حديث ٻين هنن محدثن آندي آهي: {1} البخاري في كتاب الشهادات باب 10 ما قيل في شهادة الزور. رقم الحديث 2654 ج 5 ص 261 موصولاً و معلقاً {2} مسلم في كتاب الايمان باب 38 بيان الكبائر و اكبرها رقم الحديث 87 ج 1 ص 91 {3} احمد في المسند ج 5 ص 36، 37، 38 {4} البيهقي في سننه ج 10 ص 121.

{132} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا شَرِيكٌ، عَنْ عَلِيٍّ بْنِ الْأَقْمَرِ، عَنْ أَبِي جُحَيْفَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَّا أَنَا فَلَا أَكُلُ مَثَكُنًا

با محاوره ترجمو: حضرت ابو جحيفة رضه کان روایت آهي ته رسول الله فرمایو: آءِ تیک ڏئي ڪونه کائيندو آهيان.

مفردات جو شرح: ”أَمَّا“ هتي مجرد تڪيد جي لاءِ آهي. جيتوڻيڪ اها غالباً تڪيد سان گڏ تفصيل جي لاءِ ايندي آهي. جيئن چيو ويندو آهي. جاءِ القوم اما زيد فراڪب“ قوم آئي پر زيد سوار ٿي آيو هو. ”أَنَا“ ضمير واحد متڪلم ”مَثَكُنًا“ تیک ڏيندڙ.

سمجهاڻي: هن حديث ۾ رسول الله ﷺ جن اول پنهنجي ذات عالي صفات جي لاءِ فرمايو ته ”پر مان“ اهو ان جي لاءِ فرمايائون ته سندن پيروي ۽ اتباع ڪئي وڃي نه ته عام طرح ائين چوڻ مڪروه آهي ۽ تیک ڏئي کائڻ جي ڪراحت ۾ هيءَ حڪمت آهي ته اهو هٽيلن ۽ وڏائي ڪندڙن جو طريقو آهي ۽ ليتي کائڻ ته اڃان وڌيڪ ڪراحت ۾ شامل آهي. ها پستا، بادام، ڪيلو وغيره ليتي کائڻ مڪروه ناهي. جيئن حضرت علي رضه کان اهڙي طرح کائڻ جي روایت آيل آهي. ۽ ويهي کائڻ افضل آهي ۽ حاجت کان سواءِ بيهي نه کائجي ۽ پلٽ پڇي ويهي کائڻ ۾ ڪراحت ناهي پر خلافِ اوليٰ آهي ۽ ان جو

مثال یت تي ٽيڪ ڏئي کائڻ آهي. سنت آهي ته پيرن جي پنين تي گوڏن تي ويهي کاڌو کائجي يا ساڄو پير کڙو ڪري ۽ کاٻي پير تي ويهي کاڌو کائجي. ابن القيم رحمته الله عليه فرمايو ته رسول الله ﷺ جن کاڌي کائڻ مهل گوڏن مبارڪن تي ويهي کاٻي پير جو ترو ساڄي پير جي پٺيءَ جي هيٺان ڪندا هئا ۽ حسن سند سان روايت آهي ته رسول الله ﷺ جن جي لاءِ ٻڪري (رڌل يا پڇايل) هديءَ طور پيش ڪئي وئي ته پاڻ ڪريمن رحمته الله عليه پنهنجن گوڏن مبارڪن تي ويهي کائڻ شروع ڪيائون. کين عرض ڪيو ويو ته هي ڪهڙو ويهڻ آهي؟ ته ارشاد فرمايائون ”الله مون کي عبد ڪريم بنايو آهي مون کي سختي ڪندڙ ۽ سرڪش نه بنايو آهي“ ۽ هي کائڻ جو نمونو وڌيڪ نفعو ڏيندڙ آهي چوڻ ان ۾ عضوا پنهنجي اصلي هيٺ تي هوندا آهن جنهن تي پيدا ڪيا ويا آهن. (المواهب شرح الشرائع ص 248)

هيءَ حديث ٻين هنن محدثن آندي آهي: {1} ابو داؤد في ڪتاب الاطعمة باب 17 باب ماجاء في الاكل متڪئا رقم الحديث 3769 ج 3 ص 348 {2} النسائي في ڪتاب الوليمة من سننه الڪبري باب 6 الاكل متڪئا رقم الحديث 6742 ج 4 ص 171 {3} ابن ماجه في ڪتاب الاطعمة باب 6 الاكل متڪئا رقم الحديث 3262 {4} احمد في المسند ج 4 ص 308 {5} الدارمي في ڪتاب الاطعمة باب 31 الاكل متڪئا رقم الحديث 2071 ج 2 ص 145.

{133} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ، عَنْ عَلِيِّ بْنِ الْأَقْرَبِ قَالَ: سَمِعْتُ أَبَا جُحَيْفَةَ يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا أَكُلُ مُتَّكِنًا

با محاوره ترجمو: حضرت علي بن اڪرم رحمته الله عليه کان روايت آهي ته مون ابو جحيفة رحمته الله عليه کان چوندي ٻڌو ته رسول الله ﷺ جن ارشاد فرمايو: ”آءٌ ٽيڪ ڏئي ڪونه کائيندو آهيان.“

مفردات جو شرح: ساڳيو اڳين حديث وارو آهي.

سمجهاڻي: هن حديث جي متن ۾ اڳين حديث وارو لفظ ”اما انا“ ناهي سمجهاڻي ساڳي آهي. ٻنهي حديثن ۾ ڪجهه سند جا راوي مت آهن ۽ متن ۾ ٿورو فرق آهي ۽ مقصد هن امر جو نبي ڪريم رحمته الله عليه جي طرفان تاڪيد آهي ابن حجر رحمته الله عليه فرمايو ته هن حديث ۽ هن کان اڳين حديث جي باب سان مناسبت اها آهي ته حضرت نبي ڪريم رحمته الله عليه جن کائڻ ۾ ٽيڪ نه ڏيندا هئا. (جمع الوسائل ج 1 ص 186)

پر مان ٽيڪ ڏئي نه ٿو ڪاوان“ علم بديع جي قانون ۾ اهو صنعت ”اكتفاء“ آهي يعني سمجهدار ماڻهو ان سان ٿورن اکرن ۾ سمجهي وڃي ٿو پر اصل ۾ اهو هيئن آهي ته ”کائڻ وارا به قسم آهن. هڪڙا کائڻ وقت ٽيڪ ڏئي نه کائيندا آهن مان اهو آهيان بيا ٽيڪ ڏئي کائيندا آهن اهو حضرت نبي ڪريم رحمته الله عليه جي سنت جي خلاف آهي. مطلب ته عذر کان سواءِ ٽيڪ ڏئي کائڻ تواضع جي خلاف متڪبرن جي عادت آهي ۽ ان حالت ۾ ماڻهو گهڻو به ڪائي سگهي ٿو. جنهن سان پيٽ جو وڏي وچڙ، بدهاضمو ٿيڻ ۽ ٻين ڪيترن بيمارين جو خطرو هوندو آهي. مسلمان، مجاهد هوندو آهي ان کي هميشه تندرست ۽ نيازمند هجڻ گهرجي ۽ کيس غذا يا خوراڪ اهڙي ريت يا اها کائڻ گهرجي جنهن سان کيس ۽ دين کي نفعو رسي.

هيءَ حديث ٻين جن محدثن آندي آهي: انهن جو ذڪر اڳ ۾ لکيل آهي.

{134} حَدَّثَنَا يُونُسُ بْنُ عِيسَى قَالَ: حَدَّثَنَا وَكَيْعٌ قَالَ: حَدَّثَنَا إِسْرَائِيلُ، عَنْ سَيَّاحِ بْنِ خَرَبٍ، عَنْ جَابِرِ بْنِ سَمُرَةَ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ مُتَّكِئًا عَلَى وَسَادَةٍ قَالَ أَبُو عِيسَى: لَمْ يَذْكُرْ وَكَيْعٌ عَلَى يَسَارِهِ، وَهَكَذَا رَوَى غَيْرُهُ وَاحِدٌ عَنِ إِسْرَائِيلَ نَحْوَ رَوَايَةِ وَكَيْعٍ، وَلَا نَعْلَمُ أَحَدًا رَوَى فِيهِ عَلَى يَسَارِهِ إِلَّا مَا رَوَاهُ إِسْحَاقُ بْنُ مَنْصُورٍ، عَنْ إِسْرَائِيلَ

بامحاوره ترجمو: حضرت جابر بن سمرة ؓ کان روایت آهي ته مون نبي ڪريم ﷺ جن کي وهائي تي ٿيڪ ڏيندي ڏٺو.

مفردات جو شرح: هتي هن جي ضرورت ناهي.

سمجهاڻي: هن باب جي پهرين حديث جيڪا حضرت جابر بن سمرة ؓ کان ٿي روایت ڪيل آهي ان ۾ ذڪر ٿيو ته حضور ڪريم ﷺ جن ويهاڻي تي ڪاٻي پاسي تيڪ ڏئي ويٺا هئا. ۽ هن ۾ ”ڪاٻي پاسي“ جو ذڪر ناهي. حضرت ابو عيسيٰ ”شمائل“ جي لکنڊڙ فرمايو ته هن روایت جي راوي ”وڪيع“ عَلَى يَسَارِهِ“ ذڪر نه ڪيو آهي ۽ وڪيع جي روایت وانگر ٻين ڪيترن راوين اسرائيل کان روایت آندي آهي ۽ جيتري اسان کي ڄاڻ آهي. ”عَلَى يَسَارِهِ“ جو لفظ صرف اسحاق بن منصور اسرائيل کان روایت ڪيو آهي. جنهن ۾ ڪيفيت جو ذڪر آهي.

هيءَ حديث جن ٻين محدثن آندي آهي: انهن جو ذڪر به اڳ ۾ حديث نمبر 130 جي تخريج ۾ لکيل آهي.

باب تيويھون

بَابُ مَا جَاءَ فِي اتِّكَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هن باب ۾ رسول الله ﷺ جن جي (پئي تي)
 ٽيڪ ڏئي هلڻ جي بيان ۾ آيل حديثن جو ذڪر آهي

سمجهاڻي: هن باب مان مقصود ڪنهن عارضي جي ڪري رسول الله ﷺ جن جو ڪنهن صحابي تي ٽيڪ ڏئي هلڻ جو ذڪر آهي. جيئن هن باب ۾ آندل حديثن مان واضح ٿي رهيو آهي ۽ بعض ماڻهن اهو فرق نه سمجهڻ جي ڪري چيو ته ظاهر هي آهي ته اڳيون ۽ هي باب پئي هڪ هجن ها. هن باب ۾ به حديثون آهن.

{135} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا عَمْرُو بْنُ عَاصِمٍ قَالَ: حَدَّثَنَا حَبَّادُ بْنُ سَلَمَةَ، عَنْ حُبَيْدٍ، عَنْ أَنَسٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ شَاكِيًا فَبَرَّحَ يَتَوَكَّأُ عَلَى أَسَامَةِ بْنِ زَيْدٍ وَعَلَيْهِ ثَوْبٌ قَطْرِيٌّ قَدْ تَوَشَّحَ بِهِ فَصَلَّى بِهِمْ

بامحاوره ترجمو: حضرت انس رضی اللہ عنہ کان روايت آهي ته نبي ڪريم ﷺ جن بيماريءَ جي حالت ۾ حضرت اسامہ رضی اللہ عنہ تي ٽيڪ ڏئي گهر کان ٻاهر نڪتا. پاڻ سڳورن رضی اللہ عنہ جي ڪلهن مبارڪن تي يمني چادر ويڙهيل هئي. پوءِ پاڻ انهيءَ حالت ۾ صحابہ ڪرام عليهم الرضوان کي نماز پڙهايائون. مفردات جو شرح: ”شَاكِيًا“ بيمار، عليل. ”يَتَوَكَّأُ“ ٽيڪ ڏئي. ”أَسَامَةُ“ هي رسول الله ﷺ جي آزاد ڪيل غلام زيد جو پٽ هو. ”تَوَشَّحَ“ ويڙهجي نڪتو.

سمجهاڻي: رسول الله ﷺ جن جنهن بيماريءَ جي دوران دنيا تان رحلت فرمائي هئي هن حديث ۾ ان جو ذڪر آهي. حضرت انس رضی اللہ عنہ فرمايو ته پاڻ ان بيماري دوران اسامہ بن زيد رضی اللہ عنہ تي ٽيڪ ڏئي پنهنجي حجره مبارڪ مان ان حال ۾ نڪري آيا جو مٿن قطري چادر ويڙهيل هئي ۽ پاڻ اها سڄي ڪلهي جي هيٺان اٿي ڪبي ڪلهي تي رکي هيائون. ۽ پاڻ اصحابن سڳورن کي نماز پڙهايائون. (المواهب شرح الشبائل ص 252)

هيءَ حديث جن ٻين محدثن آندي آهي: انهن جو ذڪر حديث نمبر 8 باب ماجاءَ في لباس رسول الله ﷺ جي تخريج ۾ ذڪر ڪيل آهي.

{136} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا مُحَمَّدُ بْنُ الْبَارِكِ قَالَ: حَدَّثَنَا عَطَاءُ بْنُ مُسْلِمٍ الْخُفَّافُ الْحَلَبِيُّ قَالَ: حَدَّثَنَا جَعْفَرُ بْنُ بُرْقَانَ، عَنْ عَطَاءِ بْنِ أَبِي رَبَاحٍ، عَنْ الْفَضْلِ بْنِ عَبَّاسٍ قَالَ: دَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي تُوُفِّيَ فِيهِ وَعَلَى رَأْسِهِ عَصَابَةٌ صَفْرَاءُ فَسَلَّتُ عَلَيْهِ، فَقَالَ: يَا فَضْلُ! قُلْتُ

لَبَّيْكَ يَا رَسُولَ اللَّهِ! قَالَ: أَشَدُّ بِهَذِهِ الْعِصَابَةِ رَأْسِي قَالَ: فَفَعَلْتُ، ثُمَّ قَعَدَ فَوَضَعَ كَفَّهُ عَلَى مَنْكِبِي، ثُمَّ قَامَ فَدَخَلَ فِي الْمَسْجِدِ وَفِي الْحَدِيثِ قِصَّةٌ

با محاوره ترجمو: حضرت فضل بن عباس ؓ کان روایت آهي ته مان رسول الله ﷺ جن وٽ انهيءَ بيماري جي حالت ۾ ويس. جنهن ۾ پاڻ ڪريم ﷺ وصال فرمايو. ان وقت سندن مٿي مبارڪ تي ڦڪي پئي ٻڌل هئي. مون پاڻ سڳورن ﷺ تي سلام ورايو. پاڻ سڳورن ﷺ فرمايو ته اي فضل! مون عرض ڪيو. يا رسول الله! ﷺ حاضر آهيان. پاڻ فرمايائون ته منهنجي مٿي کي هن پٽيءَ سان چڪي ٻڌ. مون ائين ئي ڪيو. پاڻ سڳورا ﷺ اتي بيٺا. پوءِ پنهنجي هٿ مبارڪ کي منهنجي ڪلهي تي رکي اتياءِ مسجد شريف ۾ آيا. هن حديث ۾ ڊگهو قصو آهي.

مفردات جو شرح: ”الْعِصَابَةُ“ پٽي، رومال، ڀڳ ”تَوَفِّي فِيهِ“ مجهول جو صيغو آهي جنهن ۾ وفات ڪرايا ويا ”صَفَرَاءُ“ ڦڪي. ”أَشَدُّ“ مضبوط ڪري ٻڌ.

سمجهاڻي: سيدنا رسول الله ﷺ جي سؤٽ حضرت فضل بن عباس ؓ جو فرمان آهي ته مان سندن خدمت ۾ ان بيماريءَ جي حالت ۾ حاضر ٿيس جنهن ۾ پاڻ دنيا تان ظاهري رحلت فرمائي هيائون. سلام پيش ڪيم ته حڪم ڪيائون ”هن ڪپڙي، رومال وغيره سان منهنجي مٿي مبارڪ کي مضبوط نموني سان ٻڌ. مون سندن حڪم جي تعميل ڪئي. ان کان پوءِ پاڻ پنهنجو هٿ مبارڪ منهنجي ڪلهي تي رکي اُتي مسجد ۾ داخل ٿيا. شمائيل جي مصنف ؓ فرمايو ته هن حديث ۾ ڊگهو قصو آهي. شارحن ان جي هن طرح وضاحت ڪئي آهي ته پاڻ منبر تي رونق افروز ٿيا ۽ مون کي فرمايائون ته ”ماڻهو گڏ ڪري وٺ. مان ماڻهو وٺي آيس ته پاڻ حمد ۽ ثنا ڪري فرمايائون ”منهنجو اوهان کان موڪلائي وڃڻ جو زمانو ويجهو اچي ويو آهي اوهان مان جيڪڏهن مون ڏانهن ڪنهن جو حق حساب رهجي ويو هجي ته مون کان وصول ڪري يا معاف ڪري ڇڏي ۽ ڪنهن جي پئنيءَ تي جيڪڏهن ڪو ڌڪ هنيو اٿم ته منهنجي پئني حاضر آهي. ڀلي بدلو وٺي ۽ جيڪڏهن ڪنهن جو مالي حق آهي ته اهو ڀلي وصول ڪري وغيره ۽ اهو منهنجو هڪ پيرونه پر وري وري اعلان سمجهو ان کان پوءِ پاڻ منبر تان هيٺ لٿا ۽ ظهر جي نماز کان پوءِ وري منبر تي تشریف فرما ٿي ساڳيو اعلان ڪيائون ۽ فرمايائون ته ڪنهن ڏانهن به ڪنهن جو ڪو حق حساب هجي ته ادا ڪري ڇڏي دنياوي خواريءَ جو خيال نه ڪيو اها آخرت جي خواريءَ کان بلڪل گهٽ آهي. نيٺ هڪ شخص اتي بيٺو ۽ عرض ڪيائين ته حضرت! منهنجا اوهان ڏانهن تي درهم آهن. پاڻ فرمايائون ته ”مان ڪنهن به مطالبي ڪندڙ کي ڪوڙو نه ڪندس ۽ نه ان کي سندس دعويٰ تي قسم کڻائيندس پر ايترو پڇيان ٿو ته اهي پيسا ڪيئن رهجي ويا آهن؟ ان عرض ڪيو ته ”هڪ سائل اوهان وٽ آيو هو اوهان مون کي حڪم فرمايو هو ته ”هن کي تي درهم ڏيو.“ پاڻ ﷺ جن حضرت فضل ﷺ کي فرمايو ته ”هن کي تي درهم ڏي“ ان کان پوءِ ٻيو اٿيو ۽ ان عرض ڪيو ته ”مون ڏانهن بيت المال جا تي درهم آهن جيڪي مون کنيا هئا پاڻ ان کان انهن جي کڻڻ جو سبب معلوم ڪيائون. ان عرض ڪيو ته مان ان وقت سخت محتاج هيس. پاڻ حضرت فضل ﷺ کي فرمايائون ته هن کان اهي وصول ڪر. وري پاڻ فرمايائون ته ”جيڪڏهن ڪنهن کي پنهنجي حال تي اطمینان نه هجي ته اهو دعا ڪرائي ڇڏي“ اتي

هڪڙي شخص اتي عرض ڪيو ته ”مون ۾ ڪوڙ هڻڻ جي عادت آهي گهڻي ننڊ ڪرڻ جو عادي آهيان مون کي دعا ڪيو. پاڻ ڪريم ﷺ جن ان جي لاءِ دعا گهري ته ”يا الله! هن کي سچائي، ڪامل ايمان ۽ گهڻي ننڊ جي مرض کان شفا عطا فرما.“ ان کان پوءِ هڪ ٻيو شخص اٿيو ان به اهڙو عرض ڪيو پر ان گهڻي ننڊ جي بجاءِ چيو ته مان گناهگار آهيان. اتي حضرت عمر رضه ان کي چيو ته هروڀرو پاڻ کي گناهين سان نسبت پيو ڏين. حضرت حبيب ڪريم ﷺ جن حضرت عمر رضه کي فرمايو ته ”تون چُپ ڪر. دنيا جي خواري آخرت جي خواريءَ کان تمام گهٽ آهي.“ پوءِ ان شخص جي لاءِ پاڻ دعا فرمايائون. ان کان پوءِ حضرت عمر رضه ڪجهه ٻالهايو ته پاڻ فرمايائون ”عمر مون مان آهي ۽ مان عمر مان آهيان. مون کان پوءِ جيڏانهن به عمر ويندو ته حق عمر سان گڏ هوندو.“ وري ٻيو شخص اٿيو ۽ ان عرض ڪيو ته يا رسول الله ﷺ! مان دلير ناهيان ۽ نيندي آهيان. پاڻ ان جي لاءِ به دعا فرمايائون. حضرت فضل رضه فرمايو ته ”حضور ڪريم ﷺ جي دعا کان پوءِ اهو ماڻهو گهڻو دلير بنجي ويو.“ انهن فرمانن ۽ دعائن کان پوءِ پاڻ ڪريم ﷺ جن ام المؤمنين سیده عائشه صديقه رضه جي رهڻ واري جاءِ تي تشریف فرما ٿيا. روايت ۾ اچي ٿو ته حضور ڪريم ﷺ جن عورتن ۾ به اهڙو اعلان فرمايو هو. اتي هڪ عورت عرض ڪيو ته يا رسول الله ﷺ! مان پنهنجي زبان تي ڪنٽرول ڪري نه ٿي سگهان مون لاءِ دعا گهرو پاڻ ان لاءِ دعا گهريائون. (خصائل نبوي ص 105 کان 110 حاشية الزملي ص 177. 178) سيدنا رسول الله ﷺ جو پنهنجي مٿي مبارڪ تي پٽي يا رومال وغيره کي چڪي ٻڌرائڻ الله ﷻ تي توڪل ڪرڻ جي خلاف ناهي چوڻ اهو هڪ قسم جو علاج آهي ۽ الله ﷻ جي بارگاهه ۾ پنهنجي عاجز ۽ انڪساري جو اظهار آهي. (جمع الوسائل ج 1 ص 187) سيدنا رسول الله ﷺ گهڻو ڪري ڪنهن تي ٽيڪ نه ڏيندا هئا. هن بيماريءَ جي حالت ۾ سندن ٽيڪ ڏيڻ ثابت آهي. (انوار غوثيه ص 194)

هيءَ حديث ٻين هنن محدثن آندي آهي: {1} الطبراني في المعجم الكبير رقم الحديث 718 ج 18 ص 280، 281. {2} البيهقي في دلائل النبوة ج 7 ص 179، 180.

باب چوويھون

بَابُ مَا جَاءَ فِي صِفَةِ أَكْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ هَنَ بَابُ فِي رَسُولِ اللَّهِ ﷺ جَنَ جِي كَائِطُ جِي كَيْفِيَّتِ سَانِ وَاسْطُورِ كَنْدَرُ حَدِيثَنَ جُو ذَكَرَ آهِي

سمجھاڻي: ڪجهه نسخن ۾ ”ما جاء“ لفظ ناهي، پر صحيح ان لفظ جو آڻڻ آهي. ”الاكل“ (همزه جي زير سان) جي معنيٰ آهي، طعام جو وات جي ذريعي پيٽ تائين پهچائڻ. پوءِ غذا کائڻ جي ارادي سان هجي يا لذت وٺڻ جي ارادي سان جيئن ميوا کائڻ وغيره. ۽ ”الاكل“ (همزه جي پيش سان) کاڌي کي چيو ويندو آهي. هن باب ۾ سرور ڪونين ﷺ جي کاڌي کائڻ جي طريقي جو ذڪر آهي ته پاڻ ڪهڙي طرح ۽ ساڄي هٿ مبارڪ جي ڪهڙين آڱرين سان کاڌو کائيندا هئا. ۽ کائڻ کان پوءِ آڱرين کي ڪيئن صاف ڪرڻ فرمائيندا هئا. پاڻ کاڌي کان فارغ ٿي کاڌي ۾ استعمال ڪيل آڱريون ڇڏيندا هئا ان کان پوءِ ڪنهن ڪپڙي وغيره سان صاف ڪندا هئا جنهن مان دليل ملي ٿو ته کائڻ کان پوءِ توال، توليه وغيره سان هٿ اگهڻ جائز آهي.

(انوار غوثيه ص 196، المواهب شرح الشرائع ص 254، شرح المناوي علي حاشيه جمع الوسائل ج 1 ص 188)

{137} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ، عَنْ سُفْيَانَ، عَنْ سَعْدِ بْنِ إِبْرَاهِيمَ، عَنْ ابْنِ لُغَبِ بْنِ مَالِكٍ، عَنْ أَبِيهِ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَلْعَقُ أَصَابِعَهُ ثَلَاثًا. قَالَ أَبُو عِيسَى: وَرَوَى غَيْرُ مُحَمَّدٍ بِنِ بَشَّارٍ هَذَا الْحَدِيثَ قَالَ: يَلْعَقُ أَصَابِعَهُ الثَّلَاثَ

با محاوره ترجمو: حضرت ڪعب بن مالڪ رضی اللہ عنہ جو هڪ ڀڻ کانئس روايت ڪري ٿو ته نبي ڪريم ﷺ (کاڌي کائڻ کان پوءِ) پنهنجون آڱريون ٽي ڀيرا ڇڏيندا هئا.

مفردات جو شرح: ”يَلْعَقُ“ عين جي زير سان. لَعَقَ ان جو ماضي آهي. ڇڻڻ هتي هن مان مراد آڱريون ڇڻڻ آهي. ”ثَلَاثًا“ ٽي آڱريون.

سمجھاڻي: هن حديث ۾ صاحبي سڳوري رضی اللہ عنہ ٻڌايو آهي ته رسول الله ﷺ جن کاڌي کائڻ کان پوءِ ٽي آڱريون ڇڏيندا هئا. شارحن ان جو طريقو هي لکيو آهي ته پهريان وچين آڱر پوءِ اشد واري آڱر پوءِ آڱونو ڇڏيندا هئا. ۽ هن روايت ۾ آيل لفظ ثَلَاثًا مان مراد ٽي آڱريون آهن. محبوب ڪريم ﷺ جن آڱريون ڇڻي ان کان پوءِ هٿ مبارڪ کي ڪپڙي سان اگهندا هئا. لغات الحديث ڪتاب جي مصنف وحيد الزمان لکيو آهي ته حديث مان ثابت آهي ته ڪپڙي سان هٿ اگهڻ درست آهي. بعض علماء ”ثَلَاثًا“ مان ٽي ڀيرا ڇڻڻ مراد ورتو آهي. علامه علي قاري رضی اللہ عنہ علامه عبدالجواد دومي رضی اللہ عنہ لکيو آهي ته ٽي آڱريون مراد آهن. (انوار غوثيه ص 197)

هيءَ حديث بين هنن محدثن آندي آهي: {1} مسلم في كتاب الاشربة باب 18 رقم الحديث 2032 ج 3 ص 1605 {2} النسائي في السنن الكبرى في كتاب الوليمة باب 10 بكم اصبع ياكل؟ رقم الحديث 6752 ج 4 ص 173 {3} احمد في المسند ج 3 ص 454 {4} ابوداؤد، بنحوه في كتاب الاطعمة باب 52 في المنديل رقم الحديث 3848 ج 3 ص 366 {5} الدارمي في كتاب الاطعمة باب 10 الاكل بثلاث اصابع رقم الحديث 2033 ج 2 ص 133.

{138} حَدَّثَنَا الْحَسَنُ بْنُ عَلِيٍّ الْخَلَّالُ قَالَ: حَدَّثَنَا عَفَّانُ قَالَ: حَدَّثَنَا حَمَّادُ بْنُ سَلَمَةَ، عَنْ ثَابِتٍ، عَنْ أَنَسٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَكَلَ طَعَامًا لَعِقَ أَصَابِعَهُ الثَّلَاثَ

با محاوره ترجمو: حضرت انس رضی اللہ عنہ کان روایت آهي ته نبي كريم ﷺ جڏهن کاڌو کائيندا هئا ته پنهنجن تنهي آڱرين کي چٽيندا هئا.

مفردات جو شرح: ضروري ناهي.

سمجهاڻي: کاڌو کائڻ کان پوءِ تي آڱريون چٽڻ سنت آهي وچين آڱر، اشهد جي آڱر ۽ آڱوڻو حضور كريم ﷺ جن انهن ٽن آڱرين سان کاڌو کائيندا هئا. پنجن ئي آڱرين سان کاڌو کائڻ حريص قسم جي ماڻهن جو ڪم آهي. (انوار غوثيه ص 199) علامه بييجوري رضی اللہ عنہ لکيو آهي ته پاڻ كريم ﷺ ان کاڌي کان پوءِ آڱريون چٽيندا هئا جيڪو آڱرين کي چٽيندڙ هوندو آهي ۽ احتمال آهي ته هر کاڌي کان پوءِ پاڻ آڱريون چٽيندا هجن. ۽ آڱريون چٽڻ سنت مؤڪده آهي جيڪو سندن سنت تي عمل ڪندوان جي لاءِ برڪت آهي.

بئي کي آڱريون چٽرائڻ: جيڪڏهن آڱريون ڪنهن بني کي چٽائي جيڪو ان کي عيب نه ٿو سمجهي سندس عيال ۽ شاگردن مان ته به برڪت آهي ۽ اها وضاحت نه ملي آهي ته حضور كريم ﷺ جن هر هڪ آڱر کي تي تي پيرا لاڳيتو چٽيندا هئا يا هڪ ڀيرو تنهي کي چٽي وري ٻيو ڀيرو وري ٽيون ڀيرو تنهي کي چٽيندا هئا، ۽ ظاهر هي آهي ته ٻنهي نمونن سان چٽيندا هئا، ۽ ظاهر هي آهي ته ٻنهي نمونن مان سنت حاصل ٿيندي پر پهرين ڪيفيت وڌيڪ آهي چوڻه ان ۾ هڪ آڱر کي مڪمل صاف ڪري پوءِ ٻيءَ آڱر ڏانهن وڃڻو پوي ٿو ۽ تنهي آڱرين جي علت جي بيان ۾ روايت آهي ته ”جيڪڏهن اوهان مان ڪو کاڌو کائي ته پنهنجيون ٽئي آڱريون چٽي اهو نه ٿو چاڻي ته انهن مان ڪهڙي ۾ برڪت آهي.“ ۽ جنهن ٽانوَ ۾ کاڌو کائي ان جو چٽڻ به سنت آهي. امام احمد رضی اللہ عنہ جي روايت سان حديث ۾ آيو آهي. ته ”جنهن ڪنهن پيالي ۾ طعام کاڌوان کان پوءِ ان کي چٽيائين ته اهو پيالو ان جي لاءِ مغفرت جي دعا گهرندو.“ احياء العلوم ۾ حضرت امام غزالي رضی اللہ عنہ آندو آهي ته ”جنهن پيالو چٽي، ڏوئي اهو پاڻي پيتو ته ان کي ٻانهي جي آزاد ڪرڻ جيترو ثواب ملندو.“ ابو الشيخ رضی اللہ عنہ روايت آندي آهي ته ”جنهن شخص دسترخوان تي ڪريل ذرا يا پيالي ۾ رهيل ذرا کڻي کاڌا ته اهو سڄو هجڻ، ڪوڙهه ۽ جذام جي مرض کان امن ۾ رهندو ۽ ان جو اولاد احمق هجڻ کان محفوظ رهندو.“ ۽ ديلملي رضی اللہ عنہ روايت آندي آهي ته ”دسترخوان تي ڪرندڙ ذرن مان جنهن کاڌوان جو اولاد سهڻي منهن وارو ٿي ڄمندو ۽ ان کان سڃاڻي پري ڪئي ويندي“

کاڌي واري پليت چٽڻ: ”الجامع الصغير“ ۾ حديث آهي ته ”جنهن کاڌي واري پليت ۽ آڱرين کي چٽيو الله ﷻ ان کي دنيا ۽ آخرت ۾ ڏيؤ ڪرائيندو.“ ۽ اڳ ۾ ذڪر ڪيل ترتيب هڪ حديث ۾ به آئي آهي. ”الطبراني الاوسط“ ۾ حديث آندي آهي ته رسول الله ﷺ جن ٽن آڱرين وچين، شهادت واري ۽ آڱوڻي سان کائيندا هئا. ان کان پوءِ تنهي کي اگهڻ کان اڳ ۾ چٽيندا هئا، ۽ حڪيم ترمذي ڪعب بن عجرة ؓ کان روايت آندي آهي ته مون رسول الله ﷺ کي ڏٺو جنهن وقت هٿ اگهڻ جو ارادو فرمايائون ته تنهي آڱرين اول وچين پوءِ شهادت واري پوءِ آڱوڻي کي چٽيائون ۽ وچين آڱر کان ان جي ڪري شروعات ڪيائون جو اها کاڌي ۾ گهڻو پيرجندي آهي چوٽه ڊگهي هجڻ جي ڪري کاڌي تائين اول اها پهچندي آهي. علامه عراقي ؒ فرمايو ته ”سعيد بن منصور وٽ مرسل روايت ۾ آهي ته ”رسول الله ﷺ جن پنجن آڱرين سان کائيندا هئا. پوءِ انهن روايتن ۾ جمع هن طريقي سان ٿيندو ته اهو مختلف حالات تي محمول آهي. (المواهب شرح الشرائع ص 255، 256) ظاهر هي آهي ته ٻنهي نمونن مان سنت حاصل ٿيندي پر پهرين ڪيفيت وڌيڪ آهي چوٽه ان ۾ هڪ آڱر کي مڪمل صاف ڪري پوءِ ٻئي آڱر ڏانهن وڃڻو پوي ٿو ۽ تنهي آڱرين جي علت جي بيان ۾ روايت آهي ته ”جيڪڏهن اوهان مان ڪو کاڌو کائي ته پنهنجيون ٽئي آڱريون چٽي اهو نه ٿو ڄاڻي ته انهن مان ڪهڙي ۾ برڪت آهي.“ ۽ جنهن تانؤ ۾ کاڌو کائي ان جو چٽڻ به سنت آهي. امام احمد ؒ جي روايت سان حديث ۾ آيو آهي ته ”جنهن ڪنهن پيالي ۾ طعام کاڌو ان کان پوءِ ان کي چٽيائين ته اهو پيالو ان جي لاءِ مغفرت جي دعا گهرندو.“ احياء العلوم ۾ حضرت امام غزالي ؒ آندو آهي ته ”جنهن پيالو چٽي، ڌوئي اهو پاڻي پيتو ته ان کي ٻانهي جي آزاد ڪرڻ جيترو ثواب ملندو.“ ابو الشيخ ؒ روايت آندي آهي ته ”جنهن شخص دسترخوان تي ڪريل ذرا يا پيالي ۾ رهيل ذرا کڻي کاڌا ته اهو سڄو هجڻ، ڪوڙهه ۽ جذام جي مرض کان امن ۾ رهندو ۽ ان جو اولاد احمق هجڻ کان محفوظ رهندو.“ ۽ ڊيلمي ؒ روايت آندي آهي ته ”دسترخوان تي ڪرندڙ ڌرن مان جنهن کاڌو ان جو اولاد سهڻي منهن وارو ٿي ڄمندو ۽ ان کان سڃاڻي پري ڪئي ويندي“ ۽ الجامع الصغير ۾ حديث آهي ته ”جنهن کاڌي واري پليت ۽ آڱرين کي چٽيو الله ﷻ ان کي دنيا ۽ آخرت ۾ ڏيؤ ڪرائيندو.“ ۽ اڳ ۾ ذڪر ڪيل ترتيب هڪ حديث ۾ به آئي آهي. الطبراني الاوسط ۾ حديث آندي آهي ته رسول الله ﷺ جن ٽن آڱرين وچين، شهادت واري ۽ آڱوڻي سان کائيندا هئا. ان کان پوءِ تنهي کي اگهڻ کان اڳ ۾ چٽيندا هئا، ۽ حڪيم ترمذي ڪعب بن عجرة ؓ کان روايت آندي آهي ته مون رسول الله ﷺ کي ڏٺو جنهن وقت هٿ اگهڻ جو ارادو فرمايائون ته تنهي آڱرين اول، وچين، پوءِ شهادت واري پوءِ آڱوڻي کي چٽيائون ۽ وچين آڱر کان ان جي ڪري شروعات ڪيائون جو اها کاڌي ۾ گهڻو پيرجندي آهي چوٽه ڊگهي هجڻ جي ڪري کاڌي تائين اول اها پهچندي آهي. علامه عراقي ؒ فرمايو ته ”سعيد بن منصور وٽ مرسل روايت ۾ آهي ته ”رسول الله ﷺ جن پنجن آڱرين سان کائيندا هئا. پوءِ انهن روايتن ۾ جمع هن طريقي سان ٿيندو ته اهو مختلف حالات تي محمول آهي. (المواهب شرح الشرائع ص 255، 256)

هيءَ حديث بين هنن محدثن آندي آهي: 11 مسلم في كتاب الاطعمة باب 18 استحباب لعق الاصابع والقصة رقم الحديث 2034 ج 3 ص 1607 12 النسائي في كتاب الوليمة من سننه

الكبري كما في التحفة ج 1 ص 117 {3} احمد في المسند ج 3 ص 177 {4} الدارمي في كتاب الاطعمة باب 5 في لعق الاصابع رقم الحديث 2025 ج 2 ص 132 {5} البيهقي في سننه الكبرى ج 7 ص 278 {6} ابن حبان في صحيحه رقم الحديث 5228 ج 7 ص 334.

{139} حَدَّثَنَا الْحُسَيْنُ بْنُ عَلِيٍّ بْنِ زَيْدٍ الصُّدَائِيُّ الْبُعْدَاذِيُّ قَالَ: حَدَّثَنَا يَعْقُوبُ بْنُ إِسْحَاقَ يَغْنَى الْحَضْرَمِيُّ قَالَ: حَدَّثَنَا شُعْبَةُ، عَنْ سُفْيَانَ الثَّوْرِيِّ، عَنْ عَلِيٍّ بْنِ الْأَقْمَرِ، عَنْ أَبِي جُحَيْفَةَ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ أَمَّا أَنَا فَلَا أَكُلُ مُتَكِنًا.

با محاوره ترجمو: حضرت ابو جحيفه رضی اللہ عنہ کان روایت آھی تہ رسول اللہ ﷺ جن ارشاد فرمایو تہ ”آء تیک ڈٹی کاڈونہ کائیندو آہیان۔“

مفردات جو شرح: اگ پر بیان ٲی چکو آھی۔

سمجھا ٲی: ھیء حدیث باب الاتکاء پر بیان ٲی چکی آھی ۽ ہتی بیویروان جی کری آنڈی وئی آھی۔ جو ھن پر کائٹ جو ذکر آھی۔ ۽ ابن ابی شیبہ جیکا مجاہد کان روایت آنڈی آھی تہ ”رسول اللہ ﷺ جن ھک پیرو تیک ڈٹی کاڈو ھو۔“ سو جواز بیان کر ٲ جی لاء ھو یا تیک ڈٹی کائٹ جی منع کان پھریان ھو۔ ۽ بئی قول جی تائید ان روایت سان ٲئی ٲی جیکا ابن شاھین عطاء کان آنڈی آھی تہ ”جبریل پا ٲ سگورن ﷺ کی ڈنو تہ تیک ڈٹی کائی رھیا ھئا پوء کین عرض کیائین تہ ”تیک ڈٹی نہ کائو“ ۽ تیک ڈٹی کائٹ جی مکروہ ھج ٲ جی حکمت مان ھی بہ آھی تہ ”کاڈو آسانی سان نٲیء کان ھیٲ نہ لھندو ۽ گھٲ بہ ڈکیو ٲیندو ۽ گھٲا وقت تیک ڈٹی کائیندا ھئا جو ان پر گرھ (یعنی لقمو) ننیدو ٲو اچی تان تہ زیادہ مقدار پر کاڈو نہ کائجی ۽ تن آگرین سان کاڈو کائٹ مستحب آھی۔ ضرورت کان سواء چوٲین یا پنجنین آگر شامل نہ کری ھا جیکڈھن ضرورت محسوس ٲئی تہ پوء ملا ٲی سگھی ٲو۔ لقمہ (گرھ) وڈی کر ٲ کان بچ ٲ جی کوشش کجی اھو مادی ٲی بار ٲیٹ جو سبب بنجندو آھی۔ (خصائل نبوی ص 112 المواہب شرح الشرائع ص 57)

ھیء حدیث بین جن محدثن آنڈی آھی: انھن جو ذکر حدیث نمبر 132, 133 جی تخریج پر اچی چکو آھی۔

{140} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ أَل: حَدَّثَنَا سُفْيَانُ الثَّوْرِيُّ، عَنْ عَلِيٍّ بْنِ الْأَقْمَرِ نَحْوَهُ

راوین جو تعارف: ھیء حدیث مبارک اگئین حدیث جھٲی آھی۔

{141} حَدَّثَنَا هَارُونُ بْنُ إِسْحَاقَ الْهَمْدَانِيُّ قَالَ حَدَّثَنَا عَبْدُ اللَّهِ بْنُ سُلَيْمَانَ، عَنْ هِشَامِ بْنِ عُرْوَةَ، عَنْ ابْنِ لَكْبِ بْنِ مَالِكٍ، عَنْ أَبِيهِ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْكُلُ بِأَصَابِعِهِ الثَّلَاثَ وَيَلْعَقُهَا

با محاوره ترجمو: حضرت کعب بن مالک رضی اللہ عنہ کان سندس ٲٲ روایت کئی آھی تہ پا ٲ کریم ﷺ جن تن آگرین سان مانی کائیندا ھئا ۽ آگرین کی چٲیندا ھئا۔

مفردات جو شرح: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْكُلُ" هتي "كَانَ" کي "يَأْكُلُ" سان ملائڻ جي ڪري ماضي استمراري جي معنيٰ ٿيندي "أَصَابِعُ" اصبع جو جمع آهي. آگر "يَلْعَقُ" چٽيندو. "هُنَّ" جمع مؤنث جو ضمير جيڪو اصابع ڏانهن وري ٿو.

سمجهاڻي: ڪاڏي ڪاٺ کان پوءِ هت ڏوٽ يا اگهڻ کان پھريان وڃ واري آگر ۽ شهادت جي ڪلمي واري آگر ۽ آڱوٺو چٽڻ سنت آهي ۽ ان سنت کي (معاذ الله) برو سمجهڻ جي ڪري ڪفر جو خوف آهي چوٽ جنهن حضور ڪريم ﷺ جي ڪنهن به عمل کي ڄاڻي وائي خراب سمجهيو اهو ڪافر آهي. (المواهب شرح الشرائع ص 256)

ڪاٺ جا نمونا: امام غزالي رحمه الله احياء العلوم ۾ لکيو آهي ته ڪاٺ جا چار نمونا آهن. (1) هڪ آگر سان ڪاٺ اهو ڪاوڙ جهڙو عمل آهي. (2) ٻن آگرين سان ڪاٺ وڌائي آهي. (3) ٽن آگرين سان ڪاٺ سنت آهي ۽ چئن يا پنجن آگرين سان ڪاٺ حرص آهي ۽ حضرت ابو هريره رضي الله عنه کان مرفوع روايت ۾ آهي ته "هڪ آگر سان ڪاٺ شيطان جو ڪاٺ آهي ٻن آگرين سان ڪاٺ هٽيلن جو طريقو آهي ٽن آگرين سان ڪاٺ انبياء عليهم السلام جو طريقو آهي. ۽ ٽن آگرين سان ڪاٺ ان جي ڪري مطلوب آهي جو اهو وڌيڪ نفعو ڏيندڙ آهي. هڪ آگر سان ڪاٺ ۾ تڪبر سان گڏ ڪاٺ جي لذت به حاصل نه ٿيندي آهي ۽ پنجن آگرين سان ڪاٺ ۾ گرھ وڌو ٿئي ٿو جيڪو نڙيءَ ۾ کاڌي کي ڳهڻ واري جاءِ کان ڏکيو اندر وڃي ٿو ۽ ڪڏهن ڪڏهن ڦاسي پوندو آهي. مشڪل سان اندر لهندو آهي. ۽ جڏهن حديثن ۾ آگرين سان ڪاٺ جو ذڪر آيو آهي تڏهن بعض سلف صالحن (اڳين بزرگن) چمچن سان ڪاٺ کان پاسو ڪيو آهي ۽ "الڪشاف" ۾ (خليفة هارون) رشيد جو واقعو آيو آهي ته ان وٽ جڏهن طعام لڳايو ويو ته ان ڪاٺ جي لاءِ چمچا گهرايا، ان وقت ان وٽ (حضرت امام) ابو يوسف رحمه الله موجود هو. ان هارون رشيد کي فرمايو ته تنهنجي ڏاڏي حضرت ابن عباس رضي الله عنهما جي تفسير ۾ آيت مبارڪ "وَلَقَدْ كَرَّمْنَا بَنِي آدَمَ" (اسان آدم جي اولاد کي عزت وارو بنايو). مان مراد آهي ته اسان انهن کي هٿن ۾ آڱريون ڏنيون آهن. جن سان ڪاٺ ٿا. جڏهن چمچا آندا ويا ته هارون رشيد اهي موتائي ڇڏيا ۽ هت جي آگرين سان کاڌو کاڌائين. (المواهب شرح الشرائع ص 258)

هڪ پاسي تي ٽيڪ ڏئي ڪاٺ کان به پاسو ڪجي چوٽ اهو کاڌي کي معدي ڏانهن وڃڻ ۾ رڪاوٽ بڻجندو آهي ۽ پلٽ پيڇي ويهي ڪاٺ کان به پاسو ڪجي جو ان طريقي سان ڪاٺ ۾ گهڻو ڪاڄي وڃي ٿو ۽ تڪبر جي علامت به آهي ۽ ضعيف سند سان روايت ۾ آيو آهي ته "ڪاٺ وقت ڪاٻي هت تي ٽيڪ ڏئي ويهڻ کان رسول الله ﷺ جن تنبيهه ڪندي روڪيو آهي" ۽ ابن ابي شيبه رحمه الله نخعي کان روايت آندي آهي ته "ٽيڪ ڏئي ڪاٺ کي ان جي ڪري به ڪراحت سمجهندا هئا جو ان سان پيٽ وڌو ٿيندو آهي." ۽ ابن القيم رحمه الله لکيو آهي ته "حضرت نبي ڪريم ﷺ جن الله ﷻ جي اڳيان ادب ۽ نوڙت ڪندي کاڌي ڪاٺ وقت ٻن گوڏن تي ويهندا هئا ۽ ڪاٻي پير جو ترو ساڄي پير جي پٺيءَ تي رکندا هئا ۽ اها ڪاٺ جي صورت افضل ۽ انفع آهي چوٽ ان ۾ هر عضو ان هيئت تي رهي ٿو جنهن تي الله ﷻ ان کي بيڊا ڪيو آهي. (جمع الوسائل مع شرح المناوي ج 1 ص 191)

"مشكوة المصابيح" ۾ حضرت ابن عباس رضي الله عنهما کان روايت آهي ته رسول الله ﷺ جن ارشاد

فرمایو ”جذھن اوھان مان ڪوھڪڙو ڪاڌو ڪائي ته تيستائين ھٿ ڪي نہ اگھي جيستائين ان ڪي چٽي يا ٻئي ڪي چٽرائي“ ھن حديث ۾ ”چٽرائي“ لفظ جي وضاحت ڪندي مشڪوۃ المصابيح جي شرح ”مظاهر حق“ ۾ لکيو اٿس ته اھڙي ماڻھو ڪي چٽرائي جيڪوان ڪي عيب نہ سمجھي جيئن گھرواري يا ٻانھي يا خادم يا اولاد آھي ۽ ان حڪم ۾ شاگرد (۽ مرید) بہ جيڪي ان ڪي تبرڪ سمجھندا ھجن داخل آھن. (مظاهر الحق ج 3 ص 444)

هيءَ حديث ٻين انھن محدثن آندي آھي: جيڪي اڳئين حديث جي تخريج ۾ مذڪور آھن.

{142} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا الْفَضْلُ بْنُ دُكَيْنٍ قَالَ: حَدَّثَنَا مُصْعَبُ بْنُ سُلَيْمٍ قَالَ: سَمِعْتُ أَنَسَ بْنَ مَالِكٍ يَقُولُ: أُنِّي رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَمَرَّرُ أَيْتُهُ يَأْكُلُ وَهُوَ مُقْبِعٌ مِنَ الْجُوعِ

با محاوره ترجمو: حضرت انس بن مالڪ ؓ کان روايت آھي ته پاڻ سڳورن ؓ وٽ ڪارڪ آندي وئي. مون ڏٺو ته پاڻ ڪريم ؓ اھا ڪارڪ ٻُڪ جي ڪري اوکڙو ويھي ڪائي رھيا ھئا. مفردات جو شرح: ”مُقْبِعٌ“ الاقواء کان ورتل اسم فاعل جو صيغو آھي. ڪمزور ھجڻ جي ڪري پُٺيءَ جي پويان ڪا شيءِ رکي ان تي ٽيڪ ڏيڻ، اوکڙو ويھڻ وغيره. ”الْجُوعُ“ بڪ.

سمجھاڻي: اڳ ۾ ذڪر ڪيل حديثن ۾ ٽيڪ ڏئي ڪاڻڻ کان منع جو ذڪر ھو ۽ ھن ۾ سندن ٽيڪ ڏئي ڪاڻڻ جو ذڪر آھي پر اھو ٻُڪ جي ڪري ڪمزور ۽ ضعيف ھجڻ جي حالت ۾ ھو. شمائل جي شارح علامه بيجوري ؒ لکيو آھي ته ھن ۾ اھو دليل ناھي ته ٽيڪ ڏئي ڪاڻڻ ڪاڌي جي آداب مان آھي. نبي ڪريم ؐ جن ائين ضعف جي ڪري ڪيو ھو. ۽ ان ويھڻ مان مراد اھو مسنون ويھڻ ناھي جيڪو ٻن سجدن جي وچ ۾ ويھبو آھي ۽ نہ اھو مڪروھ ويھڻ آھي جو رانئون اڀيون ڪري چٽڙن تي ويھجي. علامه مناوي ؒ لکيو آھي ته رسول الله ﷺ جن جي اھا ٻُڪ ۽ ان سان ضعف اختياري ھو ان سان پاڻ ھڪ اھو ثابت ڪيائون ته جن ڪاڌن ڪي شريعت جائز ڪيو آھي اھي نہ ڪاڻڻ بہ جائز آھي ۽ ٻيو اھو طريقو اختيار فرمائي مسڪينن صحابن رضي الله عنھم ڪي تسلي ڏيڻ فرمايائون نہ ته سندن فرمان آھي ”أَبِيتُ عِنْدَ رَبِّي يُطْعِمُنِي وَيَسْقِينِي“ (مان رات رب وٽ گذاريندو آھيان اھو مون ڪي ڪارائيندو ۽ پياريندو آھي) (المواهب شرح الشمائل ص 258، سرح المناوي حاشية علي جمع الوسائل ص 192)

هيءَ حديث ٻين ھنن محدثن آندي آھي: 11 البيهقي في الآداب رقم الحديث 673 ص 320 و في الشعب رقم الحديث 5973 ج 5 ص 107 12 ابو الشيخ في اخلاق النبي ﷺ ص 232 3 ابن سعد في الطبقات ج 1 ص 407 4 مسلم واللفظ له في كتاب الاشربة باب 24 استحباب تواضع الاكل وصفة قعوده رقم الحديث 2044 ج 3 ص 1616 5 البيهقي في سننه ج 7 ص 283.

باب پنجويھون

بَابُ مَا جَاءَ فِي صِفَةِ خُبْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ

هن باب ۾ رسول الله ﷺ جي ماني ڪاٺڻ جي صفت جو ذڪر آهي

سمجھاڻي: هن باب ۾ رسول الله ﷺ جي ماني ڪاٺڻ جي صفت بيان ڪيل آهي يعني ڪيئن ڪائيندا هئا ۽ سندن خاندان به قناعت ۽ صبر سان ڪيئن هوندو هو. ڪهڙي قسم جي ماني تناول فرمائيندا هئا. نه پاڻ ڪڏهن تپيل تي کاڌو کاڌائون نه ڪڏهن ميڊي اتي جي ماني کاڌائون. (انوار غوثيه ص 203) هن باب ۾ اٺ حديثون آهن.

{143} حَدَّثَنَا مُحَمَّدُ بْنُ الْهَثْثِيِّ، وَمُحَمَّدُ بْنُ بَشَّارٍ، قَالَا: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ أَبِي إِسْحَاقَ قَالَ: سَمِعْتُ عَبْدَ الرَّحْمَنِ بْنَ يَزِيدَ، يُحَدِّثُ عَنِ الْأَسْوَدِ بْنِ يَزِيدَ، عَنْ عَائِشَةَ، أَنَّهَا قَالَتْ: مَا شَبَّحَ أَلُ مُحَمَّدٍ صَلَّى اللَّهُ عَلَيْهِ وَسَلَّمَ مِنْ خُبْرِ الشَّعِيرِ يَوْمَئِذٍ مُتَّابِعِينَ حَتَّى قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ

با محاوره ترجمو: حضرت سيدة عائشه صديقه ڪريمه ڪان روایت آهي ته حضرت حبيب ڪريم ﷺ جي گهر ڀاتين جون جي ماني به ڏينهن لاڳيتو ڏيڻ ڪري نه ڪاڌي، تان جو رسول الله جن هن دنيا مان وصال ڪري ويا.

مفردات جو شرح: ”مَا شَبَّحَ“ ڏيڻ نه ڪيائون. شَبَّحَ کان ورتل آهي. ڏيڻ ڪري ڪاٺڻ. مجمع البحار ۾ آهي شَبَّحَ (با جي جزم سان) اهو کاڌو جنهن مان ڏيڻ ٿئي ۽ شَبَّحَ با جي زير سان مصدر آهي يعني ڏاڍل هجڻ. ”مُتَّابِعِينَ“ لاڳيتا، مسلسل يعني هڪ کان پوءِ ٻيو.

سمجھاڻي: هن حديث شريف ۾ رسول الله ﷺ جي آل جو ٻن ڏينهن تائين مسلسل ماني نه ڪاٺڻ جو ذڪر آهي هڪ حديث ۾ تي ڏينهن ماني نه ڪاٺڻ جو ذڪر آهي ته هڪ ۾ ڀاڄي سان ماني نه ڪاٺڻ جو ذڪر آهي ۽ هڪ حديث ۾ آهي ته هڪ ڏينهن ماني ته هڪ ڏينهن ڪارڪ ڪائيندا هئا. جڏهن ته سخاوت، بخشش، فقيرن، عاجزن، مسڪينن ۽ غريبن جي پرورش ڪرڻ، انهن کي کاڌو ڪارائڻ انهن جي حاجت پوري ڪرڻ، سرڪارِ دو عالم ﷺ جي گهرائڻي جي خاص وصف هئي ۽ آهي ان جي ڪري نبوي اهلبيت انتهائي صبر ۽ قناعت جي زندگي گذاريندا هئا جيئن الله ﷻ حضور ڪريم ﷺ کي هر قسم جي گندگي ۽ ڪثافت کان پاڪ ۽ صاف رکيو ٿيڻ سندن اهلبيت کي به انهن گندگين ۽ غلاظتن کان به پاڪ رکڻ مقصود هو. دنياوي عيش عشرت ۽ فارغ البال کي انهن مقدس وجودن پسند ئي نه ڪيو هو. بلڪ بک ۽ مسڪيني واري زندگي کي انهن سڀني لذتن تي ترجيح ڏئي رسول الله ﷺ جي نقش قدم تي هلڻ کي باعثِ فخر سمجهيو هيائون. (انوار غوثيه ص 204) علامه بيجهوري ڪرامه لکيو آهي ته هن راويت ۾ ”يَوْمَئِذٍ“ (يعني به ڏينهن) جو لفظ آهي پر انهن ۾ راتيون به داخل آهن ۽ هتي

جَوْنُ جِي ماني جو ذڪر ۽ ٻي روايت ۾ ڪڻڪ جي مانيءَ جو ذڪر آهي ۽ روايت جي لفظ ”تانجو رسول الله ﷺ جن ظاهري وصال فرمايو.“ مان ثابت ٿيو ته سندن مدينه منوره ۾ رهڻ واري ساري زندگي ان طرح گذري هئي. پر آخري دور ۾ هڪ سال جو قوت پنهنجي عيال وٽ رکندا هئا ۽ ان مان محتاج جي به حاجت پوري ڪرڻ فرمائيندا هئا. (المواهب شرح الشبائل ص 260، جمع الوسائل ج 1 ص 193) هن حديث ۾ آل لفظ آيو آهي آل به قسم آهي (1) هڪڙي آل اها آهي جنهن کي هاشمي سڏيو ويندو آهي (2) ٻي اها آل آهي جن جو خرچ پڪور رسول الله ﷺ جن ڪندا هئا. اهي سندن گهرواريون آهن ۽ هتي مراد به اهي آهن.

هيءَ حديث ٻين هنن محدثن آندي آهي: {1} مسلم في كتاب الزهد والرقائق في ترجمته رقم الحديث 2970 حديث الكتاب 22، ج 4 ص 2282 {2} ابن ماجه في كتاب الاطعمة باب 39 خبز الشعير رقم الحديث 3346 {3} احمد في المسند ج 6 ص 98 {4} ابن سعد في الطبقات ج 1 ص 401، 402 {5} ابو الشيخ ص 230، 231 {6} الطبري في تهذيب الآثار ج 1 ص 412 {7} البغوي في شرح السنة رقم الحديث 4072 ج 14 ص 277.

{144} حَدَّثَنَا عَبَّاسُ بْنُ مُحَمَّدٍ الدُّورِيُّ قَالَ: حَدَّثَنَا يَحْيَى بْنُ أَبِي بُكَيْرٍ قَالَ: حَدَّثَنَا حَرِيرُ بْنُ عُثْمَانَ، عَنْ سُلَيْمِ بْنِ عَامِرٍ قَالَ: سَمِعْتُ أَبَا أَمَامَةَ الْبَاهِلِيَّ يَقُولُ: مَا كَانَ يُفَضَّلُ عَنْ أَهْلِ بَيْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ خُبَرُ الشَّعِيرِ

با محاوره ترجمو: حضرت سليم بن عامر رضی اللہ عنہ کان روايت آهي ته مون ابو امامه رضی اللہ عنہ کان ٻڌو ته پاڻ سڳورن رضی اللہ عنہ جي گهروارن وٽ جَوْنُ جِي ماني به ڪانه بچندي هئي. مطلب ته ماني ٿوري هوندي هئي. ڪاٺ کان پوءِ وڌيڪ ڪانه بچندي هئي.

مفردات جو شرح: ”مَا كَانَ يُفَضَّلُ“ نفي ماضي استمراري آهي. ”يُفَضَّلُ“ الفضل کان ورتل آهي ان جي معنيٰ بچڻ ”الشَّعِيرِ“ جَوْنُ.

سمجهاڻي: مطلب ته جيڪڏهن کين جَوْنُ جِي ماني ميسر هوندي هئي ته اها به ٿوري هوندي هئي ڪاٺ کان پوءِ نه بچندي هئي. جيئن ام المؤمنين سيدة عائشه رضی اللہ عنہا کان روايت آهي ته ”سندن وفات ڪرڻ تائين ڪڏهن به دسترخوان تان مانيءَ جو ٽڪر بچايل نه ڪيو ويو. هن روايت ۾ اهل بيت رسول الله ﷺ جو ذڪر آهي يعني سندن گهرواريون پر ان مان سندن ذاتِ عالي صفات رضی اللہ عنہن جو به حال معلوم ٿي رهيو آهي ڇو ته جيڪو عزت ۽ عظمت وارو مڙس آهي اهوائين نه ڪندو جو پاڻ عيش ۽ عشرت ۾ رهي ۽ گهروارا ٻُڪ ۾ هجن ۽ جَوْنُ جِي ماني گهر ۾ اڻپوري هجڻ جو هڪ سبب اهو به آهي جو سندن وٽ مهمانن جي ڪثرت سان گڏ علم جا خالص طالب اصحاب صفه به هميشه موجود رهندا هئا جن کي کاڌو به پاڻ کارائيندا هئا. (خصائل نبوي ص 115)

هيءَ حديث ٻين هنن محدثن آندي آهي: {1} احمد في المسند ج 5 ص 260 {2} ابن سعد في الطبقات ج 1 ص 401 {3} الطبراني في المعجم الكبير رقم الحديث 7680 ج 8 ص 191 {4} البغوي في شرح السنة رقم الحديث 4076 ج 14 ص 274.

{145} حَدَّثَنَا عَبْدُ اللَّهِ بْنُ مُعَاوِيَةَ الْجُحِيُّ قَالَ: حَدَّثَنَا ثَابِتُ بْنُ زَيْدٍ، عَنْ هِلَالِ بْنِ خَبَّابٍ، عَنْ عِكْرَمَةَ، عَنْ ابْنِ عَبَّاسٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْتَ اللَّيَالِي الْمُنْتَابِعَةِ طَاوِيًا هُوَ وَأَهْلُهُ لَا يَجِدُونَ عِشَاءً وَكَانَ أَكْثَرُ خَيْرِهِمْ خَيْرُ الشَّعِيرِ

با محاوره ترجمو: حضرت ابن عباس رضی اللہ عنہ کان روایت آهي ته رسول الله ﷺ جن کيئي لاڳيتيون راتيون بڪارا رهندا هئا. پاڻ ۽ سندن ڪٽنب رات جي ماني نه ڏسندا هئا. هوڏانهن ماني به گهڻو ڪري جڙن جي هوندي هئي.

مفردات جو شرح: ”بَيْت“ رات گذاريندا ”الْمُنْتَابِعَةُ“ مسلسل، لاڳيتيون ”طَاوِيًا“ طوي کان ورتل. لغت وارن ان جي معنيٰ. قصد سان بڪيورهڻ به، ٿي ٿي، ڏينهن ڪجهه نه کائڻ ورتي آهي. چيو ويندو آهي طوي فلان اذا جوع نفسه. ”عِشَاءً“ (عين جي زير سان) اهو کاڌو جيڪو سمهڻ وقت کائبو آهي. سمجهاڻي: هن روايت ۾ مذڪور مسلسل راتيون بنا کاڌي جي رهڻ حضور پاڪ ﷺ جو قصد ۽ اختيار سان هو ۽ ان معاملي کي پاڻ ۽ سندن خاندان سندن پاڪ ظاهري زندگي ۾ صبر جي ثواب حاصل ڪرڻ جي لاءِ راز ۾ رکيو هيائون نه ته سندن صاحبي شاهوڪار ته شاهوڪار هئا پر غريب به سر ڌڙ جي محنت ڪري کين کاڌي جي لاءِ هر شيءِ مهيا ڪن ها. ۽ هن مان مسڪين هجڻ ۽ سوال ڪرڻ کان بچڻ جي ڀلائي ثابت ٿي رهي آهي ۽ هن روايت ۾ اهل مان مراد سندن گهرواريون آهن جن کي خرچ ڏيڻ سندن ذمي هو ۽ لغت جي ڪتاب ”المغرب“ جي صاحب لکيو آهي ته ”مُزَسَّ جو اهل ان جي زال، اولاد ۽ جن جو خرچ سندس ذمي آهي ۽ جيڪي سندس گهر ۾ کائڻ وارا ڀائر، پيٽرن، چاچا، سوت ۽ ٻيا ٻار سڀ آهن.“ (المواهب شرح الشبائل ص 261 شرح المناوي علي حاشية جمع الوسائل ج 1 ص 195)

هيءَ حديث ٻين هنن محدثن آندي آهي: {1} ابن ماجه في كتاب الاطعمة باب 49 خبز الشعير رقم الحديث 3347 {2} احمد في المسند ج 1 ص 255 {3} ابن سعد في الطبقات ج 1 ص 400 {4} الطبري في تهذيب الآثار ج 1 ص 389 {5} البغوي في شرح السنة رقم الحديث 4077 ج 14 ص 274 {6} ابو الشيخ ص 221، 222.

{146} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا عُبَيْدُ اللَّهِ بْنُ عَبْدِ الْمَجِيدِ الْحَنْفِيُّ، حَدَّثَنَا عَبْدُ الرَّحْمَنِ بْنُ عَبْدِ اللَّهِ بْنِ دِينَارٍ قَالَ: حَدَّثَنَا أَبُو حَازِمٍ، عَنْ سَهْلِ بْنِ سَعْدٍ، أَنَّهُ قِيلَ لَهُ: أَكَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّقْعَ؟ - يَعْنِي الْخَوَّارَ - فَقَالَ سَهْلٌ: مَا رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ النَّقْعَ حَتَّى لَقِيَ اللَّهَ عَزَّ وَجَلَّ تَعَالَى، فَقِيلَ لَهُ: هَلْ كَانَتْ لَكُمْ مَنَاخِلٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قَالَ: مَا كَانَتْ لَنَا مَنَاخِلٌ قِيلَ: كَيْفَ كُنْتُمْ تَصْنَعُونَ بِالشَّعِيرِ؟ قَالَ: كُنَّا تَنْفَعُهُ فَيَطِيرُ مِنْهُ مَا طَارَ ثُمَّ نَعْنَعُهُ

با محاوره ترجمو: حضرت سهل بن سعد رضی اللہ عنہ کان پڇيائون ته رسول الله ﷺ جن سنهي اتي يا اچي ميدي جي ماني کاڌي آهي؟ ان چيو ته رسول الله ﷺ سنهوا تو يا ميدو الله ﷺ سان ملڻ تائين نه ڏٺو. حضرت سهل سڳوري رضی اللہ عنہ کان پڇيو ويو ته ڀلا پاڻ ڪريمن رضی اللہ عنہ جي زماني ۾ توهان وٽ اتي چاڻڻ جا پروڻ هوندا هئا؟ ان چيو ته نه. پوءِ ان کان پڇيائون ته ڀلا پوءِ جڙن جو اٽو ڪيئن چاڻيندا ۽ صاف ڪندا هئڻو؟ ان چيو ته جڙن جي اٽي کي ڦوڪ ڏيندا هئاسون. پوءِ ڪجهه ته اڏامي ويندا هئا. باقي

بچيل اتي ڪي ماني پڇاڻڻ لاءِ ڳوهيندا هئاسون.

مفردات جو شرح: ”الْتَقَى“ چاڻيل اٿو ميدوهن ڪي ”الْحَوَارَى“ به چوندا آهن. ”مَنَاحِلُ“ جنهن سان اٿو چاڻيو وڃي. پرڻ ”تُعَجِّنُ“ اسين اٿو ڳوهيندا هئاسون. ”عَجِينُ“ پاڻي سان ڳوهيل اٿو ”عجن“ کان ورتل معنيٰ اٿو ڳوهڻ.

سمجهاڻي: مذڪور حديث مان ثابت ٿيو ته حضور ڪريم ﷺ جن چڻيل اتي (يعني ميدي) جي ماني نه کاڌي هئي. بلڪه ٿلهي، ان چاڻيل ٿوڪ سان صاف ڪيل اتي مان پڪل ماني تناول فرمائيندا هئا. هڪ ٻي حديث ۾ آهي ته رسول الله ﷺ جن بعثت جي وقت کان دنيا تان رحلت ڪرڻ تائين چاڻيل اٿو ڏٺوئي نه هو. طبي نقطه نظر سان به ان چاڻيل اتي مان پڇايل ماني جلد هضم ٿيندي آهي ۽ ميدي واري ماني معده تي بار ۽ دير سان هضم ٿيندي آهي. (انوار غوثيه ص 208)

سوال: سهل بن سعد کان سوال ته حضور ڪريم ﷺ جن جي چاڻيل اتي ڪاڻڻ جي متعلق هو پوءِ ان جواب ۾ چيو ته حضور ڪريم ﷺ جن ڏٺوئي نه هو؟

جواب: نه ڏسڻ سان نه ڪاڻڻ جي مفهوم خود بخود واضح ٿي وئي چوٽه جيڪا شيءِ ڪنهن ڏٺي ناهي اها کاڌي ڪيئن هوندا ئين ”تان جو الله ﷻ سان مليا“ مطلب ته دنيا ڪي (ظاهري) الوداع ڪيائون. جنهن جي روح جسم کان جدائي ڪئي اهو الله ﷻ جي بقا جواهل ٿي ويو چوٽه پانهي ۽ الله ﷻ ۾ حائل جسماني تعلقات آهن. حضرت سهل کان اهو سوال به ڪيو ويو ته ڇا اوهان اصحابن مهاجرن ۽ انصارن وٽ اتي جي چاڻڻ وارا پڙ هئا؟ ته ان فرمايو ته نه هئا حضرت سهل کان وري ڇيو ويو ته ”جوڻ جي اتي ڪي ڪيئن استعمال ڪندا هئو؟ چوٽه ان ۾ ٿه سخت هوندا آهن ان سان پڇايل ماني ڳهڻ ۾ ڌڪي لڳندي ۽ تڪليف ڏيندي آهي؟ ان جواب ڏنو ته ان ڪي ٿوڪون ڏيندا هئاسين انهن سان جيترو صاف ٿيندو هو اهو ڳوهي پڇائي کائيندا هئاسون. علامه بيجهوري رڪڙ لکيو آهي ته ”پروڻ، رڪڙ بدعت آهن پر مباح آهن چوٽه انهن مان مقصد کاڌي ڪي صاف ڪرڻ آهي. (المواهب شرح الشرائع ص 263) بعض شارحن لکيو آهي ته پڙ استعمال ڪرڻ بدعت آهي بلڪه ان ڪي جديد رواج جي اعتماد سان بدعت سڏيو ويو آهي. پر ان جي جائز هجڻ ۾ ڪو مشڪل ناهي. (خصائل نبوي ص 116)

فائدو: حضور ڪريم ﷺ جن جو چاڻيل اتي ڪي نه ڏسڻ نبوت جي اظهار کان پوءِ آهي. نبوت جي اظهار کان پهريان پاڻ به پيرا تجارتن لاءِ شام ملڪ ڏانهن ويا هئا. ۽ بصري شهر ۾ بحيرا راهب وٽ مهمانيءَ جي دعوت ۾ تشريف فرما ٿيا هئا ۽ شام ملڪ ان وقت روم سان شامل هو. ۽ چاڻيل اتي واري ماني انهن وٽ گهڻي مروج هئي. ظاهر آهي ته پاڻ اها اتي ڏني هوندا ئون. پر نبوت جي اظهار کان پوءِ پاڻ مڪه، طائف ۽ مدينه منوره ۾ گهڻو وقت رهيا ۽ ان دوران سندن ذات عالي صفات ۽ اصحابن سڳورن تي تنگيءَ جي حالت رهي هئي.

هيءَ حديث بين هنن محدثن آندي آهي: {1} احمد في المسند ج 5 ص 332 {2} البخاري في كتاب الاطعمه باب 22 النفخ في الشير رقم الحديث 5413 ج 9 ص 549 {3} النسائي في كتاب الرقائق من سننه الكبرى كما في التحفة ج 4 ص 127 {4} الطبراني في المعجم الكبير رقم الحديث 5999 ج 6 ص 200 {5} ابو الشيخ في اخلاق النبي ﷺ ص 233 {6} الطبري في تهذيب الآثار رقم الحديث 959 ج 1 ص 415.

{147} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُعَاذُ بْنُ هِشَامٍ قَالَ: حَدَّثَنِي أَبِي، عَنْ يُونُسَ، عَنْ قَتَادَةَ، عَنْ أَنَسِ بْنِ مَالِكٍ قَالَ: مَا أَكَلَ نَبِيُّ اللَّهِ صَلَّى اللَّهُ عَلَيْهِ وَسَلَّمَ عَلَى خَوَانٍ وَلَا فِي سَكْرَةٍ جَبَّةٍ، وَلَا خَبَرَ لَهُ مُرَقَّقٌ. قَالَ: فَقُلْتُ لِقَتَادَةَ: فَعَلَا كَانُوا يَأْكُلُونَ؟ قَالَ: عَلَى هَذِهِ السَّفَرِ، قَالَ مُحَمَّدُ بْنُ بَشَّارٍ يُونُسُ هَذَا الَّذِي رَوَى عَنْ قَتَادَةَ هُوَ يُونُسُ الْإِسْكَافِيُّ

با محاوره ترجمو: حضرت انس بن مالک ؓ کان روایت آهي ته نبي ڪريم ﷺ کاڌو نه ميز تي رکي کاڌو ۽ نه وري پيالن پليٽن ۾ ماني کاڌي ۽ پاڻ سڳورن ؓ لاءِ اوقرانا به نه پڇايا ويا. راوي چيو ته حضرت قتاده ؓ کان پڇيم ته ڇا ماني چاتي رکي کائيندا هئا؟ چيائين ته چمڙي جي سادي دسترخوان تي ماني کائيندا هئا.

مفردات جو شرح: ”خَوَان“ شهر جا ماڻهو تپيل وغيره تي مٿي رکي ماني کائيندا آهن ان کي خوان سڏيندا آهن. ”سکرجه“ ننڍو ٿان جنهن ۾ چٽي، آچار سلاطو وغيره رکيو ويندو آهي. ”مرقق“ سنهڙي ماني. ”السفر“ دسترخوان، چمڙي جو هجي يا ڪپڙي جو. اصل ۾ ”سفرة“ مسافر جي کاڌي کي چوندا آهن جيڪو گول چمڙي ۾ ويڙهي سفر ۾ کڻبو آهي. هاڻي عرف ۾ مطلق دسترخوان کي سفره سڏيو ويندو آهي.

سمجهاڻي: هن روايت مان معلوم ٿيو ته سيدنا رسول الله ﷺ جن تپيل تي کاڌو نه کائيندا هئا. ”شمائل“ جي شارح علامه علي القاري ؒ ۽ علامه مناوي ؒ لکيو آهي ته تپيل تي کاڌو کائڻ هميشه متڪبرن ۽ هنيلن جو شيور رهيو آهي. ”۽ اسان جي دور ۾ جڏهن ته اهو نصارن سان تشبه آهي ان جي ڪري (عذر کان سواءِ) مڪروه تحريمي آهي مشابهت جو مسئلو نهايت ئي اهم آهي نبوي حديثن ۾ نهايت ڪثرت سان مختلف عنوانات سان ان تي تنبيه ڪيل آهي کائڻ ۾، پيئڻ ۾، لباس ۾ تانجو عبادات ۾ به ان کان روڪيو ويو آهي، مگر افسوس جو هن دور ۾ مسلمان ان تشابه کان لاپرواه آهن. محبوب ڪريم ﷺ جن لاءِ سنهي ماني به نه پڇائي ويندي هئي. پاڻ ننڍين پليٽن ۽ پيالن ۾ گهڻن قسمن جا طعام وجهي به نه کاڌا اٿن اهڙي طرح هڪ ئي وقت گهڻا طعام تيار ڪرائڻ حرص جي نشاني آهي ۽ گهڻي کائڻ جي ڪري تندرستي نه ٿي رهي. ساڳي وقت ننڍي پليٽ ۾ کائڻ بخل جي نشاني آهي. مذڪور روايت ۾ آهي ته يونس، قتاده (هي ٻئي راوي آهن) کان پڇيو ته ”پوءِ ڇا تي کاڌو رکي کائيندا هئا؟“ قتاده ؓ فرمايو ته ”چم جي گول دسترخوان يا کڇي جي پنن مان ٺهيل گول دسترخوان تي کاڌو رکي کائيندا هئا.“ حضرت حسن بصري ؒ فرمايو ته تپيل تي کاڌو رکي کائڻ بادشاهن جو ڪم آهي ۽ رومال تي رکي کائڻ عجم جو ڪم آهي ۽ دسترخوان تي کاڌو رکي کائڻ عربن جو ڪم آهي ۽ اهو سنت آهي. (المواهب شرح الشمائل ص 264) آخر ۾ شمائل جي مصنف وضاحت ڪندي لکيو آهي ته محمد بن بشار چيو ته هتي روايت ڪندڙ يونس مان مراد يونس الاسڪاف (موجي، جتيون ناهيندڙ) آهي.

هيءَ حديث ٻين هنن محدثن آندي آهي: {1} البخاري في كتاب الاطعمة باب 8 الخبز المزفق والاكل علي الخوان والسفرة رقم الحديث 5386 ج 9 ص 530 {2} النسائي في كتاب الرقائق وفي كتاب الوليمة من سنن الكبرى باب 9 السكرجات رقم الحديث 6634 ج 4 ص 149، 150 {3} ابن

ما جاء في كتاب الاطعمه باب 120 الاكل علي الخوان والسفرة رقم الحديث 3292 ج 2 ص 1095 {4} احمد في المسند ج 3 ص 130 {5} البيهقي في سننه ج 7 ص 47.

{148} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا عَبْدُ بْنُ عَبَّادٍ الْهَلَبِيُّ، عَنْ مُجَالِدٍ، عَنْ الشَّعْبِيِّ، عَنْ مَسْرُوقٍ قَالَ: دَخَلْتُ عَلَى عَائِشَةَ، فَدَعَتْ لِي بِطَعَامٍ وَقَالَتْ: مَا أَشْبَعُ مِنْ طَعَامٍ فَأَشَاءُ أَنْ أَبْكِيَ إِلَّا بَكَيْتَ. قَالَ: قُلْتُ لِمَ؟ قَالَتْ: أَذْكُرُ الْحَالَ الَّتِي فَارَقَ عَلَيْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ الدُّنْيَا، وَاللَّهِ مَا شَبِعَ مِنْ خُبْرٍ وَلَحْمٍ مَرَّتَيْنِ فِي يَوْمٍ

با محاوره ترجمو: حضرت مسروق رضی اللہ عنہ کان روایت آهي ته هڪ دفعي آء سيدہ عائشہ صديقہ رضی اللہ عنہا وٽ ويس، ته مون لاءِ ماني گھرايائين، پوءِ چيائين ته آء جڏهن ماني ڏوڪري کائيندي آهيان ته ويهي روئيندي آهيان. ڇيچيومانس ته چور وٽندي آهيون؟ چيائين ته ان حال کي ياد ٿي ڪريان، جنهن تي رسول الله ﷺ دنيا کي ڇڏيو. الله جل جلاله جو قسم! پاڻ سڳورن ﷺ هڪڙو ڏينهن به به دفعا گوشت ۽ ماني مان ڏوڪري نه کاڌو.

مفردات جو شرح: ”أشبع“ ڏوڪري کاوان، ”أبكي“ بڪاء کان ورتل، روئڻ، ”لحم“ گوشت. سمجھاڻي: هن روایت ۾ سيدہ عائشہ رضی اللہ عنہا جو آقا ۽ نامدار ﷺ جي دور کي ياد ڪري روئڻ جو ذڪر آهي ته سندن کاڌي کان خالي رهڻ جي اها ڪيفيت هئي جو دنيا کان (ظاهري طرح) جدا ٿيڻ تائين ڏينهن ۾ به دفعا گوشت، ماني نه کاڌو هيائون. علامه بيجوري رضی اللہ عنہ لکيو آهي ته کاڌي ۾ گھڻائي ڪرڻ مڪروهات مان آهي ۽ ٿورو کائڻ محمود ۽ محبوب آهي ڇو ته ان سان نياز، نوڙت پيدا ٿين ٿا ۽ اهوئي مطلوب آهي. (المواهب شرح الشرائع ص 266) حضرت ام المؤمنين عائشہ رضی اللہ عنہا جن خادم کي حڪم ڪري مسروق کي کاڌو ڪارايو هو. (جمع الوسائل ص 198)

هيءَ حديث بين هنن محدثن آندي آهي: {1} احمد في الزهد ص 205 {2} ابويعلی في مسنده رقم الحديث 4538 ج 8 ص 33 {3} ابن سعد في الطبقات ج 1 ص 401 {4} الطبري في تهذيب الآثار ج 1 ص 413 {5} ابونعيم في الحلية ج 2 ص 46.

{149} حَدَّثَنَا مَحْمُودُ بْنُ غَيْلَانَ قَالَ: حَدَّثَنَا أَبُو دَاوُدَ قَالَ: حَدَّثَنَا شُعْبَةُ، عَنْ أَبِي إِسْحَاقَ قَالَ: سَمِعْتُ عَبْدَ الرَّحْمَنِ بْنَ يَزِيدَ، يُحَدِّثُ، عَنْ الْأَسْوَدِ بْنِ يَزِيدَ، عَنْ عَائِشَةَ، قَالَتْ: مَا شَبِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ خُبْرِ السَّعِيرِ يَمِينٍ مُتَتَابِعِينَ حَتَّى قَبِضَ

با محاوره ترجمو: حضرت سيدہ عائشہ رضی اللہ عنہا کان روایت آهي ته رسول الله ﷺ جن دنيا مان رحلت ڪرڻ تائين لاڳيتا به ڏينهن به جوڻ جي ماني ڏوڪري نه کاڌي هئي. مفردات جو شرح: مذڪور روايتن ۾ اچي چڪو آهي.

سمجھاڻي: هن باب جي پهرين حديث ۾ رسول الله ﷺ جي خاندان جو معاش بيان ٿيو ۽ هتي سندن ذات عالي صفات جي حالات مبارڪ بيان ٿيل آهي ان جي ڪري ته پاڻ فرمايائون ته ”الْفَقْرُ فَخْرٌ“ (يعني مسڪيني تي مون کي فخر آهي) (انوار غوثيه ص 212) علامه بيجوري رضی اللہ عنہ لکيو آهي ته اهو حال

پاڻ اختيار فرمايو هيائون.

{150} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا عَبْدُ اللَّهِ بْنُ عَمْرِو أَبِي مَعْبَرٍ، حَدَّثَنَا عَبْدُ الْوَارِثِ، عَنْ سَعِيدِ بْنِ أَبِي عَرُوبَةَ، عَنْ قَتَادَةَ، عَنْ أَنَسٍ قَالَ: مَا أَكَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى خِوَانٍ وَلَا أَكَلَ خُبْزًا مَرْقُوقًا حَتَّى مَاتَ

با محاوره ترجمو: حضرت انس رضی اللہ عنہ کان روایت آهي ته رسول الله ﷺ جن دنيا مان موڪلائڻ تائين ميز تي کاڌو رکي نه کاڌو ۽ نڪي سنهي ماني کاڌائون.

مفردات جو شرح: مذڪور حديث وارو آهي.

سمجھاڻي: هن حديث ۾ صراحت سان ذڪر آيل آهي ته رسول الله ﷺ جن نه ٽيبل يا ميز تي کاڌو تناول فرمايو ۽ نه ساري زندگي مبارڪ ميڊي اتي جي ماني کاڌائون. هيءَ حديث هن باب جي نمبر 5 تي لکيل آهي. حديثن جي روايات مان هيءَ ڳالهه ته صراحت سان ثابت آهي ته رسول الله ﷺ جن مسڪيني جي حالت پاڻ پسند فرمائي هئي، ۽ جڏهن الله ﷻ جي طرفان ڪنهن ملائڪ جي ذريعي سندن ذات کان مسڪيني ۽ شاهوڪاري مان ترجيح ڏيڻ جي متعلق سوال ڪيو ويندو هو. ته پاڻ مسڪيني پسند ڪندا هئا اهڙي مضمون جون متعدد حديثون آهن پر هن ڳالهه ۾ علماء جا ٻه قول آهن (1) ته سندن پسند ڪرڻ جي ڪري ملندو ئي ايترو هو جنهن جو مٿي ذڪر ڪيو ويو آهي (2) ته ملندو گهڻو ڪجهه هو پر پاڻ تناول ايترو فرمائيندا هئا ۽ باقي تقسيم ڪري ڇڏيندا هئا.

(خصائل نبوي ص 118)

هتي مذڪور ٻنهي حديثن کي جن ٻين محدثن آندو آهي: انهن جو ذڪر حديث نمبر 143 ۽ حديث نمبر 147 ۾ بيان ڪيل آهي.

باب چويھون

بَابُ مَا جَاءَ فِي صِفَةِ إِدَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 رسول الله ﷺ جي ٻوڙ جي باري ۾ آيل حديثون

سمجهاڻي: هن باب ۾ شمائل جي بعض نسخن ۾ ”وَمَا أَكَلَ مِنَ الْأَلْوَانِ“ الفاظ وڌيڪ آهن. ”الادام“ (همزه جي زير سان) ان کي چيو ويندو آهي جنهن سان ماني کائڻ ۾ آساني ڪئي ويندي آهي. رسول الله ﷺ جن جو فرمان عاليشان آهي ته ”سَيِّدُ إِدَامِ أَهْلِ الدُّنْيَا وَالْآخِرَةِ اللَّحْمُ“ وَسَيِّدُ الشَّرَابِ فِي الدُّنْيَا وَالْآخِرَةِ الْبَاءُ وَسَيِّدُ الرِّيحَيْنِ فِي الدُّنْيَا وَالْآخِرَةِ الْفَاقِيَةُ“ دنيا ۽ آخرت جي ٻوڙن (پاجين) جو سردار گوشت آهي پيئڻ وارين شين جو دنيا ۽ آخرت ۾ سردار پاڻي آهي ۽ خوشبودار شين جو سردار دنيا ۽ آخرت ۾ ميڏي جا گل آهن. ۽ گوشت جو ٻوڙ هجڻ لغت جي اعتبار سان آهي ۽ عربي عرف جي اعتبار سان ان کي ٻوڙ نه چيو ويندو آهي ان جي ڪري جيڪڏهن ڪنهن قسم کنيو ته ٻوڙ نه کائيندو ته گوشت کائڻ سان ان جو قسم نه ڀڃندو. ۽ ”الوان“ مان مراد کاڌي جا قسم آهن ۽ سيدنا رسول الله ﷺ جو معمول غذا جي هڪ قسم کي عادت بنائڻ نه هو. چوڻ اهو طبيعت جي لاءِ نقصان ڏيندڙ آهي پر گوشت، ميون، کارڪن وغيره مان جيڪو ميسر ٿيندو هو اهو کائيندا هئا. (المواهب شرح الشرائع ص 268) علامه علي قاري لکيو آهي ته ”الأدم“ (همزه جي پيش سان) ان کي چئبو آهي جنهن سان ماني کاڌي وڃي پوءِ اهو پٽڙي شيءِ هجي يا سڪل ۽ ادام جو جمع آدم ۽ ادام آيو آهي ۽ بعض شارحن لکيو آهي ته ”جيڪڏهن ڪنهن قسم کنيو ته ٻوڙ نه کائيندو پوءِ گوشت کاڌائين ته قسم ڀڃي پوندو.“

(جمع الوسائل مع شرح المناوي ص 199 ج 1)

{151} حَدَّثَنَا مُحَمَّدُ بْنُ سَهْلٍ بْنُ عَسْكَرٍ، وَعَبْدُ اللَّهِ بْنُ عَبْدِ الرَّحْمَنِ، قَالَا: حَدَّثَنَا يَحْيَى بْنُ حَسَّانَ قَالَ: حَدَّثَنَا سُلَيْمَانُ بْنُ بِلَالٍ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: نِعَمَ الْإِدَامُ الْخُلُّ. قَالَ عَبْدُ اللَّهِ بْنُ عَبْدِ الرَّحْمَنِ، فِي حَدِيثِهِ: نِعَمَ الْإِدَامُ أَوْ الْأَدْمُ الْخُلُّ

با محاوره ترجمو: حضرت سیده عائشہ رضی اللہ عنہا کان روایت آهي ته رسول الله ﷺ جن ارشاد فرمايو ته: ”ٻوڙن مان سُٺو ٻوڙ سُڪو آهي.“

حضرت عبدالله بن عبدالرحمان رضی اللہ عنہ به پنهنجي روايت ۾ چيو ته ”سُٺو ٻوڙ سُڪو آهي.“

مفردات جو شرح: ”الْإِدَامُ“ جنهن سان ماني کائجي. ”الْخُلُّ“ سُڪو.

سمجهاڻي: رسول الله ﷺ جن جي اڳيان جڏهن سُڪو پيش ڪيو ويو ته پاڻ فرمايائون: ”سُڪو ڀلو ٻوڙ آهي“ ۽ ان فرمان مان مراد ان وقت جي لحاظ سان سُڪي جي ڀلائي بيان ڪرڻ آهي. علامه ابن القيم رضی اللہ عنہ لکيو آهي ته اهو فرمان سُڪي کي ٻين ٻوڙن کان ڀلو قرار ڏيڻ لاءِ نه هو. چوڻ ان جو سبب اهو

هو جو جڏهن کين سندن اهل ماني پيش ڪئي ته پاڻ انهن کان پڇيائون ته ڇا ڪو ٻوڙ آهي؟“ ته انهن عرض ڪيو ”اسان وٽ سرڪو آهي“ پوءِ پاڻ سرڪي لاءِ فرمايائون ته ”اهو ڀلو ٻوڙ آهي“ تان ته ان کي پيش ڪندڙ جي قلب ۾ ڏک پيدا نه ٿئي ۽ ان جي دل خوش ٿئي چوٽ جيڪڏهن ان وقت گوشت يا ماکي يا کير حاضر هجي ها ته اهو وڌيڪ مدح جو مستحق هجي ها ۽ حڪيم ترمذي رحمه الله فرمايو ته ”سرڪي ۾ ديني ۽ دنياوي نفعاً آهن اهو گرمي جي اثر کي گهٽائي ٿو ۽ سندن فرمان ته ”ڪو ٻوڙ آهي“ مان واضح ٿيو ته اهو حفاظتِ صحت جي اسباب مان آهي. (المواهب شرح الشرائع ص 269) محدث نووي رحمه الله ۽ قاضي عياض رحمه الله فرمايو ته ”ان مان ڪاٺ ۾ وڃرائي اختيار ڪرڻ ۽ نفس کي گهڻن طعامن جي لذتن حاصل ڪرڻ کان روڪڻ جي مدح ثابت آهي. علامه علي قاري رحمه الله لکيو آهي ته مذڪور پنهنجي بزرگن جو قول اعتماد جي قابل ناهي چوٽ اها ڳالهه ثابت آهي ته رسول الله ﷺ جن نه ڪنهن طعام جي گهڻي تعريف ۽ نه ان جي تحقير ڪندا هئا. ۽ هن حديث مان ثابت ٿيو ته کاڌي ڪارائت واري جي ڪاٺ جي دوران دل جو ئي ڪرڻ مستحب آهي. (جمع الوسائل ص 210) ۽ بعض شارحن لکيو آهي ته سرڪي ۾ دقت ۽ محنت زياده نه هوندي بنا تڪلف جي ماني کاڌي ويندي آهي هر وقت ميسر آهي ان جو استعمال حياتيءَ لاءِ مفيد آهي. بلغم ۽ صفراء کي ختم ڪري ٿو کاڌي هضم ڪرڻ ۾ مددگار آهي. پيٽ جي ڪيڙن کي ختم ڪري ٿو. بک لڳائي ٿو سرد مزاج وارن کي مفيد آهي. هڪ حديث ۾ آيو آهي ته حضور ڪريم ﷺ جن ان ۾ برڪت جي لاءِ دعا فرمائي ۽ اهو به فرمايائون ته ”هي اڳين نبين سڀيھن السلام جو به ٻوڙ رهيو آهي.“ ۽ هڪ حديث ۾ آيو آهي ته: ”جنهن گهر ۾ سرڪو هوندو اهو محتاج ناهي.“ (خصائل نبوي ص 119)

هيءَ حديث بين هنن محدثن آندي آهي: {1} مسلم في كتاب الاشربة باب 30 فضيلة الخل والتادام به رقم الحديث 205 ج 3 ص 1621 {2} ابن ماجه في كتاب الاطعمة باب 3 باب الخل رقم الحديث 3316 {3} الدارمي في كتاب الاطعمة باب 18 اي الادام كان احب الي رسول الله ﷺ رقم الحديث 2049 ج 2 ص 138 {4} الخطيب في تاريخه ج 10 ص 30

{152} حَدَّثَنَا قُتَيْبَةُ قَالَ: حَدَّثَنَا أَبُو الْأَحْوَصِ، عَنْ سَالِكِ بْنِ حَرْبٍ قَالَ: سَمِعْتُ الثُّعْمَانَ بْنَ بَشِيرٍ يَقُولُ: أَلَسْتُ فِي طَعَامٍ وَشَرَابٍ مَا شِئْتُمْ؟ فَقَدْ رَأَيْتُ نَبِيَكُمْ صَلَّى اللَّهُ عَلَيْهِ وَسَلَّمَ وَمَا يَجِدُ مِنَ الدَّقْلِ مَا يَبْلُغُهُ

با محاوره ترجمو: حضرت سماڪ بن حرب رحمه الله چوي ٿو ته مون حضرت ثعمان بن بشير رحمه الله کي چوندي ٻڌو ته ڇا توهان پنهنجي کاڌي پيئي جون وٺندڙ شيون نه ٿا ڪاڻو؟ بيشڪ مون (پنهنجي ۽) توهان جي نبي ﷺ جن کي ڏٺو جو پاڻ ڪريم ﷺ وٽ ايتري سڪل ڪارڪ ڪانه هئي جنهن مان پاڻ ڍو ڪري ڪاڻن.

مفردات جو شرح: ”أَلَسْتُ“ ڇا اوهان ناهيو؟ انڪار ۽ توبيخ جو استفهام آهي هي تابعين سان يا حضور ڪريم ﷺ جي دنيا تان رحلت ڪرڻ کان پوءِ صحابن سان خطاب آهي. ”مَا شِئْتُمْ“ اي اڻ شئيءَ شئتم جيڪي به اوهان گهرو. ”نَبِيَكُمْ“ اوهان جي نبي (ﷺ) ۾ انهن ڏانهن اضافت ڪيائين حالانڪ حضور ڪريم ﷺ جن ته سندس به نبي آهن سوان جي ڪري جو انهن حضور ڪريم ﷺ جي دنيا ۽ ان جي لذت کان منهن موڙڻ ۾ اقتداء ڏي توجهه گهٽايو هو.

سوال: مالڪ بن نويرة جڏهن حضور ڪريم ﷺ جي لاءِ چيو ته ”صَاحِبُكُمْ“ (اوهان جو سائين) ته حضرت خالد بن وليد ان کي چيو ته ڇا اسان جو سائين آهي تنهنجنو ناهي؟ ”ائين چوڻ کان پوءِ ان کي قتل ڪري ڇڏيائين ۽ حضرت نعمان بن بشير رضی اللہ عنہ جڏهن چيو ته اوهان جو نبي ته ان تي صحابن اعتراض چونه ڪيو؟

جواب: حضرت خالد ان کي صرف ان لفظ ٻڌڻ سان نه ان کان صراحت سان ڪفر جي ڪلمي ٻڌڻ جي ڪري قتل ڪيو هو. ”الذقل“ (دال ۽ قاف جي زبر سان) ڪجور، ڪٽل جيڪا سڪي ويڃي ڪري هڪ ٻئي کان جدا ٿي بيهندي آهي.

سمجهاڻي: حضرت نعمان بن بشير سماڪ بن حرب کي زهد، تقويٰ ۽ گهٽ کاڌي کائڻ جي ترغيب ڏياريندي مذڪور حالت بيان ڪئي هئي ۽ ان کي فرمايو ته ”اوهان جو اهو حال آهي جو جيڪو گهرو ٿا کائو ۽ پيئو ٿا، حالانڪ اوهان کي پنهنجي مقتداء جي صبر ۽ عبادت واري زندگي اختيار ڪرڻ گهرجي.“

هيءَ حديث ٻين هنن محدثن آندي آهي: 11 ابن ابي شيبه ج 13 ص 224 {2} ابن حبان رقم الحديث، 6340، 6341 {3} احمد في الزهد ص 115 {4} ابن سعد في الطبقات ج 1 ص 311 {5} ابو الشيخ في اخلاق النبي ﷺ ص 860.

{153} حَدَّثَنَا عَبْدُ اللَّهِ بْنُ عَبْدِ اللَّهِ الْخُزَاعِيُّ قَالَ: حَدَّثَنَا مُعَاوِيَةُ بْنُ هِشَامٍ، عَنْ سُفْيَانَ، عَنْ مُحَارِبِ بْنِ دِثَارٍ، عَنْ جَابِرِ بْنِ عَبْدِ اللَّهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: نِعَمَ الْإِدَامُ أَوْ الْأُدْمُ الْخُلُّ

بامحاوره ترجمو: حضرت جابر رضی اللہ عنہ کان روايت آهي ته پاڻ سڳورن رضی اللہ عنہن ارشاد فرمايو ته: ”سُئِنُو بُوْرُ سُرُڪُو آهي.“

مفردات جو شرح: مٿي مذڪور آهي.

سمجهاڻي: اها ئي آهي جيڪا هن باب جي پهرين حديث ۾ آيل آهي. علامه علي الفاري رضی اللہ عنہ لکيو آهي ته هيءَ حديث مشهور آهي ويجهي آهي ته متواتر هجي: (جمع الوسائل ج 1 ص 217)

هيءَ حديث ٻين هنن محدثن آندي آهي: 11 ابوداؤد في كتاب الاطعمة باب 40 في الخل رقم الحديث 3820 ج 3 ص 359، 360 {2} ابن ماجه في كتاب الاطعمة باب 33 الائتدام بالخل رقم الحديث 3317 {3} احمد في المسند ج 3 ص 371 {4} الخطيب في تاريخ ج 2 ص 191.

{154} حَدَّثَنَا هِشَامٌ قَالَ: حَدَّثَنَا وَكَيْعٌ، عَنْ سُفْيَانَ، عَنْ أَبِي بَرْزَةَ، عَنْ زُهَيْرِ الْجَزَوِيِّ قَالَ: كُنَّا عِنْدَ أَبِي مُوسَى الْأَشْعَرِيِّ، فَأَتَى بِلَحْمٍ دَجَاجٍ فَتَنَحَّى رَجُلٌ مِنَ الْقَوْمِ فَقَالَ: مَا لَكَ؟ قَالَ: إِنِّي رَأَيْتُهَا تَأْكُلُ شَيْئًا فَحَلَفْتُ أَنْ لَا أَكَلُهَا قَالَ: أَدْنُ فَإِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَأْكُلُ لَحْمَ دَجَاجٍ

بامحاوره ترجمو: حضرت زهدم جرمي رضی اللہ عنہ کان روايت آهي ته اسان حضرت ابو موسيٰ اشعري رضی اللہ عنہ وٽ ويٺا هئاسون ته ان وٽ مانيءَ سان ڪڪڙ جو ٻوڙ آندو ويو. تنهن تي هڪ ماڻهو پوئتي هٽڻ لڳو. ابو موسيٰ اشعري ان ماڻهوءَ کي چيو ته توکي ڇا ٿيو آهي؟ ان ماڻهوءَ جواب ڏنو ته ڪڪڙ کي گندگي

ڪائيندي ڏٺو اٿم. ان ڪري ڪڪڙ نه کائڻ جو قسم ڪنيو اٿم. پوءِ ابو موسيٰ سڳوري چيس، ته ويجهو ٿي، بيشڪ مون حبيب ڪريم ﷺ جن کي ڪڪڙ جو گوشت ڪائيندي ڏٺو آهي. مفردات جو شرح: ”لَحْم“ گوشت ”دَجَاج“ (دال جي زير سان به آهي پر فصيح زير سان آهي) ڪڪڙ. ”فَتَنَخَى“ پوءِ ڪسڪي پري ٿي ويو. ”نَتْنَا“ نجاست، بدبوءِ، گندگي، پليدي، غلاظت ”فَحَلَفْتُ“ ماضي جو صيغو آهي هن جي مصدر حلف، حلف، حلف ايندي آهي. ”أَدْنُ“ ويجهو ٿي. ڏنو يا دناوة يا دناة هن جون مصدرون آهن جنهن جي معنيٰ ويجهو ٿيڻ آهي.

سمجهاڻي: مذڪوره روايت مان ثابت ٿيو ته حضور ڪريم ﷺ جي صاحبي حضرت ابو موسيٰ اشعري رضه وٽ ماڻهو گڏ ٿي ان کان محبوب ﷺ جي زندگي مبارڪ جون ڳالهيون پڇندا هئا ۽ اهڙي طرح اهل علم وٽ گڏ ٿيڻ ۽ انهن کان ديني معلومات حاصل ڪرڻ پلو ڪم آهي. ۽ حضرت ابو موسيٰ اشعري رضه جو ان شخص کان پڇڻ جنهن ڪڪڙ جو گوشت نه کادو ته ”چون ٿو ڪائين“ مان ثابت ٿيو ته مهمان جيڪڏهن ڪا شيءِ نه کائي ته ميزبان کي مهمان کان پڇڻ گهرجي ته تون هيءُ شيءِ چون ٿو ڪائين ۽ ان نه کائڻ واري کي جيڪڏهن ڪا غلط فهمي آهي ته اها دور ڪرڻ گهرجي جيئن ابو موسيٰ اشعري رضه ان شخص جي اعتراض ته (ڪڪڙ گندگي کائي ٿو) کي دور ڪرڻ جي لاءِ فرمايو ته ”مون رسول الله ﷺ جن کي ڏٺو ته پاڻ ڪڪڙ کائي رهيا هئا ۽ هن روايت مان اهو واضح ٿيو ته مومن کي حضور ڪريم ﷺ جي هدايت ۽ اسوه حسنه تي عمل ڪرڻ گهرجي جيڪا ڳالهه محبوب ڪريم ﷺ جن کان واضح طور آيل آهي ان ۾ پنهنجي سوچ کي نه هلائي ۽ هن حديث مان ثابت ٿيو ته ڪڪڙ کائڻ حلال آهي ۽ ان تي اجماع آهي ۽ ڪڪڙ جو گوشت گرم، تازو، معده تي هلڪو جلد هضم ٿيڻ وارو آهي. دماغ ۽ مٿي وڌائيندو آهي. آواز صاف ڪندو آهي رنگ سهڻو بنائيندو ۽ عقل کي قوت ڏيندو آهي ۽ بعض بزرگن جو قول آهي ته ڪڪڙ هميشه کائڻ جي ڪري پيرن جي جوڙڻ ۾ سوچ پيدا ڪندو آهي.

(المواهب شرح الشرائع ص 272)

حضرت ابو موسيٰ اشعري رضه کي ان شخص عرض ڪيو ته ”مون قسم ڪنيو آهي ته ڪڪڙ نه کائيندس“ ته پاڻ ان کي ويجهو ويهاري سمجهايا ٿون. سندن سمجهاڻي جو مقصد هو ته هي حلال آهي قسم پيچي ڪاءِ ۽ ان قسم جي پيچڻ جي ڪفارت ڏئي ڇڏ. ”قسم جي ڪفارت ڏهن مسڪينن کي کادو ڪارائڻ يا انهن کي وڳا پارائڻ يا ٻانهو آزاد ڪرڻ آهي. جي اهو به نه ڪري سگهين ته لڳولڳ ٽي روزا رکي ڇڏ. (فضائل النبي ﷺ ص 90) ۽ ان نه کائڻ واري ڪڪڙ کائڻ کي حرام نه چيو چو ته اهو يا صحابن مان هو يا تابعين مان ۽ اهو قطعي دليل کان سواءِ حلال کي حرام ڪيئن چوندو. خاص طور جڏهن اهو ڪڪڙ حضرت ابو موسيٰ اشعري رضه جي گهر ۾ رڌو ويو هو. حضرت نبي ڪريم ﷺ جن جو فرمان عاليشان آهي ته ”لَا يُؤْمِنُ أَحَدُكُمْ حَتَّىٰ يَكُونَ هَؤُلَاءُ تَبَعًا لِّمَا جِئْتُ بِهِ“ اوهان مان ڪو هڪ تيستائين مومن ناهي جيستائين ان جي خواهش منهنجي آندل دين جي تابع نه هوندي“ نووي رحمه الله اربعين ۾ لکيو آهي ته ”هيءُ حديث صحيح آهي ۽ ٻي حديث ۾ آهي ته رسول الله ﷺ جن ارشاد فرمايو ته ”إِذَا حَلَفْتَ عَلَىٰ شَيْءٍ فَبِئْسَ مَا لَكَ يَا خَيْرٌ وَكَفَرٌ عَنْ نَبِيِّكَ“ (رواه الشيخان) جڏهن ڪنهن ڳالهه تي قسم کڻي ۽ پوءِ ان جي غير کي ان کان پلو ڏسين ته اهو پلو ڪم ڪر ۽ قسم جي ڪفارت ڏئي

چند۔ (جمع الوسائل ج 1 ص 200)

هيءَ حديث بين هنن محدثن آندي آهي: {1} البخاري في كتاب فرض الخمس باب 15 رقم الحديث 3133 ج 6 ص 236, 237 {2} مسلم في كتاب الايمان باب 3 رقم الحديث 1649 حديث الكتاب 9, 10 ج 3 ص 1270 {3} احمد في المسند ج 4 ص 397, 398 {4} الدارمي في كتاب الاطعمة باب 22 رقم الحديث 2055 ج 2 ص 140 {5} البيهقي في سنن ج 10 ص 31 {6} الحميدي في مسنده رقم الحديث 765 ج 2 ص 337, 338.

{155} حَدَّثَنَا الْفَضْلُ بْنُ سَهْلٍ الْأَعْرَجُ الْبَغْدَادِيُّ قَالَ حَدَّثَنَا إِبْرَاهِيمُ بْنُ عَبْدِ الرَّحْمَنِ بْنِ مَهْدِيٍّ، عَنْ إِبْرَاهِيمَ بْنِ عُمرِ بْنِ سَفِينَةَ، عَنْ أَبِيهِ، عَنْ جَدِّهِ قَالَ أَكَلْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لَحْمَ حَبَارَى وَفِي الْحَدِيثِ دَلَالَةٌ عَلَى حُلِّ أَكْلِ الدَّجَاجِ وَأَنَّهُ مِنَ الطَّيِّبَاتِ

با محاوره ترجمو: حضرت ابراهيم بن عمر پنهنجي پيءُ جي واسطي سان پنهنجي ڏاڏي سفينه ﷺ کان روايت ڪئي آهي، ته مون رسول الله ﷺ جن سان گڏ تلور جو گوشت کاڌو آهي. مفردات جو شرح: ”حباري“ تلور. هن جو واحد ۽ جمع برابر آهي هڪ مشهور پکي آهي هن جي ڳچي ڊگهي، رنگ خاڪي هوندو آهي گهڻو تيز اڏامندو آهي هن جو گوشت ڪڪڙ ۽ بدڪ جي وچ تي هوندو آهي، هنديءَ ۾ هن کي ”چڪور“ چوندا آهن.

سمجهاڻي: حضرت سفينه سفر ۾ ساسان گهڻو ڪنيو هو ان جي ڪري ان کي ”سفينه“ بيڙي سڏيو ويو ۽ بعض بزرگن فرمايو ته ”حباري“ هڪ ننڍو پکي آهي. حديث شريف ۾ آهي ته ”حباري“ انسان جا گناه ڏسي ڳرندي ڳرندي مري ويندو آهي.“ ۽ حديث جي بعض شارحن فرمايو ته ”حباري“ ڏاڏا چڱو جي لاءِ پري پري نڪري ويندو آهي.“ حباري جي معنيٰ ۾ هي قول به آهن (1) تغدري (2) پتيرو. سنڌيءَ ۾ هن کي تلور سڏيندا آهن مشهور پکي آهي جبل جي پاسي کان اچي ٿو. چيت جي موسم يا ٿورو اڳ سياري ۾ سرنهن جي قولار وقت پوکن ۾ لهندو آهي. ان جو رنگ ميرانهون، ميتائون ٿئي ٿو. قدر گهڻو ڪري ڪڪڙ جيڏو آهي. پيرن تي هلڻ ۾ تڪو آهي چپڻ ۾ سادو آهي. بخاري شريف ۾ روايت آهي ته حضور ڪريم ﷺ جن گورخر ۽ سهي جو گوشت کاڌو آهي. (فضائل النبي ﷺ ص 90)

هيءَ حديث بين هنن محدثن آندي آهي: {1} ابو داؤد في كتاب الاطعمة باب 29 في اكل لحم حباري رقم الحديث 3797 ج 3 ص 354 {2} البيهقي في سنن ج 9 ص 322 {3} العقيلي في الضعفاء ج 1 ص 167, 168 {4} البغوي في شرح السنة رقم الحديث 2808 ج 11 ص 251, 252 {5} المزي في تهذيب الكمال، ج 4 ص 57.

{156} حَدَّثَنَا عَلِيُّ بْنُ حُجْرٍ قَالَ: حَدَّثَنَا إِسْمَاعِيلُ بْنُ إِبْرَاهِيمَ، عَنْ أَيُّوبَ، عَنْ الْقَاسِمِ الشَّيْبِيِّ، عَنْ زُهْدَمِ الْجَرْمِيِّ قَالَ: كُنَّا عِنْدَ أَبِي مُوسَى الْأَشْعَرِيِّ قَالَ: فَقَدِمَ طَعَامُهُ وَقَدِمَ فِي طَعَامِهِ لَحْمٌ دَجَاجٍ وَفِي الْقَوْمِ رَجُلٌ مِنْ بَنِي تَيْمٍ اللَّهِ أَحْبَبُ كَأَنَّهُ مَوْلَى قَالَ: فَلَمْ يَدْنُ فَقَالَ لَهُ أَبُو مُوسَى: أَدْنُ، فَإِنِّي قَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَكَلَ مِنْهُ، فَقَالَ: إِنِّي رَأَيْتُهُ يَأْكُلُ شَيْئًا فَقَدَرْتُهُ فَحَلَقْتُ أَنْ لَا أُطْعِمَهُ أَبَدًا.

با محاوره ترجمو: حضرت زهدم جرمي ﷺ چيو ته اسان حضرت ابو موسي اشعري وٽ ويٺا هياسين ته سندس ڪاٺ لاءِ ماني آندائون. ان ۾ ڪڪڙ جو گوشت به هو. ڪچهري وارن ۾ هڪ ماڻهو رنگ جو ڳاڙهو رومي غلامن جهڙو بني تيم الله قبيلي مان ويٺو هو. راوي چيو ته اهو ماڻهو ماني ۽ ڪڪڙ جي ٻوڙ کي ويجهو به نه ٿيو. پوءِ ابو موسي سڳوري چيس ته ويجهو ٿي، (ڪڪڙ جو ٻوڙ ڪاءُ) ڇاڪاڻ ته مون رسول الله ﷺ جن کي ڪڪڙ جو گوشت ڪائيندي ڏٺو آهي.

ان ماڻهو چيو ته مون ڪڪڙ کي گندگي ڪائيندي ڏٺو آهي. ان جي ڪري مون ڪڪڙ کي ناپسند يا مڪروه سمجهي قسم کنيو آهي ته هن کي هرگز نه ڪائيندس.

مفردات جو شرح: "فَقَدَّمَهُ" پوءِ پيش ڪيائين "فَقَذَرْتَهُ" پوءِ مان ان کان ڪراهيت ڪيان ٿو. "قَذَرُهُ" جو جمع قاذورات آهي. قذريا قذرة مصدر آهي جنهن جي معنيٰ پليد هجڻ، پليد ڪرڻ، مڪروه ڄاڻڻ آهي. سمجهاڻي: هن جي سمجهاڻي هن باب جي حديث ﷺ ۾ لکيل آهي وڌيڪ هي آهي ته اهو شخص جنهن ڪڪڙ ڪاٺ کي نه پسند ڪيو. سو تيم الله قبيلي مان هو. ان جو رنگ ڳاڙهو هو. "تيم الله" جي معنيٰ. الله جو ٻانهو. (انوار غوثي ص 221) علامه علي قاري ابن الجوزي جي ڪتاب "تلبيس ابليس" کان نقل ڪري لکيو آهي ته "جاهل صوفي طعام گهٽ کائي، سڻي استعمال ڪندا آهن تان ته سندن بدن سڪي پوندو آهي ۽ پنهنجي نفس کي اون جو ڪپڙو پائي عذاب ڪندا آهن ۽ ٿڌو پاڻي نه پيئندا آهن پر اهو رسول الله ﷺ ۽ صحابن ۽ تابعين جو طريقو ناهي. انهن (پيارن) کي جيڪڏهن ڪا شيءِ نه ملندي هئي ته نه ڪائيندا هئا پر جيڪڏهن ملندي هئي ته ڪائيندا ۽ ان کي پسند ڪندا هئا ۽ ڪڪڙ ڪائيندا هئا ۽ ان کي پسند ڪندا هئا ۽ مٺي شيءِ ڪاٺ کي پسند ڪندا هئا ۽ کين ٿڌو پاڻي (شربت) ڪري پياريو ويندو هو ۽ يقيناً گرم پاڻي معده کي ايڏائي ٿو ۽ حضرت سنيان ٿوري ﷺ جڏهن سفر تي نڪرندو هو ته پاڻ سان گڏ ڀڳل گوشت ۽ فالوڊج (مٺي شيءِ) کڻندو هو ۽ قرآن ڪريم مان اهو به ثابت آهي جيئن فرمان مبارڪ آهي. "قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ" (سورة اعراف آيت 32) (فرمائ ته الله جي ان سينگار کي جيڪو ان پنهنجي ٻانهن لاءِ ڪڍيو آهي ۽ رزق مان پاڪ شين کي ڪنهن حرام ڪيو آهي) ٻي جاءِ تي مالڪ مٺي جو فرمان آهي: "يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا" (سورة مومنون آيت 51) (اي پيغمبرو! پاڪ شين مان کائو ۽ صالح عمل ڪيو) ۽ رسول الله ﷺ جي دعا مبارڪ آهي ته "اللَّهُمَّ اجْعَلْ حُبَّكَ أَحَبَّ إِلَيَّ مِنَ الْبَاءِ الْبَارِدِ" اي منهنجا الله! پنهنجي محبت مون لاءِ ٿڌي پاڻيءَ کان به وڌيڪ پياري بڻاءِ. ۽ (الله ﷻ جي ڪامل، اڪمل ولي حضرت) ابو الحسن شاذلي ﷺ فرمايو ته: "ماڻهو ٿڌو پاڻي پيئڻ کان پوءِ دل جي وچان الله جو حمد ڪري ٿو اهو شڪر جو مرتبو. صبر جي حالت کان وڌيڪ آهي چوڻ ته اهو محبت پيدا ڪري ٿو ها جيڪڏهن نه ٿو لڌو وڃي ته پوءِ ان جو مقام صبر آهي ۽ انهن ٻنهي سان رضا بالقضا جو مقام حاصل ٿئي ٿو. ۽ اهو الله جو اعظم دروازو آهي. "وَرَضَاؤُنَ مِنَ اللَّهِ أَكْبَرُ" ۽ الله جي طرفان رضامنڊو وڏي شيءِ آهي. "يُحِبُّهُمْ وَيُحِبُّونَهُ" انهن سان الله محبت رکي ٿو ۽ اهي ان سان محبت رکن ٿا. "وَرَضِيَ اللَّهُ عَنْهُمْ وَرَضُوهُ عَنْهُ" ۽ الله انهن کان راضي ٿيو ۽ اهي ان کان راضي ٿيا. (جمع الوسائل ج 1 ص 204) علامه مناوي ﷺ لکيو آهي ته حضرت ابو موسي اشعري ﷺ ان شخص کي وڌيڪ هي به ٻڌايو ته اسين رسول الله ﷺ جي خدمت ۾

وفد جي صورت ۾ وباسين کانئن سواري لاءِ اُت پيا گھرون ۽ پاڻ ان وقت صدقي جا اُت ورهائي رهيا هئا ۽ ان وقت ڪنهن تي ناراض هئا پر مون اهو محسوس نه ڪيو پوءِ مون ڪين عرض ڪيو ته ”يا رسول الله ﷺ! منهنجي ساٿين مون کي اوهان جي خدمت ۾ سوارين گهرڻ جي لاءِ موڪليو آهي اوهان انهن کي سواري ڏيندو؟ پاڻ (قسم جا لفظ استعمال ڪري) فرمايائون ته ”الله جو قسم مان اوهان کي سواريءَ جي لاءِ ڪا شيءِ نه ڏيندس ۽ نه مون وٽ ڪا سواري آهي جو اوهان کي ڏيان“ پوءِ مان ڏکيل موٽيس هڪ ان جي ڪري جو سواري نه ملي پيو ان فڪر جي ڪري ته ”حضور ڪريم ﷺ جن ڪجهه محسوس نه ڪيو هجي ۽ مون پنهنجي ساٿين کي اهو ٻڌايو. ٿوري دير کان پوءِ حضور ڪريم ﷺ جن وٽ اُت آيا ته پاڻ فرمايائون ”هي اشعري ڪٿي آهي؟ ٻي روايت ۾ آهي ته حضرت بلال رضه سڏيو ته عبدالله بن قيس ڪٿي آهي؟ پوءِ مون ان کي جيءَ چيو ته ان فرمايو ته ”رسول الله ﷺ جن توکي سڏين ٿا، جڏهن مان سندن خدمت ۾ حاضر ٿيس ته فرمايائون ”هي ڇهه اٺ تولا سعيدي کان ورتا اتم پنهنجي ساٿين ڏانهن ڪاهي وڃ. ۽ فرمايائون ته ”بلاشڪ الله يا الله جي رسول ﷺ اوهان کي هي سواريون ڏنيون آهن انهن تي سوار ٿيو. پوءِ مون سندن حڪم ادا ڪيو ۽ پنهنجن ساٿين کي چيم ته اوهان مان ڪجهه ساٿي مون سان انهن ڏانهن گڏجي هلو جن رسول الله ﷺ جو فرمان ٻڌو آهي متان اوهان گمان ڪيو ته مون اوهان کي صحيح ڳالهه نه ٻڌائي آهي پوءِ انهن چيو ته الله ﷻ جو قسم ته تون اسان وٽ سڄو آهين پوءِ انهن مان ڪجهه حضرت ابو موسيٰ سان گڏجي انهن اصحابن وٽ آيا جن حضور ڪريم ﷺ جو فرمان مبارڪ ٻڌو هو. ته پهريان پاڻ انڪار فرمايو هيائون پوءِ عطا فرمايائون. ابو موسيٰ فرمايو ته ”اسين رسول الله ﷺ وٽ جڏهن پهريان عرض ڪئي پھتا هي اسين ته پاڻ قسم ڪئي فرمايائون ته اسان کي سواري نه ڏيندا. ۽ هيئن سواري عطا فرمايائون. هلو ته ڪين قسم ياد ڏياريون پوءِ اسان موٽي ڪين قسم ياد ڏياريو ته فرمايائون ته ”وڃو“ اوهان کي الله سواري ڏني آهي. (شرح المناويٰ عليٰ حاشيه جمع الوسائل ج 1 ص 204) علامه بيجوري رڳو هي الفاظ وڌيڪ آندا آهن ته ”مان ڪوبه قسم ڪندو آهيان ۽ پوءِ جيڪڏهن ان کان بغي کي ڀلو ڏسندو آهيان ته جيڪو ڀلو هوندو آهي اهو ڪندو آهيان ۽ قسم جي ڪفارت ڏئي ڇڏيندو آهيان.“ (المواهب شرح الشرائع ص 274)

هيءَ حديث جن بين محدثن آندي آهي: انهن جو ذڪر حديث 154 جي هيٺان لکيل آهي.

157 | حَدَّثَنَا مُحَمَّدُ بْنُ غِيْلَانَ قَالَ: حَدَّثَنَا أَبُو أَحْمَدَ الرَّيِّثِيُّ، وَأَبُو نَعِيمٍ، قَالَا: حَدَّثَنَا سُفْيَانُ، عَنْ عَبْدِ اللَّهِ بْنِ عَمْرٍو، عَنْ رَجُلٍ مِنْ أَهْلِ الشَّامِ يُقَالُ: لَهُ عَطَاءٌ، عَنْ أَبِي أُسَيْدٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَلِمَاتٍ وَادَّهَنُوا بِهِ، فَإِنَّهُ مِنْ شَجَرَةٍ مُبَارَكَةٍ.

با محاوره ترجمو: حضرت ابو اسيد رضه کان روايت آهي. ته پاڻ ڪريمين رضه ارشاد فرمايو ته ”زيتون جو تيل کائو ۽ ان کي مڪيو يا مالش به ڪريو ڇاڪاڻ ته اهو برڪت واري وڻ جو تيل آهي.“
 مفردات جو شرح: ”الزيت“ زيتون جو تيل. ”وَادَّهَنُوا بِهِ“ ان سان مالش ڪيو. هن جي مصدر ”دهن“ آهي يعني تيل هڻڻ، آلو ڪرڻ، سڻيو ڪرڻ، جيڪڏهن ”دهن“ پيش سان هوندو ته پوءِ ان جي معنيٰ آهي مطلق تيل.

سمجھاڻي: هن حديث ۾ هڪ ارشاد آهي ته ”زيتون جو تيل کائو“ يعني پاڇيءَ طور استعمال ڪيو مانيءَ سان کائو. هڪ روايت ۾ آهي ته حضرت عبدالله بن عمر رضی اللہ عنہما زيتون جي تيل سان ماني کائيندو هو. ٻيو ارشاد آهي ته ”ان سان مالش ڪيو“ يعني مٿي کي لڳايو ۽ جتي درد هجي اتي مالش ڪيو. ”اتحافات ربابيه“ جي صاحب لکيو آهي ته گرم ملڪن ۾ ان جي مالش صحت لاءِ حفاظت جي اسباب مان آهي ۽ تڏن ملڪن ۾ نقصانڪار آهي، ۽ اهو امر استحبابي آهي. تيئن ارشاد آهي ته ”اهو برڪت واري وڻ مان نڪتل آهي ۽ اهو وڻ زيتون جو آهي. شمائل جي شارحن لکيو آهي ته هن مان گهڻا فائدا ملن ٿا ان جي ڪري هن کي برڪت وارو وڻ سڏيو ويو آهي. علامه بيجوري رضی اللہ عنہ لکيو آهي ته ”زيتون ۾ برڪت جي لاءِ ستر نبين عليهم السلام دعائون گهريون آهن. انهن مان حضرت ابراهيم ۽ حضور ڪريم عليهم الصلوة والسلام جن به آهن. پاڻ فرمايائون ته ”اَللّٰهُمَّ بَارِكْ فِي الزَّيْتِ وَالزَّيْتُونِ مَرَّتَيْنِ“. ڪذا في تفسير القرطبي. (يا الله ﷻ!! زيتون جي تيل ۽ زيتون ۾ برڪت پيدا فرما) ٻه ڀيرا فرمايائون ۽ ابو نعيم حضرت ابو هريره رضی اللہ عنہ کان روايت آندي آهي ته ”ان ۾ ستر مرضن کان شفا آهي جن مان هڪ جذام جي بيماري آهي.“ (جمع الوسائل ج 1 ص 205)

هيءَ حديث ٻين هنن محدثن آندي آهي: {1} النسائي في كتاب الاطعمة من سننه الكبرى باب 49 الزيت رقم الحديث 6701 ج 4 ص 163 {2} احمد في المسند ج 3 ص 497 {3} البغوي في شرح السنة رقم الحديث 2870 ج 11 ص 311، 312 {4} البخاري في الكني ص 6 وفي التاريخ ج 2 ص 469 {5} الحاكم في المستدرک ج 2 ص 397، 398 {6} الطبراني في الكبير رقم الحديث 596، 597 ج 19 ص 269، 270 {7} والبيهقي في الشعب رقم الحديث 5938 ج 5 ص 99، 100 {7} الدولابي في الكني ج 1 ص 15.

{158} حَدَّثَنَا يَحْيَى بْنُ مُوسَى قَالَ: حَدَّثَنَا عَبْدُ الرَّزَّاقِ قَالَ: حَدَّثَنَا مَعْمَرٌ، عَنْ زَيْدِ بْنِ أَسْلَمَ، عَنْ أَبِيهِ، عَنْ عُمَرَ بْنِ الْخَطَّابِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: كَلُّوا الزَّيْتِ وَادَّهِنُوا بِهِ: فَإِنَّهُ مِنْ شَجَرَةٍ مُبَارَكَةٍ قَالَ أَبُو عِيسَى: وَعَبْدُ الرَّزَّاقِ كَانَ يَضْرِبُ فِي هَذَا الْحَدِيثِ فَرَبَّنَا أَسَدَهُ، وَرَبَّنَا أَرْسَلَهُ.

با محاوره ترجمو: حضرت عمر بن خطاب رضی اللہ عنہ کان روايت آهي ته رسول الله ﷺ جن ارشاد فرمايو ته: ”زيتون جو تيل کائو ۽ مڪيو به چو ته اهو برڪت واري وڻ جو تيل آهي.“
مفردات جو شرح: ”کَلُّوا“ جمع جو صيغو آهي. کائو. هي امر مباح هجڻ يا مستحب هجڻ جي لاءِ آهي. ”الزَّيْتِ“ زيتون جو تيل ”شَجَرَةٍ“ وڻ. ”مُبَارَكَةٍ“ برڪت وارو.

سمجھاڻي: هي امر ان لاءِ آهي جنهن جي مزاج جي لاءِ زيتون جو تيل موافق هجي جيئن علامه ابن القيم رضی اللہ عنہ لکيو آهي ته ”زيتون جو تيل گرم علائقن ۾ جيئن حجاز وغيره صحت لاءِ حفاظت جي اسباب مان آهي ۽ تڏن علائقن ۾ ان جو استعمال نقصان ڏيندڙ آهي ۽ ان کي مٿي تي گهڻو هڻڻ نظر جي لاءِ نقصان ڏيندڙ آهي. محدث ترمذي رضی اللہ عنہ فرمايو ته ”هن حديث جو راوي عبدالرزاق هن حديث ۾ مضطرب رهيو آهي ڪڏهن هن جي اسناد بيان ڪري هن کي مرفوع آڻي ٿو ۽ ڪڏهن هن کي ”مرسل“ روايت ڪري ٿو.“

سوال: مضطرب ڇا آهي؟

جواب: مضطرب اها حديث آهي جنهن ۾ روايت ڪن ٿن جو اختلاف هوندو آهي پوءِ ان کي هڪڙا هڪ سبب سان بيان ڪندا آهن ته ٻيا ٻئي سبب سان، جيڪو پهرين جي خلاف هوندو آهي. ۽ اهو اضطراب ڪڏهن اسناد ۾ هوندو آهي ته ڪڏهن متن ۾ ۽ ڪڏهن ٻنهي ۾. هڪ راوي کان يا گهڻن کان. پوءِ جيڪڏهن هڪڙي روايت جي راوين جي حفظ سان يا جنهن کان روايت ڪئي وئي ان جي صحبت جي ڪثرت سان يا ڪنهن ٻي شيءِ سان ترجيح ممڪن آهي ته حڪم راجح کي ڏٺو ويندو ۽ ان وقت اضطراب نه رهندو. ۽ جيڪڏهن نه ته پوءِ حديث مضطرب آهي جنهن ۾ ضعف لازم آهي. ۽ حاصل هي آهي ته اهو ٻن روايتن جو يا اڪثر جو اسناد جي متن ۾ اهڙو اختلاف آهي جنهن ۾ جيستائين هڪ کي گهڻين وائن سان روايت ٿيڻ جي ڪري ان جي اصح هجڻ يا مشهور هجڻ يا ان جي راوين جي مضبوط هجڻ ۽ انهن جي علم ۾ زياده هجڻ جي ڪري ترجيح نه ٿي ڏجي. ته انهن ۾ جمع ممڪن ناهي جيئن هتي آهي. بلاشڪ جنهن حديث جي اسناد بيان ڪئي وئي اها مرسل کان وڌيڪ آهي ۽ مرسل جي ٻئي پيري اسناد بيان ڪرڻ سان ان جي غير سان اسناد دائماً موافق ٿي وئي. ۽ اهو اڳئين روايت ۾ آيل ابو اسيد آهي. (جمع الوسائل مع شرح المناوي ج 1 ص 205، 206)

هيءَ حديث ٻين هنن محدثن آندي آهي: {1} ابن ماجه في كتاب الاطعمة باب 34 الزيت رقم الحديث 3319 {2} ابن ابي حاتم في العلل ج 2 ص 15، 16. {3} الترمذي في كتاب الاطعمة باب 43 ماجاء في اكل الزيت رقم الحديث 1851 ج 4 ص 285 {4} البيهقي في الآداب رقم الحديث 658 ص 314 وفي الشعب رقم الحديث 5939 ج 5 ص 100

{159} حَدَّثَنَا السَّيْنِيُّ وَهُوَ أَبُو دَاوُدَ سُلَيْمَانُ بْنُ مَعْبُدٍ السَّنْجِيُّ قَالَ: حَدَّثَنَا عَبْدُ الرَّزَّاقِ، عَنْ مَعْمَرٍ، عَنْ زَيْدِ بْنِ أَسْلَمَ، عَنْ أَبِيهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ نَحْوَهُ وَلَمْ يَذْكُرْ فِيهِ عَنْ عُمَرَ.

مفردات جو شرح: ترجمو سمجهاڻي ۽ جن ٻين محدثن هيءَ روايت آندي آهي. سڀ ڪجهه حديث 158 وارو ساڳيو آهي.

{160} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُحَمَّدُ بْنُ جَعْفَرٍ، وَعَبْدُ الرَّحْمَنِ بْنُ مَهْدِيٍّ، قَالَا: حَدَّثَنَا شُعْبَةُ، عَنْ قَتَادَةَ، عَنْ أَنَسِ بْنِ مَالِكٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يُعْجِبُهُ الدُّبَاءُ فَأَتَى بِطَعَامٍ، أَوْ دُعَى لَهُ فَجَعَلَتْ أَتَتَبَعُهُ فَأَضَعَهُ بَيْنَ يَدَيْهِ لَهَا أَعْلَمَ أَنَّهُ يُحِبُّهُ

با محاوره ترجمو: حضرت انس بن مالڪ ؓ کان روايت آهي ته نبي ڪريم ﷺ کي ڪڍو گهڻو وڻندو هو. پوءِ وڻن کاڌو آندو ويندو هو يا پاڻ سڳورن ﷺ کي دعوت ڏني ويندي هئي پوءِ آءُ ڪڍو ڳولي حضور ڪريم ﷺ جي اڳيان رکندو هيس. ڇاڪاڻ ته مون کي خبر هئي ته پاڻ ڪريم ﷺ کي ڪڍو گهڻو وڻندو آهي.

مفردات جو شرح: ”يُعْجِبُهُ“ اعجاب کان ورتل آهي. معنيٰ خوش ٿيڻ، ڀلو لڳڻ. پسند هجڻ وغيره ”الدُّبَاءُ“ (دال جي پيش ۽ زير ٻنهي سان آيل آهي) ڪڍو. ”فَجَعَلَتْ أَتَتَبَعُهُ“ مون ان تانوَ مان ڪڍو جا

تکرا ځولي ځولي رکيا. "بَيْنَ يَدَيْهِ" سندن اځيان.

سمجهاڻي: حضرت انس بن مالک جو فرمان ته "رسول الله ﷺ جن کي کڌو پسند هوندو هو." هن مان کڌو کائڻ جي فضيلت ثابت ٿي رهي آهي. ۽ اهو به ثابت ٿيو ته رسول الله ﷺ جا صحابي سندن دل جوئي ڪندا هئا ان جي ڪري حضرت انس رضه اهي کڌو جا تڪرا ځولي سندن اځيان رکيا هئا. علامه امير گيلاني لکيو آهي ته رسول الله ﷺ جن کي ان جي ڪري کڌو پسند هو جو ان ۾ طبي فائدا به آهن. عقل کي وڌائي ٿو. دماغ کي معتدل رکڻ لاءِ جوهر آهي اڃا لاهي ٿو. مرگهيءَ جي مرض جو علاج آهي بخار لاهي ٿو. هن حديث مان اهو به ثابت ٿيو ته "کاڌي ۾ گڏ ويهڻ واري جي پسند کي اهميت ڏيڻ ۽ ان کي ان جي پسند واري شيءِ ڏيڻ جائز آهي. هڪ روايت ۾ آهي ته پاڇي واري ٿانوَ جي پاسن مان کڌو ځولي ځولي کائيندا هئا." حضرت امام اعظم رضه جي شاگرد امام ابو يوسف رضه جي اځيان ڪنهن شخص چيو ته "کڌو شريف سيدنا رسول الله ﷺ جن کي پسند هو پر مون کي پسند ناهي." اهو ٻڌي حضرت امام ابو يوسف رضه فرمايو ته هي مرتد آهي ان کي قتل ڪيو وڃي." (انوار غوثيه ص 224)

کڌو کائڻ جا فائدا: علامه علي قاري رضه لکيو آهي ته "حضور ڪريم رضه جن اهو راز به ملحوظ فرمايو هو جيڪو کڌو ۾ رکيل آهي. اهو کڌو هو جيڪو الله ﷻ حضرت يونس عليه السلام تي ڄمائي ان کي سج جي گرميءَ کان ۽ سردي جي تڪليف کان بچايو. سندن جسم کڌو جي ڇانو ۾ ائين سڪون حاصل ڪيو جيئن ننڍو ٻار ماءُ جي هنج ۾ سڪون حاصل ڪندو آهي.

(جمع الوسائل ج 1 ص 207)

هيءَ حديث ٻين هنن محدثن آندي آهي: {1} النسائي في كتاب الوليمة من سننه الكبرى باب 27 الدباء رقم الحديث 6664 ج 4 ص 157، 158 {2} احمد في المسند ج 3 ص 177 {3} ابو الشيخ ص 182 {4} ابن سعد في الطبقات ج 1 ص 391، 392 {5} البغوي في شرح السنة رقم الحديث 2861 ج 11 ص 305.

{161} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا حَفْصُ بْنُ غِيَاثٍ، عَنْ إِسْمَاعِيلَ بْنِ أَبِي خَالِدٍ، عَنْ حَكِيمِ بْنِ جَابِرٍ، عَنْ أَبِيهِ قَالَ: دَخَلْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ فَرَأَيْتُ عِنْدَهُ دُبَاءً يَقْطَعُ فَقُلْتُ: مَا هَذَا؟ قَالَ: نَكْثَرِيهِ طَعَامًا. قَالَ أَبُو عِيسَى: وَجَابِرٌ هُوَ جَابِرُ بْنُ طَارِقٍ وَيُقَالُ: ابْنُ أَبِي طَارِقٍ، وَهُوَ رَجُلٌ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا نَعْرِفُ لَهُ إِلَّا هَذَا الْحَدِيثَ الْوَاحِدَ، وَأَبُو خَالِدٍ اسْمُهُ: سَعْدٌ.

با محاوره ترجمو: حضرت حڪيم بن جابر رضه پنهنجي پيءُ جابر رضه کان روايت ڪري ٿو ته آءُ نبي ڪريم رضه جن وٽ ويس. اتي پاڻ سڳورن رضه وٽ کڌو ڏٺم. جنهن کي پاڻ سڳورا رضه تڪرا تڪرا ڪري رهيا هئا. مون عرض ڪيو ته هي ڇا لاءِ آهي؟ پاڻ سڳورن رضه ارشاد فرمايو ته "هن سان ٻوڙ ۾ واڌارو ڪندا آهيون."

مفردات جو شرح: "عِنْدَهُ" ان وٽ "يَقْطَعُ" تڪرا تڪرا. ڪيو ٿي ويو. "نَكْثَرِيهِ" گهڻو ٿا بنايون. سمجهاڻي: سيدنا رسول الله ﷺ جو صحابي حضرت جابر رضه محبوب ڪريم رضه جي خدمت ۾ حاضر ٿيو ته ان وقت اتي کڌو تڪرا تڪرا ڪيو ٿي ويو ان اها حڪمت معلوم ڪرڻ جي لاءِ سوال

ڪيو ته هي ڇا آهي؟ ڪيس جواب ۾ فرمايو ويو ته ”هن طريقي سان اسين طعام کي گهڻو ٿا بنايون.“ سندن معمول هوندو هو ته ڀاڄيءَ ۾ شوربو (رهو پاڻي) گهڻو ڪرائيندا هئا تانت جيڪو مهمان اچي اهو به کائي ۽ پاڙي وارن کي به ڏنو وڃي. گهڻا وقت پاڻ ۽ سندن گهروارا کاڌي کان سواءِ رهي به ٻين کي ڪارائيندا هئا. ۽ جڏهن ته جابر بن عبدالله رضه مشهور صحابي حديثون گهڻيون روايت ڪندڙ هو. ۽ پاڻ ۽ سندس پيءُ بئي جليل القدر صحابي هئا ته محدث ترمذي رضه وضاحت ڪندي ٻڌايو ته هن حديث جو راوي جابر بن طارق آهي ۽ جابر بن ابي طارق به چيو ويو آهي. هي هڪ مرد هو جنهن سيدنا رسول الله ﷺ جن جي صحبت جو شرف حاصل ڪيو هو ۽ اسين هن هڪ حديث کان سواءِ ان جي حديث نه ٿا سڃاڻون ۽ علامه مناوي هن حديث جي شرح ۾ لکيو آهي ته ”هن جابر جي ٻي روايت ڪيل حديث آهي جيڪا ابن سڪن المعرفة ۾ ۽ الشيرازي ”اللقاب“ ۾ آندي آهي. (جمع الوسائل مع شرح المناوي ج 1 ص 307، المواهب شرح الشائل ص 280)

هيءَ حديث ٻين هنن محدثن آندي آهي: {1} النسائي في كتاب الوليمة من سننه الكبرى باب 28 تڪثير الطعام رقم الحديث 6665 ج 5 ص 165 {2} ابن ماجه في كتاب الاطعمة باب 26 الدباء رقم الحديث 3304 {3} ابو الشيخ في اخلاق النبي ﷺ ص 184 {4} البغوي في شرح السنة رقم الحديث 2862 ج 11 ص 305.

{162} حَدَّثَنَا قُتَيْبَةُ بْنُ سَعِيدٍ، عَنْ مَالِكِ بْنِ أَنَسٍ، عَنْ إِسْحَاقَ بْنِ عَبْدِ اللَّهِ بْنِ أَبِي طَلْحَةَ، أَنَّهُ سَمِعَ أَنَسَ بْنَ مَالِكٍ يَقُولُ: إِنَّ خِيَاطًا دَعَا رَسُولَ اللَّهِ صَلَّى اللَّهُ عَلَيْهِ وَسَلَّمَ لَطْعَامٍ صَنَعَهُ، قَالَ أَنَسٌ: فَذَهَبْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى ذَلِكَ الطَّعَامِ فَقَرَّبَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ خُبْزًا مِنْ شَعِيرٍ، وَمَرَقًا فِيهِ دُبَّاءٌ وَقَدِيدٌ، قَالَ أَنَسٌ: فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَتَتَبَعُ الدُّبَّاءَ حَوَالِي الْقُضْعَةِ فَلَمْ أَزَلْ أَحِبُّ الدُّبَّاءَ مِنْ يَوْمِئِذٍ

بامحاوره ترجمو: حضرت عبدالله بن ابو طلحه رضه چوي ٿو ته مون حضرت انس بن مالڪ رضه کي چوندي ٻڌو ته هڪ درزي رسول الله ﷺ جن کي دعوت ڏني. حضرت انس رضه چوي ٿو ته آءٌ به رسول الله ﷺ جن سان درزي جي دعوت تي گڏجي ويس. پوءِ هو پاڻ سڳورن رضه جي آڏو جوڻ جي ماني ۽ ٻوڙ جنهن ۾ ڪدو ۽ سُڪل گوشت رڌل هو کڻي آيو. مون پاڻ سڳورن رضه جن کي ڏٺو ته پيالي جي پاسن کان ڪدو کي ڳولي رهيا هئا. ان ڏينهن کان پوءِ آءٌ به ڪدو کي گهڻو پسند ڪندو آهيان. (ان حضور ڪريم رضه کي دعوت ڪارائيندڙ درزيءَ جو نالو شعيب هو ۽ اهو حضور رضه جو آزاد ڪيل غلام هو.)

مفردات جو شرح: ”خِيَاطًا“ درزي. ”دَعَا“ دعوت عرض ڪيائين ”صَنَعَهُ“ ان کي تيار ڪيائين ”قرب“ تقريب کان ورتل. ويجهو ڪري رکيائين. ”مَرَقًا“ شوربو ”قَدِيدٌ“ لون ڏنل گوشت جيڪو سڄ يا ڪنهن ٻي شيءِ سان سڪايو وڃي. فعليل جي وزن تي. ”يَتَتَبَعُ“ جاچي رهيا هئا.

سمجهاڻي: حضرت انس بن مالڪ رضه هن روايت ۾ هڪ دعوت جو ذڪر ڪيو آهي جيڪا هڪ درزيءَ ڪئي هئي. علامه عسقلاني رضه فرمايو ته ”ان درزيءَ جو نالو مون کي معلوم نه ٿيو آهي پر حضرت انس کان ثمامه جي روايت ۾ آهي ته اهو رسول الله ﷺ جو غلام هو ۽ ان جي لفظ ۾ آهي ته آزاد ڪيل غلام. درزيءَ حضور ڪريم رضه جي دعوت ڪئي هئي. حضرت انس به ان دعوت ۾ دعوت ڏيندڙ

جي مخصوص طلب يا حضرت نبي ڪريم ﷺ جي خادم هجڻ جي ڪري سندن پويان شريڪ ٿيو هواتي پهچڻ کان پوءِ ڏٺائين ته ان درزيءَ حبيب ڪريم ﷺ جن جي خدمت ۾ جَوَنَ جي ماني، ڪدو ۽ لوڻ ملايل سڪل گوشت جو شوربو پيش ڪيو مون ڏٺو ته پاڻ ان پيالي جي چئن ئي پاسن ۾ ڪدو ڇاڇي رهيا هئا.

سوال: هڪ روايت جي مطابق حضور ڪريم ﷺ جن جي ائين ڪرڻ کان منع آيل آهي؟

جواب: اهو تڏهن جڏهن ائين ڪرڻ سان اها ڇاڇي خراب ٿئي يا گڏ ڪائيندڙ ايدائجي ۽ سيدنا رسول الله ﷺ جن ۾ اها ڳالهه ڪير سوچي به نه ٿو سگهي. صحابه ڪرام ته سندن آثار سان برڪت حاصل ڪرڻ کي پسند ڪندا هئا. تان جو سندن زبان ۽ نڪ جو پاڻي پنهنجن منهن کي مهتيندا هئا. ”جڏهن مون حضرت نبي ڪريم ﷺ جن کي ائين ڪندي ڏٺو ته مون به ڪدو ڳولي سندن اڳيان رکيو ۽ مون پاڻ نه کاڌو“ ۽ هن ۾ هن ڳالهه جو دليل آهي ته ”جڏهن طعام مختلف هجي ته جائز آهي جو ڪائيندڙ پنهنجو هٿ ان ڏانهن ڊگهو ڪري جيڪو سندس پاسي سان ناهي جڏهن ساڻي ان کي خراب نه سمجهي ۽ حضرت انس رضه فرمايو ته ”ان ڏينهن کان مون ڪدو کائڻ سان محبت رکي. ۽ هن حديث مان ثابت ٿيو ته مٿانهين شان واري کي ان کان گهٽ ماڻهو هنرمند وغيره جو طعام کائڻ ۽ ان جي دعوت قبول ڪرڻ، خادم کي گڏ ڪرائڻ جائز آهي ۽ هن مان نبي ڪريم ﷺ جي تواضع ۽ صحابن سان لطف ۽ انهن جي گهرن ۾ اچڻ انهن جي سنڀال لهڻ به ثابت آهي ۽ هن مان طعام جي دعوت قبول ڪرڻ پلي اهو ٿورو چوند هجي ثابت آهي ۽ اهو به ثابت ٿيو ته ڪدو يا جنهن شيءِ جي نبي پاڪ ﷺ جن محبت رکن ان سان محبت رکجي ۽ درزيءَ جي ڪمائي گهٽ ناهي. (جمع الوسائل مع شرح المناوي ج 1 ص 208، 209) بعض شارحن ان درزيءَ جو نالو شعيب لکيو آهي. (انوار غوثيه ص 226) علامه بيجوري رضه لکيو آهي ته ڪدو سان محبت رکڻ سنت آهي چوڻ ته ان سان سيدنا رسول الله ﷺ جن محبت رکندا هئا. ۽ جنهن سان مصطفيٰ ﷺ جن محبت رکن ان سان محبت رکڻ صريح ايمان آهي. (المواهب شرح الشامل ص 281)

هيءَ حديث بين هنن محدثن آندي آهي: 11 البخاري في كتاب البيوع باب 30 الخياط رقم الحديث 2092 ج 4 ص 318 {2} مسلم في كتاب الاشربة باب 21 جواز اكل المرق رقم الحديث 2041 ج 3 ص 1615 {3} ابوداؤد في كتاب الاطعمة باب 22 في اكل الدباء رقم الحديث 3782 ج 3 ص 350 {4} مالڪ في الموطا في كتاب النكاح باب 21 ماجاء في الوليمة رقم الحديث 51 ج 2 ص 547. {5} ابوالشيخ في اخلاق النبي ﷺ ص 183 مختصراً.

{163} حَدَّثَنَا أَحْمَدُ بْنُ إِبْرَاهِيمَ الدُّورِيُّ، وَسَلَمَةُ بْنُ شَبِيبٍ، وَمَحْمُودُ بْنُ غَيْلَانَ، قَالُوا: حَدَّثَنَا أَبُو سَامَةَ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يُحِبُّ الْحُلُوءَ وَالْعَسَلَ.

با محاوره ترجمو: حضرت سيده عائشه رضه کان روايت آهي ته حبيب ڪريم ﷺ جن مناڻ ۽ ماڪيءَ کي پسند ڪندا هئا.

مفردات جو شرح: ”يُحِبُّ“ محبت رکي. ”الْحُلُوءُ“ حلوو. مني شيءِ ”الْعَسَلُ“ ماڪي.

سمجھاڻي: ام المؤمنين سيده عائشه رضی اللہ عنہا جي هن ارشاد ۾ رسول الله ﷺ جن جو حلوي ۽ ماڪيءَ سان محبت ڪرڻ جو ذڪر آهي پر ان ۾ هر اها شيءِ داخل آهي جيڪا مني آهي.

سوال: ڇا نبي ڪريم ﷺ جن ڪنڊ ڏني هئي؟

جواب: شيخ ابن حجر رحمه الله فرمايو ته اها ڳالهه ثابت ناهي. علامه البيجوري رحمه الله لکيو آهي ته اسلام ۾ سڀ کان پهريان حضرت عثمان غني رضی اللہ عنہ حضور ڪريم ﷺ جي خدمت ۾ حلوو موڪليو هو ۽ اهو اتو ۽ ماڪي ملائي باهه تي پچائي تيار ڪيو هيائين. حضرت نبي ڪريم ﷺ جن اهو پسند فرمايو هو. علماء فرمايو ته ”ان ۾ ڪنڊ نه هئي ۽ ان وقت ماڻهو حلوو وغيره ماڪي يا ڪارڪ ملائي ناهيندا هئا. علامه بييجوري رحمه الله لکيو آهي ته هن حديث مان ثابت ٿيو ته ”پلن کاڌن سان محبت رکڻ زهد جي خلاف ناهي پر بغير قصد جي هجي. علامه بييجوري رحمه الله لکيو آهي ته ”جنهن حلوي سان رسول الله ﷺ جن محبت رکندا هئا اهو ڪارڪن ۽ ڪير مان ٺهندو هو جيئن تعالبي ﷺ چيو آهي ۽ سندن ان سان محبت شهوت جي ڪثرت يا ان ڏانهن نفس جي گهڻي لاڙي جي ڪري نه هئي پر ان کي سٺو سمجهڻ جي ڪري هئي ۽ ان جي ڪري جڏهن سندن خدمت ۾ اهو پيش ڪيو ويندو هو ته ان مان سٺو حصو کائيندا هئا ۽ محسوس ڪيو ويندو هو ته اهو کين گهڻو وڻي ٿو. (المواهب شرح الشرائع ج 2 ص 282) ۽ علامه علي قاري رحمه الله لکيو آهي ته ”هن حديث جي معنيٰ ۾ هر اها شيءِ داخل آهي جيڪا لذيذ کاڌن مان حلوي ۽ ماڪيءَ سان مشابها آهي. (جمع الوسائل ج 1 ص 209)

هيءَ حديث ٻين هنن محدثن آندي آهي: {1} البخاري في كتاب الاطعمة باب 32 الحلوي والعسل رقم الحديث 5431 ج 9 ص 557 {2} مسلم في كتاب الطلاق باب 3 وجوب الكفارة علي من حرم امرئته ولم ينو الطلاق رقم الحديث 1474 حديث الكتاب رقم 21 ج 2 ص 1101، 1102 {3} ابوداؤد في كتاب الاشربة باب 11 في شراب العسل رقم الحديث 3715 ج 3 ص 336، 335 {4} النسائي في سننه الكبرى كتاب الوليمة باب الاطعمة باب 51 العسل رقم الحديث 6704 ج 4 ص 163 {5} ابويعلیٰ في مسنده رقم الحديث 4741 ج 8 ص 186 {6} البيهقي في الآداب رقم الحديث 651 ص 311، 312.

{164} حَدَّثَنَا الْحَسَنُ بْنُ مُحَمَّدٍ الرَّقْعَرَانِيُّ قَالَ: حَدَّثَنَا الْحَجَّاجُ بْنُ مُحَمَّدٍ قَالَ: قَالَ ابْنُ جُرَيْجٍ: أَخْبَرَنِي مُحَمَّدُ بْنُ يُوسُفَ، أَنَّ عَطَاءَ بْنَ يَسَّارٍ، أَخْبَرَهُ أَنَّ أُمَّ سَلَمَةَ، أَخْبَرَتْهُ أَنَّهَا قَرَّبَتْ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ جَنْبًا مَسْوِيًّا فَأَكَلَ مِنْهُ، ثُمَّ قَامَ إِلَى الصَّلَاةِ وَمَا تَوَضَّأَ

با محاوره ترجمو: حضرت ام سلمه رضی اللہ عنہا کان روایت آهي ته مون رسول الله ﷺ جن جي اڳيان پڪريءَ جي ڀڳل ران آڻي رکي. پوءِ پاڻ ان مان ڪجهه کائي، نماز لاءِ اٿيا ۽ وضو نه ڪيائون. مفردات جو شرح: ”جَنْبٌ“ پاسو، پاسي جو گوشت. ”مَسْوِيًّا“ ڀڳل.

سمجھاڻي: حضرت ام المؤمنين ام سلمه رضی اللہ عنہا جي فرمان مان ثابت ٿيو ته ”باهه تي پڪل يا رڌل شيءِ کائڻ سان وضو نه ٿو پيڇي ڇو ته رسول الله ﷺ جن ڀڳل گوشت کائي وضو نٿون ڪرڻ کان سواءِ نماز پڙهي. علامه علي قاري لکيو آهي ته ”هيءَ حديث ان حديث جي لاءِ ناسخ آهي جنهن ۾ باهه تي رڌل يا پڪل شيءِ کائڻ سان وضو نٿون ڪرڻ جو حڪم هو ۽ حضور ڪريم ﷺ جو آخري حڪم به اهو هو

محبوب ﷺ جا پسنديده کاذا: محدث ترمذي رحمه الله حلوي ۽ ماکيءَ کان پوءِ هيءَ روايت ان جي ڪري آندي آهي جو ماکي، حلوي ۽ گوشت ٽئي رسول الله ﷺ جن کي گهڻو پسند هئا. اهي ٽئي غذائن ۾ ڀلا ۽ بدن ۽ جيري ۽ عضون جي لاءِ وڌيڪ نفعو ڏيندڙ آهن ۽ ان کان اهو نفرت ڪندو جنهن کي بيماري يا آفت هوندي ان ڳالهه جا هي شاهد آهن. (1) ابن ماجه وغيره ضعیف سند سان (جيڪا فضائل ۾ قبول هوندي آهي) روايت آندي آهي ته "اللَّحْمُ سَيِّدُ الطَّعَامِ الْأَهْلُ الدُّنْيَا وَالْآخِرَةِ" گوشت دنيا ۽ آخرت وارن جي لاءِ طعامن جو سردار آهي. (2) ابو نعیم حضرت علي رضی الله عنه کان مرفوعاً روايت آندي آهي ته "دنيا وارن جي طعام جو سردار گوشت آهي ان کان پوءِ چانور. (3) ابو الشيخ ابي سمعان کان روايت آندي آهي ته مون پنهنجن عالمن کان ٻڌو چون پيا ته "رسول الله ﷺ جن کي وڌيڪ پسند طعام گوشت هو ۽ اهو ٻڌڻ جي طاقت وڌائي ٿو ۽ اهو دنيا ۽ آخرت جي طعامن جو سردار آهي" زهري رحمه الله فرمايو ته "ان جو ڪاٺ ستر قوتون وڌائي ٿو" ۽ امام شافعي رحمه الله فرمايو ته "گوشت ڪاٺ سان عقل وڌي ٿو" ۽ حضرت علي رضی الله عنه کان روايت آهي ته اهورنگ کي صاف ڪري ٿو ۽ اخلاق کي سهڻو ٿو بڻائي ۽ جنهن چاليهه ڏينهن گوشت نه کاڌو ان جا اخلاق خراب ٿي ويندا. (جمع الوسائل ج 1 ص 210) علامه بيهقي رحمه الله لکيو آهي ته هن حديث مان باهه ٿي پڪل يا رڌل شيءِ جي ڪاٺ سان وضو نه ڀڄڻ ثابت ٿيو ۽ خلفاء راشدين ۽ چئن مجتهدن امامن جو به اهو قول آهي. ۽ جنهن حديث ۾ آيو ته باهه ٿي رڌل يا ڀڄل شيءِ ڪاٺ سان وضو ڀڄي ٿو پوي نئون وضو ڪرڻو آهي. اها منسوخ آهي. ابن القيم رحمه الله لکيو آهي ته گوشت ڪاٺ تي هميشگي نه ڪرڻ گهرجي هميشه گوشت ڪاٺ مرض پيدا ڪري ٿو ۽ بقراط حڪيم جو قول آهي ته "پنهنجي پيٽن کي حيوان (گوشت) جو مقبرو نه بنايو." (المواهب شرح الشرائع ص 283) بعض علماء فرمايو ته جنهن روايت ۾ آيو آهي ته "هَذَا الْوُضُوءُ مِمَّا مَسَّتْهُ النَّارُ" هي وضو ان جي ڪري آهي جنهن کي باهه ڇهيو. ان مان مراد آهي ته باهه ٿي پڪل شيءِ ڪاٺ کان پوءِ گرڙي ڪري ڇڏجي. (فضائل النبي ﷺ ص 93)

هيءَ حديث بين هنن محدثن آندي آهي: {1} النسائي في كتاب المزارعة من سننه الكبرى باب 4 الشقاق بين الزوجين رقم الحديث 4690 ج 3 ص 113، 114 {2} احمد في المسند ج 6 ص 307 {3} البغوي في شرح السنة رقم الحديث 2846 ج 11 ص 292 {4} ابن ماجه في كتاب الطهارة وسننها باب 66 الرخصة في ذالك رقم الحديث 491

{165} حَدَّثَنَا قُتَيْبَةُ قَالَ: حَدَّثَنَا ابْنُ لَهِيْعَةَ، عَنْ سُلَيْمَانَ بْنِ زِيَادٍ، عَنْ عَبْدِ اللَّهِ بْنِ الْحَارِثِ قَالَ: أَكَلْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ شِوَاءً فِي الْمَسْجِدِ

با محاوره ترجمو: حضرت عبدالله بن حارث رضی الله عنه کان روايت آهي ته اسان رسول الله ﷺ جن سان گڏجي مسجد ۾ ڀڳل گوشت کاڌو.

مفردات جو شرح: "أَكَلْنَا" کاڌو اسان "شِوَاءً" ڀڳل گوشت.

سمجهاڻي: هن روايت مان ثابت ٿيو ته مسجد ۾ اڪيلو يا گڏجي کاڌو ڪاٺ جائز آهي ان شرط سان ته مسجد ان کاڌي سان ملوث نه ٿئي. ۽ جيڪڏهن نه ته پوءِ مسجد ۾ کاڌو ڪاٺ مکروه يا حرام آهي يا هن مان مراد اعتكاف جي حالت ۾ کاڌو ڪاٺ آهي ۽ هي به ممڪن آهي ته رسول الله ﷺ جن جواز

جي بيان لاءِ ڪاڌو هجي. ۽ ابن ماجه جي روايت ۾ هي وڌيڪ آهي ته ”ڪاڌي ڪائڻ کان پوءِ حضور ڪريم ﷺ جن اتي نماز پڙهي ۽ اسان به ساڻن گڏ نماز پڙهي ۽ اسان وڌيڪ ڪجهه نه ڪيو صرف پٿرين سان هٿ اگهي صاف ڪيا.

هيءَ حديث بين هنن محدثن آندي آهي: {1} ابن ماجه في كتاب الاطعمة باب 29 الشواء رقم الحديث 3311 {2} احمد في المسند ج 4 ص 190، 191 {3} ابويعللي في مسنده رقم الحديث 1541 ج 3 ص 110، 111 {4} ابن حبان في صحيحه رقم الحديث 1657 ج 4 ص 540، 539 {5} الطحاوي في شرح المعاني ج 1 ص 66 {6} البغوي في شرح السنة رقم الحديث 2847 ج 11 ص 292، 293.

{166} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا وَكِيعٌ قَالَ: حَدَّثَنَا مُسْعَرٌ، عَنْ أَبِي صَخْرَةَ جَامِعِ بْنِ شَدَّادٍ، عَنْ الْبُغَيْرَةِ بْنِ عَبْدِ اللَّهِ، عَنْ الْبُغَيْرَةِ بْنِ شُعْبَةَ قَالَ: صَفْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ فَأَتَى بِجَنْبِ مَسْوِيٍّ، ثُمَّ أَخَذَ الشَّفْرَةَ فَجَعَلَ يَحْرُ، فَحَزَلَى بِهَا مِنْهُ قَالَ: فَجَاءَ بِلَالٌ يُؤَدُّهُ بِالصَّلَاةِ فَالْتَمَى الشَّفْرَةَ فَقَالَ: مَا لَهُ تَرَبُّتٌ يَدَا؟ قَالَ: وَكَانَ شَارِبُهُ قَدَوْنِي، فَقَالَ لَهُ: أَقْضِهِ لَكَ عَلَى سِوَاكِ أَوْ قْضِهِ عَلَى سِوَاكِ

با محاوره ترجمو: حضرت مغيرة بن شعبة ؓ کان روايت آهي ته هڪ رات آءِ رسول الله ﷺ جن سان گڏ (ضباع بنت زبير جي گهر) مهمان ٿيس. پوءِ اتي ڀڳل گوشت جي ران آندي وئي. پاڻ ڪريم ﷺ چري ڪٽي ان ڀڳل گوشت مان ڪٽيائون ۽ مون لاءِ به گوشت ڪٽڻ لڳا. ايتري ۾ حضرت بلال ؓ اچي کين نماز جو اطلاع ڏنو. ان تي پاڻ سڳورن ﷺ چري رکي فرمايو ”هن کي ڇا ٿيو؟ سندس ٻئي هٿ مٿي هاڻا ٿين. يا مٿيءَ ۾ ڀرجن!“ (هي جملو عربن جو محاورو آهي ان مان پيار ۽ تنبيه مراد آهي).

راوي چوي ٿو ته منهنجون (يا بلال) جون مڇون وڏيون هيون. ان تي پاڻ سڳورن ﷺ ارشاد فرمايو ”تنهنجي فائدي لاءِ انهن مڇن کي ڏندڻ تي رڪي ڪٽري ڇڏيان يا پاڻ ڏندڻ تي انهن کي ڪٽري ڇڏ.“

مفردات جو شرح: ”صَفْتُ“ مان مهمان ٿيس. ”الشَّفْرَةُ“ وڏي چري ”يَحْرُ“ ڪاٽي رهيا هئا. حَزَ کان ورتل آهي جنهن جي معنيٰ مطلق ڪٽڻ يا گوشت ڪٽڻ آهي. ”شَارِبُ“ مڇون ”قُضُ“ ڪٽڻ. ”وَنِي“ وڏيون ٿي ويون هيون.

سمجهاڻي: هن حديث جي راوي مغيرة بن شعبة ؓ جو فرمان آهي ته مان هڪ رات رسول الله ﷺ جن سان گڏ مهمان ٿي ويس. اها مهماني ڪنهن وٽ هئي ان ۾ به قول آهن هڪ ته اها سيدنا رسول الله ﷺ جن جي چاچي جي ڌيءَ (سوت) ضبابه بنت الزبير بن عبدالمطلب وٽ هئي. ٻيو قول آهي ته اها مهماني سيدنا رسول الله ﷺ جي گهر واري ام المؤمنين ميمونہ ؓ جي گهر ۾ هئي. پوءِ سندن خدمت ۾ گئل جانور جي پاسي جو گوشت ڀڳل پيش ڪيو ويو. ان مان چريءَ سان ڪٽي گڏ ويهڻ وارن کي عنايت ڪندا ويا ۽ حضرت مغيرة بن شعبه ؓ جو قول آهي ته مون کي به ان مان عنايت ڪيائون. جنهن مان مقصد حضرت مغيرة سان محبت ۽ شفقت جو اظهار هو. ۽ ان جي اسلام قبول ڪرڻ کي ٿوري وقت گذرڻ جي ڪري ان جي دلجوئي ڪرڻ هو. ۽ بين جي اڳيان اها ڳالهه ثابت ڪرڻي هئي ته جيتوڻيڪ سندن مرتبو بلند ۽ بالا هو پر ان هوندي به پنهنجن وڏن اصحابن ڇا بلڪ نئين جي لاءِ

به پاڻ مهربان هئا.

سوال: هن حديث ۾ حضرت نبي ڪريم ﷺ جن کان چريءَ سان گوشت ڪٽڻ جو ثبوت ملي ٿو پر ٻي حديث مان جيڪا ابو داؤد ۽ شعب الایمان ۾ بيهقي حضرت ام المؤمنین سیده عائشه رضی اللہ عنہا کان روايت ڪئي آهي ته ”رسول الله ﷺ جن ارشاد فرمايو: لَا تَقْطَعُوا اللَّحْمَ بِالسَّيْكِينَ فَإِنَّهُ مِنْ صَنِيعِ الْأَعَاجِمِ وَأَنْتَهُشُوهُ فَإِنَّهُ أَهْنَاءُ وَأَمْرٌ“ (يعني گوشت کي چريءَ سان نه کٽيو پوءِ بلاشڪ اهو عجمين جو ڪم آهي ۽ ان کي چڪ هڻي کائو بلاشڪ اهو وڌيڪ مزيدار ۽ وڌيڪ ماڻهجي وارو آهي)

جواب: پهرين حديث ۾ چريءَ سان گوشت ڪٽڻ کان منع سان ٻي روايت ڪيل حديث کي منسوخ ڪيو ويو آهي يا اهو جواز جي بيان ڪرڻ لاءِ هوندو پهرين منع حرام ڪرڻ لاءِ ناهي پر ڪراهيت تنزيهي آهي. مراد هي آهي ته چريءَ سان ڪٽڻ کي عادت نه بنايو جيڪڏهن گوشت صحيح رڌل آهي ته چڪ هڻي کائو ۽ جيڪڏهن ايترو گهڻو رڌل ۽ نرم ناهي ته چريءَ سان گڏي کائو. حضرت مغيرة رضی اللہ عنہ فرمايو ته پوءِ بلال آيو. (ان مان مراد حضرت بلال، مؤذن، آهي جنهن جي ڪنيت ابو عبدالرحمان آهي. الله جي وات ۾ عذاب ڪيو ويندو هو پوءِ ان کي حضرت ابو بڪر صديق رضی اللہ عنہ خريد ڪري آزاد ڪيو. ٻانهن مان اول ايمان ان آندو هو. بدر ۽ ان کان پوءِ وارين جنگين ۾ موجود هو. 63 سالن جي عمر ۾ سن 18 هه ۾ پٺيان ڪنهن اولاد ڇڏڻ کان سواءِ دمشق ۾ وفات ڪئي هيائين ۽ اتي باب الصغير واري قبرستان ۾ دفن ڪيو ويو. ۽ ان حضور ڪريم ﷺ کي نماز جي لاءِ عرض ڪيو. محبوب ڪريم ﷺ جن چري اڇلائي ان کي فرمايائون ته ”هن کي ڇا آهي شال ان جا ٻئي هٿ مٽيءَ ۾ ڀرجن“ اهو پاڻ ان جي ڪري فرمايائون جواڳان وقت ڪشادو هو. ۽ ”تَرَبَّيْدَا“ مان مراد آهي ته ان جي ڀلائي آهي ڪهڙو نه مٺو آهي ۽ کاڌي جي موجود هجڻ دوران نماز لاءِ چوڻ مڪروه آهي. چوٽه دل جو خيال کاڌي ڏانهن هوندو جيئن هڪ حديث ۾ آهي ته ”جيڪڏهن کاڌي جي موجود هجڻ وقت نماز قائم ڪئي وڃي ته اول کاڌو کائو.“ ٻي حديث ۾ آهي ته ”کاڌي جي موجودگي ۾ (کائڻ کان پهريان) نماز ناهي.“

مُجِن ڪٽڻ جو حڪم: حضرت مغيرة رضی اللہ عنہ فرمايو ته ”ان جون مڃون وڌيون ٿي ويون هيون پوءِ رسول الله ﷺ جن ان کي فرمايو ته ”مان تنهنجون مڃون ڏندڻ رکي ڪٿيان يا تون ڪٿي“ اهي مڃون ڪنهنجون وڌيون ٿي ويون هيون. علامه مناوي رضی اللہ عنہ لکيو آهي ته حضرت بلال جون ۽ علي قاري رضی اللہ عنہ چيو ته مغيرة جون. ۽ هن حديث مان ثابت ٿيو ته مڃون ڪترڻ سنت آهن ۽ مڃون ڪترڻ سنت آهن يا ڪوڙڻ؟ ان ۾ اختلاف آهي اڪثر جو قول آهي ته ڪترڻ سنت آهن ۽ مڃن جون چوٽيون، چپن کان وڌيڪ حصا ڇڏڻ ۾ ڪو حرج ناهي. حضرت عمر رضی اللہ عنہ جي ان ۾ اتباع آهي ۽ چپ ڍڪجن به ڪونه ٿا ۽ نه انهن سان طعام لڳي ٿو ۽ محدث زركشي رضی اللہ عنہ انهن کي به مڪروه چيو آهي چوٽه انهن ۾ مجوسين سان مشابها ٿئي ٿي جنهن کان حديث ۾ منع آيل آهي ۽ بيهقي مرسل روايت آندي آهي ته ”نبي پاڪ ﷺ جن جمعي ڏينهن نماز لاءِ نڪرڻ کان اڳي مڃون به کڻيندا هئا ته نهن به لاهيندا هئا.“ (جمع الوسائل مع شرح المناوي ج 1 ص 212، 213)

هيءَ حديث بين هنن محدثن آندي آهي: 11: ابو داؤد في كتاب الطهارة باب 75 ترك الوضوء ممامسته النار رقم الحديث 188، ج 1 ص 48، 2: التساني في كتاب الوليمة من سننه الڪبري باب

19 الجنب وقطع اللحم بالسكين رقم الحديث 6655 ج 4 ص 153 {3} احمد في المسند ج 4 ص 252.
253 {4} الطبراني في المعجم الكبير رقم الحديث 1058، 1059. ج 20 ص 435.

{167} حَدَّثَنَا وَاصِلُ بْنُ عَبْدِ الْأَعْلَى قَالَ: حَدَّثَنَا مُحَمَّدُ بْنُ فَضِيلٍ، عَنْ أَبِي حَيَّانَ التَّيْمِيِّ، عَنْ أَبِي زُرْعَةَ، عَنْ أَبِي هُرَيْرَةَ قَالَ: أُنِيَ النَّبِيُّ صَلَّى اللَّهُ عَلَيْهِ وَسَلَّمَ بِلَحْمٍ فَرَفَعَ إِلَيْهِ الذِّرَاعُ وَكَانَتْ تَعْجِبُهُ فَتَهَسُّ مِنْهَا.

با محاوره ترجمو: حضرت ابو هريره ؓ چيو ته نبي پاڪ ﷺ جن کي پڪل گوشت مليو ۽ کين اڳئين ران ڏني وئي. پاڻ سڳورن ؓ کي اهو گوشت وڻندو هو. پاڻ ان کي ڏندن سان پتي کاڌائون. مفردات جو شرح: ”تهس“ نهس کان ورتل آهي جنهن جي معني آهي ڏندن سان پتي کائڻ. ”الذِّرَاعُ“ اڳين تنگ گوڏن کان هيٺ ”كَانَتْ تَعْجِبُهُ“ کين گهڻو وڻندي هئي.

سمجهاڻي: هن حديث مان واضح ٿيو ته حضرت نبي ڪريم ﷺ جن پاڪ ڏندن سان گوشت پتي کاڌو. ۽ چري استعمال نه ڪيائون. علماء لکيو آهي ته ”اولي هي آهي ته گوشت ڏندن سان پتي کائجي. حديث شريف ۾ آيو آهي ته ”گوشت کي ڏندن سان پتي کائڻ سان هضم به چڱي طرح ٿئي ٿو ۽ بدن سان موافق رهي ٿو.“ گویا ڏندن سان کائڻ جي ترغيب ڏياريا آهن. (انوار غوثيه ص 213) حضرت حبيب ڪريم ﷺ کي اهو گوشت ان جي ڪري پسند هو جو جلدي رجهي ويندو آهي. ۽ ايذاء ڏيندڙ ناهي. نرم هوندو آهي ۽ ڏندن سان کائڻ ۾ تڪبر، تڪلف ۽ عجمين سان مشابھت کان دوري به آهي ۽ جن حديثن ۾ چريءَ سان ڪٽي کائڻ جو ذڪر آهي اهو ان جي ضرورت هجڻ وقت آهي ڏندن سان کائڻ ۾ ان جي لذت به محسوس ٿيندي آهي ۽ هن حديث ۾ آيل لفظ ”منها“ (ان مان) ۾ من تبغيضي مان واضح ٿيو ته اهو سمورو نه کاڌو هيائون. ڪجهه حصو تناول فرمايو هيائون. (جمع الوسائل ج 1 ص 213)

هيءَ حديث ٻين هنن محدثن آندي آهي: {1} البخاري في كتاب الانبياء باب 3 قول الله ﷻ ”وَلَقَدْ أَرْسَلْنَا نُوحًا إِلَىٰ قَوْمِهِ (هود آيت 25) رقم الحديث 3340 ج 6 ص 371 بطوله {2} مسلم في كتاب الايمان باب 84 ادني اهل الجنة منزلة فيها رقم الحديث 194 ج 1 ص 184، 186. بطوله {3} النسائي في سننه الكبرى كتاب الوليمة باب 24 فضل لحم الذراع علي غيرها رقم الحديث 6660، 4 ص 155 بنحوه {4} احمد في المسند ج 2 ص 331 ببعضه {5} ابن ابي شيبه في المصنف رقم الحديث 31674، ج 6 ص 307، 308 بطوله {6} ابوالشيخ في اخلاق النبي ﷺ ص 173.

{168} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا أَبُو دَاوُدَ، عَنْ زُهَيْرِ بْنِ يَعْنَى ابْنِ مُحَمَّدٍ، عَنْ أَبِي إِسْحَاقَ، عَنْ سَعْدِ بْنِ عِيَّاضٍ، عَنْ ابْنِ مَسْعُودٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يُعْجِبُهُ الذِّرَاعُ قَالَ: وَسَمُّ فِي الذِّرَاعِ، وَكَانَ يَرَى أَنَّ الْيَهُودَ سَوَوْهُ.

با محاوره ترجمو: حضرت ابن مسعود ؓ کان روايت آهي ته نبي ڪريم ﷺ جن کي (پڪري جي) ران وڻندي هئي. راوي چيو ته پاڻ سڳورن ؓ کي زهر به ان ۾ ڏنو ويو هو. اصحابن يا راوي جو گمان هو ته پاڻ سڳورن ؓ کي يهودين زهر ڏنو هو. مفردات جو شرح: ”سَمٌ“ زهر ڏنو ويو. ”سَمٌ“ زهر ”کان پري“ خيال ڪيو ويندو هو.

سمجھاڻي: خير جي فتح وقت سلام بن مشڪم يهودي جي زال زينب بنت الحارث ٻڪريءَ جي اڳئين تنگ جي هيٺين حصي ۾ گهٽو ۽ باقي گوشت ۾ به ٿورو زهر ملائي حضور ڪريم ﷺ کي دعوت ڏئي سندن خدمت ۾ کائڻ جي لاءِ پيش ڪيو پاڻ اهو پنهنجي وات مبارڪ ۾ وڌائون ۽ اڃان نڙي مبارڪ کان هيٺ نه لٿو هو يا ٿورو لٿو هو ته اهو وات مبارڪ مان ڪڍي هيٺ اڇلايائون ۽ فرمايائون ته ”هن گوشت مون کي ٻڌايو آهي ته هن ۾ زهر پيل آهي“ پر ٿورو حصو جيڪو اندر پاڪ ۾ ويو هو ان جو اثر ان مهل ته ڪونه ظاهر ٿيو پر پوءِ ڪڏهن ڪڏهن ان جو اثر ظاهر ٿيندو هو ۽ آخر ۾ سندن وصال شريف وقت به ان جو اثر ظاهر ٿيو جيڪو سندن سري شهادت جو سبب بڻيو. هن حديث ۾ آهي ته گوشت خود کين عرض ڪيو ته ”مون ۾ زهر ملايل آهي“ ۽ بعض روايتن ۾ آهي ته جبريل سڳوري کين اهو عرض ڪيو هو پر انهن پنهنجي روايتن ۾ ڪو تعارض ناهي. جو اول کين معجزه طور گوشت ٻڌايو ۽ بعد ۾ جبريل ان جي تصديق طور عرض ڪيو. ان کان پوءِ محبوب ڪريم ﷺ جن پاڻ به نه کاڌو ۽ ساڻين کي منع ڪيائون. ان کان بعد ان عورت کي گهرايو ويو ۽ ان کان پڇيو ويو ته ان چيو ته واقعي مون هن ۾ زهر ملايو آهي پاڻ ان کان پڇيائون ته ”تو ائين چو ڪيو“ ان چيو ته ”مون (دل ۾) چيو ته جيڪڏهن نبي هوندو ته ان کي زهر نه ماري ٿو ۽ جيڪڏهن نبي نه هوندو ته اسين ان کان چتي پونداسون پوءِ حضور ڪريم ﷺ جن کي سڱي لڳائي وئي ۽ پاڻ ان کي معاف فرمايائون چو ته پاڻ ڪنهن کان پلاند نه وٺندا هئا. محدث زهري رحمه الله وغيره فرمايو ته پوءِ ان يهوديائيءَ اسلام قبول ڪيو پر ان گوشت کائڻ جي زهر جي ڪري حضرت بشر بن البراء شهيد ٿي ويو ۽ حضور ڪريم ﷺ جن ان عورت کي ان جي وارثن جي حوالي ڪيو ته انهن جي مرضي آهي يا قصاص ۾ قتل ڪن يا معاف ڪن پر انهن معاف نه ڪيو ۽ ان عورت کي قتل ڪري ڇڏيائون ۽ حضرت ابن مسعود رضه جو فرمان ته ”خيال ڪيو ٿي ويو ته يهودي اهو زهر ڏنو هو“ اهو ان جو خيال هو نه ته حقيقت اها هئي ته انهن زهر ڏنو هو ۽ اقرار ٿي هئا. جيئن ٻين حديثن مان واضح آهي ۽ ڏٺو ته ان هڪ عورت هو پر يهودين ڏانهن نسبت ان جي ڪري ڪيل آهي جو ان عورت اهو ڪم انهن جي امر ۽ اتفاق سان ڪيو هو. (خصائل نبوي ص 129، 130 المواهب شرح الشرائع ص 287، 288)

هن حديث مان حاصل ٿيندڙ فائدا: علامه مناوي رحمه الله لکيو آهي ته هن حديث مان هي فائدا حاصل ٿيا (1) ته هي حضور ڪريم ﷺ جو معجزو هو جو بي ساهه، رڌل گوشت ساڻن ڳالهايو (2) حضور ڪريم ﷺ جن کي اها شيءِ معلوم ٿي جيڪا شر سان تعلق رکي پئي حالانڪ اها حضور ڪريم ﷺ کان به ظاهر ۾ غائب هئي. (3) حضرت حبيب ڪريم ﷺ کي اهو به علم هو ته زهر بذات ڪجهه نه ڪري سگهندو ۽ جيڪڏهن اهو ذاتي طور اثر انداز هجي ها ته ان مهل فوراً اثر ڪري ها. (4) زهر سان قتل ڪرڻ ڇڻ هٿيار سان قتل ڪرڻ آهي ان جي ڪري شرعي شرائط جي موجوده جڳ سان قصاص لازم آهي. (انوار غوثيه ص 233) علماء فرمايو ته ان زهر سان الله ﷻ حضور ڪريم ﷺ کي نبوت سان گڏ شهادت جو مرتبو به عطا ڪيو.

سوال: الله ﷻ حضور ڪريم ﷺ کي ”وَاللّٰهُ يَعْصِيكَ مِنَ النَّاسِ“ (الله اوهان کي ماڻهن کان بچائيندو) سان بچائڻ جو وعدو ڪيو هو ته پوءِ زهر کين چو اثر ڪيو؟

جواب : هيء آيت جنگِ تبوك واري سال ۾ لٽي هئي ۽ کين زهر ان کان اڳي خيبر جي فتح وقت ڏنو ويو هو. (المواهب شرح الشرائع ص 288)

هيءَ حديث بين هنن محدثن آندي آهي : {1} ابو داؤد في كتاب الاطعمة باب 21 في اكل اللحم رقم الحديث 3781 ج 3 ص 350 {2} احمد في المسند ج 1 ص 394 {3} ابو الشيخ في اخلاق النبي ﷺ ص 173 {4} البيهقي في الاداب رقم الحديث 646 ص 310 {5} المزي في تهذيب الكمال ج 10 ص 294 {6} البغوي في الشرائع رقم 948 ج 2 ص 617.

{169} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُسْلِمُ بْنُ أَبِرَاهِيمَ قَالَ: حَدَّثَنَا أَبَانُ بْنُ يَزِيدَ، عَنْ قَتَادَةَ، عَنْ شَهْرِ بْنِ حَوْشِبٍ، عَنْ أَبِي عُبَيْدٍ قَالَ: طَبَخْتُ لِلنَّبِيِّ صَلَّى اللَّهُ عَلَيْهِ وَسَلَّمَ قَدْرًا وَقَدْ كَانَ يُعْجِبُهُ الدَّرَاعُ فَنَآوَلْتُهُ الدَّرَاعَ ثُمَّ قَالَ: نَآوَلْنِي الدَّرَاعَ، فَنَآوَلْتُهُ ثُمَّ قَالَ: نَآوَلْنِي الدَّرَاعَ فَقُلْتُ يَا رَسُولَ اللَّهِ، وَكَمْ لِلشَّاةِ مِنْ ذِرَاعٍ فَقَالَ: وَالَّذِي نَفْسِي بِيَدِهِ لَوْ سَكْتُ لَنَآوَلْتَنِي الدَّرَاعَ مَا دَعَوْتُ

با محاوره ترجمو: حضرت ابو عبیدہ رضی اللہ عنہ کان روایت آهي ته مون نبي ڪريم ﷺ جن لاءِ ٻوڙ جو ڊيگڙو رڌيو. پاڻ سڳورن ﷺ کي ران وڻندي هئي. ان ڪري کين اها ڏنم. پوءِ فرمايائون ته ٻي ران به ڏي مون کين ٻي ران به ڪيڏي ڏني. وري فرمايائون ته وري به ران ڏي مون عرض ڪيو ته يا رسول الله ﷺ! ٻڪريءَ جون گهڻيون رانون ٿينديون آهن؟ (يعني ٻه رانون ٿينديون آهن اهي اوهان کي ڏيون اٿم) ان تي پاڻ سڳورن ﷺ ارشاد فرمايو: ”مون کي ان ذات جو قسم! جنهن جي قبضي ۾ منهنجي جان آهي جيڪڏهن تون چڻ رهين ها ته جيستائين آءُ توکي چوندو رهان ها، تون رانون ڏيندو رهين ها.

مفردات جو شرح: ”طَبَخْتُ“ طبخ کان ورتل. پچائڻ، رڌڻ. پيچڻ، ”قَدْرًا“ ڪُنو ڊيگڙي هن جو جمع قدور آهي. ”فَنَآوَلْتُهُ“ تناول کان ورتل، وٺي ڏيڻ، ”المناوله“ ڪنهن کي ڪا شيءِ ڏيڻ، هي بن مفعولن ڏانهن متعدي ٿيندو آهي.

سمجهاڻي: هن حديث ۾ حضرت نبي ڪريم ﷺ جو معجزو بيان ٿيل آهي حضرت ابو عبیدہ رضی اللہ عنہ فرمايو ته: حضرت نبي ڪريم ﷺ کي اڳئين تنگ (گوڙي کان هيٺ) وارو گوشت وڻندو هو ان جي ڪري مون ڪُني ۾ اهورڙي کين هڪ اڳين تنگ پيش ڪئي پاڻ اها کائي ٻي گهريائون. مون پيش ڪئي ته وري پاڻ گهريائون مون کين عرض ڪيو ته ”اڳيون تنگن ته ٻه هونديون آهن جيڪي مون پيش ڪيون پاڻ فرمايائون ته ”ان ذات جو قسم جنهن جي قدرتي هٿ ۾ منهنجو ساهه آهي ته جيڪڏهن تون ماڻ ۾ رهين ها ته جيستائين مان گهرندو رهان ها تون ڏيندو رهين ها.“ شام ٿي جا شارح لکن ٿا ته ”مسند امام احمد ۾ هن روايت جي معنيٰ واري روايت ابو رافع کان به آيل آهي. جنهن مان ظاهر آهي ته اهو واقعو ان کي به پيش آيو هو ۽ ان ۾ ڪوبه عجب نه آهي اهڙي قسم جا واقعا محبوب ڪريم ﷺ جي پاڪ ظاهري زندگي ۾ گهڻا ملن ٿا ۽ ڪجهه واقعا قاضي عياض رضی اللہ عنہ شفا شريف ۾ بيان ڪيا آهن.

ڪاڌو وڌڻ جا واقعا: حضرت ابو ايوب انصاري رضی اللہ عنہ هڪ ڀيري نبي پاڪ ﷺ ۽ حضرت ابو بڪر صديق رضی اللہ عنہ جي دعوت ڪئي ۽ صرف ٻن جو ڪاڌو تيار ڪيائين. محبوب ڪريم ﷺ جن ان کي

فرمايو ته ”انصارن مان تيهن ماڻهن کي وٺي آ ۽ اهو وٺي آيو ۽ انهن جي کائي فارغ ٿيڻ کان پوءِ پاڻ ان کي فرمايائون ته ”60 ماڻهو بيا وٺي آ. ۽ انهن جي فارغ ٿيڻ کان پوءِ ٻين کي گهرايائون. الغرض ته 180 ماڻهن کي اهو ٻن جڻن وارو کاڌو ڪافي ٿي ويو. حضرت سمره رضه فرمايو ته ”هڪ ڀيري حضور ڪريم ﷺ جي خدمت ۾ ڪٿان هڪ پيالي ۾ گوشت آيو ۽ صبح کان رات تائين ماڻهن جا ٽولا ايندا رهيا ۽ ان مان کائيندا رهيا. حضرت ابو هريره رضه وٽ هڪ ٿيلهيءَ ۾ ڏهن ڊاڻن کان وڌيڪ ڪجهه ڪجور جون ڳڙيون هيون. نبي ڪريم ﷺ جن پنهنجي هٿ مبارڪ سان ان ٿيلهيءَ مان ٿوريون ڪڍي انهن کي ٽيڙي رکي انهن تي ڪجهه پڙهيو ۽ فرمايائون ته ”ڏهه ڏهه جڻا سڏي انهن کي کارائيندا رهو. اهڙي طرح اهي پوري لشڪر کي ڪافي ٿي ويون ۽ جيڪي بچيون اهي حضرت ابو هريره رضه کي واپس ڪري فرمايائون ته هن ٿيلهيءَ مان ڪڍندو کائيندو رهنجان ان کي اونڌو ڪري خالي نه ڪجان.“ اهڙي طرح اهو ان مان کائيندو رهيو. حضرت ابو هريره رضه فرمايو ته ”مان نبوي دور ۽ حضرت ابو بڪر حضرت عمر، حضرت عثمان رضه الله عنهم جي دور ۾ ان ٿيلهيءَ مان ڪجور ڪڍي کائيندو رهيس ۽ مختلف وقتن ۾ ان مان خيرات ۾ به ڏيندو رهيس. جنهن جو مقدار ڪئين مڻ ٿي ويو هوندو پر حضرت عثمان رضه جي شهادت جي وقت اها ٿيلهي مون کان ڪنهن ڪسي ورتي ۽ مون کان هلي وئي. حضرت انس رضه فرمايو ته ”حضرت رسول ڪريم ﷺ جي هڪ شاديءَ جي کاڌي ڪارائڻ ۾ منهنجي ماءُ ڪجهه کاڌو تيار ڪيو ۽ هڪ پيالي ۾ وجهي مون کي ڏنو ۽ فرمايو ته حضرت نبي ڪريم ﷺ جي خدمت ۾ ڪٿي وڃ جڏهن نبي ڪريم ﷺ جي خدمت ۾ پهتس ته پاڻ فرمايائون ”اهو پيالو رک ۽ فلاڻي فلاڻي شخص کي وٺي آ ۽ پيو جيڪو به توکي ملي ان کي به سڏي پاڻ سان گڏ وٺي اچ. مان انهن نالي سان مقرر ڪيلن کي به وٺي آيس ۽ جيڪو به ملندو رهيو ان کي سندن خدمت ۾ موڪليندو رهيس. تان جو سڄو گهر ۽ اصحاب صفه جي رهڻ جي جاءِ ماڻهن سان ڀرجي وئي. پاڻ فرمايائون ته ”ڏهن ڏهن جو ٽولو ٺاهي ويهيو ۽ هن پيالي مان کائيندا وڃو. جڏهن سڀني کائي ڍڙ ڪيو ته پاڻ فرمايائون ته ”هي پيالو کڻو“ حضرت انس رضه فرمايو ته ”مان سمجهي نه سگهيس ته اهو پيالو جڏهن گهران ڪٿي نڪتو هيس تڏهن وڌيڪ ڀريل هو يا هاڻي.“ المقصد ته اهڙي قسم جا گهڻا واقعا آهن. قاضي عياض رضه فرمايو ته ”اهي واقعا وڏن، وڏن مجمعين ۾ پيش آيا آهن. اهڙا واقعا ائين هروڀرو بيان نه ڪيا ويا آهن ۽ جيڪڏهن اهي واقعا ائين صحيح نه هجن ها ته انهن ۾ جيڪي شريڪ هئا اهي ضرور ترديد ڪن ها خاموش نه رهن ها. هتي شمائل جي آندل روايت ۾ حضرت ابو عبید رضه جي هن چوڻ ته ٻڪريءَ جون ٻه اڳيون تنگيون ئي هونديون آهن تي آئنده سلسلي جو بند ٿيڻ علامه علي قاري رضه وٽ هن بناء تي هو جو معجزات، ڪرامات ۽ اهڙي قسم جي خوارق جو پيش اچڻ ڪامل فنائيت جي ڪري هوندو آهي ۽ هن جواب جي ڪري پاڻ ڪريمن رضه جو پورو توجهه جيڪو پهريان هو پوءِ نه رهيو ۽ ان توجهه جي منقطع هجڻ جي ڪري اهي شيون به منقطع ٿي ويون. علامه مناوي رضه لکيو آهي ته هيءُ حقيقت ۾ هڪ الاهي انعام هو جيڪڏهن حضرت ابو عبیده رضه احتياط تام سان ارشاد جي تعميل ڪندو رهي ها ته اهو به باقي رهي ها پر جڏهن ان تي اعتراض جي صورت پيش آئي جيڪا موقعي جي مناسب نه هئي ته اهو انعام منقطع ٿي ويو. (خصائل نبوي ص 132)

علامہ علي قاري ﷺ لکيو اهي ته ”ان ۾ حضور کريم ﷺ جي عظمت کي ظاهر ڪرڻ جي لاءِ سندن معجزه جو اظهار هو چو ته معجزه جي اظهار وقت سيدنا رسول الله ﷺ جو الله ﷻ ڏانهن توجهه هو. ۽ اعتراض ڪرڻ جي صورت ۾ سندن توجهه حضرت ابو عبیده ﷺ جي جواب ڏانهن ٿيو ته اهو معجزه بند ٿي ويو.

خرق عادات ڪيڏي مهل ظاهر ٿيندا آهن: غالباً خارق عادات انبياء عليهم السلام ۽ اولياء ڪرام جي فنايت ۽ غير ڏانهن متوجهه نه ٿيڻ جي حالت ۾ هوندو آهي ايتري قدر جو ان حالت ۾ پاڻ کي نه سڃاڻندا آهن ته غير ڪهڙي شيء آهي ۽ هيءُ ئي ان قدسي حديث جي معني آهي جنهن ۾ آيو آهي ته ”أُولَآئِیَ تَحْتَ قَبَانٍ لَا یَعْرِفُهُمْ غَیْرُیْ“ (منهنجا اولياء منهنجي قدرتي ڪڙتي جي هيٺان هوندا آهن انهن کي مون کان سواءِ ڪير نه ٿو سڃاڻي) ۽ ان ڏانهن ان نبوي حديث ۾ اشارو آهي جنهن ۾ آيو آهي ”لِی مَعَ اللَّهِ وَقْتُ لَا یَسْعُنِ فِیْهِ مَلَكٌ مُّقَرَّبٌ وَلَا نَبِیُّ مُرْسَلٌ“ (منهنجو الله سان هڪ اهڙو وقت به هوندو آهي جو ان ۾ مون کي ڪو مقرب ملائڪ ۽ نبي مرسل به ويجهو نه ايندو آهي. (جمع الوسائل ج 1 ص 215) حضرت حبيب کريم ﷺ جن جي پاڪ زندگي جو ته هر لمحو معجزو آهي. اهڙن سوين معجزن جو سيرت تي لکيل ڪتابن ۾ ذڪر موجود آهي. علامہ بیجوري ﷺ لکيو آهي ته الله ﷻ جي حبيب ﷺ جي اڳيان عقل نه هلائي. حضرت ابو عبیده ﷺ عقل هلايو ته پاڻ سڳورن ﷺ جي معجزه ڏسڻ کان محروم رهجي ويو ۽ اهو هي هو ته پڪريءَ جي اڳين تنگ هڪ کان پوءِ ٻي ظاهر ٿيندي رهي ها ۽ حضور کريم ﷺ جن قسم کنيو ته ”مون کي الله ﷻ جو قسم آهي جنهن جي قدرتي هٿ ۾ منهنجو ساهه آهي.“ ان جو مطلب آهي ته ”منهنجو روح الله ﷻ جي هٿ ۾ آهي جيڪڏهن گهري ته ان کي باقي رکي ۽ جيڪڏهن گهري ته ان کي فنا ڪري ڇڏي ۽ پاڻ سڳورن ﷺ جن گهڻو ڪري انهن لفظن سان قسم کڻندا هئا ۽ صحابي جلد بازي ڪري اهو عرض ڪيو ان جي ڪري ان معجزو جو ظهور بند ٿي ويو. (المواهب شرح الشائل ص 289)

هيءَ حديث بين هنن محدثن آندي آهي: {1} احمد في المسند ج 3 ص 485، 484 {2} الدارمي في المقدمة من سننه باب ما اكرم به النبي ﷺ في بركة طعامه رقم الحديث 44 ج 1 ص 35 {3} الطبراني في المعجم الكبير رقم الحديث 842 ج 22 ص 336، 335 {4} البغوي في الشائل رقم الحديث 949 ج 2 ص 618 {5} ابن حبان رقم الحديث 6484 ج 14 ص 403

{170} حَدَّثَنَا الْحَسَنُ بْنُ مُحَمَّدٍ الرَّعْفَرِيُّ قَالَ: حَدَّثَنَا يَحْيَى بْنُ عَبْدِ، عَنْ فُلَيْحِ بْنِ سُلَيْمَانَ قَالَ: حَدَّثَنِي رَجُلٌ، مِنْ بَنِي عَبَادٍ يُقَالُ لَهُ: عَبْدُ الْوَهَّابِ بْنُ يَحْيَى بْنِ عَبْدِ، عَنْ عَبْدِ اللَّهِ بْنِ الرُّبَيْعِ، عَنْ عَائِشَةَ، قَالَتْ: مَا كَانَتْ الدَّرَآءُ أَحَبَّ إِلَيَّ مِنَ اللَّهِ صَلَّى اللَّهُ عَلَيْهِ وَسَلَّمَ وَلَكِنَّهُ كَانَ لَا يَجِدُ اللَّحْمَ إِلَّا غَنًّا، وَكَانَ يَجْعَلُ إِلَيْهَا لِأَتْنَهَا أَعْجَلَهَا نَضْجًا

بامحاوره ترجمو: حضرت سيده عائشه ﷺ کان روايت آهي ته (سندس خيال مطابق) رسول الله ﷺ جن کي ران جو گوشت ڪونه وڻندو هو پر گوشت دير سان هٿ ايندو هو ان ڪري ان گوشت لاءِ تڪڙ ڪندا هئا ڇاڪاڻ ته اهو جلدي پڇندو يا ڳرندو آهي.

مفردات جو شرح: ”أَحَبُّ“ گهڻو پسند ”وَلَكِنَّهُ“ ۽ پر پاڻ، ”غَبَّأَ“ دير، دير سان، ڪڏهن ڪڏهن ”نُضْجًا“ پڇڻ، رڌجڻ جي لحاظ سان.

سمجهاڻي: يعني ڪڏهن ڪڏهن گوشت خدمت ۾ حاضر ڪيو ويندو هو ۽ پاڻ اهو پسند ڪري تناول فرمائيندا هئا ۽ اڳئين تنگ جو گوشت جڏهن ته جلد رجھي ويندو آهي ۽ نرم هوندو هو ان جي ڪري ان کي پسند فرمائيندا هئا ته کائڻ کان جلد فارغ ٿي ٻين اهم امور ۽ ڪمن کي سرانجام فرمائڻ. علامه بيجوري رڳو لکيو آهي ته احاديث به هن ڳالهه تي دلالت ڪن ٿيون ته حضور ڪريم ﷺ جن جي اڳئين تنگ جي گوشت سان محبت طبعي هئي ۽ ان ۾ ڪا قباحت يا منع نه آهي چوڻ ته اها خلقت جي ڪمال مان آهي ڪمال جي خلاف ناهي. ڪمال جي خلاف اها ڳالهه آهي جنهن ۾ اهو نفس جي خواهش طور ڪيو وڃي ۽ نه ملڻ جي ڪري پريشاني ٿئي. ۽ اهو به ڪڏهن ڪڏهن حاضر ڪيو ويندو هو. ام المؤمنين سیده عائشه صديقہ ﷺ کان صحيحين ۾ روايت آهي ته اسان تي سڄو سڄو مهينو گذري ويندو هو ته گهر ۾ باهه نه ٻاريندا هئاسون. ”غذا ۾ صرف کارڪون ۽ پاڻي هوندو هو ۽ دير سان پيش ڪرڻ جي ڪري جڏهن حاضر ڪيو ويندو هو ته پاڻ انهن ڏانهن جلد متوجه ٿيندا هئا. (المواهب شرح الشرائع ص 290) ۽ حضرت حبيب ڪريم ﷺ جن کي ڪنڌ جو گوشت به پسند هوندو هو. جيئن ضباعه بنت الزبير ﷺ کان روايت آهي ته ان ٻڪري ڪهڙائي ته رسول الله ﷺ جن ان ڏانهن ماڻهو موڪليو ته اسان کي پنهنجي ٻڪري مان (گوشت) ڪاراءِ ان عرض ڪري موڪليو ته ”اسان وٽ ان مان صرف ڪنڌ جو گوشت بچيو آهي ۽ مون کي حياءُ ٿو اچي ته اهو اوهان ڏانهن موڪليان.“ پاڻ ان ماڻهوءَ کي فرمايائون ته ”ان ڏانهن موٽي وڃ ۽ ان کي چئو ته اهو موڪل. بلاشڪ اهو ٻڪريءَ جو ڀلو گوشت آهي ۽ اهو گوشت ڀلائي ڏانهن ويجهو آهي ۽ گندگي کان پري آهي.“ اهو ٻڪريءَ جي اڳئين تنگ جي گوڏي کان هيٺاهين گوشت وانگر آهي ۽ اهو معدي تي هڪو ۽ هضم ٿيڻ ۾ تيز آهي. ان جي ڪري مناسب آهي ته غذا ۾ اها شيءِ استعمال ڪجي جيڪا گهڻو نفعو ڏئي ۽ قوت ڏيڻ ۾ جلد اثرائتي هجي ۽ معدي تي بار نه ڪري ۽ ان ۾ جلد (آنڊي ڏي) لهي وڃي. ۽ جلد هضم ٿئي. ۽ ضعيف سند سان حديث ۾ آيو آهي ته پاڻ سڳورن ﷺ جن خصبين جي گوشت کي ڪراهيت سمجهندا هئا. چوڻ آهي پيشاب جي جاءِ آهن اهو ابن السني ”الطب“ ۾ حضرت ابن عباس رضه جي روايت سان آندو آهي ۽ طبراني الاوسط ۾ حضرت ابن عباس رضه کان ۽ بيهقي مجاهد کان مرسلًا ۽ بيهقي ۽ ابن عدي مجاهد کان ان حضرت ابن عباس رضه کان روايت آندي آهي ته رسول الله ﷺ جن ٻڪري (نر يا مادي) مان ستن شين کي مکروھ سمجهندا هئا. (1) پتو (2) مٿانو (3) ماديءَ جي مخصوص اوگهڙ (4) نر جي مخصوص اوگهڙ (5) خصيا (6) غدود (7) سير وارو رت. ۽ ٻڪريءَ مان کين وڌيڪ پسند اڳئين جسم وارو گوشت هوندو هو ۽ خطيب ام المؤمنين سیده عائشه رضه کان روايت آندي آهي ته پاڻ سڳورا رضه گوھ جي گوشت کي مکروھ سمجهندا هئا.

(جمع الوسائل ج 1 ص 217)

هيءَ حديث بين هنن محدثن آندي آهي: 11 ترمذي جامع ترمذي جي ڪتاب الاطعمه ۾ باب 34 باب ماجاء اي اللحم كان احب الي رسول الله ﷺ رقم 1838 ج 4 ص 277 21 البغوي في الشرائع رقم

الحديث 937 ج 2 ص 617.

{171} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو أَحْمَدَ قَالَ: حَدَّثَنَا مُسْعَرٌ قَالَ: سَمِعْتُ شَيْخًا، مِنْ فَهْمٍ قَالَ: سَمِعْتُ عَبْدَ اللَّهِ بْنَ جَعْفَرٍ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ أَطْيَبَ لَحْمٍ لَحْمَ الظَّهْرِ

بامحاوره ترجمو: حضرت عبداللہ بن جعفر رضی اللہ عنہ کان روایت آھی تہ مون رسول اللہ ﷺ جن کی چوندي ٻڌو تہ ”بيشڪ ٻڻي يا کندي جو گوشت سنو هوندو آهي.“

مفردات جو شرح: ”أَطْيَبٌ“ وَذِيكَ لَذِيذٌ، ”اللَّحْمُ“ گوشت ”الظَّهْرُ“ ٻڻي.

سمجھاڻي: ٻڻي جو گوشت هضم ٿيندو آهي. نقصان ڏيندڙ ناهي ۽ ان سان پيٽ ۾ ڳرائي پيدا نه ٿيندي آهي ۽ هڏي واري هجڻ جي ڪري نمڪين به هوندو آهي. پاڻ سڳورا ﷺ ڪڏهن ڪڏهن اهو ڪائيندا هئا ۽ ان ۾ ٻڻيءَ کي قوت ڏيڻ جو اثر به هوندو آهي ۽ ٿي سگهي ٿو تہ ڪشف جي ذريعي کين اها ڄاڻ ملي هجي. (جمع الوسائل ج 1 ص 217)

هيءَ حديث بين هنن محدثن آندي آهي: 111 النسائي في كتاب الوليمة من سننه الكبرى الاطعمة باب (21) لحم الظهر رقم الحديث 6657 ج 4 ص 154 {2} ابن ماجه في كتاب الاطعمة باب 28 اطيب اللحم رقم الحديث 3308 {3} احمد في المسند ج 1 ص 203 {4} الحاكم في المستدرک ج 4 ص 111 الحميدي في مسنده رقم الحديث 539 ج 1 ص 247 {5} ابو الشيخ في اخلاق النبي ﷺ ص 172 {6} البغوي في شرح السنة رقم الحديث 2853 ج 11 ص 299.

{172} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا زَيْدُ بْنُ الْحَبَابِ، عَنْ عَبْدِ اللَّهِ بْنِ الْمَوَّكِلِ، عَنْ ابْنِ أَبِي مُلَيْكَةَ، عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ نِعَمَ الْإِدَامُ الْخُلُّ.

با محاوره ترجمو: حضرت عائشہ رضی اللہ عنہا کان روایت آھی تہ پاڻ سڳورن ﷺ ارشاد فرمايو تہ: ”سرڪو سَنُو ٻوڙ آهي.“

مفردات جو شرح: اڳ ۾ لکجي آيو آهي.

سمجھاڻي: هن حديث جي تشريح هن باب جي پهرين حديث جي ضمن ۾ ڏسو.

هيءَ حديث بين هنن محدثن آندي آهي: 111 ابو يعليٰ في مسنده رقم الحديث 4445 ج 7 ص 423 {2} ابن ابي شيبه في المصنف رقم الحديث 24615 ج 5 ص 148 {3} ابن عدي في الكامل ج 4 ص 137.

{173} حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ قَالَ: حَدَّثَنَا أَبُو بَكْرِ بْنُ عَيَّاشٍ، عَنْ ثَابِتِ أَبِي حَبْرَةَ الشَّامِيِّ، عَنْ الشَّعْبِيِّ، عَنْ أُمِّ هَانِي، قَالَتْ: دَخَلَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: أَعْنَدُكَ شَيْءٌ؟ فَقُلْتُ: لَا إِلَّا خُبْرٌ يَابِسٌ وَخَلٌّ، فَقَالَ: هَاتِي، مَا أَقْفَرَ بَيْتٌ مِنْ أَدَمٍ فِيهِ خَلٌّ.

بامحاوره ترجمو: حضرت ام هاني رضی اللہ عنہا کان روایت آھی تہ نبي پاڪ ﷺ جن مون وٽ آيا ۽ فرمايائون تہ ڪاٺ لاءِ توت ڪا شيءِ آهي؟ عرض ڪيم تہ سڪل ماني ۽ سرڪي کان سواءِ ٻيو ڪجهه به نه آهي. پاڻ سڳورن ﷺ ارشاد فرمايو تہ: ”ڪٽي اچ. جنهن گهر ۾ سرڪو آهي اهو گهر ٻوڙ کان خالي ناهي.“

مفردات جو شرح: "ذَكَلَ عَلَيَّ" مون وٽ تشریف فرما ٿيا. مطلب ته منهنجي گهر ۾ آيا. "أَعِنْدَكَ شَيْءٌ" همزه استفهام ڇا توت (ڪاڻ جي) ڪا شيءِ آهي. "خَبْرٌ" ماني. "يَابَسَ" سڪل. "هَاتِقٌ" اسم فعل ڏي تون حاضر ڪر تون. "مَا أَقْفَرٌ" خالي نه آهي. "أَدْمٌ" ڀاڄي. ٻوڙ "خَلَّ" سرڪو.

سمجھاڻي: هن حديث مبارڪ مان معلوم ٿيو ته جتي بي تڪلف ماڻهو هجي اتي سوال ڪرڻ ۾ ڪو عيب ناهي ۽ اهو به معلوم ٿيو ته سيدنا رسول الله ﷺ جن امت کي ڪيتري سادي زندگي جو نمونو ڏنو آهي جو کاڌي پيئي ۾ جيڪو ميسر هجي ان تي اڪتفا ڪئي وڃي. حقيقت ۾ مومن جي زندگي اسلام جي تبليغ، جهاد، الله جي ڪلمي کي بلند ڪرڻ ۽ الله ﷻ جي ياد ۾ گذارڻ جي لاءِ آهي صرف ڪاڻ ۽ پيئڻ لاءِ نه آهي. ۽ بيهقي حضرت ابن عباس رضيهما الله عنهما کان روايت آندي آهي ته "رسول الله ﷺ جن فتح مڪ واري ڏينهن (حضرت بيبي) ام هاني رضيهما الله عنهما وٽ تشریف فرما ٿيا ۽ کين کاڌي جي اشتها هئي پوءِ ام هاني رضيهما الله عنهما کي فرمايائون ته "توتو طعام آهي ته مان ڪاوان؟" ان عرض ڪيو ته مون وٽ ماني جا سڪل ٽڪر آهن ۽ مون کي حياءُ ٿو اچي ته اهي اوهان جي اڳيان پيش ڪيان پاڻ ان کي فرمايائون ته "اهي ڪٿي آ؟" پوءِ اهي ڀڄي پاڻي ۾ وڌائون (تان ته نرم ٿين) ۽ ام هاني رضيهما الله عنهما لوڻ ڪٿي آئي ته پاڻ ان کان پڇيائون ته ڪو ٻوڙ (يعني ڀاڄي) موجود ناهي؟ ان عرض ڪيو ته "مون وٽ صرف سرڪو آهي" فرمايائون ته "اهو ڪٿي آ؟" جڏهن اهو ڪٿي آئي ته ان کي مانيءَ تي وجهي ان مان کاڌائون. ان کان بعد الله ﷻ جو حمد، ثنا ڪري فرمايائون ته "اي ام هاني سرڪو ڀلو ٻوڙ آهي جنهن گهر ۾ سرڪو آهي اهو ٻوڙ کان خالي نه آهي." ۽ ام سعد کان ابن ماجه روايت آندي آهي ته "مان عائشه وٽ ويٺي هيس ته اتي پاڻ ڪريم ﷺ جن تشریف فرما ٿيا ۽ ان کي فرمايائون ته "ڇا صبح جو طعام آهي؟" ته ان عرض ڪيو اسان وٽ ماني. ڪارڪون ۽ سرڪو آهي. پوءِ پاڻ ارشاد فرمايائون ته "سرڪو ڀلو ٻوڙ آهي يا الله! سرڪي ۾ برڪت وجهه اهو مون کان اڳين نبين عليهم السلام جو ٻوڙ هو. ۽ اهو گهر ٻوڙ کان خالي نه آهي جنهن ۾ سرڪو آهي. (المواهب شرح الشرائع ص 293)

هيءَ حديث بين هنن محدثن آندي آهي: {1} البغوي في شرح السنه رقم الحديث 2869 ج 11 ص 310
 {2} ابونعيم في الحلية ج 8 ص 312, 313.

{174} حَدَّثَنَا مُحَمَّدُ بْنُ الْهَثَمِيِّ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ عَمْرِو بْنِ مُرَّةَ، عَنْ مُرَّةَ الْهَمْدَانِ، عَنْ أَبِي مُوسَى الْأَشْعَرِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: فَضْلٌ عَائِشَةَ عَلَى النِّسَاءِ كَفَضْلِ الثَّرِيدِ عَلَى سَائِرِ الطَّعَامِ.

بامحاوره ترجمو: حضرت ابو موسي اشعري رضيهما الله عنهما پاڻ ڪريم ﷺ کان روايت ڪري ٿو ته پاڻ سڳورن ﷺ ارشاد فرمايو: عائشه جي فضيلت (پنهنجي وقت جي) عورتن تي ائين آهي جيئن سڀني کاڌن تي ثريد (چوري يا گڻي) جي آهي. (گوشت جو شوربو. رهو ۽ ماني گڏ ڪئي ڪاڻ کي ثريد چئبو آهي) مفردات جو شرح: "فَضْلٌ" ڀلائي "النِّسَاءُ" عورتون "الثَّرِيدُ" ٻوڙ جي رس ۾ ماني پوري کاڌو تيار ڪيو ويندو آهي يعني گڻي. "ثَرْدٌ" ان جي مصدر آهي. سمجھاڻي: ثريد جي متعلق علماء لکيو آهي ته "اهو شوربو يا رس آهي جنهن ۾ ماني پوري وڌي

ويندي آهي ۽ کاڌو تيار ڪيو وڃي ٿو. ڪڏهن ڪڏهن ان ۾ گوشت به هوندو آهي ۽ ”النساء“ عورتن مان هتي مراد حضور ڪريم ﷺ جون ازواج مطهرات آهن. بعض علماء جو اهو قول آهي ۽ بعض علماء جو قول آهي ته عورتن مان مراد سيده عائشه صديقہ ﷺ جون همعصر عورتون آهن. چوٽه ام المؤمنين سيده خديجه عائشه صديقہ کان پيلي آهي ۽ علامه ابن حجر رحمہ اللہ فرمايو آهي ته سيده فاطمه زهراء ﷺ سيده خديجه ﷺ ۽ عائشه ﷺ کان به پيلي آهي چوٽه حضور ڪريم ﷺ جن سندس حق ۾ فرمايو آهي ته ”فاطمه منهنجي (جسم) جو ٽڪرو آهي“ پوءِ سندن جسم پاڪ جي ٽڪري سان ڪير به برابر ناهي. (انوار غوثيه ص 238) علامه مناوي رحمہ اللہ لکيو آهي ته سلف ۽ خلف مان عالمن جي جماعت جو قول آهي ته رسول الله ﷺ جي (پاڪ جسم) ٽڪري سان ڪوبه برابر ناهي ۽ ان مان حضرت حبيب ڪريم ﷺ جي ٻئي اولاد جو شان به ظاهر ٿي رهيو آهي.

ثريد جون ڀلايون: {1} ابو داؤد جي روايت آهي ته رسول الله ﷺ جن کي طعام مان ٿريد گهڻو پسند هوندو هو. {2} الطبراني ۽ البيهقي حضرت سلمان فارسي رحمہ اللہ کان روايت آندي آهي ته ”تن ۾ برڪت آهي (1) جماعت ۾ (2) ٿريد ۾ (3) سحري کائڻ ۾. ۽ بعض طبيبن فرمايو ته ”هر ٻوڙ جي رس کان هر طعام جو ٿريد پلو آهي. گوشت ۾ ٿريد ان جي رس کان پلو آهي ۽ جنهن ۾ گوشت ناهي ان جو به ٿريد ان جي رس کان پلو آهي ۽ ٿريد مان لذت حاصل ڪرڻ ۽ آسانيءَ سان کائڻ وغيره آهي. ۽ ان ۾ لذت ۽ قوت خالص گوشت کان به وڌيڪ آهي ۽ طبيبن فرمايو ته ٿريد ٻوڙهي کي جوانيءَ ڏانهن ورائي ٿو. ۽ هن حديث ۾ سيده عائشه صديقہ ﷺ جي فضيلتن جو بيان آهي. {1} هڪ ته اها افضل الانبياء (عليهم السلام) جي گهر واري آهي {2} ٻيو ته کين گهڻي پياري هئي. {3} وڌيڪ علم واري نسب جي وڌيڪ جائز ٿر هئي. {4} سيرت ۽ صورت ۾ احسن هئي. {5} سندس ڳالهائڻ ۾ حلاوت هئي. {6} لهجي ۾ فصاحت {7} طبيعت ۾ سخاوت {8} راءِ ڏيڻ ۾ مضبوط {9} عقل ۾ بلند {10} پنهنجي مڙس سان محبت رکڻ ۾ اعليٰ. وڏي ڳالهه اها آهي ته ان حضور ڪريم ﷺ کان گهڻو ڪجهه حاصل ڪيو ۽ حديثون به گهڻيون روايت ڪيون اٿس. (جمع الوسائل مع شرح المناوي ج 1 ص 219) علامه بيجهوري رحمہ اللہ لکيو آهي ته سلف ۽ خلف مان علماء جي جماعت فرمايو آهي ته رسول الله ﷺ جي (پاڪ جسم) جي ٽڪري سان ڪنهن کي برابر نه ڪيو ويندو ۽ بعض فرمايو ته هن مان اهو به ثابت ٿيو ته حضور ڪريم ﷺ جو باقي اولاد به سيده فاطمه ﷺ وانگر آهي. (المواهب شرح الشرائع ص 294) ام المؤمنين سيده عائشه ﷺ کي اڍائي هزار حديثون ياد هيون. (فضائل النبي ﷺ ص 98)

هيءَ حديث ٻين هنن محدثن آندي آهي: {1} البخاري في كتاب احاديث الانبياء باب 32 رقم الحديث 2411 ج 6 ص 446 {2} مسلم في كتاب فضائل الصحابه باب 12 فضائل خديجه ام المؤمنين ﷺ رقم الحديث 2431 ج 4 ص 1886، 1887. {3} ابن ماجه في كتاب الاطعمه باب 14 فضل الثريد علي الطعام رقم الحديث 3280.

{175} حَدَّثَنَا عَلِيُّ بْنُ حُجْرٍ قَالَ حَدَّثَنَا إِسْمَاعِيلُ بْنُ جَعْفَرٍ قَالَ حَدَّثَنَا عَبْدُ اللَّهِ بْنُ عَبْدِ الرَّحْمَنِ بْنِ مَعْمَرٍ الْأَنْصَارِيُّ أَبُو طَوْلَةَ، أَنَّهُ سَمِعَ أَنَسَ بْنَ مَالِكٍ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَضْلُ عَائِشَةَ عَلَى

النِّسَاءُ كَفُّضِلِ الثَّرِيدِ عَلَى سَائِرِ الطَّعَامِ

بامحاوره ترجمو: حضرت انس بن مالڪ ؓ کان روايت آهي ته رسول الله ﷺ جن ارشاد فرمايو: ”عائشه کي ٻين عورتن تي اهڙي فضيلت آهي جهڙي طرح ثريد کي ٻين طعامن تي فضيلت آهي.“
مفردات جو شرح: هن کان اڳين حديث وارو آهي.
سمجھاڻي: تخريج هن کان اڳين حديث واري ساڳي آهي.

{176} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا عَبْدُ الْعَزِيزِ بْنُ مُحَمَّدٍ، عَنْ سُهَيْلِ بْنِ أَبِي صَالِحٍ، عَنْ أَبِيهِ، عَنْ أَبِي هُرَيْرَةَ، أَنَّهُ رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ مِنْ أَكْلِ ثَوْرٍ أَقِطَ، ثُمَّ رَأَاهُ أَكَلَ مِنْ كَتِفِ شَاةٍ، ثُمَّ صَلَّى وَلَمْ يَتَوَضَّأَ
بامحاوره ترجمو: حضرت ابو هريره ؓ کان روايت آهي ته مون رسول الله ﷺ جن کي پٺير جو ٽڪرو کائي وضو ڪندي ڏٺو ۽ ان کان پوءِ ٻي دفعي ڏٺو ته ٻڪري جي پڪل ران کائي پوءِ نماز پڙهيائون ۽ وضو ڪونه ڪيائون.

مفردات جو شرح: ”ثَوْر“ ”ٽيار“ ”ثيرة“ ايندو آهي. ”أَقِطَ“ پٺير، جميل کير جيڪو ڄمي، سڪي سخت ٿي ويندو آهي.

سمجھاڻي: هن روايت مان معلوم ٿيو ته حضور ڪريم ﷺ جن پٺير جي ٽڪري کائڻ کان پوءِ وضو فرمايو ۽ ٻڪري جي اڳئين ٽنگ جو گوشت کائي وضو نه ڪيائون. ”بعض علماء فرمايو ته پٺير جي ٽڪري کائڻ کان پوءِ وضو ڪرڻ مان مراد گرتيون ڪرڻ ۽ ٻئي هٿ ڌوئڻ آهي ۽ اهڙي طرح کاڌي کائڻ کان پھريان هٿ ڌوئڻ مستحب آهن جيڪڏهن هٿ صاف آهن ته انهن جي نه ڌوئڻ ۾ ڪو حرج ناهي پر جيڪڏهن مسلمانن جي جماعت گڏجي کاڌو کائي ته هٿن جي صاف هجڻ جي باوجود هٿ ڌوئڻ سنت مؤڪده آهي. تان ته ٻين تي ڳرو نه گذري ۽ ”ٻڪري جي گوشت کائڻ کان پوءِ وضو نه ڪرڻ واري حصي مان معلوم ٿيو ته ٻيو پيرو وضو نه ڪيائون. جمهور صحابه ۽ جمهور محدثن جو مذهب هي آهي ته کاڌي کائڻ کان پوءِ وضو ڪرڻ واجب ناهي حضرت جابر ؓ کان آيل روايت ۾ هيءُ ڳالهه ثابت آهي ته ”سيدنا رسول الله ﷺ جن جو آخري عمل ان تي هو ته ”باهه تي رڌل يا پڪل شيء کائڻ جي ڪري وضو نه ڪندا هئا ان جي ڪري علماء ڪرام وضو ڪرڻ واري حديث کي منسوخ قرار ڏنو آهي هيءُ ڳالهه ذهن نشين ڪرڻ گهرجي ته اهو حڪم تڏهن منسوخ چئبو جڏهن وضو مان مراد شرعي وضو ورتو ويندو. پر جيڪڏهن گرتيون ڪرڻ ۽ هٿ ڌوئڻ مراد هوندو ته پوءِ منسوخ نه چيو ويندو. (انوار غوثيه ص 239، جمع الوسائل ج 1 ص 221)

هيءَ حديث ٻين هنن محدثن آندي آهي: {1} ابن خزيمه في صحيحه رقم الحديث 42 ج 1 ص 27
{2} ابن حبان في صحيحه رقم الحديث 1151 ج 3 ص 428، 429 {3} البيهقي في سننه ج 1 ص 156
{4} البزار برقم 297، كشف الاستار ج 1 ص 153 {5} ابن ماجه في كتاب الطهارة و سننها باب 66 الرخصة في ذالك رقم الحديث 493 {6} الطيالسي في مسنده رقم الحديث 2411 ص 317.

{177} حَدَّثَنَا ابْنُ أَبِي عُمَرَ قَالَ: حَدَّثَنَا سُفْيَانُ بْنُ عُيَيْنَةَ، عَنْ وَائِلِ بْنِ دَاوُدَ، عَنْ ابْنِهِ وَهُوَ بَكْرُ بْنُ وَائِلَ، عَنْ

الرُّهُرِي، عَنْ أَنَسِ بْنِ مَالِكٍ قَالَ: أَوْلَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى صَفِيَّةَ بَتْنِ وَسِيقِ.

مفردات جو شرح: "أَوْلَمَ" ولم مان ورتل ان جي اصل معني آهي اجتماع. وليم ڪرڻ ۽ وليم جي اصطلاح معني آهي اهو طعام جيڪو ناکح جي لاءِ يا نڪاح کان بعد ڪرائڻ جي لاءِ ٺاهيو وڃي. ۽ ان جي عادت ان ڏانهن نسبت ڪئي ويندي آهي. ۽ ان کي عقيقه جي طعام تي به ڳالهايو ويندو آهي. "صفية" بنت حبيبي (تصغير آهي) حبيبي بن اخطب يهودي هو. ان جي نياڻي هئي. هي حضرت موسي جي پيءُ حضرت هارون عليه السلام جي نسل مان هو. سيده صفيه اول سلام بن ابي الحقيق (تصغير سان) خير جي اهم شخص جي گهرواري هئي. خير جي فتح وقت قيدياڻي ٿي آئي ۽ حضرت حبيب ڪريم ﷺ جن ان کي پنهنجي لاءِ منتخب فرمايو ۽ ان کي سفر ۾ وٺيو آيا جڏهن مقام صهبا وٽ پهتا ته ان سان شادي ڪري شاديءَ ۾ موجود صحابن رضي الله عنهم کي ڪاڌو ڪارايائون. اها سن 7 هـ محرم جي مهيني ۾ کيس قيدياڻي ٿي ملي هئي. حضور ڪريم ﷺ جن ان کي آزاد ڪري پوءِ ان سان شادي ڪئي هئي. هڪ ڀيري حضور ڪريم ﷺ جن کيس فرمايو ته "جَدُّكَ نَبِيٌّ وَعَمُّكَ نَبِيٌّ وَرَجُلٌ نَبِيٌّ" تنهنجو ڏاڏو (حضرت هارون) نبي آهي ۽ تنهنجو چاچو (حضرت موسي) نبي آهي ۽ تنهنجو مڙس (حضور ڪريم ﷺ) نبي آهي. ۽ صحيحين ۾ آهي ته "حضرت نبي ڪريم ﷺ جن ان جي وليمي ۾ "حيس" ڪرائڻ جو انتظام ڪيو هو. حيس ڪارڪون، پٺير ۽ گيه ملائي ٺاهيو ويندو آهي. ۽ ڪڏهن پٺير جي عيوض ان ۾ اتو ملايو ويندو آهي. سيده صفيا رضه خواب ۾ ڏٺو هو ته چنڊ سندس جهوليءَ ۾ لهي آيو آهي.

شادي جي وليمي ۾ شريڪ ٿيڻ جو حڪم: قاضي عياض رضه فرمايو ته: علماء جو اتفاق آهي ته شادي جي وليمي جي دعوت قبول ڪرڻ واجب آهي ۽ ٻي دعوت قبول ڪرڻ جي حڪم ۾ اختلاف آهي امام مالڪ رضه ۽ جمهور علماء جو قول آهي ته ان جو قبول ڪرڻ واجب ناهي ۽ اهل الظاهر جو قول آهي ته شادي وغيره جي هر دعوت قبول ڪرڻ واجب آهي ۽ بعض سلف جو به اهو قول آهي پر اهو سڀ ڪجهه تڏهن آهي جڏهن اتي ڪو شرعي يا عرفي مانع نه هجي ۽ علامه ابن حجر رضه فرمايو ته وليمو سنت موڪده آهي ۽ افضل آهي ته مڙس ۽ زال جي پاڻ ۾ صحبت ڪرڻ کان پوءِ ڪيو وڃي چوٽه ان ۾ حضور ڪريم ﷺ جي اقتداء آهي ۽ وليمو شادي جي گهڻي مدت گذرڻ کان پوءِ به ڪري سگهجي ٿو جيئن عقيقه ٻار جي بالغ ٿيڻ تائين پيءُ کي ڪرڻ گهرجي ۽ بالغ ٿيڻ کان پوءِ جيڪڏهن پيءُ وفات ڪري ويو آهي ته پاڻ پنهنجو عقيقو ڪري نبي ڪريم ﷺ جن جهڙو سيده زينب جي شادي ڪرڻ کان پوءِ وليمو ڪيو اهڙو ڪنهن ٻي سائن سان شادي ڪرڻ کان پوءِ نه ڪيو هو ۽ وليمو پنهنجي حيثيت آهر ڪرڻو آهي جيڪڏهن گوشت نه ٿي سگهي ته عام ڪاڌي سان به ڪري سگهجي ٿو. جيئن نبي ڪريم ﷺ جن ڪجور ۽ ستن سان وليمو ڪرڻ فرمايو هو. هڪ سائن جو شادي کان پوءِ حيس سان وليمو ڪيائين ته ٻئي جو ٻن مڏن (ان وقت ماپ جو ذريعو) سان ڪيائون. ۽ اهو به سمجهڻ گهرجي ته وليمي جي دعوت امير، غريب هر قسم جي ماڻهو کي ڏيڻ ضروري آهي ائين نه ٿئي جو سرماييدارن، حڪمرانن، مالدارن، مرتبي وارن کي ته دعوت ڏجي ۽ غريب، مفلس، مفلوك الحال ۽ نادار متعلقن کي وساري ڇڏجي. سيد المرسلين رضه جو فرمان عاليشان آهي "شَرُّ الطَّعَامِ طَعَامُ الْوَلِيَّةِ يُدْعَى لَهُ الْأَغْنِيَاءُ وَيُتْرَكُ لَهُ الْفُقَرَاءُ". طعامن ۾ بُرو طعام اهو شاديءَ جو طعام آهي جنهن ۾ شاهوڪارن کي

دعوت ڏني وڃي ۽ غريبن کي ڇڏيو وڃي. حضور ڪريم ﷺ جن حضرت ام المؤمنين صفيهه رضي الله عنها سان شادي کان پوءِ ڪارڪن ۽ ستن مان تيار ڪيل کاڌو ڇمڙي جي دسترخوان تي رکرائي حضرت انس صحابي رضي الله عنه کي فرمايو هو ته ”پنهنجي ڇوڙف موجود ماڻهن کي سڏي وٺ.“ بعض شارحن لکيو آهي ته سیده صفيهه رضي الله عنها جي پهرين شادي سلام بن مشڪم سان ٿي هئي. ان کان پوءِ ڪنايه بن الربيع بن ابي الحقيق سان ٿي هئي جيڪو خيبر جي جنگ ۾ ڪفر جي حال ۾ قتل ڪيو ويو هو ۽ حضرت صفيهه رضي الله عنها کي ٻنهي مان اولاد نه ٿيو هو جڏهن قيد ٿي لشڪر وٺ پھتي ته حضرت دحية ڪلبي جي حوالي ٿي پر ان حضور ڪريم ﷺ جن کي عرض ڪيو ته ”هيءُ پنهنجي قوم جي سردار جي ڌيءُ آهي اها اوهان جي لائق ۽ مناسب آهي پوءِ پاڻ حضرت دحية ڪلبي رضي الله عنه کي ان جي عيوض ست ٻانهيون ڏني اها ورتائون ۽ کيس آزاد ڪري ان جو مهر قرار ڏئي ان سان شادي ڪري ان جو وليمو ڪيائون ۽ سیده صفيهه رضي الله عنها ان کان اڳ ۾ خواب ڏٺو هو ته سندس هنج ۾ چنڊ لهي آيو آهي. اهو خواب جڏهن پنهنجي پيءُ کي ٻڌايائين ته ان کيس زور سان چمات هئي چيو ته تون پنهنجي ڳچي ڊگهي ڪري اها اميد ٿي رکين ته عرب جي بادشاهه سان شادي ڪنديءَ ۽ اهو چمات جو نشان امان سائڻ جي منهن مبارڪ ٿي حضور ڪريم ﷺ جن وٽ اچڻ تائين قائم هو. حضرت انس رضي الله عنه کان روايت آهي ته حضور ڪريم ﷺ جن سیده صفيهه رضي الله عنها کي شاديءَ کان پوءِ پنهنجي چادر سان ڍڪي هليا ۽ اُن جي ڀر ۾ ويهي سیده صفيهه کي فرمايائون ته ”منهنجي گوڏن مبارڪن تي پير رکي اُن تي سوار ٿي ۽ ان ائين ڪيو. (جمع الوسائل مع شرح المناوي ج 1 ص 221، انوار غوثيه ص 240، المواهب ص 296)

هيءَ حديث ٻين هنن محدثن آندي آهي: {1} ابو داؤد في كتاب الاطعمة باب 2 في استحباب الوليمة عند النكاح رقم الحديث 3744 ج 3 ص 341 {2} النسائي في كتاب الوليمة من سننه الكبرى باب 3 الوليمة من السفر رقم الحديث 6601 ج 4 ص 138 {3} احمد في المسند ج 3 ص 110 {4} ابن ماجه في كتاب النكاح باب 24 الوليمة رقم الحديث 2013 {5} الحميدي في مسنده رقم الحديث 1184 ج 2 ص 500 {6} البيهقي في سننه ج 7 ص 260.

{178} حَدَّثَنَا الْحُسَيْنُ بْنُ مُحَمَّدٍ الْبَصْرِيُّ قَالَ: حَدَّثَنَا الْفَضِيلُ بْنُ سُلَيْمَانَ قَالَ: حَدَّثَنِي فَايِدٌ، مَوْلَى عَبْدِ اللَّهِ بْنِ عَلِيٍّ بْنِ أَبِي رَافِعٍ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: حَدَّثَنِي عَبْدُ اللَّهِ بْنُ عَلِيٍّ، عَنْ جَدِّتِهِ سَلْمَى، أَنَّ الْحَسَنَ بْنَ عَلِيٍّ، وَابْنَ عَبَّاسٍ، وَابْنَ جَعْفَرٍ أَتَوْهَا فَقَالُوا لَهَا: اِصْنَعِي لَنَا طَعَامًا مِمَّا كَانَ يُعْجَبُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَيُحْسِنُ أَكْلَهُ. فَقَالَتْ: يَا بَنِيَّ لَا تَشْتَهِيهِ الْيَوْمَ قَالَ: بَلَى اِصْنَعِيهِ لَنَا. قَالَ: فَقَامَتْ فَأَخَذَتْ مِنْ شَعِيرٍ فَطَحَنَتْهُ، ثُمَّ جَعَلَتْهُ فِي قَدْرٍ، وَصَبَّتْ عَلَيْهِ شَيْئًا مِنْ رَيْثٍ وَدَقَّتِ الْفُلْفُلَ وَالتَّوَابِلَ فَقَرَّبَتْهُ إِلَيْهِمْ، فَقَالَتْ: هَذَا مِمَّا كَانَ يُعْجَبُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَيُحْسِنُ أَكْلَهُ.

بامحاوره ترجمو: حضرت عبيد الله بن علي رضي الله عنه پنهنجي ڏاڏيءَ حضرت سلمى رضي الله عنها کان روايت ڪري ٿو ته امام حسن بن علي رضي الله عنه ۽ عبدالله بن عباس رضي الله عنه ۽ عبدالله بن جعفر رضي الله عنه (حضرت بيبي سلمى) وٽ آيا ۽ چيائونس ته اسان لاءِ اهو کاڌو ٺاه يا تيار ڪر. جيڪو رسول الله ﷺ کي وٺندو هو ۽ شوق سان کائيندا هئا.

پوءِ حضرت سلمیٰ سڳوريءَ چيو ته ”اي منهنجا پٽڙا! اهو اوهاڻ اڄ هن زماني ۾ نه کائيندو.“ چيائون ته چونہ کائينداسون؟ اسان لاءِ ضرور تيار ڪر. پوءِ هوءَ اتي ۽ ڪجهه جو کڻي انهن کي پينائين پوءِ انهن کي کڻي ديڳڙي ۾ وجهي، مٿانئس زيتون جو تيل وڌائين ۽ ڪارا مرچ ۽ بيا ويڳر کڻي سٽي ان ۾ وجهي رڌي کڻي اڳيان رکيائين ۽ پوءِ چوڻ لڳي ته ”هي اهو کاڌو آهي جيڪو نبي پاڪ ﷺ جن کي ڏاڍو وڻندو هو.“

(حضرت بيبي سلمیٰ رضی اللہ عنہا حضرت ابو رافع اصحابي رضی اللہ عنہ جي زال هئي ۽ رسول الله جي خدمتگار بورچيائي هئي.)

مفردات جو شرح : ”اصْبَعِي“ تيار ڪر. ”طحن“ ڳوهڻ. ”صبت“ مٿان پلٽايائين ”دَقَّتْ“ ڪٽيائين ”الْفُلْفُل“ ڪارا مرچ. ”التَّوَالِيل“ گرم مصالحو جيڪو ان دور ۾ هند مان آندو ويندو هو.

سمجهاڻي: حضرت امام حسن ۽ هڪ قول جي مطابق حضرت حسين حضرت عبدالله بن عباس حضرت عبدالله بن جعفر رضوان الله عليهم اجمعين بيبي سلمیٰ رضی اللہ عنہا وٽ تشریف فرما ٿيا (چوٽه هيءَ اها ساڻس هئي جنهن کي سيدنا رسول الله ﷺ جي خادم ۽ بورچيائي هجڻ جو شرف حاصل هو. ان مناسبت سان هنن ڀلارن ان کان ڪيترو پيارو سوال ڪيو جنهن جي هڪ هڪ لفظ مان نبي ڪريم ﷺ جو عشق ۽ سندن محبت نمايان نظر اچي رهي آهي. سندن ارشاد اهو هو ته اهو کاڌو تيار ڪري ڪارائي جيڪو حضرت حبيب ڪريم ﷺ جن کي ڪارايو هيائين ۽ اهو کين وڻندڙ ۽ پسند هو. ان کين چيو ته اي منهنجا پٽڙا! اهو هاڻي اوهاڻ جي خواهش جي مطابق نه رهندو. چوٽه هيٺ ڏنل قسمن ۽ قسمن ۽ نئين انداز سان ٺهيل کاڌا عام آهن. انهن مٿس زور ڏنو ته تون اسان کي ضرور اهو کاڌو تيار ڪري ڏي پوءِ ان ڀلاريءَ ٿورن جون جوائو کڻي هنديءَ ۾ وجهي ان تي زيتون جو تيل ۽ ڪارا مرچ ۽ بيا ويڳر وجهي تيار ڪري لاڻو ۽ تنهي ڀلارن جي اڳيان رکي فرمايائين ته هي آهي اهو کاڌو جيڪو حضور ڪريم ﷺ جي لاءِ تيار ڪيو ويندو هو ۽ پاڻ سهڻي نموني کائيندا هئا. علامہ بيجوري رضی اللہ عنہ لکيو آهي ته هن مان ثابت ٿيو ته جيستائين ممڪن ۽ آسان هجي سٺو کاڌو کائجي ۽ اهو زهد جي خلاف ناهي.

(المواهب شرح الشائل ص 298)

هيءَ حديث بين هنن محدثن آندي آهي: {1} البغوي في الشائل رقم الحديث 963 ج 2 ص 625 {2} الطبراني في المعجم الكبير رقم الحديث 759 ج 24 ص 299 {3} مجمع الزوائد ج 10 ص 325.

{179} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو أَحْمَدَ قَالَ: حَدَّثَنَا سُفْيَانُ، عَنْ الْأَسْوَدِ بْنِ قَيْسٍ، عَنْ نُبَيْحِ الْعَنْزِيِّ، عَنْ جَابِرِ بْنِ عَبْدِ اللَّهِ قَالَ: أَتَانَا النَّبِيُّ صَلَّى اللَّهُ عَلَيْهِ وَسَلَّمَ فِي مَنْزِلِنَا فَذَبَحَنَا لَهُ شَاةً، فَقَالَ: كَاتَهُمْ عَلَيْهِمُ أَنْ نَحْبُ اللَّحْمَ فِي الْحَدِيثِ قِصَّةٌ

بامحاوره ترجمو: حضرت جابر بن عبدالله رضی اللہ عنہ چيو ته نبي پاڪ ﷺ جن اسان جي گهر آيا اسان سندن لاءِ ٻڪري گڏي. پاڻ سڳورن رضی اللہ عنہ فرمايو ته ”ڇڻ هنن سمجهيو ته آءٌ گوشت کي پسند ڪندو آهيان.“ انهيءَ حديث ۾ ڊگهو قصو آهي.

مفردات جو شرح : ”أَتَانَا“ اسان وٽ آيا، تشریف فرما ٿيا. ”مَنْزِلُنَا“ اسان جي گهر ۾ ”فَذَبَحَنَا“ پوءِ اسان

ڪني. ”كَانَهُمْ“ گویا انهن. وفي الحديث قصة“ ۽ حديث ۾ هڪ قصو آهي.

سمجهاڻي: محدث ترمذي شمائل جي مؤلف فرمايو ته ”هن حديث ۾ هڪ قصو آهي ۽ اهو هن طرح آهي. حضرت جابر ؓ جي دعوت ۽ معجز جي اظهار: حضرت جابر بن عبدالله ؓ فرمايو ته ”خندق واري غزو ۾ جڏهن مون پاڻ ڪريمين ؓ تي بڪ جا آثار ڏٺا ته پنهنجي گهر اچي پنهنجي گهر واري سان مشورو ڪيم ته حضرت نبي ڪريم ؓ جن کي بڪ جي تڪليف محسوس ڪئي اٿم ڇا گهر ۾ کائڻ جي لاءِ ڪجهه آهي؟ ان عرض ڪيو ته ”ڳوٺري ۾ ڪجهه جو آهن“ پوءِ حضرت جابر ؓ هڪ چيلو ذبح ڪيو ۽ گهر واريءَ کي اتي پيهڻ جي لاءِ چيائين. ان کان پوءِ پاڻ ويڃي پاڻ سڳورن ؓ جن کي آهستي عرض ڪيائين ته ڪجهه طعام تيار ڪرايو اٿم ان جي اوهان کي دعوت آهي ۽ ٻه چار ماڻهو پاڻ سان گڏ ڀلي وٺي هلو. حضور ڪريم ؓ جن اهو ٻڌي خندق وارن سڀني ماڻهن کي جيڪي هزار کن هئا اعلان ڪرائي فرمايو ته ”اڄ سڀني کي جابر جي دعوت آهي سڀني هلڻ جي لاءِ تيار رهو.“ ۽ حضرت جابر ؓ کي فرمايائون ته جيستائين مان اڃان تيستائين ديڳڙو چلهه تان نه لاهجو ۽ ماني به نه پچائجو.“ جڏهن پاڻ حضرت جابر ؓ جي گهر تشریف فرما ٿيا ته پهريان ديڳڙي تي ان کان پوءِ اتي تي ڪجهه پڙهي دم ڪيائون ۽ فرمايائون ته هاڻي ماڻهن کي ڪارائيندا وڃو.“ الله ﷻ جي ڪرم ۽ حضرت حبيب ڪريم ؓ جي برڪت سان ان ديڳڙي مان ٻوڙ نڪرندو رهيو ۽ اتي مان مانيون پچنديون رهيون. اهي هڪ هزار کن ماڻهو کائي ڍو ڪري اٿيا پر اهو ٻوڙ اوتري جو اوترو ۽ اتو به ساڳيو رهيو. (فضائل النبي ﷺ ص 100) ۽ بعض شارحن لکيو آهي ته ”رسول الله ﷺ جن ان ٻوڙ ۽ ڳوھيل اتي ۾ پنهنجو لعاب دهن وڌو. ۽ حضرت جابر ؓ جي گهر واريءَ کي فرمايو هيائون ته اهو ٻوڙ وارو ديڳڙو چلهه تان نه لاهجو.“ (انوار غوثيه ص 243) علامه بييجوري ؒ لکيو آهي ته ”حضرت حبيب ڪريم ؓ جن جو فرمان ته ”كَانَهُمْ عَلِمُوا أَنَّا نَحِبُّ اللَّحْمَ“ گویا انهن ڄاتو هو ته اسين گوشت سان محبت رکن ٿا“ ۾ انهن جي دل جوئي ڪرڻ ۽ سندن روح کي راحت پهچائڻ جو ارادو هو چيلي جي گوشت سان گهڻي محبت رکڻ جي اظهار ۽ ان ۾ افراط جو ارادو نه هو ۽ هن حديث مان اهو ثابت ٿي رهيو آهي ته مهماني ڪندڙ کي جيڪڏهن علم آهي ته مهمان کي هي کاڌو پسند آهي ته مهمان کي حتي الامکان اهو کاڌو ڪارائي ۽ مهمان کي به ٻڌائڻ گهرجي ته مون کي هي پسند آهي جيستائين مهماني ڪندڙ کي تڪليف نه اچي. علامه موصوف لکيو آهي ته پاڻ سڳورن ؓ ان ٻوڙ ۽ اتي ۾ لعاب دهن ملائي برڪت وڌي هئي. (المواهب شرح الشمائل ص 299) علامه علي القاري ؒ لکيو آهي ته ”هي واقعو حضور ڪريم ؓ جي معجزن مان آهي. ۽ پاڻ حضرت جابر ؓ جي گهر واريءَ کي فرمايائون ته ”ڪنهن ٻئي پچائڻ واريءَ کي ماني پچائڻ تي ويهار.“ (جمع الوسائل ج 1 ص 223)

هيءَ حديث ٻين هنن محدثن آندي آهي: ۱۱ الامام احمد في مسنده ج 35 ص 398 واللفظ له و مختصرًا 31, 303 {2} ابو داؤد في كتاب الصلوة باب 364 الصلوة علي غير النبي ﷺ رقم الحديث 1533 ج 2 ص 88, 89 {3} النسائي في عمل اليوم والليلة رقم الحديث 423 ص 319

{180} حَدَّثَنَا ابْنُ أَبِي عُمَرَ قَالَ: حَدَّثَنَا سُفْيَانُ قَالَ: حَدَّثَنَا عَبْدُ اللَّهِ بْنُ مُحَمَّدٍ بْنُ عَقِيلٍ، أَنَّهُ سَمِعَ جَابِرًا، قَالَ

سُفْيَانُ: وَحَدَّثَنَا مُحَمَّدُ بْنُ الْمُثَنَّدِ، عَنْ جَابِرٍ قَالَ: خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا مَعَهُ فَدَخَلَ عَلَى امْرَأَةٍ مِنَ الْأَنْصَارِ، فَدَبَحَتْ لَهُ شَاةً فَأَكَلَ مِنْهَا، وَأَتَتْهُ بِقِنَاعٍ مِنْ رُطَبٍ، فَأَكَلَ مِنْهُ، ثُمَّ تَوَضَّأَ لِلطَّهْرِ وَصَلَّى صَلَّى اللَّهُ عَلَيْهِ وَسَلَّمَ، ثُمَّ انْصَرَفَ، فَأَتَتْهُ بِعُلَالَةٍ مِنَ عَلَالَةِ الشَّامِ، فَأَكَلَ ثُمَّ صَلَّى الْعَصْرَ وَلَمْ يَتَوَضَّأْ

بامحاوره ترجمو: حضرت جابر رضی اللہ عنہ کان روایت آهي ته رسول الله ﷺ جن ٻاهر نڪتا آء به سائڻ گڏجي هليس پوء پاڻ سڳورا رضی اللہ عنہ هڪ انصاري عورت جي گهر آيا ته ان عورت حضور ڪريم رضی اللہ عنہ جن لاءِ ٻڪري ڪڍي. پاڻ سڳورن رضی اللہ عنہ انهن مان ڪجهه کاڌو. پوءِ اها عورت ڪارڪن جي چلي ڪٽي آئي. پاڻ ان مان به کاڌائون پوءِ ٻيپهري نماز لاءِ وضو ڪيائون. پاڻ سڳورا رضی اللہ عنہ اڳئين نماز پڙهي موتيا. ته اها عورت بچيل گوشت ڪٽي آئي. پاڻ ان مان ڪجهه کاڌائون ۽ ٽيپهري يا (وچين) نماز پڙهيائون ۽ ان نماز لاءِ وري ٻيهر وضو ڪونه ڪيائون.

مفردات جو شرح: ”وَأَنَا مَعَهُ“ ۽ مان سائڻ گڏ هوس. ”فَدَبَحَتْ“ پوءِ ڪٽائين. ”بِقِنَاعٍ“ ڇڳو. ”عُلَالَةٍ“ بچيل گوشت.

سمجهاڻي: هن حديث مان ثابت ٿيو ته باهه تي رڌل يا پڪل شيءِ ڪاٺ سان وضو نه ٿو ٻڃي چو ته حضور ڪريم رضی اللہ عنہ جن اهو گوشت ٻيو پيرو ڪائي وضو نه ڪيو ۽ اهو به ثابت ٿيو ته هڪ ڏينهن ۾ به پيرا ڪاٺ به جائز آهي ۽ جن روايتن مان به پيرا ڪاٺ جي ممانعت ملي ٿي ان مان مراد گهڻو ڏي و ڪري ڪاٺ آهي. ۽ اهو به ثابت ٿيو ته الله ﷻ جي ڪنهن ڀلي ٻانهي جي لاءِ ٻڪري وغيره گهڻو منع ناهي.

(انوار غوثيه ص 244)

هيءَ حديث ٻين هنن محدثن آندي آهي: {1} احمد في المسند ج 3 ص 307 {2} ابن ماجه في كتاب الطهارة و سننها باب 66 الرخصة في ذالك رقم الحديث 489 {3} البيهقي في سننه ج 1 ص 154 البغوي في الشرائع رقم الحديث 945 ج 2 ص 616 {4} الحاكم في المستدرک ج 3 ص 136 {5} الطحاوي في شرح المعاني ج 1 ص 65 {6} عبدالرزاق في المصنف رقم الحديث 649 ج 1 ص 167 {7} ابن ابي شيبه في المصنف رقم الحديث 521 ج 1 ص 51.

{181} حَدَّثَنَا الْعَبَّاسُ بْنُ مُحَمَّدٍ الدُّورِيُّ قَالَ: حَدَّثَنَا يُونُسُ بْنُ مُحَمَّدٍ قَالَ: حَدَّثَنَا فُلَيْحُ بْنُ سُلَيْمَانَ، عَنْ عُثْمَانَ بْنِ عَبْدِ الرَّحْمَنِ، عَنْ يَعْقُوبَ بْنِ أَبِي يَعْقُوبَ، عَنْ أَمْرِ الْمُثَنَّدِ، قَالَتْ: دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَعَهُ عَلِيٌّ، وَلَنَا دَوَالٌ مَعْلَقَةٌ، قَالَتْ: فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْكُلُ وَعَلِيٌّ مَعَهُ يَأْكُلُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيٍّ: مَهْ يَا عَلِيٌّ، فَإِنَّكَ نَاقَةٌ، قَالَتْ: فَجَلَسَ عَلِيٌّ وَالنَّبِيُّ صَلَّى اللَّهُ عَلَيْهِ وَسَلَّمَ يَأْكُلُ، قَالَتْ: فَجَعَلْتُ لَهُمْ سَلْقًا وَشَعِيرًا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِعَلِيٍّ: مِنْ هَذَا فَأَصِبْ فَإِنَّ هَذَا أَوْفَقُ لَكَ،

با محاوره ترجمو: حضرت ام منذر رضی اللہ عنہ کان روایت آهي چيائين ته رسول الله ﷺ جن مون وٽ آيا ۽ حضرت علي رضی اللہ عنہ به سائڻ گڏ هو. اسان وٽ ڪجيءَ جا ڪجهه گوشا يا ڇڳا هيٺ لڙڪيل هئا. پاڻ سڳورا رضی اللہ عنہ ان مان ڪجي ڪاٺ لڳا ته حضرت علي رضی اللہ عنہ به ڪاٺ لڳو. ان تي پاڻ سڳورن رضی اللہ عنہ حضرت علي کي فرمايو ته اي علي! تون اڃان هيٺون آهين يا بيماريءَ مان نئون اٿيو آهين يعني تون نه ڪاءِ. پوءِ حضرت علي رضی اللہ عنہ بس ڪري ويهي رهيو.

پاڻ سڳورا ﷺ ڪارڪون ڪائيندا رهيا. بيبي ام منذر ؓ چيو ته پوءِ مون چقندر ۽ جو ملائي رب ٺاهي. پوءِ پاڻ ڪريمين ﷺ حضرت علي ؓ کي فرمايو ته ”هن مان ڪاءُ جو تنهنجي طبيعت موافق آهي“ يعني هلڪو ڪاڌو آهي.

مفردات جو شرح: ”دَوَالِ“ ڪارڪن جو چڱو. هي جمع آهي هن جو واحد داليه آهي هن کي ”العذق“ به چوندا آهن. ”معلق“ لتڪايل، هن جي مصدر تعليق آهي، ان جي معنيٰ لڙڪائڻ، هڪ امر کي ٻئي امر سان وابسته رکڻ. هڪ ڪم کي ڪرڻ کان سواءِ رهائي ڇڏڻ. ”مه“ ڇڏي ڏي ”نَاقَةُ“ اڃان ڪمزور آهي. ”قَه“ بيماري کان تندرست ٿيڻ ڪمزوريءَ ۾ مبتلا رهڻ. ”سَلَقَا“ چقندر ”أَصْبُ“ ڪاءُ.

سمجهاڻي: جڏهن ته حضرت علي ؓ بيماريءَ مان اٿيو هو ۽ ان ۾ اڃان ڪمزوري هئي ته سيدنا رسول الله ﷺ جن ان کي ڪجور ڪاڻڻ کان روڪيو. علامه مناوي ؒ لکيو آهي ته (هن حديث جي لفظ ”فجلس“ (پوءِ ويهي رهيو) مان واضح ٿيو ته پاڻ بيبي ڪاڻڻ جائز آهي پر ويهي ڪاڻڻ افضل آهي. ام المنذر جي متعلق هڪ قول آهي ته اها ”العدوية“ هئي. بني نجار قبيلي مان هئي ۽ چيو ويو ته اها حضرت نبي ڪريم ﷺ جي ماسين مان هئي. ان پلاري فرمايو ته لتڪيل ڪجور کان پوءِ مون حضور ڪريم ﷺ ۽ سندن ساٿين جي لاءِ چقندر ۽ جو ٺاهيا ته پوءِ پاڻ (حضرت) علي ؓ کي فرمايائون ته هن مان ڪاءُ اهو تنهنجي طبيعت جي موافق آهي. علامه علي قاري ؒ لکيو آهي ته ”جن جن جي ماني، رب وغيره ڪمزور ماڻهو جي لاءِ وڌيڪ نفعي واري آهي. ۽ هڪ حديث ۾ آهي ته ”الله ﷻ جيڪا به بيماري لائي ان جي شفا به لائين پوءِ دوا ڪيو.“ ۽ ٻي روايت ۾ آهي ته ”جڏهن بيماري پيدا ڪيائين ته ان جي دوا به پيدا ڪيائين پوءِ دوا ڪيو.“ ٽين صحيح روايت ۾ آيو آهي ته ”اي الله جا ٻانهن دوا ڪندا ڪيو بيشڪ الله ﷻ جڏهن بيماري پيدا ڪئي ته دوا به پيدا ڪيائين مگر پوڙهائپ جي دوا ناهي.“ ۽ هڪ روايت ۾ آهي ته ”مگر موت“ ان جي دوا ناهي ۽ هنن روايتن مان اها ڳالهه به واضح ٿي ته دوا ڪرڻ الله ﷻ تي توڪل ڪرڻ جي خلاف ناهي جيئن بُڪ جي ڪري ڪاڌو ڪاڻڻ توڪل جي خلاف ناهي ۽ اهو به ثابت ٿيو طبيعت کي نقصان ڏيندڙ شين جي استعمال کان پرهيز ڪرڻ گهرجي. (جمع الوسائل مع شرح المناوي ج 1 ص 226) حارث بن ڪلده. عرب جي طبيب جو قول آهي ته ”پرهيز ڪرڻ دوا جو اصل آهي ۽ معده بيماريءَ جو گهر آهي ۽ هر جسم کي عادت ڪيل (طبيعت جي موافق) ڪاڌو ڪارايو. (المواهب شرح الشرائع ص 303)

هيءَ حديث بين هنن محدثن آندي آهي: {1} ابو داؤد في ڪتاب الطب باب 2 في الحمية رقم الحديث 3856 ج 4 ص 3، {2} ابن ماجه في ڪتاب الطب باب 3 ماجاء في الحمية رقم الحديث 3442 {3} احمد في المسند ج 6 ص 363، 364.

{182} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا بِشْرُ بْنُ السَّرِيِّ، عَنْ سُفْيَانَ، عَنْ طَلْحَةَ بْنِ يَحْيَى، عَنْ عَائِشَةَ بِنْتِ طَلْحَةَ، عَنْ عَائِشَةَ، أُمِّ الْمُؤْمِنِينَ قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَأْتِينِي فَيَقُولُ: أَعِنْدَكَ غَدَاءٌ؟ فَأَقُولُ: لَا. قَالَتْ: فَيَقُولُ: إِنِّي صَائِمٌ. قَالَتْ: فَاتَانِي يَوْمًا، فَقُلْتُ: يَا رَسُولَ اللَّهِ، إِنَّهُ أَهْدَيْتَ لَنَا هَدِيَّةً قَالَ: وَمَا هِيَ؟ قُلْتُ: حَيْسٌ قَالَ: أَمَا إِنِّي أَصْبَحْتُ صَائِبًا قَالَتْ: ثُمَّ أَكَلُ

بامحاوره ترجمو: امر المؤمنين حضرت بيبي عائشه رضی اللہ عنہا کان روایت آهي ته نبي پاڪ ﷺ جن مون وٽ ايندا هئا ۽ پڇندا هئا ته ”تو تون نيرن جو ڪجهه کائو آهي؟“ آءٌ عرض ڪندي هيس ته نه. پاڻ سڳورا ﷺ فرمائيندا هئا ته ”مون (نفلي) روزي رکڻ جي نيت ڪئي آهي.“

پوءِ پاڻ سڳورا ﷺ هڪ ڏينهن مون وٽ آيا. مون عرض ڪيو ته يا رسول الله ﷺ اسان کي ڪٿان سوکڙي ملي آهي. پاڻ سڳورن ﷺ فرمايو ته ڇا آهي؟ مون عرض ڪيو ته ڪارڪن جو حلوو. پاڻ سڳورن ﷺ ارشاد فرمايو ته ”آءٌ صبح کان (نفلي) روزي سان آهيان.“ پوءِ پاڻ سڳورن ﷺ حلوو کائو. مفردات جو شرح: ”غداء“ صبح جو کائو. ”هو البطعام الذي يوكل اول النهار.“ اقول لا ”مان عرض ڪندي هيس ته نه (مگر اهو ڪڏهن ڪڏهن) صائم“ روزو رکندڙ ”أهديت“ هديءَ طور ڏنو ويو. ”حيس“ ڪارڪن، گيهه ۽ پنيئر گڏي ٺاهيل کائو.

سمجهاڻي: هن روایت مان معلوم ٿيو ته سج جي لڙڻ کان پهريان روزي جي نيت ڪرڻ جائز آهي. ۽ اهو ئي حنفين جو مذهب آهي جيڪڏهن ڪو نفلي روزو رکي ته امام شافعي رضی اللہ عنہ وٽ ان کي توڙڻ جو اختيار آهي مگر حنفين وٽ روزو نماز ڪوبه عمل توڙڻ جائز ناهي مگر جيڪڏهن ڪنهن عذر جي ڪري نفلي روزو توڙيو وڃي ته اهو قضا ڪرڻ واجب آهي. (انوار غوثيه ص 146) علامه علي القاري رضی اللہ عنہ لکيو آهي ته پاڻ سڳورن ﷺ جن جي طرفان ٻڌائڻ ته ”مان روزيدار آهيان“ مان ظاهر ٿيو ته ڪنهن حاجت يا مصلحت مثال طور مسئلي جي تعليم لاءِ عبادت جو اظهار اهڙي طرح شرعي طور ڏينهن جي منجهند کان اڳ ۾ جيڪڏهن ڪجهه کائو. پيٽو نه اٿس ته نفلي روزو رکڻ به جائز آهي. ۽ مذڪور حديث ۾ آيو ته پاڻ فرمايائون ”مون صبح جو روزي جي نيت ڪئي آهي“ ۽ وري کائون. سو عذر يا حاجت جي ڪري کائو هوندائون ان کان پوءِ قضا ڪيو هوندائون جيئن امر المؤمنين عائشه صديقہ رضی اللہ عنہا کان روایت آهي ته مون نفلي روزو رکي پوءِ اهو توڙي طعام کائو هو. ته نبي ڪريم ﷺ جن مون کي ان جي قضا ڪرڻ جو حڪم ڪيو هو. (جمع الوسائل ج 1 ص 227)

هيءَ حديث بين هنن محدثن آندي آهي: {1} مسلم في كتاب الصيام باب 32 رقم الحديث 1154 ج 2 ص 809, 808 {2} ابو داؤد في كتاب الصيام باب 72 في الرخصة في ذلك رقم الحديث 2455 ج 2 ص 329. {3} النسائي في كتاب الصيام باب 64 النية في الصيام ج 4 ص 194, 195 {4} احمد في المسند ج 6 ص 49.

{183} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا عُمَرُ بْنُ حَفْصٍ بْنُ غِيَاثٍ قَالَ: حَدَّثَنَا أَبِي، عَنْ مُحَمَّدِ بْنِ أَبِي يَحْيَى الْأَسْلَمِيِّ، عَنْ زَيْدِ بْنِ أَبِي أُمَيَّةَ الْأَعْمُورِ، عَنْ يُونُسَ بْنِ عَبْدِ اللَّهِ بْنِ سَلَامٍ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ أَخَذَ كِسْرَةً مِنْ خُبْزِ الشَّعِيرِ فَوَضَعَ عَلَيْهَا تَمْرَةً وَقَالَ: هَذِهِ إِذَا مَرَّ هَذِهِ وَأَكَلَ.

بامحاوره ترجمو: حضرت عبدالله بن سلام رضی اللہ عنہ کان روایت آهي ته مون نبي پاڪ ﷺ کي ڏٺو ته جَوَن جي مانيءَ جو ٽڪر کڻي ان تي ڪارڪ يا گتل رکي فرمايائون ته ”ڪارڪ جَوَن جي مانيءَ جو ٻوڙ آهي، پوءِ پاڻ سڳورن ﷺ ان کي کائو.

مفردات جو شرح: ”أَخَذَ“ ورتائون. ”كِسْرَةً“ (ڪاف جي زير ۽ سين جي جزم سان) ٽڪرو. ”تَمْرَةً“ ڪارڪ.

ڪجور جي ڳڙي ”هڏهه“ هن جو.

سمجهاڻي: ڪارڪ کي پاڇي سمجهڻ متعارف نه هو ۽ اها خود کائڻو آهي ان جي ڪري حضور ڪريم ﷺ جن واضح ڪندي فرمايو ته ”هي پاڇي جو ڪم ڏي ٿي“ ۽ جيڪڏهن ڪو ماڻهو قسم کڻي ته مان پاڇي نه کائيندس يا جيڪڏهن مون پاڇي کائڻي ته منهنجي گهرواريءَ کي طلاق آهي ته ڪارڪ کائڻ سان ان جو حڪم ڪهڙو رهندو. ان ۾ علماء جو اختلاف آهي. علامه علي قاري رڳو لکيو آهي ته انهن ۾ عرف کي ڏٺو ويندو ۽ هن روايت مان غذا ۾ تدبير جو ثبوت به ملي ٿو جو جن جي ماني سڪل ۽ ٽڌي آهي ۽ ڪارڪ گرم ۽ تر آهي گڏي کائڻ سان ٻنهي ۾ اعتدال پيدا ٿئي ٿو. ۽ هن مان قناعت جو اظهار به ٿي رهيو آهي ۽ هي منشا به ٿي سگهي ٿي ته زندگيءَ جون قيمتي گهڙيون قسم قسم جي لذت کائڻ ۾ نه وڃائن. اسلام جي تبليغ، في سبيل الله ڪجي جهاد، الله ﷻ جي ڪلم جي اعلاءِ، الله ﷻ جي عبادت ۽ ذڪر ۾ مشغول رهي رياضت ۽ مجاهدي واري زندگي گذارڻ گهرجي. هن فاني دنيا تي مغرور نه ٿجي اچڻ واري حقيقي زندگي لاءِ سوچجي.

هيءَ حديث ٻين هنن محدثن آندي آهي: {1} ابو داؤد في ڪتاب الايمان والنذور باب 10 الرجل يحلف ان لا ياتدم رقم الحديث 3259 ج 3 ص 225 {2} البغوي في شرح السنة رقم الحديث 2886 ج 11 ص 323 {3} البخاري في ڪتاب التاريخ ج 8 ص 371، 372 {4} ابونعيم في اخبار اصبهان ج 2 ص 169.

{184} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا سَعِيدُ بْنُ سُلَيْمَانَ، عَنْ عَبَادِ بْنِ الْعَوَّامِ، عَنْ حَبِيدٍ، عَنْ أَنَسٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُعْجِبُهُ الثُّفْلُ قَالَ عَبْدُ اللَّهِ يَعْنِي مَا بَقِيَ مِنَ الطَّعَامِ

بامحاوره ترجمو: حضرت انس بن مالڪ رضی اللہ عنہ کان روايت آهي ته رسول الله ﷺ جن کي ڪرڙ وٺندي هئي. راوي چيو ته ڪرڙ مان مراد ڊيگڙي جي تري ۾ بچيل کائڻو آهي.

مفردات جو شرح: ”كَانَ يُعْجِبُهُ“ ڪين پسند هوندو هو. ”الثُّفْلُ“ ڊيگ جي تري ۾ رهيل کائڻو.

سمجهاڻي: سيدنا رسول الله ﷺ جن جي ڊيگ جي تري ۾ رهيل کائڻي يعني ڪرڙ کائڻ مان سندن تواضع، انڪساري ۽ ٿوري تي صبر ۽ قناعت جو ثبوت ملي رهيو آهي. ۽ هن ۾ سندن ان ارشاد مبارڪ ڏانهن به اشارو آهي جنهن ۾ فرمايو اٿن ته ”سَاقِ الْقَوْمِ آخِرُهُمْ شَرُّهَا“ (رواه الترمذي وغيره) ماڻهن کي پياريندڙ پاڻ آخر ۾ پيئندو آهي.

تواضع جو ڪمال: هي رسول الله ﷺ جي تواضع جو ڪمال آهي. پهريان پهريان اهل عيال مهمانن ۽ موجود حضرات کي مٿان مٿان کائڻو ڪارائيندا هئا ۽ پاڻ تري ۾ بچيل کائڻو تناول فرمائيندا هئا. اڪثر مشائخ ۽ علماء به ان سنت تي عمل ڪندي آخر ۾ رهيل کائڻو کائيندا آهن. اهو شخص خوش نصيب آهي جيڪو پاڻ سڳورن ﷺ جي احوال، اقوال ۽ اعمال تي عمل ڪري انهن مان فائدو وٺي.

هيءَ حديث ٻين هنن محدثن آندي آهي: {1} احمد في المسند ج 3 ص 220 {2} الحاكم في المستدرک ج 4 ص 115، 116 {3} البغوي في شرح السنة رقم الحديث 2857 ج 11 ص 302 {4} البيهقي في الشعب ج 5 ص 96.

باب ستاویہون

بَابُ مَا جَاءَ فِي صِفَةِ وَضُوِّ رَسُولِ اللَّهِ ﷺ عِنْدَ الطَّعَامِ
هي باب انهن حديثن جي باري ۾ آهي جيڪي رسول الله ﷺ
جي کاڌي کائڻ وقت وضو (هٿن مبارڪن کي ڌوئڻ) جي باري ۾ آيل آهن

سمجهاڻي: هتي وضو مان مراد شرعي ۽ لغوي ٻئي قسم وضو جا آهن جيئن ايندڙ حديثن مان واضح آهي. طعام هر ان شيءِ جو نالو آهي جيڪا کاڌي ويندي آهي.

{185} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا إِسْمَاعِيلُ بْنُ إِدْرِاهِيمَ، عَنْ أَيُّوبَ، عَنْ ابْنِ أَبِي مُلَيْكَةَ، عَنْ ابْنِ عَبَّاسٍ، أَنَّ رَسُولَ اللَّهِ ﷺ خَرَجَ مِنَ الْخَلَاءِ فَقَرَّبَ إِلَيْهِ الطَّعَامُ فَقَالُوا: أَلَا نَأْتِيكَ بِوَضُوٍّ؟ قَالَ: إِنَّمَا أَمَرْتُ بِالْوَضُوِّ إِذَا قُمْتُ إِلَى الصَّلَاةِ

بامحاوره ترجمو: حضرت ابن عباس رضی اللہ عنہ کان روایت آهي ته رسول الله ﷺ هڪ ڏينهن ضرورت پوري ڪرڻ جي جاءِ کان فارغ ٿي ٻاهر آيا ته پوءِ پاڻ سڳورن رضی اللہ عنہن لاءِ ماني کڻي آيا. اصحابن سڳورن عرض ڪيو ته اوهان جي وضو ڪرڻ لاءِ پاڻي نه آڻيون؟ پاڻ سڳورن رضی اللہ عنہن فرمايو: ”مون کي وضو ڪرڻ جو حڪم ان وقت آهي جڏهن نماز جو ارادو ڪريان.“

مفردات جو شرح: ”الْخَلَاءُ“ اصل ۾ الخلاء خالي جاءِ کي چيو ويندو آهي. ”قُرْبَ“ ويجهو ڪيو ويو. ”لَا تَتْبَعُ“ ڇا اوهان وٽ نه آڻيون؟ ”وَضُوٌّ“ (واو جي پيش سان) پاڪ ۽ خوبصورت ٿيڻ، منهن، هٿ ۽ پير ڌوئڻ. صرف هٿ ڌوئڻ ۽ گرڙي ڪرڻ کي به وضو سڏيو ويندو آهي. وضو جي اصطلاح معنيٰ ته معروف آهي يعني نماز جي لاءِ وضو ڪرڻ نماز ۾ فرض واجب، سنتون ۽ نوافل شامل آهن ۽ لغوي معنيٰ آهي صرف هٿ ڌوئڻ ۽ گرڙي ڪرڻ.

سمجهاڻي: حضور ڪريم رضی اللہ عنہ جن کي بيت الخلاء مان نڪرڻ کان پوءِ کاڌو ويجهو رکي هٿ ڌوئڻ جي لاءِ وضو ڪرڻ جي پائي آڻڻ ۽ پيش ڪرڻ جي لاءِ ان جي ڪري عرض ڪيو ويو هو جو سندن معمول هو ته گهڻو ڪري هٿ ڌوئڻ کان سواءِ کاڌو نه کائيندا هئا هن پيري پاڻ انهن کي جواب ۾ فرمايائون ته: ”وضو ته صرف نماز جي لاءِ ضروري آهي.“ ۽ اوهان جي ڪري فرمايائون ته متان ماڻهو کاڌو کائڻ وقت به وضو کي فرض سمجهن. فقهاء ڪرام فرمايو ته شرعي وضو پنجن نمازن، جنازي جي نماز، تلاوت جي سجدن، قرآن ڪريم کي هٿ لڳائڻ ۽ بيت الله جي طواف لاءِ ضروري آهي. ۽ کاڌي کائڻ کان پهريان ۽ پويان هٿ ڌوئڻ ۽ گرڙي ڪرڻ مستحب آهي. (انوار غوثيه ص 249) علامه بييجوري رضی اللہ عنہ لکيو آهي ته ”حديث مان اهو دليل ورتو ويو آهي ته رسول الله ﷺ جن هر نماز جي لاءِ وضو پسند فرمائيندا هئا. وضو سان هجن يا وضو کان سواءِ هجن ۽ ائين ئي ڪندا رهندا هئا. پوءِ اهو مڪ“

مکرمہ کی فتح کرط واری ذینهن چڈی ذنائون۔ ۽ ان ذینهن پنجٹی نمازون هک وضوسان پڑھیون هیائون۔ اهو ڈسی حضرت عمر رضی اللہ عنہ کین عرض کیو ته یا رسول اللہ ﷺ مون اوھان کی اچ اهڙو نمونو کندی ڏٺو آھی جیکو اوھان اڳی نه کیو آھی؟ پاڻ فرمایائون ته ”مون ائین عمدا کیو آھی۔“ (المواهب شرح الشیائل ص 307) الغرض ته هر وقت وضوسان رهڻ بهتر ۽ اولی آھی چوته ظاهر جی پاڪائی جواثر باطن تی پوندو آھی۔

هیءَ حدیث بین هنن محدثن آندي آھی: {1} ابو داؤد فی کتاب الاطعمة باب 11 فی غسل الیدین عند الطعام رقم الحدیث 3760 ج 3 ص 345 {2} النسائي فی کتاب الطهارة باب 101 الوضوء لكل صلوٰة ج 1 ص 86، 85. {3} احمد فی المسند ج 1 ص 282 {4} البيهقي فی سننه ج 1 ص 42 {5} البغوي فی شرح السنة رقم الحدیث 2835 ج 11 ص 283.

{186} حَدَّثَنَا سَعِيدُ بْنُ عَبْدِ الرَّحْمَنِ الْمَخْزُومِيُّ قَالَ: حَدَّثَنَا سُفْيَانُ بْنُ عُيَيْنَةَ، عَنْ عَمْرِو بْنِ دِينَارٍ، عَنْ سَعِيدِ بْنِ الْجُرَيْثِ، عَنْ ابْنِ عَبَّاسٍ قَالَ: خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْغَائِطِ فَأَلْبَسَ بَطْعَامًا، فَقِيلَ لَهُ: أَلَا تَتَوَضَّأُ؟ فَقَالَ: أَأَصْلِي فَأَتَوَضَّأُ

با محاوره ترجمو: حضرت ابن عباس رضی اللہ عنہ کان ئی روایت آھی ته رسول اللہ ﷺ جن حاجت جی خیال کان واندا ئی باهر آیا ته پوء پاڻ سڳورن رضی اللہ عنہ لاء مانی آندائون ۽ اصحابن عرض کیو ته ”اوھان وضو ته نه ڪندؤ؟ پاڻ سڳورن رضی اللہ عنہ فرمایو: ”نماز پڙھندس ته وضو ڪندس یا نماز ٿو پڙھان ڇا جو وضو ڪریان؟“

مفردات جو شرح: ”الْغَائِطُ“ صحت خانو غوط کان ورتل آھی هن جی معنی داخل ٿیڻ۔ گھسی وڃڻ آھی۔ غائط نرم ۽ هموار زمین کی به چوندا آهن۔ ”أَلَا تَتَوَضَّأُ“ ڇا وضو نه ٿا فرمایو؟ استفهام جو صیغو آھی۔ ”أَأَصْلِي“ هی به استفهام جو صیغو آھی ڇا مان نماز ٿو پڙھان جو وضو ڪیان؟ سمجھاڻی: هن جی سمجھاڻی هن باب جی حدیث نمبر 1 واری ساڳی آھی۔

هیءَ حدیث بین هنن محدثن آندي آھی: {1} مسلم فی کتاب الحيض باب 31 جواز اكل المحدث الطعام رقم الحدیث 374 ج 1 ص 282 {2} النسائي فی کتاب آداب الاكل من سننه الکبري باب 1 رقم الحدیث 6736 ج 4 ص 170 {3} احمد فی مسنده ج 1 ص 248 (3) الطيالسي فی مسنده رقم الحدیث 2765 ص 361 {4} الدارمي فی کتاب الاطعمة باب 35 فی الاكل والشرب علي غير وضوء رقم الحدیث 2076 ج 2 ص 146 {5} الحميدي فی مسنده رقم الحدیث 478 ج 1 ص 225

{187} حَدَّثَنَا يَحْيَى بْنُ مُوسَى قَالَ: حَدَّثَنَا عَبْدُ اللَّهِ بْنُ نُبَيْرٍ قَالَ: حَدَّثَنَا قَيْسُ بْنُ الرَّبِيعِ، (ح) وَحَدَّثَنَا قُتَيْبَةُ قَالَ: حَدَّثَنَا عَبْدُ الْكَرِيمِ الْجُرْجَانِيُّ، عَنْ قَيْسِ بْنِ الرَّبِيعِ، عَنْ أَبِي هَاشِمٍ، عَنْ زَادَانَ، عَنْ سَلْمَانَ قَالَ: قَرَأْتُ فِي السُّورَةِ إِذْ أَنْ بَرَكَهُ الطَّعَامُ الْوُضُوءُ بَعْدَهُ، فَذَكَرْتُ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، وَأَخْبَرْتُهُ بِهَا قَرَأْتُ فِي السُّورَةِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: بَرَكَهُ الطَّعَامُ الْوُضُوءُ قَبْلَهُ وَالْوُضُوءُ بَعْدَهُ

با محاوره ترجمو: حضرت سلمان (فارسي) رضی اللہ عنہ کان روایت آھی ته مون تورات ۾ پڙھيو ته کاڌي کائڻ کان پوء وضو ڪرڻ ۾ برکت آھی پوء اها ڳالهه مون پاڻ سڳورن رضی اللہ عنہ کی چئي ٻڌائي پاڻ سڳورن رضی اللہ عنہ فرمایو

تہ ”کاڌي ڪاٺڻ کان اڳ ۽ کاڌي ڪاٺڻ کان پوءِ وضو ڪرڻ (يعني هٿ ڌوئڻ) کاڌي جي برڪت آهي.“
مفردات جو شرح: ”الْوُضُو“ هتي لغوي معنيٰ ۾ آيل آهي. هٿ ڌوئڻ ۽ گرڙي ڪرڻ. ”بَرَكَهٌ“ ڪنهن شيءِ ۾ وڌڻ، واڌارو ڪرڻ.

سمجهاڻي: هن حديث ۾ ارشاد آهي ته توراۃ ۾ لکيل آهي ته ڪاٺڻ کان پوءِ هٿ ڌوئڻ سان کاڌي ۾ برڪت پوندي آهي پر حضور ڪريم ﷺ جن فرمايو آهي ته ”کاڌي کان پهريان هٿ ڌوئڻ ۽ گرڙيون ڪرڻ سان اها برڪت آهي ته کاڌي مان شيطان چوري ڪري نه سگهندو ۽ اهو طعام وڌندو ۽ کاڌي کان پوءِ برڪت مان مراد آهي ان کاڌي جي ڪاٺڻ سان ڪائيندڙ ۾ قوت پيدا ٿيندي ۽ سُهڻا عزائم ۽ ڀلا اخلاق پيدا ٿيندا. (انوار غوثيه ص 250)

اولياءِ ڪرام فرمايو آهي ته ”هميشه وضو سان رهڻ ۾ گهڻا فائدا آهن خاص طور تي رزق ۾ تنگي نه رهندي اولاد ۾ برڪت پوندي. ۽ قرض جي ادا ڪرڻ جو ذريعو هوندو آهي. هڪ ڀيري هڪ شخص الله ﷻ جي ڪنهن ولي جي خدمت ۾ عرض ڪيو ته ”ڪو اهڙو وظيفو ٻڌايو جنهن جي پڙهڻ سان الله ﷻ رزق جي تنگي دور ڪري سڄو ڏينهن ڪاروبار ڪيان ٿو پوءِ به برڪت ناهي.“ ان کيس فرمايو ته ”هميشه وضو سان ره ۽ گهر وارن کي چئو ته ماني ۽ ڀاڄي وضو سان تيار ڪن ڇهن مهينن کان پوءِ مون کي اچي احوال ٻڌائجان.“ ان ائين ڪيو ۽ ڇهن مهينن کان پوءِ الله ﷻ جي ولي وٽ اچي عرض ڪيائين ته ”الحمد لله ﷻ قرض به لهي ويو ۽ رزق ۾ برڪت به پئي آهي. رزق ۾ ڪشادگي ٿي وئي آهي.“ (انوار غوثيه ص 250) علامه علي قاري رڳو آهي ته کاڌي کان پهريان ۽ پوءِ هٿ ڌوئڻ ۽ گرڙي ڪرڻ الله ﷻ جي نعمت جو صفائي سان استقبال ڪرڻ ۽ مڪارم اخلاق جو ذريعو آهي ۽ کاڌي ڪاٺڻ کان پوءِ هٿ ڌوئڻ سان هٿ ۾ موجود کاڌي جو سڻپ وغيره به نڪري وڃي ٿو. رسول الله ﷺ جن ارشاد فرمايو ته ”جيڪورائت جو سُمهي رهيو ۽ ان جي هٿن ۾ کاڌي جو اثر رهيل آهي جو ان کي نه ڌوئائين پوءِ ان کي ڪا تڪليف پهتي ته پوءِ پنهنجي نفس کان سواءِ ڪنهن کي ملامت نه ڪري“ (جمع الوسائل مع شرح المناوي ص 232)

کاڌي ڪاٺڻ وقت سنت: علامه بيجوري رڳو آهي ته ”سنت آهي ته کاڌي ڪاٺڻ وقت اول نئين ٻارن کي هٿ ڌوئڻ کان پوءِ وڌن کي چوٽه ٻارن جا هٿ ميرا هوندا آهن. شيءِ وغيره سان ڀريل هوندا آهن ۽ کاڌي ڪاٺڻ کان پوءِ تعظيم ۽ اڪرام خاطر اول وڌن جا هٿ ڌوئڻ کان پوءِ اهو مهمانن جي لاءِ حڪم آهي ميزبان ڪاٺڻ کان اڳي پهريان پاڻ هٿ ڌوئي ته ڪاٺڻ کان پوءِ به پهريان پاڻ هٿ ڌوئي ۽ کاڌي ڪاٺڻ کان پوءِ هٿ ڌوئي انهن کي سڪاڻڻ سنت آهي. کاڌي کان پهريان ڌوئڻ هٿ سڪاڻڻ سنت ناهن. رومال سان اگهڻ ۾ ممڪن آهي ته رومال ميرو هجي ۽ ان جي ميرنهن هٿ کي لڳي وڃي.

(المواهب شرح الشبائل ص 309)

هيءَ حديث ٻين هنن محدثن آندي آهي: {1} ابو داؤد في ڪتاب الاطعمه باب 12 رقم الحديث 3761 ج 3 ص 345 {2} احمد في المسند ج 5 ص 441 {3} الحاكم في المستدرک ج 4 ص 106 {4} ابن عدي في الكامل ج 6 ص 45.

باب اناويھون

بَابُ مَا جَاءَ فِي قَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَبْلَ الطَّعَامِ وَبَعْدَ مَا يَفْرُغُ مِنْهُ
 هِيَ بَابُ أَنَّهُنَّ حَدِيثُنَ جِي بَارِي ۾ آهي جن ۾ رسول الله ﷺ جي ان قول جو ذڪر
 آهي جيڪو طعام کان اڳي ۽ طعام کان پوءِ ٿي پوءِ چوندا هئا.

سمجهاڻي: ڪاڏي کان اڳ ۾ بسم الله پڙهندا هئا ۽ بعد ۾ الحمد لله چوندا هئا. پاڻي پيئڻ به طعام ڪاڻ
 وارو حڪم رکي ٿو. هن باب ۾ ست حديثون آهن.

{188} حَدَّثَنَا قُتَيْبَةُ قَالَ: حَدَّثَنَا ابْنُ لَهْيَعَةَ، عَنْ يَزِيدَ بْنِ أَبِي حَبِيبٍ، عَنْ رَاشِدِ بْنِ جُنْدَلٍ الْيَافِعِيِّ، عَنْ حَبِيبِ بْنِ أَوْسٍ، عَنْ أَبِي أَيُّوبَ الْأَنْصَارِيِّ قَالَ: كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ يَوْمًا، فَقَرَّبَ طَعَامًا، فَلَمْ أَرِ طَعَامًا كَانَ أَكْبَرَ بَرَكَهَ مِنْهُ، أَوَّلَ مَا أَكَلْنَا، وَلَا أَقْلَ بَرَكَهَ فِي آخِرِهِ، فَقُلْنَا: يَا رَسُولَ اللَّهِ، كَيْفَ هَذَا؟ قَالَ: إِنَّا ذَكَرْنَا اسْمَ اللَّهِ حِينَ أَكَلْنَا، ثُمَّ قَعَدَ مَنْ أَكَلَ وَلَمْ يَسْمِ اللَّهَ تَعَالَى فَأَكَلَ مَعَهُ الشَّيْطَانُ.

مفردات جو شرح: ”ڪُنا“ هئاسون. ”عِنْدَ“ وٽ. ”ثم“ ان کان پوءِ ”قَعَدَ“ ويٺا. ”أَقْلَ“ ٿورو.

با محاوره ترجمو: حضرت ابو ايوب انصاري رضه کان روايت آهي ته اسان هڪ ڏينهن رسول الله ﷺ جن وٽ مجلس ۾ حاضر هئاسون، ته پاڻ سڳورن رضه وٽ کاڌو آندو ويو مون اهڙو کاڌو ڪڏهن به ڪونه ڏٺو هو جو منڍ ۾ وڏي برڪت وارو هجي ۽ پڇاڙيءَ ۾ بي برڪت ٿي وڃي يا ڪٿي پوي ان ڪري اسان عرض ڪيو ته يا رسول الله ﷺ اهو ڪيئن ٿيو؟ پاڻ ڪريمن رضه فرمايو ته ”جڏهن اسان ڪاڻ شروع ڪيو ته بسم الله يا الله جو نالو پڙهيو سون پوءِ ڪو اهڙو ماڻهو اچي ويٺو جنهن الله جو نالو نه ورتو يا بسم الله نه پڙهيا تنهن ۾ ان سان گڏ شيطان ڪاڻي ويو يعني کاڌو کڻي ويو.

فائدو: علامه بيجهوري رضه جي مذڪور لکت مان ثابت ٿيو ته الله ﷻ جي پيارن جي وفات کان پوءِ انهن جي وسيلي سان شفا حاصل ڪرڻ جي دعا جائز آهي ۽ ان دعا سان شفا ملڻ واقع ۽ ثابت آهي.

سمجهاڻي: مذڪور روايت ۾ حضرت ابو ايوب انصاري رضه جو قول آهي ته سيدنا رسول الله ﷺ جن فرمايو ته ”جنهن ڪاڏي ڪاڻ مهل ”بِسْمِ اللَّهِ الرَّحْمَنِ الرَّحِيمِ“ نه پڙهي ويندي ان مان شيطان ڪاڻي ٿو.

ڇا شيطان واقعي گڏ ڪاڻي ٿو: سلف، خلف، فقهاء، متڪلمين ۽ محدثن مان جمهور علماء جو قول اهو آهي ته ”شيطان جو اهو ڪاڻ حقيقت تي مبني آهي. هڪ ته عقل ان کي محال نه ٿو سمجهي ٻيو ته شريعت ۾ ان جو ڪو مانع ناهي. بلڪ ان جو ثبوت موجود آهي. امام شافعي رضه وٽ بسم الله پڙهڻ سنت ڪفايه آهي يعني ڪاڏي ۾ گهڻن ماڻهن جي موجود هجڻ وقت جيڪڏهن هڪ بسم الله پڙهي ته سڀني جي سنت ادا ٿي وئي. ها جيڪو شخص ڪاڏي ڪاڻ جي وچ ۾ شريڪ ٿئي ان کي ”بِسْمِ اللَّهِ الرَّحْمَنِ الرَّحِيمِ“ پڙهڻ جدا سنت آهي. ۽ ”بِسْمِ اللَّهِ الرَّحْمَنِ الرَّحِيمِ“ وڏي آواز سان پڙهڻ بهتر آهي جو هڪ

كان بدئي بيا به پڙهندا. جڏهن ته هن حديث ۾ صرف ”بِسْمِ اللَّهِ“ جو جملہ آيو آهي ان جي ڪري بعض علماء فرمايو ته صرف ”بِسْمِ اللَّهِ“ چوڻ ئي سنت آهي ۽ ”الرَّحْمَنُ الرَّحِيمُ“ چوڻ اڪمل ۽ افضل آهي مگر هيءَ ڳالهه وسارڻ نه گهرجي ته ”تسميه“ ”بِسْمِ اللَّهِ الرَّحْمَنِ الرَّحِيمِ“ پوري ڪي سڏيو ويندو آهي.

(انوار غوثيه ص 253، 254)

علامه بيجهوري رڳو آهي ته ”ڪاڏي ڪاٺ مهل“ بسم الله پڙهڻ استحبابي سنت آهي تان جو احتلام وارو حيض ۽ نفاس واري به ”بسم الله“ پڙهي ڪاڏو ڪاٺين ڀر ان سان قرآن پاڪ جي تلاوت جي نيت نه ڪن. ان حالت ۾ اها نيت ڪرڻ حرام آهي ۽ هن حديث ۾ جيڪو ذڪر ٿيو آهي ته ڪاٺ جي وچ ۾ شريڪ ٿيندڙ ”بسم الله“ نه پڙهي هئي ان مان مراد آهي ته اهو اول ڪاٺ وارن جي بسم الله پڙهڻ کان پوءِ بغير ”بسم الله“ پڙهڻ جي شروع ٿيو هو. (المواهب شرح الشرائع ص 311، 312) علامه ابن حجر رڳو فرمايو ته ”مڪروه ۽ حرام ڪم ۾ ”بسم الله“ پڙهڻ مستحب ناهي. بلڪ جيڪڏهن شراب پيئڻ وقت ”بسم الله“ پڙهيائين ته ڪافر ٿي ويندو. ۽ هن حديث مان حضور ڪريم ﷺ جي تواضع ۽ انڪساري ثابت آهي. جو پاڻ ٻين سان گڏ ڪاڏو ڪاڏائون ۽ بعد ۾ اچڻ وارو به ساڻن گڏ ڪاٺ ۾ شريڪ ٿيو. (جمع الوسائل مع شرح المناوي ص 233)

هي حديث ٻين هن محدثن آندي آهي: {1} امام احمد في المسند ج 415، 416 {2} البغوي في شرح السنة رقم الحديث 2824 ج 11 ص 275.

{189} حَدَّثَنَا يَحْيَى بْنُ مُوسَى قَالَ: حَدَّثَنَا أَبُو دَاوُدَ قَالَ: حَدَّثَنَا هِشَامُ الدَّسْتَوَائِيُّ، عَنْ بُدَيْلِ الْعُقَيْلِيِّ، عَنْ عَبْدِ اللَّهِ بْنِ عُبَيْدِ بْنِ عُمَيْرٍ، عَنْ أُمِّ كَلْثُومٍ، عَنْ عَائِشَةَ، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا أَكَلَ أَحَدُكُمْ فَتَنَسَّى أَنْ يَذْكُرَ اللَّهَ تَعَالَى عَلَى طَعَامِهِ فَلْيَقُلْ: بِسْمِ اللَّهِ أَوَّلُهُ وَآخِرُهُ

با محاوره ترجمو: حضرت عائشه رضيه الله عنها کان روایت آهي ته رسول الله ﷺ جن ارشاد فرمايو: ”جڏهن توهان مان ڪو ڪاڏو ڪاٺ لڳي ۽ ان کان مٿي ۾ بسم الله پڙهڻ يا الله جو نالو وٺڻ وسري وڃي، ماني ڪاٺيندي جنهن مهل ياد اچي، ته هي لفظ چوي: ”بِسْمِ اللَّهِ أَوَّلُهُ وَآخِرُهُ“ مطلب ته آءُ هن ڪاڏي جي اول ۽ آخر ۾ الله ﷻ جي نالي سان برڪت حاصل ڪريان ٿو.

مفردات جو شرح: ”فَتَنَسَّى“ پوءِ وساري ڇڏيائين. ”فَلْيَقُلْ“ امر غائب جو صيغو. پوءِ جڳائي ٿو ته چوي. سمجهاڻي: المقصد ته جيڪڏهن ڪاڏي ڪاٺ جي شروعات ۾ ”بسم الله“ چوڻ وسري وڃي ته جنهن وقت به ڪاٺ جي دوران ياد اچي پلي آخري لقمو هجي ته به ”بِسْمِ اللَّهِ أَوَّلُهُ وَآخِرُهُ“ پڙهي، هي ان کي پهريان ”بسم الله“ پڙهڻ جي لاءِ ڪفايت ڪندو. ابو داؤد جي روايت آهي ته ”هڪ شخص ڪاڏو ڪاٺ مهل ”بسم الله“ نه پڙهي تان جو آخري لقمو ڪاٺ وقت ان کي ياد آئي ته ”بِسْمِ اللَّهِ أَوَّلُهُ وَآخِرُهُ“ پڙهيائين. رسول الله ﷺ جن اهو بدئي مُرڪيا ۽ ان کان پوءِ فرمايائون ته ”هن سان گڏ شيطان به ڪاڏو پئي جڏهن ”بِسْمِ اللَّهِ أَوَّلُهُ وَآخِرُهُ“ پڙهيائين ته شيطان ڪاڏل طعام به ٿي ڪري ڪڍي ڇڏيو.“ (انوار غوثيه ص 254)

فائدو: ”بِسْمِ اللَّهِ أَوَّلُهُ وَآخِرُهُ“ چوڻ ۾ وچ وارو حصو به داخل آهي اول ۽ آخر چوڻ سان عموم ثابت ٿيو. ”أَوَّلُهُ“ مان مراد پهريون اڌ ۽ ”آخِرُهُ“ مان مراد پويون اڌ آهي. (المواهب شرح الشرائع ص 313) ۽ المحيط ۾

آهي ته جيڪڏهن ”بسم الله“ جي بجاءِ ”لَا إِلَهَ إِلَّا اللَّهُ“ يا ”أَلْحَمْدُ لِلَّهِ“ يا ”أَشْهَدُ أَنْ لَا إِلَهَ إِلَّا اللَّهُ“ چيائين ته سنت ادا ٿي ويندي. وضو جي اول ۾ اهڙي طرح کاڌي کائڻ جي اول ۾ بسم الله چوي فائدو: ”بِسْمِ اللَّهِ أَوَّلُهُ وَآخِرُهُ“ ۾ زير پڙهڻ پلو آهي ۽ اهو اصل ۾ ”عِنْدَ أَوَّلِهِ وَعِنْدَ آخِرِهِ“ آهي ۽ زير پڙهڻ به جائز آهي. پوءِ اصل ۾ ”في اوله وفي آخره“ چيو ويندو. (جمع الوسائل مع شرح المناوي ج 1 ص 234)

هيءَ حديث بين هنن محدثن آندي آهي: {1} ابوداؤد في كتاب الاطعمة باب 15 التسمية علي الطعام رقم الحديث 3767 ج 3 ص 347 {2} النسائي في عمل اليوم والليلة باب ما يقول اذا نسي التسمية ثم ذكر رقم الحديث 281 ص 261 {3} الدارمي في كتاب الاطعمة باب 1 في التسمية علي الطعام رقم الحديث 2021 ج 2 ص 129.

{190} حَدَّثَنَا عَبْدُ اللَّهِ بْنُ الصَّبَّاحِ الْهَاشِمِيُّ الْبَصْرِيُّ قَالَ: حَدَّثَنَا عَبْدُ الْأَعْلَى، عَنْ مَعْبَرٍ، عَنْ هِشَامِ بْنِ عُرْوَةَ، عَنْ أَبِيهِ، عَنْ عُمَرَ بْنِ أَبِي سَلَمَةَ، أَنَّهُ دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعِنْدَهُ طَعَامٌ فَقَالَ: أَدْنُ يَا بُنَيَّ فَسَمَّ اللَّهُ تَعَالَى وَكُلَّ يَسِينِكَ وَكُلَّ مِثَالِيكَ.

با محاوره ترجمو: حضرت عمر بن ابو سلمه رضی اللہ عنہ کان روایت آهي ته آء رسول كريم ﷺ جن جي خدمت ۾ حاضر ٿيس ته سندس اڳيان کاڌو موجود هو. پاڻ سڳورن ﷺ فرمايو ته اي منهنجا پٽ! ويجهو ٿي ۽ بسم الله چئي پوءِ ساڄي هٿ سان پنهنجي پاسي کان ڪاءِ.

مفردات جو شرح: ”أَدْنُ“ الدنو کان ورتل امر جو صيغو آهي اي قريب ۽ ويجهو ٿي ويه ”يَابُنَيَّ“ اي منهنجا پٽ! ”سَمَّ اللَّهَ“ پوءِ الله جونالوٺ بسم الله پڙه

سمجها ٿي: اي پٽ! لفظ جي وضاحت ڪندي شمائل جي شارحن لکيو آهي ته ان تصغير جي صيغي سان خطاب ڪرڻ ۾ ان ڪمال درجي جي شفقت ۽ نرمي جو اظهار آهي جيڪا حضور كريم ﷺ کي ننڍڙن ٻارن سان هوندي هئي. پاڻ ان کي فرمايائون ته ”الله جونالو پڙه“ هي استحبابي امر آهي ۽ بسم الله پڙهندڙ جي لاءِ وڏي آواز سان پڙهڻ سنت آهي تان ته ٻيا به ٻڌي پڙهن. علامه ابن حجر رحمه الله جو اهو قول آهي ۽ علامه علي القاري رحمه الله لکيو آهي ته ابن حجر رحمه الله وارن جو مذهب آهي ته اها سنت علي الكفايه آهي. ها وڏي آواز سان پڙهڻ ٻن سببن جي ڪري مستحب آهي (1) هڪ ته پڙهندڙن کان شيطان پري ٿي ويندو. (2) ٻيو ته اتي جيڪڏهن کائڻ ۾ سندس ڪورفيق هوندو ته اهو به ٻڌي ياد ڪري پڙهندو. ”سڄي هٿ سان ڪاءِ“ جمهور علماء جو قول آهي ته هن حديث ۾ ٽئي امر استحبابي آهن. ۽ بعض علماء جو قول آهي ته ”سڄي هٿ سان کائڻ وارو امر وجوبي آهي ان جي تائيد ڪبي هٿ سان کائيندڙ جي لاءِ وعيد (عذاب جي وعدي) واري امر سان ٿي رهي آهي. جيئن صحيح مسلم ۾ سلمه بن الاڪوع کان روایت آهي ته ”رسول الله ﷺ جن هڪ شخص کي کائي هٿ سان کائيندي ڏٺو ته پاڻ ان کي فرمايائون ”ساڄي هٿ سان ڪاءِ“ ان چيو ته نه توکائي سگهان پاڻ ان کي فرمايائون ته ”کائي به ڪونه سگهندين“ ان کان پوءِ اهو شخص سڄو هٿ مٿي کڻي نه سگهيو. ۽ طبراني روایت آندي آهي ته رسول الله ﷺ جن ”سبيعة الاسلاميه“ عورت کي کائي هٿ سان کائيندي ڏسي ان جي سزا لاءِ دعا گهري ته ان کي وبا جي مرض ورتو ۽ ان ۾ مري وئي ۽ جمهور علماء ان فرمان

کي تنبيه طور چيو آهي ۽ هيءَ روايت به آئي آهي ته ”لَا تَأْكُلُوا بِالشَّيْءِ فَإِنَّ الشَّيْطَانَ يَأْكُلُ بِشَيْءِهِ“ (رواه ابن ماجه عن جابر) حسن بن سفيان پنهنجي مسند ۾ حضرت ابو هريره رضه کان روايت آندي آهي ته رسول الله ﷺ جن ارشاد فرمايو ته ”إِذَا أَكَلْتُمْ فَلْيَاكُلْ بَيْنَيْنِهِ وَيَشْرَبْ بَيْنَيْنِهِ وَلْيَأْخُذْ بَيْنَيْنِهِ وَلْيُعْطِ بَيْنَيْنِهِ فَإِنَّ الشَّيْطَانَ يَأْكُلُ بِشَيْءِهِ وَيَشْرَبُ بِشَيْءِهِ وَيُعْطِي بِشَيْءِهِ وَيَأْخُذُ بِشَيْءِهِ“ (جڏهن اوهان مان ڪو ڪائي ته ساڃي هٿ سان ڪائي، ساڃي هٿ سان پاڻي پيئي، ساڃي هٿ سان وٺي ۽ ساڃي هٿ سان ڏئي. بلاشڪ شيطان ڪاٻي هٿ سان کائيندو ۽ ڪاٻي سان پيئندو ۽ ڪاٻي سان ڏيندو ۽ ڪاٻي سان وٺندو آهي.) ۽ ظاهر آهي ته هي شيطان سان تشبه کان منع آهي ۽ اوهان امر جي استحباب جو فائدو ڏي ٿو. ”وَكُلْ مِمَّا يَلِيكَ“ (۽ جيڪو پاسو توکي لڳي ٿو اهاهين ڪاءُ) مطلب ته طعام جنهن تانوَ ۾ آهي ۽ ان جو جيڪو پاسو توڏانهن آهي اهاهين ڪاءُ هٿ وڌائي ٻئي جي پاسي کان نه ڪاءُ. اصح قول مطابق اهو مستحب آهي ۽ هڪ قول مطابق اهو واجب آهي چوٽه ٻئي جي پاسي کان ڪٿي ڪاٺ ٻئي کي نقصان پهچائڻ ۽ حرص جي زيادتي آهي. علامه ابن حجر رحمه فرمايو ته ”ان جي تائيد علامه سبڪي رحمه ڪئي آهي ۽ امام شافعي رحمه پنهنجي ڪتاب ”الرساله“ ۾ نص لکيو آهي ۽ ڪتاب ”الام“ ۾ به مختلف جاين تي آندو آهي، پر اهو سڀ ڪجهه تڏهن آهي جڏهن طعام تي گڏ وينل ساٿي ان جي پاسي کان ڪاٺ ۾ ناراض ٿئي پر جيڪڏهن ناراض نه ٿو ٿئي ته پوءِ ان جي پاسي کان ڪٿي ڪاٺ ۾ ڪا به قباحت يا ڪراهيت ناهي، چوٽه هن کان اڳي حديث گذري آهي ته ”رسول الله ﷺ جن ”تَانَوَ مان ڪڍو جا ٽڪرا ڳولي ڳولي کائيندا هئا.“ ساڻن گڏ وينل صحابي ان کي ناپسند نه ڪرڻ جي بجاءِ باعث برڪت ۽ عزت سمجهندا هئا.

سوال: رسول الله ﷺ جن اڪيلا کائيندا هئا ان جي ڪري ان پيالي مان ڪڍو جا ٽڪرا ، ڳولي کائيندا هئا.

جواب: ائين ناهي حضرت انس رضه حضور ڪريم ﷺ جن سان گڏ ڪائي رهيو هو. اسان جي حنفي علماء جو قول آهي ته اڪيلو ڪاٺ واري جي لاءِ به پنهنجي طرف کان ڪاٺ سنت آهي.“ (جمع الوسائل ص 235، المواهب شرح الشرائع ص 314)

هيءَ حديث بين هنن محدثن آندي آهي: {1} النسائي في كتاب الوليمة من سننه الكبير باب 13 الامر بالتسمية علي الطعام حديث رقم 6755، ج 4 ص 174 {2} ابن ماجه في كتاب الاطعمة باب 7 التسمية عند الطعام حديث رقم 3265 {3} احمد في المسند ج 4 ص 26، 27 {4} الطبراني في الكبير حديث رقم 8302 ج 9 ص 13 {5} الطحاوي في شرح مشكل الآثار حديث رقم 153 ج 1 ص 145 {6} مسلم في كتاب الاشربة باب 13 آداب الطعام والشراب واحكامهما حديث رقم 2022 ج 3 ص 159.

{191} حَدَّثَنَا مُحَمَّدُ بْنُ غِيْلَانَ قَالَ: حَدَّثَنَا أَبُو أَحْمَدَ الرَّبِيعِيُّ قَالَ: حَدَّثَنَا سُفْيَانُ الثَّوْرِيُّ، عَنْ أَبِي هَاشِمٍ، عَنْ إِسْمَاعِيلَ بْنِ رِيَاحٍ، عَنْ أَبِيهِ رِيَاحِ بْنِ عُبَيْدَةَ، عَنْ أَبِي سَعِيدٍ الْخُدْرِيِّ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَرَغَ مِنْ طَعَامِهِ قَالَ: أَلْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ.

با محاوره ترجمو: حضرت ابو سعيد خدري رضه کان روايت آهي ته رسول الله ﷺ جن جڏهن ڪاڌي

ڪاڻڻ کان وٺندا ٿيندا هئا ته هي دعا پڙهندا هئا: ”الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ“ مطلب ته سڀ ساراهه الله ﷻ جي لاءِ آهي. جنهن اسان کي کاڌو ڪاريو ۽ پاڻي پياريو ۽ اسان کي مسلمان بنايو.

مفردات جو شرح: ”فَرَعَ“ فارغ ٿيو. فراغت کان ورتل. ”مُسْلِمِينَ“ مسلمان.

سمجهاڻي: ڪاڻڻ جي شروعات ۾ ”بِسْمِ اللَّهِ الرَّحْمَنِ الرَّحِيمِ“ پڙهڻ ۽ کاڌي جي اختتام تي ”مذڪور دعاء پڙهڻ سنت آهي. شمائيل جي بعض نسخن ۾ ”وَجَعَلَنَا مِنَ الْمُسْلِمِينَ“ آيو آهي. (انوار غوثيه ص 252) علامه علي قاري رڳو آهي ته ”اطعمنا“ وغيره جمع جي صيغي آڻڻ ۾ پنهنجي اهل يا مهمانن يا جنهنن وٽ مهمان ٿيندا هئا انهن کي شريڪ فرمائيندا هئا. ۽ اهو به ممڪن آهي ته پنهنجي ضيف امت کي پاڻ سان شريڪ فرمايو اٿن. دعا ۾ ڪارائڻ پيئارڻ تي الله ﷻ جي حمد ڪرڻ سان گڏ اسلام نصيب ڪرڻ تي به حمد ڪيو ويو آهي تان ته دنياوي نعمت ۽ ديني نعمت ٻنهي تي حمد گڏ ڪيو وڃي ۽ ان ۾ اهو به اشارو آهي ته ”حمد ڪندڙ جي لاءِ مناسب ۽ لائق آهي. ته صرف سنهين نعمتن تي نه پر وڏين نعمتن تي به حمد ڪري ڇو ته انهن تي حمد ڪرڻ وڌيڪ آهي ۽ الله ﷻ جو حمد ڪرڻ اسلام جي نتايج مان آهي. (شرح المناوي علي حاشية جمع الوسائل ص 236) ”مسلمين“ جي معنيٰ موحد. دين جي سڀني امرن ۾ فرمانبردار ۽ بعض علماء فرمايو ته ”طعام کان پوءِ حمد ڪرڻ جو فائدو منعم جي شڪر ۽ نعمت ۾ زيادتي جي طلب آهي. جيئن الله ﷻ جو فرمان آهي ”لَبَّيْكُمْ لَكَرِيمٌ“ (سورة ابراهيم آيت 7) (جيڪڏهن شڪر ڪندؤ ته مان اوهان کي ضرور وڌائيندس) ۽ هن مان اهو به ثابت ٿيو ته ”جنهن شيءِ جي حصول جي انسان کي توقع هئي ان جي ملڻ يا جنهن تڪليف اچڻ جو خوف هوان جي دفع ٿيڻ تي شڪر ڪرڻ مستحب آهي ۽ هتي جڏهن ته حمد ڪرڻ جو سبب طعام هو ته اول ان جو ذڪر ڪيو ويو ان جي اهميت جي زيادتي جي ڪري ۽ پاڻي پيئڻ کي ان جي پورائي طور ذڪر ڪيو ويو آهي ۽ ان کان پوءِ ظاهري نعمتن کان باطني نعمت اسلام کي آندو ويو. (جمع الوسائل ج 1 ص 236)

هيءَ حديث ٻين هنن محدثن آندي آهي: {1} ابوداؤد في كتاب الاطعمة باب 53 ما يقول الرجل اذا اطعم رقم الحديث 3850 ج 3 ص 366 {2} النسائي في عمل اليوم واليلة باب ما يقول اذا اشرب اللبن رقم الحديث 279 ص 265 {3} احمد في المسند ج 3 ص 32 {4} ابو الشيخ في اخلاق النبي ﷺ ص 188 {5} البيهقي في الشعب ج 5 ص 123 {6} البغوي في الشمائيل رقم الحديث 1036 ج 2 ص 662، 663.

192 { حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا يَحْيَى بْنُ سَعِيدٍ قَالَ: حَدَّثَنَا ثَوْرُ بْنُ يَزِيدَ، عَنْ خَالِدِ بْنِ مَعْدَانَ، عَنْ أَبِي أُمَامَةَ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رُفِعَتِ الْمَائِدَةُ مِنْ بَيْنِ يَدَيْهِ يَقُولُ: الْحَمْدُ لِلَّهِ حَمْدًا كَثِيرًا طَيِّبًا مَبَارَكًا فِيهِ غَيْرُ مُودَعٍ وَلَا مُسْتَعْفَى عَنْهُ رَبَّنَا.

با محاوره ترجمو: حضرت ابو امامه رضی اللہ عنہ کان روایت آهي ته جنهن وقت رسول الله ﷺ جن جي آڏو دسترخوان کڻيو هو. ته هيءَ دعا پڙهندا هئا. الْحَمْدُ لِلَّهِ حَمْدًا كَثِيرًا طَيِّبًا مَبَارَكًا فِيهِ غَيْرُ مُودَعٍ وَلَا مُسْتَعْفَى عَنْهُ رَبَّنَا (ترجمو: سڀ ساراهه خاص الله ﷻ کي سونهين ۽ اهڙي تعريف جنهن جي ڪا حد نه آهي ۽ اها رياءِ کان پاڪ آهي. اهڙي برڪت واري آهي، جنهن ۾ سڀ تعريفون اچي وڃن ٿيون ۽ نه اسان کي انهن تعريفن

ڪرڻ کان بي پرواهي نه آهي. اي اسان جا پالڻهارا! (اسان جو شڪر قبول فرمائڻ)

مفردات جو شرح: "المائدة" دسترخوان. "غَيْرُ مُودَعٍ" جيڪا شيءِ ڇڏڻ جهڙي نه هجي. جيڪا شيءِ ختم ٿيڻ واري نه هجي. "وَلَا مُسْتَعْنَى عَنْهُ" جنهن کان استغناء، لاپرواهي نه ڪئي وڃي.

سمجھاڻي: حضرت ابي امامه رضي الله عنه حضرت نبي ڪريم ﷺ جن کان کاڌي کان فارغ ٿيڻ ۽ سندن اڳيان دسترخوان ڪڍڻ کان پوءِ هي دعا پڙهڻ روايت ڪئي آهي. "الحمد لله" سڀ ساراهه الله جي لاءِ ثابت آهي، يعني سندس ذات، صفات ۽ افعال تي جن مان کاڌو ڪارائتو به آهي. حمد ثابت آهي. "حَبْدًا كَثِيرًا" گهڻو حمد. هتي "حمدا" جو لفظ اڳ ۾ آيل "الحمد" کان مفعول مطلق آهي يا ذات جي اعتبار سان يا فعل جي معنيٰ کي متضمن هجڻ جي ڪري يا ان جو فعل مقدر آهي. "كَثِيرًا" مان مراد آهي ته جيئن ان جي نعمتن جي نهايت ناهي ٿيڻ ان جي حمد جي به نهايت ناهي. "طَيِّبًا" يعني ڏيکاءِ ۽ ٻين کي ٻڌائڻ جي سوچ کان پاڪ. "مُبَارَكًا فِيهِ" ان ۾ برڪت پيل آهي، جيڪو هميشه آهي ڪٽجندي ناهي چوڻ الله ﷻ جون نعمتون به ڪٽجندي ناهن. ۽ اهو حمد نيت ۾ هجي يا عقيدتي ۾ هجي. "غَيْرُ مُودَعٍ" غير کي معتمد قول تي نصب پڙهي ويندي ۽ "الله" جي لفظ کان حال آهي ۽ اهو قول وڌيڪ ويجهو آهي ۽ هڪ قول مطابق "مودع" ۾ ڊال کي زير پڙهي وئي آهي پوءِ معنيٰ ٿيندي حمد نه ڇڏيندي "وَلَا مُسْتَعْنَى عَنْهُ" مطلب ته ان کان لاپرواهي ڪيل ناهي انسان ان جو هميشه محتاج آهي پوءِ اهو اڳ ۾ ذڪر ڪيل جو تاڪيد آهي. عطف تفسير جو ناهي. الله ﷻ جو حمد هر حال ۾ واجب آهي "ربنا" اي اسان جا رب! اسان جو حمد ٻڌيا اسان جي پڙهيل دعا ٻڌ. ۽ هڪ روايت ۾ حضور ڪريم ﷺ جن کان هيءَ دعا آيل آهي: "اللَّهُمَّ أَطْعَمْتَ وَسَقَيْتَ وَأَغْنَيْتَ وَأَقْنَيْتَ وَهَدَيْتَ وَأَحْبَبْتَ فَلَكَ الْحَمْدُ عَلَى مَا أَعْطَيْتَ" ۽ رسول الله ﷺ جن جيڪڏهن ڪنهن وٽ کاڌو کائيندا هئا ته انهن جي حق ۾ دعا گهرڻ کان سواءِ نه ڪندا هئا. پاڻ حضرت عبدالله بن بسر رضي الله عنه جي گهر ۾ دعا گهريائون. "اللَّهُمَّ بَارِكْ لَهُمْ فِيمَا رَزَقْتَهُمْ وَافْغِرْ لَهُمْ وَأَرْحَمْهُمْ" (رواه مسلم) اي الله! جيڪو توهن کي رزق ڏنو آهي ان ۾ هنن کي برڪت ڏي ۽ انهن کي مغفرت عطا ڪر ۽ انهن تي رحم ڪرڻ فرمائ ۽ پاڻ ڪريم ﷺ جن حضرت سعد رضي الله عنه جي گهر ۾ هي دعا جا الفاظ فرمايا هيائون. "أَفْطَرُ عِنْدَكُمْ الصَّائِبُونَ وَآكَلَ طَعَامُكُمْ الْأَبْرَارُ وَصَلَتْ عَلَيْكُمْ الْمَلَائِكَةُ" (رواه ابو داؤد) (اوهان وٽ روزيدارن روزو کوليو ۽ اوهان جو طعام نيڪوڪارن کاڌو ۽ اوهان تي ملائڪن رحمتون موڪليون، ۽ هڪ شخص رسول الله ﷺ جن کي کير پياريو ته پاڻ ان کي هيءَ دعا ڪيائون "اللَّهُمَّ أَمْتَعَهُ بِشَبَابِهِ" اي منهنجا الله! هن کي سندس جواني سان نفعو عطا ڪرڻ فرمائ. ان جي دعا جي برڪت سان ان جي عمر اسي سال کي پهتي ته به ان ۾ اچو وار نظر نه آيو. (رواه ابن السني) ۽ بيهقي وٽ مرسل روايت ۾ آيو آهي ته حضور ڪريم ﷺ جن جيڪڏهن ٻين سان گڏ کاڌو کائيندا هئا ته پاڻ سڀني کان آخر ۾ هٿ ڪيندا هئا ۽ ابن ماجه ۽ بيهقي مرفوع روايت آندي آهي ته "جنهن وقت دسترخوان وڇايو وڃي ته (اتي وينلن مان) ڪوبه تيسٿائين نه اٿي ڀلي ڪائي ڍڙ ڪيو هجيس جيستائين سڀ (گڏ وينل) ڪائي فارغ نه ٿين اهو اٿڻ وارو (طريقو) ساٿيءَ کي شرمائي ٿو ۽ ممڪن آهي جوان ڪائي ڍڙ نه ڪيو هجي. (شرم کان اڌ ۾ بس ڪري ويهي) علامه مناوي رحمته الله عليه لکيو آهي ته هر مڪلف (عاقل بالغ) تي حمد ڪرڻ واجب آهي چوڻ ڪوبه الله ﷻ جي نعمت کان خالي نه آهي

مطلب ته الله ﷻ جي نعمت تي حمد ڪندڙ کي واجب ادا ڪندڙ وارو ثواب ڏنو ويندو. ابن العربي رحمہ اللہ فرمايو ته ”مون بعض علماء کان ٻڌو ته ڪوبه لقمو وات تي پوءِ رکيو ويندو آهي اهو اول 360 ملائڪن جي هٿن تي ايندو آهي پوءِ ان تي حمد چونه ڪيو وڃي.

(جمع الوسائل مع شرح المناوي ج 1 ص 237، المواهب شرح الشبائل ص 316)

هيءَ حديث ٻين هنن محدثن آندي آهي: {1} البخاري في كتاب الاطعمة باب 54 ما يقول اذا فرغ من طعامه رقم الحديث 5458 ج 9 ص 580 {2} ابوداؤد في كتاب الاطعمة باب 53 ما يقول الرجل اذا طعمه رقم الحديث 3849 ج 3 ص 366 {3} احمد في المسند ج 5 ص 252 {4} الحاكم في المستدرک ج 1 ص 528 {4} البيهقي في سننه ج 7 ص 286 {5} الطبراني في الكبير ج 8 ص 110، 111.

{193} حَدَّثَنَا أَبُو بَكْرِ مُحَمَّدُ بْنُ أَبَانَ قَالَ: حَدَّثَنَا وَكِيعٌ، عَنْ هِشَامِ الدَّسْتَوَائِي، عَنْ بُدَيْلِ بْنِ مَيْسَرَةَ الْعَقِيلِيِّ، عَنْ عَبْدِ اللَّهِ بْنِ عُبَيْدِ بْنِ عُمَيْرٍ، عَنْ أَمْرِ كَثُومٍ، عَنْ عَائِشَةَ، قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَأْكُلُ الطَّعَامَ فِي سِتَّةٍ مِنْ أَصْحَابِهِ فَجَاءَ أَعْرَابِيٌّ فَأَكَلَهُ بِلَقْمَتَيْنِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَوْ سَتَى لَكُمْ فَأَكَلْتُمْ.

با محاوره ترجمو: حضرت عائشه رضی اللہ عنہا کان روایت آهي ته نبي ڪريم ﷺ پنهنجن چهن اصحابن سڳورن عليهم الرضوان سان گڏ کاڌو کائي رهيا هئا ته هڪ بدوي (يعني بهراڙيءَ جو رهاڪو) آيو ۽ ان انهيءَ کاڌي کي ٻه گرهه ڪيا يعني ٻه گرهه ڪري کائي ويو. تنهن تي حضور ڪريم ﷺ جن ارشاد فرمايو ته ”جيڪڏهن (اهو بدوي) بسم الله پڙهي کائي ها ته کاڌو توهان سڀني کي پورو ٿئي ها.“ مفردات جو شرح: الطعام ۾ الف لام عهد ذهني جو آهي ”في ستة“ في مع جي معني سان آهي ۽ هي ٻه ٽي سگهي ٿو. ”في ستة“ ظرف مستقر هجي. ”اي کائڻا في ستة“ چهن ۾ هوندڙ. ”اعرابي“ زير سان انصاري وانگر. هن جو هن جي لفظ مان واحد ناهي. اعرابي، بهراڙيءَ ۾ رهندڙن کي سڏيو ويندو آهي.

سمجهاڻي: هن حديث ۾ ڪمال درجي جي تنبيهه آهي ته کاڌو بسم الله پڙهڻ کان سواءِ شروع نه ڪيو وڃي، چوٽ بسم الله کان سواءِ انتها درجي جي بي برڪتي هوندي آهي ۽ کاڌي جي لذت نه رهندي آهي ان جي ڪري اهو کاڌو پورو به نه پوندو آهي ۽ حضور ڪريم ﷺ جن جو ارشاد آهي ته ”جيڪڏهن بسم الله پڙهي ها ته اهو کاڌو اوهان لاءِ ڪافي ٿي وڃي ها.“ مان ثابت ٿيو ته بسم الله نه پڙهڻ جي ڪري ان ۾ برڪت نه پئي. علامه علي قاري رحمہ اللہ لکيو آهي ته اهڙي روايت حضرت ابو ايوب انصاري رضی اللہ عنہ کان به آيل آهي پوءِ احتمال آهي ته اهو واقعو به دفعا ٿيو هجي. ۽ اهو به احتمال آهي ته ام المؤمنين سيده عائشه رضی اللہ عنہا اهو پردي جي حڪم نازل ٿيڻ کان پهريان ڏنو هجي يا پردي کان پويان ڏنو هجي ۽ هي به احتمال آهي ته هيءَ روايت مرسل آهي ۽ امان عائشه رضی اللہ عنہا اهو واقعو اتي مجلس ۾ موجود ڪنهن صحابي رضی اللہ عنہ کان ٻڌو هجي. (جمع الوسائل ج 1 ص 238)

هيءَ حديث جن ٻين محدثن آندي آهي: انهن جو ذڪر حديث نمبر 189 جي بيان ۾ لکجي آيو آهي.

{194} حَدَّثَنَا هِشَامٌ، وَمَحْمُودُ بْنُ غِيْلَانَ، قَالَا: حَدَّثَنَا أَبُو أُسَامَةَ، عَنْ زَكَرِيَّا بْنِ أَبِي زَائِدَةَ، عَنْ سَعِيدِ بْنِ أَبِي بُرْدَةَ، عَنْ أَنَسِ بْنِ مَالِكٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ اللَّهَ لَا يَرْضَى عَنِ الْعَبْدِ أَنْ يَأْكُلَ الْأَكْلَةَ، أَوْ

يَشْرَبُ الشَّرْبَةَ فَيَحْدُدُ عَلَيْهَا.

با محاوره ترجمو: حضرت انس بن مالڪ ؓ کان روايت آهي ته رسول الله ﷺ جن ارشاد فرمايو: "بیشڪ الله ﷻ ان ٻانهي کان راضي ٿئي ٿو جو مانيءَ جو گرهه کائي يا پاڻيءَ جو ڳوٺ پي الله ﷻ جو حمد پڙهي ٿو."

مفردات جو شرح: "لَيَزُفُ" البت راضي ٿو ٿئي "الْعَبْدُ" ۾ الف لام جنس يا استغراق جو آهي. "أَنْ يَأْكُلَ" ۾ ان سبب جي لاءِ آهي. اي بسبب ان ياکل اولاجل ان ياکل "الْأَكْلَةُ" (همزه جي زير سان) هڪ پيرو کائڻ. "الشَّرْبَةُ" هڪ پيرو پيئڻ ۽ هر هڪ هنن ٻنهي مان پنهنجي فعل جو مفعول مطلق آهي.

سمجهاڻي: هي حضور ڪريم ﷺ جن جي طرفان کائڻ پيئڻ کان پوءِ الله ﷻ جو شڪر ڪرڻ تي ٻانهي کان الله ﷻ جي راضي ٿيڻ جي خوشخبري آهي. "الاتحافات الربيانية" جي صاحب رحمته لکيو آهي ابو نعيم روايت آندي آهي ته رسول الله ﷺ جن کاڌي کائڻ کان (فورن) پوءِ ننڊ ڪرڻ کان منع ڪئي آهي ۽ طبي اصول موافق رات جو کاڌي کائڻ کان پوءِ ڇهل قدمي ڪرڻ گهرجي. (انوار غوثي ص 259) شمائل جي هڪ شارح هيءَ دعا لکي آهي "اَللّٰهُمَّ لَكَ الْحَدُّ وَلَكَ الشُّكْرُ عَلٰی مَا اَنْعَمْتَ" اي منهنجا الله! تنهنجي لاءِ ان نعمت تي جيڪا (تو مون تي ڪئي آهي) حمد ۽ شڪر آهي.

(فضائل النبي ﷺ ص 106)

هيءَ حديث ٻين هنن محدثن آندي آهي: {1} مسلم في كتاب الذكر والدعاء والتوبة والاستغفار باب 24 رقم الحديث 2734 ج 4 ص 1602 {2} النسائي في كتاب الوليمة من سننه الكبرى باب 6 ثواب الحمد لله رقم الحديث 6899 ج 4 ص 202. {3} احمد في المسند ج 3 ص 117, 100 {4} ابويعلیٰ في سننه رقم الحديث 4332 ج 7 ص 298.

باب اثنيون

بَابُ مَا جَاءَ فِي قَدَحِ رَسُولِ اللَّهِ صَلَّى اللَّهُ عَلَيْهِ وَسَلَّمَ
هن باب ۾ اهي حديثون آيل آهن جيڪي رسول الله ﷺ
جي (پاڻي واري) پيالي جي باري ۾ آهن

سمجهاڻي: ”قدح“ (قاف ۽ دال جي زير سان) اهو ٿانءُ جنهن ۾ ڪجهه پيتو ويندو آهي ۽ اهو ٿانءُ نه ننڍو نه وڏو هوندو آهي (بلڪ وڃڻو هوندو آهي) قدح جو جمع ”اقداح“ آهي جيئن سبب ۽ اسباب. رسول الله ﷺ جن جو هڪ پيالو هوندو هو. جنهن کي ”ريان“ سڏيندا هئا. ۽ سندن پيو پيالو هوندو هو ان کي ”مُغِيثُ“ سڏيندا هئا. ۽ هڪ سندن پيالو ٽن جاين تي چانديءَ جي سنهي تند سان ڳنڍيل هوندو هو. ۽ هڪ پيالو شيشي جو هوندو ۽ هڪ ”عيدان“ مان ٺهيل هو. عيد ان عين جي زير سان عيدانت ڪجيءَ جي ڪاٺ کي چوندا آهن ۽ ضرورت وقت ان کي پنهنجي ڪٽ جي هيٺان رکرائيندا هئا ۽ ان ۾ پيشاب ڪرڻ فرمائيندا هئا. (المواهب شرح الشرائع ص 319)

{195} حَدَّثَنَا الْحُسَيْنُ بْنُ الْأَسودِ الْبَغْدَادِيُّ قَالَ: حَدَّثَنَا عُمَرُو بْنُ مُحَمَّدٍ قَالَ: حَدَّثَنَا عِيسَى بْنُ طَهْمَانَ، عَنْ ثَابِتٍ قَالَ: أَخْرَجَ إِلَيْنَا أَنَسُ بْنُ مَالِكٍ، قَدَحَ خَشَبٍ غَلِيظًا مُضَبَّبًا بِحَدِيدٍ فَقَالَ: يَا ثَابِتُ، هَذَا قَدَحُ رَسُولِ اللَّهِ صَلَّى اللَّهُ عَلَيْهِ وَسَلَّمَ

با محاوره ترجمو: حضرت ثابت رضی اللہ عنہ کان روایت آهي ته حضرت انس بن مالڪ رضی اللہ عنہ اسان کي ڏيکارڻ لاءِ هڪ ڪاٺ جو ٿلهو پيالو لوهي ميخ لڳل ڪٽي آيو پوءِ چيائين ته اي ثابت! هيءُ رسول الله ﷺ جو پيالو آهي.

مفردات جو شرح: ”قَدَحُ“ پيالو ”خَشَبُ“ ڪاٺي. ”غَلِيظًا“ سخت ”مُضَبَّبًا“ ميخون لڳل ”بِحَدِيدٍ“ لوهه. سمجهاڻي: حضرت انس رضی اللہ عنہ ٻين کي حضور ڪريم ﷺ جو پيالو ڪڍي ڏيکاري فرمايو ته ”اي ثابت! هي رسول الله ﷺ جو پيالو آهي. ان مان ثابت ٿئي ٿو ته حضرات صحابه ڪرام عليهم الرضوان حضور شفيع المذنبين رحمه للعالمين ﷺ جي نسبت واري شيءِ کي اهتمام سان سنڀالي رکندا هئا ۽ عقيدت ۽ محبت سان ڏسندا هئا ٻين کي به ان جي زيارت ڪرائيندا هئا. ۽ ان سان ڀلائي ۽ برڪت حاصل ڪندا هئا.

پيالي پاڪ سان شفا حاصل ڪرڻ: شفا شريف ۾ علامه قاضي عياض آندو آهي ته امام ابن مامون رضی اللہ عنہ فرمايو ته پاڻ سڳورن رضی اللہ عنہ جي پيالن مان هڪ پيالو اسان وٽ هو. ”فَكُنَّا نَجْعَلُ فِيهَا الْمَاءَ لِلْمَرْضَى فَيَسْتَشْفَوْنَ بِهَا“ اسين ان ۾ مريضن جي لاءِ پاڻي وجهندا هئاسين اهي اهو پيئڻ سان شفا حاصل ڪندا هئا. حضرت انس رضی اللہ عنہ وٽ ان پيالي کان سواءِ حضور ڪريم ﷺ جي هڪ جُتي مبارڪ به

هتي ام المؤمنين سيده عائشه صديقہ ﷺ وٽ پاڻ سڳورن ﷺ جو چٽيون لڳل هڪ ڪمبل به هو ۽ گوڙ مبارڪ به هئي. امام مالڪ ﷺ وٽ تي وار مبارڪ هئا. حضرت ابو عبدالله وٽ لحاف مبارڪ هو. اسماء بنت ابي بڪر صديقہ ﷺ وٽ جُبو مبارڪ هو. امام بخاري ﷺ ان پيالي جي زيارت بصره ۾ ڪئي هئي ۽ ان ۾ پاڻي به پيئو هو. (انوار غوثيه ص 261) روايت آهي ته نصر بن انس جي ميراث مان اهو پيالو مبارڪ اٿن لکن درهمن ۾ وڪرو ٿيو هو. ۽ امام بخاري ﷺ به ان ۾ پاڻي پيئو هو. ۽ ڪي علماء چون ٿا ته امام بخاري ﷺ جنهن پيالي ۾ پاڻي پيئو هو اهو پيو پيالو هو. (فضائل النبي ﷺ ص 107، خصائل نبوي ص 148) ۽ صحيح روايت ۾ آيو آهي ته حضرت انس بن مالڪ ﷺ پاڻ ڪريم ﷺ جي پيالي مبارڪ ۾ لوهي ڪڙي جي بجاءِ سون يا چاندي جي ڪڙي هڻائي پوءِ ان کي سندس والده ام سليم جي مڙس ابو طلحه روڪي فرمايو ته جيڪا شيءِ رسول الله ﷺ جن ٺاهي آهي ان کي نه ڦيراءِ. حضرت انس ﷺ فرمايو ته ”مون هن پيالي ۾ رسول الله ﷺ جن کي ڪئين ڀيرا پاڻي پياريو هو.“ (جمع الوسائل ج 1 ص 239) هن حديث مان ثابت ٿيو ته نفعي واري شيءِ جي حفاظت ۽ ان جو اصلاح مستحب آهي ۽ ان جو ضايع ڪرڻ مڪروه آهي. (المواهب شرح الشرائع ص 320، شرح المناوي علي جمع الوسائل ج 1 ص 239)

هيءَ حديث ٻين هنن محدثن آندي آهي: {1} البغوي في شرح السنة رقم الحديث 3033 ج 11 ص 370 {2} البيهقي في سننه ج 1 ص 29 {3} البخاري في كتاب فرض الخمس باب 5 ما ذكر من درع النبي ﷺ و عصاه و سيفه و قدح و خاتمه رقم الحديث 3109 ج 6 ص 212.

{196} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: أُنْبَأُنَا عَنْوُنُ عَاصِمٌ قَالَ: أُنْبَأُنَا حَبَادُ بْنُ سَلَمَةَ قَالَ: أُنْبَأُنَا حُمَيْدٌ، وَثَابِتٌ، عَنْ أَنَسٍ قَالَ: لَقَدْ سَقَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِهَذَا الْقَدَحِ الشَّرَابَ كُلَّهُ، الْمَاءَ وَالنَّبِيذَ وَالْعَسَلَ وَاللَبَنَ

با محاوره ترجمو: حضرت انس بن مالڪ ﷺ چيو ته آءٌ رسول الله ﷺ جن کي ان پيالي ۾ هر قسم جي پيئڻ جون شيون، ڪارڪ جو شربت، ماکي ۽ کير پياريندو هوس. مفردات جو شرح: ”سقيت“ پياريو مون. ”بهذا القدح“ هن پيالي سان، اي جيڪو سخت ڪاٺيءَ مان ٺهيل ۽ لوهه جون ميخون لڳل آهي. ”الشراب ڪله“ پيئڻ واريون سڀ شيون. پاڻي پيئڻ وارين شين جا سڀ قسم. هتي مجمل کان مفصل کي بدل ڪرڻ جي طور چار شيون بيان ڪيل آهن ياکل کان بعض بدل ڪيو ويو آهي چوڻ آهي قسم گهڻو مشهور آهن. ”الماء“ پاڻي. ”النبيذ“ ڀوڙو. ”العسل“ ماکي. ”اللبن“ کير.

سمجهاڻي: حضرت انس ﷺ جو هن جمل ”بهذا القدح“ (هن پيالي) ۾ ڪيترو پيار آهي ۽ کيس ان ڳالهه تي ڪيترو ناز آهي ته هي اهو پيالو آهي جنهن ۾ اهو پاڻ حضور ڪريم ﷺ جن کي هر پيئڻ واري شيءِ پياريندو هو ۽ ڪيترو خوش نصيب آهي حضرت انس ﷺ جنهن کي حضور ڪريم ﷺ جي خدمت جو نادر موقعو مليو هو. ”النبيذ“ ڪجور، ڪشمش، ڪارڪن وغيره کي پاڻي ۾ پسايو وڃي ۽ جڏهن پاڻي ۾ ان جو اثر چڱي طرح اچي وڃي ته ان پاڻيءَ کي نبيد چوندا آهن حضرت حبيب ڪريم ﷺ جي لاءِ رات جو ڪجور پاڻي ۾ پساڻي ڇڏي ويندي هئي ۽ صبح جو اٿي پاڻ اهو پاڻي

پيئندا هئا. اهو طبيعت جي لاءِ نهايت مفرح هوندو آهي. (انوار غوثي ص 262) ان ۾ قوت جي زياده ٿيڻ جو به نفعو هوندو آهي. (المواهب شرح الشامل ص 321)

هيءَ حديث بين هنن محدثن آندي آهي: {1} رواه مسلم في كتاب الاشرية باب 9 رقم الحديث 2008 ج 3 ص 1591 {2} احمد في المسند ج 3 ص 247 {3} البيهقي في سننه ج 8 ص 299 {4} ابو الشيخ في اخلاق النبي ﷺ ص 190 {5} البغوي في الشامل رقم الحديث 1022 ج 2 ص 655 {6} الحاكم ج 4 ص 105

باب تيهون

بَابُ مَا جَاءَ فِي فَاكِهَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ انھن حديثن جو باب جن ۾ رسول اللہ ﷺ جي ميون واپرائڻ جو بيان آھي

سمجھاڻي: ”الفاكهة“ ان ميوي کي چيو ويندو آھي جنھن جي کائڻ سان لذت ۽ مزو حاصل ڪيو ويندو آھي تازو ھجي يا سڪل. جيئن انجیر، گدرو، ڪشمش، تازي، ڪجور (ڏوڏا يا ڏنگ) ڏاڙھون وغيره. (المواهب شرح الشرائع ص 321) راغب اصفهاني فرمايو ته فاكهه سڀني ميون کي چيو ويندو آھي ۽ بعض جو قول آھي ته ڪجور ۽ ڏاڙھون ڪان سواءِ باقي ميون کي فاكهه سڏيو ويندو ھو ڳوڻا انھن قرآن مجيد جي سورة الرحمن جي آيت نمبر 28 ”فِيْھِمْا فَاكِهَةٌ وَنَخْلٌ وَرُمَّانٌ“ ڏانھن نظر ڪئي آھي. جو ڪجور ۽ ڏاڙھون کي. فاكهه“ تي عطف ڪيو ويو آھي ۽ ان جي ڪري به جو ڪجور غذا آھي ۽ ڏاڙھون دوا آھي ۽ حضرت امام ابو حنيفه جو به اھو قول آھي. (جمع الوسائل ص 240)

{197} حَدَّثَنَا إِسْمَاعِيلُ بْنُ مُوسَى الْفَزَارِيُّ قَالَ: حَدَّثَنَا إِبْرَاهِيمُ بْنُ سَعْدٍ، عَنْ أَبِيهِ، عَنْ عَبْدِ اللَّهِ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَأْكُلُ الْقِثَاءَ بِالرُّطْبِ.

با محاوره ترجمو: حضرت عبدالله بن جعفر رضی اللہ عنہ چيو ته نبي ڪريم ﷺ تازي ڪجور سان گڏ ونگو کائيندا هئا.

مفردات جو شرح: ”القيثاء“ بادرنگ ”الرطب“ تازي ڪجور، ڏوڏا، ڏنگ.

سمجھاڻي: شارحن سڳورن هن حديث جي شرح ۾ طبي نقطه نگاه سان گھڻا تبصرا ڪيا آهن جيڪي پنهنجي جاء تي درست ۽ صحيح آهن. هن حديث شريف سان حضرت نبي ڪريم ﷺ جن جو بادرنگ (يعني ڪيري) کي تازي ڪجور سان ملائي کائڻ ثابت آھي بادرنگ ٿڌو ۽ ڪجور گرم هوندي آھي. پنهني ۾ اعتدال پيدا ڪرڻ جي لاءِ حبيب ڪريم ﷺ ملائي ناول فرمايو. علامه بيجوري رحمہ اللہ لکيو آھي ته بادرنگ ٿڌو آلو اڃ لاهيندڙ فطري قوتن کي برپا ڪندڙ گرمي ۽ حرارت کي وسائيندڙ، مٿاني وغيره جي سور کان نفعو ڏيندڙ آھي ۽ تازي ڪجور گرم معدي کي قوت ڏيندڙ آھي پر جلد بدبوءِ پيدا ڪندڙ آھي، ابو داؤد ۽ ابن ماجه امر المؤمنين سيده عائشه صديقہ رضی اللہ عنہا کان روايت آندي آھي ته منهنجي ماءُ مون کي بدن ۾ ٿلهو ڪرڻ جو ارادو ڪيو جو مان رسول الله ﷺ وٽ ڪنوار ٿي ويڃڻ واري هيس پوءِ کيس اهڙي ڪا به شيءِ ميسر نه ٿي تانجو مون کي بادرنگ ۽ تازي ڪجور کارايائين پوءِ مان وڻندڙ ٿولھ واري ٿيس. ”الغرض ته اھو صحت جو اصل ۽ علاج جو بنياد آھي. راويءَ کائڻ جي ڪيفيت بيان نه ڪئي آھي. طبراني ضعيف سند سان حديث آندي آھي ته عبدالله بن جعفر رضی اللہ عنہ

فرمايو ته ”مون رسول الله ﷺ جي سڄي هٿ ۾ بادرنگ ۽ ڪاٻي هٿ ۾ تازي ڪجور ڏني. ۽ پاڻ هڪ ڀيري هن مان ته ٻئي ڀيري هن مان ڪاٺي رهيا هئا ۽ حافظ عراقي روايت آندي آهي ته رسول الله ﷺ جن بادرنگ لوڻ سان ملائي کائيندا هئا. (المواهب شرح الشبائل ص 322) علامه علي قاري رڳو لکيو آهي ته ”ڪاٺ ۾ مهل ڪاٻي هٿ واري به ساڄي هٿ ۾ آڻي کائيندا هئا. ڪاٻي سان نه کائيندا هئا. طبراني واري مذكور روايت جي اها مراد آهي. علامه نووي رڳو لکيو ته ان مان ثابت ٿيو ته ٻه طعام گڏي ڪاٺ يا ڪاڌي ۾ ڪشادگي ڪرڻ جائز آهي. ان جي جواز ۾ علماء ۾ اختلاف ناهي ۽ بعض علماء کان جو ان جي ڪراهيت نقل ڪيل آهي ان مان مراد اها عادت بناڻ آهي ۽ قرطبي رڳو لکيو ته هن حديث مان اهو به ثابت آهي ته ڪاڌي ڪاٺ ۾ ڪاڌل شين جي صفتن ۽ طبيعتن جي رعايت ڪرڻ ۽ انهن جو طبي اصول تي لائق نموني استعمال ڪرڻ جائز آهن ۽ به شيون هڪ وقت ڪاٺ هن حديث مان ثابت آهن جيڪا ابو داؤد ۽ ابن ماجه آندي آهي ته حضرت نبي ڪريم ﷺ جن تشریف فرما ٿيا ته سندن خدمت ۾ مڪڻ ۽ ڪجور پيش ڪيا ويا ۽ پاڻ انهن کي پسند ڪندا هئا. (جمع الوسائل ج 1 ص 240)

هيءَ حديث بين هنن محدثن آندي آهي: {1} البخاري في كتاب الاطعمة باب 39 رقم الحديث 5440 ج 9 ص 564 {2} مسلم في كتاب الاشربة باب 23 اكل الفشاء بالرطب رقم الحديث 2043 ج 3 ص 1616 {3} ابن ماجه في كتاب الاطعمة باب 37 رقم الحديث 3325 {4} احمد في المسند ج 1 ص 203 {5} ابويعلبي في مسنده رقم الحديث 6798 ج 12 ص 171.

{198} حَدَّثَنَا عَبْدُ بْنُ عَبْدِ اللَّهِ الْخُرَائِيُّ الْبَصْرِيُّ قَالَ: حَدَّثَنَا مُعَاوِيَةُ بْنُ هِشَامٍ، عَنْ سُفْيَانَ، عَنْ هِشَامِ بْنِ غُرَافَةَ، عَنْ أَبِيهِ، عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَأْكُلُ الْبُطِيخَ بِالرُّطَبِ.

با محاوره ترجمو: حضرت سیده عائشہ رضی اللہ عنہا کان روایت آهي ته پاڻ سڳورا ﷺ تازي ڪارڪ سان گڏ چانهين (يعني هندائو) کائيندا هئا.

مفردات جو شرح: ”البطيخ“ گدرو (با جي زير سان صحيح آهي با جي زير سان غلط آهي). سمجھاڻي: بطيخ جي ترجمي ۾ اختلاف آهي بعض جو قول آهي ته ان جي معنيٰ گدرو آهي ۽ بعض جو قول ته ان مان مراد چانهين آهي. علامه علي قاري رڳو لکيو ته صحيح معنيٰ چانهي (يعني هندائو) آهي چوته اها ٿڌي آهي ۽ ڪجور جي گرمي کي معتدل ڪري ٿي. ابو داؤد ۽ ترمذي روايت آندي آهي ته نبي ڪريم ﷺ جن چانهين کي رطب، تازي ڪجور سان ملائي کائيندا ۽ فرمائيندا هئا ”هن جي گرمي هن جي ٿڌاڻ کي ڪڍي ٿي ۽ هن جي ٿڌاڻ هن جي گرمي کي ڪڍي ٿي. ۽ جيڪڏهن گدرو مراد ورتو ويندو ته پوءِ اها ڳالهه ذهن نشين ڪرڻ گهرجي ته گدري جي ٿڌاڻ تيسٽائين آهي جيستائين اهو ڪچو آهي پڪي ٿيڻ کان پوءِ اهو به گرم ٿي وڃي ٿو.“ ۽ هن مان به اهو ثابت ٿئي ٿو ته سيدنا رسول الله ﷺ جن ڪاٺ ۾ طعام جي صفات جو خيال رکندا هئا ۽ طب جي قانون ۽ اصول مطابق استعمال ڪندا هئا. (المواهب شرح الشبائل ص 323)

هيءَ حديث بين هنن محدثن آندي آهي: {1} النسائي في كتاب الوليمة من سننه الكبرى باب 56 الرطب رقم الحديث 6723 ج 4 ص 166 {2} البغوي في شرح السنة رقم الحديث 2894 ج 11 ص 329

{3} ابو الشيخ في اخلاق النبي ﷺ ص 186.

{199} حَدَّثَنَا إِبْرَاهِيمُ بْنُ يَعْقُوبَ قَالَ: حَدَّثَنَا وَهْبُ بْنُ جَرِيرٍ قَالَ: حَدَّثَنَا أَبِي قَالَ: سَمِعْتُ حُسَيْدًا ، أَوْ قَالَ : حَدَّثَنِي حُسَيْدٌ - قَالَ وَهْبٌ : وَكَانَ صَدِيقَالَهُ - عَنْ أَنَسِ بْنِ مَالِكٍ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَجْمَعُ بَيْنَ الْخَبِيزِ وَالرُّطَبِ

با محاوره ترجمو: حضرت انس بن مالک ؓ کان روایت آهي ته مون پاڻ سڳورن ﷺ جن کي ڏنوت هندا ٿو تازي کارڪ سان گڏ کائيندا هئا.

مفردات جو شرح: ساڳيو آهي.

سمجهاڻي: رسول الله ﷺ جن کان به مٿيون شيون گرم مزاج ۽ سرد مزاج واريون ملائي کائڻ ثابت آهي. هتي به اهڙو ذڪر آهي. ٻيو ته جيڪڏهن گذرو گهٽ منو هوندو ته کجور جي ملائي کائڻ سان ان ۾ مناڻ پيدا ٿيندو ۽ کائڻ ۾ لذيت لڳندو. جيئن اسان وٽ ڦڪي گذري ۾ کنڊ ملائي منو ڪري کائيندا آهن.

هيءَ حديث ٻين هنن محدثن آندي آهي: {1} النسائي في كتاب الوليمة من سننه الكبرى باب 59 رقم الحديث 6726 ج 4 ص 167 {2} احمد في المسند ج 3 ص 142 {3} ابو الشيخ في اخلاق النبي ﷺ ص 186، 185 {4} البيهقي في الشعب ج 5 ص 112 {5} الضياء في المختارة ج 2 ص 86، {6} ابن سعد في الطبقات ج 1 ص 393.

{200} حَدَّثَنَا مُحَمَّدُ بْنُ يَحْيَى قَالَ: حَدَّثَنَا مُحَمَّدُ بْنُ عَبْدِ الْعَزِيزِ الرَّمْلِيُّ قَالَ: حَدَّثَنَا عَبْدُ اللَّهِ بْنُ يَزِيدَ بْنِ الصَّلْتِ ، عَنْ مُحَمَّدِ بْنِ إِسْحَاقَ ، عَنْ يَزِيدَ بْنِ رُوْمَانَ ، عَنْ عُرْوَةَ ، عَنْ عَائِشَةَ : أَنَّ النَّبِيَّ صَلَّى اللَّهُ عَلَيْهِ وَسَلَّمَ أَكَلَ الْبُطِيخَ بِالرُّطَبِ

با محاوره ترجمو: حضرت عائشہ ؓ کان روایت آهي ته بيشڪ پاڻ ڪريم ﷺ تازي کارڪ سان گڏ گذرو کائيندا هئا.

مفردات جو شرح: ساڳيو آهي.

سمجهاڻي: هن حديث جي سمجهاڻي به مٿي مذڪور ساڳي آهي ۽ هيءَ حديث جن ٻين محدثن آندي آهي انهن جو ذڪر حديث نمبر 198 جي تخريج ۾ لکيل آهي.

{201} حَدَّثَنَا قُتَيْبَةُ بْنُ سَعِيدٍ ، عَنْ مَالِكِ بْنِ أَنَسٍ ، (ح) وَحَدَّثَنَا إِسْحَاقُ بْنُ مُوسَى قَالَ: حَدَّثَنَا مَعْنُ قَالَ : حَدَّثَنَا مَالِكٌ ، عَنْ سُهَيْلِ بْنِ أَبِي صَالِحٍ ، عَنْ أَبِيهِ ، عَنْ أَبِي هُرَيْرَةَ قَالَ: كَانَ النَّاسُ إِذَا رَأَوْا أَوَّلَ الشَّرِّ جَاءُوا بِهِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ ، فَإِذَا أَخَذَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ: اَللَّهُمَّ بَارِكْ لَنَا فِي شَرِّنَا ، وَبَارِكْ لَنَا فِي مَدِينَتِنَا ، وَبَارِكْ لَنَا فِي صَاعِنَا وَفِي مَدِينَتِنَا ، اَللَّهُمَّ إِنَّ إِبْرَاهِيمَ عَبْدَكَ وَخَدْلِكَ وَنَبِيَّكَ ، وَإِنِّي عَبْدُكَ وَنَبِيَّكَ ، وَإِنَّهُ دَعَاكَ لِمَكَّةَ ، وَإِنِّي أَدْعُوكَ لِلْمَدِينَةِ بِشَلِّ مَا دَعَاكَ بِهِ لِمَكَّةَ وَمِثْلِهِ مَعَهُ قَالَ: ثُمَّ يَدْعُو أَصْغَرَ وَلِيِّهِ يَرَاهُ فَيُعْطِيهِ ذَلِكَ الشَّرَّ

با محاوره ترجمو: حضرت ابو هريره ؓ کان روایت آهي ته جڏهن ماڻهو ڪو نئون يا تازو آيل

موسمي ميوو ڏسندا هئا ته اهو برڪت خاطر پاڻ سڳورن ﷺ جن جي خدمت ۾ ڪٿي ايندا هئا. تڏهن پاڻ سڳورا ﷺ اهو ميوو وٺي هي دعا گهرندا هئا.

اللَّهُمَّ بَارِكْ لَنَا فِي ثَمَارِنَا، وَبَارِكْ لَنَا فِي صَاعِنَا وَفِي مَدِينَتِنَا، اللَّهُمَّ إِنَّ إِبْرَاهِيمَ عَبْدُكَ وَخَلِيدُكَ وَنَبِيُّكَ، وَإِنِّي عَبْدُكَ وَنَبِيُّكَ، وَإِنَّهُ دَعَاكَ لِبَكَّةَ، وَإِنِّي أَدْعُوكَ لِلْمَدِينَةِ بِشَلِّ مَا دَعَاكَ بِهِ لِبَكَّةَ وَمِثْلِهِ مَعَهُ (ترجمو: اي الله! اسان لاءِ اسان جي ميوون ۾ برڪت فرمائ ۽ اسان جي شهر مديني ۾ برڪت فرمائ ۽ اسان جي ماپ توڻي ۽ پاڻيءَ ۾ برڪت فرمائ. اي الله! بيشڪ ابراهيم عليه السلام تنهنجو ٻانهو تنهنجو دوست ۽ تنهنجو نبي هو ۽ بيشڪ آءٌ به تنهنجو ٻانهو ۽ تنهنجو نبي آهيان. اُن توکان مڪي شريف لاءِ دعا گهري هئي ۽ آءٌ توکان مديني شريف لاءِ دعا گهران ٿو جيتري انهيءَ توکان مڪي شريف لاءِ دعا گهري هئي مان توکان مديني جي لاءِ اوتري دعا گهران ٿو ۽ اوتري بي دعا به گهران ٿو.)
راوي چوي ٿو ته پوءِ پاڻ سڳورا ﷺ جنهن به ننڍي ٻار کي ڏسندا هئا ته ان کي سڏي اهو نئون ميوو ڏئي ڇڏيندا هئا.

مفردات جو شرح: ”صاع“ ٽوپو. ”مد“ عرب ۾ ماپ ڪرڻ جو هڪ ذريعو ”ح“ سند جي تحويل جو نشان. سمجهاڻي: حضرت ابو هريره رضه فرمايو ته ”جڏهن به ڪو نئون ميوو لهندو هو ته صحابه ڪرام رضه انهن اهو پاڻ ڪريمين ﷺ جي خدمت ۾ ڪٿي ايندا هئا ته محبوب ڪريم ﷺ ان ۾ برڪت جي دعا ڪن. پاڻ سڳورا ﷺ ان ۾ برڪت جي لاءِ حديث ۾ مذڪور دعا ڪندا هئا ۽ هن مان معلوم ٿيو ته حضرات صحابه ڪرام رضه انهن حضور ڪريم ﷺ جي دعا تي ڪيترو يقين رکندا هئا. نبي ڪريم ﷺ جن حضرت ابراهيم علي نبينا وعليه الصلوٰة والسلام جي مڪرم لاءِ گهريل دعا جو ذڪر ڪندي مدينه منوره جي لاءِ ان کان بيٺي برڪت گهري جيڪا اڄ تائين ظاهر آهي ۽ صحابه ڪرام جي ان طريقي کي ذهن ۾ رکندي اڄ به سني، حنفي مسلمان حضرات اولياءِ ڪرام ۽ علماءِ عظام وٽ فروت وغيره دعا طلبي لاءِ ڪٿي ويندا آهن. حضرت حبيب ڪريم ﷺ جن نئين ميوات لهڻ ۽ سندن خدمت ۾ پيش ڪرڻ مهل الله جل جلاله حقيقي نعم ڏانهن متوجه ٿيندي مزيد انعام جي لاءِ برڪت جي گهري ”اي الله! اسان جي ميوون ۾ برڪت پيدا ڪر ۽ اسان جي لاءِ اسان جي مدينه ۾ برڪت پيدا ڪر.“ جيڪا عام ان ۾ رهندڙن ۽ ميوون ۽ سمورن نفعن تي مشتمل هجي (۽ اسان جي مُد ۾، هن مان مراد اهو طعام آهي جيڪو ماپ ڪيو ويندو هو. پوءِ ان مان مراد سندن عام قوت وارين شين ۾ برڪت آهي چوٽه اهي سندن معاشي امور ۾ اصل آهن ۽ ميوون جو ذڪر اڳ ۾ ان جي ڪري ڪيائون جو وقت جي خواهش ۽ تقاضا اها هئي. ان کان پوءِ ان وقت ماپ ڪرڻ وارين شين جو ذڪر انهن جي اهميت جي ڪري ڪيو هيائون. علامه علي قاري رضه لکيو آهي ته حضرت نبي ڪريم ﷺ جي ٽوپي ۽ مُد کي مدينه منوره وارن ضايع ڪري ڇڏيو. الله ئي پنهنجي دين جو محافظ آهي. علامه موصوف لکيو آهي ته: مستحب آهي ته جنهن کي تازو ميوو لٿل ملي اهو الله جل جلاله جي بارگاهه ۾ هن برڪت واري دعا سان دعا گهري. علامه قاضي عياض رضه فرمايو ته ”برڪت وڌڻ ۽ زيادتي جي معنيٰ ۾ آهي ۽ ثبات ۽ لازم هجڻ جي معنيٰ ۾ به هوندي آهي. ۽ هي احتمال به آهي ته حديث ۾ ذڪر ڪيل برڪت مان مراد ديني

برڪت هجي ۽ دنياوي برڪت به مراد ٿي سگهي ٿي. بلڪ حضور ڪريم ﷺ جي دعا سان مدينه منوره ۾ سڀ برڪتون موجود هيون، آهن ۽ قيامت تائين هونديون. حبيب ڪريم ﷺ جن دعا ۾ عرض ڪيو ته ”اي منهنجا الله! بلاشڪ (حضرت) ابراهيم تنهنجو ٻانهو ۽ تنهنجو خليل ۽ تنهنجو نبي آهي ۽ مان تنهنجو ٻانهو ۽ تنهنجو نبي آهيان“ (حضرت حبيب ڪريم ﷺ جن پنهنجي لاءِ خليل يا حبيب جو لقب پنهنجي رب جي اڳيان تواضع ۽ پنهنجي ذاتي جي ادب کي ملحوظ رکي نه چيو) ۽ بلاشڪ ان (حضرت ابراهيم) توکان مڪرمه جي لاءِ دعا گهري ۽ مان توکان مدينه جي لاءِ اهڙي دعا گهران ٿو جيڪا ان توکان مڪرمه جي لاءِ گهري ۽ ان سان گڏ ان جو مثال به گهران ٿو.“ حضرت ابراهيم (عليه السلام) جي مڪرمه وارن لاءِ هيءَ دعا هئي. ”فَجَعَلَ أَفِيدَةً مِّنَ النَّاسِ تَهْوِي إِلَيْهِمْ وَارْتَمَقَهُمُ الشَّيْرَاتُ لَعَلَّهُمْ يَشْكُرُونَ.“ پوءِ ماڻهن مان انهن جي دلين کي اهڙو بنايو جو انهن (مڪرمه وارن) ڏانهن خواهش رکن ۽ انهن کي ميون مان رزق ڏي تان ته اهي شڪر ڪن.“ يعني انهن کي ميون مان اهڙو رزق ڏي جو انهن ڏانهن پر انهن شهرن کان ڇڪجي اچن تان ته اهي ان نعمت جو شڪر ڪن جو انهن وٽ اهڙي وادي ۾ جتي نه ول آ نه وڻ آ نه پاڻي آ ميوا ڇڪجي اچن ٿا. الله ﷻ حضرت ابراهيم (عليه السلام) جي دعا قبول ڪئي ۽ جيئن چيائين تيئن ٿيو. فرمان الاهي آهي ”أَوَلَمْ نَكُنْ لَهُمْ حَرَمًا مِّمَّا يُنَاجِيهِ إِلَيْهِ شَرُّ كُلِّ شَيْءٍ رَّزَقْنَا مِنْ لَدُنَّا وَلَكِنَّ أَكْثَرَهُمْ لَا يَعْلَمُونَ“ (سورة قصص آيت 57) (چا اسان انهن کي امن وارو حرم نه ڏنو جنهن ڏانهن هر شيءِ جا ميوا ڇڪي آندا وڃن ٿا اسان جي طرفان رزق ٿي. ۽ پر انهن مان اڪثر نه ٿا ڄاڻن.) علامه علي قاري رَحِمَهُ اللهُ لکيو آهي ته ”مون کي پنهنجي عمر جو قسم آهي مدينه منوره لاءِ حضرت حبيب ڪريم ﷺ جي دعا قبول ٿي ۽ ان ۾ ڀلائي پيئي ٿي. خلفاءِ راشدين رضي الله عنهم جي دور ۾ زمين جي اوڀرن ۽ اولهن کان هر نعمت ڇڪجي آئي. ڪسري، قيصر ۽ خاقان جا خزانا ڳڻڻ کان مٿي آيا ۽ آخري دور ۾ دين مدينه منوره ڏانهن ائين اچي پناهه وٺندو جيئن نانگ پنهنجي ٻر ۾ لڪي پناهه وٺندو آهي ۽ اها ئي ان جي حصي مان مراد آهي. ”ومثله معه“ ان جا ٻئي ضمير لِشَيْءٍ مَّا دَعَاكَ“ ڏانهن ورن ٿا. ان کان پوءِ سمجهه ته ”خليل“ فاعل جي معنيٰ ۾ ”الخلّة“ (خا جي پيش سان) مان ورتل آهي. الخلّة. اها صداقت ۽ محبت آهي جيڪا دل کي چيري اندر داخل ٿي رهندي آهي. ۽ هي حضرت ابراهيم (عليه السلام) جي دل جي لحاظ سان صحيح آهي جو ان ۾ الله ﷻ جي محبت اندر ۾ قرار پذير هئي ۽ اها ئي الله جي فرمان ”إِلَّا مَنْ أَقْبَلَ اللَّهُ بِقَلْبٍ سَلِيمٍ“ (سورة شعراء آيت 89) جي معنيٰ ۾ مراد آهي يعني اهڙو قلب جو غير الله جي محبت کان خالي هجي. ۽ هڪ قول آهي ته ”الخليل“ الخلّة (خا جي زير سان) کان ورتل آهي ان جي معنيٰ آهي حاجت خليل جي معنيٰ حاجتمند. جيڪو دنيا کان منقطع رهندي صرف الله ﷻ سان حاجت جو اظهار ڪري ان تي ئي اعتماد ڪري پنهنجو وجود ان جي حوالي ڪري ڇڏي تان جو جڏهن باهه ۾ اڇلائڻ وقت جبرائيل عليه السلام کيس مدد جي پيشڪش ڪندي عرض ڪيو ته ”أَلَمْ تَحَاجَّهُ؟“ ڇا تنهنجي ڪا حاجت آهي ته ان کي جواب ۾ فرمايائين ”أَمَّا إِلَيْكَ فَلَا“ پر تو ڏانهن ته ڪا حاجت ناهي. جبريل عليه السلام وري کيس عرض ڪيو ته ”فَاسْأَلْ رَبَّكَ“ پوءِ پنهنجي رب کي عرض ڪيو ته پاڻ فرمايائون ”كَفَىٰ عَلَيْهِ بِالْخَالِ عَنِ السُّؤَالِ بِالْخَالِ“ ان جو (منهنجي) حال کي ڄاڻڻ قول سان سوال ڪرڻ کان ڪافي آهي. ۽ حضرت

رسول الله ﷺ جن پنهنجي خليل هجڻ کي دعا ۾ بيان نه ڪيو حالانڪ پاڻ به الله ﷻ جا خليل آهن (جيئن هن جاءِ کان سواءِ نص سان فرمايو اٿن) بلڪ پاڻ خليل کان به ارفع ۽ اعليٰ محبوبيت جي مقام سان مخصوص آهن جيڪو خليل کان بلند ۽ بالا آهي. چو ته پاڻ دعا جي مقام ۾ هئا جنهن لاءِ تواضع ۽ انڪساري مناسب ۽ لائق آهي پاڻ تمدح ۽ افتخار جي مقام ۾ نه هئا. پاڻ ڏاڏي سائين جو ادب ڪندي ”وَمِثْلَهُ مَعَهُ“ جي لفظ سان پنهنجي محبوبيت ڏانهن به اشارو ڪري ڇڏيو هيائون. حضرت ابو هريره رضه فرمايو ته ان کان پوءِ پاڻ ڪنهن ننڍي ٻار کي ڏسندا هئا ته اهو تازو ميوو ان کي ڏئي ڇڏيندا هئا. چو ته ٻار ان سان گهڻي رغبت رکندا آهن. ۽ پاڻ اهو ان جي ڪري نه کائيندا هئا جو پاڪ نفس، صاف اخلاق جا صاحب هئا! هي عام ٿيڻ کان پوءِ کائيندا آهن تان ته هر ڪو انهن سان محظوظ رهي.

فائدو: علامه بيجوري رضه لکيو آهي ته امت جو ان تي اجماع آهي ته مڪرم ۽ مدينه منوره دنيا جي ساري ڌرتي کان ڀلا آهن ۽ تن امامن، امام اعظم، امام احمد بن حنبل، امام شافعي عليهم الرحمه و مڪرمه مدينه کان ڀلو آهي ۽ امام مالڪ و مدينه منوره ڀلو آهي پر اهو اختلاف ان زمين جي ٽڪري کان سواءِ آهي جنهن ۾ رسول الله ﷺ مزار مبارڪ ۾ آرام فرما آهي باقي اهو ٽڪرو مبارڪ ته آسمانن، زمينن سڀني کان ڀلو آهي ۽ مڪرمه جي نالي جي خاصن مان هي به آهي ته جيڪڏهن ڪنهن جي نڪ مان رت وهي (نڪهير اچي) ته ان جي پيشاني تي لکجي ”مَكَّةُ وَسَطُ الْبِلَادِ وَاللَّهُ رَؤُفٌ بِالْعِبَادِ“ (مڪرمه شهرن جو وچ آهي ۽ الله پاڻهن سان مهربان آهي) ته رت وهڻ بند ٿي ويندو. (المواهب شرح الشبائل ص 326) بعض علماء فرمايو ته جنهن ننڍي ٻار کي حضور ڪريم ﷺ جن اهو ميوو ڏيندا هئا اهو سندن اهلبيت مان هوندو هو پر علامه علي قاري رضه فرمايو ته اهو ضروري نه هو. اهو ننڍو ٻار اهل بيت مان هوندو هو يا ٻين مان پاڻ ان کي ڏئي ڇڏيندا هئا سندن اخلاق ڪريمه ۽ مزاج مبارڪ لاءِ مناسب به اهو آهي. (جمع الوسائل ج 1 ص 244) ترمذي شريف جي روايت ۾ آهي ته رسول الله ﷺ جن ارشاد فرمايو: ”جيڪڏهن مان ڪنهن کي خليل بنان ها ته ابوبڪر کي بنان ها پر محبت ۽ ايمان واري ڀائپي آهي ۽ خبردار اوهان جو صاحب الله ﷻ جو خليل آهي“ هن ارشاد مان واضح ٿيو ته حضور ڪريم ﷺ جن جي پاڪ قلب ۾ حضرت ابوبڪر سان ايمان واري ڀائپي هئي. ياد رکڻ گهرجي ته خلت سان محبت لازمي آهي محبت سان خلت جو هجڻ لازمي ناهي. ڇاڪاڻ ته خلت قلب جي وچ ۾ بيهي وڃي ٿي ان جي ڪري ان جو اثر قلب جي ٻاهرين پردن تي پهچڻ لازمي آهي مگر محبت قلب جي چوڌاري گهيرو ڪري فقط ان جي ٻاهرين پردن ۾ رهي ٿي ان جي ڪري ان جي اثر جو قلب جي اندر پهچڻ ضروري ناهي. محبت ۽ خلة ۾ اهوئي فرق آهي محبت وري ٻه قسم آهي. (1) هڪ اها محبت جيڪا ٻاهران اچي صرف قلب جي پردن ۾ جاءِ وٺي ٿي. (2) ٻي اها محبت جيڪا خود خلت ته ناهي پر ان جو خلت سان ايترو تعلق آهي جو اها قلب جي پردن ۾ ٻاهر رهندي به دل جي اندر اثر انداز رهي ٿي. حضرت نبي ڪريم ﷺ جن حضرت ابوبڪر، حضرت عمر، حضرت بيبي عائشه صديقہ رضه، حضرت علي رضه، ۽ حضرت سيدة فاطمه زهراء رضه ۽ ڪيترن صحابن سان محبت جو اظهار فرمايو آهي حضرت عمرو بن العاص رضه کان روايت آهي ته مون رسول الله ﷺ جن کان

عرض ڪري پڇيو ته ”مَنْ أَحَبَّ النَّاسَ إِلَيْكَ؟ قَالَ عَائِشَةُ قُلْتُ مِنَ الرِّجَالِ؟ قَالَ أَبُو هَاقُلْتُ ثُمَّ مَنْ؟ قَالَ عُرْفَةُ رَجُلًا لَا فَسْكَتُ مَخَافَةَ أَنْ يَجْعَلَنِي فِي آخِرِهِمْ“ (بخاري) (اوهان کي ماڻهن مان وڌيڪ پيارو ڪير آهي؟ فرمايائون: ”عائشه“ مون عرض ڪيو ته مردن مان؟ فرمايائون ته ”ان جو پيءُ“ مون عرض ڪيو ته ان کان پوءِ ڪير؟ فرمايائون ”عمر“ پوءِ ڪجهه شخص ڳڻي ٻڌايائون. پوءِ مون ان خوف کان چپ ڪئي ته متان مون کي آخر ۾ ڪن. بريدۃ رضه کان ٻي روايت آهي ته ”حضرت رسول الله ﷺ جن جي عورتن مان وڌيڪ محبت فاطمه رضه سان ۽ مردن مان حضرت علي رضه سان هئي.“ (ترمذي) امر المؤمنين سيده عائشه کان به اهڙي روايت آيل آهي. انهن مختلف روايتن مان معلوم ٿيو ته سردارِ دو جهان، نبي آخر الزمان ﷺ جي قلب اطهر ۾ انهن سڀني ڀلارن، ڀاڳ وارن جي محبت پنهنجي پنهنجي نموني سان موجود هئي. مگر حضرت ابوبڪر صديق رضه جي محبت حضرت نبي ڪريم رضه جي قلب مبارڪ ۾ خلت جي بدلي ۾ آهي باقي ٻين جي لاءِ سندن قلب مبارڪ ۾ صرف محبت آهي ۽ اهو ئي سبب آهي جنهن جي ڪري حضرت ابوبڪر صديق رضه سڀني کان بارگاهِ نبوت ۾ مقرب ۽ بلند درجي تي رهيو جيئن الله ﷻ حضرت نبي ڪريم رضه جن لاءِ ”رؤف، رحيم (رافت ۽ رحمت وارو) فرمايو تيئن حضرت حبيب ڪريم رضه حضرت ابوبڪر صديق رضه جي لاءِ فرمايو: ”أَرْحَمُ أُمَّتِي بِأُمَّتِي أَبُو بَكْرٍ“ منهنجي امت مان منهنجي امت لاءِ وڌيڪ رحم وارو (يعني مهربان) ابوبڪر آهي. رب العزت جل و علاشان وري ارحم الراحمين (رحم ڪندڙن ۾ وڌيڪ رحم ڪندڙ) آهي سندس رحمت پاڻهن تي والدين جي رحم کان به وڌيڪ آهي. الله ﷻ جي رحمت ۾ ”نقمة“ ٻانهي کي تڪليف ڏيڻ ناهي پر والدين واري رحم ۾ ڪڏهن تڪليف به هوندي آهي جواهي مهربان هجڻ سان گڏ ڪڏهن ڪڏهن ٻار کي مارڻ به ڪندا آهن پر ان جي لاءِ ٻي تڪليف کي برداشت به ڪندا آهن. ڀلي ان جي لاءِ ان ۾ ترقي چونه هجي ان جي ڪري ڪيترن ٻارن جي تعليم ۽ ترقي ماءُ جي آرڪان اڻ پوري رهجي وڃي ٿي. ايڏو تدبير جو نقصان سڀ رحمت تي نقمة جي غلبي کان آهي، ساڳئي وقت پيءُ جي به اولاد سان محبت گهڻي هوندي آهي پر اهو اولاد جي ترقيءَ لاءِ ڪوشش ڪندڙ نظر اچي ٿو. پوءِ ڀلي ان ۾ ٻار کي دقت پهچندي رهي. ان مان معلوم ٿيو ته پيءُ جي رحمت تي نقمة غالب آهي پر الله ﷻ اهڙو رحيم آهي جنهن جي رحمت نقمة کان بلڪل صاف آهي اهو ارحم الراحمين آهي ۽ هميشه پنهنجن ٻانهن لاءِ ٻنهي جهانن جي ترقيءَ ۽ ڀلائيءَ جو اول کان وٺي آخر تائين انتظام ڪري ڇڏيو اٿس ان جي لاءِ ئي الله ﷻ انبياء ڪرام ۽ خاص طور تي حضرت حبيب ڪريم رضه کي دنيا تي مبعوث فرمايو ۽ سندن شان ۾ فرمايائين ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ (سورة الانبياء آيت 107) يعني اسان اوهان کي جهانن تي رحم ڪندڙ ڪري لاءِ موڪليو آهي، اها رحمت عام آهي ۽ ٻي خاص رحمت ”بِالْمُؤْمِنِينَ رَؤْفٌ رَّحِيمٌ“ ۾ بيان ٿيل آهي جيڪا خاص مؤمنن جي لاءِ آهي. اها ئي رحمت حضرت ابو بڪر ۾ سمائل هئي جنهن کي مذڪور حديث ۾ ذڪر ڪيو ويو آهي. رحمت هڪ اهڙي وصف آهي جيڪا الله ﷻ جي خاص صفتن مان نقمة کان سواءِ صفت آهي جنهن جو بيان پاڻ الله ”ارحم الراحمين“ لفظن سان ڪيو آهي ۽ ان پنهنجي رحمت کي حضرت حبيب ڪريم رضه جي صورت ۾ جهانن تي ظاهر ڪيو ۽ ان کان پوءِ حضرت ابوبڪر صديق رضه جي وجود کي امت جي لاءِ ”ارحم“ وڌيڪ رحم

ڪندڙ بنايو اها ئي ان ۾ موجود رحمت واري صفت هئي جنهن ان کي ”خلة“ جي صفت جي ويجهو ڪري ڇڏيو. جنهن سان حضور ڪريم ﷺ جن هڪ طرف الله ﷻ جا خليل آهن ته ٻئي طرف حضرت ابوبڪر صديق ﷺ کي رحمت واري فيض سان نوازي محبت سان مالا مال ڪري خلة جي ويجهو رکڻ ٿا. هن مان حضرت نبي ڪريم ﷺ جي خليل هجڻ ۽ حضرت ابوبڪر صديق ﷺ جو بلا فصل خليفه هجڻ جو راز به واضح ٿيو.

هيءَ حديث ٻين هنن محدثن آندي آهي: {1} مسلم في ڪتاب الحج باب 85 فضل المدينة رقم الحديث 1373 ج 2 ص 1000 {2} النسائي في (عمل اليوم والليلة) رقم الحديث 302 ص 270 {3} ابن السني في عمل اليوم والليلة رقم الحديث 280 ص 88 {4} مالڪ في المؤطا ڪتاب الجامع باب 1 الدعاء للمدينة واهلها رقم الحديث 2 ج 2 ص 885 {5} ابو الشيخ في اخلاق النبي ﷺ ص 210 مختصراً {6} البغوي في شرح السنة حديث رقم 2012 ج 7 ص 316.

{202} حَدَّثَنَا مُحَمَّدُ بْنُ حُمَيْدٍ الرَّازِيُّ قَالَ: حَدَّثَنَا إِبْرَاهِيمُ بْنُ الْمُخْتَارِ، عَنْ مُحَمَّدِ بْنِ إِسْحَاقَ، عَنْ أَبِي عُبَيْدَةَ بْنِ مُحَمَّدِ بْنِ عَمَارِ بْنِ يَاسِرٍ، عَنِ الرَّبِيعِ بِنْتِ مُعَوِذِ بْنِ عَفْرَاءَ، قَالَتْ: بَعَثَنِي مُعَاذُ بْنُ عَفْرَاءَ بِقَنَاقٍ مِنْ رُطَبٍ وَعَلَيْهِ أَجْرٌ مِنْ قِشَاءٍ دُغِبَ، وَكَانَ النَّبِيُّ صَلَّى اللَّهُ عَلَيْهِ وَسَلَّمَ يُحِبُّ الْقِشَاءَ، فَأَتَيْتُهُ بِهِ وَعِنْدَهُ حَلِيَّةٌ قَدْ قَدِمَتْ عَلَيْهِ مِنَ الْبَحْرَيْنِ، فَمَلَأَ يَدَهُ مِنْهَا فَأَعْطَانِيهِ.

با محاوره ترجمو: حضرت ربيع بنت معوذ ﷺ کان روایت آهي ته مون کي (منهنجي چاچي) معاذ بن عفراء ﷺ تازين ڪارڪن جو ٿانءُ پري ڏئي ان جي مٿان تازيون ونگيون رکي نبي پاڪ ﷺ جن جي خدمت ۾ موڪليو. پاڻ سڳورا ﷺ ونگين کي گهڻو پسند ڪندا هئا. پوءِ اهي سڀ حضور ڪريم ﷺ جن وٽ کڻي آيس. ان وقت پاڻ ڪريم ﷺ جي اڳيان بحرین کان آيل سون ۽ چانديءَ جا ڳهر رکيل هئا. پوءِ انهن زيورن مان هڪ مٺ پري مون کي ڏنائون.

مفردات جو شرح: ”معاذ بن عفراء“ هي الربيع جو چاچو هو ”قنقاع“ ۾ با متعدي ڪرڻ لاءِ آهي مصاحبت جي معنيٰ تي به مشتمل آهي. قنقاع قاف جي زير سان ان ٿانءَ کي چئبو آهي جنهن ۾ کاڌو رکي کائبو آهي. ۽ هڪ قول مطابق اهو ٿانءُ جنهن تي کائڻ جي شيءِ رکي هڏيو ڪري موڪلي ويندي آهي ان کي قنقاع سڏيو ويندو آهي. ”اجر“ همزه جي زير جيم جي سڪون را تنوين واري جي زير سان) ۽ ان جو اصل آجر افلس وانگر آهي پوءِ واو کي يا سان بدلايو ويو چوٽه اهو چوٿون نمبر حرف آهي ۽ پيش کي ياء جي مناسبت جي ڪري زير سان مٿايو ويو. پوءِ قاض واري قانون سان ياء کي ڪيرايو ويو ۽ اهو جرو جو جمع آهي هر قسم جي ننڍي شيءِ کي حيوان هجي يا ٻي ڪا شيءِ اجر سڏيو ويندو آهي. ”ازغب“ پيش سان ۽ غين جي جزم سان ازغب جو جمع آهي. ازغب زا ۽ غين جي زير سان جسم مان نڪرڻ وقت ننڍڙا وار. ان سان انهن وارن وانگر نظر اچڻ وارن بادرنگ جي مٿان ڏرن کي سڏيو ويندو آهي. شمائل جي هڪ نسخي ۾ ”وعليه آخر“ ۽ ان تي ٻيو آهي. يعني هڪ بادرنگ جي مٿان ٻيو بادرنگ رکيل هو. ”حلية“ (حا جي زير سان يا زير سان ۽ لام جي جزم سان) سينگار جي سامان کي سڏيو ويندو آهي. چاندي هجي يا ڪا ٻي شيءِ ”البحرين“. بصره ۽ عمان جي

وچ ۾ ایریا آھی. نجد جي علائقي مان آھی. (المواهب شرح الشرائع ص 328) ”قشاء“ کچیون ونگیون. سمجھاڻي: هن حدیث پاڪ مان معلوم ٿیو ته حضرات صحابہ کرام علیہم الرضوان حضرت رسول الله ﷺ جي ذاتِ عالی صفات کي جیڪو میوو پسند هوندو هو. نئون لهندو هو ته سندن خدمتِ عالیہ ۾ پیش کرڻ جي سعادت حاصل ڪندا هئا ۽ پاڻ کريم ﷺ انهن جي ٿانوَ کي خالي نه موتائيندا هئا. جیڪو ڪجهہ سندن خدمت ۾ موجود هوندو هو ان ٿانوَ تي وجهي پوءِ واپس ڪندا هئا. علامہ علي قاري رحمہ اللہ لکيو آهي ته ”وفيه دليل على کمال کرمه و مروته ﷺ و رعاية المناسبة التامة“ يعني میون موڪلڻ واري عورت ڏانهن حضور کريم ﷺ جن جو ٿانوَ زیورن جو موڪلڻ سندن کرم جي کمال ۽ ماڻھي تي دليل آهي ۽ زیورن جو بدلي ۾ موڪلڻ عورت جي رعایت سان پورو مناسب آهي. علامہ مناوي رحمہ اللہ لکيو آهي ته ”فيه عظیم سخائه و جوده و رعایتہ کمال المناسبة“ ان ۾ سندن وڏي سخا ۽ جود ۽ مناسب کمال جي رعایت آهي. (جمع الوسائل مع شرح المناوي ج 1 ص 245) الاتحافات الربانيه جي مصنف علامہ احمد عبدالجواد الدومي به ائين لکيو آهي. (انوار الفتیہ ص 269)

هيءَ حدیث ٻين هنن محدثن آندي آهي: {1} ابن ابي الدنيا في مكارم الاخلاق ص 217، 96 {2} البغوي في الشرائع رقم الحديث 368 ج 1 ص 288 {3} وفي شرح السنة رقم الحديث 2895 ج 11 ص 330، 331.

{203} حَدَّثَنَا عَلِيُّ بْنُ حُجْرٍ قَالَ: حَدَّثَنَا شَرِيكٌ، عَنْ عَبْدِ اللَّهِ بْنِ مُحَمَّدٍ بْنِ عَقِيلٍ، عَنْ الزُّبَيْرِ بْنِ مُعَوِّذٍ عَنْ عَفَاءَ، قَالَتْ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ بِقِنَاعٍ مِنْ رُطْبٍ وَأَجْرُ غُبٍ، فَأَعْطَانِي مِنْهُ لَغَفَةً حُلِيًّا أَوْ قَالَتْ: ذَهَبًا،

با محاوره ترجمو: حضرت بيبي ربیع رحمہ اللہ کان روایت آهي ته آءِ نبي کريم ﷺ جن وٽ تازين کارڪن جو ٿانوَ ۽ ان جي مٿان تازيون ڪچڙيون ونگيون رکيل هيون کڻي ويس ته پاڻ سڳورن ﷺ مون کي ڳهن يعني زيورن مان مٿ ڏنائون يا چيائين ته ”سون مان مٿ ڀري ڏنائون.“

مفردات جو شرح: ”ملاء“ ڀرجڻ جو قدر. ”کفه“ پنهنجي تري هٿ. ”حُلِيًّا“ حا جي پيش لام جي زير يا جي شد سان، ”او قالت“ يا چيائين. اوراوي جي طرفان شڪ آهي.

سمجھاڻي: هن حدیث جي سمجھاڻي هن کان اڳئين حدیث واري آهي جدا ناهي.

هيءَ حدیث ٻين هنن محدثن آندي آهي: {1} احمد في المسند ج 6 ص 259 {2} ابوالشيخ في اخلاق النبي ﷺ ص 185 {3} الطبراني في المعجم الكبير رقم الحديث 694 ج 4 ص 273 {4} البيهقي في شعب الايمان ج 5 ص 106 {5} البغوي في الشرائع رقم الحديث 990 ج 639، 2.

باب ايڪٽيهون

بَابُ مَا جَاءَ فِي صِفَةِ شَرَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ هي باب رسول الله ﷺ جي پيئڻ وارين شين جي بيان ۾ آهي

سمجهاڻي: الشراب مان مراد پيئڻ واريون شيون آهن ۽ هن باب ۾ به حديثون آهن.

{204} حَدَّثَنَا ابْنُ أَبِي عُمَرَ قَالَ: حَدَّثَنَا سُفْيَانُ، عَنْ مَعْمَرٍ، عَنِ الزُّهْرِيِّ، عَنْ عُرْوَةَ، عَنْ عَائِشَةَ، قَالَتْ: كَانَ أَحَبُّ الشَّرَابِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الْحُلُو الْبَارِدُ. قَالَ أَبُو عِيسَى: هَكَذَا رَوَى سُفْيَانُ بْنُ عُيَيْنَةَ، هَذَا الْحَدِيثَ، عَنْ مَعْمَرٍ، عَنِ الزُّهْرِيِّ، عَنْ عُرْوَةَ، عَنْ عَائِشَةَ. وَرَوَاهُ عَبْدُ اللَّهِ بْنُ الْبُيَّارِ، وَعَبْدُ الرَّزَّاقِ، وَغَيْرُ وَاحِدٍ، عَنْ مَعْمَرٍ، عَنِ الزُّهْرِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ مُرْسَلًا وَلَمْ يَذْكُرُوا فِيهِ عَنْ عُرْوَةَ، عَنْ عَائِشَةَ. وَهَكَذَا رَوَى يُونُسُ وَغَيْرُ وَاحِدٍ، عَنِ الزُّهْرِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ مُرْسَلًا. قَالَ أَبُو عِيسَى: إِنَّمَا أَسْنَدُهُ ابْنُ عُيَيْنَةَ مِنْ بَيْنِ النَّاسِ.

با محاوره ترجمو: حضرت عائشہ رضی اللہ عنہا کان روایت آهي ته رسول الله ﷺ جن کي پيئڻ جي سيني شين ۾ منو ٿڌو پاڻي گهڻو وڻندو هو.

مفردات جو شرح: ”الحلو“ منو البارد، ٿڌو.

سمجهاڻي: هن حديث مان واضح ٿيو ته سيدنا رسول الله ﷺ جن کي ٿڌو ۽ منو پاڻي گهڻو پسند هوندو هو. ابو داؤد روايت آندي آهي ته سيدنا رسول الله ﷺ جي پيئڻ لاءِ ”بيوت السقياء“ کان منو پاڻي آندو ويندو هو. ”السقياء“ مدينه منوره کان ٻن ڏينهن جي پنڌ تي هڪ چشمو هو. محدثن پلارن فرمايو ته منو پاڻي گهراڻن نه عياشي آهي نه زهد ۽ تقويٰ جي خلاف آهي پر پاڻي ۾ مشڪ وغيره ملائي ان کي خوشبودار بنائڻ کي امام مالڪ مڪروه چيو آهي چوڻ ته ان ۾ اسراف آهي. ۽ الله ﷻ جي صالحن ٻانهن منو پاڻي پيتو آهي ۽ ان جي طلب به ڪئي آهي باقي ڪاري پاڻي جي پيئڻ ۾ ڪا فضيلت ناهي ۽ ان ڏانهن الله سبحانه و تعاليٰ اشارو به فرمايو آهي. ”وَمَا يَسْتَوِي الْبَحْرَانِ هَذَا عَذْبٌ فُرَاتٌ سَائِغٌ شَرَابُهُ وَهَذَا مِلْحٌ أُجَاجٌ“ (سورة فاطر آيت 12) ۽ ٻه سمنڊ برابر نه ٿا ٿين، هي منو آهي ان جو پيئڻ آسان آهي ۽ هي ڪارو ڪڙو آهي). حضرت سيد، ابو الحسن الشاذلي رحمہ اللہ فرمائيندو هو ته ”مان جڏهن منو پاڻي پيئندو آهيان ته دل جي وچ مان الله جو حمد ڪندو آهيان.“ ۽ هڪ قول آهي ته مني پاڻي مان ان جي مراد ماکيءَ سان مليل پاڻي هوندو. ”چوڻ ته رسول الله ﷺ جن ڪنڊ استعمال نه ڪئي آهي.

ماڪيءَ ۾ شفا: ماکيءَ ۾ شفا به آهي جيئن الله ﷻ جو فرمان آهي ”فِيهِ شِفَاءٌ لِلنَّاسِ“ (سورة نحل آيت 69) (ان ۾ ماڻهن جي لاءِ شفا آهي) علامه ابن القيم رحمہ اللہ فرمايو ته ”ماڪيءَ ۾ صحت جا اهي اصول آهن جنهن جي سڃاڻپ ماهرن طبيبن کان سواءِ ٻئي کي نه هوندي آهي. بلاشڪ ماکيءَ جو پيئڻ ۽ آگر سان چٽڻ

بلغم کي زائل ڪندو آهي ۽ ماڪي معده کي ڌوئي صاف ڪندي آهي ان جي سڻپ کي ظاهر ڪندي ان مان فضلات ڪيندي ان کي معتدل بنائيندي ۽ ان جا بند ٿيل جزء ڪوليندي آهي ۽ ٿڌو پاڻي معده جي گرمي ختم ڪندو آهي ۽ بدن جي حفاظت ڪندو آهي ۽ بعض علماء فرمايو ته ”پاڻ ڪڏهن خالص کير پيئندا هئا ته ڪڏهن ان ۾ ٿڌو پاڻي ملائي پيئندا هئا چوٽه کير ڏهن مهل گرم هوندو آهي ۽ اهي علائقا به گرم هئا ته ٿڌي پاڻي ملائڻ سان کير جي حرارت ختم ٿي ويندي هئي. هن باب ۾ آيل روايتن جو حاصل هي آهي ته ”منو ٿڌو پاڻي رسول الله ﷺ جن کي پيئڻ وارين شين ۾ وڌيڪ پسند هوندو هو. (جمع الوسائل ج 1 ص 246)

هيءَ حديث ٻين هنن محدثن آندي آهي: {1} النسائي في كتاب الوليمة من سننه الكبرى باب 22 ذكر الاشربة المباحة رقم الحديث 6844 ج 4 ص 190 {2} احمد في المسند ج 6 ص 38، 40 {3} ابن ابي حاتم في العلل ج 2 ص 36 {4} ابو يعليٰ في مسنده رقم الحديث 4516 ج 8 ص 14 {5} الحاكم في المستدرک ج 4 ص 137

{205} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا إِسْمَاعِيلُ بْنُ إِبْرَاهِيمَ قَالَ: حَدَّثَنَا عَلِيُّ بْنُ زَيْدٍ، عَنْ عُمَرَ هُوَ ابْنُ أَبِي حَزْمَةَ، عَنْ ابْنِ عَبَّاسٍ قَالَ: دَخَلْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَا وَخَالِدُ بْنُ الْوَلِيدِ عَلَى مَيْمُونَةَ فَجَاءَتْنَا بَنَاءٌ مِنْ لَبَنٍ، فَشَرِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا عَلَى سَيْبِيهِ وَخَالِدٌ عَلَى شِبَالِهِ، فَقَالَ لِي: الشَّرْبَةُ لَكَ، فَإِنْ شِيتَ أَثَرْتُ بِهَا خَالِدًا فَقُلْتُ: مَا كُنْتُ لِأَوْثَرٍ عَلَى سُورِكَ أَحَدًا، ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَطْعَمَهُ اللَّهُ طَعَامًا، فَلْيُقَلِّ: اَللَّهُمَّ بَارِكْ لَنَا فِيهِ وَأَطْعِمْنَا خَيْرًا مِنْهُ، وَمَنْ سَقَاهُ اللَّهُ عَزَّوَجَلَّ لَبَنًا، فَلْيُقَلِّ: اَللَّهُمَّ بَارِكْ لَنَا فِيهِ وَزِدْنَا مِنْهُ.

با محاوره ترجمو: حضرت ابن عباس رضی اللہ عنہ کان روایت آهي ته آء ۽ خالد بن وليد رضی اللہ عنہ رسول الله ﷺ سان گڏجي (پنهنجي ماسي) بيبي ميمونہ رضی اللہ عنہ جي گهر وياسون ته بيبي ميمونہ رضی اللہ عنہ کير جو ٿانء ڪڍي آئي. رسول الله ﷺ جن اهو کير پيئو. آء (ابن عباس رضی اللہ عنہ) پاڻ سڳورن رضی اللہ عنہ جي ساڃي پاسي ۽ خالد بن وليد حضور ڪريم رضی اللہ عنہ جن جي کاٻي پاسي ويٺل هئاسون.

پاڻ سڳورن رضی اللہ عنہ فرمايو ته کير پيئڻ جو حق تنهنجو يعني ساڃي پاسي واري جو آهي جيڪڏهن گهرين ته اهو وارو خالد کي ڏين يا ان لاءِ قبول ڪرين. تنهن تي مون عرض ڪيو ته اوهان جي اوڀر مبارڪ بئي ڪنهن کي ڏيڻ قبول نه ٿو ڪريان. پاڻ سڳورن رضی اللہ عنہ فرمايو ته الله ﷻ جنهن کي کاڌو ڪارائي ته هي دعا پڙهي:

”اَللَّهُمَّ بَارِكْ لَنَا فِيهِ وَأَطْعِمْنَا خَيْرًا مِنْهُ“

(ترجمو: اي الله! هن ۾ اسان لاءِ برڪت عطا فرما ۽ ان مان اسان کي ان کان به بهتر کاڌو ڪاراءِ) ۽ جنهن کي الله ﷻ کير پياري ته هيءَ دعا گهري:

”اَللَّهُمَّ بَارِكْ لَنَا فِيهِ وَزِدْنَا مِنْهُ“

(ترجمو: اي منهنجا الله! هن ۾ اسان لاءِ برڪت عطا فرما ۽ هن کان گهڻو ڏي) پوءِ پاڻ سڳورن رضی اللہ عنہ فرمايو ته ”کير کان سواءِ ٻي اهڙي ڪا به شيءِ ڪانهي جيڪا کائڻ ۽ پيئڻ ٻنهي ۾ ڪم ڏئي.“

مفردات جو شرح: "خالد بن ولید" مشہور صحابی آھی۔ "میمونہ" ہی حضرت حبیب کریم ﷺ جي گھرواري مؤمنن جي ماءُ آھی "اناء" تانءُ، "یمینہ" رسول اللہ ﷺ جن جي سڄي پاسي "شمالہ" سندن کاہي پاسي "الشربة" پیئڻ جو وارو. نمبر "اثرث" پنهنجو نمبر ٻئي کي ڏين. سمجھاڻي: سيده ميمونہ مؤمنن جي ماءُ، سيدنا رسول اللہ ﷺ جي گھرواري حارث جي نياڻي هئي. عبدالله بن عباس ۽ خالد بن الوليد ﷺ جي ماسي هئي. هي ٻئي ڀلارا سيدنا رسول اللہ ﷺ سان گڏ سيده ميمونہ جي گھر ويا ته اها سائڻ جَوَن جوتان ڀري آئي. پاڻِ کریم ﷺ جن ان مان پاڻي پيئڻ کان پوءِ پنهنجي ساڄي پاسي وينل (حضرت) ابن عباس ﷺ کي فرمايو ته "اول پيئڻ تنهنجو حق آهي." چوته ساڄي پاسي کان وينل هو. ۽ هر سنو ڪم ساڄي کان شروع ڪرڻ اوليٰ، انسب ۽ افضل آهي پر جيڪڏهن تون ايتار ڪري پنهنجو وارو خالد کي ڏين ته ڀلي ڏي" چوته اهو عمر ۾ توکان وڏو آهي حضرت نبي کریم ﷺ جن ائين فرمائي حضرت ابن عباس ﷺ کي درس ڏنو ته حق تنهنجو آهي پر وڏن جوادب ۽ احترام ڪرڻ به نهايت ڀلي شيءِ آهي انهن کي ترجيح ڏيڻ گھرجي. حضرت ابن عباس ﷺ عرض ڪيو ته يا رسول الله ﷺ! مان اوهان جي بچايل شيءِ تي ٻئي کي ترجيح نه ڏيندس. "اوهان جو بچايل کير جيڪو مون کي هينئر ملي رهيو آهي اهو عظميٰ نعمت آهي اهو مان ٻئي ڪنهن کي به نه ڏيندس هي بچايل کير مون لاءِ بخت ۽ پاڳ آهي. حضرت ابن عباس ﷺ جو هي قول سندس عشق جي ڪمال ۽ غايت درجي جي محبت کي ظاهر ڪري رهيو آهي ۽ حقيقت ۾ ايمان نالوئي حضور کریم ﷺ سان محبت ۽ پيار جو آهي. بعض شارحن لکيو آهي ته حضرت ابن عباس ﷺ جو مقصد هو ته مان تانوَ جي ان جاءِ تي چَپ رکي بيان جنهن جاءِ تي حبیب کریم ﷺ جا پاڪ چپ مبارڪ لڳا هئا ۽ اتي لڳل سندن چپن پاڪن جي آلاڻ مان فيض ۽ برڪت حاصل ڪيان. علامه علي قاري ﷺ لکيو آهي ته حضرت ابن عباس ﷺ ساڄي پاسي کان وينل هو. حضور کریم ﷺ جن جو فرمان آهي "الْأَيْسَنَ" (رواه مالک واحمد واصحاب السنة عن انس) ساڄي کان پوءِ ساڄي کان (شروع ڪيو) ۽ هن حديث مان هي فائدو حاصل ٿئي ٿو ته ساڄي کان شروع ڪرڻ مستحب آهي. "علامه بيجوري ﷺ لکيو آهي ته ساڄي کان شروع ڪرڻ، پيئڻ کان سواءِ ڪاٺ، ڪپڙن پائڻ وغيره ۾ به سنت آهي مجلس ۾ موجود وڏي کان فارغ ٿي پوءِ ساڄي کان وينل کي ڏجي ڀلي اهو ننڍو هجي ۽ کاہي پاسي وينل وڏو ۽ ڀلو هجي. ابن حزم ته ان ترتيب کي واجب چيو آهي ۽ فرمايو اٿس ته "ساڄي پاسي وينل جي اجازت کان سواءِ کاہي پاسي وينل کي ڪجهه پيارڻ جائز ئي ناهي. الغرض ته نيڪيءَ جي ڪم ۾ ٻئي کي ترجيح نه ڏجي ته صحيح آهي. جيئن روايت آهي ته رسول الله ﷺ جن جهاد ۾ نڪرڻ جي لاءِ ٻئي ۽ ٻئي ۾ ڳڻو وڌو. ڪُڻو پُٺ جي حق ۾ نڪتو. پيءُ پُٺ کي چيو ته "تون ايتار ڪر. مون کي جهاد ۾ وڃڻ جي لاءِ پنهنجو وارو ڏي" پُٺ کيس عرض ڪيو ته "اي منهنجا پيءُ! ڪير ڪنهن کي جنت ڏيڻ جي لاءِ ايتار نه ڪندو." پوءِ رسول الله ﷺ جن ان جي ڳالهه کي برقرار رکيو. حالانڪ والدین سان نيڪي ڪرڻ جو ڪيترو تاڪيد ڪيل آهي هن حديث مان هي فائدو به حاصل ٿئي ٿو ته "جيڪڏهن ڪو ڪنهن عالم يا وڏي جي مجلس ۾ اچي مٿاهين جاءِ تي ويهي رهيو ته ان کي اتان هين ٻئي ڪنهن جي ويهڻ لاءِ نه اتاريو ويندو ۽ بعد ۾ اچڻ واري کي جتي جاءِ ملي اتي ويهاريو ويندو. حبیب کریم ﷺ جن جو فرمان عاليشان هي به آهي ته

”جنهن کي الله ﷻ کاڌو ڪارائي ته اهو چوي ”اَللّٰهُمَّ بَارِكْ لَنَا فِيْهِ وَأَطْعِنَا خَيْرًا مِنْهُ“ (اي الله ﷻ! اسان کي هن ۾ برڪت وجهي ڏي ۽ اسان کي هن کان به ڀلو ڪارائ) ظاهر آهي ته ڪائڻ وارو اهي الفاظ چوي چو نه اڪيلو هجي يا عورت هجي. حديث شريف ۾ آيل الفاظ جي رعايت ڪري ۽ جمع جو صيغو عام مسلمان پائرن جي لحاظ سان چوي ته اهي به ان ۾ شامل رهن. ۽ پاڻ سڳورن ﷺ فرمايو: ”جنهن کي الله ﷻ کير پياري اهو (دعا جا هي الفاظ چوي) اَللّٰهُمَّ بَارِكْ لَنَا فِيْهِ وَزِدْنَا مِنْهُ“ (اي منهنجا الله! اسان جي لاءِ هن ۾ برڪت وجهه ۽ اسان کي ان مان وڌائي ڏي) ۽ هن ۾ ائين نه فرمايائون ته ”وَأَسْقِنَا خَيْرًا مِنْهُ“ (اسان کي ان کان ڀلو پياري) چو ته ڪابه پيئڻ واري شيءِ کير کان وڌيڪ ڀلي ناهي. راوي فرمايو ته ان کان پوءِ رسول الله ﷺ جن ارشاد فرمايو ته: ”ڪابه شيءِ کير کان سواءِ ناهي جيڪا ڪائڻ ۽ پيئڻ جي ٻنهي جي جاءِ تي هجي.“ کير بک به لاهي ٿو ته اڃ به ختم ڪري ٿو. ۽ هن حديث مان اهو به ثابت ٿيو ته ٻيون پيئڻ واريون شيون کير جو مقام نه ٿيون رکن. ۽ ڪائڻ، پيئڻ مهل دعا ۾ حڪمت هيءُ آهي ته ظاهر ڪيو وڃي ته ”هي سڀ الله ﷻ جو ڪرم آهي. ٻئي جو هن ۾ دخل ناهي.“

حديث شريف جي سند تي ڪلام: هنن ٻن حديثن کي ذڪر ڪرڻ کان پوءِ محدث ترمذي ﷺ ”قال ابو عيسى“ چئي هنن سان متعلق ڪجهه بحث لکيو آهي ته پهرين حديث هن نموني سفيان بن عيينه، معمر کان، نبي ڪريم ﷺ کان مرسلآ آندي آهي انهن عن عروة، عن عائشه کان به آندو آهي ۽ يونس وغيره به اهڙي طرح زهري کان، نبي ڪريم ﷺ کان مرسلآ آندي آهي. ابو عيسى ﷺ (پاڻ محدث ترمذي) فرمايو ته هيءُ حديث ماڻهن مان سند سان ابن عيينه ﷺ آندي آهي. علامه بيجهوري ﷺ لکيو آهي ته هن مان معلوم ٿيو ته ابن عيينه واري روايت اسناد جي لحاظ سان غريب آهي جو اهو ان روايت ۾ منفرد آهي ۽ روايت جو غريب هجڻ ان جي لاءِ نقصان ڏيندڙ ناهي ۽ اهو حديث جي صحت ۽ حسن هجڻ جي منافي ناهي، ان جي ڪري جمهور محدثن جو مذهب آهي ته مرسل حديث حجت آهي ۽ امام شافعي ﷺ جو مذهب به اهو آهي پر تڏهن جڏهن اها مرسل حديث متصل سان تائيد ڪيل هجي ۽ شمائل جي مصنف جي اشاري جو حاصل هي آهي ته ”مرسل سند کان وڌيڪ صحيح (اصح) آهي جيئن جامع ترمذي ۾ آندو اٿس ته ”والصحيح ماروي عن الزهري عن النبي ﷺ مرسلآ“ انتهي. ۽ هن باب ۾ آندل ٻي حديث جي متعلق فرمايو اٿس. ”ابو عيسى ﷺ چيو ته ”ميمونه بنت الحارث، رسول الله ﷺ جي گهرواري، خالد بن وليد، ابن عباس“ ۽ يزيد بن الاصم جي ماسي هئي. رضي الله عنهم ۽ هن حديث جي علي بن زيد بن جدعان کان روايت ۾ ماڻهن (محدثن) جو اختلاف آهي هن کي هڪڙن علي بن زيد کان، ان عمر بن ابي حرمه کان آندو آهي ۽ هن کي شعبة علي بن زيد کان آڻي فرمايو ته عمرو بن حرمه کان آهي ۽ صحيح هي آهي ته اها روايت عمر بن ابي حرمه کان آهي.

(المواهب شرح الشائل ص 336، 337)

هيءَ حديث ٻين هنن محدثن آندي آهي: {1} ابو داؤد في ڪتاب الاشربة باب 21 ما يقول اذا شرب اللبن رقم الحديث 3730 ج 3 ص 339 {2} النسائي في عمل اليوم والليلة باب ما يقول اذا شرب اللبن رقم الحديث 286، 287 ص 224، 225 بقصة الدعاء {3} ابن السني رقم الحديث 476 ص 139، 140 بقصة الدعاء فقط {4} احمد في المسند ج 1 ص 220 {5} ابو الشيخ في اخلاق النبي ﷺ ص 179

باب پتيهون

بَابُ مَا جَاءَ فِي صِفَةِ شُرَابِ رَسُولِ اللَّهِ ﷺ عَلَيْهِ وَسَلَّمَ هن باب ۾ رسول الله ﷺ جي پيئڻ جي نموني کي بيان ڪرڻ وارين حديثن جو بيان آهي

سمجهاڻي: رسول الله ﷺ جن جي پيئڻ جو نمونو يا طريقو ڇا هوندو هو. بيهي پيئندا هئا يا ويهي. هڪ ساهي سان پيئندا هئا يا ٻه ٽي ساهيون ڪندا هئا. هتي انهن بيانن تي مشتمل ڏهه حديثون مذڪور آهن.

{206} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا هُشَيْمٌ قَالَ: حَدَّثَنَا عَاصِمُ الْأَحْوَلُ، وَمُغِيرَةُ، عَنِ الشَّعْبِيِّ، عَنِ ابْنِ عَبَّاسٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ شَرِبَ مِنْ زَمْزَمَ وَهُوَ قَائِمٌ.

با محاوره ترجمو: حضرت ابن عباس رضه کان روايت آهي ته نبي ڪريم ﷺ جن زم زم جو پاڻي بيهي پيتو.

مفردات جو شرح: ”شَرِبَ“ شرب کان ورتل آهي، ان جي معني آهي پيئڻ. ”وَهُوَ قَائِمٌ“ هتي واو حال جي لاءِ آهي ۽ ”زَمْزَمَ“ مشهور ۽ متبرڪ پاڻي آهي.

سمجهاڻي: مذڪور حديث ۾ آيو آهي ته رسول الله ﷺ جن بيٺي زم زم شريف پيتو. علماء لکيو آهي ته زم زم شريف بيهي پيئڻ افضل آهي ۽ زم زم پيئڻ وقت هيءَ دعا پڙهجي. ”اللَّهُمَّ إِنِّي أَسْأَلُكَ عِلْمًا نَافِعًا وَرِثَةً وَاسْعَاءَ شِفَاءٍ مِنْ كُلِّ دَاءٍ.“ (اي الله! مان توکان نفعو ڏيندڙ علم ۽ ڪشادو رزق ۽ هر مرض کان شفاء گهران ٿو) ۽ گهڻين حديثن ۾ بيهي پاڻي پيئڻ کان به منع آيل آهي. جيئن ته مسلم شريف ۾ حضرت ابوهريره رضه کان روايت آهي ته رسول الله ﷺ جن ارشاد فرمايو: ”لَا يَشْرَبُ بَنٌ أَحَدُكُمْ قَائِمًا فَمَنْ شَرِبَ فَلَيْسَتْ قِيَامًا“ (اوهان مان ڪو هڪ به هرگز بيهي پاڻي نه پيئي جنهن اهو حڪم وساريو) ۽ بيٺي پاڻي پيئائين (اهو التي ڪري ڪڍي ڇڏي) نبوي حديث (على قائلها الصلوة والسلام) جي شارحن لکيو آهي ته

”ٻنهي قسمن جي حديثن ۾ موافقت هيئن ٿيندي ته بيهي پيئڻ کان منع وارين حديثن ۾ منع تنزيهي آهي ۽ حضرت رسول الله ﷺ جو بيهي پيئڻ ان جي جواز ثابت ڪرڻ جي لاءِ آهي. ۽ بعض علماء فرمايو آهي ته ”ٻن جاين تي پاڻي بيهي پيئڻ منع ناهي اهو ان کان مستثني آهي. (1) زم زم پيئڻ (2) وضو کان فارغ ٿي هڪ ٻه ڀيرا پاڻي بيهي پيئڻ گهرجي. (انوار غوثيه ص 275) علامه البيجوري رضه لکيو آهي ته حضور ڪريم ﷺ جن زم زم حجة الوداع جي موقعي تي بيهي پيتو هو. علامه ابن القيم رضه فرمايو ته: بيهي پاڻي پيئڻ ۾ ڪيئي آفتون آهن (1) ته ائين پيئڻ سان پورو ڏوڏ نه ٿو ٿئي. (2) ته اهو پاڻي معدي ۾ قرار نه ٿو وٺي تان جو جگر ان کي ٻين عضون ڏانهن تقسيم ڪري موڪلي ۽ معدي ۾

تڪڙو پھجي ان جي حرارت کي ٿڌو ڪري (3) اهو بدن جي هيٺين حصن ڏانهن تيزيءَ سان وڃي ٿو ۽ انهن کي نقصان پهچائي ٿو ان جي ڪري ئي سنت آهي ته جيڪڏهن ڪو شخص بيٺي پاڻي پي وينو ته اتي ڪري ڪڍي ڇڏي چوٽ بيهي پيٽل پاڻي خلطن کي متحرڪ ڪري ٿو جن جو اتي ڪرڻ سان دفاع ٿئي ٿو ۽ جيڪو بيهي پاڻي پيئي ٿو ان جي لاءِ سنت آهي ته هيءَ دعا پڙهي: ”اَللّٰهُمَّ صَلِّ عَلَى سَيِّدِنَا مُحَمَّدٍ الَّذِي شَرِبَ الْمَاءَ قَائِمًا وَقَاعِدًا“ ان دعا سان بيهي پاڻي پيئندڙ کان ضرر دفع ٿي ويندو ۽ حڪيمن جو قول آهي ته بيٺي پاڻي پيئندڙ پنهنجن آڱوڻن کي چوريندو رهندو ته بيٺي پاڻي پيئڻ جي نقصانن کان بچي ويندو. (المواهب شرح الشرائع ص 339) شمائل جي شارحن لکيو آهي ته ”زمزم گهڻو پيئڻ ثواب جو ڪم به آهي سوا هو مقصد بيهي پيئڻ سان حاصل ٿئي ٿو. حديث شريف ۾ آهي ”مَاءُ زَمْزَمَ لِبَاشْرَبَ لَهُ“ (يعني زمزم جنهن نيت سان پيئو ويندو اها نيت حاصل ٿيندي) زمزم ۾ اهڙي برڪت آهي جو هڪ وقت اُڃ ۽ بک ۾ ڪافي هوندو آهي. جيئن حضرت ابو ذر غفاري رضه جو بيان آهي ته ”مون پندرهن ڏينهن صرف زمزم پيئڻ تي گذر ڪيو هو جنهن ۾ غذائيت جي ڪا به ڪمي محسوس نه ٿي هئي ان پاڻي ۾ برڪتن سان گڏ معدني ملاوٽن جي ڪري جسماني بيمارين کان شفا به حاصل ٿئي ٿي ۽ روحاني بيمارين لاءِ ته اهو واحد علاج آهي. (فضائل النبي ﷺ ص 113)

هي حديث ٻين هنن محدثن آندي آهي: {1} البخاري في كتاب الحج باب 76 ماجاء في زمزم رقم الحديث 1637 ج 3 ص 492 {2} مسلم في كتاب الاشربة باب 15 في الشرب من زمزم قائما رقم الحديث 2027 ج 3 ص 1601. {3} النسائي في كتاب الحج باب 165 الشرب من زمزم ج 5 ص 237 {4} ابن ماجه في كتاب الاشربة باب 21 الشرب قائما رقم الحديث 3422

{207} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا مُحَمَّدُ بْنُ جَعْفَرٍ، عَنْ حُسَيْنِ الْمُعَلِّمِ، عَنْ عَمْرِو بْنِ شُعَيْبٍ، عَنْ أَبِيهِ، عَنْ جَدِّهِ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَشْرَبُ قَائِمًا وَقَاعِدًا.

با محاوره ترجمو: حضرت عمرو بن شعيب رضه پنهنجي پيءُ جي واسطي سان پنهنجي ڏاڏي (عبدالله) کان روايت ڪئي ان چيو ته مون رسول الله ﷺ جن کي بيٺي ۽ ويٺي (ٻنهي حالتن ۾) پاڻي پيئندي ڏٺو. مفردات جو شرح: ”رايت“ مون ڏٺو. ”يشرب قائما وقاعدا“ هن ۾ اختصار آهي اصل عبارت هيئن آهي. رايت يشرب قائما ورايت يشرب قاعدا، مطلب ته هڪ پيري بيٺي پي رهيا هئا ته هڪ پيري ويٺي پي رهيا هئا

سمجهاڻي: هن روايت مان حضرت نبي ڪريم ﷺ جن جو بيهي پيئڻ ثابت ٿي رهيو آهي. اهو صرف جواز جي بيان ڪرڻ جي لاءِ نه ته ان ۾ ڪوبه اختلاف ناهي ته سندن احوال مان معروف ۽ مستتر هي آهي ته پاڻ ويهي پيئندا هئا بيهي پيئڻ نادر ۽ جواز جي بيان جي لاءِ هيو. ۽ هن روايت ۾ قيام جواڳ ۾ ذڪر ڪرڻ ڪثرت جي ڪري نه پر ان جي اهميت جي ڪري آهي ته پاڻ بيٺي به پاڻي پيئڻ ٿا.

سوال: بيهي پاڻي پيئڻ مڪروه آهي ۽ حضور ڪريم ﷺ جن مڪروه ڪم ڪرڻ کان پاڪ آهن پوءِ بيهي ڪيئن پيئڻ ٿا؟

جواب: بيھي پيئڻ جڏھن ان جي جواز بيان ڪرڻ لاءِ ھو تہ اھو تہ واجب آھي. مڪروھ ناھي. علامہ البيجوري رحمہ اللہ لکيو آھي تہ انسان ھنن حالتن کان ٻاھر نہ ھوندو آھي. (1) بيھندڙ (2) وھندڙ (3) پنڌ ڪندڙ (4) ٽيڪ ڏيندڙ (5) رڪوع ڪندڙ (6) سجدو ڪندڙ (7) ليتندڙ. ۽ ھر حالت ۾ جيتوڻيڪ پاڻي پيئڻ ممڪن آھي پر گھڻو آسان ۽ گھڻو استعمال وٺي آھي ۽ ان سان ملندڙ بيھي پيئڻ آھي پوءِ حضور ڪريم ﷺ جن غالباً وٺي پيئندا ھئا ۽ جواز بيان ڪرڻ جي لاءِ ڪڏھن ڪڏھن بيٺي پيئندا ھئا ۽ جڏھن بيھي پيئڻ ڪڏھن ڪڏھن ھوندو ھو تہ ھن حديث ۾ ان کي اڳ ۾ ان جي ڪري بيان ڪيو ويو تان تہ بيھي پيئڻ جي منڪر تي رد ڪيو وڃي.

(المواهب شرح الشرائع ص 341)

ھيءَ حديث ٻين ھنن محدثن آندي آھي: {1} احمد في المسند ج 2 ص 174 {2} البغوي في شرح السنة رقم الحديث 3048 ج 11 ص 383 {3} البغوي في الشرائع رقم الحديث 1100 ج 2 ص 645

{208} حَدَّثَنَا عَلِيُّ بْنُ حُجْرٍ قَالَ: حَدَّثَنَا ابْنُ الْمُبَارَكِ، عَنْ عَاصِمِ الْأَحْوَلِ، عَنِ الشَّعْبِيِّ، عَنِ ابْنِ عَبَّاسٍ قَالَ: سَقَيْتُ النَّبِيَّ صَلَّى اللَّهُ عَلَيْهِ وَسَلَّمَ مِنْ زَمْرٍ فَشَرِبَ وَهُوَ قَائِمٌ.

با محاوره ترجمو: حضرت ابن عباس رضی اللہ عنہ کان روایت آھي تہ مون نبي ڪريم ﷺ جن کي زم زم جو پاڻي ان حال ۾ پياريو جو پاڻ سڳورا ﷺ بيٺا ھئا.

مفردات جو شرح: ڪو خاص ناھي.

سمجھاڻي: علماء ڪرام فرمايو تہ: زمزم شريف بيھي پيئڻ افضل آھي ۽ تمام گھڻو ڏيو ڪري پيئڻ گھرجي ۽ ڪعبه الله شريف ڏانھن منھن ڪري بسم الله شريف پڙھي پيئڻ گھرجي. علامہ علي قاري رحمہ اللہ لکيو آھي تہ: ھن حديث جي سياق ۾ ھن طرف اشارو آھي تہ رسول الله ﷺ جن زمزم بہ ٽي ڀيرا بيھي پيتو ھو ۽ ان ۾ اھو بہ اشارو آھي تہ انھن ٻنن پيرن مان ھڪ پيرو حضرت ابن عباس رضی اللہ عنہ جي ھٿ تي بہ ھو. علامہ مناوي رحمہ اللہ لکيو آھي تہ ان بيھي پيئڻ جو ھي تاويل بہ ڪيو ويو آھي تہ سندن جي لاءِ رش جي ڪري ويھڻ جي جاءِ مناسب نہ ھئي تڏھن بيھي پيئڻ فرمايو ھيائون يا ويھڻ جي جاءِ تي گپ چڪ ھئي. ۽ ابن حبان ۽ ابن شاھين حضرت جابر رضی اللہ عنہ کان روایت آندي آھي تہ ”ان جڏھن بيھي پيئڻ واري روایت ٻڌي تہ فرمايائين ”مون بہ رسول الله ﷺ جن کي بيٺي پيئندي ڏٺو ھو. پر پوءِ مون سندن (ذات عالي صفات) کان ٻڌو تہ بيھي پيئڻ کان منع فرمايائون. (جمع الوسائل مع شرح المناوي ج 1 ص 251) علامہ بيجوري رحمہ اللہ فرمايو تہ ابن حبان ۽ ابن شاھين واري روایت سان بيھي پيئڻ جو جواز منسوخ نہ ٿيندو (چوتہ جمهور ان جي جواز جا قائل آھن) (المواهب شرح الشرائع ص 341)

ھيءَ حديث جن ٻين محدثن آندي آھي: اھي حديث 206 جي تخريج ۾ مذڪور آھن.

{209} حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ، وَمُحَمَّدُ بْنُ طَرِيفٍ الْكُوَيْتِيُّ، قَالَا: حَدَّثَنَا ابْنُ الْفُضَيْلِ، عَنْ الْأَعْمَشِ، عَنْ عَبْدِ الْمَلِكِ بْنِ مَيْسَرَةَ، عَنِ الثَّرَّالِ بْنِ سَبْرَةَ قَالَ: أَتَى عَلِيَّ، بِكُزٍّ مِنْ مَاءٍ وَهُوَ فِي الرَّحْبَةِ فَأَخَذَ مِنْهُ كَفًّا فَعَسَلَ يَدَيْهِ وَمَضَضَ وَاسْتَنْشَقَ وَمَسَحَ وَجْهَهُ وَذَرَا عَيْنَيْهِ وَرَأْسَهُ، ثُمَّ شَرِبَ وَهُوَ قَائِمٌ، ثُمَّ قَالَ: هَذَا وَضُوٌّ مَنْ لَمْ يُحْدِثْ،

هَكَذَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَعَلَ.

با محاوره ترجمو: حضرت نزال بن سبره ؓ کان روایت آھی تہ حضرت علی ؓ (کوفي جي مسجد جي اڱڻ) دارالقضا ۾ ويٺو هو. وٽس پاڻيءَ جو ڪونٽرو آندو ويو پاڻ ان پاڻيءَ مان لپ پري پئي هٿ ڌوئي گرڙيون ڪري. نڪ کي پاڻي ڏئي. منهن، ٻنهي ٻانهن ۽ مٿي مبارڪ کي مسح ڪري بچيل پاڻي بيهي پيتائين پوءِ چيائين تہ هي ان ماڻهوءَ جو وضو آهي جنهن جو وضو نہ ڀڳو هجي. مون رسول الله ﷺ جن کي ائين ڪندي ڏٺو هو.

مفردات جو شرح: ”ڪوڙ“ ڪونرو ”الرحبة“ مسجد جو صحن. هتي ڪوفي جي جامع مسجد جي وچ ۾ هڪ چبوترو هو. جنهن تي امير المؤمنين حضرت علي ؓ تشریف فرما ٿي وعظ ڪندو هو. اهو مراد آهي. ”لم يحدث“ بي وضو نہ ٿيو.

سمجهاڻي: هن حديث ۾ مذڪور حضرت علي ؓ جو وضونئين ڪرڻ ۽ صفائي حاصل ڪرڻ جي لاءِ هو. ۽ هن حديث کي هتي آڻڻ مان مقصد هي آهي تہ: حضرت علي ؓ وضو جو بچيل پاڻي بيهي پيتو هو ۽ وري سندن هي فرمان تہ: مون رسول الله ﷺ کي ائين ڪندي ڏٺو“ ۾ دليل آهي تہ جيئن رسول الله ﷺ جا اقوال حجت آهن تيئن سندن افعال به حجت آهن. علامه بيجوري ؒ لکيو آهي تہ حديث مان اهو دليل ورتو وڃي ٿو تہ وضو جي بچيل پاڻي مان پيئڻ مستحب آهي ۽ سندن بيهي پيئڻ ان جي جواز جو دليل آهي. (انوار غوثيه ص 277)

هيءَ حديث ٻين هنن محدثن آندي آهي: {1} البخاري في كتاب الاشربة باب 16 الشرب قائما رقم الحديث 5616 ج 10 ص 81 {2} ابوداؤد في كتاب الاشربة باب 13 في الشرب قائما رقم الحديث 3718 ج 3 ص 336 {3} النسائي في كتاب الطهارة باب 100 صفة الوضوء من غير حدث ج 1 ص 84، 85. {4} احمد في المسند ج 1 ص 139 {5} الطيالسي في مسنده رقم الحديث 148 ص 22 {6} ابويعلیٰ في مسنده رقم الحديث 309 ج 1 ص 262.

{210} حَدَّثَنَا قُتَيْبَةُ بْنُ سَعِيدٍ، وَيُوسُفُ بْنُ حَبَّادٍ، قَالَا: حَدَّثَنَا عَبْدُ الْوَارِثِ بْنُ سَعِيدٍ، عَنْ أَبِي عَصَامٍ، عَنْ أَنَسِ بْنِ مَالِكٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ: كَانَ يَتَنَفَّسُ فِي الْإِنَاءِ ثَلَاثًا إِذَا شَرِبَ، وَيَقُولُ: هُوَ أَمْرٌ أَرَوَى.

با محاوره ترجمو: حضرت انس بن مالڪ ؓ کان روایت آهي تہ نبي ڪريم ﷺ جڏهن پاڻي پيئندا هئا تہ ٽي دفعا ساهه کڻندا هئا ۽ فرمائيندا هئا تہ هي طريقو وٺندڙ ۽ ڍؤ ڪرائيندڙ آهي. مفردات جو شرح: ”کان يتنفس“ ساهه کڻندا هئا. ”امرء“ هضم ٿيندڙ وڌيڪ آسان ”اروى“ وڌيڪ ڍؤ ڏياريندڙ.

سمجهاڻي: هن حديث مان واضح ٿيو تہ رسول الله ﷺ پاڻي پيئڻ مهل تي پيرا ساهه کڻندا هئا ۽ هر دفعي ٻيالي کي منهن کان پري ڪري پوءِ ساهه کڻندا هئا ان طريقي سان پاڻي آسانيءَ سان پي سگهجي ٿو ۽ ان طريقي سان معدي تي بار به گهٽ پوي ٿو بلڪه ان طريقي سان پاڻي پيئڻ ۾ فرحت به حاصل ٿئي ٿي. اڄ ختم ٿيڻ سان معدي تي خوشگوار اثر به پوي ٿو ۽ انسان خوب ڍؤ ڪري ٿو. حضرت حبيب ڪريم ﷺ جن هڪ ساهيءَ سان پاڻي پيئڻ کان منع ڪيو آهي ۽ ان پيئڻ کي

شیطان جو پیئٹ سڏيو آھي. بيهقي ابن شھاب کان مرسلًا اھڙي روايت آندي آھي. حبيب ڪريم ﷺ جن جڏھن ٿانوَ کي پاڻي پيئڻ جي لاءِ منھن مبارڪ ڪي ويجهو ڪندا هئا ته بسم الله پڙھندا هئا ۽ جڏھن تن ساهين سان پاڻي پيئڻ کان فارغ ٿيندا هئا ته الحمد لله چوندا هئا. هر پيري ائين ڪندا هئا. (جمع الوسائل ج 1 ص 253) علامه بييجوري رھيو لکيو آھي ته رسول الله ﷺ جن تن ساهين ڪٿڻ مهل هر هڪ پيري اول بسم الله ۽ آخر ۾ الحمد لله چوندا هئا. (المواهب شرح الشرائع ص 341)

هيءَ حديث بين هنن محدثن آندي آھي: {1} مسلم في كتاب الاشربة باب 16 رقم الحديث 2028 حديث الكتاب 123 ج 3 ص 1802 {2} ابوداؤد في كتاب الاشربة باب 19 رقم الحديث 3727 ج 3 ص 338 {3} النسائي في كتاب الوليمة من سننه الكبرى باب 35 رقم الحديث 6887 ج 4 ص 199 {4} احمد في المسند ج 3 ص 185 {5} الحاكم في المستدرک ج 4 ص 138 {6} الطيالسي في مسنده رقم الحديث 2118 ص 283.

{211} حَدَّثَنَا عَلِيُّ بْنُ خَشْمٍ قَالَ: حَدَّثَنَا عِيسَى بْنُ يُونُسَ، عَنْ رِشْدِينَ بْنِ كُرَيْبٍ، عَنْ أَبِيهِ، عَنْ ابْنِ عَبَّاسٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا شَرِبَ تَنَفَّسَ مَرَّتَيْنِ.

مفردات جو شرح: ”تنفس“ ساه ڪنيائون، وقفہ ڏنائون. ”مرتين“ ٻه ڀيرا. با محاوره ترجمو: حضرت ابن عباس رضی اللہ عنہ کان روايت آھي ته پاڻ سڳورا ﷺ جڏھن پاڻي پيئندا هئا ته (ڪڏھن) ٻه ڀيرا ساه ڪندا هئا.

سمجھاڻي: هن روايت ۾ آيو ته حضرت حبيب ڪريم ﷺ جن پاڻي پيئڻ ۾ ٻه ڀيرا ساه ڪڍي وقفو ڪري پيئندا هئا. شارحن پلارن لکيو آھي ته اهو بعض وقتن ۾ هيو. علامه بييجوري رھيو لکيو آھي ته رسول الله ﷺ جن ارشاد فرمايو ته ”لَا تَشْرَبُوا وَاحِدًا كَثْرَابِ الْبَغِيرِ وَلَكِنْ اشْرَبُوا مِثْلَ ثَلَاثٍ“ پاڻي اٺ وانگر هڪ ساهيءَ ۾ نه پيئو ۽ پر ٻن ساهين ۽ تن ساهين ۾ پيئو. (علماء ڪرام هڪ ساهيءَ سان پاڻي پيئڻ ۾ ڪيترا نقصان ٻڌايا آهن. اعصاب ۾ ڪمزوري ٿئي ٿي، معده جون بيماريون ٿين ٿيون ۽ جگر جي خراب ٿيڻ جو انديشو هوندو آھي. (انوار غوثي ص 279) ۽ علامه علي قاري رھيو مٿين حديث ۾ هي لفظ وڌيڪ روايت ڪيا آهن. ”وَسَوَاءُ إِذَا أَنْتُمْ شَرِبْتُمْ وَاحِدًا وَإِذَا أَنْتُمْ رَفَعْتُمْ“ ۽ جڏھن پيئڻ شروع ڪيو ته بسم الله پڙھو ۽ جڏھن پيئڻ کان پوءِ ٽانءُ ڪٽو ته (الله جو) حمد ڪيو. علامه مناوي رھيو لکيو آھي ته رسول الله ﷺ جن ٽانوَ ۾ (ٽي ڀيرا) ساه ڪندا هئا چوڻ ڪين معلوم هو ته ماڻهو سندن ساهه ڪنيل پاڻيءَ کي پسند ڪندا هئا. پاڻيءَ جي ٽانوَ ۾ ساهه ڪٽڻ ان جي لاءِ مڪروه آھي جنهن جي پاڻيءَ جي ٽانوَ ۾ ساهه ڪٽڻ کي ماڻهو ناپسند ڪن ۽ هي وجه وڌيڪ صحيح آھي چوڻ عام فقهاء ڪرام جو ان ۾ ڪو اختلاف ناهي ته جيڪڏھن ڪنهن پاڻيءَ پيئڻ جي دوران ٽانوَ ۾ ساهه ڪنيو ته اهو حرام نه ٿيندو.“ (جمع الوسائل مع شرح المناوي ج 1 ص 253) علامه بييجوري رھيو لکيو ته ”پاڻي پيئڻ دوران ٻه دفعا ساهه ڪٽڻ سان اصل سنت حاصل ٿيندي ۽ ٽي ڀيرا ساهي ڪٽڻ سان سنت ڪامل ٿيندي (المواهب شرح الشرائع ص 346)

هيءَ حديث بين هنن محدثن آندي آھي: {1} ابن ماجه في كتاب الاشربة باب 18 الشرب بثلاثة انفاس رقم الحديث 4417 {2} احمد في المسند ج 1 ص 2784 {3} ابوالشيخ في اخلاق النبي ﷺ ص

191 {4} البغوي في الشرائع رقم الحديث ص 997 ج 6432.

{212} حَدَّثَنَا ابْنُ أَبِي عُمَرَ قَالَ: حَدَّثَنَا سُفْيَانُ، عَنْ يَزِيدَ بْنِ يَزِيدَ بْنِ جَابِرٍ، عَنْ عَبْدِ الرَّحْمَنِ بْنِ أَبِي عَبْرَةَ، عَنْ جَدِّهِ كَبْشَةَ، قَالَتْ: دَخَلَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَشَرِبَ مِنْ قُرْبَةٍ مُعَلَّقَةٍ قَائِمًا، فَقُبْتُ إِلَيْهَا فَقَطَعْتُه.

با محاوره ترجمو: حضرت عبدالرحمان بن ابو عمرو ؓ پنهنجي ڏاڏيءَ كَبْشَةَ ؓ کان روايت ڪئي ته رسول الله ﷺ جن منهنجي گهر آيا اتي تنگيل کليءَ مان بيهي پاڻي پيتائون پوءِ مون اتي کليءَ جو منهن برڪت خاطر پاڻ وٽ ڪڍي رکيو.

مفردات جو شرح: ”قربة“ هن جو جمع ”قرب“ ۽ ”قربات“ آهي. ”معلقة“ تنگيل، لتڪايل ”قائما“ بيٺي ”فيها“ ان جو منهن. ”قطعتي“ ڪٽيو مون ان کي.

سمجهاڻي: هن حديث جي روايت ڪندڙ صحابي پاڻي ؓ فرمايو ته: مون کليءَ جو اهو حصو ڪٽي رکيو جنهن تي سرڪارِ دو عالم ﷺ جا چپ مبارڪ لڳا هئا. علامه علي قاري ؒ لکيو آهي ته ان ڪٽي رکڻ جا سبب ٻه هئا. هڪ ته هر شخص ان جاءِ تي پنهنجا چپ نه رکي پيو ته اهو ڪٽيل حصو ڌوئي بيمار کي پيارجي ته اهو شفا حاصل ڪري.

فائدو: هن مان معلوم ٿيو ته پاڻ ڪريم ﷺ جن ڪنهن ڪم جو حڪم نه به ڪندا هئا پر پوءِ به اصحابي سڳورا رضي الله عنهم عقيدت ۽ محبت سان سندن تبرڪات کي سنڀالي محفوظ ڪري رکندا هئا ۽ انهن مان شفا حاصل ڪرڻ ۽ شفا حاصل ٿيڻ جو عقيدو رکندا هئا. هن هلندڙ دور جي گستاخن وانگر بدعت جو بهانو ڪري حضور ڪريم ﷺ جي تبرڪات کي ڊاهڻ ۽ مٽائڻ جي سوچ نه رکندا هئا. (اعاذنا الله وجميع المسلمين من شرورهم وعقائدھم الفاسدة الكاسدة الباطلة)

سوال: بخاري، ابو داؤد، ترمذي ۽ ابن ماجه حضرت انس ؓ کان روايت ڪئي آهي ته کليءَ کي اونڌو ڪري ان جي منهن مان پاڻي پيئڻ کان رسول الله ﷺ جن روڪيو هو. اهڙي معنيٰ واري روايت ابي سعيد کان امام احمد، شيخين، ابو داؤد، ترمذي ۽ ابن ماجه به آندي آهي ته پوءِ سيده بيبي كَبْشَةَ وٽ پاڻ بيهي کليءَ جي منهن مان پاڻي ڪيئن پيتائون؟

جواب: حضرت حبيب ڪريم ﷺ جو روڪڻ تنزيهي طور افضل ۽ اڪمل جي بيان ڪرڻ لاءِ هو. ۽ سندن ان نموني سان پيئڻ جواز جي بيان ۽ ضرورت واري صورت جي لاءِ هو. (جمع الوسائل ج 1 ص 254).
المواهب شرح الشرائع ص 347

هيءَ حديث ٻين هنن محدثن آندي آهي: {1} ابن ماجه في كتاب الاشربة باب 21 الشرب قائما رقم الحديث 3423 {2} احمد في المسند ج 6 ص 434 {4} البغوي ج 11 ص 378، 379 {5} البيهقي في الشعب ج 5 ص 118 {6} ابن حبان في صحيحه رقم الحديث 5295 ج 7 ص 358.

{213} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا عَزْرَةُ بْنُ ثَابِتٍ الْأَنْصَارِيُّ، عَنْ ثُمَامَةَ بْنِ عَبْدِ اللَّهِ قَالَ: كَانَ أَنَسُ بْنُ مَالِكٍ، يَتَنَفَّسُ فِي الْإِنَاءِ ثَلَاثًا، وَرَعَمَ أَنَسٌ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَنَفَّسُ فِي الْإِنَاءِ ثَلَاثًا.

با محاوره ترجمو: حضرت ثمامہ بن عبد اللہ ﷺ کان روایت آهي ته حضرت انس بن مالک ﷺ تانوَ مان ٽن ساهين سان پاڻي پيئندو هو ۽ چونڊو هو ته نبي ڪريم ﷺ جن به ائين تي پيرا ساهه کڻندا هئا يعني تانوَ وات کان پري ڪري تي پيرا ساهه کڻندا هئا.

مفردات جو شرح: ”زعم“ هي لفظ لغت اضداد مان آهي جيئن ڪوڙي ڳالهه ڪرڻ کي زعم سڏيو ويندو آهي تيئن سچي ڳالهه ڪرڻ کي به سڏيو ويندو آهي. ۽ هتي تحقيق جي معنيٰ ۾ آيل آهي.

(انوار غوثيه ص 281)

سمجهاڻي: هن حديث مان به اڳ ۾ ذڪر ڪيل ڳالهه معلوم ٿي رهي آهي. علامه مناوي ﷺ لکيو آهي ته پاڻي پيئڻ مهل پاڻي واري تانوَ جو پاسو ڪنارو هيٺين چپ تي رکي ۽ اندر وات ۾ نه وجهي، مٿين چپ سان پئي ۽ جڏهن ساهه کڻي ته تانوَ وات کان پري ڪري پوءِ ساهه کڻي ۽ هيءَ حديث طبراني به آندي آهي پر ان ۾ هي الفاظ وڌيڪ آهن ته رسول الله ﷺ جن پاڻي پيئڻ دوران تي پيرا ساهه کڻندا هئا هر ساهه کڻڻ کان پوءِ بسم الله پڙهندا ۽ آخر ۾ الله ﷻ جو شڪر ڪندا هئا.

(شرح المناوي علي حاشية جمع الوسائل ج 1 ص 254)

هيءَ حديث جن ٻين محدثن آندي آهي: انهن جو ذڪر حديث نمبر 210 جي تخريج ۾ لکي آيا آهيون.

{214} حَدَّثَنَا عَبْدُ اللَّهِ بْنُ عَبْدِ الرَّحْمَنِ قَالَ: حَدَّثَنَا أَبُو عَاصِمٍ، عَنْ ابْنِ جُرَيْجٍ، عَنْ عَبْدِ الْكَرِيمِ، عَنْ الْبَزَاءِ بْنِ زَيْدٍ ابْنِ ابْنَةِ أَنَسِ بْنِ مَالِكٍ، عَنْ أَنَسِ بْنِ مَالِكٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ عَلَى أُمِّ سُلَيْمٍ وَقُرْبَةَ مُعَلَّقَةً فَشَرِبَ مِنْ قَمَرِ الْقُرْبَةِ وَهُوَ قَائِمٌ، فَقَامَتْ أُمُّ سُلَيْمٍ إِلَى رَأْسِ الْقُرْبَةِ فَقَطَعَتْهَا.

با محاوره ترجمو: حضرت انس بن مالک ﷺ کان روایت آهي ته نبي ڪريم ﷺ جن ام سليم جي گهر آيا. اتي هڪ کليءَ تنگيل هئي. پاڻ ان کليءَ جو منهن کولي، بيهي پاڻي پيئون. پوءِ ام سليم برڪت لاءِ کليءَ جو منهن ڪڍي رکيو.

مفردات جو شرح: ”دخل“ تشریف فرما ٿيو. ”قمر القربة“ کليءَ جو منهن ”ام سليم“ سليم تصغير سان. هيءَ حضرت انس بن مالک جي ماءُ هئي. ان جي نالي ۾ اختلاف آهي ”فقطعتها“ پوءِ ان کي ڪٽيائين. ها مونث جو ضمير يا مضاف اليه جي سبب جي ڪري آهي يا ان جي ڪري آهي جو اهو ڪٽجڻ کان پوءِ هڪ قطعه (ٽڪرو) هو ۽ هڪ صحيح نسخي ۾ ”فقطعة“ مذكر جي ضمير سان آيو آهي ۽ اهو ئي قياس به آهي.

سمجهاڻي: هن روایت مان به اهو معلوم ٿيو ته صحابيائي سڳوري ﷺ کليءَ جي ان حصي کي ڪٽي تبرڪ جي طور پاڻ وٽ رکيو جنهن کي سرڪارِ دو عالم ﷺ جا چپ مبارڪ لڳا هئا. ۽ ابو الشيخ پنهنجي ڪتاب اخلاق النبي ﷺ ۾ حضرت انس ﷺ کان روایت آندي آهي ته ام سليم ﷺ ان کليءَ جي منهن واري حصي کي ڪٽڻ کان پوءِ فرمايو هو ته ”حضرت رسول الله ﷺ جي پيئڻ کان پوءِ ان مان

ڪير پيو نه پيئي. (جمع الوسائل ج 1 ص 255، المواهب شرح الشرائع ص 349)

هيءَ حديث ٻين هنن محدثن آندي آهي: 11 احمد في المسند ج 3 ص 119 121 الطحاوي ج 4 ص 274 313 الطبراني في المعجم الكبير رقم الحديث 307 ج 25 ص 126 124 المزني في تهذيب

الكمال ج 4 ص 34 {5} مجمع الزوائد ج 5 ص 79.

{215} حَدَّثَنَا أَحْمَدُ بْنُ نَصْرِ النَّيْسَابُورِيُّ قَالَ: حَدَّثَنَا إِسْحَاقُ بْنُ مُحَمَّدٍ الْفَرَوِيُّ قَالَ: حَدَّثَنَا عُبَيْدَةُ بْنُ نَافِلٍ، عَنْ عَائِشَةَ بِنْتِ سَعْدِ بْنِ أَبِي وَقَّاصٍ، عَنِ أَبِيهَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَشْرَبُ قَائِمًا. قَالَ: أَبُو عِيسَى: وَقَالَ بَعْضُهُمْ: عُبَيْدَةُ بْنُ نَافِلٍ.

با محاوره ترجمو: عائشه بنت سعد ۛ پنهنجي پيءُ سعد بن ابي وقاص ۛ کان روایت کئي آهي ته نبی کریم ۛ جن (کڏهن کڏهن) بيھي پاڻي پيئندا هئا.

مفردات جو شرح: ”كَانَ يَشْرَبُ“ پيئندا هئا. ”كَانَ“ جو لفظ جمهوروت ان مان مراد هميشه وارو عمل به آهي. علامه مناوي ۛ لکيو ته هيءَ حديث حسن آهي. ۽ محدث ترمذي ۛ فرمايو ته هڪ قول مطابق هن حديث جي روايت ڪندڙ عبیده بنت نابل آهي. ۽ علامه ابن حجر عسقلاني ”التقريب“ ۾ عبیده بنت نابل جو ذڪر ڪري فرمايو ته روايت ۾ مقبول ۽ محدثن جي ستين طبقي مان آهي ۽ ان هن تي وڌيڪ بحث نه ڪيو آهي. (جمع الوسائل ج 1 ص 255)

سمجھاڻي: هن روايت مان به سندن جواز بيان ڪرڻ جي لاءِ بيھي پيئڻ جو دليل ملي ٿو. پر سندن اڪثر معمول ويھي پيئڻ هو. شارحن پلارن فرمايو ته بيھي پيئڻ منع تنزيھي آهي تحريمي ناھي ۽ علامه علي قاري ۛ لکيو آهي ته ”اي احيانا او بعد الفراغ من الوضوء او ماء زمزم“ (يعني پاڻ کڏهن کڏهن وضو کان فارغ ٿيڻ کان پوءِ يا زمزم شريف بيھي پيئندا هئا. (انوار غوثيه ص 283)

هيءَ حديث ٻين هنن محدثن آندي آهي: {1} ابوالشيخ في اخلاق النبي ۛ ص 193، 194 {2} الطحاوي في شرح المعاني ج 4 ص 273 {3} البزار رقم الحديث 2898 ج 3 ص 343 {4} الطبراني رقم الحديث 332 ج 1 ص 147

باب تيتيهون

بَابُ مَا جَاءَ فِي تَعَطُّ رَسُولِ اللَّهِ صَلَّى اللَّهُ عَلَيْهِ وَسَلَّمَ
هن باب ۾ انهن روايتن جو ذڪر آهي جيڪي
(سيدنا) رسول الله ﷺ جي خوشبوءِ لڳائڻ جي باري ۾ آهن

سمجهاڻي: يعني پاڻ العطر (عين جي زير سان) ڪيئن لڳائيندا هئا. البيجوري ﷺ لکيو آهي ته وقد كان ﷺ طيب الرائحة وان لم يمس طيبا كما جاء ذالك في الاخبار الصحيحة “ (المواهب شرح الشرائع ص 351) علامه علي قاري ﷺ لکيو آهي ته ”واعلم انه ﷺ كان طيب الريح دائئا وان لم يمس طيبا“ ۽ علامه مناوي ﷺ لکيو آهي ”وقد كان ﷺ طيب الرائحة دائئا وان لم يمس طيبا كما جاء بذالك الاخبار الصحاح لكنه كان يحب الزيادة منه“ (جمع الوسائل مع شرح المناوي ج 2 ص 2) مذڪوره سڀني عبارتت جو مطلب هي آهي ته حضرت حبيب ڪريم ﷺ جن خوشبوءِ نه لڳائڻ جي باوجود خوشبودار هئا. جيئن صحيح احاديث ۾ آيل آهي پر ان هوندي به پاڻ عطر لڳائي ان خوشبوءِ ۾ واڌارو ڪرڻ فرمائيندا هئا. حضرت انس رضی اللہ عنہ فرمايو آهي ته ”مَا شِئْتُ رِيحًا قَطُّ وَلَا مِسْكَ وَلَا عَنْبَرًا، أَطِيبَ مِنْ رِيحِ رَسُولِ اللَّهِ ﷺ رواه احمد والبخاري بلفظ: مِسْكَ وَلَا عَنْبَرًا“ يعني مون ڪڏهن به ڪا خوشبوءِ نه مشڪ ۽ نه عنبر سنگهيو جيڪو رسول الله ﷺ جي پاڪ پگهر کان وڌيڪ خوشبودار هجي.

بين ڪي خوشبودار بنائڻ: الطبراني روايت آندي آهي ته حضرت حبيب ڪريم ﷺ جن پنهنجي پاڪ هٿ تي ڦوڪ ڏئي عقبه نالي صحابي جي پُٺي ۽ پيٽ تي گهمايو ته ان مان اهڙي خوشبوءِ ايندي هئي جو ان جون چار گهر واريون هيون سڀئي ڪوشش ڪنديون هيون ته ان سان خوشبوءِ ۾ برابر ٿين پر برابر نه ٿينديون هيون حالانڪ اهو پاڻ خوشبوءِ نه هڻندو هو طبراني ۽ ابو يعليٰ روايت آندي آهي ته حضور ڪريم ﷺ جن ان عورت جي نياڻي لاءِ پنهنجو پاڪ پگهر آڱر سان اگهي شيشي ۾ وڌو جنهن کانئن پنهنجي نياڻيءَ جي ڏاج لاءِ مدد گهري ۽ ان عورت کي فرمايائون ته ”پنهنجي نياڻيءَ کي امر ڪر ته ان سان خوشبوءِ هڻي“ پوءِ اها نياڻي جڏهن هيءَ خوشبوءِ لڳائيندي هئي ته مدينه جا رهاڪو اها خوشبوءِ (گهر وٺي) سنگهندا هئا ۽ سندن گهر جو نالو ”خوشبودارن جو گهر“ رکيو ويو. دارمي، بيهقي ۽ ابو نعيم روايت آندي آهي ته رسول الله ﷺ جن جنهن رستي سان لنگهندا هئا ۽ ان سان پيو ڪو لنگهندو هو ته سندن خوشبوءِ ان رستي سان محسوس ڪري سمجهندو هو ته هن رستي سان پاڻ لنگهي ويا آهن ۽ پاڻ ڪنهن پٿر کان لنگهندا هئا ته اهو کين سجدو ڪندو هو ابو يعليٰ ۽ بزار به صحيح سند سان اهڙي روايت آندي آهي. ۽ صحيح مسلم شريف ۾ آهي ته رسول الله ﷺ جن (حضرت) انس جي ماءُ جي گهر ۾ نند ڪرڻ فرمائي پوءِ کين پگهر آيو ته ان بيبي صاحب سندن پگهر (ڪنهن طريقي سان) اگهي شيشي ۾ وڌو جڏهن پاڻ سجاڳ ٿيا ته پڇيائونس اي ام سليم! هي ڇا پئي [ڪرين؟ ان عرض ڪيو ته هي اوهان

جو (پاک) پگهر اسين خوشبوء ۾ ملايون ٿا ۽ اهو وڌيڪ خوشودار آهي.

حضرت حبيب ڪريم ﷺ جي

فضلات ۽ پيشاب مان نڪرڻ واري شيء جو حڪم

طبراني حسن يا صحيح سند سان روايت آندي آهي: اَمَ الْمُؤْمِنِينَ سَيِّدُهُ عَائِشَةُ رَضِيَ اللَّهُ عَنْهَا: كَيْفَ تَرَوْنَ رَسُولَ اللَّهِ ﷺ! بَلَّاشُكَ مَا نِ اَوْهَانَ كِي ڏَسَان ٿِي تِه اَوْهَانَ بَيْتِ الْخَلَاءِ ۾ وَجُوتَا اَن كَانَ پوءِ پيو ڪو اچي ٿو تِه اهو اوهان مان نڪرندڙ شيء جو ڪو اثر نه ٿو ڏسي؟ پاڻ فرمايائون ته ”چا توکي اهو علم ناهي ته الله ﷻ زمين کي اَمَر ڪري ڇڏيو آهي ته جيڪو ڪجهه نبين عليهم الصلوة والسلام مان نڪري اهو ڳهي ڇڏي“ ۽ اها روايت ابن سعد ۽ حاکم پنهنجي مستدرڪ ۾ جدا طريقن سان روايت ڪئي آهي. علامه علي قاري رَحِمَهُ اللَّهُ لکيو آهي ته اهو سندن بيت مبارڪ مان نڪرڻ واري پاڻخاني جو معاملو هو ۽ پر سندن پيشاب پوءِ ان کي هڪ کان وڌيڪ گهڻن مشاهدو ڪيو هو. ۽ سندن آزاد ڪيل ٻانهي برڪه، ام ايمن ۽ سندن گهرواري ام حبيب جي خادمه برڪت، ام يوسف جيڪا ساڻس گڏ حبشه کان آئي هئي انهن پيتو هو ۽ حضور ڪريم ﷺ جو هڪ ڪاٺ جو پيالو سندن ڪٽ جي هيٺان رکيل هو پاڻ ان ۾ پيشاب ڪرڻ فرمائيندا هئا اهو پيشاب مذڪوره بيبي برڪت پيتو ته موت واري مرض کان اڳي ڪڏهن به اها بيمار نه ٿي. ۽ پهرين برڪت نالي خادمه کان روايت آهي ته رسول الله ﷺ جن رات جواتيا ۽ اتي پيل نڪر جي تانوم پيشاب ڪرڻ فرمايائون. مون رات جواتي اهو پي ڇڏيو ۽ مون کي خبر نه هئي. پوءِ صبح جو رسول الله ﷺ جن مون کي ارشاد فرمايو ته اي ام ايمن! اتي جيڪو هن نڪر جي تانوم پيل آهي اهو هاري ڇڏ. ”مون کين عرض ڪيو ته ”الله ﷻ جو قسم ان ۾ جيڪو هو اهو ته مون پي ڇڏيو.“ اهو ٻڌي پاڻ ايترو ڪليا جو سندن ڏند مبارڪ ظاهر ٿيا ان کان پوءِ پاڻ فرمايائون ته ”اي ام ايمن! الله ﷻ جو قسم ته تنهنجي بيت ۾ ڪڏهن به درد نه پوندو.“ علامه ابن حجر رَحِمَهُ اللَّهُ فرمايو ته اسان جي متقدمن امامن وغيرهم هن سان حضور ڪريم ﷺ جي فضلات جي پاڪ هجڻ تي دليل ورتو آهي ۽ اهو متفق مختار قول آهي متاخرين جي هڪ جماعت وٽ ان جا ڪثير دلائل آهن ۽ ان ڳالهه کي (ديني علم جي) امامن حضور ڪريم ﷺ جي خصائص مان ڳڻيو آهي. ۽ بعض جو قول آهي ته ان جو سبب سندن (پاڪ) بيت کي چيرڻ ۽ ان جو ڌوئڻ آهي. (جمع الوسائل شرح الشرائع ج 2 ص 3)

ڪهڙن موقعن تي تي خوشبوءِ لڳائڻ جو تاڪيد آهي: علامه البيجوري رَحِمَهُ اللَّهُ لکيو آهي ته هنن موقعن تي مردن جي لاءِ خوشبوءِ لڳائڻ جو تاڪيد آهي (1) جمع جي ڏينهن (2) عيدن جي لاءِ (3) احرام جي وقت، (نيت ڪرڻ کان اڳ ۾) (4) جماعت ۾ حاضر ٿيڻ جي لاءِ (5) محفلن ۾ حاضر ٿيڻ جي لاءِ (6) قرآن ڪريم جي تلاوت وقت (7) علم پڙهڻ ۽ پڙهائڻ جي لاءِ (8) ذڪر ڪرڻ جي لاءِ زال ۽ مڙس ٻنهي کي گڏ ٿيڻ وقت ۽ خوشبوءِ لڳائڻ. معاشري جي سونهن آهي. (المواهب شرح الشرائع ص 351)

{216} حَدَّثَنَا مُحَمَّدُ بْنُ رَافِعٍ، وَغَيْرُهُ وَاحِدٌ قَالُوا: حَدَّثَنَا أَبُو أَحْمَدَ الزُّبَيْرِيُّ قَالَ: حَدَّثَنَا شَيْبَانُ، عَنْ عَبْدِ اللَّهِ بْنِ

الْمُخْتَارِ، عَنْ مُوسَى بْنِ أَنَسٍ بْنِ مَالِكٍ، عَنْ أَبِيهِ قَالَ: كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ سَكَّةٌ يَتَطَيَّبُ مِنْهَا

با محاوره ترجمو: حضرت موسيٰ ڪريم ڪري ٿو پنهنجي پيءُ انس بن مالڪ ڪري ٿو. ان جي وٽ خوشبو (عطر جي) شيشي هئي، ان مان خوشبوءِ لڳائيندا هئا.

مفردات جو شرح: ”سَكَّةٌ“ هڪ قسم جي خوشبوءِ يا اها دٻي جنهن ۾ خوشبوءِ رکندا هئا. ”يَتَطَيَّبُ“ خوشبوءِ لڳائيندا هئا.

سمجهاڻي: هن روايت ۾ حبيب ڪريم ڪري ٿو جن جي خوشبوءِ لڳائڻ جو ذڪر آهي. اهڙي طرح نسائي ۽ پنهنجي تاريخ ۾ بخاري محمد بن علي کان روايت آندي آهي. ان چيو ته مون ام المؤمنين سيده عائشہ ڪري ٿو کان پڇيو ته ”ڇا نبي ڪريم ڪري ٿو جن خوشبوءِ هڻندا هئا؟ ان فرمايو ته ”هاڻوڪا رنگ کان خالي خوشبوءِ مشڪ ۽ عنبر هڻندا هئا. اهڙي طرح بعض روايتن مان عود لڳائڻ به ثابت آهي.

هيءَ حديث ٻين هنن محدثن آندي آهي: {1} ابو داؤد في كتاب الترجل باب 2 ماجاء في استحباب الطيب رقم الحديث 4162 ج 4 ص 76 {2} ابن سعد في الطبقات ج 1 ص 399 {3} ابو الشيخ في اخلاق النبي ﷺ ص 87 {4} البغوي في شرح السنة رقم الحديث 3167 ج 12 ص 85.

{217} حَدَّثَنَا مُحَمَّدُ بْنُ يَسَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا عَزْرَةُ بْنُ ثَابِتٍ، عَنْ ثُمَامَةَ بْنِ عَبْدِ اللَّهِ قَالَ: كَانَ أَنَسُ بْنُ مَالِكٍ، لَا يُرِدُّ الطِّيبَ، وَقَالَ أَنَسُ: إِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَا يُرِدُّ الطِّيبَ

بامحاوره ترجمو: حضرت ثمامه بن عبدالله ڪري ٿو. ان جي روايت آهي ته حضرت انس بن مالڪ ڪري ٿو خوشبوءِ نه مونتائيندو هو ۽ چوندو هو ته نبي ڪري ٿو جن به خوشبوءِ يا سُرهِي شيءِ نه مونتائيندا هئا.

مفردات جو شرح: ”لَا يُرِدُّ“ نه مونتائيندا هئا، واپس نه ڪندا هئا. ”الطِّيبُ“ خوشبوءِ ڪهڙي به قسم جي هجي. سمجهاڻي: هن روايت مان معلوم ٿيو ته جيڪا خوشبوءِ هديه ۽ تحفة طور ملي اها نه مونتائجي بلڪ قبول ڪجي. چوڻي رسول الله ڪري ٿو جن اهڙي قسم جو تحفو قبول ڪرڻ فرمائيندا هئا. مونتائيندا نه هئا.

شارحن پلارن لکيو آهي ته خوشبوءِ کي قبول ڪرڻ ۾ حڪمتون آهن. (1) هڪ هي ته گهڻو ڪري اهو هديو ڳري قيمت وارو نه هوندو آهي جو پيش ڪندڙ کي تڪليف محسوس ٿئي. (2) ٻيو ته وٺڻ واري جي طبيعت کي به بار محسوس نه ٿيندو آهي. حقيقت هيءَ آهي ته رسول الله ڪري ٿو جن ڪنهن جي دل شڪني پسند نه ڪندا هئا ۽ ان قسم جو تحفو قبول نه ڪرڻ تحفي ڏيندڙ جي دل شڪني هوندي آهي ۽ خوشبوءِ ته کين گهڻو پسند هئي ان جي ڪري هديه جميله کي قبول ڪرڻ گهڻو سهڻو هو. علامه علي قاري ڪري ٿو لکيو آهي ته هيءَ حديث صحيح آهي ۽ هڪ حديث ۾ خوشبوءِ کي مونتائڻ کان منع ۽ ان جي حڪمت به بيان ٿيل آهي. حضرت ابو هريره ڪري ٿو. ان مرفوعاً روايت آهي ته ”جنهن کي خوشبوءِ پيش ڪئي وڃي اهو ان کي نه مونتائي. بلاشڪ اها ڪٿڻ ۾ هلڪي ۽ سرهي ٻوڙ آهي. (جمع الوسائل ج 2 ص 4)

هيءَ حديث ٻين هنن محدثن آندي آهي: {1} البخاري في كتاب الهبة باب 9 مالا يرد من الهدية رقم الحديث 2582 ج 5 ص 209 {2} النسائي في كتاب الزينة باب 72 الطيب ج 8 ص 189 {3} احمد في المسند ج 3 ص 133 {4} ابن سعد في الطبقات ج 1 ص 399 {5} ابو الشيخ في اخلاق النبي ﷺ ص 88 {6} البغوي في شرح السنة رقم الحديث 3170 ج 12 ص 86، 87.

{218} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا ابْنُ أَبِي قُدَيْكٍ، عَنْ عَبْدِ اللَّهِ بْنِ مُسْلِمٍ بْنِ جُنْدَبٍ، عَنْ أَبِيهِ، عَنْ ابْنِ عُمَرَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ "ثَلَاثٌ لَا تُرَدُّ: الْوَسَائِدُ، وَالذُّهْنُ، وَاللَّبَنُ"

بامحاوره ترجمو: حضرت ابن عمر رضی اللہ عنہما کان روایت آهي ته رسول الله ﷺ جن فرمايو: ٽي شيون نه موتائجن (1) وهائو (2) خوشبوء وارو تيل. (3) کير

مفردات جو شرح: "ثَلَاثٌ" ٽي. "الْوَسَائِدُ" وسادة (واو جي زير سان) جو جمع آهي. وهائو جيڪو نند ڪرڻ جي وقت مٿي جي هيٺان رکيو ويندو آهي ۽ هن جو جمع "وسادات" به ايندو آهي ۽ الوساد "ه" کان سواءِ هر ان شيءِ کي سڏيو ويندو آهي جنهن تي ٽيڪ ڏني وڃي پوءِ اها مٿي مان هجي يا ڪپڙي مان يا ٻي ڪنهن شيءِ مان ۽ ان جو جمع وسد ايندو آهي جيئن ڪتاب جو جمع "ڪُتُب" ايندو آهي ۽ هڪ قول آهي ته الوساد الوسادة ۾ هڪ لغت آهي ۽ هتي معنيٰ آهي ته اهو جڏهن ويهڻ جي لاءِ وڃايو وڃي ته ويهڻ جي لائق هجي. "الذُّهْنُ" (دال جي پيش سان) هر اها شيءِ تيل وغيره جيڪا مڪي وڃي، پر هتي مراد اها رڪڻ واري شيءِ آهي، جيڪا خوشبودار هجي. "الطيب" خوشبوءِ هڪ نسخي مان "وَاللَّبَنُ" کير آيل آهي.

سمجهاڻي: هن حديث مان معلوم ٿيو ته ٽي شيون جيڪڏهن تحفي ۾ ملن ته موتايون نه وينديون. (1) وهائو جن تي مٿو رکي نند ڪئي ويندي آهي ۽ ان کي "المخدة" ڳل جي رڪڻ جي جاءِ به سڏيو ويندو آهي چوٽ ڪڏهن ڳل جي هيٺان به رکيو ويندو آهي. جيئن ان متعلق سنت وارد آهي. (2) ٻيو "الدهن" مڪڻ واري خوشبودار، سڻي شيءِ هتي اها مراد آهي ڪڏهن ان کي سرهو تيل سڏيو ويندو آهي ته ڪڏهن ان کي "الطيب" سڏيو ويندو آهي. (3) ٽيون: خوشبوءِ اها به هديبي ۽ تحفي ۾ ملي ته نه موتائي ويندي ۽ هڪ نسخي ۾ "اللبن" کير آيو آهي.

نه موائئ وارين شين جو تعداد: "الاتحافات الربانية" جي صاحب علامه جلال الدين سيوطي رحمہ اللہ جي حوالي سان هڪ شعر لکيو آهي، جنهن ۾ نه موائئ وارين شين جو تعداد ست آهي. شعر هي آهي.

عَنِ الْمُصْطَفَى سُبْحَانَهُ قُبُولُهَا أَذَا مَا يَهَاقِدُ اتَّحَفَ الْبَرَّ خَلَانَ
فَحَلَوُ الدَّلِينِ وَدَهْنُ وَوَسَادَةٌ وَرُقُ الْمُحْتَاجِ وَطَيْبُ زُرِّيْحَانِ

يعني سيدنا رسول الله ﷺ جن کان ست شيون آيل آهن جن جو قبول ڪرڻ سنت آهي، جڏهن ڪنهن شخص کي دوست اهي تحفي طور ڏين. (1) حلوو (2) کير (3) تيل (4) وهائو (5) محتاج جي روزي (6) خوشبوءِ (7) خوشبودار گل. (انوار غوثيه ص 289)

هيءَ حديث ٻين هنن محدثن آندي آهي: {1} الطبراني في المعجم الكبير رقم الحديث 13279 ج 12 ص 336 {2} ابن حبان في الثقات ج 4 ص 110 {3} البغوي في شرح السنة رقم الحديث 3173 ج 12 ص 88 {4} ابو نعيم في اخبار اصبهان ج 1 ص 99 {5} البيهقي في الشعب ج 5 ص 132.

{219} حَدَّثَنَا مُحَمَّدُ بْنُ غَيْلَانَ قَالَ: حَدَّثَنَا أَبُو دَاوُدَ الْحَفَرِيُّ، عَنْ سُفْيَانَ، عَنْ الْجُرَيْرِيِّ، عَنْ أَبِي نَضْرَةَ، عَنْ رَجُلٍ، عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: طَيْبُ الرَّجَالِ مَا ظَهَرَ رِيحُهُ وَخَفِيَ لَوْنُهُ، وَطَيْبُ النِّسَاءِ مَا ظَهَرَ لَوْنُهُ وَخَفِيَ رِيحُهُ

بامحاوره ترجمو: حضرت ابو هريره رضي الله عنه کان روایت آهي ته رسول الله ﷺ جن ارشاد فرمايو: مردن جو عطر (خوشبوء) اهو آهي. جنهن جي خوشبوء ظاهر ۽ رنگ ظاهر نه هجي ۽ عورتن لاءِ خوشبوء اها آهي جنهن جو رنگ ظاهر ۽ هبڪار مخفي هجي. (جيئن ميندي، مسانگ وغيره)

مفردات جو شرح: ”طِيبُ الرَّجَالِ“ مردن جي خوشبوء ”الطِّيبُ“ جو لفظ مصدر ۽ اسم بنهي جي معنيٰ ۾ ايندو آهي ۽ هتي ان مان مراد اسم جي معنيٰ آهي. ”معناه ما يتطيب به“ جنهن سان خوشبوء ڪئي وڃي. (علي ما ذكره الجوهرى) هتي مصدري معنيٰ مراد وٺڻ به صحيح ۽ غير بعيد آهي جيتوڻيڪ علامه ابن حجر رحمه الله ان کي بعيد چيو آهي. ”رِيحُهُ“ ان جي خوشبوء ”لَوْنُهُ“ رنگ ”خَفِيُّ“ لڪل رهيو.

سمجھاڻي: سرڪارِ دو عالم ﷺ جي هن ارشاد مبارڪ مان معلوم ٿيو ته مردن کي گهرجي ته اهڙي خوشبوء استعمال ڪن جنهن جي سرهاڻ ٻين کي محسوس ٿئي پر ان جو رنگ ظاهر نه هجي. جيئن گلاب، مشڪ، عنبر يا اهڙي قسم جي ڪا به سرهاڻ، پر عورتن جي لاءِ اهڙي خوشبوء هجي جنهن جو رنگ نمايان هجي پر سرهاڻ نهايت پوشيده، هلڪي هجي جيئن زعفران، ڪستوري، ميندي يا اهڙي ڪا به خوشبوء. علماء ڪرام فرمايو ته هن وقت عورتن جي لاءِ نهايت ضروري آهي ته جڏهن ڪا ٻاهر نڪري ته قطعاً خوشبو استعمال نه ڪري. حضرت نسائي ابو موسيٰ اشعري رضي الله عنه کان روایت ڪئي آهي ته ”أَيُّا امْرَأَةٍ اسْتَعْطَرَتْ فَمَرَّتْ عَلَى قَوْمٍ لِيَجِدَ رِيحَهَا فَهِيَ زَانِيَةٌ“ يعني جنهن به عورت خوشبوء هنئي پوءِ ڪنهن قوم (ماڻهن) کان (ان ارادي سان) لنگهي ته ان جي خوشبوء محسوس ڪن ته اها زانياتي آهي. احمد، مسلم ابو داؤد ۽ نسائي حضرت ابو هريره رضي الله عنه کان روایت آندي آهي ته رسول الله ﷺ جن ارشاد فرمايو ته ”أَيُّا امْرَأَةٍ أَصَابَتْ بِخُورٍ فَلَا تَشْهَدْ مَعَنا الْعِشَاءَ الْآخِرَةَ“ (يعني جنهن به عورت بخور (يعني سرهاڻ) استعمال ڪئي اها اسان سان سومهڻي نماز تي حاضر نه ٿئي.) عورت جنهن وقت پنهنجي گهر ۾ هجي ته جنهن طرح مناسب سمجهي پاڻ کي معطر رکي سگهي ٿي. اڄ جي ماحول ۾ ڪيترو افسوس آهي جو مسلمان عورتون حضور ڪريم ﷺ جي پاڪيزه اخلاق واري تعليم کان بلڪل خالي آهن ۽ يورپي تهذيب جي پوئلڳ ٿي انڌا ڏنڌا ٻراين ۾ ڪاهي پيون آهن نه حياءُ آهي نه پردو، نه غيرت نه شرم. بلڪ قسمين قسمين جون سينٽون هڻي فخر سان بازارن ۾ هلن ٿيون حالانڪ ان سلسلي ۾ حضور ڪريم ﷺ جا واضح ارشادات موجود آهن. الله ﷻ کان دعا آهي ته اهو اسان جي مسلمان مائرن، پينن، نياڻين کي حضرت نبي ڪريم ﷺ جي عفت ۽ عصمت واري احڪام تي هلڻ جي توفيق نصيب فرمائي. (انوار غوثيه ص 290، جمع الوسائل ج 2 ص 5) هيءَ حديث هڪ طويل حديث جو حصو آهي هتي مختصر بيان ٿيل آهي.

هيءَ حديث ٻين هنن محدثن آندي آهي: {1} رواه ابو داؤد في كتاب النكاح باب 50 مايڪره من ذكر الرجل ما يكون من اصابته اهل رقم الحديث 2174 ج 2 ص 252 {2} النسائي في كتاب الزينة باب 32 الفصل بين طيب الرجال و طيب النساء ج 8 ص 151 {3} احمد في المسند ج 2 ص 540 {4} البيهقي في الشعب ج 6 ص 169 {5} البغوي في شرح السنة رقم الحديث 3162 ج 12 ص 80 بسند الشمايل و متنه.

{220} حَدَّثَنَا عَلِيُّ بْنُ حُجْرٍ قَالَ: أَنْبَأَنَا إِسْمَاعِيلُ بْنُ إِبرَاهِيمَ، عَنِ الْجُرَيْرِيِّ، عَنْ أَبِي نَضْرَةَ، عَنِ الطَّغَاوِيِّ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ مِثْلَهُ بِهَعَاكَ

هن حديث جي معني ۽ مفهوم ساڳي اڳين حديث واري آهي. ۽ هيءَ حديث جن بين محدثن آندي آهي اهي به ساڳيا اڳين حديث وارا آهن.

{221} حَدَّثَنَا مُحَمَّدُ بْنُ حَلِيفَةَ، وَعَبْرُو بْنُ عَلِيٍّ، قَالَا: حَدَّثَنَا يَزِيدُ بْنُ زُرَيْعٍ قَالَ: حَدَّثَنَا حَجَّاجُ الصَّوَّافِ، عَنْ حَنَانٍ، عَنْ أَبِي عُثْمَانَ النَّهْدِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ”إِذَا أُعْطِيَ أَحَدُكُمْ الرِّيحَانَ فَلَا يَرُدُّهُ، فَإِنَّهُ خَرَجَ مِنَ الْجَنَّةِ“.

قَالَ أَبُو عِيسَى: وَلَا نَعْرِفُ لِحَنَانَ غَيْرَ هَذَا الْحَدِيثِ. وَقَالَ عَبْدُ الرَّحْمَنِ ابْنُ أَبِي حَاتِمٍ فِي كِتَابِ الْجَرَحِ وَالتَّعْدِيلِ حَنَانَ الْأَسَدِيِّ مِنْ بَنِي أَسَدِ بْنِ شَرِيكٍ وَهُوَ صَاحِبُ الرَّقِيقِ عَمُّ وَالدِّ مَسْدَدٌ وَرَوَى عَنْ أَبِي عُثْمَانَ النَّهْدِيِّ وَرَوَى عَنْهُ الْحَجَّاجُ بْنُ أَبِي عُثْمَانَ الصَّوَّافِ سَمِعْتُ أَبِي يَقُولُ ذَلِكَ

بامحاوره ترجمو: حضرت ابو عثمان نهدي رضه کان روایت آهي ته رسول الله ﷺ جن ارشاد فرمایو: اوهان مان ڪنهن کي نازبوء ملي ته نه موتائي چوته نازبوء بهشت مان آيل آهي.

ابو عيسيٰ فرمایو ته: اسين حنان جي هن کان سواءِ ٻي حديث ڪونه ٿا سڃاڻون ۽ عبدالرحمان بن ابي حاتم ڪتاب ”الجرح والتعديل“ ۾ فرمایو ته: حنان اسدي بني اسد بن شريك مان آهي ۽ اهو الرقيق جو صاحب مسدد جي والد جو چاچو آهي ۽ ان ابي عثمان النهدي کان روایت آندي آهي ۽ ان کان حجاج بن ابي عثمان الصواف روایت ڪئي آهي. مون پنهنجي پيءُ کي ائين چوندي ٻڌو هو. مفردات جو شرح: ”الرِّيحَان“ هن جون مختلف معنائون آهن خوشبوء، رحمت، سڪون، آسائش، صاحب دوست.

سمجهاڻي: هن حديث مان ثابت ٿيو ته خوشبوء اصل جنت مان آيل آهي الله ﷻ جنت جي خوشبوءن جو نقل دنيا ۾ ان جي لاءِ پيدا فرمایو ته هيءَ جنت ڏانهن رغبت ڏيارڻ جو سبب بنجي ۽ ان ڏانهن شوق جي زياده ڪرڻ جو ذريعو ٿئي. چوته خوشبوء ڏانهن طبعي طور رغبت هوندي آهي ۽ طبيعت کي اوڏانهن ڪشش هوندي آهي. پر دنيا جي خوشبوءن کي جنت جي خوشبوءن سان ڪهڙي نسبت؟ جو ان جي سرهاڻ ايتري پنڌ تي پهچي ٿي جو پنج سؤ سال ۾ اهو رستو طئي ڪري سگهجي ٿو. (خصائل نبوي ص 164) هن حديث مان اهو به معلوم ٿيو ته جنهن شيءِ جو اصل جنهن کان آيو آهي اها تحفة يا هديه ملي ته نه موتائجي جو ان ۾ تحفي ڏيندڙ جي دل ڏکڻجي ٿي ۽ هن جو اصل جنت مان آهي. ”هن چوڻ سان ان ڳالهه ڏانهن رغبت ۽ شوق ڏيارڻ به مقصود آهي ته نيڪ ۽ صالح اعمال گهڻا ڪيون ته جنت جي نعمتن سان مالا مال ٿي وڃو. اهل مغرب ”ريحان“ کي هڪ خاص وڻ سان مخصوص ڪن ٿا جنهن کي ”آس“ چوندا آهن. عراق ۽ نام وارا ”رحيق“ کي ریحان چوندا آهن. ”رحيق“ ٿوڌني کي چوندا آهن. (انوار غوثيه ص 291) ”ريحان“ سنڌي ٻوليءَ ۾ نازبوء جي گل کي چوندا آهن هڪ مشهور خوشبودار ٻوٽو آهي. لغت ۾ هر قسم جي خوشبوء کي به ”ريحان“ چوندا آهن. الله ﷻ هر عمدي شيءِ اصل ۾ بهشت ۾ پيدا ڪئي آهي ان کان پوءِ دنيا ۾ انهن جهڙيون شيون ان لاءِ پيدا ڪيائين ته جيئن

ماڻهن ۾ بهشت لاءِ شوق پيدا ٿئي. علامه علي قاري رَحِمَهُ اللهُ لکيو آهي ته ”خوشبوءِ جنت مان آهي“ جو مطلب ته اها اصل جنت ۾ آهي هتي ان جو نمونو پيدا ڪيو ويو آهي. اها مراد ناهي ته دنيا واري خوشبوءِ بعينه جنت واري خوشبوءِ آهي. جيڪا هيٺ آندي وئي آهي. (جمع الوسائل شرح الشرائع ج 2 ص 6)
هيءَ حديث بين هنن محدثن آندي آهي: {1} ابو داؤد في المراسيل باب 107 ماجاء في الريحان حديث رقم 501 ص 342، 343 {2} الترمذي في كتاب الادب باب 37 ماجاء في كراهية رد الطيب حديث رقم 2791 ج 5 ص 108.

{222} حَدَّثَنَا عُزْرُبُنْ إِبْرَاهِيمُ بْنُ مُجَالِدٍ عَنْ سَعِيدِ الْهَمْدَانِيِّ قَالَ: حَدَّثَنَا أَبِي، عَنْ يَحْيَى، عَنْ قَيْسِ بْنِ أَبِي حَازِمٍ، عَنْ جَرِيرِ بْنِ عَبْدِ اللَّهِ قَالَ: عَرَضْتُ بَيْنَ يَدَيَّ عُمَرَ بْنَ الْخَطَّابِ، فَأَلْقَى جَرِيرٌ رِدَاءَهُ وَمَشَى فِي إِزَارٍ، فَقَالَ لَهُ: خُذْ رِدَاءَكَ فَقَالَ عُمَرُ لَلْقَوْمِ: مَا رَأَيْتُ رَجُلًا أَحْسَنَ صُورَةً مِنْ جَرِيرٍ إِلَّا مَا بَلَغْنَا مِنْ صُورَةِ يُوسُفَ عَلَيْهِ السَّلَامُ

بامحاوره ترجمو: حضرت جرير بن عبدالله رَحِمَهُ اللهُ چيو ته مون کي حضرت عمر بن خطاب رَحِمَهُ اللهُ جي اڳيان آندو ويو. راوي چوي ٿو ته پوءِ جرير پنهنجي چادر لاهي. گوڏ سان هلڻ لڳو. حضرت عمر رَحِمَهُ اللهُ ان کي چيو ته پنهنجي چادر ڍڪ يا ويڙهه ۽ پوءِ حضرت عمر رَحِمَهُ اللهُ ڪچهري وارن ماڻهن کي چيو ته مون (نبي ڪريم رَحِمَهُ اللهُ جي صحابن مان) جرير جهڙو صورت ۾ سهڻو ماڻهو ڪونه ڏٺو مگر (قرآن شريف ۾) جيڪا يوسف عليه السلام جي سونهن جي خبر اسان کي ملي آهي ته ان ۾ حسن وڌيڪ هو.

مفردات جو شرح: ”عَرَضْتُ“ مان پيش ڪيو ويس. ”رِدَاءَهُ“ پنهنجي چادر کي. ”إِزَارٍ“ گوڏ. لنگي. سمجهاڻي: شمائيل جي بعض نسخن ۾ هيءَ حديث ناهي ان جي ڪري هن باب سان هن حديث شريف جي ظاهري مناسبت ناهي. پر بعض شارحن مناسبت جو سبب لکيو آهي ته هن ۾ حضرت جرير جي حسن جو بيان آهي ۽ حسن واري لاءِ خوشبوءِ جو هجڻ ضروري آهي. علماء ڪرام فرمايو ته هن حديث شريف ۾ حضرت يوسف جي حسن جي استثناء ڪيل آهي. حضور ڪريم رَحِمَهُ اللهُ جي حسن جي استثناء ڪيل ناهي ان جي ڪري جو سندن حسن ڪائنات کان نرالو آهي ۽ جيئن حضرت يوسف علي نبينا وعليه الصلوة والسلام جي پيراهڻ واري خوشبوءِ حضرت يعقوب علي نبينا وعليه الصلوة والسلام محسوس ڪئي هئي تيئن جن جا حواس ڪدورتن کان صاف آهن تن کي حضور ڪريم رَحِمَهُ اللهُ جي خوشبوءِ محسوس ٿيندي ڀلي هزارين ميلن جي فاصلي تي هجن. علامه سيوطي رَحِمَهُ اللهُ بيهقي جي حوالي سان خصائص ڪبري ۾ ام المؤمنين ام سلمه رَحِمَهُ اللهُ کان روايت آندي آهي ان فرمايو ته ”جنهن ڏينهن رسول الله ﷺ جو وصال مبارڪ ٿيو ان ڏينهن مون پنهنجو هٿ سندن سيني پاڪ تي رکيو هو. هاڻي ڪيترا جمعا گذريا آهن ته مان ان هٿ سان ڪاوان ٿي ۽ ان کي ڏوٿان ٿي پر اها خوشبوءِ منهنجي هٿ مان اڃان تائين نه ٿي ختم ٿئي. (انوار غوثيه ص 293)

حضور رَحِمَهُ اللهُ جو جمال: علامه علي قاري رَحِمَهُ اللهُ لکيو آهي ته ”اسان جي نبي سڳوري رَحِمَهُ اللهُ جو جمال غايت ڪمال ۾ هو ۽ سندن حسن جي صفائي ۽ گهڻي چمڪ مان آهي ته سندن نور ڀٽ تي پوندو هو ته اها آئيني وانگر صاف ٿي ويندي هئي اتاهين لڳهندڙ ماڻهو ان ۾ ڏسڻ ۾ ايندا هئا. پر الله ﷻ سندن چمڪندڙ جمال ۽ حسن جي ڪمال کي گهڻن اصحابن کان ڍڪي ڇڏيو هو چوٽه جيڪڏهن اهو

انهن جي اڳيان ظاهر ٿئي ها ته انهن لاءِ حضور ڪريم ﷺ ڏانهن نهارڻ ڏکيو ٿي پوي ها ۽ جيڪو روايت ۾ آيو آهي ته ”حضرت يوسف علي نبينا وعليه الصلوة والسلام“ کي حسن جواڏ ڏنو ويو. ان مان مراد ان زماني وارن جو حسن آهي.

سوال: هن روايت ۾ حضرت جرير جي حسن جي ڳالهه آهي پر حضرت دحية ڪلبي رضه جي لاءِ روايت ۾ آهي ته ”جڏهن ڪنهن شهر ۾ داخل ٿيندو هو ته سندس ڏسڻ لاءِ شهر جون ڪناريون عورتون به نڪري پونديون هيون ايڏو سهڻو هوندو هو.

جواب: حضرت دحية ڪلبي رضه ڇهري ۾ وڌيڪ سهڻو هو ان جو دليل هي آهي جو حضرت عمر رضه حضرت جرير رضه لاءِ اهي الفاظ ان وقت چيا هئا جڏهن سندس جسم جو (دن کان مٿيون حصو) ڪپڙن کان خالي هو. (جمع الوسائل شرح المناوي ج 2 ص 8، 7) ۽ حضرت عمر رضه جهاد جي موقعي تي لشڪر جو تفصيلي معائنو ڪرڻ ۽ هر هڪ جو امتحان وٺڻ وقت حضرت جرير رضه کي پيش ٿيندي ڏسي اهو فرمايو هو ۽ حضور ڪريم ﷺ جو ذڪر ان جي ڪري نه ڪيائين جو سندن حسن حضرت يوسف کان گهڻو وڌيڪ هو. سندن حسن عام طور مستور هيو. (خصائل نبوي ص 165) هن حديث جي سند گهڻو ڪري ضعيف آهي ان ۾ ترمذي جو شيخ، عمر بن اسماعيل، متروڪ آهي جيئن التقريب ج 2 ص 52 ۾ لکيل آهي ۽ الڪاشف جي صاحب فرمايو ته ”متهم“ آهي.

باب چوتھيون

بَابُ كَيْفَ كَانَ كَلَامُ رَسُولِ اللَّهِ صَلَّى اللَّهُ عَلَيْهِ وَسَلَّمَ

هي باب رسول الله ﷺ جي گفتگو جي كيفيت بيان ڪرڻ بابت آهي

سمجھاڻي: الكلام التكلّم ڳالهائڻ جي معنيٰ ۾ مصدر آهي. مطلب هي آهي ته رسول الله ﷺ جي گفتگو ڪهڙي هئي ۽ سندن ڳالهائڻ ۽ سمجھائڻ جو طريقو ڪيترو مناسب ۽ موزون هو؟ فصاحت ۽ بلاغت ڪي سندن ارشادات تي ناز هو. ۽ چونه هجي جڏهن ته سندن گفتگو ڪي ”وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ“ جو اعزاز حاصل هو.

{223} حَدَّثَنَا حَبِيبُ بْنُ مَسْعَدَةَ الْبَصْرِيُّ قَالَ: حَدَّثَنَا حَبِيبُ بْنُ الْأَسودِ، عَنْ أُسَامَةَ بْنِ زَيْدٍ، عَنِ الزُّهْرِيِّ، عَنْ عُرْوَةَ، عَنْ عَائِشَةَ، قَالَتْ: مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْمُدُ سَمَدَكُمْ هَذَا، وَلَكِنَّهُ كَانَ يَتَكَلَّمُ بِكَلَامٍ بَيِّنٍ فَضْلٍ، يَحْفَظُهُ مَنْ جَلَسَ إِلَيْهِ.

بامحاوره ترجمو: حضرت عائشه رضی اللہ عنہا کان روایت آهي ته رسول الله ﷺ جن اوهان وانگر تڪڙو ۽ لاڳيتو نه ڳالهائيندا هئا. پر صاف ۽ جدا جدا ڳالهائيندا هئا، جيڪو وٽن وينل هوندو هو اهو ان کي ياد ڪري وٺندو هو.

مفردات جو شرح: ”سَمَدٌ“ جلدي، جلدي تڪڙو ڳالهائڻ ”فَضْلٌ“ آهستي، آهستي، چيني چيني الفاظ ڳالهائڻ. سمجھاڻي: سرڪارِ دو عالم ﷺ جن نهايت سڪون، اطمینان، انتهائي تسلي ۽ تشفي سان ڳالهائيندا هئا. ڀلي نموني ڳالهه سمجھائيندا هئا ۽ جيئن گھڻن قابل ۽ سنجيده فردن جو طريقو هوندو آهي ان کان به اعليٰ طريقي سان اهڙي پياري گفتگو فرمائيندا هئا جو جيترا به صحابه ڪرام رضي الله عنهم مجلس ۾ موجود هوندا هئا اهي سندن ان حڪمت واري ۽ غور و فکر سان ڀرپور گفتگو کي آساني سان ياد ڪري وٺندا هئا پاڻ عام ماڻهن وانگر تڪڙو تڪڙو نه ڳالهائيندا هئا جو ٻڌڻ وارو ياد ته نه ڪري سگهي پر سمجھي به نه سگهي.

محبوب ڪريم ﷺ جي محبوب ٻولي: جيئن ته پاڻ ڪريمن ﷺ جي ذات عالي صفات الله ﷻ کي سڀني کان وڌيڪ محبوب ۽ پياري آهي تيئن سندن ٻولي، عربي به الله ﷻ کي پياري آهي محدث حاڪم صحيح سند چوندي روايت آندي آهي ته ”إِنَّ أَهْلَ الْجَنَّةِ يَتَكَلَّمُونَ بِلُغَةِ مُحَمَّدٍ ﷺ“ يعني جنت وارا (حضرت) محمد (ﷺ) جي ٻولي عربي ڳالهائيندا. “۽ جامع صغير ۾ روايت آهي ته سيد المرسلين ﷺ فرمايو ”أَجَبُوا الْعَرَبَ لِأَنَّ عَرَبِيَّ الْقُرْآنِ وَعَرَبِيَّ وَكَلَامَ أَهْلِ الْجَنَّةِ عَرَبِيٌّ“ عرب سان محبت رکڻ جو ته مان به يقينن عربي آهيان ۽ قرآن عربي آهي ۽ جنت وارن جي ٻولي به عربي آهي. ۽ هيءَ حديث طبراني، حاڪم ۽ بيهقي حضرت ابن عباس رضی اللہ عنہ کان روايت ڪئي آهي. (جمع الوسائل ج 2 ص 8 اشرف الوسائل الي فهم الشبائل ص 303)

هيءَ حديث بين هنن محدثن آندي آهي: {1} ابو داؤد في كتاب الادب باب (21) الهدي في الكلام حديث رقم 4839 ج 4 ص 261 {2} النسائي في عمل اليوم والليلة باب سرد الحديث رقم 413 ص 314 {3} احمد في المسند ج 6 ص 138 {4} البيهقي في سننه ج 3 ص 207 {5} ابو الشيخ في اخلاق النبي ﷺ ص 83 {6} ابن سعد في الطبقات ج 1 ص 375 {7} البغوي في الشرائع حديث رقم 333 ج 1 ص 265

{224} حَدَّثَنَا مُحَمَّدُ بْنُ يَحْيَى قَالَ: حَدَّثَنَا أَبُو قُتَيْبَةَ سَلَمُ بْنُ قُتَيْبَةَ، عَنْ عَبْدِ اللَّهِ بْنِ الْحُسَيْنِ، عَنْ ثُمَامَةَ، عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعِيدُ الْكَلِمَةَ ثَلَاثًا لِيَتَعَقَلَ عَنْهُ

بامحاوره ترجمو: حضرت انس بن مالک ؓ کان روایت آهي ته رسول الله ﷺ جن هر هڪ لفظ کي تي دفعا ورائي چوندا هئا ته جيئن ڳالهه چڱي طرح سمجهي وڃي.

مفردات جو شرح: ”يُعِيدُ“ ورائي ڳالهائيندا هئا. دهرائيندا هئا، تڪرار ڪندا هئا. ”ثَلَاثًا“ محذوف جو معمول آهي، اي يتڪلم بها ثلاثا تي پيرا ساڳيو جملو ڳالهائيندا هئا. ”لِيَتَعَقَلَ عَنْهُ“ مجهول جي صيغي سان. اي تان ته اهو ڪلمو ڪانئن سمجهيو وڃي.

سمجهاڻي: مطلب ته سرڪارِ دو عالم ﷺ، محبوبِ معظم ﷺ جن نهايت دلجمعي، اطمینانِ قلب ۽ پوري توجهه سان سامعين سان خطاب فرمائيندا هئا تان ته اعليٰ اوسط ۽ ادنيٰ ذهن وارو سندن سهڻي خطاب لاجواب کي ذهن نشين ڪري ۽ ان مان مستفيض ۽ مستفيد رهي ۽ سندن احڪام ۽ ارشادات کي ذهن نشين ڪري چڱيءَ طرح محفوظ رکي ياد ڪرڻ جي سعادت حاصل ڪري اهڙي طرح هر جملي کي تي پيرا ڏهرائڻ مان ثابت ٿيو ته پاڻ پنهنجي امت تي ڪمال درجي جي شفقت ۽ عنايت فرمائيندا هئا. ۽ سندن صحابه ڪرام عليهم الرضوان هر هڪ حديث ياد ڪري بعد ۾ اچڻ وارن امتين تائين پهچائي ان کي انهن جي لاءِ مشعل هدايت بنايو آهي، بعض شارحن هي به لکيو آهي ته رسول الله ﷺ جن جوان طرح سان ڪلام فرمائڻ ان وقت تي معمول آهي جڏهن سندن مجلس ۾ گهڻي تعداد ۾ صحابه ڪرام عليهم الرضوان موجود هوندا هئا تان ته سمورا چڱي طرح ياد ڪن ۽ سمجهن يا اهڙي وقت تي معمول آهي جوان جي سمجهڻ ۾ اشتباه ۽ التباس ٿيو هجي ته ان جملي کي ورائي ورائي چوڻ سان اهو دور ٿي ويندو هو. (انوارِ غوثيه ص 295)

فائدو: علامه ابن حجر هيثمي مڪي ؒ لکيو آهي ته هن ۽ هن کان اڳين حديث مان معلوم ٿيو ته معلم (يعني پڙهائيندڙ) کي گهرجي ته پنهنجي ڪلام ۾ آهستي رڪي ۽ سامعين کي سمجهائڻ، ڳالهه ذهن نشين ڪرڻ گهرجي ۽ ضرورت پوي ته اها ڳالهه تي پيرا ورائي ورائي ڪري تان ته ٻڌندڙ چڱيءَ طرح سمجهي ۽ ذهن نشين ڪري (اشرف الوسائل ص 305) علامه علي قاري ؒ لکيو آهي ته: پاڻ سڳورن ﷺ جو ٽن ڀيرن تي اقتصار ڪرڻ سمجهائڻ جي لاءِ هو چوٽه سمجهندڙن جا به ٽي درجا آهن اعليٰ، اوسط ۽ ادنيٰ ۽ جيڪو ٽن ڀيرن سمجهائڻ سان به نه ٿو سمجهي اهو گهڻن ڀيرن سمجهائڻ سان به نه سمجهندو. علامه مناوي ؒ لکيو آهي ته پهريون ڀيرو ٻڌائڻ جي لاءِ ٻيو خبردار ڪرڻ لاءِ ٽيون ان جي لاءِ ته هي نهايت آهي وڌيڪ بيان نه ڪيو ويندو. (جمع الوسائل مع شرح المناوي ج 2 ص 9) علامه البيهقي لکيو آهي ته تي پيرا ساڳيو ڪلمو تڪرار ڪرڻ مان مراد آهي جڏهن مقام جي تقاضا اها

هوندي هئي يا معني جي ڏکيائي جي ڪري يا معني جي غرايت، عجيب هجڻ جي ڪري يا سامعين جي ڪثرت جي ڪري پر هميشه ائين نه هوندو هو چوٽه ضرورت کان سواءِ ڪلام جو تڪرار بلاغت کان ناهي. (المواهب شرح الشمائل ص 362)

هيءَ حديث ٻين هنن محدثن آندي آهي: {1} البخاري في كتاب العلم باب 30 من اعداد الحديث ليفهم منه حديث رقم 95، 94 ج 1 ص 188 {2} الحاكم في المستدرک ج 4 ص 273 {3} ابو الشيخ في اخلاق النبي ﷺ ص 83 {4} البغوي في الشمائل رقم الحديث 334، 12661 {5} وفي شرح السنة رقم الحديث 141 ج 1 ص 204.

{225} حَدَّثَنَا سُفْيَانُ بْنُ وَكِيعٍ قَالَ: حَدَّثَنَا جُبَيْرُ بْنُ عُمرِ بْنِ عَبْدِ الرَّحْمَنِ الْعِجْلِيُّ قَالَ: حَدَّثَنِي رَجُلٌ مِنْ بَنِي تَيْمٍ مِنْ وَلَدِ أَبِي هَالَةَ زَوْجَ خَدِيجَةَ يَكْنَى أَبَا عَبْدِ اللَّهِ، عَنْ ابْنِ أَبِي هَالَةَ، عَنْ الْحَسَنِ بْنِ عَلِيٍّ قَالَ: سَأَلْتُ خَالِي هِنْدَ بْنَ أَبِي هَالَةَ، وَكَانَ وَصَافًا، فَقُلْتُ: صِفْ لِي مَنْطِقَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُتَوَاصِلَ الْأَحْزَانِ دَائِمَ الْفِكْرِ لَا يَسْتَلْهُ رَاحَةٌ، طَوِيلَ السَّكْتِ، لَا يَتَكَلَّمُ فِي غَيْرِ حَاجَةٍ، يَفْتَتِحُ الْكَلَامَ وَيَخْتِمُهُ بِاسْمِ اللَّهِ تَعَالَى وَيَتَكَلَّمُ بِجَوَامِعِ الْحِكْمِ، كَلَامُهُ قُضِلَ، لَا قُضُولَ وَلَا تَقْصِيرَ، لَيْسَ بِالْجَانِي وَلَا الْبُهِينَ، يُعْظَمُ النِّعْمَةُ، وَإِنْ دَقَّتْ لَاحِظُهُ مِنْهَا شَيْئًا غَيْرَ أَنَّهُ لَمْ يَكُنْ يَذْكُرْ دَوَاقِفَ وَلَا يَسُدُّهُ، وَلَا تَغْضِبُهُ الدُّنْيَا، وَلَا مَا كَانَ لَهَا، فَإِذَا تَعَدَّى الْحَقُّ لَمْ يَقُمْ لِعَظْمِهِ شَيْءٌ حَتَّى يَنْتَصِرَ لَهُ، وَلَا يَغْضَبُ لِنَفْسِهِ، وَلَا يَنْتَصِرُ لَهَا، إِذَا أَشَارَ أَشَارَ بِكَفِّهِ كُلِّهَا، وَإِذَا تَعَجَّبَ قَلْبُهَا، وَإِذَا تَحَدَّثَ اتَّصَلَ بِهَا، وَضَرَبَ بِرَاحَتِهِ الْيَمْنَى بَطْنَ إِبْهَامِهِ الْيُسْرَى، وَإِذَا غَضِبَ أَغْرَضَ وَأَشَاحَ، وَإِذَا فَرِحَ غَضَّ طَرَفَهُ، جُلَّ ضَحِكُهُ التَّبَسُّمُ، يَفْتَرَعْنَ مِثْلَ حَبِّ الْغَمَامِ

بامحاوره ترجمو: حضرت حسن بن علي ﷺ چيو ته مون پنهنجي مامي هند پٽ ابو هاله ﷺ کان جيڪو نبي پاڪ ﷺ جن جي سهڻي سيرت کان چڱي طرح واقف هو. پاڻ سڳورن ﷺ جي ڳالهائڻ جي باري ۾ پڇيو. ان چيو ته رسول الله ﷺ جن هميشه آخرت جي غم ۽ فڪر ۾ رهندا هئا. کين ڪا خوشي ڪانه هئي. پاڻ سڳورا ﷺ گهڻو ڪري خاموش رهندا هئا ۽ ضرورت کان سواءِ نه ڳالهائيندا هئا. ڳالهائڻ ۾ منڍ کان آخر تائين هڪ جهڙي صاف، چٽي ۽ جامع ڳالهه ڪندا هئا. سندن ڳالهائڻ ۾ نه ڊيگهه هوندي هئي ۽ نه اڻپورو ڳالهائيندا هئا. پاڻ سخت طبيعت به نه هئا ۽ نه وري ڪنهن کي جهٽڪيندا هئا ۽ نه خوار ڪندا هئا الله ﷻ جي نعمت کي وڏو ڀائيندا هئا، توڙي ٿوري هجي ته به برو نه سمجهندا هئا. کاڌي پيئي جي شين مان عيب نه ڪيندا هئا ۽ اجائي نيڪي به نه ڪندا هئا. پاڻ سڳورن ﷺ کي دنيا ۽ ان جي مال متاع جو نقصان به کين رنجائيندو هو. پر جڏهن ڪو حق چڙهي يا حد کان لنگهي ويندو هو ته سندن ڪاوڙ کي ڪابه شيءِ تڏو ڪري نه سگهندي هئي. جيسين پاڻ ان جو بدلو نه وٺندا هئا. باقي پاڻ سڳورا ﷺ پنهنجي ذات لاءِ ناراض نه ٿيندا هئا ۽ بدلو به نه وٺندا هئا. ڳالهائڻ مهل سموري هٿ سان اشارو ڪندا هئا ۽ جي ڪنهن ڳالهه تي اچرج ڪندا هئا ته هٿ ڦيرائيندا هئا ۽ جي ڳالهائيندا هئا ته ساڄي هٿ جي تري کاٻي هٿ جي آڱوٺي جي اندرئين پاسي تي هڻندا هئا. جڏهن پاڻ سڳورا ﷺ ڪاوڙيا هئا ته منهن مبارڪ موڙيندا يا ڦيريندا هئا. جڏهن خوش ٿيندا هئا ته اک مبارڪ پوريندا نظر، جهڪائيندا هئا. پاڻ سڳورن ﷺ جو ڪلڻ گهڻو ڪري مشڪ

هوندو هو. ان مرکڻ سان سندن ڏند مبارڪ سفید ۽ چمڪندڙ ڳڙن وانگر ڏسڻ ۾ ايندا هئا.

مفردات جو شرح: ”وصافا“ گهڻي وصف بيان ڪندڙ ”منطق“ گفتگو ڳالهه بولھ ”متواصل الاحزان، هميشه غمگين رهندڙ. ”راحة“ چين، آرام. ”اشداق“ ڀريل منهن ”فصل“ جدا جدا واضح واضح. ”تقصير“ ڪوتاهي يا ڪمي ڪرڻ ”مُهين“ حقير، ڪمزور ”دقت“ ٿوري ٿي، سنهي ٿي. ”ذوقا“ مزي وٺڻ لاءِ چڪوڻ ”تعدى“ زيادتي ڪيو ويو، تجاوز ڪيو ويو. ”اشاح“ ڪاوڙ ڪيائين. ”غض“ بند ڪيائين ”جُل“ تعظيم ڪيل، بزرگ چين ڪمال ”يَقْتَر“ ظاهر ٿئي، ڪلي پوي ”حَب“ ڍاڻو. ”الْغَمَامِر“ جهڙو، ڪڪر.

سمجهاڻي: هن حديث مان واضح ٿيو ته رسول الله ﷺ جن هميشه غمگين ۽ دائمي فڪر ۾ رهندا هئا غالباً خاموش رهندا هئا ۽ ان ۾ ڪوشڪ ناهي ته اهو سندن گهڻي تفڪر ۽ الله ﷻ جي جلال، ڪبريا ۽ عظمت جي شهود ۾ مستغرق هجڻ جي ڪري هو ۽ اها ڪيفيت هميشه مغموم رهڻ ۽ راحت ۾ نه هجڻ جي تقاضا ڪري ٿي چو ته قلب ۾ مذڪور ڪيفيت جو هميشه رهڻ ان ڳالهه کي لازم ڪري وٺي ٿو ۽ هڪ قول آهي ته ڪين دنياوي امور ۽ دنيا جي لذتن ۾ دنيا دارن وانگر راحت نه ملندي هئي جيئن هن مراد ڏانهن حديث مبارڪ ”أَرِحْنِيَا بِلَالٍ“ (اي بلال اسان کي راحت ڏي) يا حديث شريف ”ثُمَّ رَأَيْتُنِي فِي الصَّلَاةِ“ (منهنجي اکين جو نماز ۾ آهي) ۾ اشارو آهي ۽ الطبراني ۽ حاکم حضرت ابو الدرداء رضی اللہ عنہ کان روايت آندي آهي ته رسول الله ﷺ جن ارشاد فرمايو ”إِنَّ اللَّهَ يُحِبُّ كُلَّ قَلْبٍ حَزِينٍ“ (الله هر غمگين قلب سان محبت رکندو آهي) ۽ بعض حديثن ۾ آهي ته ”تَفَكَّرَ سَاعَةً خَيْرٌ مِّنْ عِبَادَةِ سَنَةٍ“ وفي رواية ”مِنْ عِبَادَةِ سِتِّينَ سَنَةً“ هڪ گهڙي فڪر ڪرڻ سال جي عبادت ۽ ٻي روايت موجب ”سٺ سال جي عبادت کان ڀلي آهي“ ”طويل الصمت“ (گهڻي ماڻ ڪرڻ وارا). امام احمد ۽ ترمذي حضرت ابن عمر رضی اللہ عنہ کان صحيح روايت آندي آهي ته رسول الله ﷺ جن ارشاد فرمايو ”مَنْ صَمْتُ نَجَا“ جنهن چپ ڪئي ته چوتڪاي وارو ٿيو. ۽ بخاري احمد، ترمذي ۽ ابن ماجه ابي سريح کان روايت آندي آهي ته رسول الله ﷺ جن ارشاد فرمايو: ”مَنْ كَانَ يَوْمٌ مِّنْ بِلَالٍ وَالْيَوْمِ الْآخِرِ فَلْيَقُلْ خَيْرًا أَوْ لَيْسَ كُتُ“ (جيڪو الله ۽ قيامت جي ڏينهن تي ايمان رکي ٿو ان لاءِ مناسب آهي ته ڀلو ڳالهائي يا چپ رهي) ۽ حضرت ابو بڪر صديق رضی اللہ عنہ کان روايت آهي ته ”لَيْلَتِي كُنْتُ آخِرَ الْأَعْنَ ذَكَرَ اللَّهُ“ (اي ڪاش مان الله جي ذڪر کان سواءِ ٻي ڳالهائڻ کان گونگو هجان ها) مطلب ته دنياوي يا ديني ضرورت هوندي هئي ته ڳالهائيندا هئا ته نه حسي ۽ معنوي فائدي کان سواءِ گفتگو نه ڪندا هئا جيئن الله ﷻ جو فرمان آهي ”وَالَّذِينَ هُمْ عَنِ اللَّغْوِ مُعْرِضُونَ“ (۽ اهي شخص جيڪي اجائي ڳالهه کان منهن موڙيندڙ آهن) ۽ محدثن جي جماعت حديث آندي آهي ته رسول الله ﷺ جن ارشاد فرمايو ”إِنَّ مِنْ حُسْنِ إِسْلَامِ الْمَرْءِ تَرْكُهُ مَا لَا يَغْنِيهِ“ (بلاشڪه مٿس جي اسلامي خوبيين مان سهڻي ڳالهه هي آهي جو بي فائدي ڳالهه ڇڏي ڏي) ۽ ان ذات عالي صفات ﷺ کان ڪيئن ٿو تصور ڪري سگهجي جنهن جي شان ۾ ”وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ“ (۽ سڌ جو ڪلام نه ٿو ڪري سندن ڪلام وحي آهي) آيو آهي ته اهو بي فائده ڳالهيون نه ٿو ٻڌائي ”يَفْتَحُ الْكَلَامَ وَيَخْتُمُهُ بِاسْمِ اللَّهِ“ (ڪلام جي شروعات ۽ پورائي الله جي اسم سان ڪندا هئا) ”باسم الله“ ٻنهي مذڪور فعلن سان متعلق آهي مطلب ته سندن ڪلام جا ٻئي پاسا ابتدا ۽ انتها الله ﷻ جي ذڪر سان ۽ ان جي مدد وٺڻ سان ڍڪيل هئا ۽ ظاهر هي آهي ته سندن گفتگو جو هر لمحو الله

ﷺ جي ذڪر سان روشن هو جيئن الله ﷻ جي فرمان ”وَسَبِّحْ بِالنَّعْشِ وَالْإِنْكَارِ“ (سورة آل عمران آيت 41) ۽ صبح ۽ شام پنهنجي رب جي تسبيح پڙهه ۽ الله ﷻ جي فرمان ”وَلَهُمْ فِيهَا رِزْقُهُمْ بُكْرَةً وَعَشِيًّا“ (۽ انهن جي لاءِ ان ۾ صبح ۽ شام سندن رزق آهي) چو ته اهو يقين آهي ته سندن سيني شريف مان ڪوبه ڪلمو يا حرف نه نڪرندو هو مگر اهو الله ﷻ جي ذڪر سان ڳنڍيل هوندو هو. جيئن حضرت حبيب ڪريم ﷺ جي ڪنهن تابعدار جو قول آهي.

وَلَوْ خَطَرْتُ لِي فِي سَوَاكَ إِرَادَةً

عَلَى خَاطِرِي سَهَوًا حَكَمْتُ بِرَدِّكَ

(۽ جيڪڏهن منهنجي دل ۾ توکان سواءِ ڪو ارادو چپڪي ها ته مان (ان مهل) پنهنجي لاءِ مرتد هجڻ جو حڪم ڏيان ها.) ۽ رسول الله ﷺ جن ارشاد فرمايو ”لَيْسَ يَتَحَسَّ أَهْلُ الْجَنَّةِ إِلَّا عَلَى سَاعَةٍ مَرَّتْ بِهِمْ وَلَمْ يَذْكُرُوا اللَّهَ فِيهَا“ (يعني جنت وارا ڪنهن به شيءِ تي افسوس نه ڪندا مگر ان گهڙيءَ تي جيڪا انهن جي الله جي ذڪر کان سواءِ گذري هوندي مذكور تشريح کان پوءِ علامه علي قاري رَحْمَةُ اللهِ عَلَيْه لکيو آهي ته ان ذڪر مان مراد تسبيح ۽ تهليل وغيره ۾ منحصر ناهي بلڪه الله ﷻ جو قول ۽ فعل ۾ هر مطيع ٻانهو الله سبحانه جو ذڪر آهي. علامه موصوف اڳتي لکيو آهي ته ”حضرت حبيب ڪريم ﷺ جن جي ذات پاڪ جي اک مبارڪ بند ڪرڻ يا ڪولڻ جو لمحو به الله ﷻ جي ذڪر کان خالي نه هو. سندن هر گفتگو ذڪر هو ۽ سندن خاموش رهڻ فڪر هو. ۽ سندن حال مبارڪ صبر ۽ شڪر جي وچ ۾ ڦرندڙ هو.“ ”باشداق“ اشدق، شديق جو جمع آهي (شين جي زير سان) مطلب ته محبوب ڪريم ﷺ پنهنجي ڪليل وات مبارڪ سان ڳالهائيندا هئا هنييلن ۽ متڪبرن وانگر نه ڳالهائيندا هئا. (اشرف الوسائل ص 306) علامه علي قاري رَحْمَةُ اللهِ عَلَيْه لکيو ته حاصل ڪلام هي آهي ته ”سندن گفتگو وچڙي، صحيح، افراط ۽ تفريط کان خالي نهايت فصيح ۽ دل تي اثر انداز هئي ۽ پراڻين چوڻ ته سندن وات مبارڪ گهڻو ويڪرو هو ان جي ڪري اها گفتگو ڪندا هئا اهو بي سمجهه جو قول آهي.“ ”ويتكلم بجوامع الكلم“ جوامع جامعة جو جمع آهي ۽ ”الكلم“ الڪلمه جو جمع آهي جيئن الله ﷻ جو فرمان آهي: ”إِلَيْهِ يَصْعَدُ الْكَلِمُ الطَّيِّبُ“ (ان ڏانهن ئي پاڪ ڪلما چڙهن ٿا) ۽ علامه نور الدين الجامي قدس سره السامي لکيو آهي ته ”الكلم“ جمع آهي جيڪو ٽن کان مٿي تعداد تي نه ڳالهايو ويندو آهي ۽ ”الكلم الطيب“ بعض الكلم سان تاويل ڪيو ويندو پر ان ۾ بحث ظاهر آهي چو ته مٿي چڙهڻ بعض طيب ڪلمن سان مخصوص ناهي ائين نه چيو ويندو ته بعض طيب ڪلما مٿي ڪونه ٿا چڙهن ۽ ان کان پوءِ ”جوامع الكلم“ ڏانهن اضافت صفت جي موصوف ڏانهن اضافت آهي ۽ معنيٰ هي آهي ته پاڻ ڪريم ﷺ جن اهڙا ٿورا ڪلما ارشاد فرمائيندا هئا جن جي مراد ۽ مفهوم گهڻي هوندي هئي ۽ علامه ابن حجر رَحْمَةُ اللهِ عَلَيْه ۽ بعض ٻين شارحن جو قول آهي ته ”جوامع الكلم“ مان مراد قرآن ڪريم آهي پر اهو غير مناسب آهي چو ته سندن ڳالهائڻ جي لاءِ ائين نه چيو ويندو ته ”پاڻ اهي جامع ڪلما ڳالهائيندا هئا جيڪو قرآن هو. اظهر قول هي آهي ته ان مان مراد عام آهي بلاشڪ اها مدح اتم آهي مگر هي صحيح آهي جو چيو وڃي ته حضرت نبي ڪريم ﷺ جن قرآن مان ڳالهائيندا هئا ۽ ان جو مطلب ته ان جون مرادون ۽ مفهومات بيان ڪندا هئا سندن گفتگو الله ﷻ جي ڪلام کان ٻاهر نه هوندي هئي سندن هر امر ۽ نهي

الله ﷺ جي ڪلام جي مطابق هوندو هيو، “جيئن ام المؤمنين سیده عائشہ صديقہ رضی اللہ عنہا کان روايت آهي ان کان پڇيو ويو ته رسول الله ﷺ جن جو خلق ڇا هيو؟ ته پاڻ فرمايائين ”سندن خلق قرآن ڪريم آهي.“ هن مذڪور تشريح کان پوءِ علامہ علي قاري چاليھ حديثون آنديون آهن جيڪي حضرت حبيب ڪريم ﷺ جي جامع ڪلمات مان آهن.

جيڪو اهي پڙهڻ گهري ته جمع الوسائل ج 2 ص 11، 12 تي ڏسي. ”كَلَامُهُ فَضْلٌ“ يعني سندن گفتگو حق ۽ باطل ۾ فرق ڪندڙ آهي يا باطل کان جدا ڪيل يا بچايل آهي ۽ پنهنجي معنيٰ تي دلالت ڪرڻ ۾ ممتاز آهي جو ان جي معنيٰ ٻئي سان ملتبس نه ٿي ٿئي سندن ڪلام صريح حق آهي ان ۾ باطل جو امڪان ئي ڪونه آهي نه ان ۾ اهڙي صورت آهي جو ٻڌندڙ کي پريشان ڪري يا ان ۾ اجائي تڪڙ هجي ”لَا فَضْلَ وَلَا تَقْصِيرَ“ نه ان ۾ ضرورت کان زياده ڪلام آهي نه ان ۾ مراد ادا ڪرڻ ۽ سمجهاڻ ۾ ڪوتاهي آهي پر اهو مقام جي تقاضا جي عين مطابق آهي مقام ايجاز اختصار جي تقاضا ڪندو هو ته سندن ڪلام مختصر هوندو هو ۽ جيڪڏهن مقام وڌيڪ ڳالهائڻ جي ضرورت محسوس ڪندو هو ته وڌيڪ ارشاد فرمائيندا هئا. چوٽه فصيح جوشان اهو آهي ۽ حضور ڪريم ﷺ جن سڀني کان وڌيڪ فصيح هئا.

فائدو: علامہ ابن حجر هيثمي رحمه الله به اهڙيون ڪجهه حديثون آنديون جيڪي جامع ڪلمن تي مشتمل آهن. (اشرف الوسائل ص 306، 312) ”ليس با لجافي“ نه شوخ ۽ سخت ڳالهائيندڙ هئا جو ڪنهن جي دل آڙاري ٿئي بلڪ سندن ڪلام ڌارين توڙي پنهنجن جي لاءِ هڪجهڙو هو. چوٽه پاڻ الله ﷺ جي طرفان هديو ڏنل رحمت هئا. ”وَلَا يَبْهِيْن“ ۽ نه پنهنجي ڪلام سان ڪنهن کي ذليل ۽ خوار ڪندڙ هئا. بلڪ نرم مزاج وڏي عزت وارا هئا جيڪو سندن خدمت ۾ ايندو هو. عزت ۽ مان حاصل ڪري ويندو هو. ها سندن مٿان وقار، هيبت ۽ جلالت جا اهي انوار هوندا هئا جو جابرن ۽ ظالم بدوين ۽ وڏن بادشاهن جا هڏ ڏڪندا هئا. ”يعظم النعمة وان دقت“ جيتوڻيڪ ننڍي نعمت هوندي هئي پر پاڻ ان کي عظيم سمجهندا هئا. پوءِ اها نعمت ظاهري هجي يا باطني ننڍي هجي يا وڏي دنياوي هجي يا اخروي چوٽه قليل به رب جليل جي طرفان وڏي نعمت آهي ۽ جنهن ٿوري نعمت جو شڪر نه ڪيو ان گهڻي جو به نه ڪيو. ”وَلَا يَذُرُ مِنْهَا شَيْئًا“ ۽ ان نعمت مان ڪنهن به شيءِ جي مذمت نه ڪندا هئا ان مان عيب نه ڪيندا هئا بلڪ ان نعمت جي تعريف ڪندا، ان تي الله ﷺ جو حمد ۽ شڪر ڪندا هئا ۽ اهو سندن اخلاق جي محاسن ۽ مڪارم مان هوبلڪ اهو اصول مان هڪ اصل هو جنهن تي ڪيترا فرع نڪتا هئا. انهن مان هڪ ڳلاڪان نجات هئي چوٽه ڪنهن نعمت کي گهٽ سمجهڻ الله ﷺ جي نعمت جي تحقير ۽ توهين آهي. کين هر نعمت ۾ منعم (نعمت ڪندڙ) جي قدرت جي ڪمال جو مشاهدو حاصل هو. ”غَيْرَ أَنَّهُ لَمْ يَكُنْ يَذُرُ ذَوَاقًا وَلَا يَدْحَةً“ مٿي ذڪر ڪيل ”لَا يَذُرُ مِنْهَا شَيْئًا“ کي وڌيڪ واضح ڪرڻ جي لاءِ چيو ويو ته پاڻ ڪاٺ پيٽڻ واري شيءِ جي هٽيلن وانگر مذمت به نه ڪندا هئا ته گهڻي ڪاٺيندڙن وانگر ان جي گهڻي تعريف به نه ڪندا هئا چوٽه دنيا جي کين ڪا پرواهه ڪانه هئي. الله ﷺ جو فرمان ”وَلَا تَسُدُّ عَيْنُكَ إِلَى مَا مَتَّعْنَاهُ أَزْوَاجًا مِنْهُمْ زَهْرَةَ الْحَيَاةِ الدُّنْيَا لِنَفْتِنَهُمْ فَبُذِلَ رِيقُكَ خَيْرٌ أَبْتَدَى“ (سورة طه آيت 131) (۽ پنهنجون (پاڪ) اکيون (مبارڪ) ان ڏانهن ڊگهيون ڪري نه نهاريو

جيڪو اسان انهن کي ان مان نفعو ڏنو آهي قسمن قسمن انهن مان دنيا جي حياتيءَ جي تازگي ٿا ته اسين انهن کي ان سان آزمايون ۽ تنهنجي رب جو رزق ڀلو ۽ بقا وارو آهي. ”وَلَا مَا كَانَ لَهَا“ ۽ نه ان جي ڪري جيڪو ان جي لاءِ آهي. مطلب ته دنياوي سامان جي لاءِ به ڪا پريشاني نه ڪندا هئا. چوٽه اهو سڀ ڪجهه عزت ۾ گهٽ، فنا ٿيڻ ۾ تڪڙو ۽ خسيس آهي ”فَإِذَا تَعْدَى الْحَقُّ لَمْ يَقُمْ لِعُصْبِهِ شَيْءٌ“ پوءِ جڏهن حق کان تجاوز ڪيو ويندو هو، حق جو احترام نه ڪيو ويندو هو ته جيستائين ان جو بدلو نه ورتو ويندو هو ته سندن ڪاوڙ جي اڳيان ڪير به بيهي نه سگهندو ۽ پاڻ پنهنجي ذات جي لاءِ نه ڪاوڙ ڪندا هئا ۽ نه ان جو بدلو وٺندا هئا بلڪ ان وقت حلم ۽ ڪرم ظاهر ڪندا هئا. جيئن الله ﷻ جو فرمان آهي ”خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ“ (سورة اعراف آيت 199) (معاف ڪرڻ کي لازم ڪري وٺو ۽ نيڪيءَ جو امر ڪيو ۽ برائيءَ کان روڪيو ۽ جاهلن کان منهن موڙيو) جڏهن ڪنهن ڏانهن اشارو ڪندا هئا ته پنهنجي سڄي هٿ سان اشارو ڪندا هئا مطلب ته سموري هٿ سان اشارو ڪندا هئا صرف آڱر وغيره سان اشارو نه ڪندا هئا جيئن هنيلا متڪبر ڪندا آهن ڪنهن ڳالهه تي عجب ڪندا هئا ته هٿ جي مٿئين پاسي کي هيٺ ڪندا هئا ۽ هيٺئين پاسي کي مٿي ڪندا هئا ۽ جڏهن ڳالهائيندا هئا ته پنهنجي هٿ کي به ان ۾ شامل ڪري سڄي هٿ جي تريءَ تي پنهنجي کاٻي هٿ جي آڱوٺي سان مڪ هڻندا هئا ۽ سندن مزاج ۾ اهو به هو ته ڪنهن سان ناراض ٿيندا هئا ته ان کان منهن مبارڪ موڙي ان ڏانهن توجهه نه ڪندا هئا يا ان کان درگذر ڪرڻ فرمائيندا هئا ۽ جڏهن خوش ٿيندا هئا ته پاڪ اکيون هيٺ ڪندا هئا. اهو ان جي ڪري ته متان ان خوشيءَ جي ڪري دل جو توجهه الله ﷻ جي ذڪر کان گهٽجي وڃي. ان وقت طبيعت تي ڪنٽرول ۽ ضابطو پيدا ڪرڻ جي لاءِ اکيون مبارڪ هيٺ ڪري متوجهه الي الله رهندا هئا. ”جُلُّ صُحْكِهِ التَّبَسُّمُ“ سندن سمورو کلڻ فقط مُر ڪرڻ هوندو هو. کلڻ وقت اڇن ڳڙن جهڙن ڏندن (مبارڪن) کي ظاهر ڪندا هئا.

فائدو: کلڻ جا قسم: کلڻ تي قسم آهي. (1) تبسم، مرڪط (2) ”ضحك“ کلڻ (3) قهقهه تهڪ ڏيڻ. تهڪ ڏيڻ ۾ کلڻ جو آواز پري تائين ٻڌڻ ۾ ايندو آهي. مرڪط ۾ صرف ڏند ظاهر ٿيندا آهن. ضحڪ ۾ صرف پرواري کي خبر پوندي آهي ته هي ڪلي رهيو آهي. هتي ضحڪ مان مراد عام معنيٰ ورتل آهي جنهن ۾ کلڻ ۽ مرڪط برابر شامل آهي. علامه علي قاري رڳو لکيو آهي ته پاڻ خوشي وقت اکيون مبارڪ تواضع ۽ انڪساري جي ڪري هيٺ ڪندا هئا ۽ کين جڏهن خوشي ٿيندي هئي ته سندن منهن مبارڪ آئيني وانگر چمڪندو هو جنهن ۾ (مدينه منوره جون) ڀتيون نظر اينديون هيون ۽ سندن کلڻ مان مراد ڪڏهن ڪڏهن کلڻ آهي چوٽه امام بخاري رڳو ”الادب المفرد“ ۽ ابن ماجه سنن ۾ سندن فرمان آندو آهي ته ”لَا تُكْثِرُ الضَّحْكَ فَإِنَّ كَثْرَةَ الضَّحْكِ تُبَيِّتُ الْقُلُوبَ“ (گهڻو نه ڪل بلاشڪ گهڻو کلڻ دل کي ماري ٿو) هن حديث شريف جي شرح ۾ سيد امير گيلاني هيئن لکيو آهي ته ”حضور ڪريم ﷺ جن اڪثر غمگين رهندا هئا. جو مطلب آهي ته پاڻ پنهنجي امت جي غم ۾ رهندا هئا ته اها ايمان جي نعمت کان محروم نه رهي ۽ انهن جي احوال ۽ ان فڪر ۾ به رهندا هئا ته انهن جي لاءِ حساب، ڪتاب آسان ٿئي ۽ بارگاهه الاهي ۾ سجدو ڪري امت جي بخشش جي لاءِ دعائون گهرندا هئا ۽ اها هڪ حقيقت به آهي ته جيڪڏهن پاڻ اسان گنهگارن، سياهاڪارن جي غمخواري نه ڪن

ها ته ٻيو ڪري ها ۽ الله ﷻ کين پنهنجي طرفان غمخواري ۽ رحمة للعالمين جي شان ۽ مومنن تي راحت ۽ رحيميت جي صفت سان موصوف بنائي مبعوث فرمايو. هميشه الله ﷻ جي ڪبريائي، عظمت ۽ جلال جي شهود ۾ متفكر رهندا هئا. علامه عبدالجواد الدومي المصري رڳو لکيو آهي ته ”پاڻ آسمان ۽ زمين جي خلقت ۽ ملڪوت عظيم جي ڦير ڦار ۾ متفكر هوندا هئا جيئن هڪ روايت ۾ آهي ته ”هڪ گهڙي فڪر ڪرڻ ستر سالن جي عبادت کان پلو آهي.“ کين راحت نه ملي“ ۾ سندن مڪي زندگيءَ ڏانهن اشارو آهي جيڪا پاڻ انتهائي تڪليفن ۽ مشقت ۾ گذاري هيائون ۽ وري مدني زندگي ڪافرن سان جهاد ۾ گذاريائون عبادت ۾ مصروف رهيا مجاهدات ۽ رياضت ۾ منهنمڪ هيا. ۽ دين جي دعوت وارن امورن ۾ ته نهايت مشغول رهيا جيئن علامه عبدالجواد الدومي المصري لکيو آهي ته ”لايضى وقت من غير طاعة لاشتغاله بوظائف العبادات وما اڪثرها واهتمامه ببايصلح الامة ويرفع راية الحق ويرسى قواعد العز والبجل لدين الله فظاهرة مشغول بذلك وباطنه موصول بذى الجلال والاكرام.“ (يعني سندن ڪوبه وقت اطاعت کان سواءِ نه گذرندو هو چوٽه پاڻ عبادت جي وظائف سان گهڻو مشغول هوندا هئا ۽ انهن ڪمن جو اهمتمام ڪندا هئا جنهن سان امت جي اصلاح ٿئي ۽ حق جو جهنڊو بلند رهي ۽ الله جي دين لاءِ مجد ۽ عزت جو بنياد رکيو وڃي. پوءِ سندن ظاهر انهن پروگرامن سان مشغول هو ۽ سندن باطن الله ﷻ سان مشغول هو. ۽ پاڻ اڪثر ڪري خاموش رهندا هئا.“ اهوان جي ڪري جو اڪثر ڪري الله ﷻ جي قدرتن، عجائب مخلوقات، عظيم دلائل، توحيد جي برهانن ۾ غور ۽ فڪر ڪندي کين ڳالهائڻ سان دلچسپي گهٽ هوندي هئي ضرورت کان سواءِ گفتگو نه ڪندا هئا چوٽه گهڻو ڳالهائڻ وارو عام طور تي اجايون، لغو ڳالهيون ڪندو آهي. بي معنيٰ ۽ بي مقصد قصن ۾ مصروف رهندو آهي ۽ حضور ڪريم ﷺ جن ته پنهنجي خواهش سان گفتگو نه ڪندا هئا بلڪ سندن زبان مبارڪ جي ذريعي سندن طرف ڪيل وحي جو اظهار ڪيو ويندو آهي سندن گفتگو ۾ جامع ڪلمات هوندا هئا جن جا حرف ٿورا ۽ معنائون گهڻيون هونديون هيون. پاڻ ”جاني“ جفا ڏيندڙ نه هئا نفعا ڏيندڙ هئا. صلہ رحمي، احسان، پنهنجن مٿن، مائٽن ۽ احباب سان انتهائي ڀلائي، حليمي، نرمي ۽ رواداريءَ سان پيش ايندا هئا. پاڻ عالمن جي لاءِ رحمت هئا. آهن ۽ قيامت تائين بلڪ قيامت ۾ به رهندا. (انوار غوثيه ص 300) علامه البيجوري رڳو هن حديث جي شرح ۾ لکيو آهي ته حضور ڪريم ﷺ جن لاڳيتو غم ۾ رهندا هئا، ان جي ڪري غم ۾ رهڻ قديم زماني کان نبيين عليهم الصلوٰه والسلام جي صفت آهي چوٽه اها خوف جي حالت هوندي آهي ۽ اهو خوف معرفت جي انداز تي هوندو آهي جيئن بعض جو قول آهي.

”عَلَى قَدَرِ عِلْمِ الْمَرْءِ يَعْظُمُ خَوْفُهُ فَلَا عَالِمَ إِلَّا هُوَ مِنَ اللَّهِ خَائِفٌ“

(مٿس جي علم آهر ان ۾ خوف وڌو هوندو آهي پوءِ ڪو عالم ناهي مگر اهو الله کان خوف رکندڙ آهي) پر علامه ابن القيم رڳو لکيو آهي ته رسول الله ﷺ جن هميشه غم ۾ ڪيئن رهندا حالانڪ الله ﷻ کين حزن، غم کان ۽ دنيا ۽ ان جي اسباب ۾ غم ڪرڻ کان بچايو آهي ۽ الله ﷻ کين ڪافرن تي غم ڪرڻ کان به روڪيو آهي ۽ الله ﷻ کين معاف ڪري ڇڏيو آهي پوءِ کين ڏک ڪٿان ايندو؟ ۽ پاڻ غم ۽ حزن کان الله ﷻ جي بارگاه مان پناهه گهري اٿن. بلڪ پاڻ هميشه خوش ۽

مرڪنڌڙ هوندا هئا ان جي ڪري ”متواصل الاحزان“ واري حديث غير ثابت آهي ۽ هن جي سندن ۾ غير معروف راوي آهي ۽ ابن القيم جي استاد علامه ابن تيميه به پهريان اهو ملحوظ ڪيو هو پر پوءِ ان جو رد ڪندي فرمايائين ته هتي حزن مان مراد مطلوب جي فوت ٿيڻ يا مڪروه جي حصول تي ڏک ڪرڻ ناهي. پوءِ بلاشڪ پاڻ ان کان روڪيا ويا هئا ۽ نه اهو سندن احوال مان هو. بلڪ مراد ڪين پيش اچڻ وارن امرن جي لاءِ اهتمام ڪرڻ ۽ سجاڳ ٿيڻ هو. سندن غم جو هميشه هجڻ پنهنجي رب جي جلال جي شهود جي ڪري هو ۽ ماڻهن جي منهن ۾ مرڪڻ جي ڪثرت انهن کي محبت ڏيڻ ۽ نرميءَ سان پيش اچڻ جي لاءِ هئي، ان جي ڪري طريقت وارن وٽ هيءَ ڳالهه مشهور آهي ته ”عارف هاشاش بشاش هوندو آهي يعني مرڪنڌڙ کليل منهن ۽ ”دائم الفكرة“ جو مطلب آهي ته مخلوقات جي مصلحتن لاءِ سوچڻ ۽ انهن جي ڀلائي جي لاءِ تدبير ۾ هوندا هئا ”راحت نه هوندي هين“ چوڻ نماز جهاد، تعليم، اسلام جي اظهار جو اهتمام مسلمانن جو بچاءُ ۽ حمايت ۾ سندن قلب مصروف رهندو هو. ”جامع ڪلما ڳالهائيندا هئا“ هن جي مراد ۾ هڪ قول هي آهي ته پاڻ اهڙا ڪلي قواعد بيان ڪندا هئا جيڪي جُزئي فروع کي جامع هوندا هئا. ”يُعْظِمُ النِّعْمَةَ“ مان مراد آهي ته ”ظاهري، باطني، دنياوي اخروي نعمتن جو قدر ۽ عزت، قولاً، الله جي حمد سان، فعلاً رب جي تابعداريءَ سان ۽ ان جي رضا حاصل ڪرڻ سان ڪندا هئا. ”اشار بڪفه“ پنهنجي سڄي هٿ جي تريءَ سان اشارو ڪندا هئا. علامه بيجوري ۽ ٻيا لکيو آهي ته: سندن اشارو مختلف هو جيڪو توحيد جي شهادت جي لاءِ ”المسبحه“ اشهد واري آڱر سان هوندو هو ۽ باقي ٻئي ڪنهن ڪم جي لاءِ سڄو هٿ ڪٽي اشارو ڪندا هئا تان ته ٻنهي اشارن ۾ فرق رهي، ۽ سڄي هٿ جي تري کڻي هٿ جي آڱوڻي کي هڻندا هئا. ”چوڻ اها عربن جي عادت هوندي هئي، ان ڳالهه جي اهميت واضح ڪرڻ لاءِ ۽ نفس مان سستي ۽ ڪاهلي دفع ڪرڻ جي لاءِ. جيئن ماڻهو قرآن مجيد پڙهڻ مهل بدن يا مٿو چوريندو يا لوڏيندو آهي ۽ سڄي هٿ جي پوري تري ۽ کڻي هٿ جو صرف آڱوڻو استعمال ڪرڻ ۾ حڪمت هيءَ هئي ته وڌيڪ شرف وارو سڄو هٿ پوري جو پورو استعمال ٿئي ۽ ٻئي جي بعض تي ڪفايت ڪئي وڃي ۽ آڱوڻي جو به ڀيٽ مخصوص ڪيو ويو چوڻ ته اهو دل، جي رڳن کي ويجهو آهي، اهو سجاڳ رهي ۽ ان حديث ڏانهن ويجهو ۽ ان وٽ حاضر ٿئي ”يفترعن مثل حب الغمام“ مطلب ته پاڻ اهڙو سهڻو ڪلندا هئا جو سندن ڏندن مبارڪن جي اچائي، صفائي، روشني ۽ چمڪارائين هئي جيئن مينهن وقت ڪڪر مان نڪرندڙ ڳڙا ظاهر ٿيندا هئا. جيئن هڪ روايت ۾ آهي ته حضور ڪريم ﷺ جن ڪلندا هئا ته ڀتين ۾ چمڪارا ٿيندا هئا. جيئن سج جي روشنيءَ جا چمڪارا هوندا آهن.

:(المواهب شرح الشبائل ص 364 کان 370 تائين)

هيءَ حديث جن بين محدثن آندي آهي: انهن جو ذڪر حديث نمبر 8 جي تخريج ۾ ڏسو.

باب پنجتيمون

بَابُ مَا جَاءَ فِي صَحِيحِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هي باب رسول الله ﷺ جي ڪلڻ جي متعلق حديثن بابت آهي

سمجهاڻي: ڪلڻ انسان جو خاصو آهي ۽ گهڻو ڪري اهو ان خوشيءَ جي ڪري هوندو آهي جيڪا قلب، دل کي حاصل ٿيندي آهي ۽ ڪڏهن خوشي حاصل نه ٿيڻ وارو به ڪلندو آهي ۽ هن باب ۾ نو (9) حديثون آهن. (المواهب شرح الشرائع ص 371)

{226} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا عَبَادُ بْنُ الْعَوَامِ قَالَ: أَخْبَرَنَا الْحَجَّاجُ وَهُوَ ابْنُ أَرْطَاةَ، عَنْ سَيَّاحِ بْنِ خَرَبٍ، عَنْ جَابِرِ بْنِ سَبْرَةَ قَالَ: كَانَ فِي سَاقِ رَسُولِ اللَّهِ صَلَّى اللَّهُ عَلَيْهِ وَسَلَّمَ حُوشَةٌ، وَكَانَ لَا يَضْحَكُ إِلَّا تَبَسُّمًا، فَكُنْتُ إِذَا نَظَرْتُ إِلَيْهِ قُلْتُ: أَكْحَلُ الْعَيْنَيْنِ وَلَيْسَ بِأَكْحَلِ

بامحاوره ترجمو: حضرت جابر بن سمره رضی اللہ عنہ کان روایت آهي ته رسول الله ﷺ جن جون پنيون مبارڪ سنهيون (پر مضبوط) هيون. پاڻ سڳورا رضی اللہ عنہ مرڪڻ کان وڌيڪ نه ڪلندا هئا پوءِ آءُ جڏهن حضور ڪريم رضی اللہ عنہ جن کي ڏسندو هوس. ته کين اکين ۾ سرمو پاتل پائيندو هوس پر سرمو پاتل نه هوندا هئا.

مفردات جو شرح: ”سَاقِ“ پني ”حُوشَةٌ“ سنهائي ”أَكْحَلُ“ سرمي پاتل.

سمجهاڻي: هن روايت مان معلوم ٿيو ته سيدنا رسول الله ﷺ جن غالبا مرڪندا هئا. وڏي آواز سان ڪلڻ جي نويت تمام گهٽ ايندي هئي ۽ جڏهن ڪڏهن ڪلندا هئا ته ڏند مبارڪ نظر ايندا هئا. البيجوري رضی اللہ عنہ لکيو آهي ته ”كان يضحك في أمور الآخرة ويتبسّم في أمور الدنيا“ يعني آخرت جي ڳالهين ۾ ڪلندا هئا ۽ دنيا جي امور ۾ مرڪندا هئا. حضور سراپا حسن و جمال، سيد الكائنات رضی اللہ عنہ جي پنهني پنبڻين جي ڪارڻ ته اصلي خلقت هئي.

حضور رضی اللہ عنہ جو جمال پيدا ٿئي هو: ”الاتحافات الربانية“ جي صاحب لکيو آهي ته ”انما هو الجبال الخلقى الذى لا مثيل له“ اهو سندن خلقت وارو جمال هيو جنهن جو مثال نه آهي ان جي ڪري ڏسڻ وارو سمجهندو هو ته ڇڻ پاڻ اکين ۾ سرمو پاتل آهن حالانڪ سرمو پاتل به نه هوندا هئا بلڪ اها قدرتي ۽ ذاتي، خلقتي ڪارڻ هوندي هئي جيڪا سرمي کان ڪئين درجا مٿي خوبصورت بهتر، سٺي ۽ ديدنه زيب هوندي هئي چو ته اها هميشگي ۽ زائل نه ٿيڻ واري هوندي هئي ۽ اها نهايت مناسب ۽ انتهائي درجي جي پاڪيزه هئي ان جي برعڪس سرمي ۾ اهي خوبيون نه آهن.

فائدو: هن مان اهو نه سمجهڻ گهرجي ته پاڻ ڪڏهن به سرمو نه پائيندا هئا. تانت سرمي پائڻ واري حديث جي خلاف هجي. پر پاڻ بين مقصدن جي لاءِ ڪڏهن ڪڏهن سرمو پائيندا هئا. (انوار غوثي ص

302 علامہ ابن حجر ہیتمی رحمہ اللہ مکی هن حدیث جي شرح ۾ لکيو آهي ته پاڻ گهڻو ڪري نه کلندا هئا جيئن بخاري ام المؤمنين سیده عائشه رضي الله عنها کان روایت آندي آهي ته مون رسول الله ﷺ جن کي مڪمل طور اهڙو کلندو نه ڏٺو جو سندن ڪاڪڙو نظر اچي. (اشرف الوسائل ص 318)

هيءَ حدیث ٻين هنن محدثن آندي آهي: {1} احمد في المسند ج 5 ص 97، 105؛ {2} ابو يعلي في مسنده رقم الحديث 7455 ج 13 ص 450؛ {3} الحاكم في المستدرک ج 2 ص 606؛ {4} الطبراني في المعجم الكبير رقم الحديث 2024 ج 2 ص 244؛ {5} البغوي في شرح السنة رقم الحديث 3642 ج 13 ص 242؛ {6} ابن سعد في الطبقات ج 1 ص 372.

{227} حَدَّثَنَا قُتَيْبَةُ بْنُ سَعِيدٍ قَالَ: أَخْبَرَنَا ابْنُ لَهْيَعَةَ، عَنْ عُبَيْدِ اللَّهِ بْنِ الْغُبَيْرَةِ، عَنْ عَبْدِ اللَّهِ بْنِ الْحَارِثِ بْنِ جَزْءٍ، أَنَّهُ قَالَ: مَا رَأَيْتُ أَحَدًا أَكْثَرَتْ سُبُحًا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

بامحاوره ترجمو: عبدالله بن الحارث بن جزء کان روایت آهي ته مون رسول الله ﷺ کان وڌيڪ مَرڪڙ ڪندڙ ڪنهن کي نه ڏٺو.

مفردات جو شرح: ”تبسم“ مَرڪڙ. هلڪو کلڻ جنهن ۾ فقط سامهون وارا ڏند نظر ايندا آهن، آواز نه هوندو آهي.

سمجهاڻي: هن حدیث مان ظاهر ٿي رهيو آهي ته پاڻ سڳورا ﷺ ماڻهن کي منهن مبارڪ جي تازگيءَ ۽ خنده پيشانيءَ سان پيش ايندا هئا چو ته سندن ان انداز سان صحابه ڪرام رضي الله عنهم خوشي ۽ سڪون محسوس ڪندا هئا. علامه البيهقوري رحمہ اللہ لکيو آهي ته اهوان جي ڪري جو ڪاملن جوشان آهي ته جنهن جي دل جوئي ڪرڻ گهرندا آهن ان کي ان محبوب انداز سان پيش ايندا آهن ڀلي اندر ۾ غمگين هجن. پاڻ ڪريم ﷺ جن هميشه غمگين هجڻ جي باوجود خنده پيشاني، کليل طبيعت سان نظر ايندا هئا. (المواهب شرح الشبائل ص 373)

هيءَ حدیث ٻين هنن محدثن آندي آهي: {1} ابو الشيخ في اخلاق النبي ﷺ ص 30؛ {2} ابن سعد في الطبقات ج 1 ص 372، 373؛ {3} البيهقي في الشعب ج 6 ص 251؛ {4} البغوي في شرح السنة رقم الحديث 3702 ج 13 ص 259، 260.

{228} حَدَّثَنَا أَحْمَدُ بْنُ حَالٍ الْخَلَّالُ قَالَ: حَدَّثَنَا يَحْيَى بْنُ إِسْحَاقَ السَّيْلَعَانِيُّ قَالَ: حَدَّثَنَا يَثْرِبُ بْنُ سَعْدٍ، عَنْ يَزِيدَ بْنِ أَبِي حَبِيبٍ، عَنْ عَبْدِ اللَّهِ بْنِ الْحَارِثِ قَالَ: مَا كَانَ صَاحِبُ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَّا تَبَسُّمًا. قَالَ أَبُو عِيْسَى: هَذَا حَدِيثٌ غَرِيبٌ مِنْ حَدِيثِ يَثْرِبِ بْنِ سَعْدٍ

بامحاوره ترجمو: حضرت عبدالله بن الحارث رضي الله عنه کان روایت آهي ته رسول الله ﷺ جو ڪلڻ رڳو مَرڪڙ هوندو هو.

مفردات جو شرح نئون ناهي.

سمجهاڻي: مطلب ته محبوب آقا ﷺ جن جو ڪلڻ مَرڪڙ جي صورت ۾ هوندو هو. وڏي آواز سان ڪلڻ جي صورت تمام گهٽ واقع ٿيندي هئي. محدث ترمذي رحمہ اللہ جو قول آهي ته هيءَ روایت هن راوي ليث

بن سعيد جي لحاظ سان غريب آهي. محدثن جي اصطلاح ۾ غريب اها حديث آهي، جنهن جو صرف هڪ ئي راوي هجي. هيءَ حديث هتي ليث بن سعيد راويءَ جي لحاظ سان غريب آهي، هن ۾ اها غرابت سند جي لحاظ سان آهي. حديث جي متن ۾ ناهي ۽ اها سند جي غرابت حديث جي صحت جي خلاف ناهي ان جي ڪري اهو شخص جيڪو هن سند ۾ منفرد آهي يعني ليث بن سعد، ان جي جلالت ۽ امامت ۾ ڪوشڪ ناهي بلڪه ان جي امامت تي اتفاق ۽ اجماع آهي. جيئن علامه علي قاري رحمته الله عليه لکيو آهي ته ”ان الغرابية في السند لا تنافي صحتها“ (جمع الوسائل ج 2 ص 16)

هيءَ حديث ٻين هنن محدثن آندي آهي: علامه ابو عبدالله السيد بن احمد حموده رحمته الله عليه لکيو آهي. {1} هن جي سند حسن آهي. رواه المصنف في جامع 3641 وقال حسن، غريب ونقل المزي قوله: غريب {2} والبغوي 3702 {3} ابن المبارك في الزهد 145 {4} البيهقي في الشعب من طريقه ص 8047 {5} ابو الشيخ ص 25 من طريق ابن المبارك عن ابن لهيعة به {6} الفسوي في المعرفة والتاريخ ج 2 ص 497 (حاشية العلامة المذكور علي الشرائع ص 181)

{229} حَدَّثَنَا أَبُو عَاصِمٍ الْحُسَيْنِيُّ بْنُ حُرَيْثٍ قَالَ: حَدَّثَنَا وَكِيعٌ قَالَ: حَدَّثَنَا الْأَعْمَشُ، عَنِ الْمُغِيرَةِ بْنِ سُوَيْدٍ، عَنْ أَبِي ذَرٍّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنِّي لَأَعْلَمُ أَوَّلَ رَجُلٍ يَدْخُلُ الْجَنَّةَ وَآخِرَ رَجُلٍ يَخْرُجُ مِنَ النَّارِ، يُؤْتَى بِالرَّجُلِ يَوْمَ الْقِيَامَةِ فَيَقَالُ: أَعْرَضُوا عَلَيْهِ صَغَارَ ذُنُوبِهِ وَيُخَبَّرُ عَنْهُ كِبَارُهَا، فَيَقَالُ لَهُ: عَمِلْتَ يَوْمَ كَذَا كَذَا، وَهُوَ مُقَرَّرٌ لَا يُنْكِرُ، وَهُوَ مُشْفِقٌ مِنْ كِبَارِهَا فَيَقَالُ: أَعْطَوْهُ مَكَانَ كُلِّ سَيِّئَةٍ عَمِلَهَا حَسَنَةً، فَيَقُولُ: إِنِّي لِي ذُنُوبًا مَا أَرَاهَا هَهُنَا. قَالَ أَبُو ذَرٍّ: فَلَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ صَحِيحًا حَتَّى بَدَتْ نَوَاجِدُهُ

بامحاوره ترجمو: حضرت ابوذر غفاري رضي الله عنه کان روایت آهي ته رسول الله ﷺ جن ارشاد فرمایو: ”آءِ سيني کان پهريان بهشت ۾ داخل ٿيندڙ ماڻهوءَ کي ڄاڻان ٿو ۽ ان کي به جيڪو دوزخ مان سيني کان پڇاڙيءَ ۾ نڪرندو. قيامت جي ڏينهن هڪ ماڻهو الله ﷻ جي درٻار ۾ آندو ويندو. ملائڪن کي حڪم ٿيندو ته سندس ننڍا ڏوهه ظاهر ڪريو ۽ سندس وڏا گناهه کانئس لڪائي ڇڏيو پوءِ ان کي چيو ويندو ته توفلائي ڏينهن هي هي گناهه ڪيا هئا؟ اهو شخص گناهه مڃيندو ۽ انڪار نه ڪندو ۽ پنهنجن وڏن گناهن ظاهر ٿيڻ کان پيو ڊڄندو پوءِ حڪم ٿيندو ته ان کي هر هڪ گناهه جي عيوض نيڪي ڏيو. پوءِ اتي عرض ڪندو ته منهنجا ٻيا به ڪيترا وڏا گناهه آهن جي هتي نه ٿو ڏسان. حضرت ابوذر رضي الله عنه چيو ته مون رسول الله ﷺ جن کي ڏٺو ته ان ڳالهه تي ايترو ڪليا. جو سندن اڳيان ڏند مبارڪ ظاهر ٿيا.

مفردات جو شرح: ”لَأَعْلَمُ“ البت ڄاڻان ٿو. ”يُؤْتَى بِالرَّجُلِ“ مرد آندو ويندو. پيش ڪيو ويندو. ”أَعْرَضُوا“ (همزه وصل سان ۽ را جي زير سان) العرض کان ورتل امر جو صيغو آهي. ”صَغَارَ“ ننڍا ”يُخَبَّرُ“ لکايا ويندا ”أَعْطَوْهُ“ ان کي عطا ڪيو.

سمجهاڻي: هن حديث مبارڪ ۾ آقا ﷺ جو ارشاد آهي ته مان ان شخص کي چڱيءَ طرح ڄاڻان ٿو جيڪو سڀ کان پهريان جنت ۾ داخل ٿيندو ۽ آخري شخص کي به ڄاڻان ٿو جيڪو باهه مان نڪرندو. ”علامه علي قاري رحمته الله عليه لکيو آهي ته ان مان مراد اهو پهريون شخص آهي جيڪو دوزخ مان

نڪرڻ کان پوءِ اول جنت ۾ داخل ٿيندو چو ته مطلقاً اول جنت ۾ داخل ٿيندڙ ته حضور ڪريم ﷺ جن پاڻ آهن ۽ اهو حضور ڪريم ﷺ جن کي علم وحي يا الهام يا سِدِّوَالله ﷻ جي طرفان عطا ڪرڻ سان هو. اهو حضور ڪريم ﷺ جن تي مالڪ مني جو خاص فضل ۽ ڪرم آهي جو جنت ۾ اول داخل ٿيندڙ کي به ڄاڻن پيا ته جهنم مان آخر ۾ نڪرندڙ کي به ڄاڻن پيا.

حضور ﷺ کي عطا ڪيل علم: الله ﷻ پنهنجي حبيب ﷺ کي ان علم سان نوازيو هو جنهن جي ذره تائين به ٻئي جي رسائي نه هئي. حضرت محدث ڪبير، فقيه اعظم علامه شاهه عبدالعزيز دهلوي رَحِمَهُ اللهُ پنهجي مشهور تفسير عزيزي ۾ آيت مبارڪ: «وَيَكُونُ الرَّسُولُ عَلَيْكُمْ شَهِيدًا» جي تفسير ۾ لکيو آهي ته يعني ”وياسد رسول شما بر شما گواه زيرا که او مطلع است بنور نبوت بر رتبه هر مهتدين بدین خود که در کدام درجه از دین من رسیده است و حقیقت ایمان او چیست و حجابی که بد ان از ترقی محبوب مانده است کدام است پس او می شناسد گناهان شما را و درجات ایمان شما را و اعمال نیک و بد شما را و اخلاص و نفاق شما را و لهذا شهادت او درد نیا بر حکم شرع در حق امت مقبول و واجب العمل است“ يعني حضور ڪريم ﷺ نبوت جي نور سان پنهنجي دين تي هلندڙ هر ديندار جي رتبي کان با خبر آهن ته منهنجي دين مان ڪهڙي درجي تي پهتل آهي ۽ ان جي ايمان جي حقيقت ڇا آهي ۽ جنهن حجاب جي ڪري ترقيءَ کان محجوب آهي اهو ڪهڙو آهي پوءِ پاڻ اوهان جي گناهن کي سڃاڻن ٿا ۽ اوهان جي ايمان جي درجن ۽ نيڪ ۽ برن عملن ۽ اخلاص ۽ منافقي کي به سڃاڻن ٿا تنهن ڪري سندن شاهدي سندن امت جي باري ۾ شريعت جي حڪم مطابق مقبول ۽ واجب العمل آهي.“

الاتحافات الربانية“ جي مصنف علامه عبدالجواد الدومي المصري رَحِمَهُ اللهُ لکيو آهي ته پاڻ ڪريمين ﷺ جي شخصيت ئي آهي جو اول جنت ۾ داخل ٿيندا ۽ علامه قاضي محمد عاقل، شمائل جو فارسي ۾ شرح لکنڊر بزرگ لکيو آهي ته ”مقصده هي آهي ته پاڻ سڀني کي ڄاڻن ٿا ۽ جيڪي واقعا پيش ايندا اهي به سندن علم ۾ آهن ۽ هتي بيان ٿيل واقعا انهن مان هڪ آهي پوءِ اڳتي ايندڙ ڪلام استيناف آهي. حضرت ابوذر رَحِمَهُ اللهُ جو اڳتي بيان آهي ته ”پوءِ تحقيق مون ڏٺو ته پاڻ کليا تانجو سندن هوڙون (يعني ڏانئون) ظاهر ٿيون“ مطلب ته پاڻ ان شخص تي حيرت ڪندي جو الله ﷻ ان جي گناهن کي معاف ڪري ان کي نيڪيون عطا ڪيون. کليا سندن ڪلڻ تعجب جي ڪري هون ٿا جڏهن ان شخص نئين گناهن کي نيڪين سان بدلجندي ڏٺو ته ان ۾ حرص پيدا ٿيو ۽ چوڻ لڳو ته منهنجي وڏن گناهن جي بدلي ۾ به مون کي نيڪيون ملن. (انوار غوثيه ص 306) الله ﷻ مرضيءَ جو مالڪ آهي جيڪڏهن ڪنهن ٻانهي تي راضي ٿي ان جي لاءِ بخشش جو اعلان ڪري ته ان جو اختيار آهي. «لَا يُسْئَلُ عَنَّا يَفْعَلُ وَهُمْ يُسْئَلُونَ» (جيڪي ڪري ٿو ان جي باري ۾ پڇا نه ڪيو ويندو ۽ اهي (ٻانهي) پڇا ڪيا ويندا) جڏهن اسين عاجز ٻانهي پنهنجي هن عارضي ملڪيت ۾ تصرف ڪري سگهون ٿا ته خالق الخلق، مالڪ الملڪ ﷻ جيڪڏهن پنهنجي حقيقي ملڪيت ۾ اهڙو فضل ۽ ڪرم وارو تصرف ڪري ته ڪهڙو اعتراض ٿي سگهي ٿو ۽ هي به ٿي سگهي ٿو ته ان ٻانهي ڪا اهڙي توبه ڪئي هجي جنهن جي ڪري ان تي ”أُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ“ واري مهرباني ٿي هجي ۽ الله ﷻ ان جي باري ۾ نيڪين سان بدلائي ڇڏي (فضائل النبي ﷺ ص 123) ۽ ٻانهو الله ﷻ جي فضل ۽ ڪرم کي ڏسي پنهنجا ٻيا گناهه به

ظاهر ڪندو ته انهن جي بدلي ۾ به نيڪيون ملن ۽ ان موقعي تي حضور ڪريم ﷺ جن جي ڪلڻ جو سبب اهو هو ته ٻانهو پهريان ڏنو ٿي ۽ هاڻي انهن سان گڏ ٻين گناهن جي جي به ظاهر ڪرڻ جو طلبگار ٿي بيٺو آهي. علامه بييجوري رڳو لکيو آهي ته حضور ڪريم جن جو اهڙي انداز سان ڪلڻ نادر ۽ اتفاقي هيو. باقي اهڙي نموني گهڻو ڪلڻ مڪروه آهي. (المواهب شرح الشرائع ص 377) علامه ابن حجر هيثمي مڪي رڳو لکيو آهي ته ”هن حديث ۾ هن ڳالهه تي دليل آهي ته ”تعجب وارين ڳالهين تي ڪلڻ جيئن هن ڳالهه ۾ حضور ڪريم ﷺ تعجب طور ڪليا هئا مڪروه ناهي ۽ نه اهو مروت ۽ ماڻهپي جي خلاف آهي ڇو ته ان سان عادت ڪيل حد کان تجاوز نه ڪيو ويو آهي.“

سوال: ام المؤمنين سیده عائشہ رضی اللہ عنہا اهڙي ڪلڻ جي نفی ڪئي آهي جيئن گذريل روايت مان واضح ٿيو؟
جواب: امان سائن جي روايت ۾ نفی آهي ۽ حضرت ابو ذر رضی اللہ عنہ جي روايت ۾ اثبات آهي ۽ اصول آهي ته مثبت نافي کان مقدم هوندو آهي ان جي ڪري هيءَ روايت مقدم آهي. ۽ حديثن جي مجموع مان حاصل (جيئن متاخرين محدثن مان بعض جو قول آهي) هي آهي ته حضور ڪريم ﷺ جن اڪثر ڪري مرڪندا هئا ۽ ڪڏهن جيڪڏهن ان کان وڌائيندا هئا ته ڪلندا هئا ۽ هي ڳالهه اڳ ۾ به مذڪور ٿي آهي ته ”پاڻ جڏهن ڪلندا هئا ته چوڏهينءَ جي چنڊ وانگر چمڪندا هئا.“ علامه موصوف لکيو آهي ته سندن پاڪ ڏندن جو نور سج وانگر روشني ڪندو هو ۽ پاڻ اوباسي کان محفوظ هئا جيئن تاريخ البخاري ۽ مصنف ابن ابی شيبه مان ثابت آهي ۽ ابن ابی شيبه آندو آهي ته اوباسيءَ جو نه اچڻ سڀني نبين ۾ عام آهي. (اشرف الوسائل ص 321)

هيءَ حديث بين هنن محدثن آندي آهي: {1} مسلم في كتاب الايمان باب 84 ادني اهل الجنة منزلة فيها رقم الحديث 190 ج 1 ص 177 {2} احمد في المسند ج 5 ص 157، 170 {3} البيهقي في سننه ج 10 ص 190 {4} ابن حبان في صحيحه رقم الحديث 7375 ج 16 ص 375 {5} البغوي في شرح السنة رقم الحديث 4360 ج 15 ص 192.

{230} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا مُعَاوِيَةُ بْنُ عَمْرِو قَالَ: حَدَّثَنَا زَائِدَةُ، عَنْ بَيَّانٍ، عَنْ قَيْسِ بْنِ أَبِي حَازِمٍ، عَنْ جَرِيرِ بْنِ عَبْدِ اللَّهِ قَالَ: مَا حَجَبَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ مُنْذُ أَسْلَمْتُ وَلَا رَأَيْتُ إِلَّا صَحِيحًا

بامحاوره ترجمو: حضرت جرير بن عبدالله رضی اللہ عنہ کان روايت آهي ته: جڏهن کان مون اسلام قبول ڪيو ته رسول الله ﷺ جن مون کان حجاب نه ڪيو ۽ مون کي جڏهن به ڏسندا هئا ته ڪلندا هئا. مفردات جو شرح: ”مُنْذُ“ جڏهن کان، جنهن وقت کان. ”أَسْلَمْتُ“ اسلام قبول ڪيم. مسلمان ٿيس. ”صَحِيحًا“ ڪليا.

سمجهاڻي: حضرت جرير رضی اللہ عنہ فرمايو ته: ”مون کان حجاب نه ڪيائون.“ مطلب ته مون کي دربار ۾ اچڻ کان نه روڪيائون. جڏهن به مان ويندو هوس ته سندن خدمت ۾ ويهڻ نصيب ٿيندو هو. ”مون کي ڏسي ڪلندا هئا“ يعني جڏهن به مون ڏانهن نظر عنايت ڪندا هئا ته انتهائي خوشي ۽ سرور سان نوازيندي مرڪندا هئا. علامه نيهاني ”وسائل الوصول“ ۾ لکيو آهي ته: پاڻ جڏهن ڪلندا ۽ مرڪندا هئا ته سندن ڏند مبارڪ ائين چمڪندا هئا جڻ ڪڪرن مان ڪنور ٽنڊيون ڏٺي رهي آهي. (وسائل الوصول. انوار غوثيه ص 307)

هيءَ حديث ٻين هنن محدثن آندي آهي: {1} البخاري في كتاب الجهاد باب 162 (بنحوه) حديث رقم 3035 ج 6 ص 161 {2} مسلم في كتاب فضائل الصحابة باب 29 من فضائل جرير بن عبدالله ؓ حديث رقم 2475 حديث الكتاب 134 ج 4 ص 1925 {3} النسائي في كتاب المناقب من سننه الكبرى باب 56 جرير بن عبدالله حديث رقم 8302 ج 5 ص 82 {4} ابن ماجه في المقدمة باب 11 حديث رقم 159 {5} احمد في المسند ج 4 ص 358

{231} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا مُعَاوِيَةُ بْنُ عَمْرٍو قَالَ: حَدَّثَنَا زَائِدَةُ، عَنْ إِسْمَاعِيلَ بْنِ أَبِي خَالِدٍ، عَنْ قَيْسٍ، عَنْ جَرِيرٍ قَالَ: مَا حَجَبَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَا رَأْيَ مُنْذُ أَسَلْتُ إِلَّا تَبَسَّمَ

بامحاوره ترجمو: حضرت جرير بن عبدالله کان روایت آهي ته جڏهن کان آءُ مسلمان ٿيو آهيان مون کي رسول الله ﷺ (خاص مجلس ۾ حاضر ٿيڻ کان) نه روڪيو. پاڻ سڳورا ﷺ مون کي جڏهن به ڏسندا هئا، ته مُر ڪندا هئا.

مفردات جو شرح: ”مَا حَجَبَنِي“ مون کي نه روڪيائين. ”مُنْذُ“ جڏهن کان ”وَلَا رَأْيَ“ نه ڏٺائون مون کي. سمجهاڻي: هن حديث ۾ حضرت جرير بن عبدالله البجلي ؓ تي حضور ڪريم ﷺ جن جي خصوصي ڪرم نوازي جو ذڪر آهي. صحابي سڳوري ﷺ فرمايو ته ”جڏهن کان مون اسلام قبول ڪري حضرت حبيب پاڪ ﷺ تي دل سان ايمان آندو تڏهن کان مون کي سندن خصوصي مجلس ۾ خصوصي ساٿين سان گڏ ويهڻ کان نه روڪيندا هئا. يا پنهنجي پاڪ گهر ۾ اچڻ کان منع نه ڪندا هئا. مقصد ته مان موڪل وٺي اچڻ جو محتاج نه هوندو هوس يا مراد آهي ته مان کين جيڪو التماس ڪندو هوس ته ان کان مون کي محروم نه رکندا هئا بلڪ مون کي عطا ڪندا هئا. جڏهن کان اسلام آندو هيم، هن يلاري ان سال اسلام قبول ڪيو هو جنهن سال حضور ڪريم ﷺ جن دنيا تان ظاهري انتقال فرمايو هو ۽ سندس قول آهي ته مون رسول الله ﷺ جن جي ظاهري وفات کان چاليهه ڏينهن اول اسلام قبول ڪيو هو. علامه علي قاري ؒ لکيو آهي ته هن صحابي سڳوري ڪوفي ۾ رهائش اختيار ڪئي هئي ۽ اتاهين وري ”قرقسيا“ نالي شهر ڏانهن منتقل ٿيو هو. ۽ اتيئي سن 51 هه ۾ وفات ڪئي هياين. هن کان گهڻن ماڻهن حديث روايت ڪئي هئي. حضرت جرير ؓ فرمايو ته مون کي رسول الله ﷺ جن جڏهن به ڏسندا هئا ته مُر ڪندا هئا. هتي ضحڪ مان مراد تبسم آهي ۽ حبيب ڪريم ﷺ جن جي طرفان ان تي اها مهرباني ان جي دل کي خوش ڪرڻ جي لاءِ هئي. چوڻي ته هي صحابي گهڻو سهڻو هيو جيئن اڳ ۾ لکي آيا آهيون. علامه البيهقوري ؒ لکيو آهي ته ”حضرت جرير ؓ حضور پاڪ ﷺ جن جي خدمت ۾ عرض ڪيو هو ته ”مان گهوڙي تي ويهي نه ٿو سگهان“ ته پاڻ سڳورن ﷺ سندس سيني تي هٿ هڻي دعا فرمايائون. ”اللَّهُمَّ ثَبِّتْهُ وَاجْعَلْهُ هَادِيًا مَهْدِيًا“ اي منهنجا الله! هن کي ثابت رک ۽ هن کي هدايت ڪندڙ ۽ هدايت ڪيل بناء. (المواهب شرح الشرائع ص 378) علامه ابن حجر هيثمي مڪي ؒ لکيو آهي ته ان بيان مان حضرت جرير ؓ جو ارادو آهي ته نبي ڪريم ﷺ جن کيس خصوصي طور نوازيندا هئا ۽ پاڻ ڪريم ﷺ ان ۾ خصوصي فضيلت محسوس ڪندي مٿس خاص رحمت جي نظر عنايت ڪندا هئا. (اشرف الوسائل ص 322) علامه يوسف نبهاني ؒ وسائل الوصول ۾ لکيو

آهي ته ”عبدالله بن حارث جوييان آهي ته حبيب كريم ﷺ جو ڪلڙ مرڪڙ هوندو هو. پاڻ جڏهن گفتگو ڪندا هئا ته مَرڪندي خنده پيشانيءَ سان ڪندا هئا ۽ پاڻ جڏهن ڪنهن مجلس ۾ ويهندا هئا ته صحابي سندن اڳيان ايتري سنجيدگيءَ سان ويهندا هئا جڏهن انهن جي مٿن تي پڪي وينل آهن متان مٿي لوڙڻ جي ڪري اڏامي وڃن. اهي حضرت حبيب كريم ﷺ جي اڳيان نه تهڪ ڏئي ڪلندا هئا نه زور سان ڳالهائيندا هئا. پوريءَ مجلس تي خاموشي چاڻيل هوندي هئي. اتفاقاً جيڪڏهن ڪنهن کي ڪنهن ڳالهه تي ڪل ايندي هئي ته اهو پنهنجي منهن تي هٿ يا ڪپڙو ڏيندو هو ته حضرت حبيب كريم ﷺ جي اڳيان ڪل جو آواز نه نڪري وڃي ۽ بي ادبي نه ٿي وڃي ۽ صحابه ڪرام رضي الله عنهم جو اهو حال ادب ۽ احترام جي ڪري هو. (وسائل الوصول، انوار غوثيه ص 307)

هيءَ حديث ٻين هنن محدثن آندي آهي: {1} مسلم في كتاب فضائل الصحابة رضي الله عنهم باب 29 من فضائل جرير بن عبدالله رقم الحديث 2475 حديث الكتاب 134 ج 4 ص 1925 {2} النسائي في كتاب المناقب من سننه الكبرى باب 56 جرير بن عبدالله 2 رقم الحديث 8302 ج 5 ص 82 {3} ابن ماجه في المقدمة باب 11 في فضائل اصحاب رسول الله ﷺ رقم الحديث 159 {4} احمد في المسند ج 4 ص 358 {5} الطبراني في الصغير رقم الحديث 239 ج 1 ص 155 {6} ابن حبان في صحيحه رقم الحديث 7175 ج 16 ص 375 {7} البيهقي في الشعب ج 6 ص 250 {8} البغوي في الشرائع رقم الحديث 302 ج 1 247.

{231} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا مُعَاوِيَةُ بْنُ عَمْرٍو قَالَ: حَدَّثَنَا زَائِدَةُ، عَنْ إِسْمَاعِيلَ بْنِ أَبِي خَالِدٍ، عَنْ قَيْسٍ، عَنْ جَرِيرٍ قَالَ: مَا حَجَبَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَا رَأْيَ مِنْذُ أَسَلَمْتُ إِلَّا تَبَسَّمَ

بامحاوره ترجمو: حضرت جرير رضی اللہ عنہ چيو ته جڏهن کان وٺي مون اسلام آندو ته مون کي رسول الله ﷺ (خاص مجلس ۾) اچڻ کان نه روڪيو ۽ مون کي جڏهن به ڏسندا هئا ته پاڻ سڳورا مرڪندا هئا.

مفردات جو شرح ڪو خاص ناهي.

سمجهاڻي: هن حديث ۾ به حضرت جرير بن عبدالله رضی اللہ عنہ جو ساڳيو ئي بيان آهي ته منهنجي مسلمان ٿيڻ کان پوءِ محبوبين ڪريمن رضی اللہ عنہن جن مون تي ايترا مشفق ۽ مهربان هئا جو مون کي پاڻ وٽ اچڻ کان روڪيندا نه هئا.

هيءَ حديث ٻين انهن محدثن آندي آهي جن هن کان اڳين حديث آندي آهي.

{232} حَدَّثَنَا هِشَامُ بْنُ السَّمَرِيِّ قَالَ: حَدَّثَنَا أَبُو مُعَاوِيَةَ، عَنْ الْأَعْمَشِ، عَنْ إِبْرَاهِيمَ، عَنْ عُبَيْدَةَ السَّلَمَانِ، عَنْ عَبْدِ اللَّهِ بْنِ مَسْعُودٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنِّي لَأَعْرِفُ آخِرَ أَهْلِ النَّارِ خُرُوجًا، رَجُلٌ يَخْرُجُ مِنْهَا زَحْفًا، فَيُقَالُ لَهُ: انْطَلِقْ فَأَدْخُلِ الْجَنَّةَ قَالَ: فَيَذْهَبُ لِيَدْخُلَ الْجَنَّةَ، فَيَجِدُ النَّاسَ قَدْ أَخَذُوا الْبَنَازِلَ، فَيَرْجِعُ فَيَقُولُ: يَا رَبِّ، قَدْ أَخَذَ النَّاسُ الْبَنَازِلَ، فَيُقَالُ لَهُ: أَتَدْكُمُ الرِّمَانَ الَّذِي كُنْتَ فِيهِ، فَيَقُولُ: نَعَمْ قَالَ: فَيُقَالُ لَهُ: تَبَنٍّ قَالَ: فَيَتَبَنَّى، فَيُقَالُ لَهُ: فَإِنَّ لَكَ الَّذِي تَسْتَبِيتُ وَعَشْرَةَ أَصْعَافٍ الدُّنْيَا قَالَ: فَيَقُولُ: تَسْخَرُ مِنِّي وَأَنْتَ الْهَلِكُ قَالَ: فَلَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَحِكَ حَتَّى بَدَتْ نَوَاجِذُهُ.

بامحاوره ترجمو: حضرت عبدالله بن مسعود رضی اللہ عنہ کان روایت آهي ته رسول الله ﷺ جن ارشاد فرمايو ”آء دوزخ مان پڇاڙي ۾ نڪرڻ واري کي ڄاڻان ٿو. اهو ماڻهو دوزخ مان بابتڙا پائي ٻاهر نڪرندو. پوءِ ان کي الله ﷻ جو حڪم ٿيندو ته وڃي بهشت ۾ ره.“ پاڻ ڪريمين رضی اللہ عنہ فرمايو ”ته اهو شخص جڏهن بهشت ۾ وڃڻ لاءِ هلندو ڏسندو ته ماڻهو جايون والاري ويا آهن. موتي اچي چونڊو ته، اي منهنجا پالڻهار! ماڻهو جايون والاري ويا آهن. پوءِ کيس چيو ويندو. اهو زمانو ياد اٿئي، جيڪو دنيا ۾ تو گذاريو؟ چونڊو ته هاڻو. کيس چيو ويندو ته، گهر جيڪي گهرين. پاڻ سڳورن رضی اللہ عنہ ارشاد فرمايو ته ”اهو جڏهن پنهنجي خواهش ظاهر ڪندو. ان کي حڪم ٿيندو ته توکي سڀ ڪجهه ملندو. جيڪو تو گهريو ۽ ان کان ڏهوڻ وڌيڪ به ملندو.“

پاڻ ڪريمين رضی اللہ عنہ ارشاد فرمايو ته ”اهو شخص تعجب مان چونڊو ته تون بادشاهه ٿي به مون سان چرچا ٿو ڪرين؟“

راويءَ چيو ته ”مون رسول الله ﷺ جن کي ڏٺو ته ان ڳالهه تي ايترو ڪليا جو سندن اڳيان ڏند مبارڪ ظاهر ٿيا.“

مفردات جو شرح: ”لَا عَرَفُ“ البت سڃاڻان ٿو. ”خُرُوجًا“ نڪرڻ ۾ ”رَحْفًا“ ريڙهيون ڏيندي ”انْطَلَقَ“ وڃ تون. ”تَمَنَّ“ تمنا ڪر. ”أَصْعَافٍ“ بيٺايون.

سمجهاڻي: هن حديث ۾ جهنم مان ٻاهر ڪڍيل ٻانهي جي ڪيفيت ۽ سوچ بيان ڪئي وئي آهي. اهو جڏهن الله ﷻ جي فضل و ڪرم سان جنت کي ڀريل ڏسندو ته ان کي ان ۾ پنهنجي لاءِ ڪا جاءِ نظر نه ايندي پوءِ الله ﷻ کيس فرمائيندو ته دنيا جي زندگيءَ وارو وقت ياد ڪر اتي توکي ڪيتري ڪشادگي هوندي هئي. اها هن آخرت جي جهان ۽ جنت جي وسعت جي مقابلي ۾ ڪجهه نه هئي. هتي هيڏي وڏي بهشت ۾ تولاءِ جاءِ ڪيئن نه ڏيندي؟ توکي هينئر جيڪو گهرڻو آهي اهو گهر. اهو پنهنجون خواهشون الله ﷻ جي اڳيان پيش ڪندو ته مالڪ منو کيس فرمائيندو ”جيڪي تو گهريو اهو ۽ ان کان ڏهر يا ڳا وڌيڪ ٻيا به توکي عطا ڪجن ٿا.“ اهو ٻڌي اهو گهٽ همت وارو ٻانهو الله ﷻ جي طرفان ان کي پوڳ سمجهندو يا جهنم جي تڪليف کان پوءِ ايتري انعام ۽ اڪرام ملڻ تي خوشيءَ ۾ بي اختيار ٿي اهڙا جملا ڳالهائيندو پر الله ﷻ پنهنجي رحمت جو اظهار ڪندو چو ته ان جي رحمت هر شيءِ کان ڪشادي آهي. حضور ڪريم رضی اللہ عنہ جن اها حديث بيان ڪرڻ تي ايترا ڪليا جو سندن اندريان ڏند مبارڪ به ڏسڻ وارن کي ڏسڻ ۾ آيا. علامه ابن حجر هيثمي مڪي رضی اللہ عنہ لکيو آهي ته ”اتَّسَخَّرَ“ ڇا تون مون سان پوڳ ٿو ڪرين. ٻانهي جي طرفان الله ﷻ کي ائين چوڻ جيئن عام مخلوق کي چيو ويندو آهي. ان جي گهڻي خوشيءَ ۾ اچڻ جي ڪري اختيار کان ٻاهر ٿيڻ هو. جيئن هڪ حديث ۾ آيو آهي ته: ”هڪ ٻانهي دعا ۾ خوش ٿيندي عرض ڪيو هو ته ”أَنْتَ عَبْدِي وَأَنَا رَبُّكَ“ (تو منهنجو ٻانهو آهين ۽ مان تنهنجو رب آهيان) (اشرف الوسائل ص 322) ۽ علامه البيهقوري لکيو ته ”هي الفاظ چونڌڻ کي خبر ئي نه پئي ته ڇا پيو چوي ۽ اهو ان جي خضوع جو ڪمال هيو جيڪو ان جي مٿان مالڪ جي سخاوت جي ڪمال جو سبب بڻيو هيو. حضرت عبدالله بن مسعود رضی اللہ عنہ فرمايو ”فَقَدْ رَأَيْتُ رَسُولَ اللَّهِ ﷺ“ پوءِ الله جو قسم آهي ته مون رسول الله ﷺ جن کي ڏٺو پاڻ ايترو ڪليا جو سندن ڏانئون

مبارڪ ظاهر ٿيون. هتي ”فلقد“ کان اڳ ۾ قسم محذوف آهي. (المواهب شرح الشرائع ص 382)
هيءَ حديث بين هنن محدثن آندي آهي: { البخاري في كتاب الرقاق باب 51 صفة الجنة والنار
رقم الحديث 6571 ج 11 ص 419, 418 } { مسلم في كتاب الايمان باب 83 آخر اهل النار خروجاً
رقم الحديث 186 ج 1 ص 173 } { ابن ماجه في كتاب الزهد باب 39 صفة الجنة رقم الحديث 4339
{ احمد في المسند ج 1 ص 379, 378 } { ابويعلیٰ في مسنده رقم الحديث 5139 ج 9 ص 72 } { ابن
ابي شيبة في المصنف رقم الحديث 34016 ج 7 ص 37.

{ 233 } حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا أَبُو الْأَحْوَصِ، عَنْ أَبِي إِسْحَاقَ، عَنْ عَلِيِّ بْنِ رَبِيعَةَ قَالَ: شَهِدْتُ عَلِيًّا،
أَيُّ بَدَائِعَ لِيَزْكِيَهَا فَلَمَّا وَضَعَ رِجْلَهُ فِي الرِّكَابِ قَالَ بِسْمِ اللَّهِ، فَلَمَّا اسْتَوَى عَلَى ظَهْرِهَا قَالَ: اَلْحَمْدُ لِلَّهِ، ثُمَّ قَالَ:
{ سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ } { الزخرف: آيت 13 } { وَإِنَّا إِلَى رَبِّنَا لَمُنْقَلِبُونَ } { الزخرف آيت 14 }. ثُمَّ
قَالَ: اَلْحَمْدُ لِلَّهِ ثَلَاثًا، وَاللَّهُ أَكْبَرُ ثَلَاثًا، سُبْحَانَكَ إِنِّي ظَلَمْتُ نَفْسِي، فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ، ثُمَّ
صَحَّكَ. فَقُلْتُ لَهُ: مِنْ أَيِّ شَيْءٍ صَحَّكَتَ يَا أَمِيرَ الْمُؤْمِنِينَ؟ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ صَنَعَ كَمَا
صَنَعْتُ ثُمَّ صَحَّكَ فَقُلْتُ: مِنْ أَيِّ شَيْءٍ صَحَّكَتَ يَا رَسُولَ اللَّهِ؟ قَالَ: إِنَّ رَبَّكَ لَيَعْجَبُ مِنْ عَبْدٍ إِذَا قَالَ: رَبِّ اغْفِرْ
لِي ذُنُوبِي، إِنَّهُ لَا يَغْفِرُ الذُّنُوبَ غَيْرَكَ

بامحاوره ترجمو: حضرت علي بن ربيعہ ؓ کان روایت آهي ته آء حضرت علي ؓ وت ويس، ته ان
جي سواريء لاء وھت آندو ويو. پاڻ ان سواريء تي چڙھڻ مھل پنھنجو پير رکيب ۾ رکيائين ته ”بسم
الله“ پڙھيائين. جڏھن ان جي پٺيءَ تي سڌو ٿي وينو ته ”الحمد لله“ چيائين. پوءِ هي دعا پڙھيائين.
{ سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ } { وَإِنَّا إِلَى رَبِّنَا لَمُنْقَلِبُونَ } { الزخرف: 13, 14 }.
(ترجمو: اھو الله پاڪ آھي، جنھن اسان لاءِ ھن سواريءَ کي تابعدار بنايو ۽ اسان ان تي قوت رکندڙ نه
ھئاسون ۽ اسان کي پنھنجي پاڻھار ڏانھن موٽڻو آھي.)

ان کان پوءِ تي پيرا ”الحمد لله“ ۽ ”الله اڪبر“ پڙھيائين. پوءِ هي دعا پڙھيائين.
”سُبْحَانَكَ إِنِّي ظَلَمْتُ نَفْسِي، فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ.“

(ترجمو: پاڪ آھي تنھنجي ذات. مون تنھنجي نعمتن تي شڪر ادا نه ڪرڻ ۾ پنھنجي نفس تي
ظلم ڪيو آھي، سومون کي بخش ڪر. چو ته تو کان سواءِ ٻيو ڪو گناھ نه بخشي ٿو آھي.)
هي دعا پڙھي حضرت علي ؓ کلي ڏنو. راوي چوي ٿو ته مون کين چيو ته: اي مومنن جا سردار! تون
چا تي ڪئين؟ جواب ڏنائين ته مون رسول الله ﷺ جن کي ائين ڪندي ڏٺو هو. پوءِ مون پاڻ سڳورن
کي عرض ڪيو ته اي الله جا رسول ﷺ! اوهان ڪهڙي ڳالھ تان ڪليا آھيو؟ پاڻ ڪريمن ﷺ فرمايو:
بيشڪ منھنجو رب ٻانھي کان خوش ٿيندو آھي، جڏھن ٻانھو چوندو آھي: اي منھنجا پاڻھارا! منھنجا
گناھ بخش. اھو ڄاڻي ٿو ته مون کان سواءِ ٻيو ڪو به گناھ نه بخشي ٿو آھي.

مفردات جو شرح: ”شَهِدْتُ“ مون علي کي ڏٺو ان وت حاضر ٿيس. ”التي“ پيش ڪيو ويو. ”دَائِبَةٌ“ جانور،
گھوڙو، سواري ”اسْتَوَى“ سڌو ٿي وينو. ”ظَهْرُهَا“ ان جي پٺيءَ تي. ”لَيَعْجَبُ“ عجب ٿو ڪري
سمجھاڻي: ھن روایت ۾ علي بن ربيعہ حضرت علي المرتضيٰ ؓ جو سيدنا رسول الله ﷺ جي سنت

تي عمل ڪرڻ کي بيان ڪيو آهي. حضرت علي ؓ ساري تي سوار ٿيڻ مهل اول بسم الله “پڙهي، ان تي ٺهي ويهڻ کان پوءِ ”الحمد لله“ پڙهيو. ان کان پوءِ سوار ٿي ويڃڻ کان پوءِ مشهور دعا ”سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝ وَإِنَّا إِلَىٰ رَبِّنَا لَمُنْقَلِبُونَ“ پڙهڻ کان پوءِ وري ”الحمد لله“ تي پيرا، الله اڪبر“ تي پيرا ۽ هيءَ مغفرت جي طلب لاءِ دعا ”سُبْحَانَكَ إِنِّي ظَلَمْتُ نَفْسِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ“ پڙهي ڪليو. علي بن ربيع ؒ چوي ٿو ته پوءِ مون کيس عرض ڪيو ته اي مؤمنن جا امير! اوهان ڪهڙي شيءِ جي ڪري ڪليو؟ ته پاڻ فرمايائون: ”مون رسول الله ﷺ جن کي ائين ڪندي ڏٺو هو، جيئن مون ڪيو ۽ مون کانئن عرض ڪري پڇيو ته پاڻ فرمايائون ”تنهنجو رب پنهنجي ٻانهي کان راضي ٿئي ٿو جڏهن اهو الله ﷻ کي عرض ڪري ٿو ته ”اي منهنجا رب! مون کي منهنجا گناهه بخش ڪر“ ٻانهو ڄاڻي ٿو ته الله کان سواءِ ان جا گناهه ڪير بخش نه ڪندو.“

حضور ﷺ جي اطاعت جي اهميت: هن روايت مان رسول الله ﷺ جي هر ادا ۾ اتباع جي اهميت واضح ٿي رهي آهي ۽ اتباع سنت سان صحابه ڪرام خصوصاً خلفاء راشدين رضی اللہ عنہم جي محبت به روشن آهي. علامه علي القاري ؒ لکيو آهي ته حضرت علي جي ”بسم الله“ پڙهڻ گويا حضرت نوح علي نبينا وعليه الصلوة والسلام جي پيڙهيءَ ۾ چڙهڻ وقت بسم الله پڙهڻ کان ورتل آهي. علامه ابن حجر ؒ ان قول جي لاءِ فرمايو ته ”اهو تاويل ڪرڻ درست ناهي. چوڻ ته حضرت علي ان ۾ رسول الله ﷺ جي اتباع ڪئي آهي حضرت نوح علي نبينا وعليه الصلوة والسلام جي اتباع نه ڪئي آهي پر علامه علي القاري ؒ علامه ابن حجر ؒ جي ان قول تي بحث ڪندي فرمايو ته ”حضرت رسول الله ﷺ جو عمل جنهن جي بناء تي حضرت علي ؓ ائين ڪيو سو الله ﷻ جي قول ”وَقَالَ اِذْ كُنَّا فِيهَا بِسْمِ اللَّهِ مَجْرِبَهَا وَمُزْسِلَهَا“ (سورة هود آيت 41) مان ورتل آهي ۽ ان ۾ ڪا اهڙي ڳالهه ناهي چوڻ ته الله ﷻ جو ٻيو فرمان آهي ”أُولَٰئِكَ الَّذِينَ هَدَىٰ اللَّهُ فَبِهَدْيِهِمْ أَتَقْدِرُ“ (سورة انعام آيت 90) اهي (انبيا) اهي آهن جن کي الله هدايت عطا ڪئي پوءِ انهن جي هدايت جي اقتداء ڪر“ جيئن اڳتي اچڻ وارا اذڪار به الله ﷻ جي قول ”وَجَعَلْ لَكُم مِّنَ الْفُلْكِ وَالْأَنْعَامِ مَا تَرْكَبُونَ“ لِيَسْتَوَاعِلَ ظُهُورُهُ ثُمَّ تَذْكُرُوا نِعْمَةَ رَبِّكُمْ إِذَا اسْتَوَيْتُمْ عَلَيْهِ“ (سورة زخرف آيت 12، 13) ۽ الله ﷻ (ﷺ) اوهان جي لاءِ ٻيڙين ۽ چوپاين مان اهي پيدا ڪيا جن تي اوهان سوار ٿيندا آهيو تان ته انهن جي پٺين تي سڌا ٿي ويهيو ۽ ان کان پوءِ جڏهن سڌا ٿي ويهيو ته پنهنجي رب جي نعمت ياد ڪيو. تي عمل آهي. علامه موصوف لکيو آهي ته حضرت علي ؓ ته حضور ڪريم ﷺ جي اتباع ۾ ڪليو هو پر حضور ڪريم ﷺ جن بن سببن جي ڪري ڪليا هئا. (1) هڪ ته کين اهو علم هو ته ٻانهي جي مغفرت طلب ڪرڻ سان الله ﷻ ان تي راضي ٿيو ۽ ان کي وڏو ثواب عطا فرمايائين (2) ٻيو ته حضرت حبيب ڪريم ﷺ جن جي امتي کي وڏو درجو ملي اهو سندن ذات جي لاءِ انتهائي خوشيءَ جو باعث هو جنهن تي پاڻ خوش ٿي ڪلي رهيا هئا. (جمع الوسائل ج 2 ص 22)

هيءَ حديث ٻين هنن محدثن آندي آهي: 11 ابو داؤد ڪتاب الجهاد باب (81) ما يقول الرجل اذا ركب حديث رقم 2602 ج 3 ص 34 ص 34 رقم الحديث 6571 ج 11 ص 418 12 النسائي في ڪتاب السير من سننه الڪبري باب 130 التسمية عند ركوب الدابة وفي عمل اليوم والليلة رقم الحديث 7339 13 احمد في المسند ج 1 ص 378 14 الحاكم في المستدرک ج 2 ص 98، 99 14 الطبراني في

الدعاء حديث 784 ج 2 ص 163.

{234} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا مُحَمَّدُ بْنُ عَبْدِ اللَّهِ الْأَنْصَارِيُّ قَالَ: حَدَّثَنَا عَبْدُ اللَّهِ بْنُ عَوْنٍ، عَنْ مُحَمَّدِ بْنِ مُحَمَّدِ بْنِ الْأَسَدِ، عَنْ عَامِرِ بْنِ سَعْدٍ قَالَ: قَالَ سَعْدٌ: لَقَدْ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ صَلَّى يَوْمَ الْخَنْدَقِ حَتَّى بَدَتْ نَوَاجِذُهُ. قَالَ: قُلْتُ: كَيْفَ كَانَ؟ قَالَ: كَانَ رَجُلٌ مَعَهُ تَرَسٌ، وَكَانَ سَعْدٌ رَامِيًا، وَكَانَ يَقُولُ كَذَا وَكَذَا بِالتَّرَسِ يُغْطِي جَبْهَتَهُ، فَنَزَعَ لَهُ سَعْدٌ بِسَهْمٍ، فَلَمَّا رَفَعَ رَأْسَهُ رَمَاهُ فَلَمْ يُخْطِ هَذِهِ مِنْهُ - يَعْنِي جَبْهَتَهُ - وَانْقَلَبَ الرَّجُلُ، وَشَالَ بِرِجْلِهِ. فَصَحَّحَ النَّبِيُّ صَلَّى اللَّهُ عَلَيْهِ وَسَلَّمَ حَتَّى بَدَتْ نَوَاجِذُهُ. قَالَ: قُلْتُ: مِنْ أَيِّ شَيْءٍ صَحَّحَ؟ قَالَ: مِنْ فِعْلِهِ بِالرَّجُلِ

بامحاوره ترجمو: حضرت عامر بن سعد ؓ کان روایت آھی تہ حضرت سعد ؓ چیمون رسول اللہ ﷺ جن کی خندق جی ڏینهن ڏٺو. پاڻ سڳورا ؓ ايترو ڪليا، جو سندن اڳيان ڏند مبارڪ ظاهر ٿيا. حضرت عامر ؓ چيمون حضرت سعد ؓ کان پڇيو ته پاڻ سڳورا ؓ ايترو ڪهڙي ڳالهه ٿي ڪليا؟ ان چيو ته هڪ ڪافروٽ ڍال هئي ۽ اهو ڪافر پنهنجي اڳيان ڍال ڦيرائي سر جو بچاءُ ڪري رهيو هو. حضرت سعد ؓ ڏاڍو نشان باز تير انداز هو. ان پنهنجو هڪ تير ڪڍي نشاني لاءِ تيار ڪيو. جيئن ئي ان ڪافر پنهنجو مٿو مٽي ڪيو ته اهڙو تير چٽيائينس، جو سندس نراڙ ۾ وڃي لڳو. اهو ڪافر ڏک جي زور جي ڪري تنگ ڪٽي ابتو ٿي وڃي ڪريو. تنهن تي حضور ڪريم ﷺ جن ايترو ڪليا، جو سندن ڏند مبارڪ ظاهر ٿيا. حضرت عامر ؓ پڇيو ته پاڻ سڳورا ؓ ڪهڙي ڳالهه تان ڪليا؟ حضرت سعد ؓ چيو ته منهنجي بهادري واري ڪم تي، جيڪو ڪافر سان تير چٽڻ ذريعي ڪيم. مفردات جو شرح: ”تَرَسٌ“ سپر. ڍال. ”رَامِيًا“ تير هڻندڙ. ”يُغْطِي“ ڇپائي رکي، ڍڪي ڇڏي ”نَزَعَ“ ڪڍيائين ”سَهْمٌ“ تير. ”شَالَ“ مٽي ڪيائين. بلند ڪيائين.

سمجهاڻي: هن روايت ۾ عشره مبشره مان هڪ حضرت سعد ؓ جو بيان آهي ته خندق جي جنگ واري ڏينهن مون رسول الله ﷺ جن کي ڏٺو ته پاڻ ايترو ڪليا جو سندن اندريان ڏند (ڏانون مبارڪ) ظاهر ٿيا. هن حديث جي راوي عامر ؓ جو بيان آهي ته مون حضرت سعد ؓ کان پڇيو ته پاڻ ايترو ڇو ڪليا هئا؟ حضرت سعد ؓ فرمايو ته جنگ جي ميدان ۾ هڪ (ڪافر) شخص کي ڍال هڻي جيڪا هٿ ۾ کڻي تيرن کان بچاءُ ڪري پيو. پوءِ مون (حضرت سعد جيڪو وڏو تير انداز هيو) ان کي تازي جڏهن ان مٿو مٽي ڪيو ته اهڙو تير هنيو جو ان جي پيشانيءَ تي لڳو ۽ اهو ڪلتيون کائي اونڌو ٿي اهڙي نموني ڪريو جو پير مٿي ڪڇي ويس. منهنجي (حضرت سعد ؓ جي) ان تير هڻڻ کي ڏسي حضرت حبيب ڪريم ﷺ خوشيءَ ۾ ايترو ڪليا هئا. هن روايت جي جملہ وَكَانَ الرَّجُلُ يَقُولُ كَذَا وَكَذَا بِالْأَرَسِ جي هڪ معنيٰ آهي ته هيڏي هوڏي ان ڍال سان اشارا ڪري پيو. يا قول مان مراد ان جا حضور ڪريم ﷺ جي شان ۾ گستاخي وارا ڪلما هئا جن کي قبيح سمجهندي حضرت سعد ؓ بيان نه ڪيو آهي ۽ پوءِ ان صورت ۾ ”بالترس“ جار ۽ مجرور ٻئي ما بعد سان متعلق آهن يعني ”يغطي وجهه“ سان ۽ حبيب ڪريم ﷺ جن حضرت سعد ؓ جي تير اندازي جي قابليت سان گڏ ان ڪافر جي ذليل ٿي مرڻ ۽ ڪفر جي باهه وسائڻ تي خوش ٿي ڪليا هئا. پر ائين چوڻ ته ان جي اونڌي ٿي

ڪرڻ، پير مٿي ڪجي ويڙ ۽ اڳهاڙي ٿيڻ جي ڪري ڪليا هئا. صحيح ناهي چوته اهو نبي ڪريم ﷺ جي شان جي لائق ناهي. (المواهب شرح الشرائع ص 388، جمع الوسائل ج 2 ص 23، اشرف الوسائل ص 326)
هيءَ حديث ٻين هنن محدثن آندي آهي: {1} الامام احمد في المسند ج 1 ص 186 {2} ابن حبان (2697، 2698) {3} ابوداؤد (2602) {4} الطيالسي (7134) {5} عبد بن حميد (89088) {6} الشريفة للأجري (635، 636) {7} البزار (773)

باب چٽيهون

بَابُ مَا جَاءَ فِي صَفَةِ مَزَاحِ رَسُولِ اللَّهِ صَلَّى اللَّهُ عَلَيْهِ وَسَلَّمَ
 هن باب ۾ رسول الله ﷺ جي خوشطبعي
 ڪرڻ واري صفت بيان ڪندڙ حديثون آهن

سمجهاڻي: مزاح: ميم جي زير سان مصدر آهي. ان جي معنيٰ خوش طبعي ڪرڻ. جيئن القتال المقاتلة جي معنيٰ ۾ ايندو آهي. مزاح جي (اصطلاح) معنيٰ آهي ڪنهن سان منبسط ٿي اهڙي نموني پيش اچڻ جو ان جي دل آزار ۽ نه ٿئي ۽ اڃائي ڳالهه ۽ مسخري به نه هجي. هتي ”باب مزاح رسول الله ﷺ“ لفظ آهن ۽ بعض علماء جو قول آهي ته ”باب جا الفاظ هيئن هجن ها“ باب كيف کان ڪلام رسول الله ﷺ في المزاح يعني رسول الله ﷺ جن جي خوش طبعي ۾ گفتگو ڪيئن هئي؟ پرائين چوڻ صحيح ناهي ڇو ته رسول الله ﷺ جن جي خوش طبعي صرف ڪلام سان نه هئي بغير ڪلام جي به هوندي هئي جيئن پاڻ زاهر نالي صحابيءَ کي پٺيان پاڪر پائي اهڙي طرح قابو ڪري جهليو هيائون جو پوئتي ناهي نه پيو سگهي. ان جي ڪري هن باب ۾ ڪلام جو لفظ ذڪر نه ڪرڻ گهرجي. اڳئين باب سان تعلق: ان تعلق جو وجهه هي آهي ته خوشطبعي ڪرڻ سان غالباً ڪل ايندي آهي ان جي ڪري ڪل واري باب جي ذڪر کان پوءِ مزاح جو باب آندو ويو آهي. ڄاڻڻ گهرجي ته سيدنا رسول الله ﷺ جن پنهنجي اهل، عيال اصحابن وغيره سان ۽ غريب ۽ قريب سان نهايت سيني جي ڪشادگي، هميشه واري مرڪ، سهڻي اخلاق، سلام ورائڻ، بلڪ جنهن سان مليا ان تي سلام ورائڻ ۾ اڳرائي ڪرڻ ۽ جنهن کين بيهاريو ان سان بيهي وڃڻ ۽ جنهن کين سندن هٿ مبارڪ مان وٺي هلڻ لاءِ چيو پلي اهو بار چوند هجي يا ڪا ٻانهي هجي ان سان گڏ هلڻ ۽ صحيح ۽ شريعت جي دائري ۾ رهندي ننڍي وڏي سان ڪڏهن ڪڏهن خوش طبعي ڪرڻ، دعوت ڏيندڙ جي دعوت قبول ڪرڻ، پاڻ کي نرم رکڻ، تان جو سندن اصحابن مان هر صحابي ائين سمجهي ته اهو کين وڌيڪ پيارو آهي. هي سندن مزاج مبارڪ هئي ۽ هي البت اهڙو ميدان آهي جنهن ۾ اها يا واجب آهي يا مستحب آهي ۽ سندن ان خوش مزاجيءَ مان جيڪڏهن ٻيو ڪجهه نه صرف ماڻهن کي سندن نور مان چمڪڻ، هدايت حاصل ڪرڻ ۽ ان ۾ سندن اقتداء ڪرڻ ۽ انهن ۾ محبت پيدا ڪرڻ تانجو سندن جي لاءِ انهن جي دلين ۾ جيڪا هيبت هوندي هئي اها نڪري وڃي ۽ اهي سندن ذات عالي صفات وٽ ويهڻ ۽ علم ۽ فيض حاصل ڪرڻ جي قدرت رکن ته اها به ڪمال جي وڏي نهايت آهي پوءِ ڪهڙي طرح نه هجي حالانڪ ان سان سامهون ايندڙن کي وڏيون بشارتون نصيب ٿيون. انهن مان (۱) هڪ هي آهي جو پاڻ ڪريم ﷺ جن پنجن سالن جي عمر واري محمود بن الربيع جي منهن ۾ خوشطبعي ڪري پاڻيءَ جو چنڊو هنيائون. پوءِ ان ۾ اها برڪت پيدا ٿي جو جڏهن وڏو ٿيو ته سندس ذهن ۾ هن روايت

کان سواء بي کا ڳالھ نہ رهي ۽ ان جي برکت سان صحابہ مان شمار ڪيو ويو. (2) پاڻ ام سلمہ رضی اللہ عنہا جي نياڻيءَ جي منهن ۾ پاڻيءَ جو ڇنڊو هنيائون ته اها صفا ڪراڙي ٿي وئي تڏهن به سندس منهن ۾ جوانيءَ واري رونق قائم رهي. (اشرف الوسائل ص 327) علامہ البيجوري رضی اللہ عنہ لکيو آهي ته حضرت رسول الله ﷺ جن جي مزاح ڪرڻ ۾ اها حڪمت هئي جو پاڻ گهڻي هيبت وارا هئا جيڪڏهن ماڻهن سان خوشطبعي نہ ڪن ها ته انهن کي سندن حضور ۾ ويهڻ جي طاقت نہ هئي ۽ ڪانئن ملاقات ڪري فائدو حاصل ڪري نہ سگهن ها. ام المؤمنين سیده عائشہ صديقہ رضی اللہ عنہا کان روايت آهي ته رسول الله ﷺ جن خوش طبعي ڪندا هئا ۽ فرمائيندا هئا ته ”إِنَّ اللَّهَ لَا يُؤَاخِذُ الْغَابِطِينَ فِي مَزَاحِهِ“ بلاشڪ الله مزاح ۾ سچ ڳالهائيندڙ مزاح ڪندڙ کي نہ پڪڙيندو. پر ان تي هميشگي نہ ڪجي چو ته مزاح سان ڪل ايندي آهي ۽ قلب تي ڪت چڙهندي آهي ۽ اها الله ﷻ جي ذڪر ۽ مهمات دين ۾ فڪر کان غافل ڪندي ۽ گهڻا وقت ان سان دل آڙاري به ٿيندي آهي چو ته اها حسد پيدا ڪري هيبت ختم ڪري ٿي ان ۾ افراط ڪرڻ کان منع آيل آهي. مزاح اها جائز آهي جيڪا انهن امرن کان خالي هجي بلڪ جيڪڏهن اها مخاطب جي خوش ڪرڻ ۽ ان جي دل وندرائڻ جي لاءِ آهي ته سنت آهي جيئن نبي ڪريم ﷺ جن ان ارادي سان ڪڏهن ڪڏهن خوش طبعي ڪندا هئا. هن موضوع تي حضرت امام شافعي رضی اللہ عنہ جو هي شعر تمام سهڻو آهي.

أَفْذُ طَبْعَكَ الْكَدُّ وَالْجِدَارَةُ بِجَدِّ وَعَلَيْهِ بَشَاءٌ مِنَ الْمَزَاحِ
وَلَكِنْ إِذَا أَعْطَيْتَهُ الْمَزَاحَ فَلْيَكُنْ عَلَى قَدَرٍ مَا تُعْطَى الْقَعَامَ مِنَ الْبَدَحِ

(پنهنجي ڏکويل طبيعت کي ڪوشش ڪري راحت ڀڄاءِ. ڪوشش سان ۽ ان کي ٿوري خوش طبعي سان ريجهاءِ ۽ پر جڏهن ان کي خوش طبعي ڏنئي ته اها ايتري قدر هجي جيتري قدر طعام ۾ لوڻ وڌو ويندو آهي.)
علامہ علي القاري رضی اللہ عنہ لکيو آهي ته چتر ۽ مسخري منع آهي. حضرت حبيب ڪريم ﷺ جن ارشاد فرمايو: ”لَا تَبَارِخَاكَ وَلَا تَبَازُحُهُ“ پنهنجي ڀاءُ کي شڪي نہ ٻڌاءِ ۽ نہ ان سان (بيجا) خوشطبعي ڪر. علامہ نووي رضی اللہ عنہ لکيو آهي ته منع ڪيل مزاح اها آهي جنهن ۾ افراط ۽ ان تي دوام هجي اها ڪل قلب تي ڪت پيدا ڪري ٿي الله ﷻ جي ذڪر ۽ دين جي مهمات ۾ فڪر کان غافل ڪري ٿي. ۽ بسا اوقات ٻئي جي دل آڙاري جو سبب بنجي ٿي. حسد پيدا ڪري. هيبت ۽ وفار کي ختم ٿي ڪري پر جيڪا خوش طبعي انهن ڳالهين کان آزاد آهي ڪڏهن ڪڏهن مخاطب کي خوش رکڻ، ان جي دل وندرائڻ ان کي سڪون ڏيڻ جي لاءِ ڪئي وڃي ٿي اها جائز بلڪ استحبابي سنت آهي. علامہ علي قاري رضی اللہ عنہ لکيو آهي ته ”هيءَ ڄاڻ رکڻ گهرجي ته ان جي ضرورت آهي. (جمع الوسائل ج 2 ص 24) علامہ ابن قتية رضی اللہ عنہ چيو ته: سيدنا رسول الله ﷺ جن ان جي ڪري خوش طبع هوندا هئا جو ماڻهن کي سندن اتباع ۽ اقتداء جو حڪم ڪيل آهي پوءِ جيڪڏهن پاڻ خنده پيشاني. مرڪندڙ چهري جي بجاءِ سخت منهن هجن ها ته ماڻهو ڪانئن پري ڀڄن ها ۽ صحيح فائدو حاصل نہ ڪن ها ۽ سندن مزاح ۾ به سچ هوندو هو. (جيئن امان عائشہ صديقہ رضی اللہ عنہا جي روايت مٿي لکي آيا آهيون) اشرح المناوي مع جمع الوسائل ج 2 ص 24) محبوب ڪريم ﷺ جن جو فرمان مبارڪ آهي ”إِنِّي لَا مَزَاحَ وَلَا أَقُولُ إِلَّا الْحَقَّ“ مان خوشطبعي ڪيان تو پر صرف حق چوان ٿو. علامہ يوسف النبهاني رضی اللہ عنہ لکيو آهي ته سندن خوشطبعي ۾ ڪوڙ

بلڪل نه هو. خوش طبعي ڪرڻ وقت به سندن نظر مبارڪ هيٺ هوندي هئي. الاتحافات الربانية جي مصنف علامه عبدالجواد الدومي ص 276 تي لکيو آهي ته محدث عظيم حضرت سفيان بن عيينه ؓ کي چيو ويو ته خوش طبعي هڪ آفت آهي؟ ته پاڻ فرمايائين ”اها سنت آهي ان شرط سان ته سهڻي نموني ۽ مناسب جاءِ تي ڪئي وڃي.“ (انوار غوثيه ص 312) هن باب ۾ ڇهه حديثون آهن.

{235} حَدَّثَنَا مُحَمَّدُ بْنُ غِيلَانَ قَالَ: حَدَّثَنَا أَبُو أُسَامَةَ، عَنْ شَرِيكَ، عَنْ عَاصِمِ الْأَحْوَلِ، عَنْ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَهُ: يَا ذَا الْأُذُنَيْنِ. قَالَ مُحَمَّدٌ: قَالَ أَبُو أُسَامَةَ يَعْنِي يُبَازِحُهُ.

بامحاوره ترجمو: حضرت انس بن مالڪ ؓ چيو ته مون کي نبي ڪريم ﷺ ارشاد فرمايو: ”اي بن ڪنن وارا!“ محمود بن غيلان ؓ راوي چوي ٿو ته حضرت ابواسامه ؓ راوي چيو ته نبي ڪريم ﷺ حضرت انس ؓ سان خوش طبعي ڪئي هئي.

مفردات جو شرح: ”ذَا الْأُذُنَيْنِ“ ٻن ڪنن وارا. ”اذن“ جو تشبيه آهي.

سمجهاڻي: هن روايت ۾ سرڪارِ دو عالم ﷺ جي طرفان حضرت انس بن مالڪ ؓ سان سچ تي بنا ڪيل خوشطبعي جو ذڪر آهي. علامه علي القاري ؒ لکيو آهي ته ان جي مراد سهڻي نموني ٻڌڻ ڏانهن حرص ڏيارڻ ۽ تنبيهه ڪرڻ آهي چوٽ ٻڌڻ جو ڪم ٻڌڻ جي حاسه (ڪن) سان هوندو آهي ۽ جنهن ۾ الله ﷻ ڪن پيدا ڪيا ۽ پوءِ غافل رهيو ته ان جو ڪوبه عذر قبول نه ڪيو ويندو ۽ هڪ قول آهي ته سرڪارِ مدينه ﷺ جو اهو قول سندن طرفان حضرت انس بن مالڪ ؓ جي دلجوئي ڪرڻ ۽ سندن سهڻي اخلاق جو اظهار هو. ۽ هتي اهو بيوقوف وڌيڪ مناسب آهي چوٽ حضرت انس بن مالڪ ؓ ان وقت ننڍو ڏهن سالن جي عمر وارو هو سندن خدمت ۾ بيٺو هوندو هو ته ان وقت حبيب ڪريم ﷺ جي ان سان خوشطبعي ان جي دل کي خوش ڪرڻ جي لاءِ ئي هوندي. حديث جو راوي ابواسامه به هن مان مراد خوش طبعي ڪرڻ بيان ڪئي آهي. علامه مناوي هن روايت جو شرح ڪندي لکيو آهي ته ”يَا ذَا الْأُذُنَيْنِ“ مان مراد آهي: اي انهن ٻن ڪنن جا صاحب! جيڪي ٻڌندڙ ياد ڪندڙ مضبوط رکندڙ آهن. حضرت انس ؓ جي ذڪاء، قابليت ۽ سهڻي ٻڌڻ جي ڪري کيس ان صفت سان خوش طبعي ڪندي سڏيو ويو. ۽ جڏهن حديث جي راوي ابواسامه ؓ ان جي خوش طبعي سان وضاحت ڪئي. هن ۾ سندن خوش طبعي ڪرڻ سان گڏ سندن اخلاق جي حسن ۽ عظمت جو به اظهار آهي. جيئن پاڻ هڪ عورت کي سندس مڙس جي لاءِ فرمايائون ته ”اهو جنهن جي اکين ۾ سفيدي آهي“ (جمع الوسائل مع شرح المناوي ج 2 ص 24) علامه ابن حجر هيثمي مڪي ؒ لکيو آهي ته ان مان مراد ان کي سهڻي نموني ٻڌڻ يا ياد ڪرڻ تي حرص ڏيارڻ آهي. (اشرف الوسائل ص 328)

هيءَ حديث ٻين هنن محدثن آندي آهي: {1} ابوداؤد في ڪتاب الادب باب 92 ماجاء في المزاح رقم الحديث 5002 ج 4 ص 301 {2} احمد في المسند ج 3 ص 117 {3} ابن السني في عمل اليوم والليلة رقم الحديث 422 ص 124 {4} الطبراني رقم الحديث 663 ج 1 ص 240 {5} البيهقي في سننه ج 10 ص 248 وفي الآداب حديث رقم 540 ص 257

{236} حَدَّثَنَا هَذَا بَنُ السَّرِيِّ قَالَ: حَدَّثَنَا وَكِيعٌ، عَنْ شُعْبَةَ، عَنْ أَبِي الثَّيَّاحِ، عَنْ أَنَسِ بْنِ مَالِكٍ قَالَ: إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيُخَالِطَنَا حَتَّى يَقُولَ لِأَخِي صَغِيرٍ يَا أَبَا عَمِيرٍ! مَا فَعَلَ التُّغَيْرُ؟ قَالَ أَبُو عِيْسَى: وَفَقَهُ هَذَا الْجَدِيثُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُبَازِرُهُ فِيهِ أَنَّهُ كُنِيَ غُلَامًا صَغِيرًا فَقَالَ لَهُ: يَا أَبَا عَمِيرٍ! فِيهِ أَنَّهُ لَا بَأْسَ أَنْ يُعْطِيَ الصَّبِيُّ الطَّيْرَ لِيَلْعَبَ بِهِ. وَإِنَّمَا قَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ فَقَالَ يَا أَبَا عَمِيرٍ! مَا فَعَلَ التُّغَيْرُ؟ لِأَنَّهُ كَانَ لَهُ نَغِيرٌ يَلْعَبُ بِهِ فَمَاتَ، فَحَزَنَ الْغُلَامُ عَلَيْهِ فَبَازَحَهُ النَّبِيُّ صَلَّى اللَّهُ عَلَيْهِ وَسَلَّمَ: يَا أَبَا عَمِيرٍ، مَا فَعَلَ التُّغَيْرُ؟

بامحاوره ترجمو: حضرت انس بن مالڪ ؓ کان روایت آهي ته نبي ڪريم ﷺ اسان سان گهڻي ميل جول ڪندا هئا تان جو منهنجي ننڍي ڀاءُ کي فرمايائون: اي ابو عمير! تنهنجي بلبل کي ڇا ٿي ويو؟ (عمير وٽ بلبل جو هڪ بچڙو هو ته پاڻ سڳورن ؓ ننڍڙي عمير کي خوش طبعي طور ائين چيو. مفردات جو شرح: ”ان“ هيءُ ان مخففه اصل ثقيله هئي. بلاشڪ ”لِيُخَالِطَنَا“ اسان سان ملي جلي ويندا هئا. هن جو ثلاثي خلط، يخلط آهي. ”نغير“ هي نغر جي تصغير آهي هن جو جمع ”نغران“ آهي. ڳاڙهي چهنج وارو هڪ پکي آهي. اردو ۾ هن کي ”لال“ ۽ سنڌي ۾ بلبل سڏيندا آهن.

سمجهاڻي: محدث ترمذي ؓ هن حديث جو فقه بيان ڪندي فرمايو هن حديث مان معلوم ٿيو ته سرور ڪونين ؓ جن صحابه ڪرام رضي الله عنهم سان ميل جول رکندا هئا ۽ انهن سان خوش طبعي به ڪندا هئا يعني اهڙي خوش طبعي جنهن ۾ ڪا غير شرعي ڳالهه نه هجي ۽ هن روايت مان اهو به معلوم ٿيو ته سرور ڪائنات ؓ جن هڪ ننڍي چوڪري کي ڪنيت ابا عمير سان سڏيو ۽ هن مان اهو به معلوم ٿيو ته ان ۾ ڪا قباحت يا شرعي منع ناهي جو ننڍي ٻار کي راند ڪرڻ، دل وندرائڻ جي لاءِ پکي ڏنو وڃي چوٽه محبوب ڪريم ﷺ جن ان کي فرمايو ”اي ابا عمير! نغير ڇا ڪيو؟ هن مان معلوم ٿيو ته ان چوڪري جي دل مغموم رهندي هئي ان سان پاڻ ڪريم ﷺ جن خوش طبعي ڪندي ائين فرمايو هو. علامه البيهقي ؓ لکيو آهي ته هن حديث مان معلوم ٿيو ته ڪنهن اسم کي مصغر ڪري سڏڻ ڀلي اهو انسان نه هجي جائز آهي ۽ حضور ڪريم ﷺ جن کي خبر هئي ته اهو پکي (بلبل) مري ويو آهي پوءِ ان کان ان انداز سان پڇڻ مان مقصد ان جي دل کي سرور بخشڻ هو ان جي ڪري خطاب جي شروعات ان ننڍي سان ڪرڻ فرمايائون ۽ عمير هڪ قول مطابق عمر جو مصغر آهي ۽ هن حديث مان ٿڪ بندي تي لفظن جي ڳالهائڻ جو جواز به ملي ٿو.

اعتراض: ننڍي ٻار کي پکي ڏيڻ، ان پکي جي لاءِ عذاب آهي پوءِ اهو ڪيئن جائز آهي؟ جواب: عذاب يقيني ناهي گهڻا وقت پکي کي پيار ۽ نرميءَ سان پالي سنڀاليو ويندو آهي پر جيڪڏهن يقين آهي ته اهو ٻار ان کي عذاب ڏيندو ته پوءِ ان کي پکي ڏيڻ منع آهي. (المواهب ص 393) علامه علي القاري ؓ لکيو آهي ته اهل مدينه نغير کي بلبل سڏيندا آهن ۽ ابو عمير جو نالو ”ڪبشه“ هو. هي حضرت انس بن مالڪ ؓ جو مائيتو ڀاءُ هو. هن جو ڀيڻ ابو طلحه بن زيد بن سهل الانصاري هو. ۽ هن حديث مان اشاره ثابت ٿيو ته فاني شيءِ سان محبت نه رکجي.

حڪايت: هڪ عاشق جو معشوق مري ويو ته اهو ان جي لاءِ روئندو رهيو. هڪ عارف الله ﷺ جي صالح ٻانهي ان کي ڏسي فرمايو ته ”ان جيئي، ڦيوم سان محبت چون ٿي رڪيئي جيڪو مرڻ کان پاڪ آهي ۽

ان جو لطف به فنا ۽ فوت ٿيڻ وارو ناهي“ ۽ ابا عمير! ممكن آهي ته حضور ڪريم ﷺ جن ان کي هن ڪيفيت سان سڏڻ جي شروعات ڪئي هجي، يا اڳ ۾ ئي ان ڪنيت سان سڏيو ويندو هجي. ٻئي احتمال آهن.

اعتراض: هن روايت مان ثابت ٿيو ته ”ڪنهن مرد جو ڪنهن عورت سان اڪيلائپ ۾ ويهڻ جائز آهي جيڪڏهن پاڻ تي ڪنٽرول ڪري سگهي ٿو. چوٽه رسول الله ﷺ جن ابا عمير جي امڙ وٽ اڪيلا ويٺا هئا.

جواب: اهو چوڻ بالڪل غلط آهي هن حديث ۾ عورت سان ويهڻ جو ذڪر آهي ئي ڪونه عورت سان اڪيلو ويهڻ امت جي اجماع سان اهڙو حرام آهي جنهن ۾ ڪو اختلاف ناهي نه سلف جون خلاف جو. ٻيلي گڏ ويهندڙ سمجهي ته مان فتنن ۾ پوڻ کان امن ۾ آهيان. ائين چوڻ ته اڪيلي عورت سان ويهڻ جيڪڏهن فتنن کان امن ۾ رهي ٿو جائز آهي. ملحدن، بي دينن ۽ گمراهن جو قول آهي. عارفن بزرگن جو قول آهي ته ”جيڪڏهن خلوت ۾ ويهندڙ مرد حسن بصري رضه هجي ۽ عورت رابعه العدوية البصريه هجي ته به جائز ناهي چوٽه شرعي احڪام مطلق وارد آهن. (جمع الوسائل ج 2 ص 26) علامه علي القاري رضه لکيو آهي ته حضور ڪريم ﷺ جن جي طرفان خوش طبعي ڪرڻ ان جي مستحب هجڻ جو دليل آهي. فقهاء ۽ اصولين جي ڪلام جي اها مقتضي آهي ۽ حضرت حبيب ڪريم ﷺ جن ۾ قدرتي طور اهڙي هيبت، رعب ۽ دٻڊپور ڪيل هو جو سندن خوش طبعي ڪرڻ جي باوجود سندن وقار، عزت ۽ احترام ۾ فرق نه پوندو هو. جيئن هڪ ڀيري هڪ شخص سندن اڳيان عرض ڪرڻ لاءِ اٿي بيٺو ته ان تي ڏکڻي طاري ٿي پاڻ ان کي فرمايائون ته ”پاڻ تي آساني ڪر. (ڏک نه ڊڀ نه ڪر. ڊڄ نه) مان بادشاهه يا سختي ڪندڙ حاڪم ناهيان مان ته قريش مان قديد (پنير) کائڻ واري هڪ عورت جو پٽ آهيان جيڪا مک ۾ رهندي هئي.“ پوءِ ان ويڇاري کين پنهنجي حاجت عرض ڪئي ان کان پوءِ اٿي بيهي پاڻ فرمايائون ”أَيُّهَا النَّاسُ إِنَّ أَوْحَىٰ إِلَيَّ أَنْ تَوَاضَعُوا أَلَا تَوَاضَعُوا حَتَّى لَا يَفْخَرُ أَحَدٌ عَلَىٰ أَحَدٍ وَلَا يَفْخَرُ أَحَدٌ عَلَىٰ أَحَدٍ وَكُونُوا عِبَادَ اللَّهِ أَخَوَانًا.“ (اي انسانو! بلاشڪ مون ڏانهن وحي ڪيو ويو آهي ته تواضع (هينانهين اختيار ڪيو خبردار پوءِ هينانهين اختيار ڪيو تانجو ڪوهڪڙو ٻئي تي زيادتي نه ڪري ۽ نه ڪوهڪڙو ٻئي تي فخر ڪري ۽ اي الله جا ٻانهن ڀائرن ٿي رهو. ۽ مسلم شريف ۾ حضرت عمرو بن العاص رضه کان روايت آهي ان فرمايو ته ”مون رسول الله ﷺ سان صحبت ڪئي پر حياءَ ۽ تعظيم جي ڪري ڪڏهن به پنهنجي اک کي (سندن ديدار مان) ڍوڻ نه ڪرايم. (سندن تعظيم جو خيال ڪندو هيس) پوءِ جڏهن اهڙي جليل القدر صحابي جو هي حال هيو ته ٻين جي باري ۾ تنهنجو گمان ڪهڙو آهي. اهوئي وجه آهي جيڪو مٿي ذڪر ڪري آيا آهيون ته جيڪڏهن پاڻ ڪنهن سان خوش مزاجي نه ڪن ها ته ڪير به سندن خدمت ۾ نه ويهي سگهي ها ۽ نه فائدو وٺي سگهي ها. خصوصاً ان کان پوءِ جڏهن سندن ذات تي قدرتي قرب جي مواهب جون تجليلون پونديون هيون ۽ فضل عائد ٿيندو هو ۽ ان ڪيفيت کي گهٽائڻ جي لاءِ پاڻ فجر جي سنت واريون ٻه رڪعتون پڙهي ام المؤمنين عائشه صديقہ رضه سان ڪجهه ڪچهري ڪرڻ، ڳالهائڻ يا زمين تي ڪجهه وقت سمهڻ کان سواءِ ٻاهر نه نڪرندا هئا چوٽه جيڪڏهن ان ڪيفيت ۾ ٻاهر تشريف فرمائي ها جنهن قرب جي حال ۾ سينگاريل هئا ۽ جيڪا مناجات ۽ رب العزت جي

ڪلام ٻڌڻ وقت کين حاصل هئي جنهن جي حصي کي بيان ڪرڻ کان به انسان عاجز آهي ته ڪنهن بشر کي طاقت نه هئي جو ساڻن ملاقات ڪري سگهي. پاڻ ٻاهر اهڙي حال ۾ نڪرندا هئا جو ساڻن ملڻ وارا برداشت ڪري سگهن. اها انهن جي لاءِ سندن طرفان نرmi ۽ انهن تي سندن رحمت هئي. (جمع الوسائل ج 2 ص 27، 28) علام ابن حجر هيثمي مڪي رحمته الله لکيو آهي ته هن روايت مان هي فائدا ملن ٿا. (1) ته پڪيءَ کي پيڇري ۾ رکي ان جو رنگ ڏسڻ يا ان جي ٻولي ٻڌڻ يا مباح راند ڪرڻ جي لاءِ استعمال ڪرڻ جائز آهي ان شرط سان ته ان جي صحيح سنڀال ڪئي وڃي ان کي وقت تي کاڌو ڪارايو وڃي. (2) ڪڏهن ڄاڻ هوندي ڪا ڳالهه پيڇڻ. جيئن حضور ڪريم ﷺ جن کي علم هو ته ابا عمير جو تغير پڪي مري ويو آهي تڏهن به ان جي دل کي بهلائڻ لاءِ ۽ ان سان لطف و ڪرم ڪرڻ عطفوت، رفت، تواضع جي اظهار ڪرڻ خاطر ان کان ان نموني پڇيائون. (3) هن مان اهو به ثابت ٿيو ته ضعيفن جي رعايت ڪرڻ، انهن کي انس ڏيڻ، انهن کي سرور پهچائڻ محبوب مڪرم نبي معظم ﷺ جي اخلاق حسنہ مان آهي. (4) ”ليعب به“ لفظ مان مراد آهي ته ڪنهن به جانور کي (حلال جانور کي ڪاٺڻ جي لاءِ ڪهڻ کان سواءِ) ايڏائڻ منع آهي پر راند ۾ استعمال ڪرڻ منع ناهي چوڻ ته ان ۾ ان سان دلچسپي هجڻ جي ڪري پڪي رکندڙان جو گهڻو خيال ڪندو آهي. (5) فَكَاذَحَةٌ (پوءِ ان سان خوش طبعي ڪيائون) جو مطلب ته ان جي غمگين دل کي خوشي بخشيائون چوڻ ته ننڍڙن ٻارن جي مزاج آهي ته انهن کان جيڪڏهن ڪا راند، روند واري شيءِ ويندي آهي ته ڏکوڻجندا آهن ۽ ابا عمير ننڍي عمر هوندي به ڏڪاءَ جي قوت ۽ ذهانت وارو هو ان جي ڪري پاڻ ان سان اهو خطاب فرمايائون. (اشرف الوسائل ص 330)

هيءَ حديث ٻين هنن محدثن آندي آهي: {1} البخاري في كتاب الادب باب 181 الانبساط الي الناس رقم الحديث 6129 ج 10 ص 526 {2} النسائي في (عمل اليوم والليلة، باب التسليم علي الصبيان والدعاء لهم وممازحتهم رقم الحديث 333، 334، ص 286، 287 {3} ابن ماجه في كتاب الادب باب 24 المزاح رقم الحديث 3720 {4} احمد في المسند ج 3 ص 119 وفيه قصة الصلوة {5} ابن السني في عمل اليوم والليلة رقم الحديث 409 ص 145.

{237} حَدَّثَنَا عَبَّاسُ بْنُ مُحَمَّدٍ الدُّورِيُّ قَالَ: حَدَّثَنَا عَبْدُ بْنُ الْحَسَنِ بْنُ شَقِيقٍ قَالَ: أَنْبَأَنَا عَبْدُ اللَّهِ بْنُ الْهُبَّارِ، عَنْ أَسَامَةَ بْنِ زَيْدٍ، عَنْ سَعِيدِ الْقُبَيْرِيِّ، عَنْ أَبِي هُرَيْرَةَ قَالَ: قَالُوا: يَا رَسُولَ اللَّهِ إِنَّكَ تُدَاعِبُنَا قَالَ: إِنِّي لَا أَقُولُ إِلَّا الْحَقَّ.

بامحاوره ترجمو: حضرت ابو هريره رضي الله عنه کان روايت آهي. صحابه ڪرام عليهم الرضوان عرض ڪيو ته اي الله جا رسول ﷺ ! اوهان اسان سان خوش طبعي ڪندا آهيو؟ پاڻ ڪريم ﷺ فرمايو. آءٌ سچ کان سواءِ خوش طبعي نه ڪندو آهيان.

مفردات جو شرح: ”الْقُبَيْرِيُّ“ (ميم جي زير، قاف جي جزم ۽ با جي پيش سان يا زير سان) المقبرة ڏانهن نسبت ڪيل آهي. اها نسبت ان جي ڪري ڏنو ويو جو مقبرن ۾ رهندو هو يا انهن جي قريب منزل هيس. ”قَالَ“ چيائين. اي حضرت ابو هريره رضي الله عنه فرمايو. ”تُدَاعِبُنَا“ (دال ۽ عين سان) اي تمازحنا ”اسان سان خوش طبعي ڪيو ٿا. ”غير“ مگر.

سمجھاڻي: علامه البيجوري ﷺ لکيو آهي ته صحابه ڪرام رضي الله عنهم جي طرفان حضرت حبيب ڪريم ﷺ کان عرض ڪري پڇڻ ته اوهان اسان سان خوش طبعي ڪيوتائ؟ جو مقصد هو ته اها خوش طبعي ڪرڻ اوهان جي خصائص مان آهي يا اسان جي لاءِ به اجازت آهي؟ حالانڪ پاڻ فرمايو هيائون ته ”لَا تَهَارِ أَخَاكَ وَلَا تَبْذُرْهُ وَلَا تَعْدُهُ مُوعِدًا فَتُخْلَفَهُ“ (پنهنجي ڀاءُ کي شڪ ۾ نه وجهه ۽ نه ان سان خوش طبعي ڪر ۽ نه ان سان وعدو ڪري پوءِ وعده بر خلافي ڪر) ان سوال جي جواب ۾ حبيب ڪريم ﷺ جن ارشاد فرمايو: ”هائو مگر مان حق کان سواءِ ڪجهه نه ٿو چوان. يعني منهنجي خوش طبعي به سچ تي مبني آهي. پوءِ جيڪو سچ ڳالهائيندي پنهنجي هيبت، وقار ۽ عزت برقرار رکندي خوش طبعي ڪري ته ڀلي ڪري پر جيڪو انهن ڳالهين جي حفاظت نه ڪري سگهي اهو خوش طبعي ڪرڻ کان پاسو ڪري علامه موصوف اڳتي لکيو آهي ته ”خلاصو هي آهي ته پاڻ نادر طور، ڪڏهن ڪڏهن خوش طبعي ڪندا هئا ۽ صرف حق ۽ سچ فرمائيندا هئا جيڪو ڪنهن مصلحت يا ڪنهن جي دل کي محبت ۾ آڻڻ جي لاءِ هوندو هيو. چوڻ صحابه ڪرام عليهم الرضوان جي دليلن ۾ محبت سان گذر سندن هيبت ۽ رعب طاري هوندو هو. خوش طبعي سان انهن کي مانوس رکندا هئا. خصوصاً سندن مٿان جيڪي قدرتي تجليات وارد ٿينديون هيون انهن کان پوءِ. (المواهب ص 394) علامه ابن حجر هيتي مڪي ﷺ لکيو آهي ته صحابه ڪرام عليهم الرضوان جو اهو سوال ٻن وجهن جي ڪري هو. (1) هڪ مذڪور حڪمت جي ڪري (2) ٻيو سندن ذات عالي صفات عليه الصلوة والسلام کان سندن مرتبي جي بلنديءَ ۽ مان جي عظمت جي ڪري مزاح کي بعيد سمجهڻ خاطر. ڇڻ ته اها انهن جي نظر ۾ وڏي ڳالهه هئي پوءِ پاڻ انهن کي سمجهايا تون ته خوش طبعي ڪرڻ ڪمال جي خلاف ناهي بلڪ اها جيڪڏهن شرعي قانون جي مطابق آهي ته ڪمال جي توابع ۽ تتيمات مان آهي ۽ ان ۾ افراط ۽ ان تي هميشگي ڪرڻ ممنوع آهي چوڻ ان ۾ ڪثرت ڪرڻ سان گهڻي ڪل ۽ قلب جي قساوت ۽ الله ﷻ جي ذڪر کان منهن موڙڻ جهڙيون خرابيون پيدا ٿين ٿيون ۽ هيبت ۽ وقار کي ڌڪ ٿولڻ جي بلڪ گهڻا وقت ڪنهن جي دل آزاری ٿئي ٿي جيڪا عداوت ۽ بغض پيدا ڪري ٿي. ۽ حبيب ڪريم ﷺ جن جي خوش طبعي انهن امرن کان پاڪ هئي. علامه ابن حجر هيتي مڪي ﷺ به علامه علي القاري ﷺ واري ڳالهه لکي آهي ته حضور ڪريم ﷺ جن تي جڏهن قرب جي مواهب ۽ فضل جي عوائد مان تجليات وارد ٿينديون هيون. ته پاڻ فجر جي سنت واريون به رڪعتون پڙهي ام المؤمنين عائشه صديقہ ﷺ سان ڳالهه ٻوله ڪرڻ يا زمين تي ٿورو وقت ليٽڻ کان پوءِ ٻاهر نڪرندا هئا چوڻ جيڪڏهن پاڻ ان حالت تي نڪرڻ ها جنهن تي مٿن قرب جون تجليون وارد ٿيون هيون ته ڪنهن بشر کي طاقت نه هئي جو سندن ذات سان ڳالهائي سگهي ها زمين تي ان جي ڪري ليٽندا هئا جو زمين انسان جو اصل آهي ان سان نسبت پيدا ڪرڻ کان پوءِ انسان سان نسبت پيدا ڪرڻ آسان ٿيندي هئي. ان نسبت کي صحابه ڪرام عليهم الرضوان لاءِ آساني ۽ انهن تي شفقت ۽ نرمي ڪرڻ جي لاءِ قائم رکندا هئا. (اشرف الوسائل ص 332) علامه مناوي ﷺ به اهڙي طرح ئي لکيو آهي.

(شرح المناوي علي حاشيه جمع الوسائل ج 2 ص 28)

هيءَ حديث ٻين هنن محدثن آندي آهي: {1} احمد في المسند ج 2 ص 360 {2} ابن السني في عمل

الليوم والليله رقم الحديث 418 ص 148 {3} البيهقي في سننه ج 10 ص 248 {4} وفي الآداب رقم الحديث 537 ص 256 {5} البغوي في شرح السنة رقم الحديث 3602 ج 13 ص 179 {6} وفي الشمائل رقم الحديث 312 ج 1 ص 254

{238} حَدَّثَنَا قُتَيْبَةُ بْنُ سَعِيدٍ قَالَ: حَدَّثَنَا خَالِدُ بْنُ عَبْدِ اللَّهِ، عَنْ حُمَيْدٍ، عَنْ أَنَسِ بْنِ مَالِكٍ، أَنَّ رَجُلًا اسْتَحْمَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: إِنِّي حَامِلُكَ عَلَى وَلَدٍ نَاقَةٍ فَقَالَ: يَا رَسُولَ اللَّهِ، مَا أَصْنَعُ بِوَلَدِ النَّاقَةِ؟ فَقَالَ صَلَّى اللَّهُ عَلَيْهِ وَسَلَّمَ: وَهَلْ تَلِدُ الْإِبِلَ إِلَّا النُّوقَ.

بامحاوره ترجمو: حضرت انس بن مالک ؓ کان روایت آهي ته هڪ شخص رسول الله ﷺ جن کان سواريءَ لاءِ اٺ گھريو. پاڻ سڳورن ؓ فرمايو ته ”توڪي ڏاچيءَ جي ڦر تي سوار ڪريان ٿو. ان ماڻهو عرض ڪيو ته يا رسول الله ﷺ! آءٌ ڏاچيءَ جي ڦر کي ڇا ڪندس؟ ته پاڻ فرمايائون ”اٺ کي ڏاچيون ته جڻينديون آهن“ (مطلب ته انن کي ڏاچيون ئي جڻينديون آهن)

مفردات جو شرح: ”اسْتَحْمَلَ“ استفعال جي باب کان ورتل ماضي جو صيغو آهي. هن باب ۾ طلب جي معنيٰ هوندي آهي سواري طلب ڪيائين. ”إِنِّي حَامِلُكَ“ اي مُرِيدُ حَمْلِكَ. يعني توکي سواري ڏيڻ جو ارادو ڪندڙ آهيان. ”وَلَدِ النَّاقَةِ“ ڏاچيءَ جي ولد تي، ڦر تي. ”هَلْ تَلِدُ“ ڇا جڻي ٿي. ”الْإِبِلَ“ اٺ کي.

سمجهاڻي: رسول الله ﷺ جن جو سائل کي فرمان ته ”مان توکي ڏاچيءَ جي ڦر تي ڪٽڻ جو ارادو ڪندڙ آهيان“ مان مراد ان سان نرمي ۽ خوش طبعي ڪرڻ سان گڏ ان کي فڪر ڏيڻ ۽ سمجهاڻي هو ۽ ان ۾ سادگيءَ کي ثابت ڪرڻ هو. حديث شريف ۾ آهي ته ”أَكْثَرُ أَهْلِ الْجَنَّةِ الْبُلَّةُ“ (يعني جن تي گھڻا ماڻهو سادا هوندا). پر انهن سادن مان مراد دنياوي امور ۾ سادا هوندا ۽ ديني امور ۾ ذهين هوندا. اهي ابرار هوندا. ”مَا أَصْنَعُ بِوَلَدِ النَّاقَةِ“ (مان ڏاچيءَ جي ڦر کي ڇا ڪندس) هي ان سائل جو عرض هو. ان ولد الناقة“ مان مراد ننڍڙو گورڙو، توڙو سمجهيو هو. پر حبيب ڪريم ﷺ جن ان جي غلط فهميءَ کي دور ڪندي فرمايو ته ”وَهَلْ تَلِدُ الْإِبِلَ“ ۽ ڇا اٺ کي جڻڻ واري ابل زير سان مفعول مقدم آهي ۽ ابل اسر جمع آهي جنهن جو ان جي لفظ مان جمع ناهي ۽ احوال ۽ با جي زير سان آهي ۽ هڪو ڪري پڙهڻ جي لاءِ با جي جزم به ٻڌي ويندي آهي ۽ اسماء مان پهرين ٻن حرفن جي زير سان ابل ۽ الحبر

کان سواءِ ٻڌون ويو آهي. الحبر (ڪن ڏندن وارو) جي معنيٰ سان ”الا النوق“ ڏاچين کان سواءِ. ”النوق“ پيش سان فاعل مؤخر آهي پوءِ اٺ پلي وڌا هجن پر آهن ته اولاد ڏاچين جو پوءِ ننڍي ۽ وڏي ٻنهي تي ولد الناقة جو اطلاع سڄو ۽ صحيح آهي. ڄڻ ته پاڻ ڪريم ﷺ جن ان کي ارشاد فرمايو ”جيڪڏهن تدبير ڪرين ها ته ائين نه چوين ها“. گویا ان ۾ سندن ارشاد آهي ته ”ٻڌندڙ جڏهن ڪجهه ٻڌي ته ان ۾ غور ۽ فڪر ڪرڻ ۽ ان کي سوچڻ کان سواءِ رد نه ڪري (المواهب ص 396، خصائل نبوي ص 178)

علامه علي القاري ؒ لکيو آهي ته: اٺ جي لاءِ عرض ڪندڙ ۾ سادگي هئي ۽ حضور نبي ڪريم ﷺ جي ارشاد مبارڪ ۾ ان جي سادگيءَ لاءِ شفا هئي ۽ سندن ان ارشاد ۾ نه صرف ان جي لاءِ پر ٻين جي لاءِ به هدايت هئي ته هر ڳالهه ۾ غور ڪري پوءِ جواب ڏنو وڃي. (جمع الوسائل ج 2 ص 29) علامه ابن حجر

هيتمي مڪي ؒ به ائين ئي لکيو آهي

(اشرف الوسائل ص 332)

هيءَ حديث بين هنن محدثن آندي آهي: {1} البغوي في شرح السنة رقم حديث 3605 ج 13 ص 181 {2} ابوداؤد في الادب باب 92 ماجاء في المزاح رقم الحديث 4998، ج 4 ص 300 {3} احمد في المسند ج 3 ص 267 {4} البخاري في الادب المفرد رقم الحديث 268 ص 102 {5} البيهقي في سننه ج 10 ص 248.

{239} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا عَبْدُ الرَّزَّاقِ قَالَ: حَدَّثَنَا مَعْمَرٌ، عَنْ ثَابِتٍ، عَنْ أَنَسِ بْنِ مَالِكٍ، أَنَّ رَجُلًا مِنْ أَهْلِ الْبَادِيَةِ كَانَ اسْمُهُ زَاهِرًا وَكَانَ يُهْدِي إِلَى النَّبِيِّ صَلَّى اللَّهُ عَلَيْهِ وَسَلَّمَ هَدِيَّةً مِنَ الْبَادِيَةِ، فَيَجْهَرُ النَّبِيُّ صَلَّى اللَّهُ عَلَيْهِ وَسَلَّمَ إِذَا أَرَادَ أَنْ يَخْرُجَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: إِنَّ زَاهِرًا بَادِيَتُنَا وَنَحْنُ حَاضِرُوهُ وَكَانَ صَلَّى اللَّهُ عَلَيْهِ وَسَلَّمَ يُحِبُّهُ وَكَانَ رَجُلًا دَمِيمًا فَاتَّاهُ النَّبِيُّ صَلَّى اللَّهُ عَلَيْهِ وَسَلَّمَ يَوْمًا وَهُوَ يَبِيعُ مَتَاعَهُ فَاحْتَضَنَهُ مِنْ خَلْفِهِ وَهُوَ لَا يُبْصِرُهُ، فَقَالَ: مَنْ هَذَا؟ أُرْسِلَنِي. فَالْتَفَتَ فَعَرَفَ النَّبِيُّ صَلَّى اللَّهُ عَلَيْهِ وَسَلَّمَ فَجَعَلَ لَا يَكَلُمَا أَلْصَقَ ظَهْرَهُ بِصَدْرِ النَّبِيِّ صَلَّى اللَّهُ عَلَيْهِ وَسَلَّمَ حِينَ عَرَفَهُ، فَجَعَلَ النَّبِيُّ صَلَّى اللَّهُ عَلَيْهِ وَسَلَّمَ يَقُولُ: مَنْ يَشْتَرِي هَذَا الْعَبْدَ فَقَالَ: يَا رَسُولَ اللَّهِ، إِذَا وَاللَّهِ تَجَدَّنِي كَاسِدًا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: لَكِنْ عِنْدَ اللَّهِ لَسْتُ بِكَاسِدٍ أَوْ قَالَ: أَنْتَ عِنْدَ اللَّهِ غَالٍ.

بامحاوره ترجمو: حضرت انس بن مالک کان روایت آهي ته زاهر نالي هڪ بهراڙيءَ جو ماڻهو نبي ڪريم ﷺ جن وٽ جهنگ جون سوکڙيون کڻي ايندو هو. جڏهن اهو (يعني زاهر) موٽي ويو جو ارادو ڪندو هو ته نبي ڪريم ﷺ جن به ان کي (مديني پاڪ شهر جون) سوکڙيون پاڪڙيون ڏئي اماڻيندا هئا ۽ پاڻ سڳورا ﷺ فرمائيندا هئا ته: ”زاهر اسان جو بهراڙيءَ (وارو) آهي ۽ اسان ان جا شهر (وارا) آهيون.“ رسول الله ﷺ جن ان کي ڏاڍو پائيندا هئا. جيتوڻيڪ هو ظاهري صورت ۾ ڪو جهو هو.

هڪ ڏينهن رسول الله ﷺ جن (مديني جي بازار ۾) ان وٽ ويا، ته اهو ان وقت پنهنجو سامان وڪڻي رهيو هو. حضور ڪريم ﷺ جن ان کي اوچتو پڇيائون اچي پاڪڙيا توڻ ۽ ان حضور ﷺ جن کي ڪونه ڏٺو هو. ان ڪري چوڻ لڳو ته ”ڪير آهين؟ مون کي ڇڏ. ائين چئي واهيا ٿيائين، ته حضور ڪريم ﷺ جن کي سڃاڻي ورتائين. سڃاڻڻ کان پوءِ ته هي نبي ڪريم ﷺ جن آهن (برڪت خاطر) پنهنجي پني نبي ڪريم ﷺ جي پاڪ سيني سان لڳائي مهڻ لڳو. نبي پاڪ ﷺ (خوش طبعي ڪري) چيو ته، هيءُ ٻانهو ڪير وٺندو؟ ان تي (زاهر) چوڻ لڳو: اي الله ﷻ جا رسول ﷺ! خدا جو قسم! ائين ته مون کي ڪوٺو لهندين. ان تي رسول الله ﷺ جن ارشاد فرمايو ته: ”تون الله ﷻ وٽ سستون آهين“ يا پاڻ سڳورن ﷺ ارشاد فرمايو: ”تون الله ﷻ وٽ مهانگو آهين“ (هيءُ صحابي زاهر مديني منوره جي آسپاس ۾ ڪنهن ڳوٺ يا واديءَ جو رهاڪو هو. سندس پورو نالو زاهر بن حرام اشجعي هو. حضور ڪريم ﷺ جن سان گهڻي محبت هئس ۽ حضور ڪريم ﷺ جن به کيس گهڻو پائيندا هئا. حضور ڪريم ﷺ جن وٽ بهراڙيءَ جون ساديون سوکڙيون کڻي ايندو هو. بدر ۾ به پاڻ ڪريم ﷺ جن سان گڏ هو.)

مفردات جو شرح: ”بَادِيَةُ“ بهراڙي. ”فَيَجْهَرُ“ تيار ڪري رهيو هو. ”دَمِيمًا“ ڪوجهي صورت وارو. ”اِحْتَضَنَهُ“ الاحتضان مصدر کان ورتل آهي ان کي پاڪڙي ورتائين. ”لَا يَكَلُمَا“ ڪوتاهي نه پيو ڪري ڪمي نه پيو ڪري ”أَلْصَقَ“ چنبڙايائين، سيني سان لڳايائين. ”كَاسِدًا“ گهٽ قيمت وارو. ڪوتو ”غَالٍ“ مهانگو گهڻي قيمت وارو.

سمجھاڻي: هن روايت مان حضور پاڪ ﷺ جي انتهائي ڪريمانه اخلاق جو ظهور ٿي رهيو آهي. جڏهن زاهر نالي هڪ الله ﷻ جو ٻانهو سندن خدمت ۾ بهراڙيءَ جا ڦل، ڦروت تحفي طور پيش ڪندو هو ته پاڻ ان کان به بهتر کيس شهري تحفا ڏيندا هئا. پاڻ ارشاد فرمايائون ته ”زاهر اسان جي بهراڙي آهي ۽ اسين ان جو شهر آهيون.“ يعني ان جي ذريعي بهراڙيءَ ۾ ٿيندڙ سبزي، ميوا اسان وٽ پهچن ٿا اسان کي بهراڙيءَ ۾ ويڻو ڪونه ٿو پوي ۽ شهر جون شيون وري اسان جي ذريعي ان کي حاصل ٿين ٿيون انجي ضرورت پوري ٿئي ٿي. سيدنا رسول الله ﷺ جن ان سان محبت رکندا هئا. اهو ڀلارو ظاهري صورت ۾ حسين نه هو پر سرڪارِ مدينه ﷺ جن نظر ڪرم ان جي ظاهري صورت ۽ شڪل جي بجاءِ ان جي دل واري محبت ۽ سڪ تي متوجه ٿيندي هئي ان سان نهايت پيار سان پيش ايندا هئا ان سان محبت ۽ پيار جو اظهار هڪ ڀيري حبيب ڪريم ﷺ جن هن طرح ڪيو جو زاهر بازار ۾ پنهنجو سامان ڪپاڻ ۾ مشغول هو ۽ پاڻ ڪريم ﷺ جن ان کي پوين اچي اهڙي طرح ڀاڪر ۾ ورتو جو اهو ڏسي نه پيو سگهي. اهو چوڻ لڳو ته ”هي ڪير آهي؟“ مون کي ڇڏ.“ ۽ پوئتي وجاهتي ڏنائين ته حضرت حبيب ڪريم ﷺ جن هئا. پوءِ اهو پنهنجا پٺا حضرت نبي ڪريم ﷺ جن سان گساٽ، چنبڙاڻ ۽ مهڻڻ لڳو ۽ حضور ڪريم ﷺ جن چوڻ لڳا ته ”هن غلام کي ڪير خريد ڪندو؟ اهو ٻڌي اهو چوڻ لڳو ته: الله جو قسم! ان وقت اوهان مون کي کوٽولهندؤ.“ (وڏي قيمت وارو ناهيان) پوءِ رسول الله ﷺ جن ارشاد فرمايو: ”پر تون الله ﷻ وٽ کوٽوناھين“ يا فرمايائون ته ”تون الله ﷻ وٽ وڏي قيمت وارو آھين.“ ان کي ڀاڪر ۾ وٺڻ نهايت ئي پياري ۽ محبت واري خوش طبعي هئي ۽ ان عاشق جي طرفان سڃاڻڻ کان پوءِ پنهنجن پٺن کي نبي ڪريم ﷺ جن جي سيني اقدس سان ملڻ، لڳائڻ، چنبڙاڻ ان جي عقيدت، محبت ۽ سرڪارِ دو عالم ﷺ جن کان برڪتون، رسالت جا انوار حاصل ڪرڻ جي ڀرپور ڪوشش هئي. سبحان الله ﷻ! هيءُ خوش طبعي ڪيتري عجيب ۽ نفيس هئي جو پاڻ فرمائي رهيا هئا ته ”هي غلام ڪير خريد ڪندو؟ ۽ جنهن تي محبوب ڪريم ﷺ جن ايترا مهربان آهن ان جي عاجزي، انڪساري ۽ هيٺاهين ايتري آهي جو عرض ٿو ڪري ته ”هن کوٽي کي ڪير خريد ڪندو. مگر نبوي نگاهه ۽ رسالت جي نظر ۾ ان جي ڪيتري قيمت هئي ان جو اندازو لڳائڻ ناممڪن آهي ۽ ڪائنات جي آقا ﷺ جن ارشاد فرمايو ته ”تون الله ﷻ وٽ وڏي قيمت وارو آھين.“ ذَالِكُ فَضْلُ اللَّهِ يُؤْتِيهِ مَن يَشَاءُ “ بعض بزرگن جو قول آهي ته ”هيءُ حديث ظاهر ۾ خوش طبعي لڳي ٿي پر ان ۾ وڏي حقيقت سمايل آهي ۽ اها هي ته جڏهن حضور ڪريم ﷺ جن ان کي سامان ڪپاڻ ۾ مصروف ڏٺو ته پاڻ محسوس فرمايائون ته هن حالت ۾ هي الله ﷻ کان بي توجه ٿي ويو آهي پوءِ ان کي متوجه ڪرڻ جي لاءِ پهريان کيس ڀاڪر پائي دنياوي توجهه هڻائي ۽ فرمايائون ته هن خواهشات جي غلام کي ڪير خريد ڪندو؟ ۽ جڏهن سندن ڀاڪر پائڻ سان اهو متوجھ الي الله ٿيو ته پنهنجي ڪمٽري جو احساس رکندي عرض ڪرڻ لڳو ته هن کوٽي کي ڪير خريد ڪندو؟“ تڏهن ان تي پاڻ کيس بشارت ڏنائون ته ”هن وقت الله ﷻ جي طرف متوجه ٿيڻ جي ڪري هاڻي تون کوٽوناھين تنهنجي الله ﷻ وٽ وڏي قيمت ۽ وڏو قدر آهي.“ (فضائل النبي ﷺ ص 129) علامه البيجوري رحمه الله لکيو آهي ته هن حديث ۾ بلند حڪمتون ۽ روشن اسرار بيان ٿيل آهن چوٽه جڏهن حضرت حبيب ڪريم ﷺ جن ان وٽ تشريف فرمائي ٿيا ۽ ان کي سامان وڪڻڻ ۾ مصروف ڏٺائون ته

کين اهو خوف ٿيو ته ڪٿي اهو ان مشغولي جي ڪري حق کان پري نه ٿي وڃي ۽ الله ﷻ کان غير متوجه نه رهي. پوءِ ان کي اهڙو پاڪر پاتائون جهڙو خطري واري کي پاڪر پاتو ويندو آهي ۽ سامان ڪپائڻ جي دوران ان کي پهريان ته اهو ڏکيو لڳو جو سندس ڪاروبار ۾ رڪاوٽ ٿي پئي تڏهن چيو هيائين ته ”ڪير آهين؟ مون کي ڇڏ.“ پر جڏهن حضرت عليه الصلوٰۃ والسلام جي جمال جو مشاهدو ڪيائين ته ڪوشش ڪري پنهنجا پٺا سندن (پاڪ) سيني سان گسائڻ لڳو ته وڌيڪ (روحاني) امداد حاصل ڪري سگهي. پوءِ ان کي ادب جي تلقين ڪندي پاڻ ڪريم ﷺ ارشاد فرمايو ”هن ٻانهي کي ڪير خريد ڪندو؟“ جيڪو ان جي طرف اشارو هو ته ”جيڪو الله ﷻ جي غير ڏانهن متوجه رهيو اهو پنهنجي خواهش جو ٻانهو آهي پوءِ ان محبوب ڪريم ﷺ جي برڪت سان ان کي انابت حاصل ٿي ۽ ان جي ڪري ئي حضور ڪريم جن ان کي سندس قدر جي علو ۽ رتبي جي بلنديءَ جي بشارت ڏني. ۽ حضرت حبيب ڪريم ﷺ جن جي خوش طبعي ان جي لاءِ بشارت فاضله ۽ ڪامل فائدو ٿي ۽ اها ظاهري صورت ۾ خوش طبعي هئي پر حقيقت ۾ روحاني ترقي جي غايت ۽ نهايت هئي. (المواهب ص 400، 401) ان حضرت زاهر جي پيءُ جو نالو حرام اشجعي هو. هي حضرت زاهر بدر جي جنگ ۾ موجود هو. ۽ حضرت حبيب ڪريم ﷺ جو فرمان ته ”اسين ان جو شهر آهيون“ مان مراد آهي ته اهو شهر ۾ اسان جي ڪري اچي ٿو. ان جو اصل مقصد اسان جو ديدار آهي.

هديو ڏيڻ وٺڻ سان محبت وڌندي آهي: علامه ابن حجر هيتي مڪي ﷺ لکيو آهي ته ”ان هديي ڏيڻ وٺڻ سان محبت وڌندي آهي. حضرت حبيب ڪريم ﷺ جن جو فرمان عاليشان آهي ”تَهَادُّوا تَحَابُّوا“ هديا ڏيو وٺو محبت ڪيو.“ ۽ حضور پُرنور ﷺ جن پنهنجون ٻانهون مبارڪ ان جي بغلن جي هيٺان ڪري ان کي پاڪر پاتو هيائون.“ ۽ ان کي ٻانهي سڏڻ جو وجه واضح آهي چو ته اهو الله ﷻ جو ٻانهو هو ۽ ان جي لاءِ ”يشتري“ اشتراءَ کان ورتل صيغو آڻڻ (جيڪو هڪ شيءِ ڏئي ٻي شيءِ وٺڻ تي ڳالهايو ويندو آ) مان مقصد اهو هو ته ”هن ٻانهي جي اڪرام ۽ تعظيم ۾ ڪير مقابلو ڪندو يا مون وٽ اهڙو ٻانهو ڪير آڻيندو؟“

فائدا: هن حديث مان هي فائدا حاصل ٿين ٿا. (1) بهراڙي وارن سان دوستي رکڻ ۽ انهن کي هديا ڏيڻ. وٺڻ. (2) بازار ۾ وڃڻ. داخل ٿيڻ (3) خوش طبعي طور پُنيان پاڪر وجهڻ (4) آزاد کي ٻانهو سڏڻ (5) واپار ڪرڻ واري جاءِ تي آواز بلند ڪرڻ. (6) اعليٰ شخصيت جي ادنيٰ سان خوش طبعي ڪرڻ. (7) خوش طبعي جي ارادي سان پاڪر پائڻ (8) ۽ ڪن جي پير ۾ وڌو آواز ڪرڻ (9) ۽ دوست جي ان شان جي مناسب مدح ڪرڻ جيئن پاڻ حضرت زاهر ﷺ جي لاءِ فرمايائون ”أَنْتَ عِنْدَ اللَّهِ غَالٍ“ (تون الله ﷻ وڌي قيمت وارو آهين) يا ”كُنْتَ بَكَاسِدٍ“ (تون الله ﷻ وٽ ڪوتو ناهين) (10) دوست کي ان سان محبت رکڻ جو ٻڌائڻ (11) هديو قبول ڪرڻ (12) ان جو سهڻو بدلو ڏيڻ (13) ۽ ان جو ذڪر ڪرڻ. اتي جتي نه ٿورو ڪيو وڃي نه احسان ڳڻايو وڃي نه ان جي دل آزاري ٿئي بلڪه دوست جو اخروي نفعو مقصود هجي. پوءِ جڏهن رسول الله ﷺ جن حضرت زاهر کي پنهنجي رب ﷻ ڏانهن غير متوجه ۽ سامان جي ڪپائڻ ۾ مصروف ٿيو ته ان کي پاڪر پائي سجاڳ ڪري الله ﷻ جي ربوبيت جي جمال ڏانهن متوجه بنايو ۽ ان جي مٿان جڏهن پنهنجا معارف القاءَ فرمايائون ته ان صرف ان تي اڪتفاءَ نه ڪئي پر پُٺن

کي حضور کريم ﷺ جي پاڪ سيني سان چنبرائي وڌيڪ امداد ۽ القاء جي حاصل ڪرڻ جي ڪوشش ڪيائين.

فائدو: ابويعليٰ روايت آندي آهي ته هڪ شخص حضرت نبي کريم ﷺ وٽ گهه يا ماڪي ڪڍي ايندو هو ۽ جڏهن ان کان ان جا مالڪ پيسا گهرندا هئا ته ان کي حضور کريم ﷺ جن وٽ وٺي ايندو هو ۽ کين عرض ڪندو هو ته هن کي پئسا ڏيو پوءِ پاڻ ان جا پئسا مالڪ کي ڏيڻ جو حڪم ڪندا هئا ۽ هڪ روايت ۾ آهي ته مدينه منوره ۾ جيڪڏهن ڪا به شيءِ ڪڍي ايندي هئي ته اهو شخص ان مان ڪجهه وٺي سندن خدمت اقدس ۾ ايندو هو ۽ عرض ڪندو هو ته ”هي اوهان جي لاءِ هديو آهي.“ پوءِ جڏهن ان شيءِ جو مالڪ ان کان ان جو ملهه گهرندو هو ته ان کي سرڪارِ دو جهان ﷺ جن وٽ وٺي ايندو هو ۽ کين عرض ڪندو هو ته هن کي ان شيءِ جو ملهه ڏيو.“ پاڻ کريم ﷺ ان کي فرمائيندا هئا ته ”ڇا توهان مون کي هديو ڪري نه ڏنو هو؟ ته اهو عرض ڪندو هو ته ”مون وٽ ان جو ملهه ناهي.“ ته پوءِ پاڻ کيندا هئا ۽ مالڪ کي ملهه ڏيڻ جو حڪم ڪندا هئا. (اشرف الوسائل ص 334) علامه علي القاري رڳو آهي ته ”بَادِيَتْنَا“ جي معنيٰ اسان جي بهراڙي ۾ رهندڙ ۽ ”تَحْنُ حَاصِرُوكَ“ مان مراد اسين ان جي لاءِ مدينه منوره ۾ موجود آهيون ان کي وڌيڪ مدني شين سان نوازيندڙ آهيون. نحن جمع متڪلم جو صيغو آهي ۽ ان مان مراد يا اهل بيت النبوة آهي يا تعظيم جو جمع آهي ۽ پهرئين قول جي تائيد جامع الاصول جي ان قول سان ٿئي ٿي ته حضرت زاهر ﷺ حجازي هو، بهراڙي ۾ رهندو هو ۽ جڏهن به حبيب کريم ﷺ وٽ ايندو هو ته ڪجهه نه ڪجهه ڪڍي ايندو هو. تڏهن پاڻ ارشاد فرمايائون ته ”إِنَّ لِكُلِّ حَاضِرٍ بَادِيَةً وَبَادِيَةَ آلِ مُحَمَّدٍ زَاهِرِينَ حَرَامَ“ هر شهريءَ جي لاءِ بهراڙي وارو هوندو آهي ۽ محمد ﷺ جي آل جي لاءِ بهراڙي وارو زاهر بن حرام آهي.“ وَكَانَ رَجُلًا ۽ انهن مردن مان مرد هو جن جي لاءِ قرآن کريم ۾ ارشاد آهي. ”رَجُلًا لَا تَلْهِيهِمْ تِجَارَةٌ وَلَا يَبِيعُ عَنْ ذِكْرِ اللَّهِ“ (سورة نور آيت 37) مٿس، جن کي تجارت ۽ سامان جو وڪڻڻ الله ﷻ جي ذڪر کان غافل نه ٿو ڪري ”دَمِيمًا“ ظاهري صورت جو سادو، حسن کان خالي هو پر سيرت ۾ سهڻو هو. هن حديث مان اهو به معلوم ٿيو ته اصل مدار سيرت جي حسن تي آهي ان جي ڪري حديث ۾ وارد ٿيو آهي ته ”إِنَّ اللَّهَ لَا يَنْظُرُ إِلَى صُورِكُمْ وَاعْبَادِكُمْ وَلَكِنْ يَنْظُرُ إِلَى قُلُوبِكُمْ وَاعْبَادِكُمْ“ بيشڪ الله ﷻ اوهان جي صورت ڏانهن نه ٿو ڏسي پر اوهان جي دليين ۽ عملن ڏانهن ٿو ڏسي. ۽ حبيب کريم ﷺ جن جڏهن حضرت زاهر ﷺ کي پاڪر پاتو ته ان جي اکين تي پنهنجا هٿ مبارڪ رکيا هيائون تان ته ڏسي نه وٺي ۽ حضرت زاهر ﷺ جو چوڻ ته ”چڏمون ڪي“ ظاهر آهي ته ٻه ٽي پيرا ائين چيو هوندائين ”فالتفت“ پوءِ واجها يائين. مطلب ته اک جي ڪنڊ يا پاسي سان محبوب جو ڪو حصو ڏسي ورتائين ۽ ان سان حضور کريم ﷺ جن کي جمال جي صفت سان علي وجه الكمال ڏسي ورتائين ۽ پنهنجا پُٺا حضور نبي کريم ﷺ جي پاڪ سيني سان گسائڻ لڳو چوٽه سندن سينوان فيوض جي مصدر هو جيڪي ڪائنات ۾ موجود تي وارد ٿيندڙ آهن جيڪي سندن رحمة للعالمين هجڻ واري صفت سان مناسب آهن ۽ اهو سڀ ڪجهه برڪت حاصل ڪرڻ ۽ محبت جي لذت وٺڻ ۽ سندن اڳيان انڪساري ظاهر ڪرڻ جي لاءِ هو ۽ ظاهر هي آهي ته اوهان وقت حبيب کريم ﷺ جي هٿن مبارڪن ۾ قابو ۽ سُڪ ٿيل هوند ته ادب جي تقاضا ته اها

هئي ته سندن قدمن تي ڪري پنهنجن اکين جي تارن سان انهن کي چمي سندن قدمن جي غبار سان برڪت وٺي ان کي پنهنجين اکين جو سرمو بنائي ها.

فائدو: علام علي القاري ر.ه. ابويعلي واري مٿي روايت ڪيل ڳالهه ته ”هڪ شخص شهر مان ڪا شيءِ خريد ڪري حضور ڪريم ﷺ جي خدمت ۾ هڏيو ڪري پيش ڪرڻ کان پوءِ وري مالڪ کي ان جو ملهه به حضور ڪريم ﷺ جن کان وٺي ڏيندو هو.“ لکي پوءِ لکيو آهي ته اهو ڀلارو حضور ڪريم ﷺ سان محبت رکڻ جي ڪري اهي شيون هڏي طور پيش ڪندو هو پر جڏهن انهن جي ملهه ادا ڪرڻ کان عاجز ٿيندو هو ته مڪاتب ٻانهي وانگر پنهنجي آقا وٽ اچي حقيقت عرض ڪندو هو. ۽ حبيب پاڪ مرڪندي سندس عرض کي مڃيندا ۽ انهن شين جي ملهه ادا ڪرڻ جو امر فرمائيندا هئا. اهو ئي حق سچ آهي جيڪو سچ واري خوش طبعي سان مليل آهي. علام مناوي ر.ه. هن حديث جي شرح ۾ مذڪور ڳالهيون لکڻ سان گڏ هي به لکيو آهي ته هن مان ظاهر ٿيو ته جنهن سان محبت هجي ان سان اها محبت ظاهر ڪرڻ سٺي شيءِ آهي ۽ اهڙي طرح اها خوش طبعي آهي جيڪا حضور ڪريم ﷺ جن حضرت ام المؤمنين سیده عائشه صديقہ ر.ه. سان تيز هلڻ يا ڊوڙ پائڻ ۾ اڳتي وڌڻ سان ڪئي هئي. پاڻ پوئتي رهيا ۽ ام المؤمنين کانئن اڳتي وڌي وئي هئي. بلاشڪ هن ۾ نرمي ۽ دلجوئي سان گڏ جسم کي نفعو ڏيندڙ، رياضت ۽ غم لاهيندڙ تفريح آهي.

(جمع الوسائل مع شرح المناوي ج 2 ص 30)

هيءَ حديث ٻين هنن محدثن آندي آهي: {1} احمد في المسند ج 3 ص 160 {2} ابويعلي في مسنده رقم الحديث 3456 ج 6 ص 173، 174 {3} البزار في مسنده رقم الحديث 2735 ج 3 ص 274 {4} ابن حبان رقم الحديث 2276 موارد ص 566، 565 {5} البيهقي في سننه ج 10 ص 248 و في الآداب رقم الحديث 541، ص 257، 258 {6} البغوي في شرح السنة رقم الحديث 3604 ج 13 ص 181 و في الشرائع رقم الحديث 319 ج 1 ص 257

{240} حَدَّثَنَا عَبْدُ بْنُ حَبِيدٍ قَالَ: حَدَّثَنَا مُصْعَبُ بْنُ الْقُدَامِ قَالَ: حَدَّثَنَا الْمُبَارَكُ بْنُ فَصَالَةَ، عَنْ الْحَسَنِ قَالَ: أَتَيْتُ عَجُورَ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَتْ: يَا رَسُولَ اللَّهِ، أَدْعُ اللَّهَ أَنْ يَدْخِلَنِي الْجَنَّةَ، فَقَالَ: يَا أَمْرُ فُلَانٍ، إِنَّ الْجَنَّةَ لَا تَدْخُلُهَا عَجُورٌ قَالَ: قَوْلْتُ تَبْكِي فَقَالَ: أَخْبُرُوها أَنَّهَا لَا تَدْخُلُهَا وَهِيَ عَجُورٌ إِنَّ اللَّهَ تَعَالَى يَقُولُ: {إِنَّا أَنْشَأْنَاهُنَّ إِنْسَاءً فَجَعَلْنَاهُنَّ أَبْكَارًا عُرْبًا أَتْرَابًا} [الواقعة: آيت 37، 36، 35].

بامحاوره ترجمو: حضرت حسن بصري ر.ه. کان روايت آهي ته هڪ پوڙهي عورت نبي ڪريم ﷺ جن جي خدمت ۾ اچي عرض ڪيو ته اي الله ﷻ جا رسول ﷺ! دعا گهرو ته الله ﷻ مون کي بهشت ۾ موڪلي. پاڻ سڳورن ﷺ (خوش طبعي جي ڪري) فرمايو: ”اي فلاڻي جي ماءُ! بهشت ۾ ڪابه پوڙهي نه ويندي“ (راوي حضرت حسن بصري ر.ه. چيو ته اها پوڙهي عورت روئندي موٽڻ لڳي. تنهن تي پاڻ سڳورن ﷺ ارشاد فرمايو: ان پوڙهيءَ کي وڃي ٻڌايو ته ڪراڙپ جي حالت ۾ بهشت ۾ نه ويندي جيئن الله ﷻ قرآن مجيد ۾ ارشاد فرمايو:

ترجمو: بيشڪ اسان انهن عورتن کي نعين سر پيدا ڪيو ۽ انهن کي ڪناريون بنايو. مفردات جو شرح: ”عَجُورٌ“ وڏي عمر واري عورت، پوڙهي. ”يَا أَمْرُ فُلَانٍ“ اي فلاڻي جي ماءُ. ”قَوْلْتُ“ پوءِ

واپس ٿي، موتي، ”تَبَكَّى“ روئي پئي.

سمجھاڻي: هن روايت ۾ جنهن پوڙهي عورت جي اچڻ جو ذڪر آهي ان جي لاءِ چيو ويو آهي ته اها حضرت زبير بن عوام جي ماءُ، سيدنا رسول الله ﷺ جي پٺي حضرت بيبي صفيه بنت عبدالمطلب هئي. ان محبوب ڪريم ﷺ کي جنت ۾ داخل ٿيڻ جي دعا لاءِ عرض ڪيو. پاڻ ان کي ”يا ام فلان“ ڪري سڏي فرمايائون ته ”بلاشڪ جنت ۾ پوڙهي عورت داخل نه ٿيندي شارحن لکيو آهي ته يا ام فلان راوي جو قول آهي ان کان حضرت نبي ڪريم ﷺ جي پاڪ زبان تي آيل پوڙهيءَ جونالو وسري ويو تڏهن ”يا ام فلان“ سان بيان ڪيائين ۽ هن مان ثابت ٿيو ته يا ام فلان سان ڪنيت جائز آهي ۽ ان جي جواز جي لاءِ اولاد جي ماءُ هجڻ ضروري ناهي. حضرت ام المؤمنين عائشه رضی اللہ عنہا جي ڪنيت ام عبدالله هئي ۽ ڪنيت سان سڏڻ ڪنيت سان سڏيل جواز ۽ اڪرام آهي. ”إِنَّ الْجَنَّةَ لَا تَدْخُلُهَا عَجُوزٌ“ يقينن پوڙهي جنت ۾ داخل نه ٿيندي جڻ ته محبوب ڪريم ﷺ جن محسوس ڪيو ته اها پوڙهي ان صورت ۾ جنت داخل ٿيڻ گهري ٿي جنهن حال ۾ عرض ڪري رهي هئي. پوءِ پاڻ ان کي خوش طبعي جي انداز ۾ ارشاد فرمايائون جنهن کي اتي موجود هوندڙ خوش طبعي سمجهيو هجي. ۽ علامه علي القاري رحمہ اللہ لکيو آهي ته هن مان اها ڳالهه لازم ٿئي ٿي ته اها جنت جي بشارت ڏنل هئي. الله ﷻ جو فرمان آهي ته ”إِنَّا أَنشَأْنَاهُنَّ إِنشَاءً“ (اسان انهن کي نئون ٺاهيو نئون ٺاهڻ) يعني اسان انهن کي ابتداء کان ئي خصوصي طور ٺاهيو انهن جو ٺاهڻ ٻين وانگر ناهي. انهن جو ٺاهڻ دوام ۽ بقاء جي لحاظ سان آهي جنهن ۾ خلقت جو ڪمال، جسماني قوتون وافر آهن ۽ اهي نقص جي نشانن کان محفوظ هونديون. ”فَجَعَلْنَاهُنَّ أَبْكَارًا“ (پوءِ اسان انهن کي ڪناريون بنايو) يعني جڏهن به انهن سان مڙس گڏ ٿيندا ته انهن کي ڪناريون لهندا. ۽ هڪ نسخي ۾ ”عُرْبًا اَتْرَابًا“ به آيل آهي ”عُرب“ (عين ۽ با جي پيش ۽ راء جي جزم سان) عروب جو جمع آهي جيئن الرسل، الرسول جو جمع آهي عرب جي معنيٰ عشق واريون، پنهنجن مڙسن کي پياريون ۽ هڪ قول آهي ته عروب جي معنيٰ محبت ۾ زياده رهندڙ ۽ هڪ قول ۾ ان جي معنيٰ ڳالهائڻ جون سهڻيون. ۽ ”اترابا“ جي معنيٰ هم عمر. ٿيڻهن سالن جون ۽ انهن جا مڙس به ان عمر جا هوندا. ۽ هڪ قول آهي ته ٿيڻهن سالن جون هونديون چوٽه اها دنيا جي عورتن جي اڪمل زندگي آهي ۽ هن حديث مان مراد اهي عورتون آهن جيڪي پوڙهائپ جي عمر ۾ وفات ڪري ويون قيامت ۾ الله ﷻ انهن کي نوجوان ڪري هڪ عمر تي اٿاريندو. اهي حور عين (وڏين اکين وارين حورن) کان به پليون هونديون ۽ ابو الشيخ ڪتاب ”اخلاق النبي ﷺ“ ۾ مجاهد تائين پنهنجي سند سان لکيو آهي ته رسول الله ﷺ جن بيبي عائشه صديقہ رضی اللہ عنہا وٽ آيا ته ان وقت ان وٽ هڪ پوڙهي عورت ويٺي هئي پاڻ پڇيائون ته ”هي ڪير آهي؟“ سائڻ عرض ڪيو ته پوڙهي منهنجي ماسين مان آهي. ”پوءِ پاڻ فرمايائون ته ”ان العَجَزَ“ (بن پيشن سان) لَا يَدْخُلَنَّ الْجَنَّةَ“ بيشڪ پوڙهيون بهشت ۾ داخل نه ٿينديون. اها ڳالهه ان (پوڙهي) عورت کي ڏکي لڳي. وري جڏهن پاڻ ڪريم ﷺ آيا ته (سيده) عائشه صديقہ رضی اللہ عنہا کين عرض ڪيو ته ان پوڙهيءَ کي اوهان جي ان فرمان مان سخت تڪليف پهتي هئي. پاڻ ارشاد فرمايائون ته ”الله ﷻ انهن کي نئون ڪري پيدا ڪندو پر اتي خلقت ۾ نه هونديون.“ ۽ ابن الجوزي رحمہ اللہ ڪتاب ”الوفا“ ۾ پنهنجي سند سان حضرت انس بن مالڪ

ڪان روایت آندي آهي ته هڪ پوڙهي عورت رسول الله ﷺ جي خدمت ۾ حاضر ٿي ڪا ڳالهه پڇيائين ته رسول الله ﷺ جن ان سان خوش طبعي ڪندي فرمايو ”پوڙهي عورت جنت ۾ داخل نه ٿيندي“ ائين چوڻ کان پوءِ پاڻ نماز جي لاءِ (ٻاهر مسجد ڏانهن) نڪري ويا ۽ ان پوڙهيءَ تمام گهڻو رنو. تانجو رسول الله ﷺ جن (نماز کان فارغ ٿي) موٽي آيا ته (ام المؤمنين) عائشه صديقہ ﷺ کين عرض ڪيو ته ”هيءَ عورت (اوهان جو فرمان ته پوڙهي جنت ۾ نه ويندي) ٻڌي يڪوروئي رهي آهي پاڻ کلي فرمايائون ته ”هائو پوڙهي جنت ۾ داخل نه ٿيندي پر الله ﷻ انهن کي نوجوان ڪري پيدا ڪندو.“ ۽ بعض مفسرن ”أَنسَانَهُنَّ“ جو ضمير ”حور عين“ ڏانهن ورايو آهي ان مان مراد آهي ته اسان انهن کي جمڻ جي واسطي کان سواءِ ڪامل ڪري پيدا ڪيو آهي. علامه بيضاويءَ علامه حنفي ۽ علامه ابن حجر هيتمي مڪي اها مراد ورتي آهي پر ان قول تي هن حديث ۽ آيت جي مطابقت جو وجهه ظاهر ناهي. ان جي ڪري اظهار قول هي آهي ته ان مان مراد جنت ۾ داخل ٿيڻ واريون عورتون آهن ۽ حاصل هي آهي ته جنت ۾ داخل ٿيندڙ سڀ عورتون اهڙيون نوجوان ڪري آنديون وينديون جن ۾ دوام ۽ بقا هوندو. جنهن مان انهن جي خلقت جو ڪمال، بدني قوتن جو وافر هجڻ نقص ۽ زوال جي صفتن جو نفی هجڻ ثابت آهي ۽ جڏهن هيءَ انهن عورتن جي صفت آهي جيڪي مردن جي لاءِ پيدا ڪيون ويون هونديون ته مردن جي قوت ۽ خلقت جي ڪمال جو ڇا رنگ هوندو؟ حضرت معاذ بن جبل ؓ کان روایت آهي ته ”نبي ڪريم ﷺ جن ارشاد فرمايو ”يَدْخُلُ أَهْلُ الْجَنَّةِ الْجَنَّةَ جُرْدًا، مُرْدًا، مُكْحَلِينَ، أَبْنَاءَ ثَلَاثِينَ أَوْ ثَلَاثٍ وَثَلَاثِينَ.“ (يعني جنت وارا جنت ۾ ننڍي عمر وارا لاسڙا، سرمو پاتل، تنهن يا تيتيهن (روایت جو اختلاف) سالن جي عمر ۾ داخل ٿيندا) ۽ شايد حضور ڪريم ﷺ جن جو حديث پاڪ ۾ پوڙهين عورتن جي نوجوان ٿي داخل ٿيڻ جي ذڪر تي اقتصار ڪرڻ حديثن جي وارد ٿيڻ جي سبب (پوڙهي جي طرفان جنت ۾ داخل ٿيڻ جي لاءِ دعا طلبي) جي ڪري هو. ۽ مردن جو ان ۾ شمار قياسي آهي بلڪ بطريق اولي آهي. ”علامه مناوي ؒ هن حديث جي شرح ۾ لکيو آهي ته اهي عورتون اهڙيون ڪنواريون هونديون جو مڙس جڏهن به انهن سان صحبت ڪندو ته انهن کي ڪنواريون لهندو. اهڙو اثر به وارد آهي ابن قتبيہ ڪجهه سلف مان اڪابر ۽ خلف مان اعظم جو ذڪر ڪيو آهي جيڪي مصطفيٰ ﷺ جي اخلاق جي اتباع ڪندي ڪوڙ ۽ فحش کان بچندي خوش طبعي ڪندا هئا. حضرت علي ؓ جن گهڻي خوش طبعي ڪندا هئا ۽ اهڙي طرح ابن سيرين ۽ القزويني به گهڻي مزاح ڪندا هئا. (جمع الوسائل مع شرح المناوي ج 2 ص 32، المواهب ص 403)

فائدو: علامه ابن حجر هيتمي مڪي ؒ لکيو آهي ته حضرت نبي ڪريم ﷺ جي فرمان کي جيئن صحابي سمجهندا هئا اهو ٻين جي سمجهه کان مقدم آهي چوڻ اهي حالي ۽ مقالي قرائن کي هديو ڪري سمجهندا هئا. ٻين وٽ اهو مشاهدو ناهي. (اشرف الوسائل ص 335)

هيءَ حديث ٻين هنن مفسرن ۽ محدثن آندي آهي: {1} تفسير ابن ڪثير ج 4 ص 291 {2} الدر المنثور ج 6 ص 158 {3} البغوي في تفسيره ج 4 ص 283 {4} البيهقي في البعث والنشور ص 382 {5} ابو نعيم في اخبار اصبهان ج 2 ص 142.

باب ستیہون

بَابُ مَا جَاءَ فِي صَفَةِ كَلَامِ رَسُولِ اللَّهِ ﷺ عَلَيْهِ وَسَلَّمَ فِي الشَّعْرِ
هي باب رسول الله ﷺ جي انهن ارشادات جي متعلق آهي
جيڪي شعر جي باري ۾ آيل آهن

سمجھائڻي: (1) شعر وزن ۽ قافيه تي ارادي سان چيل ڪلام جو نالو آهي. ”ارادي“ جي قيد سان اهو ڪلام نڪري ويو جيڪو وزن ۽ قافيه تي حضور ڪريم ﷺ جن کان بغير ارادي ۽ قصد جي صادر ٿيو هو. جيئن سندن فرمان آيل آهي.

أَنَا النَّبِيُّ لَا كَذِبَ أَنَا ابْنُ عَبْدِ الْمُطَّلَبِ

(مان نبي آهيان، ڪوڙ ناهي... مان عبدالمطلب جو پٽ آهيان)

چوٽه ان چوڻ مان شعر جو قصد نه هو. شعر جي مدح ۽ مذمت ۾ متعارض حديثون آيل آهن انهن ۾ تطبيق هن طرح ڏنل آهي ته سنو شعر سنو آهي ۽ خراب مضمون وارو خراب آهي. (المواهب شرح الشبائل ص 404) شعر جي متعلق وڌيڪ وضاحت منهنجي لکيل مضمون ”شعر جي شرعي حيثيت“ ۾ ڏسو. (الفقيه محمد اديس الداهري عني عنا) سيدنا رسول الله ﷺ جو شاعر نه هجڻ قطعي آهي قرآن ڪريم ۾ صاف طور مذڪور آهي بلڪه ڪافرن جي ان قول جو ته حضور ڪريم ﷺ شاعر آهي نهايت تعجب سان بيان ڪندي رد ڪيو ويو آهي. ”وَمَا عَلَيْنَا الشُّعْرَ وَمَا يُبَغِّى لَكَ“ (سورة يس آيت 29) ۽ نه اسان ان کي شعر جي تعليم ڏني آهي ۽ نه ان جي لاءِ مناسب آهي) حضور ڪريم ﷺ جي ڪلام ۾ ڪٿي ڪٿي قافيه ۽ وزن تي جملا ملن ٿا پر اهي بلا قصد تي محمول آهن ۽ جيڪڏهن ڪنهن ڪلام ۾ بلا قصد موزونيت اچي وڃي ته اهو شعر نه ٻڌبو. حقيقت ۾ حضرت نبي ڪريم ﷺ جو هيءُ به هڪ معجزو آهي جو سندن شاعر نه هجڻ شعر کان عاجز هجڻ جي ڪري نه هو چوٽه جنهن شخص جي ڪلام ۾ ارادي کان سواءِ وزن ۽ قافيه اچي وڃي اهو جيڪڏهن قصد ۽ ارادي سان ڪلام موزون بنائي ته ڪيتري قدر بي تڪلف ۽ بهتر بنائي سگهي ٿو پر الله ﷻ سندن شان ان کان ارفع ۽ اعليٰ ڪيو آهي ان جي ڪري ان ڏانهن متوجهه نه رهيا. پاڻ هڪ اهڙي حقيقت جا ترجمان الله ﷻ جي طرفان زمين جي خلافت جا صاحب آهن جنهن خلافت کي ڪنهن ڪوڙ ۽ مبالغئي کان سواءِ بلڪل صحيح طور ساري دنيا جي اڳيان پيش ڪرڻو هو. سندن نبوت ۽ رسالت جو منصب اهو هو. اهي اعليٰ فرائض سرانجام ڏيڻ ڪنهن به شاعر جي جاءِ ناهي. شاعرانه مضمونن جي ڪمال، فصاحت ۽ دل فريبِيءَ جو مدار گهڻو ڪري ڪوڙيا مبالغئي يا خيالي بلند پروازي يا فرضي نڪت آفريني تي ٻڌل هوندو آهي ان جي ڪري انهن جي تابعداريءَ مان دنيا کي ڪابه اهڙي هدايت نه ملندي جيئن رسول الله ﷺ جي هدايات ارشادات مان حاصل ٿيندي. جيڪڏهن ڪنهن شاعر جي شعر ۾ ڪا چڱي ڳالهه بيان ٿيل

آهي ته ان جواصل، مرجع ۽ ماخذ به الله ﷻ جو ڪلام قرآن ڪريم ۽ نبي ڪريم ﷺ جا ارشادات آهن ان جي ڪري اسان مسلمانن کي به اصل ڏانهن متوجه ٿيڻ ضروري آهي. اها بلڪل گمراهي، بي ديني ۽ بي حياتي آهي جو قرآن ۽ سنت کي ڇڏي يا انهن جي مقابلي ۾ شاعرن کي اهميت ڏجي. جيئن هلندڙ دور جا جاهل بي دين، صوفي سڏائڻ وارا پاڻ ته گمراه ٿين پيا پر ٻين کي به گمراه ڪري عذاب الاهي جو حقدار بنائي پنهنجي خواهشات پوري ڪن ٿا. جيڪي روحاني، عظيم الشان ۽ لازوال عمارتون قرآن ڪريم جي تعليم، نبوي تهذيب ۽ احسن اخلاق سان قائم ٿيون ۽ غير مسلمن به انهن کي ڏسي اسلام قبول ڪيو اتي شاعرن جي مجال ناهي اهو ڪارنامو ته انبياء عظام خصوصاً سيد المرسلين عليهم الصلوة والسلام جو آهي جو روء زمين تان ظلم ۽ استبداد کي هٽائي الله ﷻ جي اها حقيقي حڪومت قائم ڪيائون. انهن جي ديني دعوت جو دارومدار الله ﷻ جي ڪلام قرآن ڪريم تي آهي جنهن جو سرچشمو لوح محفوظ آهي سڀني جو مقصد الله ﷻ جي وحدانيت ۽ شرڪ جي نفی ۽ پاڙ پٽڻ آهي ان کان پوءِ ان مقصد ۾ رڪاوٽ بڻجڻ وارن کي هٽائڻ جي لاءِ پياري جان کي قربان ڪرڻ انهن جو ئي انتهائي اهم فيصلو هو. يعني الله ﷻ جي موڪليل قانون کي دنيا جي سمورن قاعدن ۽ قانون کان مٿي ڪرڻ اهو انهن جو خاص عمل آهي. ايڏي وڏي ۽ اهم ڪارنامي کي سرانجام ڪرڻ ۾ شاعر ويچارو ڇا ٿو ڪري سگهي. ها شرعي اصول، حدود ۽ احڪام کي ملحوظ رکندي جيڪڏهن ڪنهن شاعر شعر چيو ته اهو صحيح آهي پر ان جو مقام الله ﷻ ۽ محبوب پاڪ ﷺ جي فرمان جي برابر ناهي. علامه علي القاري لکيو آهي ته: شعر معروف لفظ آهي ۽ شاعر کي شاعر ان جي ذهانت ۽ هوشيارِي جي ڪري سڏيو ويو آهي ۽ اهو اصل ۾ دقيق علم جو نالو آهي. علامه مناوي رحمه الله لکيو آهي ته شعر قافيه ۽ وزن تي قصد سان چيل ڪلام کي چئبو آهي ان جي ڪري قرآن ڪريم جون آيتون ”الَّذِي أَنْقَضَ ظَهْرُكَ“ ۽ ”وَقَدْ وَرَّاسِيَاتٍ“ جَنَانُ كَالْجَوَابِ“ ان ۾ داخل ناهن ڇو ته اهي قصداً شعر جي نيت سان آيل ناهن. (جمع الوسائل مع شرح المناوي ج 2 ص 33)

241 | حَدَّثَنَا عَلِيُّ بْنُ حُجْرٍ قَالَ: حَدَّثَنَا شَرِيكٌ، عَنْ الْبُقْدَامِيِّ بْنِ شَرِيحٍ، عَنْ أَبِيهِ، عَنْ عَائِشَةَ، قَالَتْ: قِيلَ لَهَا: هَلْ كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَشَبَّهُ بِشَيْءٍ مِنَ الشُّعْرِ؟ قَالَتْ: كَانَ يَتَشَبَّهُ بِشُعْرَابِ بْنِ رَوَاحَةَ، وَيَتَشَبَّهُ بِقَوْلِهِ [مِنْ أَشْعَارِ طَرَفَةِ بْنِ الْعَبْدِ - الْبَحْرِ الطَّوِيلِ] أَوْ يَأْتِيكَ بِالْأَخْبَارِ مَنْ لَمْ تَزُودْ

بامحاوره ترجمو: حضرت عائشه صديقه رضی اللہ عنہا کان روایت آهي، ان کان پڇيو ويو ته، ڇا نبي ڪريم ﷺ جن شعر پڙهندا هئا؟ بيبي عائشه صديقه رضی اللہ عنہا چيو ته، هاڻو پاڻ سڳورا رضی اللہ عنہا ڪڏهن عبدالله بن رواحه رضی اللہ عنہ جا شعر پڙهندا هئا ۽ ڪڏهن (طرف بن عبد جو) هي مصرعو پڙهندا هئا. (ترجمو: مطلب ته تو وٽ اهڙو شخص خبرون آڻيندو آهي جنهن کي تو ڪو عيوض ڪون ڏنو هو)

مفردات جو شرح: ”قَالَتْ“ چيائين مراد حضرت سيدة عائشه صديقه رضی اللہ عنہا آهي. ”قِيلَ لَهَا“ ان کي عرض ڪيو ويو. ظاهر جي تقاضا آهي ته ”لَهَا“ جي جاء تي ”لي“ هجي ها. مون کي چيو ويو. ”لَهَا“ ۾ ظاهر جي مخالفت آهي. ”يَتَشَبَّهُ“ شاهدي طور پيش ڪري يا چوي. بعض شارحن جو چوڻ ته ”چنبڙي ۽ شعر مان ڪنهن شيء سان تعلق رکي. ان چوڻ کي علامه بيجوري رحمه الله رد ڪندي لکيو آهي ته اهو مقصود

جي خلاف بلڪ اها معنيٰ مردود آهي. اها لغوي معنيٰ جي به مخالف آهي. ”القاموس“ لغت جي ڪتاب ۾ آهي ”تمثل“ جي معنيٰ ائند بيتا و تمثل به بيت پڙهي ان سان مثال ڏنائين ۽ علامه مناوي جي قول ”تمثل“ جي معنيٰ بيت ٺاهيائين وري ٺاهيائين وري ٺاهيائين مان وهم ٿو پيدا ٿئي ته ”تمثل“ تڏهن سڏيو ويندو جڏهن تي پيرا بيت ٺاهيو وڃي. پر ائين آهي ڪونه. القاموس ۾ آيل ”بيتا“ قيد ناهي. ان جو دليل سيده عائشه صديقہ رضی اللہ عنہا جو قول آهي جنهن ۾ هڪ بيت پڙهڻ کي تمثل سڏيو ويو آهي ۽ سيده عائشه صديقہ رضی اللہ عنہا عرب ۾ وڏي فصاحت واري هئي. ”ابن رواحه“ هن جو نالو عبدالله هو. هجرت جي پهرئين سال ۾ مسلمان ٿيو هو. انصاري، خزرجي هو. فتح مڪه کان سواءِ باقي ٻين سڀني جنگين ۾ حاضر ٿيو هو. فتح مڪه کان پهريان جنگ موته ۾ امير جي حالت ۾ وفات ڪئي هيائين. اسلام جي مٿان ڪيل اعتراض جا ائين جواب ڏيندو هو جيئن حضرت ڪعب بن مالڪ ۽ حضرت حسان بن ثابت رضي الله عنهم شعرن ۾ جواب ڏيندا هئا. ”يَتَمَثَّلُ بِقَوْلِهِ“ ان جي قول سان هن شاعر مان مراد طرفه بن العبد آهي هن جو نالو ”عبد“ هو پوءِ ”قوله“ وارو ضمير مٿي ذڪر نه ڪيل ڏانهن وري ٿو. ۽ غير مذڪور ڏانهن ضمير ان جي مشهوريءَ تي اعتماد ڪندي آندو ويو آهي. ”مَنْ لَمْ تَزُودِ“ ”تَزُودِ“ تزويد کان ورتل آهي ان جي معنيٰ مسافر کي ثمر ڏيڻ، سامان ڏيڻ ۽ بيت جو شروعات وارو حصو هيئن آهي. ”سَتَبْدِي لَكَ الْكِيَامَ مَا كُنْتَ جَاهِلًا“ جلد تنهنجي لاءِ ڏينهن اهو ڪجهه ظاهر ڪندا جيڪو تون نه ڄاڻندو هئين. يعني جيڪا ڳالهه توکان لڪل هئي اها زماني وارا توکي ٻڌائيندا.

(المواهب ص 405)

سمجهاڻي: ام المؤمنين سيده عائشه صديقہ رضی اللہ عنہا جي هن فرمان مان واضح ٿيو ته محبوب ڪريم ﷺ جن شاعر نه هئا پر مثال طور شعر کي پڙهندا هئا ۽ ڪڏهن ڪڏهن ٻين جا شعر به پڙهندا هئا. جيئن هي شعر جو حصو پڙهندا هئا.

”وَيَا نَيْفَكَ بِالْأَخْبَارِ مَنْ لَمْ تَزُودِ“

۽ توت اهو خبرون آڻيندو جنهن کي تو ڪجهه به ثمر نه ڏنو آهي يعني واقعات جي تحقيقات لاءِ ڪنهن جاءِ جي حالات معلوم ڪرڻ جي لاءِ ڪنهن کي پڳهار يا خرچ ڏيڻو پوندو آهي پر ڪڏهن ڪو ماڻهو گهر وٺي پائهي اچي سڀ حال احوال ٻڌائيندو آهي. ان جي لاءِ ڪنهن قسم جو ڪو خرچ ڪرڻو نه پوندو آهي. بعض علماء فرمايو ته هي رسول الله ﷺ جن پنهنجو مثال ڏنو جو ڪنهن اجرت ۽ معاوضي وٺڻ کان سواءِ ئي گهر وٺي آخرت، جنت ۽ دوزخ جون خبرون، اڳين نبين جون حالتون ۽ آئنده اچڻ وارا واقعات ٻڌايائون. پوءِ به هي ڪافر قدر نه ٿا ڪن. هتي ٻن شاعرن جو ذڪر آهي. (1) حضرت عبدالله بن رواحه جنهن جو احوال لکي آيا آهيون. (2) طرفه: هي عرب جو مشهور شاعر آهي. ادب جي مشهور ڪتاب ”سبعه معلقات“ ۾ ٻيو ”معلقه“ ان جو آهي. ان اسلام جي دور کان اول دنيا ڇڏي هئي. (خصائل نبوي ص 182، 183) ۽ ابو الليث سمرقندي پنهنجي ڪتاب ”البستان“ ۾ ام المؤمنين سيده عائشه رضی اللہ عنہا کان روايت آندي آهي ان کان پڇيو ويو ته ڇا رسول الله ﷺ جن ڪو شعر مثال طور پيش ڪندا هئا؟ ته ان فرمايو ”رسول الله ﷺ جن کي شعر ناپسند هو پر پاڻ هڪ ڀيري قيس قبيلي جي شاعر طرفه جي شعر کي اڳتي پوئتي ڪري پڙهيو هيائون ان جي هن شعر

سَبَّيْنِي لَكَ الْيَاكُمَ مَا كُنْتُ جَاهِلًا
وَيَا تَيْتِكَ يَا أَخْبَارَ مَنْ لَمْ تَزُودْ

۾ ”وَيَا تَيْتِكَ مَنْ لَمْ تَزُودْ يَا أَخْبَارَ“ ڪري پڙهيائون اهو ٻڌي ڪين حضرت ابوبڪر صديق ؓ عرض ڪيو ته يا رسول الله ﷺ! هيئن ناهي. پاڻ فرمايائون ته ”مان شاعر ناهيان. ابن ڪثير پنهنجي تفسير ۾ به هيئن آندو آهي. پوءِ ڇڻ ته پاڻ ان جي معنيٰ سان مثال ڏنائون ۽ ان جا الفاظ به آندائون. پر جن جو اڳي ذڪر ڪرڻ حق هو اهي اڳي آندائون. مگر شاعر نظم جي تنگ هجڻ جي ڪري الفاظ اڳتي پوئتي ڪيا. پر جڏهن ڪين حضرت ابوبڪر صديق ؓ عرض ڪيو ته ان کي فرمايائون ”مان شاعر ناهيان“ اي نه حقيقي طور ۽ نه قصداً. جنهن جي مراد ان مان فائدو ورتل معنيٰ هئي. ۽ اها عام آهي وزن تي هجي يا ان کان سواءِ هجي. (جمع الوسائل ج 2 ص 34)

هيءَ حديث ٻين هنن محدثن آندي آهي: {1} النسائي في عمل اليوم والليلة باب ما يقول اذا استرثا الخبر رقم الحديث 997 ص 549 {2} احمد في المسند ج 6 ص 156، 138 {3} البغوي في الشائل رقم الحديث 349 ج 1 ص 276 {4} البخاري في الادب المفرد حديث رقم 794 ص 268.

{242} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا عَبْدُ الرَّحْمَنِ بْنُ مَهْدِيٍّ قَالَ: حَدَّثَنَا سُفْيَانُ الثَّوْرِيُّ، عَنْ عَبْدِ الْمَلِكِ بْنِ عُمَيْرٍ قَالَ: حَدَّثَنَا أَبُو سَلَمَةَ، عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أصدقَ كَلِمَةٍ قَالَهَا الشَّاعِرُ كَلِمَةُ لَبِيدٍ: [من أشعار لبيد بن ربيعة العامري - البحر الطويل] أَلَا كُلُّ شَيْءٍ مَا خَلَا اللَّهَ بَاطِلٌ، وَكَأَدَ أَمِيَّةُ بْنُ أَبِي الصَّلْتِ أَنْ يُسَلِّمَ

بامحاوره ترجمو: حضرت ابو هريره ؓ کان روایت آهي ته رسول الله ﷺ جن ارشاد فرمايو: بيشڪ سچي ڳالھ جيڪا ڪنهن شاعر چئي آهي، اهو لبيد بن ربيعه جو هي شعر آهي: (ترجمو: خبردار! الله ﷻ کان سواءِ هر شيءِ باطل يا فاني آهي. پاڻ ڪريمين ؓ هي به فرمايو ته: (شاعر) اميه بن ابو الصلت مسلمان ٿيڻ تي هو.)

مفردات جو شرح: ”أصدق“ وڌيڪ سچو. ”كَلِمَةٍ“ هتي ڪلمه مان مراد ڪلام جو ٽڪرو حصو آهي. ”لَبِيد“ هي ربيعه العامري جو پٽ هو. جنهن سال سندس قوم جو وفد سيدنا رسول الله ﷺ جي خدمت ۾ حاضر ٿيو هو ته هي به انهن سان گڏ آيو هو. جاهليت ۽ اسلام قبول ڪرڻ کان پوءِ واري دور ۾ شريف هو. ڪوفي ۾ رهيو هو عرب جي مشهور فصيح شاعرن مان هو. ۽ مسلمان ٿيڻ کان پوءِ شعر چوڻ بند ڪري ڇڏيو هيائين ۽ فرمايائين ته ”مون لاءِ قرآن ڪافي آهي“ ۽ گويا ان الله ﷻ جي ڪلام ٻڌڻ، ان جي معجزه هجڻ جي ظاهري ٿيڻ کان پوءِ شعر چوڻ کان حياءُ ڪيو. ۽ الله ﷻ جو فرمان سچو آهي. ”وَلَمْ يَكْفِهِمْ أَنَا أَنْزَلْنَا عَلَيْكَ الْكِتَابَ يُثْلُ عَلَيْهِمْ“ (چا انهن جي لاءِ ڪافي ناهي جو اسان انهن تي ڪتاب لائون جيڪو انهن تي پڙهيو وڃي ٿو) يا علم جي بحر جي موجن ۾ اهڙو لهي ويو جو ان جي لاءِ ان کان سواءِ ڪوشغل نه رهيو جيئن رسول الله ﷺ جي سؤت حضرت ابن عباس ؓ جو قول آهي.

جَبِيْعُ الْعِلْمِ فِي الْقُرْآنِ لَكِنْ تَقَاعَرَتْ عَنْهُ أَفْهَامُ الرِّجَالِ

(سمورا علم قرآن ڪريم ۾ آهن پر ان کان مڙسن جو سمجهون قاصر آهن)

سمجھاڻي: هن روايت ۾ لبید بن ربیعہ رضی اللہ عنہ جي شعر
 أَلَا كُلُّ شَيْءٍ مَا خَلَا اللَّهَ بَاطِلٌ
 وَكُلُّ نَعِيمٍ لَامَحَالَةٍ زَائِلٌ

(خبردار الله کان سواءِ هر شيءِ باطل آهي ۽ هر نعمت ضرور وڃڻ واري آهي)

جي هن شعر کي پڙهڻ جو ذڪر آهي ۽ ان کي وڌيڪ سچو ڪلم ان جي ڪري فرمايائون جو هن ۾ الله ﷻ جي ڪلام جي صحيح تصديق آهي. الله ﷻ جو ارشاد آهي: ”كُلُّ شَيْءٍ هَالِكٌ إِلَّا وَجْهَهُ“ (ان جي ذات کان سواءِ هر شيءِ فاني آهي) ٻي آيت ۾ آهي: ”كُلُّ مَنْ عَلَيْهَا فَانٍ“ وَبَيْنَ يَدَيْهِ رُجُوكَ الذُّلِّ وَ الْأَكْرَامِ“ (جيڪو ڪجهه ان (زمين) تي آهي فنا ٿيندڙ آهي ۽ بقا واري ذات تنهنجي رب جلال ۽ اڪرام جي مالڪ جي آهي) علامه علي القاري رضی اللہ عنہ لکيو آهي ته ”أَلَا“ تنبيه جو حرف آهي ۽ ”باطل“ مان مراد فاني، اجائي آهي ۽ ”أَصْدَقُ كَلِمَةٍ“ ان جي ڪري آهي جواهو توحيد جي مسئلي جو مڪڙ ۽ اهل تفريد جو عمدہ ڪلم آهي. جيئن عارفن مان ڪنهن جو قول آهي: ”لَيْسَ فِي الدَّارِ غَيْرُهُ دَبَّارٌ“ (گهر ۾) ان کان سواءِ ڪير به ٿڪندڙ ناهي) ٻئي جو ٻول آهي: سَوَى اللَّهِ وَاللَّهُ مَا فِي الْوُجُودِ“ (الله جو قسم آهي ته الله کان سواءِ وجود ۾ ڪير به ناهي) مذڪور شعر کان پوءِ سرڪارِ مدينه ﷺ جن ارشاد فرمايو ته ”امية بن ابی الصلت، مسلمان ٿيڻ کي ويجهو هو“ ”امية“ تصغير سان ”الصلت“ (صاد جي زير، لام جي سڪون سان) هي شاعر جاهليت جي دور ۾ (اسلام کان اڳي) به عبادت ڪندو هو ۽ قيامت جي لاءِ قبرن مان اٿڻ تي به ايمان رکندو هو. اسلام جي دور کي پهتو هو پر اسلام آڻڻ جي توفيق نصيب نه ٿي هيس. ان جي ڪري حضور ڪريم ﷺ جن ارشاد فرمايو ته ”اسلام آڻڻ کي ويجهو هو.“ جو پنهنجن شعرن ۾ حڪمت بديع بيان ڪندو هو. ان جي ڪري مصطفيٰ ڪريم ﷺ جن ان جي شعر کي شاهد طور ذڪر فرمايو هو. جن ڏينهن ۾ حضور ڪريم ﷺ جن طائف کي گهيري ۾ آندو هو انهن ڏينهن ۾ هي ڪفر جي حالت ۾ مري ويو هو. زندگيءَ دوران جنگ بدر ۾ قتل ٿيلن جا مرثيا ناهيا هيا. (المواهب ص 407)

هيءَ حديث بين هنن محدثن آندي آهي: {1} البخاري في كتاب مناقب الانصار باب 26 ايام الجاهلية رقم الحديث 3841 ج 6 ص 149 {2} مسلم في كتاب الشعر في ترجمته رقم الحديث 2256 حديث الكتاب 3 ج 4 ص 1768 {3} ابن ماجه في كتاب الادب باب 41 الشعر رقم الحديث 3757 {4} احمد في المسند ج 2 ص 248 {5} ابويعلیٰ في مسنده رقم الحديث 6015 ج 10 ص 409 {6} ابن حبان في صحيح رقم الحديث 5753 ج 7 ص 515 {7} البيهقي في سننه ج 10 ص 237 {8} البغوي في شرح السنه رقم الحديث 3399 ج 12 ص 369.

{243} حَدَّثَنَا مُحَمَّدُ بْنُ الشَّيْثِيِّ قَالَ: حَدَّثَنَا مُحَمَّدُ بْنُ جَعْفَرٍ قَالَ: حَدَّثَنَا شُعْبَةُ، عَنْ الْأَسْوَدِ بْنِ قَيْسٍ، عَنْ جُنْدُبِ بْنِ سُفْيَانَ الْجَلِيِّ قَالَ: أَصَابَ حَجْرٌ أَصْبَغَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَدُمِيتَ، فَقَالَ: هَلْ أَنْتِ إِلَّا أَصْبَغٌ دُمِيتَ، وَفِي سَبِيلِ اللَّهِ مَا لَقِيتَ“

بامحاوره ترجمو: حضرت جندب بن سفيان الجلي رضی اللہ عنہ کان روايت آهي ته (جنگ احد جي ڏينهن)

هڪ ڀر رسول الله ﷺ جي آگر ڪي لڳو ته ان مان رت وهڻ لڳو. ان تي پاڻ ڪريمن ﷺ فرمايو: (ترجمو: تون اها آگر آهين جورت ۾ ڀريل آهين ۽ توکي اها تڪليف الله ﷻ جي راه ۾ پهتي آهي. مفردات جو شرح: ”أَصَابَ“ پهتو لڳو. ”إِصْبَغُ“ آگر. ”قَدُمَيْتَ“ پوءِ ان مان رت وهي هليو. رت واري تي سمجهاڻي: هي واقعو اُحد جي جنگ ۾ پيش آيو هو. جڏهن حضور ڪريم ﷺ جن کي آگر مبارڪ ۾ پٿر لڳو ۽ اها رت سان ڀرجي وئي ته پاڻ ابي الدنيا جي قول مطابق ابن رواحه جو هي شعر پڙهيو هيائون.

هَلْ أَنْتَ إِلَّا أَصْبَغٌ دُمَيْتٌ

وَفِي سَبِيلِ اللَّهِ مَا لَقَيْتَ

(تون ته هڪ آگر آهين جيڪا رت سان ڀرجي وئي آهين. ۽ جيڪا تڪليف توکي پهتي آهي اها الله ﷻ جي وات ۾ آهي) اها سرفرازي ۽ بلنديءَ جو سبب آهي ان جو بدلو ڀلو آهي. (انوار غوثيه ص 322)

علامه البيجوري رڳو لکيو آهي ته: اهو پٿر سندن پير مبارڪ جي آگر کي لڳو هو. هڪ قول آهي ته هجرت کان اڳي لڳو هو اڳتي لکيو اٿس ته ابن رواحه رضه جو آگر سان خطاب ڪرڻ وارو شعر حضور ڪريم ﷺ جن پڙهي پنهنجي آگر سان خطاب ان کي عاقل جي جاءِ تي بيهاري ڪيو آهي يا ممڪن آهي ته الله ﷻ ان ۾ ادراڪ پيدا ڪيو هجي تڏهن ان سان خطاب ڪيو ويو ۽ اهو حضور ڪريم ﷺ جو معجزو هو ۽ ان مان مقصود تسلي ۽ آسان سمجهڻ هو. پوءِ گويا پاڻ ان کي فرمائي رهيا هئا ته ”ثابت قدم ره ۽ پاڻ کي مطمئن رک تون هڪ آگر آهين جيڪا توکي تڪليف پهتي آهي اها تنهنجي لاءِ هلاڪت ناهي چو ته جيڪو توکي پهتو آهي الله ﷻ جي وات ۾ آهي. ٿوري تڪليف آهي جنهن جو اجر ۽ بدلو وڏو آهي. (المواب ص 409) ۽ علامه علي القاري رڳو لکيو آهي ته بخاري جي روايت ۾ آهي ته حضور ڪريم ﷺ جن بعض جنگين ۾ هئا ۽ صحيح مسلم ۾ آهي ته ”غار ۾ هئا. ڪرمان جي قول آهي ته ”اُحد جي جنگ ۾ هئا. ۽ صحيح مسلم جيڪو غار جو لفظ آندو آهي ان مان مراد لشڪر آهي. لشڪر کي به غار سڏيو ويندو آهي. حضرت علي رضه بن لشڪرن کي به غار سڏيو آهي چو ته هر امير جو لشڪر ان جي لاءِ غار وانگر پناهه جي جاءِ آهي. تحقيق اهو آهي ته حضرت حبيب ڪريم ﷺ جن اُحد جي غار ۾ هئا يا ڪنهن ٻئي جاءِ ۾ دشمنن کان حفاظت جي لاءِ هئا ۽ ان کان به ڪو مانع ناهي ته اهو واقعو متعدد ڀيرا ٿيو آهي. ۽ ان ۾ شڪ ناهي ته روايتن ۾ طعن ڪرڻ کان هي قول وڌيڪ احسن آهي. ٿورو اڳتي لکيو اٿس ته گويا جڏهن سندن آگر مبارڪ ۾ سور ٿيو ته ان کي مخاطب ٿي فرمايائون ته ”تون ڪنهن اهڙي وڏي تڪليف ۾ ڦاٽي ناهين ٿوري گهڻي تڪليف تي مايوس نه ٿي تولا ۽ ان جو اجر وڏو ۽ ثواب گهڻو آهي چو ته اها سڀ ڪجهه الله ﷻ جي وات ۾ آهي ان تي خوش ٿي. ۽ علماء جو قول آهي ته هن پڙهڻ ۾ سندن نيت ۽ قصد شعر جو نه هو ان جي ڪري ان کي سندن شعر نه چيو ويندو ۽ اهو ”وَمَا عَلَيْنَا الشَّعْرَ وَمَا يَنْبَغِي لَهُ“ (سورة يس آيت 69) جي خلاف ناهي.

(جمع الوسائل ج 2 ص 36)

هيءَ حديث بين هنن محدثن آندي آهي: {1} البخاري في كتاب الجهاد باب 9 من ينكب في سبيل الله رقم الحديث 2802 ج 6 ص 19 {2} مسلم في كتاب الجهاد والسير باب 39 ما لقي النبي ﷺ من اذي المشركين والمنافقين رقم الحديث 1796 حديث الكتاب 112 ج 3 ص 1421 {3} النسائي في

عمل اليوم الليلة رقم الحديث 559 ص 376 {4} احمد في المسند ج 4 ص 312 {5} البيهقي في سننه ج 7 ص 44.43 {6} ابن حبان في صحيحه رقم الحديث 6543 ج 8 ص 191.

{244} حَدَّثَنَا ابْنُ أَبِي عُمَرَ قَالَ: حَدَّثَنَا سُفْيَانُ بْنُ عُيَيْنَةَ، عَنِ الْأَسْوَدِ بْنِ قَيْسٍ، عَنْ جُنْدُبِ بْنِ عَبْدِ اللَّهِ الْجَلْبَلِيِّ، نَحْوَهُ

معني مراد به ساڳي آهي ۽ هيءَ حديث مٿي مذڪور ساڳين محدثن آندي آهي.

{245} حَدَّثَنَا مُحَمَّدُ بْنُ بَشَّارٍ قَالَ: حَدَّثَنَا يَحْيَى بْنُ سَعِيدٍ قَالَ: حَدَّثَنَا سُفْيَانُ الثَّوْرِيُّ قَالَ: أَنْبَأَنَا أَبُو إِسْحَاقَ، عَنِ الْبَرَاءِ بْنِ عَازِبٍ قَالَ: قَالَ لَهُ رَجُلٌ: أَفَرُرْتُمْ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ يَا أَبَا عُبَارَةَ؟ فَقَالَ: لَا وَاللَّهِ مَا وَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ، وَلَكِنْ وَلَّى سَرَعَانَ النَّاسِ تَلَقَّيْتُهُمْ هَوَازِنَ بِالْبَلِّ وَرَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى بَغْلَتِهِ، وَأَبُو سُفْيَانَ بْنُ الْحَارِثِ بْنُ عَبْدِ الْمُطَّلِبِ أَخَذَ بِدِجَامِهَا، وَرَسُولُ اللَّهِ يَقُولُ: أَنَا النَّبِيُّ لَا كَذِبَ، أَنَا ابْنُ عَبْدِ الْمُطَّلِبِ.

بامحاوره ترجمو: حضرت براء بن عازب رضی اللہ عنہ کان روایت آهي ته مون کان هڪ شخص پڇيو: اي ابا عماره! ڇا توهان (حنين جي لڙائي ۾) رسول الله ﷺ کي ڇڏي پڇي ويا هئا؟ تنهن تي چيائين ته نه، خدا جو قسم! رسول الله ﷺ جن نه هتيا هئا، پر کي تڪڙا ماڻهو جن تي هوازن قبيلي وارن تير هنيا (اهي پڇي ويا هئا) ان وقت رسول الله ﷺ جن خچر تي سوار هئا ۽ ابوسفيان بن حارث بن عبدالمطلب خچر جي لغام کان ورتو هو ۽ رسول الله ﷺ جن ارشاد فرمائي رهيا هئا: (ترجمو: بيشڪ آءٌ نبي آهيان، ان ۾ ڪوشڪ شهبونه آهي ۽ آءٌ عبدالمطلب جو پٽ (يعني پوتو) آهيان.)

مفردات جو شرح: ”أَفَرُرْتُمْ“ ڇا اوهاڻ پڇي ويا هئا. ”مَا وَلَّى“ نه ڇڏيائين، نه منهن ڦيرايائين. ”سَرَعَانَ“ تڪڙا، تڪڙ ڪندڙ. ”تَلَقَّيْتُهُمْ“ انهن جي سامهون آيا. ”بَلِّ“ تير. ”بَغْلَتِهِ“ خچر. سمجهاڻي: هن روایت ۾ آهي ته حضرت براء بن عازب رضی اللہ عنہ کان سوال ڪيو ويو ته ڇا اوهاڻ رسول الله ﷺ کي ڇڏي پڇي ويا هئا؟ ته ان جواب ۾ فرمايو. الله ﷻ جو قسم آهي ته رسول الله ﷺ جن جنگ جي ميدان کان منهن نه ڦيرايو هو. پر تڪڙ ڪندڙ ماڻهن تي جڏهن هوازن قبيلي وارن تير وسايا هئا ته اهي منهن ڦيرائي هيڏي هوڏي ٿيا هئا. حضور ڪريم ﷺ جن پنهنجي خچر تي سوار هئا. سندن خچر جي واڳ سندن چاچي حارث بن عبدالمطلب جي پٽ ابوسفيان جي هٿ ۾ هئي. رسول الله ﷺ جن هي الفاظ ارشاد فرمائي رهيا هئا.

أَنَا النَّبِيُّ لَا كَذِبَ، أَنَا ابْنُ عَبْدِ الْمُطَّلِبِ

(مان نبي آهيان (اهو) ڪوڙ ناهي. مان عبدالمطلب جو پٽ (پوتو) آهيان)

هتي حضرت نبي ڪريم ﷺ جن پاڻ کي پنهنجي پيءُ جي بجاءِ پنهنجي ڏاڏي عبدالمطلب ڏانهن نسبت ڪئي آهي ان جا هي سبب آهن (1) ته ان قريشي ڪافرن کي ٻڌايو هو ته حضور ڪريم ﷺ جن انهن تي غالب ٿيندا ۽ هي وقت گويا ان جي تصديق جو هو. (2) ته جڏهن ته سندن والد جي

وفات سندن حمل جي صورت ۾ هجڻ دوران ٿي هئي ان جي ڪري پاڻ ابن عبدالمطلب جي نسبت سان مشهور هئا. (3) ته عبدالمطلب مشهور سردار هو ان شهرت جي ڪري ان جو ذڪر ڪيو هيائون. (4) ته حافظ ابن حجر هيثمي مڪي رحمته الله عليه لکيو آهي ته ڪافرن ۾ هيءُ ڳالهه مشهور هئي ته عبدالمطلب جي اولاد مان هڪ شخص پيدا ٿيندو جنهن سان ماڻهن کي هدايت ٿيندي اهو خاتم النبيين هوندو. ان جي ڪري نبي ڪريم ﷺ جن ان نسبت سان ماڻهن کي اها مشهور شيءِ ياد ڏياري.

اصل واقعو: مذڪور ڳالهه سن 8 هجري ۾ حنين واري جنگ ۾ ٿي هئي. ان جو مختصر بيان هن طرح آهي ته ڪيترا عرب قبيلن ان ڳالهه جا منتظر هئا ته جيڪڏهن حضور نبي ڪريم ﷺ جن مڪه فتح ڪري ان تي قبضو ڪيو ته سمجهو ته هاڻي پاڻ غالب رهندا ۽ بغير ڪنهن چون، چرا جي کين مڃي سندن اطاعت ڪندا سون ۽ جيڪڏهن مڪه مڪرمه فتح نه ٿيو ته سمجهبو ته هي غالب نه ٿيندا. نيٺ جڏهن مڪه مڪرمه فتح ٿيو ته هوازن قبيلي وارا ۽ ڪجهه ٻيا پاڻ ۾ ملي، جُلي لڙائي جي ارادي سان حنين نالي جاءِ تي گڏ ٿيا جيڪا مڪه مڪرمه کان طائف ۽ عرفات ڏانهن ويڃڻ واري رستي تي تقريباً ڏهن ميلن جي فاصلي تي هئي. ڪجهه تجربڪار، پوڙهن، وڏي عمر وارن انهن کي روڪيو پر انهن مان ڪجهه نوجوان، جوشيلن انهن کي نه مڃيو ۽ اهو چئي ته مسلمانن کي اڃان تائين تجربڪار، لڙندڙن سان واسطو نه پيو آهي ان جي ڪري غالب ٿيندا رهن ٿا. مبدا اسان تي به حملو ڪن ان جي ڪري پاڻ کي ئي انهن سان جنگ جي ابتداء ڪرڻ گهرجي پوءِ انهن جو ويهن هزارن کان وڌيڪ لشڪر گڏ ٿي ويو. اها خبر جڏهن حضور اڪرم ﷺ جن کي پئي ته ڏهن، ٻارهن هزارن جو لشڪر جنهن ۾ مهاجر، انصار ۽ مڪه مڪرمه جي فتح ٿيڻ کان پوءِ نوان مسلمان ٿيندڙ به شريڪ هئا ۽ ڪجهه ڪافر به گڏجي پيا هئا. هڪڙا غنيمت جي مال جي لالچ ۾ ٻيا جنگ جو منظر ڏسڻ جي لاءِ. حضرت نبي ڪريم ﷺ جن ان لشڪر سان گڏ 9 شوال سن 8 هجري تي حنين جي طرف روانا ٿيا. پر حنين تائين پهچڻ جي لاءِ مسلمانن کي هڪ سوڙهي لڪ کان لنگهڻو ٿي پيو. جتي دشمنن پنهنجي لشڪر کي جبلن ۾ لڪائي ويهاري ڇڏيو هو. جيئن مسلمان اتاهين لنگهڻ وارا ٿيا ته انهن مٿان تيرن جا مينهن وسائي ڇڏيا ان بي خبري ۾ اوچتو ڪيل حملي کان مسلمان گهٻرائي، پریشان ٿي هيڏي هوڏي پڳا ۽ بخاريءَ جي روايت ۾ آهي ته ابتدا ۾ ڪافرن کي شڪست ملي هئي پر اهي جڏهن پوئتي پڳا ته هي غنيمت جي مال گڏ ڪرڻ ۾ مصروف ٿيا ته پوءِ اوچتو سندن مٿان جبلن ۾ لڪل ڪافرن چٽي طرفن کان تير وسائي حملو ڪيو ۽ هي مجمع نهايت پریشاني جي حالت ۾ هيڏي هوڏي منتشر ٿيو. ۽ حضرت نبي ڪريم ﷺ جن سان ڪجهه وڏا صحابي وڃي گڏ رهيا حضرت ابوبڪر، حضرت عمر فاروق، حضرت علي، حضرت عباس وغيره وغيره ان پریشانيءَ جي حالت ۾ جن ماڻهن ظاهري طور اسلام قبول ڪيو هو انهن موٽي مڪه مڪرمه ۾ رهيلن کي وڃي ٻڌايو ته مسلمان مغلوب ٿي ويا. اهو منظر ڏسي حبيب ڪريم ﷺ جن پنهنجي سواري تان لهي، پيادل هلي. ”أَنَا النَّبِيُّ لَا كَذِبَ، أَنَا ابْنُ عَبْدِ الْمُطَّلِبِ“ چوندي دشمنن جي لشڪر ڏانهن وڌيا. اها ڪيفيت ڏسي حضرت عباس رضي الله عنه مهاجرين، انصارن وٽ هيٺان بيعت ڪندڙن کي جدا جدا سڏ ڪري فرمايو ته ڪيڏي ٿا وڃو هيڏي اچو. اهو آواز ٻڌڻ سان ئي پریشان حال، متفڪر لبيڪ چوندي اهڙو محبت جي جوش سان موٽيا جيئن ڏاڇي

پنهنجي ڦر (گورڙي) ڏانهن موٽندي آهي. مسلمانن جو موٽڻ ٿيو ته گهاتي جنگ شروع ٿي وئي ۽ نبي ڪريم ﷺ جن زمين تان ڪجهه مٽي ۽ پٿريون کڻي ”شَاهِتِ الْوُجُوهُ“ فرمائيندي ڪافرن ڏانهن اڇلائي. ڪجهه وقت جنگ جو اهو منظر رهيو ان کان پوءِ جنگ جو منهن اهڙو ڦريو جو جنهن ميدان ۾ مسلمان پريشان ۽ حيران هئا اتي بدحواس ڪافر پڇندي نظر آيا ۽ پنهنجو مال، متاع، اهل، عيال مسلمانن جي لاءِ غنيمت جو مال بنائي اهڙا ڀڳا جو پوئتي مڙي نهاريائون به ڪون. هي مختصر قصو لکيو ويو آهي. وڌيڪ جيڪڏهن ڪو ڏسڻ گهري ته وڏين تاريخن ۾ ڏسي سگهي ٿو.

ضروري گذارش: هيءُ ڳالهه ذهن نشين ڪرڻ گهرجي ته ڪنهن به واقعي جي متعلق صرف هڪ يا ٻه روايت ڏسڻ سان ڪو اعتراض ڪرڻ اها علم جي ڪوتاهي آهي. ڪنهن هڪ يا ٻه حديثن ۾ اڪثر ڪري واقعي جو پورو تفصيل اچي نه سگهندو آهي نه مقصود هوندو آهي. هر واقعي جي لاءِ اگر ڪا راءِ قائم ڪرڻي آهي ته جيستائين ان واقعي جا پورا حالات سامهون نه هوندا ته راءِ ڏيڻ بي محل ۽ اجائي آهي. ان حُنين جي جنگ جي متعلق ڪنهن مختصر تاريخ کي ڏسي يا هڪ ٻن حديثن جو ترجمو ڏسي اهو خيال ڪرڻ ته حضرات صحابه ڪرام رضي الله عنهم جي سڄي جماعت يا هي ڏهن هزارن جو سمورو لشڪر ڀڄي ويو هو ۽ هڪ ٻن صحابن کان سواءِ حضرت نبي ڪريم ﷺ جن سان ڪير به گڏ نه هو حقيقي واقعي جي خلاف هجڻ سان گڏ عقل کان به پري آهي. ڪافرن جو لشڪر جيڪو ويهن هزارن کان به وڌيڪ هو انهن جي لاءِ ڪهڙو مشڪل هو جو انهن ٻن تن فردن کي گهيري ۾ آڻي ڇڏين ها. جڏهن ته سڀ ڪجهه ڇڏي ڀڄي ويا هئا بلڪ هڪ روايت ۾ آهي ته حضور ڪريم ﷺ جن اڪيلا هئا ڪير به ساڻن گڏ نه هو. ۽ وڌيڪ عجب ته انهن ماڻهن جو آهي جيڪي جنگي حالات کان با خبر هوندا آهن لشڪرن جي ترتيب ۽ حملي جي حالات تي بصيرت رکندا آهن اهي ڪنهن هڪ اهڙي روايت کان متاثر ٿين. لشڪر جي عام ترتيب جي مناسب حضور ڪريم ﷺ جن هن لشڪر کي به پنجن حصن تي ترتيب ڏنو هو. (1) مقدمة الجيش. لشڪر جو اڳيون حصو (2) ميمنه سڄي پاسي وارو پاسو. (3) ميسره. ڪبي پاسي وارو حصو. (4) قلب. وچ وارو حصو. جنهن ۾ لشڪر جي امير جي حيثيت سان نبي ڪريم ﷺ جن جلوه افروز هئا. (5) آخري حصو. ان کان هر جماعت جو مستقل حصو به هو جنهن جو هڪ امير مستقل جهنڊو کنيو ٿي هليو ان جي جماعت ان سان گڏ هئي. مهاجرن جو جهنڊو حضرت عمر رضه جي هٿ ۾ هو ۽ حضرت علي رضه حضرت سعد بن ابي وقاص. حضرت اسيد بن حضير، حضرت خباب بن منذر وغيره وغيره حضرات هڪ هڪ جماعت جا امير بڻيل پنهنجي، پنهنجي جاءِ تي مقرر ٿيل هئا. مقدمة الجيش (لشڪرن جي اڳئين حصي) ۾ قبيلي بني سليم جي جماعت هئي جنهن جو جهنڊو حضرت خالد بن وليد جي هٿ ۾ هو. هيءُ جماعت لشڪر جو اڳيون حصو هو ان جماعت سان اهو واقعو پيش آيو هو جو جڏهن هي جبلن جي لڪ مان نڪتا ته دشمنن پهريان پويان پير ڪيا جنهن جي ڪري انهن کي اڳتي وڌڻ ۽ پاڻ کي غالب سمجهي غنيمت جي مال ڏانهن متوجه رهڻ جو خيال پيدا ٿيو ۽ پوءِ انهن جي مٿان لڪل دشمن چئن ئي طرفن کان تيرن جا مينهن وسائڻ شروع ڪيا. اهڙي حالت ۾ هنن جو منتشر ٿيڻ، پوئتي هٽڻ فطري ڪم هو ۽ انهن جي ان حالت کي ڏسي ٻيا به هيڏي هوڏي ڀڄڻ لڳا هئا پر ائين نه هو

تہ سڀ حضور ڪريم ﷺ جن کي ڇڏي ويا هئا، اها ڳالهه ڪرڻ بي سمجھائي ۽ بي وقوفي آهي. جيئن عبدالرحمان هڪ شخص جو بيان نقل ڪيو آهي جيڪو ان وقت ڪافر هو ته اسان جڏهن مسلمانن تي حُنين ۾ حملو ڪيو ۽ انهن کي پوئتي هٽائڻ شروع ڪيوسين، ته اهي اسان جي حملي جو تاب نه رکندي پوئتي هٽڻ شروع ٿيا ۽ اسين انهن جي پويان اڳتي وڌڻ لڳاسين ته هڪ شخص پهتو جيڪو سفيد خچر تي سوار نهايت حسين منهن وارو هو. ان اسان کي ڏسي ”شاهت الوجوه“ چيو اهو ان جو چوڻ ٿينديئي اسان مغلوب ٿيڻ شروع ٿياسين ۽ اها جماعت اسان تي غالب ٿي وئي. ان بناء تي حضرت براء بن عازب رضه شنائل جي روايت ۾ (جيڪا مٿي لکي آيا آهيون) فرمايو ته رسول الله ﷺ جن منهن نه ڦيرايو بلڪه ڪجهه تڪڙ ڪندڙن جيڪي دشمن جي تيرن کي برداشت ڪري نه سگهيا منتشر ٿي ويا ان سان گڏ هي قصوبه پيش آيو جو حضور ڪريم ﷺ جن جنهن رستي سان اڳتي وڌي رهيا هئا ان کي ڇڏي سڄي طرف کان وڌڻ شروع ڪيائون. غور ڪرڻ جي ڳالهه آهي ته ان انتشار جي حالت ۽ جبلن جي وچ ۾ لشڪر جي اڪثر حصي کي ڪيئن معلوم ٿي سگهيو ٿي ته حضور ڪريم ﷺ جن ۽ ان وقت ڪهڙي طرف ڏانهن وڌڻ کي اختيار فرمايو. اهڙي حالت ۾ حضور ڪريم ﷺ جي ويجهو هڪ سؤ ماڻهن جو هجڻ جيئن هڪ روايت ۾ وارد آهي ۽ هڪ موقعي تي اسي جڻ جو هجڻ جيئن ٻي روايت ۾ وارد آهي تانجو جڏهن حضور ڪريم ﷺ جن خچر کي تيزيءَ سان اڳتي وڌايو ته سندن اڳيان ماڻهو هٽندا ويا تانجو ٻارهن وڃي بچيا ۽ ان کان پوءِ صرف اهي چار وڃي رهيا جيڪي خچر جي واڳ ۽ رڪاب کي جهليو پيا هليا تانجو جڏهن خچر به حضور ڪريم ﷺ جي منشا مطابق هلي نه سگهيو ته پاڻ ڪريمن ﷺ جن ان تان لهي اڪيلي سر پٿرن جي مٺ ڀري انهن ڏانهن وڌي ويا اهو وقت آهي جنهن کي بخاري شريف جي روايت ۾ ان سان تعبير ڪيو ويو آهي ته حضور ڪريم ﷺ اڪيلا رهجي ويا هئا ڪير به ساڻن گڏ نه رهيو هو ان سان گڏ هڪ مختصر مضمون پنهنجي ذهن ۾ اهورڪڻ ته هن جنگ ۾ اهي اصحاب سڳورا پڇي ويا پوري واقعي تي نظر نه رکڻ جي ڪري آهي. جڏهن ته سڄي لشڪر ۾ انتشار هو ۽ يقيناً ماڻهو منتشر ٿي ويا هئا هڪڙن کي ٻين جي خبر ئي نه هئي ته ڪٿي آهن ان جي ڪري حضور ڪريم ﷺ جن حضرت عباس رضه کان جيڪو بلند آواز وارو هو ماڻهن کي سڏ ڪرايو جنهن جي ٻڌڻ سان اهي سڀ حضور ڪريم ﷺ جن وٽ گڏ ٿي ويا هئا ۽ يعني حملي ۾ ميدان مسلمانن جي هٿ ۾ هو. بهرحال ان مضمون ۾ ته پاڻ سڳورن ﷺ سان ان مهل ڪيترا گڏ هئا مختلف روايتون آهن ۽ هر روايت پنهنجي موقعي سان وابسته آهي تانجو صحيح بخاري شريف جي روايت ته پاڻ سڳورا رضه جن اڪيلا رهجي ويا هئا ڪير به ساڻن گڏ نه هو پنهنجي جاءِ تي صحيح آهي ته جڏهن پاڻ پنهنجي خچر تان لهي اڳتي وڌي انهن ڏانهن پٿريون اڇلائي رهيا هئا ته ان وقت سڀ پوئتي رهجي ويا هئا ۽ پاڻ اڪيلا اڳتي وڌي رهيا هئا پر ڪنهن به روايت ۾ به هي ناهي ته جيڪي ڪجهه ان وقت سندن قريب هئا ان کان سواءِ باقي سڀ پڇي ويا هئا. (خصال نبوي ص 185، 190) علامه البيهقوري رضه لکيو آهي ته: حُنين واري جنگ مشهور آهي پاڻ ڪريمن ﷺ جو اهو معجزو هو جو سندن هٿ مبارڪ مان اڇلايل پٿريون ۽ مٽي سڀني جي منهن ۽ اکين ۾ پئي پوءِ سڀ وٺي ڀڳا. ”شاهت الوجوه“ جي معنيٰ منهن خراب ٿيا. ”عن رسول الله“ هن عبارت جو تعلق

محذوف سان آهي. اصل عبارت هيئن چئي ويندي“ تڇا اوهاڻ رسول الله ﷺ کي ڇڏي ڀڄي ويا هيئو؟ چو ته اهي دشمن جي ڊپ کان منتشر ٿيا هئا. حضور ڪريم ﷺ جن کان نه ڀڳا هئا.“ يا ابا عماره“ هي حضرت براء بن عازب رضه کي ان جي ڪنيت سان سڏهو. ان جي ڪنيت آهي. عماره. حذافه“ وانگر حضرت براء جواب ۾ فرمايو“ لا“ نه. يعني سڀ صحابه ڪونه ٿريا پکڙيا يا منتشر ٿيا هئا. اڪابر صحابه رضي الله عنهم پنهنجي محبوب نبي ڪريم ﷺ سان گڏ هئا. کي تڪڙا هئا جيڪي منتشر ٿي ويا هئا. “والله ما ولي رسول الله ﷺ“ الله ﷻ جو قسم آهي ته رسول الله ﷺ جن پني ڏئي نه ويا هئا. قسم سان منڪر جي ترديد ۾ مبالغو مقصود آهي. ۽ حضور ڪريم ﷺ جي پني نه ڏيڻ جو ذڪر ڪيو ويو حالانڪ سوال ته صحابه ڪرام جي منتشر ٿي وڃڻ جي متعلق هو. چو ته حضرت حبيب ڪريم ﷺ جو ثابت رهڻ وڌن. وڌن صحابه جي ثابت رهڻ جو دليل آهي چو ته اهي سندن ذات جي لاءِ سر قربان ڪندڙ هئا ۽ انهن کي اهو علم هو ته الله ﷻ پنهنجي محبوب ﷺ جو محافظ ۽ کين محفوظ رکندڙ آهي ۽ سوال ڀڄڻ جو هو پر جواب ۾ پني نه ڏيڻ جو ذڪر ان جي ڪري ڪيو ويو جو هي بلند مقام بي ادبي واري لفظ آڻڻ کان مٿي هو چو ته پني ڏيڻ ڪڏهن ڪڏهن جنگ جي فن لاءِ هوندي آهي يا جدا ٿيل جماعت کي پنهنجي ٻئي جماعت سان ڳنڍڻ يا ملڻ جي لاءِ هوندي آهي ۽ ڀڄڻ خوف ۽ ڊپ کان هوندو آهي گهڻو ڪري سستي جي ڪري ٿيندو آهي ۽ هن ڳالهه تي اجماع آهي ته حضرت حبيب ڪريم ﷺ جن کان ڀڄڻ نه ٿيندو. جنهن اهو گمان ڪيو ته پاڻ جنگ کان ڀڳا هئا جيڪڏهن ان سان تنقيص جو ارادو ڪري ٿو اهو ڪافر آهي ته ته به ان کي امام شافعي وٽ مار ڏئي ادب سيکاريو ويندو ۽ امام مالڪ رضه وٽ اهو قتل ڪيو ويندو. “وَلَكِنْ وَلِي سَرَعَانَ النَّاسِ“ پر ماڻهن مان تڪڙ ڪندڙن. ڪنهن شيءِ ڏانهن جلدي سان ويندڙن. ان جي خطري کان غافل رهندڙن جن جي دل ۾ اڃان ايمان پورو متمڪن نه ٿيو هوناهن (غنيمت جي مال حاصل ڪرڻ جي لاءِ) جلدبازي ڪئي هئي. “تَلَقَّتْهُمْ هَوَازُنٌ بِالْبَلْبَلِ“ انهن کي هوازن قبيلي وارا تيرن سان سامهون ٿيا. يعني تير وساڻيون. هوازن قبيلي وارا مشهور تيرانداڙ هئا انهن جو تير گهڻو ڪري گسندو نه هو. اهي حنين جي واديءَ ۾ لڪل هئا. حنين عرفات واري رستي سان مڪه کان ٽن راتين جي پنڌ تي هو. ۽ جڏهن انهن تير وساڻا ته پهرئين ٽولي وارا پوئين ڏانهن ڀڳا ۽ الله ﷻ پنهنجي محبوب ڪريم ﷺ ۽ مؤمنن تي سڪون نازل فرمايو جيڪو انهن جي مدد ۽ ڪاميابي جو سبب بڻيو. “وَرَسُولُ اللَّهِ ﷺ عَلَى بَعْلَتِهِ“ ۽ حضرت نبي ڪريم ﷺ جن پنهنجي خچر (مبارڪ) تي سوار رهيا. هي اهو خچر هو جيڪو سندن خدمت ۾ “مقوقس“ بادشاهه هڏيو ڪري موڪليو هو ان جو نالو “لدل” هو. هي حضرت معاويه رضه جي دور ۾ مري ويو هو ۽ حضور ڪريم ﷺ جن جو ٻيو خچر به هو جنهن کي “فضه” سڏيو ويندو هو. ۽ سندن هڪ گڏهه به هو. جنهن کي “يعفور” سڏيندا هئا. جڏهن نبي ڪريم ﷺ جن دنيا تان ظاهري رحلت فرمائي ته ان پنهنجو پاڻ ڪوهه ۾ اڇلايو ۽ مري ويو ۽ حضرت محبوب ڪريم ﷺ جن جو جنگ جي ميدان ۾ خچر تي سوار ٿيڻ حالانڪ اهو جنگ جي ميدان لاءِ مناسب نه هو اهو ته امن واري جاءِ جي لاءِ سواري هوندو آهي ان بدائيت جي لاءِ هو ته پاڻ دشمن کي وڏي قوت نه سمجهندا هئا جو سندن مدد آسماني ۽ کين رباني تائيد حاصل هئي. “ابو سفيان بن الحارث“ هي سيدنا رسول الله ﷺ جن جو

سؤت ۽ سندن ڪير جو پاءُ هو هڪ قول مطابق هن جو نالو ”المغيره“ هو. حضرت نبي ڪريم ﷺ جن جي نبوت جي اظهار کان پهريان ساڻن محبت رکندو هو ۽ اعلان نبوت کان پوءِ ڪين ايڏائيندو هو پر جڏهن مسلمان ٿيو ته پوءِ سچو ۽ مخلص رهيو. نبي پاڪ ﷺ جي خچر مبارڪ جي واڳ ان جي هٿ ۾ هئي ۽ بعض روايتن ۾ آهي ته ان خچر مبارڪ جي واڳ حضرت عمر رضی اللہ عنہ جي هٿ ۾ هئي. ۽ حضرت عباس رضی اللہ عنہ ان جي رڪيب کي وٺيو ٿي هليو. حديث شريف ۾ ”لجام“ لفظ آيو آهي اهو اصل ۾ فارسي لفظ آهي جيڪو عربي ۾ استعمال ڪيل آهي. يا ان ۾ ٻئي لغتون هڪ ٻئي جي موافق آهن. ”لجام“ جو جمع ”لُجْمُ آهي جيئن ڪتاب جو جمع ”کُتُب“ آهي. ”أَنَا النَّبِيُّ لَا كَذِبٌ“ جو مطلب ته ”مان الله ﷻ جو برحق نبي آهيان جيڪو مان چوان ٿو ته مون سان الله ﷻ منهنجي مدد ڪرڻ جو وعدو ڪيو آهي اهو سچو آهي ان ۾ ڪنهن به قسم جو ڪوڙ ناهي نه مان جنگ جي ميدان مان ڀڄندس. نه لڪندس. هن ارشاد ۾ دليل آهي ته پاڻ قوت ۽ شجاعت جا صاحب هئا ان جي هوندي به جو صحابه ڪرام دشمنن جي طرفان اوچتو حملو ڪرڻ جي ڪري ٽڙي، پڪڙي ويا هئا ۽ ساڻن ٿورا ماڻهو وڃي رهيا هئا. ته به دشمنن جي وچ ۾ اهو اعلان ڪرڻ سندن بي انتها دليري آهي. ”أَنَا ابْنُ عَبْدِ الْمُطَّلِبِ“ مان عبدالمطلب جو پٽ آهيان. جيڪو قريش جو سردار هو ۽ قريشين ۾ اها ڳالهه مشهور ٿي چڪي هئي ته بني عبدالمطلب مان اهڙي شخصيت ايندي جيڪا انهن قريشين تي غالب ٿيندي ان جي ڪري پاڻ کي ان ڏانهن نسبت ڪيائون حالانڪ اهو سندن والد نه هوبلڪ ڏاڏو هو ۽ ڏاڏي ڏانهن سندن نسبت مشهور به هئي چوٽ سندن والد نوجوانيءَ ۾ وفات ڪري ويو هو. پوءِ ڪين سندن ڏاڏي نپايو هو ۽ هنن لفظن چوڻ مان ثابت ٿيو ته ”مان فلاڻي جو پٽ آهيان، چوڻ جائز آهي ان شرط سان جوان چوڻ ۾ وڏائي فخر ۽ غرور نه هجي ۽ حضرت علي رضی اللہ عنہ جو چوڻ ”أَنَا الَّذِي سَمَّيْنِي أُمِّي حَيْدَرَةً“ مان اهو آهيان جنهن جو نالو امان حيدر رکيو آهي. به انهيءَ قسم مان آهي سلمه چيو هو. ”أَنَا ابْنُ الْأَكْوَعِ.“ مان اڪوع جو پٽ آهيان. پر جيئن جاهلن جي عادت آهي ته اهڙا الفاظ غرور ۽ وڏائي طور چوندا آهن. اهو ناجائز آهي.

(المواهب شرح الشرائع ص 410، 412)

علامه علي القاري رضی اللہ عنہ هن حديث جي شرح ۾ لکيو آهي ته حضرت براء بن عازب رضی اللہ عنہ جو چوڻ ته حضور ڪريم ﷺ جن ڪونه ڀڳا هئا. ”هن طرف اشارو هو ته رسول الله ﷺ جن شجاعت ۽ دليريءَ جي ڪري اتي جنگ جي ميدان ۾ موجود رهيا ۽ سندن جي لاءِ الله ﷻ جو ارشاد به آهي ”وَاللَّهُ يَعْصِيكَ مِنَ النَّاسِ“ الله توکي ماڻهن کان محفوظ رکندو پوءِ ان وقت صحابه رضي الله عنهم جي ڀڄڻ جو تصور نه ٿو ڪري سگهجي. چوٽ اهي سندن موافقت ۾ شديد هيا ۽ انهن کي اهو به علم هو ته محبوب ڪريم ﷺ جن الاهي تائيدات سان تائيد ڪيل آهن ۽ اصحابن پيارن جي ڀڄڻ جو وهم تڏهن ٿئي ها جڏهن محبوب ڪريم جن (معاذ الله ثم معاذ الله) ميدان مان ڀڄي وڃن ها ۽ اهو ناممڪن ۽ محال هو. اعتراض: حضرت نبي ڪريم ﷺ جن جي ميدان مان نه ڀڄڻ مان اهو لازم ناهي ته اصحاب سڳورا نه ڀڳا هجن؟

جواب: حضرت براء بن عازب رضی اللہ عنہ جو جواب فضلاء جي ادب سان بديع آهي چوٽ اصل ڪلام هيئن آهي ته ڇا اوهان سڀ ڀڄي ويا هيئو؟ پوءِ ان جي تقاضا هئي ته رسول الله ﷺ جن ڀڄي ويا هجن.

حضرت براء بن عازب رضی اللہ عنہ فرمايو ته ”نه رسول الله ﷺ جن ڪونه پڳا هئا.“ (۽ جڏهن پاڻ نه پڳا هئا ته صحابه ڪرام عليهم الرضوان به ڪونه پڳا هئا پر ٿورو گهڻو منتشر ٿيا هئا سو جنگين ۾ اهڙي حالت ٿيندي رهندي ۽ صحابه ڪرام تي طعن ڪرڻ جائز ناهي پر جڏهن محبوب ڪريم ﷺ موجود هئا ته پوءِ سندن محب ڪيئن ڀڄندا. محدث طبراني رضی اللہ عنہ لکيو آهي ته جنگ ۾ منتشر ٿيڻ هيڏي هوڏي ڀڄڻ اهو منع آهي جنهن ۾ واپس اچڻ جي نيت نه هجي پر پاسي تي ٿي دشمن تي وري حملي جي لاءِ تياري ڪرڻ يا مجاهدن جي هڪ ٽولي جو ڀڄي پئي سان ملڻ منع نه پر جنگ ۾ حڪمت عملي آهي جيڪو جنگ جي طريقي ۾ ڄاڻ ۽ قابليت جو دليل هوندو آهي ۽ حضرت براء بن عازب رضی اللہ عنہ جو فرمان عام صحابه ڪرام عليهم الرضوان جي نه ڀڄڻ ۽ اڪابر صحابه رضي الله عنهم نبي ڪريم ﷺ جن سان موجود هجڻ تي واضح حجت ۽ مضبوط دليل هجڻ ڏانهن اشارو آهي چوڻهه اهي رسول الله ﷺ جن جي مٿان سر گهوريندا ۽ ساهه صدقي ڪندا هئا ۽ انهن کي يقين هو ته الله ﷻ پنهنجي حبيب ڪريم ﷺ جي حفاظت ۽ ماڻهن کان بچائڻ جو وعدو ڪيو آهي ۽ مسلمانن جو اجماع آهي ته رسول الله ﷺ جن جو جنگ جي ميدان مان ڀڄڻ ممڪن ئي ناهي. ۽ جيڪو چوندو ته پاڻ ڪريم ﷺ جن جو جنگ جي ميدان مان پڳا هئا ته ان کي سزا ڏني ويندي پر جيڪڏهن ڪو سندن شان ۾ توهين ۽ تنقيص جي ارادي سان ائين چوندو ته اهو ڪافر ٿي ويندو پوءِ اصح قول مطابق جيڪڏهن توبه نه ڪندو ته حنفين وٽ شرعي حد لڳائي اهو قتل ڪيو ويندو ۽ امام مالڪ رضی اللہ عنہ ۽ اسان حنفين جي بعض علماء وٽ مطلقاً قتل ڪيو ويندو ۽ بعض علماء ته ان تي اجماع نقل ڪيو آهي ته اهو مطلقاً قتل ڪيو ويندو.

علامه علي القاري رضی اللہ عنہ لکيو آهي ته منهنجي ذهن ۾ حضرت براء بن عازب رضی اللہ عنہ جي قول جي هيءَ معني آهي ۽ اصل ڪلام هيئن آهي ته الله ﷻ جو قسم آهي ته رسول الله ﷺ جن پڳا نه هئا ۽ نه سندن پويان موجود صحابه رضي الله عنهم پڳا هئا. صرف اڳئين دستي وارا اوچتو حملو ٿيڻ جي ڪري هيڏي هوڏي منتشر ٿيا اهي به حضرت عباس رضی اللہ عنہ جي سڌ کي ٻڌي پهچي ويا هئا ۽ حضرت رسول الله ﷺ جن پاڻ ته موجود هيا ئي هيا.

منهنجو خيال: مون کي ائين محسوس ٿو ٿئي ته صحابه ڪرام عليهم الرضوان جي مخالفن کي اهو وڏو درد آهي ته صحابه ڪرام عليهم الرضوان حڪمت عملي تي عمل ڪري پاڻ جو بچايو؟ سڀ دشمنن جي هٿان (شهيد) ختم ٿي وڃن ها نه هجن ها نه اسلام جو ڪم وڌي ها. جڏهن اها سندن خواهش پوري نه ٿي ته راڳ ڳائيندا ٿا وتن ته ڀڄي ويا، نبي ڪريم ﷺ جن کي اڪيلو ڇڏي ويا. عقل جا ماريل، حق ۽ سچ جا وير. دين جا دشمن اهو نه ٿا سوچين ته جيڪڏهن اهڙا بيڪار بي وفا هئا (معاذ الله) ته پوءِ حضرت رسول الله ﷺ جن انهن کي سزا چونه ڏني. پنهنجي لشڪر کان جدا چونه ڪيو. حالانڪ مڪرم فتح ٿي ويو هو الله ﷻ سندن حامي ۽ ناصر هو پاڻ نه ڪنهن جا محتاج هئا نه ضرور تمند. مگر ڇا ڪجي انڌي کي ڇا نظر ايندو ڇمڙي کي سچ سان ڪهڙي محبت رهندي پاڻ سڳورا ﷺ جن جنهن خچر تي سوار هئا هڪ قول مطابق اهو ”فض“ نالي خچر هو جيڪو سندن جي لاءِ ”فروه“ هڏي طور موڪليو هو. علامه علي القاري رضی اللہ عنہ وٽ اهو قول صحيح آهي ۽ علماء عظام فرمايو ته حضور ڪريم ﷺ جن جو جنگ جي ميدان ۾ خچر تي سوار ٿيڻ (حالانڪ اهڙن ميدانن ۾

گهوڙو اهم هوندو آهي) سندن شجاعت جو ڪمال ۽ دليري جي انتها آهي ۽ ماڻهن کي جنگ دوران سندن ذات ڏانهن موٽڻ ۽ خدمت ۾ حاضر ٿيڻ آسان رهندو هو ۽ تان ته پاڻ ٻين کان ممتاز رهن ۽ اهو پاڻ عمداً ڪيو هيائون نه ته سندن ڀلا گهوڙا به هوندا هئا ۽ سندن جرئت ۽ شجاعت سان ميدان ۾ وڌڻ ۽ نبي هجڻ جي دعويٰ ڪرڻ مالڪ مني جي مٿان اعتقاد ۽ يقين جو اظهار هو ۽ ان دوران سندن چوڻ ته مان عبدالمطلب جو پٽ آهيان ان جي ڪري هو جو قريش ۾ سندن تشريف آوري بلڪ ميلاد کان پهريان ئي اها ڳالهه مشهور ٿي چڪي هئي ته عبدالمطلب جي اولاد مان هڪ نبي ظاهر ٿيندو جيڪو دشمنن تي غالب رهندو. ۽ انهن مان ڪيترن سندن ڄمڻ کان پهريان ئي اهڙا خواب وغيره ڏنا هئا جيڪي سندن نبوت جا دليل هئا ۽ سندن معجزن جي ظهور جا نشان هئا ۽ ان دور جي نجومين ۽ پوپن ٻڌايو هو ته هڪ نبي تشريف فرما ٿيڻ وارو آهي ۽ حضرت عبدالمطلب پاڻ به ٻڌايو هو ته سندس اولاد مان هڪ نبي اچي رهيو آهي جنهن جو وڏو شان هوندو ۽ حضرت عبدالمطلب اهڙو خواب به ڏنو هو ته ان مان هڪ نور نڪتو آهي ۽ پاڻ ڪريم ﷺ جن جيڪو لشڪر هوازن ۽ ثقيف قبيلي وارن ڏانهن وٺي ويا هئا انهن ۾ ڏهه هزار ته مدينه منوره کان آيل هئا ٻه هزار مڪه مڪرمه فتح ٿيڻ کان پوءِ اتي جا نوان مسلمان، غلامي کان آزاد ٿيل هئا ۽ انهن سان گڏ اسي مشرڪ به نڪتا هئا انهن ۾ صفوان بن اميه به هو. ۽ حسن سند سان آيو آهي ته هڪ مرد جبل تي چڙهي هوازن وارن کي ڏسي عرض ڪيو ته اهي عورتن ۽ بڪرين سميت آيل آهن ته پاڻ مُرڪندي فرمايائون ته اهي انشاء الله العزيز سياڻي مسلمانن جي لاءِ غنيمت هونديون، ۽ حضرت عباس رضه کي پاڻ فرمايو هيائون ته منتشر صحابه رضي الله عنهم کي سڏ ڪر سوان جي ڪري جوان جو سڏ ارڙهن ميلن تي پهچندو هو. ۽ اهو سڏ ٻڌڻ شرط اهي منتشر ٿيل صحابي ائين پيچندا آيا جيئن چوپايا جانور پنهنجي ڦرن ڏانهن پيچندا آهن ۽ جيڪڏهن انهن مان ڪنهن جي سواري پوئتي موٽڻ ۾ دير پئي ڪري يا نه پئي موٽي ته اهو ان کي ڇڏي پيادل ڊوڙندو ٿي آيو. جڏهن سڀ اچي ويا ته نبي ڪريم ﷺ جن ان کي گڏجي حملي جو حڪم ڪيو ۽ جڏهن گڏجي حملو ڪيائون ته پاڻ مٿي يا پٿرن جي مٿ ڀري ڪافرن ڏانهن اڇلايائون. اتي موجود ڪافرن کان سندن پُٺن بيان ورتو ته انهن چيو ته اسان سڀني جي اکين ۽ وات ۾ مٽي پئجي وئي ۽ اسان آسمان کان ڪاٽيءَ کي لوهه جي ٿالهيءَ تي چيري ڏيڻ ۽ ٽڪي ڪرڻ جو آواز ٻڌو ۽ اسان تي مسلمانن اهڙو زوردار حملو ڪيو جو بڪريءَ ڏهڻ جي به فرصت نه ملي پوءِ اسان انهن جي اڳيان هلڻ لڳاسون تانجو اسين هڪ سفيد خچر جي سوار حضور ڪريم ﷺ وٽ پهتاسون اتي اسان کي ڪجهه چمڪدار جهرن وارا مرد سامهون آيا جن اسان کي چيو ”شاهت الوجوه“ موٽو. واپس ٿيو پوءِ اسين موٽياسون ته اهي اسانجي ڪلهن تي چڙهي ويا. اهي الله ﷻ جا ملائڪ هئا. هن جنگ ۾ چار مسلمان شهيد ٿيا ۽ ستر ڪافر قتل ٿيا. (جمع الوسائل ج 2 ص 37، 40)

علامه ابن حجر هيثمي مڪي ﷺ لکيو آهي ته صفوان بن اميه جيڪو جنگ ۾ گڏجي نڪتو هوان کان حضور ڪريم ﷺ جن هڪ سؤ زرهون گنبدن ڪڍڻ سميت اوڌاريون ورتيون هيون.

(اشرف الوسائل ص 343)

هيءَ حديث ٻين هنن محدثن آندي آهي: البخاري ڪتاب المغازي باب 54 رقم الحديث 4315

ج 8 ص 27 {2} مسلم في كتاب الجهاد والسير باب 28 في غزوة حنين رقم الحديث 1776 حديث الكتاب 80 ج 3 ص 1401 {3} احمد في المسند ج 4 ص 289 {4} ابن حبان في صحيحه رقم الحديث 5741 ج 7 ص 510 {5} البيهقي في سننه ج 7 ص 43 {6} النسائي في كتاب السير من سننه الكبرى كما في التحفة ج 2 ص 53 {7} الطيالسي في مسنده رقم الحديث 707 ص 96 {8} ابو الشيخ في اخلاق النبي ﷺ ص 56.

{246} حَدَّثَنَا إِسْحَاقُ بْنُ مَنْصُورٍ قَالَ: حَدَّثَنَا عَبْدُ الرَّزَّاقِ قَالَ: حَدَّثَنَا جَعْفَرُ بْنُ سُلَيْمَانَ قَالَ: حَدَّثَنَا ثَابِتٌ، عَنْ أَنَسٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ مَكَّةَ فِي عُمْرَةِ الْقَضَاءِ، وَابْنُ رَوَاحَةَ يَمْسُحُ بَيْنَ يَدَيْهِ، وَهُوَ يَقُولُ: وَيُذْهِلُ الْخَلِيلَ عَنْ خَلِيلِهِ [من أشعار عبد الله بن رواحة - البحر الرجز]
خَلَّوْا بَنِي الْكُفَّارِ عَنْ سَبِيلِهِ... الْيَوْمَ نَضْرِبُكُمْ عَلَى تَنْزِيلِهِ... ضَرْبًا يُزِيلُ الْهَامَ عَنْ مَقِيلِهِ
فَقَالَ لَهُ عُمَرُ: يَا ابْنَ رَوَاحَةَ، بَيْنَ يَدَي رَسُولِ اللَّهِ صَلَّى اللَّهُ عَلَيْهِ وَسَلَّمَ وَفِي حَرَمِ اللَّهِ تَقُولُ الشَّعْرَ، فَقَالَ صَلَّى اللَّهُ عَلَيْهِ وَسَلَّمَ: خَلِّ عَنْهُ يَا عُمَرُ، فَلَمْ يَأْسَرْ فِيهِمْ مِنْ نَضْحِ النَّبْلِ

بامحاوره ترجمو: حضرت انس رضی اللہ عنہ کان روایت آھی تہ جڏهن نبي پاڪ عمره جي قضا جي لاءِ مڪي شريف ۾ داخل ٿيا تہ ان وقت عبدالله بن رواحه رضی اللہ عنہ پاڻ سڳورن رضی اللہ عنہن جي اڳيان هلي رهيو هو ۽ هي شعر پڙهي رهيو هو: (يعني: اي كافرن جا اولاد! حضور ڪريم رضی اللہ عنہ جي رستي کان پري هتي وڃو. اڄ (قرآن شريف جي حڪم مطابق) اوهان تي اهڙو وار ڪنداسون.

(جو ڪوبري کي ڌڙ کان ڌار ڪري ڇڏيندو ۽ دوست کان دوست وسري ويندو).
پوءِ حضرت عمر فاروق رضی اللہ عنہ انکي چيو: اي ابن رواحه! تون رسول الله ﷺ جي آڏو ۽ خدا جي حرم شريف ۾ شعر توڄو چوڻ؟ تنهن تي نبي پاڪ ﷺ فرمايو: ”اي عمر! هن کي ڇڏي ڏي ڇا لاءِ تہ اهي شعر ڪافرن تي تيرن وسائڻ کان به وڌيڪ سخت تيز ٿڪا آهن.“

مفردات جو شرح: ”عُمَرَةُ الْقَضَاءِ“ هن مان مراد اهو عمره آهي جيڪو نبي ڪريم ﷺ جن ۽ مڪرم جي رهاڪو قريشين جي وچ ۾ صلح سان طئي ٿيو هو. هن کي عمره القضاء سڏيو ويندو آهي. ”وَهُوَ يَقُولُ“ هي واو حال جو آهي. حالانڪ اهو چوي پيو. جملہ حاليہ آهي. ”نَضْرِبُكُمْ“ اسين اوهان کي قتل ڪنداسون. ”الْهَامَ“ مٿو. ”مَقِيلِهِ“ ڦيلوله ڪرڻ جي جاءِ. ”يُذْهِلُ“ وسارائي ڇڏيندو. ڏهل. ڏهل کان ورتل آهي جنهن جي معنيٰ آهي ڇڏڻ. وسارڻ. ڊپ کان غافل ٿيڻ.

سمجهاڻي: سن 6 هـ ۾ حديبيه جي مقام تي مڪرم جي ڪافرن ۽ مسلمانن جي وچ ۾ صلح ٿيو. انهن شرطن تي سن 7 هـ ۾ حضور ڪريم ﷺ جن ۽ اصحابن سڳورن عليهم الرضوان عمره ڪيو. هن کي ”عمره القضاء“ سڏيو ويو آهي. ان دوران حضرت نبي ڪريم ﷺ جڏهن مڪرم ۾ داخل ٿيا تہ سندن ڏاڍي جي مهار حضرت عبدالله بن رواحه رضی اللہ عنہ جي هٿن ۾ هئي ۽ حضرت عبدالله بن رواحه رضی اللہ عنہ جي ڳچيءَ ۾ سندس تلوار لڙڪايل هئي. جڏهن ان مٿيون شعر پڙهيو تہ حضرت عمر رضی اللہ عنہ حضور ڪريم ﷺ جي ۽ بيت الله جي حرم جي احترام کي ذهن ۾ رکندي حضرت عبدالله بن رواحه رضی اللہ عنہ کي شعر پڙهڻ کان روڪيو پر حضرت نبي ڪريم جن وري حضرت عمر رضی اللہ عنہ کي روڪيو تہ تون عبدالله

بن رواحه ؓ کي شعر کان منع نہ کراهي شعر کافرن جي مٿان تيرن وسائڻ کان ڏکيا آهن. مذکور شعر جي وضاحت ڪندي علامہ علي القاري ؒ لکيو آهي تہ اي کافرن جا فرندو! اوهان هاڻي هميشہ جي لاءِ حضرت حبيب ڪريم ؐ جو رستو خالي ڪري ڇڏيو وڃ ۾ رکاوٽ نہ بنجو ۽ اوهان جي ڪري فرمائي رهيو هو جو مک مکرم جي فتح ٿيڻ واري ڏينهن کافر شهر مان نڪري جبلن جي چوٽين تي چڙهي ويا هئا. ۽ شهر خالي ڪري ڇڏيو هيائون. ۽ ”اليوم“ اڄ ۽ هن وقت ۾ اسين اوهان کي جيڪڏهن اوهان عهد پڳو ۽ حضرت نبي ڪريم ؐ جن کي مک مکرم ۾ اچڻ کان روڪيو تہ اوهان تي اهڙيون تلوارون وسائينداسون جو اوهان جي مٿن جو ڪوپڙيون نہ رهنديون ۽ اها ڪيفيت ڏسي هڪ دوست ٻئي دوست کان غافل ٿي ويندو. ڪير ڪنهن کي ياد نہ رهندو. هر ڪوپنهنجي سر بچائڻ ۾ مشغول هوندو. حضرت عمر ؓ اهو شعر ٻڌي حضرت ابن رواحه ؓ کي مذمت جي انداز ۾ فرمايو تہ ڇا رسول الله ﷺ جي اڳيان ۽ الله ﷻ جي بيت جي حرم ۾ شعر چوندو تو هلين! مطلب تہ نہ چئو. تہ نبي ڪريم ؐ جن حضرت عمر ؓ کي فرمايو عمر ڇڏيس. ”اهي (اشعار) کافرن تي تيرن هڻڻ کان بہ وڌيڪ تڪڙو اثر ڪندڙ آهن. حضرت عمر ؓ پاڻ سڳورن ؓ جن جي ادب احترام ۽ بيت الله جي تعظيم سان گڏ اهو بہ خيال ۾ آندو هوندو تہ اڪثر شعرن جي الله ﷻ جي ڪلام ۽ حضرت نبي ڪريم ؐ جي احاديث ۾ منع آيل آهي ۽ ڪڏهن ڪڏهن اهڙا شعر مخالف کي پڙڪائيندا ۽ چڙ ڏياريندا آهن ان جي ڪري اهي نہ چوي تہ ڀلي سڪون ۽ امن. امان سان عمره شريف ادا ٿي وڃي. پر حضرت محبوب آقا ﷺ جن ان جي حڪمت بيان ڪندي حضرت عمر ؓ کي روڪيو ۽ ٻڌايو تہ اهي حڪمت پريا ۽ کافرن تي وڌيڪ اثر انداز آهن جيئن چيو ويو آهي تہ:

جَرَّاحَاتُ السَّنَانِ لَهَا الْيَتَامُ

وَلَا يَلْتَأُمُ مَا جَرَّحَ اللِّسَانُ

(يعني تيرن جا ڦٽ چٽي وڃن ٿا ۽ زبان جا ڦٽ نہ ٿا چٽن)

سنو شعر چوڻ ۽ ٻڌڻ مستحب آهي: علامہ البيجوري ؒ لکيو آهي تہ: هن مان ثابت ٿئي ٿو تہ اهڙا شعر چوڻ ۽ ٻڌڻ جائز بلڪ مستحب آهن جن ۾ اسلام جي مدح ۽ سر الله ﷻ جي حوالي ڪرڻ ۽ ان جي ديدار جي سچائيءَ جو ثبوت ملي. علامہ ابن حجر مڪي لکيو آهي تہ هن ۾ اهڙن شعرن جي چوڻ ۽ ٻڌڻ جي جواز بلڪ مستحب هجڻ جو ثبوت ملي ٿو جن ۾ مسلمانن جي جرئت ۽ دليري ۽ دشمن کان نہ ڊڄڻ ۽ ان جي پرواه نہ ڪرڻ جو بيان هجي. علامہ علي القاري هنن شعرن جي معنيٰ ڪندي لکيو آهي ”مطلب تہ محبوب ڪريم ؐ جن جي لاءِ حرم ۾ داخل ٿيڻ جو رستو هميشہ جي لاءِ خالي ڪري سندن دين متين ۾ داخل ٿيو. ”عَلَى تَنْزِيلِهِ“ جو مطلب تہ: ان بناء تي حضور ڪريم ؐ جن رسول آهن جن تي الله ﷻ جو وحي نازل ٿيو آهي يا اوهان انهن سان مک مکرم ۾ منزل انداز ٿيڻ ۽ ان دوران امن امان سان رهڻ جو معاهدو ڪيو آهي. بهر صورت ”سبيله“ ۽ تنزيله“ جا ضمير حضور ڪريم ؐ جن ڏانهن موٽن ٿا. اڳتي لکيو اٿس تہ: جيئن قيامت جي ڏينهن هڪڙو دوست ٻئي دوست کان غافل هوندو اوهان جو به هتي اهو حشر ٿيندو. ۽ حضرت حبيب ڪريم ؐ جو حضرت عمر ؓ کي فرمائڻ تہ ”عمر ڇڏيس“ جو مطلب آهي تہ: اي عمر (ؓ) توتي واجب آهي تہ: شعر جي فردن ۾

فرق ڪرين: شعر به ٻئي ڪلام وانگر آهي ان مان سهڻي مضمون وارو سهڻو آهي ۽ خراب مضمون وارو خراب آهي ۽ مطلقاً شعر اهو ممنوع آهي جنهن جي ڪري علم ۽ عمل ڇڏيو وڃي نه ته شعر جو وڏو تاثير هوندو آهي خصوصاً جڏهن بلاغت ۽ فصاحت وارن جي طريقي تي چيو ويندو آهي. حضرت ڪعب بن مالڪ رضي کان روايت آهي ان حضور ڪريم ﷺ جي خدمت اقدس ۾ عرض ڪيو ته ”الله ﷻ شعر جي باري ۾ نازل فرمايو آهي جيڪو نازل ٿيو.“ مقصد ته شعراء جي اتباع گمراه ڪندا. ”ته پوءِ شعر چوڻ ڇڏي ڏجي“ حضرت رسول الله ﷺ جن ان کي فرمايو ته ”إِنَّ الْمُؤْمِنَ يُجَاهِدُ بِسَيْفِهِ وَلِسَانِهِ وَالَّذِي نَفْسِي بِيَدِهِ لَكَأَنَّهُ تَرْمُوهُمْ نَضْحَ النَّبْلِ.“ (بلاشڪه مؤمن پنهنجي تلوار ۽ زبان سان جهاد ڪندو آهي ان ذات جو قسم آهي جنهن جي (قدرتي) هٿ ۾ منهنجو ساھ آهي ته ڄڻ ته اوهان (انهن شعرن سان) انهن کي تير هڻي رهيا آهيو.) مطلب ته ڀلا شعر ڀلي چئو. محدث نووي رحمہ اللہ فرمايو ته حضرت انس جي روايت ۽ عبدالله بن رواحه رضي جي شعرن مان ثابت ٿيو ته ڪافرن جي مذمت ۽ ايذاء ڏيڻ وارا شعر چوڻ جائز آهن جيڪڏهن انهن سان امن امان جو معاهدو ٿيل ناهي چوڻ ته الله ﷻ ڪافرن سان جهاد ڪرڻ ۽ انهن تي سختي ڪرڻ جو امر ڪيو آهي انهن تي سختي ڪرڻ ۾ انهن جي عقيدي جي باطل هجڻ جو اظهار آهي پر جيڪڏهن ڪافر ڪا اهڙي شرارت نه ٿا ڪن ته انهن جي مذمت جي ابتداء مسلمان نه ڪن. چوڻ ته الله ﷻ جو فرمان آهي: ”وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ“ (۽ انهن (بتن) کي گاريون نه ڏيو جن جي (ڪافر) علم کان سواءِ پوڄا ڪن ٿا پوءِ اهي علم کان سواءِ الله کي گاريون ڏيندا.) (جمع الوسائل ج 2 ص 41، 42، المواهب ص 413، 415 اشرف الوسائل ص 348) محدث ڪانڌلوي لکيو آهي ته: هي عمره عمرة القضاء به ان جي ڪري سڏيو ويو آهي. بعض امامن شافعيه وغيره جو ان ۾ اختلاف آهي. پر ان جو بحث فقهي ڪتابن ۾ تفصيل سان لکيل آهي ۽ هن سفر ۾ حضور ڪريم ﷺ جن سيد ميمون رضي سان نڪاح ڪيو هو ۽ عزت ۽ شوڪت سان عمره مان فارغ ٿي صلحنامه لکيل جي مطابق ٽي ڏينهن مڪه مڪرمه ۾ رهي مدينه منوره ڏانهن واپس ٿيا هئا. ۽ حضرت عمر رضي کي پاڻ وقتي ۽ مقامي مصلحت سان ته شعر به زباني جهاد آهي. شعر چوڻ جي جهلڻ کان روڪيو هيائون) شعر چوڻ زباني جهاد آهي مگر قواعد ۽ شرائط جو لحاظ ڪرڻ جيئن جهاد ۾ هوندو آهي تيئن هن ۾ به آهي. (خصائل نبوي ص 190)

فائدو: محدث ترمذي رحمہ اللہ فرمايو ته: اهل علم و تاصح قول هي آهي ته: مڪه مڪرمه جي فتح وقت حضور ڪريم ﷺ جن جي ڏاڇي جي مهار حضرت ڪعب بن مالڪ رضي جي هٿ ۾ هئي ۽ ابن رواحه جنگ ”موت“ ۾ شهيد ٿي ويو. عمره القضاء ان کان پوءِ ڪيو ويو هو پر علامه فواز احمد زمزلي شمائل جي حاشيه ۾ ان قول کي رد ڪندي لکيو آهي ته ”مشهور قول هي آهي ته ”عمره القضاء“ سن ست هجري ۾ ڪيو ويو هو ۽ ”موت“ واري جنگ سن اٺ ۾ ٿي هئي. ان جي ڪري اها تحليل صحيح ناهي. واللہ ورسولہ اعلم (حاشيه الزمزمي ص 304)

هيءَ حديث بين هنن محدثن آندي آهي: {1} النسائي في كتاب الحج باب 109 ج 5 ص 203 {2} ابن حبان في صحيحه رقم الحديث 5758 ج 7 ص 517 {3} البغوي في شرح السنة رقم الحديث 3404 ج 12 ص 374.

{247} حَدَّثَنَا عَلِيُّ بْنُ حُجْرٍ قَالَ: حَدَّثَنَا شَرِيكٌ، عَنْ سَيَّاحِ بْنِ حَرْبٍ، عَنْ جَابِرِ بْنِ سَرِيَّةٍ قَالَ: جَالَسْتُ النَّبِيَّ صَلَّى اللَّهُ عَلَيْهِ وَسَلَّمَ أَكْثَرَ مِنْ مِائَةِ مَرَّةٍ وَكَانَ أَصْحَابُهُ يَتَنَاشَدُونَ الشَّعْرَ وَيَتَذَكَّرُونَ أَشْيَاءَ مِنْ أَمْرِ الْجَاهِلِيَّةِ وَهُوَ سَاكِتٌ وَرُبَّمَا تَبَسَّمَ مَعَهُمْ.

بامحاوره ترجمو: حضرت جابر بن سمره رضی اللہ عنہ چيو ته: آء رسول الله ﷺ جن سان مجلس ۾ سوڀيرن کان به وڌيڪ ويٺو آهيان. پاڻ سڳورن رضی اللہ عنہ جا اصحاب سڳورا عليهم الرضوان (سندن آڏو) شعر پڙهندا ۽ (اسلام کان اڳ واري) جاهليت جي زماني جون ڳالهيون هڪ ٻئي کي ٻڌائيندا هئا (يعني چوندا هئا ته الله ﷻ اسان تي احسان ڪيو جو حضور ڪريم رضی اللہ عنہ جن جي صدي ڏوهه بخشي، ايمان جو نور عطا ڪيائين، ته حضور ڪريم رضی اللہ عنہ جن چپ ڪيو ويٺا رهندا هئا ۽ ڪڏهن ڪڏهن ساڻن مرڪندا به هئا. مفردات جو شرح: ”مَرَّةً“ هڪ ڀيرو هڪ دفعو. ”يَتَنَاشَدُونَ“ پڙهن ٿا، پڙهندا هئا. ”يَتَذَكَّرُونَ“ بيان ڪندا هئا.

سمجهاڻي: حضرت جابر بن سمره رضی اللہ عنہ هن روايت ۾ به ٽي ڳالهيون بيان فرمايون آهن. (1) ته پاڻ حضرت نبي ڪريم رضی اللہ عنہ جي خدمت ۽ مجلس ۾ سوڳان وڌيڪ ڀيرا حاضري ۽ ديدار جو شرف حاصل ڪيو هيائين. ۽ اها الله ﷻ جي وڏي نعمت آهي. اهڙي آقا ﷺ جي ديدار ڪرڻ جهڙي ٻي ڪابه وڏي دولت ناهي. محب هميشه محبوب سان گڏ رهڻ ۽ ديدار ڪرڻ جو شوق رکندو آهي. (2) ته رسول الله ﷺ جي موجودگي ۾ سندن اصحاب سڳورا شعر پڙهندا ۽ جاهليت جي دور واريون ڳالهيون ڪندا هئا. شارحن پلارن لکيو آهي ته اهي شعر اهڙا هئا جن ۾ اسلام ڏانهن ترغيب ۽ شوق ڏيارڻ ۽ ڪفر ۽ شرڪ جي قباحت ۽ خرابيءَ جو بيان هو ۽ جاهليت جي دور جون ڳالهيون ڪرڻ جو مقصد انهن جي تحقير، توهين ۽ انهن تي پشيماني هئي. ”وَهُوَ سَاكِتٌ“ ۽ حضرت نبي ڪريم رضی اللہ عنہ جن ماڻ ۾ رهيا. علامه علي القاري رضی اللہ عنہ لکيو آهي ته پلڙ ڳهڻو ڪري ان ڪيفيت ۾ رهندا هئا چو ته الله ﷻ جي محبت ۾ محو ۽ دنيا ۽ آخرت جي امور ۾ متفڪر هوندا هئا يا معنيٰ ٿيندي ته پاڻ خاموش رهندي انهن کي شعر چوڻ ۽ امور جاهليت جي ڳالهين ڪرڻ کان نه روڪيندا هئا چو ته انهن ۾ ڪا شريعت جي خلاف ڳالهه نه هوندي هئي پاڻ سهڻي اخلاق جا صاحب، پنهنجن صحابن عليهم الرضوان کي پيار ۽ محبت ڏيڻ وارا هوندا هئا انهن جي نيت جي حُسن ۽ محبت کي خيال ۾ رکندي انهن کي مباح ۽ جائز ڪمن کان منع نه ڪندا هئا تان ته اهي صحيح فائدو حاصل ڪن ۽ سندن ڳالهين ۾ جيڪڏهن ڪا ڳالهه غلط هجي ته ان کي درست ڪن. الله ﷻ جي ٻانهن عارفن ۾ به ان تي عمل ڪندي ائين ڏٺو ويو آهي. جيئن هڪ عربي شعر آهي.

فَنِي كُلِّ شَيْءٍ لَهُ شَاهِدٌ دَلِيلٌ عَلَى أَنَّهُ وَاحِدٌ

(يعني هر شيءِ ۾ ان جو شاهد آهي (جيڪو ان ڳالهه تي) دليل آهي ته بلاشڪ اهو هڪ آهي)

”مَعَهُمْ“ يعني انهن اصحابن عليهم الرضوان سان گڏ. مطلب ته ڪڏهن ڪڏهن اصحابن سڳورن سان گڏ انهن جي جائز حالات جي بيان ۽ شرعي حدود جي اندر روايات ۽ مقالات جي تحسين ڪرڻ خاطر انهن سان گڏ مرڪندا ۽ تبسم فرمائيندا هئا. جيئن هڪ صحابي رضی اللہ عنہ عرض ڪيو ته ”مون هڪ لومڙيءَ کي ڏٺو ته منهنجي بُت جي مٿان چڙهي پيشاب ڪيائين جيڪو ان جي مٿي تان

وهي ان جي مصنوعي اڪين ۾ پئجي ويو ۽ اهي ان سان ڀرجي ويون مون اها حالت ڏسي چيو ته اهو ڪهڙو رب آهي جنهن جي هيءَ حالت ٿي آهي. علامه ابن حجر هيتي مڪي رحمہ اللہ فرمايو ته: جنهن شعر جو ناجائز مضمون ناهي ڀلي ان ۾ جاهليت جي دور واريون ڳالهيون هجن اهو پڙهڻ جائز آهي. (جمع الوسائل ج 2 ص 42، المواهب شرح الشبائل ص 416) حضرت زيد بن ثابت رحمہ اللہ کان روايت آهي ته آءُ حضرت رسول الله ﷺ جي پاڙي ۾ رهندو هوس. قرآن ڪريم نازل ٿيندو هو ته مون کي گهرائي لکائيندا هئا ۽ اسين ساڻن جيڪڏهن دنياوي ڳالهيون ڪندا هئاسون ته پاڻ به ڪندا هئا ۽ جيڪڏهن ڪنهن ڪلڻ جهڙي ڳالهه تي اسين ڪلندا هئاسون ته پاڻ تبسم فرمائيندا هئا ۽ جيڪڏهن اسين آخرت جي متعلق عرض ڪندا هئاسون ته پاڻ به آخرت جو ذڪر ڪندا هئا. پنهنجي محفل ۾ موجود محبن ۽ پروانن جي دلجوئي ڪندي انهن تي شفقت ۽ محبت جو هٿ رکندا هئا. هروڀروائين ڪونه هو ته سندن مجلس ۾ رڳو آخرت جو ذڪر ٿيندو هو. جيڪڏهن ڪي ڌاريا ماڻهو رڳو دنيا جي ڪم ڪار لاءِ ايندا هئا ته پاڻ انهن جي دلجوئي ڪندا انهن سان ان مطابق گفتگو ڪندا هئا ۽ ان سهڻي اخلاق کي ڏسي انهن جي سندن ذاتِ عالي صفات سان محبت ۽ الفت ٿيندي هئي.

(خصائل نبوي ص 192)

هيءَ حديث ٻين هنن محدثن آندي آهي: {1} احمد في المسند ج 5 ص 88، 86 {2} البيهقي في سننه ج 10 ص 240 {3} ابن حبان في صحيحه رقم الحديث 5751 ج 7 ص 515 {4} البغوي في شرح السنة رقم الحديث 3411 ج 12 ص 379 {5} مسلم في كتاب المساجد ومواضع الصلوة باب 52 فضل الجلوس في مصلاه بعد الصبح وفضل المساجد رقم الحديث 670 ج 1 ص 463 {6} النسائي في كتاب السهو باب 99 ج 3 ص 80.

{248} حَدَّثَنَا عَلِيُّ بْنُ حُجْرٍ قَالَ: حَدَّثَنَا شَرِيكٌ، عَنْ عَبْدِ الْمَلِكِ بْنِ عُمَيْرٍ، عَنْ أَبِي سَلَمَةَ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «أَشْعُرُ كَبِمَةٍ تَكَلَّمَتْ بِهَا الْعَرَبُ كَبِمَةٍ لَبِيدٍ: [من أشعار لبيد بن ربيعة العامري - البحر الطويل] أَلَا كُلُّ شَيْءٍ مَا خَلَا اللَّهَ بَاطِلٌ

بامحاوره ترجمو: حضرت ابو هريره رحمہ اللہ کان روايت آهي ته نبي ڪريم ﷺ جن فرمايو: عرب جي شاعرن جيڪي شعر چيا آهن، انهن مان سڀني کان وڌيڪ عمدو سنو ”لبيد“ جو هي شعر آهي: (ترجمو: خبردار! الله ﷻ کان سواءِ هر شيءِ باطل ۽ فاني آهي. (لبيد شاعر جي هن شعر جو ٻيو مصرعو هي آهي: وَكُلُّ نَعِيمٍ لَامَحَالَةٍ زَائِلٌ (ترجمو: دنيا جي هر نعمت نابود ۽ ختم ٿيڻ واري آهي.) مفردات جو شرح: «أَشْعُرُ كَبِمَةٍ» سڀ کان عمدو گهڻو پسند ڪيل شعر ”تَكَلَّمَتْ“ جيڪو ڳالهايو. چيو. ”الْعَرَبُ“ عربن. هن مان مراد انهن جا شاعر، بليغ ۽ فصيح آهن.

سمجهاڻي: ”لبيد“ جو ذڪر اڳ ۾ ٿي چڪو آهي. عرفان يقين ۽ قرآن ڪريم جي لذت ۽ مناڻ حاصل ڪرڻ کان پوءِ پاڻ شعر چوڻ چڙي ڏنو هيائين. حضرت حبيب ڪريم ﷺ جن عرب جي شعراء، فصحاء ۽ بلغاء جي سڀني ٻولن کان وڌيڪ هن جي ٻول کي ڀلو سهڻو ۽ پيارو قرار ڏنو ۽ هن لبيد جي قول ته ”هر نعمت وڃڻ واري ۽ فنا ٿيڻ واري آهي“ تي اعتراض ڪيو ويو ته اهو صحيح ناهي. چوڻهه جنت جون نعمتون لازوال آهن لبيد جڏهن ان جي وضاحت ڪندي فرمايو ته ”لَعَيْنُكَ فِي الدُّنْيَا

عُرُوْرٌ وَحَسْرَةٌ“ (تنهنجي دنيا واري نعمت ڏوڪو ۽ افسوس آهي ۽ حضرت عثمان رضه اهو ٻڌو ته فرمايائين. لبید سچ چيو آهي. (جمع الوسائل ج 2 ص 44) ۽ علامه البيجوري رضه لکيو آهي ته: لبید جو مذکور شعر ته ”وَكُلُّ نَعِيمٍ لَا مُعَالَاةَ زَائِلٌ“ ٻڌي حضرت عثمان رضه ئي فرمايو هو ته ڪوڙ تو هڻي جنت جون نعمتون زوال پذير ناهن ۽ جڏهن مذکور بيت ٻڌائين جنهن ۾ آهي ته دنياوي نعمتون ڏوڪو ۽ نڳي آهن تڏهن فرمايائين ته ”لبید سچ چيو آهي“ (المواهب شرح الشرائع ص 417)

هيءَ حديث جن ٻين محدثن آندي آهي انهن جو ذڪر هن کان اڳئين حديث ۾ لکي آيا آهيون.

{249} حَدَّثَنَا أَحْمَدُ بْنُ مَنِيعٍ قَالَ: حَدَّثَنَا مَرْوَانُ بْنُ مُعَاوِيَةَ، عَنْ عَبْدِ اللَّهِ بْنِ عَبْدِ الرَّحْمَنِ الطَّائِفِي، عَنْ عَمْرِو بْنِ الشَّرِيد، عَنْ أَبِيهِ قَالَ: كُنْتُ رَدَفَ النَّبِيِّ صَلَّى اللَّهُ عَلَيْهِ وَسَلَّمَ فَأَنْشَدْتُهُ مِائَةَ قَافِيَةٍ مِنْ قَوْلِ أُمِّیَّةَ بِنِ ابْنِ الصَّلْتِ الثَّقَفِيِّ، كُلَّمَا أَنْشَدْتُهُ يَبِيتًا قَالَ لِي النَّبِيُّ صَلَّى اللَّهُ عَلَيْهِ وَسَلَّمَ: هِيَ حَتَّى أَنْشَدْتُهُ مِائَةَ - يَغْنَى بَيْتًا - فَقَالَ النَّبِيُّ صَلَّى اللَّهُ عَلَيْهِ وَسَلَّمَ: إِنْ كَادَ لِيَسْلِمَ.

بامحاوره ترجمو: حضرت عمرو بن شريد رضه پنهنجي پيءُ کان روايت ٿو ڪري ان چيو ته آءُ رسول الله ﷺ جن سان سواريءَ تي (پنيان) پيل هڪ چڙهيل هوس. ته مون پاڻ سڳورن رضه کي اميه بن ابی خلف جي ڪلام مان هڪ سؤ بيت يا شعر ٻڌايا. جڏهن مون هڪ شعر پڙهيو ته پاڻ سڳورن رضه فرمايو ٿي: اڃان ٻڌاءِ. نيٺ ائين سؤ بيت يا شعر چئي ويس. پوءِ نبي پاڪ رضه جن فرمايو ته ”اهو (اميه شاعر) مسلمان ٿيڻ تي هو.“

مفردات جو شرح: ”كُنْتُ رَدَفَ النَّبِيِّ صَلَّى اللَّهُ عَلَيْهِ وَسَلَّمَ“ ”ردف“ جي مراد لکندي علامه مناوي رضه لکيو آهي. جنهن کي (سواريءَ تي) پنهنجي پنيان ويهاري کڻين. هن جو جمع ”ارداف“ آهي. ”مِائَةَ قَافِيَةٍ“ سؤ بيت. ”هِيَ“ زياده ڪر. اڃان وڌيڪ ٻڌاءِ.

سمجهاڻي: حضرت شريد رضه فرمايو ته مون محبوب ڪريم رضه جن کي اميه بن ابی الصلت جا هڪ سؤ بيت پڙهي ٻڌايا. اميه بن الصلت مشهور ۽ معروف شاعر هو. هن جا شعر توحيد، حقائق تي مبني، نصائح ۽ اخلاق جي تعليم تي مشتمل هئا. اهو ئي سبب هو جو حضور ڪريم رضه جن ان جا شعر ٻڌا هئا ۽ اهو ئي سبب ان جي اسلام کي ويجهي ٿيڻ جو آهي. بعض علماء فرمايو ته: حضور ڪريم رضه جو ارشاد ته اسلام کي ويجهو هو. هن شعر ٻڌڻ تي هو.

لَكَ الْحَمْدُ وَالنَّعْمَاءُ وَالْفَضْلُ رَبَّنَا
فَلَا شَيْءَ أَعْلَى مِنْكَ حَمْدًا وَلَا مَجْدًا

(اي اسان جا رب! تولا ئي سڀ تعريفون آهن ۽ تنهنجن ئي سڀ نعمتون عطا ڪيل آهن ۽ توکان ئي سڀ فضيلتون ثابت آهن نه توکان وڌيڪ ڪو تعريف جي قابل آهي ۽ نه توکان وڌيڪ ڪو وڌائي وارو آهي)

علامه علي القاري رضه لکيو آهي ته: اميه بن ابی الصلت ثقفي هو. جاهليت جي وڏن شاعرن مان اسلام جي ابتدائي دور کي پهتو هو ۽ ان جي لاءِ حضور ڪريم فرمايو ته اسلام کي ويجهو هو سو ان جي ڪري جو زبان سان ايمان آندائين ۽ دل ۾ ڪافر رهيو ۽ اهو ان جي طرفان توحيد جي اقرار ۽

قيامت جي مڃڻ جي ڪري هو. جاهليت جي دور ۾ به عبادت ڪندو هو. ۽ قبر مان زنده ٿي نڪرڻ تي ايمان رکندي ان جي متعلق سهڻا شعر به لکندو هو. حضرت عبدالله بن عمرو بن العاص رضه فرمايو ته آيت مبارڪ ”تَبَّالَّذِي اتَيْنَاهُ الْإِتْنَانِ فَانْسَدَّ مِنْهَا“ الآية (سورة آيت) ان جي باري ۾ نازل ٿي. تورا ۽ انجيل جاهليت جي دور ۾ پڙهيو هو حضور ڪريم رضه جن جي بعثت جو ڪيس علم هو پر هن اميد رکي ته ڪيس نبوت ملندي مگر جڏهن حضور ڪريم رضه جن مبعوث ڪيا ويا ته حسد جي ڪري انڪار ڪري ڪافر ٿي ويو. ۽ اهوئي پهريون شخص هو جنهن لکڻ ۾ ”بِسْمِ اللَّهِ“ (اي الله تنهنجي نالي سان) سان شروعات ڪئي هئي ۽ ان کان ئي اهو لکڻ قريشي سکيا هئا پوءِ جاهليت جي دور ۾ به اهو لکيو ويندو هو ۽ شريد رضه کي سندن فرمان ته ”هي“ (وڌيڪ چئي ٻڌاءِ) ان جي توحيد تي مشتمل شعرن کي پسند ڪرڻ جي ڪري هو. (جمع الوسائل ج 2 ص 44) علامه بيگوري رضه لکيو آهي ته: حديث جي بعض حافظن انهن جو تعداد ٺاهيو آهي جيڪي حضور ڪريم رضه جي پٺيان سندن سواريءَ تي بيلھ سوار ٿيا هئا ته اهي پنجن تاليھ 45 هئا. (المواهب شرح الشبائل ص 418)

هيءَ حديث ٻين هنن محدثن آندي آهي: {1} مسلم في كتاب الشعر في ترجمته رقم الحديث 2255 ج 4 ص 1767 {2} النسائي في عمل اليوم والليلة رقم الحديث 998 ص 550 {3} ابن ماجه في كتاب الادب باب 4 الشعر رقم الحديث 3758 {4} احمد في المسند ج 4 ص 388 {5} البخاري في الادب المفرد رقم الحديث 801 ص 269 {6} ابن حبان في صحيحه رقم الحديث 5752 ج 7 ص 515.

{250} حَدَّثَنَا إِسْمَاعِيلُ بْنُ مُوسَى الْفَزَارِيُّ، وَعَلِيُّ بْنُ حُجْرٍ، وَالْمُعَنَى وَاحِدٌ، قَالَا: حَدَّثَنَا عَبْدُ الرَّحْمَنِ بْنُ أَبِي الزِّنَادِ، عَنْ هِشَامِ بْنِ عُرْوَةَ، عَنْ أَبِيهِ، عَنْ عَائِشَةَ، قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُ لِحْسَانَهُ بَيْنَ ثَابِتٍ مِنْبَرًا فِي الْمَسْجِدِ يَقُومُ عَلَيْهِ قَائِمًا يُفَاخِرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ. أَوْ قَالَ: يُنَافِخُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ. وَيَقُولُ صَلَّى اللَّهُ عَلَيْهِ وَسَلَّمَ: إِنَّ اللَّهَ يُؤَيِّدُ حَسَنًا بِرُوحِ الْقُدُسِ مَا يُنَافِخُ أَوْ يُفَاخِرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

بامحاوره ترجمو: حضرت عائشہ صديقہ رضه چيو ته رسول الله ﷺ جن حضرت حسان بن ثابت رضه لاءِ مسجد (نبوي) ۾ منبر رکائيندا هئا ته اهو ان تي بيهي رسول الله ﷺ جي تعريف ڪندو هو. يا بيبي سڳوريءَ رضه چيو ته حضرت حسان رضه نبي پاڪ رضه جي ساراھ ۽ ڪافرن جي ڪڏن ڪرتوتن جو جواب ڏيندو هو. رسول الله ﷺ فرمائيندا هئا ته بيشڪ الله ﷻ روح القدس (حضرت جبرائيل عليه السلام) جي ذريعي حسان بن ثابت رضه جي مدد ڪندو آهي، جيستائين هو الله ﷻ جي رسول رضه جي طرفان ڪافرن کي جواب ڏيندو آهي.

مفردات جو شرح: ”يُفَاخِرُ“ فخر ڪري ”يُنَافِخُ“ دفاع ڪري جوابي ڪلمات چوي ”حَسَنًا“ هي حضرت حضور ڪريم رضه جو درباري شاعر هو. حسان بن ثابت بن المنذر بن عمرو بن حرام الانصاري رضه 120 سال عمر هيس ان مان پهريون اڌ ڪفر ۾ ۽ پويون اڌ اسلام ۾ گذاريو هيائين ۽ اهڙي طرح سندس پيءُ ۽ ڏاڏي ۽ پڙ ڏاڏي به ايتري عمر گذاري هئي. سن 54 هه ۾ وفات ڪئي هيائين. هن کي ابو الوليد الانصاري الخزرجي سڏيندا هئا ۽ اهو شاعرن ۾ تر شاعر هو. عرب جوان تي

اجماع هوتر ڌرتي تي رهندڙ ان دور جي شاعرن کان وڏو شاعر هو. هن کان حضرت عمر، حضرت ابو هريره ۽ ام المؤمنين سیده عائشه رضی اللہ عنہا حديثون روايت ڪيون آهن. حضرت علي رضی اللہ عنہ جي خلافت جي دور ۾ وفات ڪئي هيائين.

سمجهاڻي: جڏهن ڪافر اسلام ۽ اسلام آئيندڙ پيغمبر ﷺ جي متعلق توهين آميز شعر ٺاهيندا ۽ پڙهندا هئا ته مسلمانن به انهن جي جواب ۾ ۽ انهن جي رد ۾ شعر چيا ۽ ام المؤمنين سیده عائشه صديقہ رضی اللہ عنہا جي قول مطابق سيدنا رسول الله ﷺ جن پنهنجي مسجد (نبوي مسجد) ۾ منبر رکرائي حضرت حسان رضی اللہ عنہ کي ان تي بيهاريندا هئا ته مخالفن کي جواب ڏي ۽ اهو ان تي چڙهي بيهي رسول الله ﷺ جن جو شان فخر طور بيان ڪندو هو. جيئن سندس هي شعر آهن.

حضرت حسان رضی اللہ عنہ جو شعر:

هَجَوْتُ مُحَمَّدًا فَأَجَبْتُ عَنْهُ .. وَعِنْدَ اللَّهِ فِي ذَلِكَ الْجَزَاءُ
هَجَوْتُ مُطَهَّرًا بِرَّاحِنِيغًا أَمِينٌ اللَّهُ شَيْبَتُهُ الْوَفَاءُ
أَتَهْجُوهُ وَكَسَتْ لَهُ يَكْفُو فَشَرُّ كَمَا لَخِيرٍ كَمَا الْفَدَاءُ
فَإِنَّ ابْنَ وَوَالِدَيْهِ وَعَرَضِي لِعَرَضِ مُحَمَّدٍ مِنْكُمْ وَقَاءُ

(ديوان حسان)

- {1} يعني اي مخاطب! تو (معاذ الله) حضرت محمد ﷺ جي باري ۾ توهين آميز ڪلما چيا آهن ته مان ان جي طرفان توکي جواب ڏيان ٿو ۽ ان جواب ڏيڻ جو الله ﷻ وٽ ثواب آهي.
- {2} توهڪ اهڙي پاڪ، نيڪوڪار حق تي هلندڙ باطل کان منهن موڙيندڙ الله جي طرفان امين جي توهين ڪئي آهي جنهن جو مزاج وفاداري آهي.
- {3} ڇا تون ان جي توهين ڪرين ٿو حالانڪ تون (ان معاملي ۾ حق تي ناهين) ۽ نه ان جو مٿ ٿيا برابر آهين پوءِ اوهان مان ٻرا اوهان مان ڀلن جي لاءِ فديو (يعني قرباني) آهن. ڪجهه ڪري نه سگهندا.
- {4} بلاشڪ منهنجو پيءُ ۽ ماءُ ۽ منهنجي عزت، حضرت محمد ﷺ جي عزت جو اوهان کي دفع ڪرڻ جي لاءِ بچاءُ آهن.

اهوئي وجه هو جو حضور ڪريم ﷺ جي مدح سرائي ذريعي شان ۽ عزت حاصل ڪري سندن روبرو سندن امر سان منبر تي چڙهي بيهندو هو ۽ ان جي ڪري ئي رسول الله ﷺ جن ارشاد فرمايو: جيستائين حسان الله جي رسول ﷺ جي شان ۾ فخريه شعريا دشمنن کي دفع ڪرڻ جي لاءِ جوابي شعر چوندو رهندو ته الله ﷻ ان جي جبريل عليه السلام سان تائيد ڪندو رهندو. ۽ هي شعر به حضرت حسان بن ثابت رضی اللہ عنہ جا آهن.

خُلِقْتُ مُبَرَّأً مِنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ
وَأَحْسَنُ مِنْكَ لَمْ تَرْقُطْ عَيْنِي
وَأَجْمَلُ مِنْكَ لَمْ تَدِدِ النِّسَاءُ

(يعني يا رسول الله ﷺ! اوهان هر عيب کان پاڪ ڪري پيدا ڪيا ويا آهيو. ائين پيو لڳي ڇو ته

اوهان جيئن گھريو ٿي تيئن پيدا ڪيا ويا آھيو ۽ اوهان کان وڌيڪ حسين ڪڏهن بہ منهنجي اک نہ ڏٺو آھي ۽ اوهان کان وڌيڪ جميل (دنيا جي) عورتن جڻيو ٿي ناھي.)

اھوئي شان ۽ عزت ھئي جو حضرت حبيب ڪريم ﷺ جي ثناء ۽ مدح خواني حضرت حسان کي نصيب ٿي. علامہ البيجوري رحمہ اللہ لکيو آھي تہ حضور ڪريم ﷺ فرمايو تہ ”اللہ ﷻ حسان جي روح القدس سان تائيد ڪري ٿو.“ روح القدس مان مراد جبريل عليہ السلام آھي.

روح القدس سڏڻ جو سبب: جبريل کي روح ان جي ڪري سڏيو ويو جو اھو قلب جي حياتي جي مبدا آھي. انبياء عليھم السلام وٽ اھو الھمي پيغام آڻيندو آھي جنھن ۾ ابدي حياتي آھي جيئن اجسام جي حياتي روح سان آھي ۽ القدس. پاڪائي جي معنيٰ ۾ آھي الطھارة ڏانھن روح جي اضافت موصوف جي صفة ڏانھن اضافت آھي. اي الروح المقدسة. چو تہ اھو عيبن کان پاڪ ڪري پيدا ڪيو ويو آھي. ۽ روح القدس سان تائيد جي مراد آھي تہ اللہ ﷻ جبريل امين کي امر فرمايو آھي تہ حسان جي بہترين جواب ڏيڻ ۾ مدد ڪري ۽ ان کي صحيح ڳالھ الھام ڪري يا مراد آھي تہ اھو حسان کي دشمنن کان محفوظ رکندو ۽ تڪليف کان بچائيندو ۽ جڏھن حضور ڪريم ﷺ جن حضرت حسان ﷺ جي لاءِ اھا دعا فرمائي تہ: جبريل امين ستر بيت سندس دل ۾ الفاء ڪري ان جي مدد فرمائي. (المواهب ص 420)

حضرت حسان ﷺ جي مخالف شاعرن کي شڪست ڏيڻ: علامہ ابن حجر هيثمي مڪي رحمہ اللہ لکيو آھي تہ بني تميم جو وفد حضور ڪريم ﷺ جي خدمتِ عاليہ ۾ حاضر ٿيو انھن سان گڏ سندن شاعر اقرع بن حابس بہ ھو. پوءِ حضرت حبيب ڪريم ﷺ جن کي سڏي چيائون تہ: اي محمد! ٻاھر نڪري اچو تہ اوهان سان فخر طور شاعريءَ ۾ مقابلو ڪيون. اسان جي طرفان ڪنھن جي تعريف ڪرڻ ان جو سينگار آھي ۽ اسان جي طرفان ڪنھن جي مذمت ڪرڻ ان جي لاءِ عيب آھي.“ حضرت حبيب ڪريم ﷺ ڪجهہ دير کان پوءِ انھن کي ارشاد فرمايو تہ: اللہ ﷻ جي طرفان تعريف ڪرڻ سينگار آھي ۽ مذمت ڪرڻ خوري آھي. مان نہ شعر سان موڪليو ويو آھيان ۽ نہ فخر ڪرڻ جو امر ڪيل آھيان پر ڀلي اچو پوءِ رسول اللہ ﷺ جن پنھنجي طرفان ثابت بن قيس کي حڪم ڪيو جنھن انھن جي خطيب کي جواب ڏئي ان تي غلبو حاصل ڪيو ۽ انھن جي شاعر اقرع بن حابس جي شعر جو جواب حضرت حسان ڏنو. تہ انھن مان اول اسلام سندن شاعر قبول ڪيو. حضرت ثابت بن قيس جي جنتي ھجڻ جي لاءِ حضور ﷺ جن شاهدي ڏني ھئي. سن 12 ھ ۾ جنگ ٻيما ۾ شھيد ٿي ويو ھو. علامہ موصوف اڳتي لکيو آھي تہ ”حديث ۾ جو آيو آھي تہ ”ڪي شعر حڪمت آھن“ ان مان مراد سچو شعر ۽ حق جي مطابق شعر آھي. شعر کي مطلقاً مڪروه سمجھڻ صحيح ناھي.

اعتراض: حضرت ابن مسعود رضی اللہ عنہ کان روايت آھي تہ ”شعر شيطان جون شرايون آھن.“

جواب: ان مان مراد غلط موضوع وارا شعر آھن. (الشرف الوسائل ص 352) علامہ علي قاري رحمہ اللہ لکيو آھي تہ: حضرت حبيب ڪريم ﷺ جي فرمان ”إِنَّ اللَّهَ يُؤَيِّدُ حَسَانَ رُوحِ الْقُدُسِ مَا يُنَاقِضُ أَوْ يُفَاخِرُ“ ۾ ”ما“ لفظ دوام جي لاءِ آھي. مطلب تہ ھميشہ ان جي مدد ۾ رھي ٿو جيستائين حضور ڪريم ﷺ جي پاران جواب ڏئي دفاع ڪندو رھندو.

مسجد ۾ شعر پڙھڻ: علامہ مناوي رحمہ اللہ ۽ علامہ علي الماري رحمہ اللہ لکيو آھي تہ ھن روايت مان ثابت ٿيو

تہ جنھن شعر ۾ (اللہ ﷻ جو حمد، حضور کریم ﷺ جي ثنا) اسلام ۽ مسلمانن جي مدح، کافرن جي توھين ۽ تحقير ۽ انھن سان جھاد ڪرڻ تي حرص ڏيارڻ جو بيان آھي اھو مسجد ۾ پڙھڻ جائز آھي.
(جمع الوسائل مع شرح المناوي ج 2 ص 45)

محدث ڪانڌلوي لکيو آھي تہ: ھر دور ۽ ھر زماني ۾ مختلف نمونن سان جھاد ڪيو ويندو آھي. حضور اڪرم ﷺ جي زماني ۾ ھڪ جھاد تلوار سان ھو تہ ٻيو جھاد زبان سان ھو. جو شعر ناھي انھن سان کافرن کي جواب ڏنو ويندو ھو جيئن حضور کریم ﷺ جو فرمان آھي تہ کافرن جي مذمت وارا شعر انھن جي مٿان تيرن وسائڻ کان بہ سخت ھئا. ”مشکوٰۃ شريف ۾ استيعاب کان نقل ڪيل آھي تہ حضرت ڪعب ؓ حضور کریم ﷺ جن کان شعرن جي باري ۾ پڇيو تہ پاڻ فرمايائون ”مؤمن پنھنجي تلوار سان بہ جھاد ڪندو آھي تہ زبان سان بہ“ ھڪ روايت ۾ آھي تہ ”اللہ ﷻ جو قسم ھي شعر انھن کي ائين لڳن ٿا جيئن تير.“
(خصائل نبوي ص 194، 195)

ھيءَ حديث ٻين ھنن محدثن آندي آھي: {1} ابو داؤد في ڪتاب الادب باب 95 ماجاء في الشعر رقم الحديث 5015 ج 4 ص 304. {2} احمد في المسند ج 6 ص 72 {3} ابويعلیٰ في مسنده رقم الحديث 4591 ج 8 ص 67 {4} الحاكم في المستدرک ج 3 ص 487 {5} الطبراني في المعجم الكبير رقم الحديث 3580 ج 4 ص 37 {6} البغوي في شرح السنة رقم الحديث 3408 ج 12 ص 377.

{251} حَدَّثَنَا إِسْمَاعِيلُ بْنُ مُوسَى، وَعَلِيُّ بْنُ حُجْرٍ، قَالَا: حَدَّثَنَا ابْنُ أَبِي الزِّنَادِ، عَنْ أَبِيهِ، عَنْ عُرْوَةَ، عَنْ عَائِشَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ مِثْلَهُ.
ھن حديث ۾ پھرين حديث کان وڌيڪ ڪا بہ ڳالھ ناھي ان جي ڪري محدث ترمذي ؒ پاڻ فرمايو ”مثله“

الحمد لله جواج بمورخہ 29 جمادي الاولیٰ جمعي جي ڏينھن صبح جواڻ لڳي چاليھن منتن تي پنھنجي غريبائي گھر ۾ شائل ترمذي جي شرح بنام ”الفيوضات البصطوية شرح الشائل الحمدي“ جو پھريون جلد لکي پورو ڪيم. رب العزت جل مجدھ جي بارگاہِ عاليجاء ۾ انتهائي عجز سان التجا آھي تہ ٻيو جلد بہ جلد لکي پورو ڪرڻ جي سعادت نصيب فرمائي.

(امين يَا رَبِّ الْعَالَمِينَ بِرِسِيلَةِ حَبِيبِكَ وَنَيْبِكَ رَحْمَةً لِلْعَالَمِينَ وَسَيِّدِ الْمُرْسَلِينَ عَلَيْهِ وَعَلَىٰ آلِهِ وَصَحْبِهِ الصَّلَاةُ وَالسَّلَامُ إِلَىٰ يَوْمِ الدِّينِ وَأَنَا الْمَلْتُجَىٰ وَالْمَسْتَغِيثُ إِلَى اللَّهِ الْبَغِيثُ مُحَمَّدٌ أَدْرِيسُ الدَّاهِرِيُّ نَسَبًا الْحَنْفِيُّ مَذْهَبًا السَّنِّيُّ مَسْلَكًا، النَقِشْبَنْدِيُّ، الْغَفَارِيُّ الْبَخْشِيُّ الطَّاهِرِيُّ وَالْقَادِرِيُّ مُشْرِبًا غُفْرَ اللَّهِ لَهُ وَلِوَالِدَيْهِ آمِينَ) 29-05-1431ھ

چاپخانه مجتهديه

(اردبیل شعبه ۱۳۷۳)

شماره پنجم چهل و نهمین شماره مجله

هي مجله ايشان دهره تقريباً ۴۵ سالن کان سنه جي
مشهور محقق، مقرر، مصنف، مبلّغ ۽ مفسر قرآن حضرت علامه
مرزا آقا حاج محمد نور علي دهره نيشيني صاحب جي نگراني ۾
عظيم ديني علمي خدمتون انجام ڏيئي رهين آهي.
هن وقت تائين هزارن جي تعداد ۾ علماء ۽ حايف
درمگاه مان تاريخ الفصيلي تي دين علماء جي آبياري ڪري
رهيا آهن. اهن عزت حضرت کي هن سان تعاون ڪرڻ وقت جي
اڪمل ضرورت آهي.

هن سان گڏوگڏ جديد دنيا تي تقابلي ٿيڻ جي لاءِ

ادبيات عالميه

(مجله علمي ادبيات)

هن ٽيم ۾ هر فصل ۾ آئيندو دنيا آهي، جيئن ته ٿيڻ ۾ آيل دنيا آهي.
تقريباً ۵۰۰ کان وڌيڪ جديد دنيا تي تقابلي ٿيڻ جي لاءِ

www.maktabah.org



Maktabah Mujaddidiyah

www.maktabah.org

This book has been digitized by Maktabah Mujaddidiyah (www.maktabah.org).

Maktabah Mujaddidiyah does not hold the copyrights of this book. All the copyrights are held by the copyright holders, as mentioned in the book.

Digitized by Maktabah Mujaddidiyah, 2012

Files hosted at Internet Archive [www.archive.org]

We accept donations solely for the purpose of digitizing valuable and rare Islamic books and making them easily accessible through the Internet. If you like this cause and can afford to donate a little money, you can do so through Paypal. Send the money to ghaffari@maktabah.org, or go to the website and click the Donate link at the top.